


ព្រះ ត្រៃបិដក



ត្រៃបិដកនិង ព្រះអរដ្ឋកថា

ភាគ៦៨

បាលីត្រៃប ៨១




ពុទ្ធសករាជ ២៥៥៣

ច្បាប់ពិនិត្យ ស៊ើកឆ្នាំ២

ព្រះ
អភិធម្មបិដក
និង
សម្មោហវិទ្យាទានី អដ្ឋកថា
សេចក្តីប្រែជាភាសាខ្មែរ

វិត្ថុ
ទុតិយភាគ

៦៨
បាលីប្រែ ~ ៨១



បោះពុម្ពលើកទី ១ ពុទ្ធសករាជ ២៥៥៣



ក្បាលទី ៦៨ វិក័ដ្ឋ ទុតិយភាគ

បច្ចុយាការវិក័ដ្ឋ

[១] សង្ខារទាំងឡាយ កើតមាន ព្រោះអវិជ្ជាជាបច្ច័យ វិញ្ញាណ
កើតមាន ព្រោះសង្ខារជាបច្ច័យ នាមរូប កើតមាន ព្រោះវិញ្ញាណជាបច្ច័យ
សឡាយតនៈ កើតមាន ព្រោះនាមរូបជាបច្ច័យ ផស្សៈ កើតមាន ព្រោះ
សឡាយតនៈជាបច្ច័យ វេទនា កើតមាន ព្រោះផស្សៈជាបច្ច័យ តណ្ហា កើត
មាន ព្រោះវេទនាជាបច្ច័យ ឧបាទាន កើតមាន ព្រោះតណ្ហាជាបច្ច័យ ភព
កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា
មរណៈ សោក បរិទេវៈ ទុក្ខ ទោមនស្ស ឧបាយាស កើតមាន ព្រោះ
ជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយ
អាការយ៉ាងនេះឯង ។

[២] បណ្តាបច្ចុយាការទាំងនោះ អវិជ្ជា តើដូចម្តេច ។ ការមិនដឹង
ក្នុងទុក្ខ ការមិនដឹងក្នុងហេតុជាទីកើតឡើងនៃទុក្ខ ការមិនដឹងក្នុងធម៌ជាទី
រលត់ទៅនៃទុក្ខ ការមិនដឹងក្នុងបដិបទា ជាដំណើរទៅកាន់ទីរលត់ទុក្ខ នេះ
ហៅថា អវិជ្ជា ។

[៣] បណ្តាបច្ចុយាការទាំងនោះ សង្ខារទាំងឡាយ កើតមាន ព្រោះ
អវិជ្ជាជាបច្ច័យ តើដូចម្តេច ។ បុញ្ញាភិសង្ខារ អបុញ្ញាភិសង្ខារ អានេញាភិ-

អដ្ឋកថា បដិច្ចសមុប្បាទវិក័ត្ត

៣

សង្ខារ កាយសង្ខារ វចីសង្ខារ ចិត្តសង្ខារ ។ បណ្ណាសង្ខារទាំងនោះ បុញ្ញា-
 ភិសង្ខារ តើដូចម្តេច ។ ចេតនាជាតុសល ជាតាមាវចរ និងរូបាវចរ ដែល
 សម្រេចដោយទាន សម្រេចដោយសីល សម្រេចដោយការវិនា នេះហៅថា
 បុញ្ញាភិសង្ខារ ។ បណ្ណាសង្ខារទាំងនោះ អបុញ្ញាភិសង្ខារ តើដូចម្តេច ។ ចេតនា
 ជាអតុសល ជាតាមាវចរ នេះហៅថា អបុញ្ញាភិសង្ខារ ។ បណ្ណាសង្ខារទាំង
 នោះ អានេញ្ញាភិសង្ខារ តើដូចម្តេច ។ ចេតនាជាតុសល ជាអរូបាវចរ នេះ
 ហៅថា អានេញ្ញាភិសង្ខារ ។ បណ្ណាសង្ខារទាំងនោះ កាយសង្ខារ តើដូច
 ម្តេច ។ កាយសញ្ចេតនា ឈ្មោះថា កាយសង្ខារ វចីសញ្ចេតនា ឈ្មោះថា
 វចីសង្ខារ មនោសញ្ចេតនា ឈ្មោះថា ចិត្តសង្ខារ ។ ធម៌ទាំងនេះ ហៅថា
 សង្ខារទាំងឡាយ កើតមាន ព្រោះអវិជ្ជាជាបច្ច័យ ។

[៤] បណ្ណាបច្ចយាការទាំងនោះ វិញ្ញាណ កើតមាន ព្រោះសង្ខារជា
 បច្ច័យ តើដូចម្តេច ។ ចក្ខុវិញ្ញាណ សោតវិញ្ញាណ យានវិញ្ញាណ ជីវាវិញ្ញាណ
 កាយវិញ្ញាណ មនោវិញ្ញាណ នេះហៅថា វិញ្ញាណ កើតមាន ព្រោះសង្ខារ
 ជាបច្ច័យ ។

[៥] បណ្ណាបច្ចយាការទាំងនោះ នាមរូប កើតមាន ព្រោះវិញ្ញាណ
 ជាបច្ច័យ តើដូចម្តេច ។ នាមក៏មាន រូបក៏មាន ។ បណ្ណានាម និងរូបនោះ
 នាម តើដូចម្តេច ។ វេទនា សញ្ញា ចេតនា ផស្សៈ មនសិការ នេះហៅថា
 នាម ។ បណ្ណានាម និងរូបនោះ រូប តើដូចម្តេច ។ មហាក្ខតរូប ៤ និងរូប
 ដែលអាស្រ័យមហាក្ខតទាំង ៤ នេះហៅថា រូប ។ នាមនេះផង រូបនេះផង

នេះហៅថា នាម និន្ទ្រប កើតមាន ព្រោះវិញ្ញាណជាបច្ច័យ ដោយប្រការ ដូច្នេះ ។

[៦] បណ្តាបច្ចយាការទាំងនោះ សឡាយតនៈ កើតមាន ព្រោះ នាម និន្ទ្របជាបច្ច័យ តើដូចម្តេច ។ ចក្ខុយតនៈ សោតាយតនៈ ឃាន- យតនៈ ជីវ្ហាយតនៈ កាយាយតនៈ មនាយតនៈ នេះហៅថា សឡាយតនៈ កើតមាន ព្រោះនាម និន្ទ្របជាបច្ច័យ ។

[៧] បណ្តាបច្ចយាការទាំងនោះ ផស្សៈ កើតមាន ព្រោះសឡា- យតនៈជាបច្ច័យ តើដូចម្តេច ។ ចក្ខុសម្ផស្ស សោតសម្ផស្ស ឃានសម្ផស្ស ជីវ្ហាសម្ផស្ស កាយសម្ផស្ស មនោសម្ផស្ស នេះហៅថា ផស្សៈ កើតមាន ព្រោះសឡាយតនៈជាបច្ច័យ ។

[៨] បណ្តាបច្ចយាការទាំងនោះ វេទនា កើតមាន ព្រោះផស្សៈជា បច្ច័យ តើដូចម្តេច ។ វេទនា កើតអំពីចក្ខុសម្ផស្ស វេទនា កើតអំពីសោត- សម្ផស្ស វេទនា កើតអំពីឃានសម្ផស្ស វេទនា កើតអំពីជីវ្ហាសម្ផស្ស វេទនា កើតអំពីកាយសម្ផស្ស វេទនា កើតអំពីមនោសម្ផស្ស នេះហៅថា វេទនា កើតមាន ព្រោះផស្សៈជាបច្ច័យ ។

[៩] បណ្តាបច្ចយាការទាំងនោះ តណ្ហា កើតមាន ព្រោះវេទនាជា បច្ច័យ តើដូចម្តេច ។ រូបតណ្ហា សទ្ធិតណ្ហា គន្ធិតណ្ហា រសតណ្ហា ផោដ្ឋព្វ- តណ្ហា ធម្មតណ្ហា នេះហៅថា តណ្ហា កើតមាន ព្រោះវេទនាជាបច្ច័យ ។

[១០] បណ្តាបច្ចយាការទាំងនោះ ឧបាទាន កើតមាន ព្រោះតណ្ហាជា

អង្គកថា បដិច្ចសមុប្បាទវិក័ត្ត

៤

បច្ច័យ តើដូចម្តេច ។ កាមុបាទាន ទិដ្ឋុបាទាន សីលព្វតុបាទាន អត្តវា-
ទុបាទាន នេះហៅថា ឧបាទាន កើតមាន ព្រោះតណ្ហាជាបច្ច័យ ។

[១១] បណ្តាបច្ចយាការទាំងនោះ ភព កើតមាន ព្រោះឧបាទានជា
បច្ច័យ តើដូចម្តេច ។ ភព មាន ២ គឺកម្មភពក៏មាន ឧបបត្តិភពក៏មាន ។
បណ្តាភពទាំងនោះ កម្មភព តើដូចម្តេច ។ បុញ្ញាភិសង្ខារ អបុញ្ញាភិសង្ខារ
អានេញាភិសង្ខារ នេះហៅថា កម្មភព សូម្បីកម្មទាំងអស់ ដែលជាដំណើរ
ទៅកាន់ភព ក៏ឈ្មោះថា កម្មភពដែរ ។ បណ្តាភពទាំងនោះ ឧបបត្តិភព តើ
ដូចម្តេច ។ កាមភព រូបភព អរូបភព សញ្ញាភព អសញ្ញាភព នេវសញ្ញា-
នាសញ្ញាភព ឯកវេកាការភព ចតុវេកាការភព បញ្ចវេកាការភព នេះហៅថា
ឧបបត្តិភព ។ កម្មភពនេះផង ឧបបត្តិភពនេះផង នេះហៅថា ភព កើតមាន
ព្រោះឧបាទានជាបច្ច័យ ដោយប្រការដូច្នេះ ។

[១២] បណ្តាបច្ចយាការទាំងនោះ ជាតិ កើតមាន ព្រោះភពជាបច្ច័យ
តើដូចម្តេច ។ ការកើត ការកើតព្រម ការចាប់កំណើត ការកើតចំពោះ ការ
កើតប្រាកដនៃខន្ធទាំងឡាយ ការបានចំពោះនូវអាយតនៈទាំងឡាយណា របស់
សត្វទាំងឡាយនោះៗ ក្នុងសត្តនិកាយនោះៗ នេះហៅថា ជាតិ កើតមាន
ព្រោះភពជាបច្ច័យ ។

[១៣] បណ្តាបច្ចយាការទាំងនោះ ជរា និងមរណៈ កើតមាន ព្រោះ
ជាតិជាបច្ច័យ តើដូចម្តេច ។ ជរាក៏មាន មរណៈក៏មាន ។ បណ្តាជរា និង
មរណៈនោះ ជរា តើដូចម្តេច ។ សេចក្តីចាស់គ្រាំគ្រា ធ្មេញបាក់ សក់ស្កូវ

ស្បែកជ្រួញជ្រីវ ការរួញថយនៃអាយុ ការចាស់ទុំនៃឥន្ទ្រិយទាំងឡាយណា
 របស់សត្វទាំងឡាយនោះៗ ក្នុងសត្វនិកាយនោះៗ នេះហៅថា ជរា ។ បណ្តា
 ជរា និងមរណៈនោះ មរណៈ តើដូចម្តេច ។ ការច្បុត ការឃ្លាត ការបែក
 ធ្លាយ ការបាត់បង់ មច្ចុ មរណៈ កាលកិរិយា ការបែកធ្លាយនៃខន្ធទាំង
 ឡាយ ការដាក់ចុះនូវសាកសព ការផ្តាច់ផ្តិលនូវជីវិតនៃឥន្ទ្រិយណា ចាកសត្វ-
 និកាយនោះៗ របស់សត្វទាំងឡាយនោះៗ នេះហៅថា មរណៈ ។ ជរានេះ
 ឯង មរណៈនេះឯង នេះហៅថា ជរា និងមរណៈ កើតមាន ព្រោះជាតិ
 ជាបច្ច័យ ដោយប្រការដូច្នេះ ។

[១៤] បណ្តាបច្ចយាការទាំងនោះ សោក តើដូចម្តេច ។ សេចក្តីសោក
 អាការសោក ភាពនៃសេចក្តីសោក ការស្ទុះស្ទប់ខាងក្នុង ការក្រៀមក្រំខាង
 ក្នុង ការជ្រប់ស្រពោននៃចិត្ត ការតូចចិត្ត សរ គឺសេចក្តីសោករបស់បុគ្គល
 ដែលត្រូវសេចក្តីវិនាសញាតិ ប៉ះពាល់ក្តី ត្រូវសេចក្តីវិនាសកោគៈ ប៉ះពាល់
 ក្តី ត្រូវសេចក្តីវិនាស គឺរោគ ប៉ះពាល់ក្តី ត្រូវសេចក្តីវិនាសសីល ប៉ះពាល់ក្តី
 ត្រូវសេចក្តីវិនាស គឺទិដ្ឋិ ប៉ះពាល់ក្តី ឬប្រកបដោយសេចក្តីវិនាសណាមួយ
 ឬត្រូវទុក្ខធម៌ណាមួយ ប៉ះពាល់ហើយ នេះហៅថា សោក ។

[១៥] បណ្តាបច្ចយាការទាំងនោះ បរិទេវៈ តើដូចម្តេច ។ សេចក្តី
 ខ្សឹកខ្សួល ការទួញយំ អាការខ្សឹកខ្សួល អាការទួញយំ ភាពខ្សឹកខ្សួល ភាព
 ទួញយំ ការពោល ការយំរៀបរាប់ ការយំអណ្តើតអណ្តក ការពោល
 ដដែលៗ អាការពោលដដែលៗ ភាពពោលដដែលៗ របស់បុគ្គលដែលត្រូវ

អង្គកថា បដិច្ចសមុប្បាទវិក័ត្ត

៧

សេចក្តីវិនាសញ្ញាតិ ប៉ះពាល់ក្តី ត្រូវសេចក្តីវិនាសកោគៈ ប៉ះពាល់ក្តី ត្រូវ
 សេចក្តីវិនាស គឺរោគ ប៉ះពាល់ក្តី ត្រូវសេចក្តីវិនាសសីល ប៉ះពាល់ក្តី ត្រូវ
 សេចក្តីវិនាស គឺទិដ្ឋិ ប៉ះពាល់ក្តី ឬប្រកបដោយសេចក្តីវិនាសណាមួយ ឬក៏
 ត្រូវទុក្ខធម៌ណាមួយ ប៉ះពាល់ហើយ នេះហៅថា បរិទេវៈ ។

[១៦] បណ្តាបច្ចយាការទាំងនោះ ទុក្ខ តើដូចម្តេច ។ សេចក្តីមិន
 ត្រេកអរប្រព្រឹត្តទៅក្នុងកាយ ទុក្ខប្រព្រឹត្តទៅក្នុងកាយ ការទទួលអារម្មណ៍មិន
 ជាទីត្រេកអរ ដែលកើតអំពីកាយសម្ផស្ស វេទនាមិនជាទីត្រេកអរ ជាទុក្ខ
 ដែលកើតអំពីកាយសម្ផស្សណា នេះហៅថា ទុក្ខ ។

[១៧] បណ្តាបច្ចយាការទាំងនោះ ទោមនស្ស តើដូចម្តេច ។ សេចក្តី
 មិនត្រេកអរប្រព្រឹត្តទៅក្នុងចិត្ត ទុក្ខប្រព្រឹត្តទៅក្នុងចិត្ត ការទទួលអារម្មណ៍មិន
 ជាទីត្រេកអរ ជាទុក្ខដែលកើតអំពីចេតោសម្ផស្ស វេទនាមិនជាទីត្រេកអរ ជា
 ទុក្ខដែលកើតអំពីចេតោសម្ផស្សណា នេះហៅថា ទោមនស្ស ។

[១៨] បណ្តាបច្ចយាការទាំងនោះ ឧបាឃាស តើដូចម្តេច ។ សេចក្តី
 តានតឹងចិត្ត សេចក្តីចង្អៀតចង្អល់ចិត្ត ភាពតានតឹងចិត្ត ភាពចង្អៀតចង្អល់
 ចិត្ត របស់បុគ្គលដែលត្រូវសេចក្តីវិនាសញ្ញាតិ ប៉ះពាល់ក្តី ត្រូវសេចក្តីវិនាស

អភិធម្មបិដក វិភង្គ

៨

កោតៈ ប៉ះពាល់ក្តី ត្រូវសេចក្តីវិនាស គឺរោគ ប៉ះពាល់ក្តី ត្រូវសេចក្តីវិនាស
 សីល ប៉ះពាល់ក្តី ត្រូវសេចក្តីវិនាស គឺទិដ្ឋិ ប៉ះពាល់ក្តី ឬប្រកបដោយសេចក្តី
 វិនាសណាមួយ ឬក៏ត្រូវទុក្ខធម៌ណាមួយ ប៉ះពាល់ហើយ នេះហៅថា
 ឧបាយាស ។

[១៩] ត្រង់ពាក្យថា ហេតុជាទីកើតឡើង នៃកងទុក្ខទាំងអស់នុ៎ះ
 រមែងមាន ដោយអាការយ៉ាងនេះ គឺការជួបជុំ ការមូលមក ការប្រជុំចុះ
 ការកើតប្រាកដនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ព្រោះ
 ហេតុនោះ ទើបលោកពោលថា ហេតុជាទីកើតឡើង នៃកងទុក្ខទាំងអស់នុ៎ះ
 រមែងមាន ដោយអាការយ៉ាងនេះឯង ។

សុត្តន្តភាគនិយ ចប់



អដ្ឋកថា

បដិច្ចសមុប្បាទវិក័ត្ត

សុត្តន្តកាជនីយ ខុទ្ទកសវារ

[១-១៩] ឥឡូវនេះ គប្បីជ្រាបវិនិច្ឆ័យក្នុងបដិច្ចសមុប្បាទវិក័ត្ត ក្នុង
លំដាប់បន្ទាប់អំពីតន្ត្រីយវិក័ត្តតទៅ

ព្រះបាលីតន្ត្រី (បែបផែន) នេះ ដែលព្រះមានព្រះភាគ ទ្រង់ចាត់តាំង
ដោយន័យជាដើមថា អវិជ្ជាបច្ចយា សង្ខារា ដូច្នេះ ដែលកុលបុត្រអ្នកធ្វើ
កិច្ចពណ៌នាអត្ថនៃព្រះបាលីតន្ត្រីនោះ គួរចូលទៅកាន់ទីប្រជុំនៃពុទ្ធសាវ័ក ដែល
ជាវិក័ត្តវាទី គប្បីជាអ្នកមិនពោលលើកទោសអាចារ្យ មិនលម្អៀងទៅកាន់លិទ្ធិ
របស់ខ្លួន មិនខ្វល់ខ្វាយក្នុងលិទ្ធិដទៃ មិនបដិសេធព្រះសូត្រ អនុលោមតាម
ព្រះវិន័យ ពិនិត្យមើលមហាបទេស សម្តែងធម៌ គឺបដិច្ចសមុប្បាទ រួបរួមអត្ថ
និងប្តូរសេចក្តីនោះឯង សម្តែងដោយបរិយាយដទៃបានទៀត ទើបគួរធ្វើ
កិច្ចពណ៌នាអត្ថនៃព្រះបាលីតន្ត្រី ។ ម្យ៉ាងវិញទៀត កិច្ចពណ៌នាអត្ថនៃ
បដិច្ចសមុប្បាទ សូម្បីដោយប្រក្រតី ក៏ជារឿងដែលធ្វើបានដោយលំបាក
ដូចបោកណាចារ្យទាំងឡាយពោលថា

ធម៌ ៤ យ៉ាង គឺសច្ចៈ ១ សត្តប្បញ្ញត្តិ ១ បដិសន្ធិ ១ បច្ចយាការ
១ ជាធម៌ដែលឃើញបានដោយក្រ និងសម្តែងបានដោយក្រ
ដូច្នេះ ។

អភិធម្មបិដក វិភង្គ

១០

ព្រោះហេតុនោះ កិច្ចពណ៌នាអត្ថនៃបដិច្ចសមុប្បាទ ទើបធ្វើមិនបាន
ដោយឆ្ងាយ វៀរតែលោកអ្នកដែលសម្រេចបរិយត្តិ និងសម្រេចមគ្គផល
ទាំងឡាយហើយប៉ុណ្ណោះ ។

ខ្ញុំ (ពុទ្ធឃោសាចារ្យ) ពិចារណាហើយ បំណងនឹងពោល
ពណ៌នាបច្ចយាការក្នុងថ្ងៃនេះ តែមិនទាន់បានទីពឹង ដូចឈានចុះ
កាន់សាគរ តែព្រោះព្រះសាសនា គឺបាលីបដិច្ចសមុប្បាទនេះ
ប្រដាប់ដោយន័យរបស់ទេសនាផ្សេងៗ និងគន្លងនៃការរចនារបស់
បុព្វាចារ្យ គឺអង្គកថាបុរាណ ក៏នៅប្រព្រឹត្តទៅមិនដាច់ខ្សែ ហេតុ
នោះ ខ្ញុំអាស្រ័យសេចក្តីទាំងពីរនោះ ផ្ដើមពណ៌នាអត្ថរបស់បដិច្ច-
សមុប្បាទនេះ សូមអ្នកទាំងឡាយ តាំងចិត្តស្តាប់កិច្ចពណ៌នានេះ
ដូច្នេះ ។

សេចក្តីនេះ សមដូចពាក្យដែលបុព្វាចារ្យពោលហើយថា
បុគ្គលឯណាម្នាក់ ដាក់ចិត្តស្តាប់កិច្ចពណ៌នានេះ បុគ្គលនោះ គប្បី
បាននូវគុណវិសេសតទៅក្នុងភពខាងមុខ កាលបានគុណវិសេស
ក្នុងភពខាងមុខហើយ មច្ចុរាជក៏មើលមិនឃើញ ដូច្នេះ ។

បណ្ឌិតគប្បីជ្រាបវិនិច្ឆ័យក្នុងពាក្យជាដើមថា អវិជ្ជាបច្ចយា សង្ខារ
ដូច្នេះ ចាប់តាំងអំពីខាងដើមនោះឯង ។

អដ្ឋកថា បដិច្ចសមុប្បាទវិក័ត្ត

១១

គប្បីជ្រាបវិនិច្ឆ័យដោយការផ្សេងគ្នានៃទេសនា ១ ដោយអត្ថ ១
 ដោយលក្ខណៈជាដើម ១ ដោយធម៌ដែលមានតែមួយជាដើម ១
 ដោយការកំណត់អង្គទាំងឡាយ ១ ដូច្នេះ ។

បណ្តាបទវិនិច្ឆ័យទាំងនោះ ពាក្យថា ដោយការផ្សេងគ្នានៃទេសនានោះ
 អធិប្បាយថា ការសម្តែងបដិច្ចសមុប្បាទរបស់ព្រះមានព្រះភាគ មាន ៤ ន័យ
 គឺទ្រង់សម្តែងតាំងអំពីខាងដើម ទៅដល់ខាងចុងក៏មាន ពីកណ្តាលទៅខាងចុង
 ក៏មាន ម្យ៉ាងទៀត ទ្រង់សម្តែងពីខាងចុងទៅខាងដើមក៏មាន ពីកណ្តាលទៅ
 ខាងដើមក៏មាន ដូចការចាប់វល្លិរបស់បុរស ៤ នាក់ ហើយនាំវល្លិទៅដូច្នោះ ។

ឧបមាក្នុងបុរស ៤ នាក់ដែលរកវល្លិ បុរសទី ១ ឃើញគល់វល្លិមុន
 នោះឯង ទើបកាត់គល់វល្លិនោះ ចាប់ទាញវល្លិទាំងអស់ យកទៅប្រើប្រាស់
 ក្នុងការងារយ៉ាងណា ព្រះមានព្រះភាគក៏យ៉ាងនោះ ទ្រង់សម្តែងបដិច្ច-
 សមុប្បាទ តាំងអំពីខាងដើម រហូតដល់ខាងចុង (ក្នុងមជ្ឈិមនិកាយ មូល-
 បណ្ណាសក) ថា ម្នាលភិក្ខុទាំងឡាយ សង្ខារទាំងឡាយ កើតមាន ព្រោះ
 អវិជ្ជាជាបច្ច័យ ។ បេ ។ សេចក្តីចាស់ ស្លាប់ (កើតមាន) ព្រោះជាតិជា
 បច្ច័យ រមែងមានយ៉ាងនេះ ដូច្នេះឯង ។

ឧបមាក្នុងបុរសទាំងនោះ បុរសម្នាក់ឃើញវល្លិត្រង់កណ្តាលមុន ទើប
 កាត់ត្រង់កណ្តាល កាន់យកចំណែកខាងលើប៉ុណ្ណោះ មកប្រើប្រាស់ក្នុងកិច្ច
 យ៉ាងណា ព្រះមានព្រះភាគក៏យ៉ាងនោះ ទ្រង់សម្តែងចាប់ពីកណ្តាល រហូត
 ដល់ខាងចុង (ក្នុងមជ្ឈិមនិកាយ មូលបណ្ណាសក) ថា កាលបើកុមារនោះ

អភិធម្មបិដក វិក័ត្ត

១២

ត្រេកអរ និយាយសរសើរ ប្រកាន់វេទនានោះហើយ ក៏កើតទៅជាតម្រេក
កាលបើតម្រេកក្នុងវេទនាទាំងឡាយមានហើយ ឧបាទាន ក៏កើតឡើងដល់
កុមារនោះ ព្រោះតម្រេកនោះ ភព កើតមាន ព្រោះឧបាទានជាបច្ច័យ ជាតិ
កើតមាន ព្រោះភពជាបច្ច័យ ដូច្នេះ ។

ឧបមាក្នុងបុរសទាំងនោះ បុរសម្នាក់ឃើញចុងវល្លិមុន ទើបចាប់ចុង
ស្រាវយកមករហូតដល់គល់ តាមគន្លងរបស់ចុងវល្លិ ហើយនាំទៅប្រើប្រាស់
យ៉ាងណា ព្រះមានព្រះភាគក៏យ៉ាងនោះ ទ្រង់សម្តែងបដិច្ចសមុប្បាទ តាំង
អំពីខាងចុង រហូតដល់ខាងដើម (ក្នុងមជ្ឈិមនិកាយ មូលបណ្ណាសក) ថា
ពាក្យថា ជរាមរណៈ កើតមាន ព្រោះជាតិជាបច្ច័យដូច្នេះនេះ តថាគតសម្តែង
ហើយមែន ម្ចាស់ភិក្ខុទាំងឡាយ ចុះជរាមរណៈ កើតមាន ព្រោះជាតិជា
បច្ច័យ មិនមានក្នុងខន្ធបញ្ចកៈនោះទេ ឬដោយប្រការដូចម្តេច ។ បពិត្រព្រះ
អង្គដ៏ចម្រើន ជរាមរណៈ កើតមាន ព្រោះជាតិជាបច្ច័យមែន ទាំងយើងខ្ញុំ
ព្រះអង្គ ក៏មានសេចក្តីយល់ឃើញក្នុងខន្ធបញ្ចកៈនេះយ៉ាងនេះថា ជរាមរណៈ
កើតមាន ព្រោះជាតិជាបច្ច័យដែរ ។ ពាក្យថា ជាតិ កើតមាន ព្រោះភព
ជាបច្ច័យ ដូច្នេះនេះ តថាគតបានសម្តែងហើយមែន ។ បេ។ ពាក្យថា សង្ខារ
កើតមាន ព្រោះអវិជ្ជាជាបច្ច័យ ដូច្នេះនេះ តថាគតសម្តែងហើយមែន ម្ចាស់
ភិក្ខុទាំងឡាយ ចុះសង្ខារ កើតមាន ព្រោះអវិជ្ជាជាបច្ច័យ មិនមានក្នុងខន្ធ-
បញ្ចកៈនេះទេ ឬដោយប្រការដូចម្តេច ។ បពិត្រព្រះអង្គដ៏ចម្រើន សង្ខារ
កើតមាន ព្រោះអវិជ្ជាជាបច្ច័យ ដូច្នេះមែន ទាំងយើងខ្ញុំព្រះអង្គ ក៏មាន

អង្គកថា បដិច្ចសមុប្បាទវិក័ត្ត

១៣

សេចក្តីយល់ឃើញក្នុងខន្ធបញ្ចកៈនុ៎ះ យ៉ាងនេះថា សង្ខារ កើតមាន ព្រោះ អវិជ្ជាជាបច្ច័យដែរ ដូច្នេះ ។

ឧបមាក្នុងបុរសទាំងនោះ បុរសម្នាក់ឃើញវល្លិត្រង់កណ្តាលនោះឯង មុន ទើបកាត់ត្រង់កណ្តាល ស្រាវមកខាងក្រោមរហូតដល់គល់ កាត់នាំយក ទៅប្រើប្រាស់ក្នុងការងារយ៉ាងណា ព្រះមានព្រះភាគក៏យ៉ាងនោះ ទ្រង់សម្តែង តាំងអំពីកណ្តាលរហូតដល់ខាងដើម (ក្នុងមជ្ឈិមនិកាយ មូលបណ្ណសក) ថា ម្នាលភិក្ខុទាំងឡាយ ចុះអាហារទាំង ៤ នេះ មានអ្វីជាហេតុ មានអ្វីនាំ ឲ្យកើត មានអ្វីជាកំណើត មានអ្វីជាដែនកើត ។ អាហារទាំង ៤ នេះ មាន តណ្ហាជាហេតុ មានតណ្ហានាំឲ្យកើត មានតណ្ហាជាកំណើត មានតណ្ហាជា ដែនកើត ។ ម្នាលភិក្ខុទាំងឡាយ ក៏តណ្ហានេះ មានអ្វីជាហេតុ ... វេទនា ... ផស្សៈ ... សឡាយតនៈ ... នាមរូប ... វិញ្ញាណ ... សង្ខារទាំងឡាយ នេះ មានអ្វីជាហេតុ ។ បេយ្យ សង្ខារទាំងឡាយ មានអវិជ្ជាជាហេតុ មានអវិជ្ជា នាំឲ្យកើត មានអវិជ្ជាជាកំណើត មានអវិជ្ជាជាដែនកើត ដូច្នេះ ។

សួរថា ព្រោះហេតុអ្វី ទើបទ្រង់សម្តែងដូច្នេះ ឆ្លើយថា ព្រោះបដិច្ច- សមុប្បាទ ជាធម៌ចម្រើនដោយជុំវិញ ព្រះមានព្រះភាគសោត ទ្រង់ក៏ដល់នូវ ភាពជាអ្នកស្អាតដោយទេសនា ។

ពិតហើយ បដិច្ចសមុប្បាទ ជាធម៌ចម្រើនដោយជុំវិញ រមែងប្រព្រឹត្ត ទៅព្រម ដើម្បីចាក់ធ្លុះនូវញៀយធម៌ដោយទេសនានោះឯង ម្យ៉ាងទៀត ព្រះ មានព្រះភាគ ទ្រង់ដល់នូវភាពជាអ្នកស្អាតដោយទេសនា ព្រោះទ្រង់ប្រកប

ដោយវេសារជ្ជញ្ញាណ ៤ និងបដិសម្ពិទ្ធាញ្ញាណ ៤ ហើយទ្រង់ដល់នូវ
 ជម្រៅក្នុងបដិច្ចសមុប្បាទ ៤ យ៉ាង ទ្រង់សម្តែងធម៌ដោយន័យផ្សេងៗ នោះ
 ឯង ព្រោះទ្រង់ដល់នូវភាពជាអ្នកស្មាតដោយទេសនា ។

តែកាលពោលដោយប្លែកគ្នានៃទេសនា បដិច្ចសមុប្បាទនោះ ទេសនា
 ណា ជាទេសនាដោយអនុលោម ចាប់តាំងអំពីដើមទេសនានោះ បណ្ឌិត
 គប្បីជ្រាបថា ជាទេសនាដែលព្រះមានព្រះភាគ ពិចារណាឃើញវេនេយ្យជន
 ដែលវង្វេងក្នុងការចែកហេតុដែលប្រព្រឹត្តទៅ ទើបទ្រង់ប្រកាស ដើម្បីចង្អុល
 បង្ហាញការប្រព្រឹត្តទៅតាមហេតុដែលគួរដល់ខ្លួន និងដើម្បីចង្អុលបង្ហាញដល់
 លំដាប់នៃការកើតឡើង ។ ទេសនាណា ជាទេសនាដោយបដិលោម ចាប់អំពី
 ខាងចុងបញ្ចូលសមក ទេសនានោះ គប្បីជ្រាបថា ជាទេសនាដែលព្រះអង្គ
 ពិចារណាឃើញលោក ដែលដល់នូវសេចក្តីលំបាកដោយន័យ (ក្នុងសំយុត្ត-
 និកាយ និងទានវគ្គ) ជាដើមថា ឱហ្ម ភក្តីលោកនេះ ដល់នូវសេចក្តីលំបាក
 ណាស់ តែងកើត ចាស់ ស្លាប់ ដូច្នេះ ទើបទ្រង់ប្រកាស ដើម្បីចង្អុល
 បង្ហាញដល់ហេតុនៃសេចក្តីទុក្ខ មានជរា និងមរណៈជាដើមនោះៗ ដែល
 ទ្រង់ពិចារណាហើយ ដោយទំនងនៃការចាក់ធ្លុះក្នុងចំណែកខាងដើម ។ ម្យ៉ាង
 ទៀត ទេសនាណា ជាទេសនាតាំងអំពីកណ្តាល ទៅរហូតដល់ខាងដើម
 ទេសនានោះ គប្បីជ្រាបថា ជាទេសនាដែលទ្រង់ប្រកាសហើយ ដើម្បីនាំ
 អតីតកាលមក ហើយចង្អុលបង្ហាញដោយលំដាប់នៃហេតុ និងផល ចាប់អំពី
 អតីតកាលទៀត ដោយទំនងនៃការកំណត់តណ្ហា ជាហេតុនៃអាហារ ។ ម្យ៉ាង

អង្គកថា បដិច្ចសមុប្បាទវិក័ត្ត

១៥

ទៀត ទេសនាណា ជាទេសនាដែលប្រព្រឹត្តទៅ ចាប់អំពីកណ្តាលរហូតដល់ ចុង ទេសនានោះ គប្បីជ្រាបថា ជាទេសនាដែលទ្រង់ប្រកាស ដើម្បីចង្អុល បង្ហាញអនាគតកាល ចាប់ផ្តើមអំពីសមុជ្ជាននៃហេតុ របស់អនាគតកាល ក្នុងបច្ចុប្បន្នកាល ។

ក្នុងទេសនាទាំង ៤ នោះ ទេសនានេះ ដែលត្រាស់សម្តែងដោយ អនុលោម តាំងអំពីខាងដើម ដើម្បីទ្រង់ចង្អុលបង្ហាញនូវការប្រព្រឹត្តទៅតាម ហេតុរបស់ខ្លួន ដល់វេនេយ្យជន ដែលជាអ្នកវង្វេងហេតុនៃការប្រព្រឹត្តទៅ និងដើម្បីទ្រង់ចង្អុលបង្ហាញលំដាប់ការកើតឡើងនោះ ទេសនានោះ គប្បីជ្រាប ថា ព្រះមានព្រះភាគ ទ្រង់ចាត់តាំងហើយ ក្នុងបដិច្ចសមុប្បាទវិក័ត្តនេះ ។

សួរថា ព្រោះហេតុអ្វី ក្នុងបដិច្ចសមុប្បាទនេះ ព្រះមានព្រះភាគត្រាស់ អវិជ្ជាអំពីខាងដើម សូម្បីអវិជ្ជា ក៏មិនមានអ្វីជាហេតុ អវិជ្ជានោះ ជាហេតុ ដើមរបស់លោក ដូចសស្សត្រូវត្រូវរបស់ពួកបកតិវាទីឬ ឆ្លើយថា អវិជ្ជា មិន មែនមិនមានហេតុ ហេតុនៃអវិជ្ជា ព្រះអង្គត្រាស់ថា អាសវសមុទយា អវិជ្ជាសមុទយា អវិជ្ជាកើត ព្រោះអាសវៈកើត ដូច្នេះ ។

សួរថា បរិយាយនោះ មានហេតុដើម មានដោយសភាវៈណា សភាវៈ នោះ បានដល់អ្វី ឆ្លើយថា បានដល់ ភាវៈដែលជាប្រធានរបស់វដ្តកថា ។ ពិតហើយ ព្រះមានព្រះភាគ កាលត្រាស់វដ្តកថា ក៏ត្រាស់ធម៌ ២ យ៉ាង ធ្វើ ឲ្យជាប្រធាន ឬត្រាស់អវិជ្ជាជាប្រធាន ដូចដែលទ្រង់ត្រាស់ (ក្នុងអង្គត្ថរ- និកាយ ទេសកនិបាត) ថា ម្នាលភិក្ខុទាំងឡាយ ទីបំផុតខាងដើមរបស់អវិជ្ជា

មិនប្រាកដទេ អវិជ្ជាមិនមានក្នុងកាលមុន អំពីកាលនេះ ឬថា កើតឡើងក្នុង
 ខាងក្រោយឡើយ ហេតុនោះ ម្នាលភិក្ខុទាំងឡាយ ពាក្យថា អវិជ្ជានេះ
 តថាគតពោលយ៉ាងនេះ តែថា អវិជ្ជា រមែងប្រាកដ ព្រោះមានរបស់នេះ
 ជាបច្ច័យ ដូច្នេះ ។

ម្យ៉ាងទៀត ទ្រង់ត្រាស់កវតណ្ហជាប្រធាន ដូចព្រះតម្រាស់ (ក្នុង
 អង្គត្ថរនិកាយ ទសកនិបាត) ថា ម្នាលភិក្ខុទាំងឡាយ ទីបំផុតខាងដើម
 របស់កវតណ្ហ មិនប្រាកដទេ កវតណ្ហ (សេចក្តីប្រាថ្នាក្នុងកត) មិនមាន
 ក្នុងកាលមុន អំពីកាលនេះ ឬថា កើតឡើងក្នុងខាងក្រោយឡើយ ហេតុនោះ
 ម្នាលភិក្ខុទាំងឡាយ ក៏ពាក្យថា កវតណ្ហនេះ តថាគតពោលយ៉ាងនេះ តែ
 ថា កវតណ្ហ រមែងប្រាកដ ព្រោះមានរបស់នេះជាបច្ច័យ ដូច្នេះ ។

សួរថា ព្រោះហេតុអ្វី ព្រះមានព្រះភាគកាលត្រាស់វដ្តកថា ទើបត្រាស់
 ធម៌ ២ នេះ ធ្វើឲ្យជាប្រធាន ឆ្លើយថា ព្រោះអវិជ្ជាជាហេតុពិសេសនៃកម្ម
 ដែលឲ្យដល់សុគតិ ឬទុគ្គតិ ។ ពិតហើយ អវិជ្ជាជាហេតុពិសេសនៃកម្ម
 ដែលឲ្យដល់ទុគ្គតិ ព្រោះហេតុអ្វី ព្រោះបុប្ផជនដែលអវិជ្ជាគ្របសង្កត់ហើយ
 រមែងផ្តើមធ្វើកម្មដែលឲ្យខ្លួនដល់ទុគ្គតិជាច្រើនប្រការ មានបាណាតិបាតជាដើម
 ដែលមិនមានការត្រេកអរ ព្រោះការក្តៅក្រហាយដោយកិលេសខ្លះ ដែល
 នាំនូវសេចក្តីវិនាសមកកាន់ខ្លួន ព្រោះត្រូវធ្លាក់ទៅកាន់ទុគ្គតិខ្លះ ដូចមេគោដែល
 ត្រូវសម្លាប់ ត្រូវការបៀតបៀនគ្របសង្កត់ ព្រោះក្តៅក្រហាយដោយភ្លើង
 និងត្រូវវាយដោយដំបង ផ្តើមផឹកទឹកក្តៅ ដែលមិនមានការត្រេកអរនៃចិត្ត

អង្គកថា បដិច្ចសមុប្បាទវិកល

១៧

និងនាំមកនូវសេចក្តីវិនាសដល់ខ្លួន ព្រោះភាពជាសត្វក្រវល់ក្រវាយ ដោយ
ការទ្រុឌទ្រោមនោះ ។

ចំណែកកវតណ្ហា ជាហេតុពិសេសនៃកម្មដែលឲ្យដល់សុគតិ ព្រោះ
ហេតុអ្វី ព្រោះបុប្ផជន ត្រូវកវតណ្ហាគ្របសង្កត់ហើយ រមែងផ្ដើមធ្វើកម្ម
ដែលឲ្យដល់នូវសុគតិច្រើនប្រការ មានចេតនាជាហេតុនៃការវៀរចាក
បុណ្ណាតិបាតជាដើម ដែលមានតែសោមនស្ស ព្រោះវៀរចាកការក្ដៅក្រហាយ
ដោយកិលេស និងបន្ទោបង់នូវការបៀតបៀនដោយទុក្ខក្នុងទុគ្គតិរបស់ខ្លួន
ព្រោះដល់នូវសុគតិ ដូចមេគោមានប្រការតាមដែលពោលហើយ ផ្ដើមផឹក
ទឹកត្រជាក់ មានតែសេចក្តីសុខ ដែលបន្ទោបង់នូវការក្រវល់ក្រវាយរបស់ខ្លួន
ដោយចំណង់ក្នុងទឹកត្រជាក់ ក៏យ៉ាងនោះ ។

បណ្ណាធម៌ដែលជាប្រធាននៃវដ្តកថាទាំងនេះ ក្នុងទីខ្លះ ព្រះមានព្រះភាគ
ទ្រង់សម្ដែងទេសនាដែលមានធម៌ ១ ជាមូល ។ សេចក្តីនេះដូចម្ដេច ដូច
ព្រះតម្រាស់ (ក្នុងសំយុត្តនិកាយ និទានវគ្គ) ថា ម្នាលភិក្ខុទាំងឡាយ
សេចក្តីបរម ដូច្នេះ សង្ខារទាំងឡាយ មានអវិជ្ជាជាហេតុ វិញ្ញាណ មាន
សង្ខារជាហេតុ ដូច្នេះ ។

ម្យ៉ាងទៀត ទ្រង់ត្រាស់ថា ម្នាលភិក្ខុទាំងឡាយ កាលភិក្ខុពិចារណា
ឃើញនូវសេចក្តីត្រេកអរ ក្នុងឧបាទានីយធម៌ទាំងឡាយហើយ តណ្ហា រមែង
ចម្រើនឡើង ឧបាទាន កើតឡើង ព្រោះតណ្ហាជាបច្ច័យ ដូច្នេះជាដើម ។

ក្នុងទីខ្លះ ទ្រង់សម្ដែងធម៌ទាំង ២ ជាមូល ។ សេចក្តីនេះដូចម្ដេច គឺ

ដូចព្រះតម្រាស់ (ក្នុងសំយុត្តនិកាយ និទានវគ្គ) ថា ម្ចាស់ភិក្ខុទាំងឡាយ បុគ្គលពាល ដែលមានអវិជ្ជាជាគ្រឿងរារាំង ដែលប្រកបដោយតណ្ហា រមែង មានកាយ គឺបដិសន្ធិនេះ កើតឡើងយ៉ាងនេះឯង ដ្បិតផស្សៈ រមែងកើត ឡើង ព្រោះអាស្រ័យនូវធម៌ជាតុៗ នឹងគ្នានុ៎ះយ៉ាងនេះ គឺកាយនេះផង នាម រូបខាងក្រៅផង បុគ្គលពាល ដែលផស្សៈយតនៈទាំង ៦ ឬក៏បណ្តាផស្សៈ- យតនៈទាំងនោះណាមួយ ពាល់ត្រូវហើយ រមែងទទួលនូវសុខ និងទុក្ខ ដូច្នេះជាដើម ។

បណ្តាទេសនាទាំងនោះ ទេសនាក្នុងអធិការនេះថា **អវិជ្ជាបច្ចុយាសន្ទារា** បណ្ឌិតគប្បីជ្រាបថា ជាទេសនាដែលមានធម៌ ១ ជាមូល ដោយ អំណាចអវិជ្ជា ។

គប្បីជ្រាបវិនិច្ឆ័យដោយការផ្សេងគ្នានៃទេសនា ក្នុងបដិច្ចសមុប្បាទនេះ ដោយប្រការដូច្នេះ ។

ពាក្យថា ដោយអត្ត បានដល់ ដោយអត្តនៃបទទាំងឡាយ មានអវិជ្ជា ជាដើម សួរថា សេចក្តីនេះដូចម្តេច ឆ្លើយថា កាយទុច្ចរិតជាដើម ឈ្មោះថា ធម្មជាតិគប្បីជួប អធិប្បាយថា វត្ថុដែលមិនគួរបាន ដោយអត្តថា មិនគួរ បំពេញ ។ **តំ អវិន្ទិយំ វិន្ទតិវតិ អវិជ្ជា** ឈ្មោះថា អវិជ្ជា ព្រោះអត្តថា រមែងជួបនូវវត្ថុដែលមិនគួរជួបនោះ ។ កាយសុច្ចរិតជាដើម ឈ្មោះថា ធម្មជាតិដែលគប្បីជួប ព្រោះជាការផ្ទុយគ្នានឹងកាយទុច្ចរិតជាដើមនោះ ។ ដែលឈ្មោះថា អវិជ្ជា ព្រោះអត្តថា មិនជួបវត្ថុដែលគួរជួបនោះ ។ **ឧទ្ទានំ**

រាសដ្ឋំ អាយតនានំ អាយតនដ្ឋំ ធាតុនំ សុញ្ញដ្ឋំ សច្ចានំ តថដ្ឋំ
 ឥន្ទ្រិយានំ អាធិបតេយ្យដ្ឋំ អវិទិតំ ករោតីតិ អវិជ្ជា ឈ្មោះថា អវិជ្ជា
 ព្រោះអត្ថថា រមែងធ្វើ (បញ្ញា) មិនឲ្យដឹងច្បាស់នូវអត្ថនៃគំនរខន្ធទាំងឡាយ
 នូវអត្ថនៃប្រភពកើតរបស់អាយតនៈទាំងឡាយ នូវអត្ថនៃការសោះសូន្យរបស់
 ធាតុទាំងឡាយ នូវអត្ថដែលពិតរបស់សច្ចៈទាំងឡាយ នូវអត្ថនៃភាពជា
 អធិបតីរបស់ឥន្ទ្រិយទាំងឡាយ ។ ទុក្ខាធិនំ បីឡនាធិវសេន វុត្ថំ ចតុត្ថង្គំ
 ចតុត្ថង្គំ អត្ថំ អវិទិតំ ករោតីតិបិ អវិជ្ជា ឈ្មោះថា អវិជ្ជា ព្រោះអត្ថថា
 ធ្វើមិនឲ្យដឹងនូវអត្ថនីមួយៗ ៤ យ៉ាង តាមដែលពេលហើយដោយអំណាច
 ការបៀតបៀននៃទុក្ខជាដើម ។ អន្តរិវហំ តេ សំសារេ សព្វយោនិគតិកវ-
 វិញ្ញាណដ្ឋិតិសត្តារាសេសុ សត្តេ ជវាបេតីតិ អវិជ្ជា ឈ្មោះថា អវិជ្ជា
 ព្រោះអត្ថថា រមែងញ៉ាំងសត្វឲ្យស្ទុះទៅក្នុងសង្សារ ដែលមិនមានទីបំផុត គឺ
 ក្នុងកំណើត គតិ ភព វិញ្ញាណដ្ឋិតិ និងសត្តារាសទាំងអស់ ។ បរមត្ថតោ
 អវិជ្ជមាណេសុ ឥត្ថិបុរិសាធិសុ ជវតិ វិជ្ជមាណេសុបិ ទុក្ខាធិសុ ន ជវតីតិ
 អវិជ្ជា ឈ្មោះថា អវិជ្ជា ព្រោះអត្ថថា រមែងស្ទុះទៅក្នុងបុរសស្រ្តីជាដើម
 ដែលមិនមានដោយបរមត្ថ មិនស្ទុះទៅក្នុងធម៌ មានខន្ធជាដើមដែលជារបស់
 មាន ។ ម្យ៉ាងទៀត ចក្ខុវិញ្ញាណធិនំ វត្ថារម្មណានំ បដិច្ចសមុប្បាទ-
 បដិច្ចសមុប្បន្នានត្វា ធម្មានំ ធាននតោបិ អវិជ្ជា ឈ្មោះថា អវិជ្ជា ព្រោះ
 បិទបាំងនូវធម៌ដែលអាស្រ័យគ្នានឹងគ្នា កើតឡើងនៃបដិច្ចសមុប្បាទ ដោយ
 អំណាចវត្ថុ និងអារម្មណ៍ មានចក្ខុវិញ្ញាណជាដើម ។ ផលអាស្រ័យធម៌ណា

កើតឡើងប្រព្រឹត្តទៅ ព្រោះហេតុនោះ ទើបធម៌នោះ ឈ្មោះថា បច្ច័យ ។
 ពាក្យថា អាស្រ័យ សេចក្តីថា មិនរៀងធម៌នោះ គឺមិនលះបង់ធម៌នោះ ។
 ពាក្យថា ប្រព្រឹត្តទៅ សេចក្តីថា រមែងកើតឡើង និងរមែងប្រព្រឹត្តទៅ ។
 ម្យ៉ាងទៀត អត្ថនៃបច្ច័យ មានអត្ថថា ជាឧបការៈ ។ អវិជ្ជាផង ជាបច្ច័យផង
 ព្រោះហេតុនោះ ទើបឈ្មោះថា អវិជ្ជាបច្ច័យ ។ ព្រោះអវិជ្ជាជាបច្ច័យនោះ ។

សង្ខតមកិសង្ខរោន្តិតិ សង្ខារា ធម៌ដែលឈ្មោះថា សង្ខារទាំងឡាយ
 ព្រោះអត្ថថា តាក់តែងនូវសង្ខតធម៌ ។ ម្យ៉ាងទៀត សង្ខារ មាន ២ យ៉ាង
 គឺសង្ខារកើតព្រោះអវិជ្ជាជាបច្ច័យ ១ សង្ខារដែលមកដោយសព្វថា សង្ខារ
 ១ ។ បណ្តាសង្ខារទាំង ២ នោះ សង្ខារដែលមានព្រោះអវិជ្ជាជាបច្ច័យទាំង
 ៦ នេះ គឺសង្ខារ ៣ បានដល់ បុញ្ញាកិសង្ខារ ១ អបុញ្ញាកិសង្ខារ ១
 អនេញាកិសង្ខារ ១ និងសង្ខារ ៣ ទៀត គឺកាយសង្ខារ ១ វចីសង្ខារ ១
 ចិត្តសង្ខារ ១ ។ សង្ខារទាំងនោះ ត្រឹមតែជាកុសលចេតនា និងអកុសល-
 ចេតនា ដែលជាលោកិយបុណ្ណោះ ។

សង្ខារដែលមកហើយ ដោយសង្ខារសព្វទាំងនេះ គឺសង្ខតសង្ខារ ១
 អភិសង្ខតសង្ខារ ១ អភិសង្ខរណកសង្ខារ ១ បយោគាកិសង្ខារ ១ ។ បណ្តា
 សង្ខារទាំងនោះ ធម៌ ព្រមទាំងបច្ច័យ ដែលព្រះមានព្រះភាគត្រាស់ក្នុង
 ប្រយោគជាដើមថា **អនិច្ចា វត សង្ខារា** ទាំងអស់ ឈ្មោះថា សង្ខតសង្ខារ ។
 រូបធម៌ អរូបធម៌ ដែលប្រព្រឹត្តទៅក្នុងភូមិ ៣ ដែលកើតអំពីកម្ម ដែលពោល
 ហើយក្នុងអដ្ឋកថា ឈ្មោះថា អភិសង្ខតសង្ខារ ។ រូបធម៌ និង អរូបធម៌

អង្គកថា បដិច្ចសមុប្បាទវិកល

២១

ទាំងនោះ រមែងសង្គ្រោះក្នុងបាលីនេះថា អធិប្បា វត សង្ខារ នោះឯង តែអាគតដ្ឋាននៃរូបធម៌ និងអរូបធម៌ទាំងនោះ ជាផ្នែកមួយមិនប្រាកដ ។

ចេតនាដែលជាកុសល និងអកុសល ដែលប្រព្រឹត្តទៅក្នុងភូមិ ៣ លោកហៅថា អភិសង្ខារណកសង្ខារ ។ អាគតដ្ឋាននៃអភិសង្ខារណកសង្ខារ នោះ រមែងប្រាកដក្នុងប្រយោគ (សំយុត្តនិកាយ និទានវគ្គ) ជាដើមថា ម្នាលភិក្ខុទាំងឡាយ បើបុរសបុគ្គល លុះក្នុងអំណាចអវិជ្ជាហើយ រមែងតាក់តែងសង្ខារជាបុណ្យ ដូច្នេះ ។ ម្យ៉ាងទៀត សេចក្តីព្យាយាមដែលប្រព្រឹត្តទៅ ផ្លូវកាយ និងចិត្ត លោកហៅថា បយោគាភិសង្ខារ ។ បយោគាភិសង្ខារនោះ មកក្នុងប្រយោគ (អង្គត្ថនិកាយ តិកនិបាត) ជាដើមថា កាលចក្រនោះ វិលទៅ ក៏ទៅកាន់ទីអស់កំណត់ត្រឹមតែកម្លាំងបង្វិលប៉ុណ្ណោះ ហើយក៏នៅនឹងថ្កល់ ហាក់ដូចជាខ្មាស់ត្រង់ភ្លៅ ដូច្នេះ ។ ម្យ៉ាងទៀត មិនមែនតែសង្ខារទាំងនោះតែម្យ៉ាងប៉ុណ្ណោះទេ សូម្បីសង្ខារដទៃជាច្រើន ដែលមកដោយសង្ខារសព្វ ដោយន័យ (មជ្ឈិមនិកាយ មូលបណ្ណាសក) ជាដើមថា ម្នាល អារុសោវិសាខៈ ភិក្ខុដែលចូលសញ្ញាវេទយិតនិរោធនោះ រថិសង្ខាររលត់មុន តមក ទើបកាយសង្ខារ (រលត់) តពីនោះមកទៀត ទើបចិត្តសង្ខារ (រលត់) ដូច្នេះ ។ បណ្ណាសង្ខារទាំងនោះ សង្ខារដែលមិនសង្គ្រោះចូលក្នុងសង្ខតសង្ខារ មិនមាន ។

ខាងមុខអំពីនេះទៅ ពាក្យណា ដែលត្រាស់ក្នុងប្រយោគជាដើមថា សង្ខារប្បច្ចយា វិញ្ញាណំ ពាក្យនោះ គប្បីជ្រាបដោយន័យដែលពោល

ហើយនោះឯង ។

ចំណែកពាក្យដែលមិនទាន់បានពោលនោះ គប្បីជ្រាបវិគ្គហៈដូចតទៅ

វិជានាតីតិ វិញ្ញាណំ ឈ្មោះថា វិញ្ញាណ ព្រោះអត្ថថា រមែងដឹង
ច្បាស់ ។ នមតីតិ នាមំ ឈ្មោះថា នាម ព្រោះអត្ថថា រមែងបង្ហាត់ទៅ ។
រុប្បតីតិ រូបំ ឈ្មោះថា រូប ព្រោះអត្ថថា បែកជ្ជាយ ។ អាយេ តនោតិ
អាយតន្ត ឈ្មោះថា អាយតនំ ដែលឈ្មោះថា អាយតនៈ ព្រោះអត្ថថា
រមែងផ្សាយទៅនូវកាយ គឺនាមរូប ដែលជាប្រភពកើតនៃទុក្ខ និងរមែងនាំទៅ
កាន់សង្សារដ៏វែងឆ្ងាយ ។ ផុស្សតីតិ ផស្ស្យា ឈ្មោះថា ផស្សៈ ព្រោះអត្ថ
ថា ពាល់ត្រូវ ។ វេទយតីតិ វេទនា ឈ្មោះថា វេទនា ព្រោះអត្ថថា
សោយអាម្មណ៍ ។ ចរិតស្សតីតិ តណ្ហា ឈ្មោះថា តណ្ហា ព្រោះអត្ថថា
ចង់បាន ។ ឧទាទិយតីតិ ឧទាទានំ ឈ្មោះថា ឧទាទាន ព្រោះអត្ថថា ប្រកាន់
មាំ ។ ភវតិ ភាវយតិ ចាតិ ភាវោ ឈ្មោះថា ភព ព្រោះអត្ថថា រមែង
កើត និងរមែងឲ្យកើត ។ ជននំ ជាតិ ការកើត ឈ្មោះថា ជាតិ ។ ជិរណំ
ជរា ការចាស់គ្រាំគ្រា ឈ្មោះថា ជរា ។ មរត្តិ ឯតេនាតិ មរណំ ឈ្មោះថា
មរណៈ ព្រោះថា ជាហេតុស្លាប់របស់សត្វទាំងឡាយ ។ សោចនំ សោកោ
សេចក្តីក្រៀមក្រំ ឈ្មោះថា សោក ។ ចរិទេវនំ ចរិទេវោ ការយំរៀបរាប់
ឈ្មោះថា ចរិទេវៈ ។ ទុក្ខយតីតិ ទុក្ខំ ឈ្មោះថា ទុក្ខ ព្រោះអត្ថថា ធ្វើឲ្យ
លំបាក ម្យ៉ាងទៀត ឧប្បាទន្នតិ វសេន វា ទ្វេដា ឧណតីតិ ទុក្ខំ ឈ្មោះថា
ទុក្ខ ព្រោះអត្ថថា ជីកដោយចំណែកពីរយ៉ាង ដោយអំណាចនៃឧប្បាទ និង

អដ្ឋកថា បដិច្ចសមុប្បាទវិភង្គ

២៣

បីតិ ។ ទុម្ពនស្ស ភាវោ ទោមនស្សំ ការៈនៃចិត្តដែលមានទោសប្រទូស្ត ហើយ ឈ្មោះថា ទោមនស្ស ។ ភុសោ អាយាសោ ឧទាយាសោ ការ តានតឹងចិត្តយ៉ាងខ្លាំង ឈ្មោះថា ឧបាយាស ។

បទថា សម្ពុត្តិ បានដល់ រមែងកើត បណ្ឌិតគប្បីធ្វើនូវការប្រកប សម្ពុត្តិ សព្វ ដោយពាក្យ មានសោកជាដើមតែម្យ៉ាងប៉ុណ្ណោះ ក៏មិនមែន ដោយពិត គួរធ្វើការប្រកបដោយបទទាំងអស់ ព្រោះថា កាលពោលថា អវិជ្ជាបច្ចយា សង្ខារា ក្រៅអំពី សម្ពុត្តិ សព្វនេះ ធម៌ គឺអវិជ្ជា និងសង្ខារ ក៏មិនគប្បីប្រាកដថា រមែងធ្វើនូវកិច្ចណាមួយ តែកាលមានការប្រកបដោយ បទថា សម្ពុត្តិ សព្វ ក៏ឈ្មោះថា កំណត់ធម៌ដែលជាបច្ច័យ និងធម៌ដែល កើតឡើងព្រោះបច្ច័យថា អវិជ្ជានេះផង ជាបច្ច័យផង ឈ្មោះថា អវិជ្ជាជា បច្ច័យ សង្ខារទាំងឡាយ កើតព្រោះអវិជ្ជាជាបច្ច័យនោះ ។ ក្នុងពាក្យទាំង អស់ ក៏ន័យនេះដូចគ្នា ។

បទថា ឯវំ នេះ ជាបទអធិប្បាយន័យរបស់បដិច្ចសមុប្បាទ ដែលទ្រង់ សម្តែងហើយ ។ ដោយពាក្យនេះ ព្រះមានព្រះភាគ ទ្រង់រមែងសម្តែងថា ធម៌ដែលជាបច្ច័យាការទាំងនោះ រមែងកើតព្រោះហេតុទាំងឡាយ មាន អវិជ្ជាជាដើមប៉ុណ្ណោះ មិនមែនកើតឡើងដោយហេតុ មានព្រះឥសូរនិម្មិត ជាដើមឡើយ ។ បទថា ឯតស្ស បានដល់ តាមដែលពោលហើយ ។ បទថា កោរលស្ស បានដល់ ដែលមិនលាយឡំគ្នា ឬប្រែថា ទាំងអស់ ។ បទថា ទុក្ខកូន្ធស្ស បានដល់ ប្រជុំនៃទុក្ខ មិនមែនប្រជុំនៃសត្វ មិនមែនប្រជុំនៃ

វិបល្លាស មានសុខ និងស្អាតជាដើមនោះឡើយ ។

បទថា សមុទយោ បានដល់ ការកើត ។ បទថា ហោតិ បានដល់ រំមែងកើត គប្បីជ្រាបវិនិច្ឆ័យដោយអត្តក្នុងបដិច្ចសមុប្បាទនេះ ដោយប្រការ ដូច្នេះ ។

ពាក្យថា ដោយលក្ខណៈជាដើម បានដល់ ដោយធម៌ ៤ មាន លក្ខណៈជាដើមនៃបដិច្ចសមុប្បាទ មានអវិជ្ជាជាដើម សួរថា តើលក្ខណៈ ជាដើមនោះដូចម្តេច គឺ

អញ្ញាលក្ខណា អវិជ្ជា មានការមិនដឹងជាលក្ខណៈ សម្មាហន- រសា មានការផ្ទេងជាកិច្ច ធានបច្ចុប្បដ្ឋានា មានការបិទបាំងសភាវៈ នៃអារម្មណ៍ជាអាការប្រាកដ អាសវបទដ្ឋានា មានអាសវៈជាហេតុជិត ។

អភិសង្ខរលក្ខណា សង្ខារ មានការតាក់តែងជាលក្ខណៈ អាយ្ហ- បានរសា មានការខូល់ខ្វាយជាកិច្ច ចេតនាបច្ចុប្បដ្ឋានា មានចេតនាជា អាការប្រាកដ អវិជ្ជាបទដ្ឋានា មានអវិជ្ជាជាហេតុជិត ។

វិជ្ជានលក្ខណំ វិញ្ញាណ មានការដឹងអារម្មណ៍ជាលក្ខណៈ បុព្វង្គម- រសំ មានភាពជាប្រធានជាកិច្ច បដិសន្ធិបច្ចុប្បដ្ឋានំ មានការកើតបន្តជា អាការប្រាកដ សង្ខារបទដ្ឋានំ មានសង្ខារជាហេតុជិត ឬ វត្ថុរាម្មណ- បទដ្ឋានា មានវត្ថុ និងអារម្មណ៍ជាហេតុជិត ។

នមនលក្ខណំ នាមមានការបង្ហាត់ទៅជាលក្ខណៈ សម្បយោគរសំ មានការប្រកបព្រមគ្នាជាកិច្ច អវិនិញ្ញាតបច្ចុប្បដ្ឋានំ មានការមិនបែកអំពីចិត្ត

ជាអាការប្រាកដ វិញ្ញាណបទដ្ឋានំ មានវិញ្ញាណជាហេតុជិត ។

រុប្បនលក្ខណំ រូប មានការបែកធ្លាយជាលក្ខណៈ វិក័រណរសំ មានការខ្ចាត់ខ្ចាយទៅជាកិច្ច អព្យាកតបច្ចុប្បដ្ឋានំ មានភាពជាអព្យាកតជាអាការប្រាកដ វិញ្ញាណបទដ្ឋានំ មានវិញ្ញាណជាហេតុជិត ។

អាយតនលក្ខណំ សឡាយតនៈ មានការធ្វើវដ្តៈឲ្យវែងឆ្ងាយជាលក្ខណៈ ឧស្សនាធិរសំ មានការធ្វើនូវការឃើញជាដើមជាកិច្ច វត្ថុទ្វារ-ការបច្ចុប្បដ្ឋានំ មានភាពជាវត្ថុ និងជាទ្វារជាអាការប្រាកដ នាមរូបបទដ្ឋានំ មាននាមរូបជាហេតុជិត ។

ជុសនលក្ខណោ ផស្សៈ មានការប៉ះខ្ទប់អារម្មណ៍ជាលក្ខណៈ សង្ឃជ្ជនរសោ មានការផ្សារភ្ជាប់អារម្មណ៍ និងចិត្តជាកិច្ច សង្កតិបច្ចុប្បដ្ឋានោ មានការប្រជុំវត្ថុអារម្មណ៍ និងចិត្តជាអាការប្រាកដ សន្យាយតនបទដ្ឋានោ មានសឡាយតនៈជាហេតុជិត ។

អនុករនលក្ខណោ វេទនា មានការសោយអារម្មណ៍ជាលក្ខណៈ វិសយរសសម្ពោគរសា មានការបរិភោគរួមគ្នានូវរសនៃអារម្មណ៍ជាកិច្ច សុខទុក្ខបច្ចុប្បដ្ឋានា មានសុខ និងទុក្ខជាអាការប្រាកដ ផស្សបទដ្ឋានា មានផស្សៈជាហេតុជិត ។

ហេតុលក្ខណោ តណ្ហា មានភាពជាហេតុជាលក្ខណៈ អភិទន្ធនរសា មានការត្រេកអរក្រៃលែងជាកិច្ច អតិវត្ថុការបច្ចុប្បដ្ឋានា មានការមិនឆ្អែតក្នុងអារម្មណ៍ជាអាការប្រាកដ វេទនាបទដ្ឋានា មានវេទនាជាហេតុជិត ។

គហលាលក្ខណំ ឧបាទាន មានការប្រកាន់ជាលក្ខណៈ អមុញ្ញនរសំ
 មានការមិនលែងជាកិច្ច តណ្ហាទន្ធក្នុងវិស្វកម្មវិស្វកម្មវិស្វកម្ម មានការមាំទាំដោយ
 តណ្ហា និងទិដ្ឋិក្នុងអត្តាជាអាការប្រាកដ តណ្ហាបទដ្ឋានំ មានតណ្ហាជា
 ហេតុជិត ។

កម្មកម្មផលលក្ខណោ ភព មានកម្ម និងផលនៃកម្មជាលក្ខណៈ
 ការវេទនាសោ មានការធ្វើឲ្យកើតឡើង និងការកើតឡើងជាកិច្ច កុសលា-
 កុសលាព្យាករតបច្ចុប្បដ្ឋានោ មានភាពជាកុសល អកុសល និងអព្យាកត
 ជាអាការប្រាកដ ឧបាទានបទដ្ឋានោ មានឧបាទានជាហេតុជិត ។

ធម៌ មានលក្ខណៈជាដើមនៃបដិច្ចសមុប្បាទ មានជាតិជាដើម គប្បី
 ជ្រាបដោយន័យដែលពោលហើយ ក្នុងសច្ចវិក័ត្តនោះឯង ។ គប្បីជ្រាប
 វិនិច្ឆ័យក្នុងបដិច្ចសមុប្បាទនេះ ដោយលក្ខណៈជាដើម ដោយប្រការដូច្នេះ ។

គប្បីជ្រាបវិនិច្ឆ័យក្នុងពាក្យថា ដោយធម៌ដែលមានតែមួយជាដើមនេះ
 ដូចតទៅ អវិជ្ជា គប្បីជ្រាបថា មានតែមួយ ព្រោះជាអព្យាណ គឺមិនដឹង
 អទស្សនៈ គឺមិនឃើញ និងមោហៈ គឺវង្វេងជាដើម ។ មាន ២ យ៉ាង ដោយ
 ការមិនបដិបត្តិ និងបដិបត្តិខុស ម្យ៉ាងទៀត មាន ២ យ៉ាង គឺជាសង្ខារ និង
 អសង្ខារ ។ មាន ៣ យ៉ាង គឺសម្បយុត្តដោយវេទនា ៣ ។ មាន ៤ យ៉ាង
 ព្រោះមិនចាក់ចុះសច្ចៈ ៤ ។ មាន ៥ យ៉ាង ព្រោះបិទបាំងដោយទោសនៃ
 គតិ ៥^(១) ។ ម្យ៉ាងទៀត ពោលដោយទ្វារ និងអារម្មណ៍ ក្នុងអរូបធម៌ទាំងអស់

១- គឺផ្លូវទៅកើតជាសត្វនរក ១ សត្វតិរច្ឆាន ១ បិត្តវិស័យ ១ មនុស្ស ១ ទេវតា ១ ។

អវិជ្ជា មាន ៦ យ៉ាង ។

សង្ខារ គប្បីជាបថា មាន ១ ព្រោះជាសាសវិបាកធម្មធម្មជាដើម មាន ២ គឺជាកុសល ១ អកុសល ១ ។ ម្យ៉ាងទៀត មាន ២ យ៉ាង គឺជា បរិត្ត និងមហគ្គតធម៌ ហ៊ានៈ និងមជ្ឈិមធម៌ និងដោយជាមិច្ឆត្តនិយតធម៌ និងមិច្ឆត្តអនិយតធម៌ ។ មាន ៣ យ៉ាង ព្រោះជាបុញ្ញាភិសង្ខារជាដើម ។ មាន ៤ យ៉ាង ព្រោះប្រព្រឹត្តទៅក្នុងកំណើត ៤ ។ មាន ៥ យ៉ាង ព្រោះជា ផ្លូវឲ្យដល់នូវគតិ ៥ ។

វិញ្ញាណ ឈ្មោះថា មាន ១ ព្រោះជាលោកិយវិបាកជាដើម ។ មាន ២ ព្រោះសហេតុកៈ ១ អហេតុកៈ ១ ។ មាន ៣ ព្រោះទាក់ទងដោយភព ៣ និងព្រោះប្រកបដោយវេទនា ៣ និងព្រោះជាអហេតុកៈ ១ ទុហេតុកៈ ១ តិហេតុកៈ ១ ។ មាន ៤ ដោយអំណាចកំណើត ៤ ។ និងមាន ៥ ដោយ អំណាចគតិ ៥ ។

នាមរូប គប្បីជ្រាបថា មាន ១ ព្រោះអាស្រ័យវិញ្ញាណ និងដោយ មានកម្មជាបច្ច័យ ។ មាន ២ ព្រោះជាសារម្មណៈ និងអនារម្មណៈ ។ មាន ៣ ព្រោះជាអតីតជាដើម ។ មាន ៤ ដោយអំណាចកំណើត ៤ ។ និងមាន ៥ ដោយអំណាចគតិ ៥ ។

សឡាយតនៈ ឈ្មោះថា មាន ១ ព្រោះទីកើត និងជាទីប្រជុំ ។ មាន ២ ព្រោះជាកូតប្បសាទរូប វិញ្ញាណជាដើម (ទូបញ្ចវិញ្ញាណ) ។ មាន ៣ យ៉ាង ព្រោះជាអារម្មណ៍ដែលជាសម្បត្តៈ និងអសម្បត្តៈ និងមិនមែនទាំង ពីរ ។ មាន ៤ យ៉ាង ព្រោះរាប់បញ្ចូលក្នុងកំណើត ៤ មាន ៥ ដោយរាប់

បញ្ចាលក្នុងគតិ ៥ ។ បណ្ឌិតគប្បីជ្រាបធម៌ មានផស្សៈជាដើមថា ជាធម៌
មាន ១ ជាដើមដោយន័យនេះ ។ គប្បីជ្រាបវិនិច្ឆ័យក្នុងបដិច្ចសមុប្បាទនេះ
ដោយជាធម៌មាន ១ ជាដើម ដោយប្រការដូច្នេះ ។

ពាក្យថា ដោយការកំណត់អង្គទាំងឡាយ សេចក្តីថា ក្នុងបដិច្ច-
សមុប្បាទនេះ សេចក្តីសោកជាដើម ព្រះមានព្រះភាគត្រាស់ដើម្បីសម្តែងការ
មិនជាចររបស់កវចក្រ ព្រោះថា សេចក្តីសោកជាដើមនោះ រមែងកើតដល់
បុគ្គលពាលល្ងង់ខ្លៅ ដែលត្រូវជរា និងមរណៈបៀតបៀនហើយ ដូចព្រះ
តម្រាស់ (ក្នុងសំយុត្តនិកាយ សឡាយតនវគ្គ) ថា ម្ចាស់ភិក្ខុទាំងឡាយ
បុប្ផជនអ្នកមិនចេះដឹង កាលបើទុក្ខវេទនាប្រព្រឹត្តទៅក្នុងសរីរៈពាល់ត្រូវ ទើប
សោយសោក លំបាក ខ្សឹកខ្សួល គក់ទ្រូង កន្ទក់កន្ទេញ ដល់នូវសេចក្តី
វង្វេងវង្វេងវង្វេង ដូច្នេះជាដើម ។

ម្យ៉ាងទៀត អវិជ្ជា នៅប្រព្រឹត្តទៅដរាបដែលសេចក្តីសោកជាដើមនោះ
នៅប្រព្រឹត្តទៅ ព្រោះហេតុនោះ ទើបកវចក្រ មានការទាក់ទងគ្នាទៀតថា
អវិជ្ជាបច្ចុយា សង្ខារា ដូច្នេះ ព្រោះហេតុនោះ គប្បីជ្រាបអង្គនៃបដិច្ច-
សមុប្បាទមាន ១២ ប៉ុណ្ណោះ ព្រោះប្រមូលមកនូវសេចក្តីសោកជាដើមទាំង
នោះ ចូលជាមួយជរាមរណៈនោះឯង ។ គប្បីជ្រាបវិនិច្ឆ័យក្នុងបដិច្ចសមុប្បាទ
នេះ ដោយកំណត់អង្គទាំងឡាយ ដោយប្រការដូច្នេះ ។ នេះជាសេចក្តី
សង្ខេបក្នុងបដិច្ចសមុប្បាទនេះ ដោយអំណាចឧទ្ទេសវារ ។^{១៣៣}

អធិប្បាយឧទ្ទេសវារ ចប់

អវិជ្ជាធិទេស

[២] ឥឡូវនេះ ជាកថាពោលដោយពិស្តារ ដោយអំណាចនៃ
និទ្ទេសវារ ។ ពិតហើយ ព្រះមានព្រះភាគត្រាស់ថា អវិជ្ជាបច្ចុប្បន្ន សង្ខារ
ដូច្នេះ ។ ក្នុងព្រះបាលីនោះ កាលទ្រង់សម្តែងសង្ខារទាំងឡាយ ដែលមាន
អវិជ្ជាជាបច្ច័យ ព្រោះបុគ្គលកាលនឹងពោលដល់បុត្រ ក៏រមែងពោលដល់
បិតាមុន ដ្បិតថា កាលបើដូច្នេះ ទើបហៅបុត្របាន ក៏ត្រូវហៅថា កូនរបស់
មិត្តៈ កូនរបស់ទុក្ខៈ ហេតុនោះ ព្រះសាស្តាទ្រង់ជាបុគ្គលឈ្លាសក្នុងទេសនា
ដើម្បីសម្តែងអវិជ្ជាដូចបិតា ដោយអត្ថថា ញ៉ាំងសង្ខារទាំងឡាយឲ្យកើត ទើប
ត្រាស់ពាក្យជាដើមថា តត្ថ កតមា អវិជ្ជា ទុក្ខេ អញ្ញាណំ ជាដើម ។

ក្នុងព្រះបាលីនោះ ព្រះអវិជ្ជានេះ រមែងមិនឲ្យដឹង មិនឲ្យឃើញ មិន
ឲ្យចាក់ធ្លុះនូវលក្ខណៈ មួយអង្វើដោយកិច្ច តាមសេចក្តីពិតរបស់ទុក្ខសច្ច គឺ
បិទបាំង រឹតរុំ ប្រកាន់ ព្រោះហេតុនោះ ទើបត្រាស់ថា ទុក្ខេ អញ្ញាណំ
មិនដឹងក្នុងទុក្ខ ដូច្នេះ ។ ម្យ៉ាងទៀត ព្រះអវិជ្ជា រមែងមិនឲ្យដឹង មិនឲ្យ
ឃើញ មិនឲ្យចាក់ធ្លុះនូវលក្ខណៈ ព្រមទាំងកិច្ច តាមសេចក្តីពិតនៃទុក្ខ-
សមុទយៈ នៃទុក្ខនិរោធ នៃទុក្ខនិរោធគាមិនីបដិបទា គឺបិទបាំង រឹតរុំ ប្រកាន់
ហេតុនោះ ទើបត្រាស់ថា ទុក្ខនិរោធគាមិនិយា បដិបទាយ អញ្ញាណំ
ការមិនដឹងក្នុងបដិបទា ជាដំណើរទៅកាន់ទីរួចផុតទុក្ខ ដូច្នេះ ។ ការមិនដឹង
ទ្រង់ត្រាស់ថា អវិជ្ជា ក្នុងឋានៈទាំង ៤ នេះ ដោយបរិយាយនៃព្រះសូត្រ ។

តែដោយបរិយាយនៃព្រះអភិធម្មក្នុងនិក្ខេបកណ្ឌ ទ្រង់កាន់យកអញ្ញាណ
ក្នុងឋានៈ ៤ ដទៃទៀតថា បុព្វន្តេ អញ្ញាណំ គឺការមិនដឹងក្នុងអតីតជាដើម ។

ក្នុងព្រះបាលីនោះ បទថា បុព្វន្តេ បានដល់ អតីតអន្តា គឺខន្ធ ធាតុ អាយតនៈ ទាំងឡាយដែលកន្លងហើយ ។ បទថា អបរន្តោ បានដល់ អនាគតអន្តា គឺខន្ធ ធាតុ អាយតនៈទាំងឡាយដែលមិនទាន់មកដល់ ។ បទថា បុព្វន្តាបរន្តេ បានដល់ កាលទាំងពីរនៃខន្ធ ធាតុ អាយតនៈដែលកន្លងហើយ និងមិនទាន់មកដល់នោះ ។ បទថា សធម្មប្បដក្ខណៈ បានដល់ អង្គទាំងឡាយ មានអវិជ្ជាជាដើម ដែលជាហេតុនៃធម៌ទាំងឡាយ មានសង្ខារជាដើម ។ បទថា បដិច្ចសមុប្បន្នធម្មា បានដល់ ធម៌ទាំងឡាយ មានសង្ខារជាដើម ដែលកើតឡើងអំពីធម៌ទាំងឡាយ មានអវិជ្ជាជាដើម ។

ក្នុងធម៌ទាំងនោះ ព្រោះអវិជ្ជានេះ រមែងមិនឲ្យដឹង មិនឲ្យឃើញ មិនឲ្យចាក់ធ្លុះនូវលក្ខណៈ ព្រមទាំងកិច្ច តាមសេចក្តីពិតនៃខន្ធជាដើមដែលជាអតីត គឺបិទបាំង រឹតរុំ ប្រកាន់ ហេតុនោះ ទើបព្រះមានព្រះភាគត្រាស់ថា បុព្វន្តេ អញ្ញាណំ ដូច្នេះ ។ ម្យ៉ាងទៀត ព្រោះអវិជ្ជានេះ រមែងមិនឲ្យដឹង មិនឲ្យឃើញ មិនឲ្យចាក់ធ្លុះនូវលក្ខណៈ ព្រមទាំងកិច្ច តាមសេចក្តីពិតនៃខន្ធជាដើមដែលជាអនាគត ។ បេ ។ នៃខន្ធជាដើម ដែលជាអតីតផង អនាគតផង ។ បេ ។ រមែងមិនឲ្យដឹង ឃើញ ចាក់ធ្លុះនូវលក្ខណៈ ព្រមទាំងកិច្ច តាមសេចក្តីពិតនៃភាពដែលធម៌នេះជាបច្ច័យ និងធម៌ដែលអាស្រ័យគ្នានិងគ្នាកើតឡើង គឺបិទបាំង រឹតរុំ ប្រកាន់ ហេតុនោះ ទើបព្រះមានព្រះភាគត្រាស់ថា សធម្មប្បដក្ខណៈបដិច្ចសមុប្បន្នេសុ ធម្មេសុ អញ្ញាណំ សេចក្តីមិនដឹងក្នុងធម៌ទាំងឡាយ ដែលកើតឡើងព្រោះអាស្រ័យធម៌នេះជាបច្ច័យ ដូច្នេះ ។ ត្រាស់

អង្គកថា បដិច្ចសមុប្បាទវិក័ត្ត

៣១

ភាពដែលមិនដឹងដោយបរិយាយនៃព្រះអភិធម្ម ក្នុងឋានៈទាំង ៨ នេះថា ជាអវិជ្ជា ។

សួរថា ដោយលក្ខណៈយ៉ាងនេះ ទ្រង់ត្រាស់ដល់អ្វី ឆ្លើយថា ឈ្មោះ ថា ទ្រង់ត្រាស់អវិជ្ជាដោយកិច្ច និងដោយជាតិ សួរថា ត្រាស់ដូចម្តេច ឆ្លើយ ថា អវិជ្ជានេះ រមែងមិនឲ្យដឹង ឃើញ ចាក់ធ្លុះនូវឋានៈទាំង ៨ នេះ ព្រោះ ហេតុនោះ ទើបត្រាស់ដោយកិច្ច អវិជ្ជានេះ កាលកើត រមែងកើតក្នុងឋានៈ ទាំង ៨ នេះ ព្រោះហេតុនោះ ទើបត្រាស់ដោយជាតិ ។ កាលត្រាស់យ៉ាង នេះហើយ ទ្រង់កាន់យក ២៥ បទ មានជាដើមថា យំ ឯរូបំ អញ្ញាណំ អនុស្សនំ សេចក្តីថា ការមិនដឹងច្បាស់ ការមិនឃើញណា ដែលមាន សភាពបែបនេះដូច្នេះទៀត ដើម្បីសម្តែងលក្ខណៈអវិជ្ជាតទៅ ។

ក្នុងពាក្យនោះ ព្រោះអវិជ្ជានេះ សូម្បីត្រាស់ហើយដោយបទទាំង ៨ នេះ កាលមិនទាន់ត្រាស់ដល់លក្ខណៈ ២៥ បទទៀត ឈ្មោះថា ជាការ ត្រាស់ល្អហើយមិនទាន់បាន តែកាលត្រាស់ដល់លក្ខណៈ ២៥ បទហើយ ឈ្មោះថា ត្រាស់ល្អហើយ ដូចបុរសកាលកំពុងស្វែងរកគោដែលបាត់ទៅ គប្បីសួរពួកមនុស្សថា នៃអ្នក អ្នកឃើញគោ-ស អ្នកឃើញគោក្រហមដែរ ឬទេ ពួកមនុស្សទាំងនោះ ក៏គប្បីពោលយ៉ាងនេះថា ក្នុងដែននេះមានគោ-ស គោក្រហមច្រើនរាប់មិនអស់ គោរបស់អ្នកមានលក្ខណៈដូចម្តេច ត្រានោះ កាលបុរសនោះពោលថា គោរបស់ខ្ញុំ មានរូបសង្ឃ័យ មានរូបនង្គ័ល ដូច្នេះ ទើបគោ ឈ្មោះថា គេប្រាប់ល្អហើយយ៉ាងណា អវិជ្ជានេះក៏យ៉ាងនោះដូចគ្នា

សូម្បីត្រាស់ទាំង ៨ បទ មិនទាន់ត្រាស់ដល់លក្ខណៈ ២៥ បទ ឈ្មោះថា មិនទាន់ត្រាស់ល្អឡើយ តែកាលត្រាស់ដល់លក្ខណៈហើយនោះឯង ទើប ឈ្មោះថា ត្រាស់ល្អហើយ ព្រោះហេតុនោះ ដើម្បីសម្តែងលក្ខណៈនៃអវិជ្ជា នោះ គប្បីជ្រាបដោយអំណាចបទ ២៥ បទ ដែលព្រះមានព្រះភាគត្រាស់ ហើយទាំងនោះ សេចក្តីនេះដូចម្តេច ឆ្លើយថា បញ្ញា ឈ្មោះថា ញ្ញាណ បញ្ញានោះ រមែងធ្វើសច្ចធម៌ ៤ ដែលជាផល និងជាផល ដែលជាហេតុ និងជាហេតុ ឲ្យជាក់ច្បាស់ ឲ្យប្រាកដ តែអវិជ្ជានេះ កើតឡើងហើយ រមែង មិនឲ្យធ្វើសច្ចធម៌ ៤ នោះ ឲ្យជាក់ច្បាស់ ព្រោះហេតុនោះ ទើបឈ្មោះថា អញ្ញាណ ព្រោះជាសត្រូវចំពោះញ្ញាណ ។

បញ្ញា ឈ្មោះថា ទស្សន៍ ក៏មាន បញ្ញានោះ រមែងឃើញនូវអាការនៃ សច្ចធម៌ ៤ តាមដែលពោលនោះ តែអវិជ្ជាកើតឡើងហើយ រមែងមិនឲ្យ ឃើញសច្ចធម៌ ៤ នោះ ព្រោះហេតុនោះ ទើបឈ្មោះថា អទស្សន៍ ។

បញ្ញា ឈ្មោះថា អភិសមយ័ គឺការត្រាស់ដឹងក៏មាន បញ្ញានោះ រមែងត្រាស់ដឹងនូវអាការនៃសច្ចធម៌ ៤ តាមដែលពោលនោះ តែអវិជ្ជាកើត ឡើងហើយ រមែងមិនឲ្យត្រាស់ដឹងសច្ចធម៌ ៤ នោះ ព្រោះហេតុនោះ ទើប ឈ្មោះថា អនភិសមយ័ ។

បញ្ញា ឈ្មោះថា អនុចោធន៍ គឺការត្រាស់ដឹងតាម សម្មោធន៍ គឺការ ដឹងតាមសេចក្តីពិត បដិវេធន៍ គឺការចាក់ធ្លុះក៏មាន បញ្ញានោះ រមែងដឹងដោយ សមគួរ រមែងដឹងតាមសេចក្តីពិត រមែងចាក់ធ្លុះអាការនៃសច្ចធម៌ ៤ តាម ដែលពោលហើយនោះ តែអវិជ្ជាកើតឡើងហើយ រមែងមិនឲ្យត្រាស់ដឹង

អង្គកថា បដិច្ចសមុប្បាទវិកល្គ

៣៣

ដោយសមគួរ ដើម្បីជីងតាមសេចក្តីពិត ដើម្បីចាក់ធ្លុះនូវសច្ចធម៌ ៤ នោះ ព្រោះហេតុនោះ ទើបឈ្មោះថា អននុពោធន អសម្ពោធន អបដិវេធន ។

បញ្ញា ឈ្មោះថា សន្តាហនា គឺការកាន់យកត្រូវក៏មាន បញ្ញានោះកាន់ យកហើយ ចាក់ធ្លុះហើយ រមែងកាន់យកអាការនោះ តែអវិជ្ជាកើតឡើង ហើយ រមែងមិនឲ្យកាន់យក សាកល្បងហើយ កាន់យកអាការនោះ ព្រោះ ហេតុនោះ ទើបឈ្មោះថា អសន្តាហនា ។

បញ្ញា ឈ្មោះថា បរិយោគាហនា គឺការឈមចុះដោយជុំវិញក៏មាន បញ្ញានោះ ឈមចុះហើយ ជ្រែកហើយនូវអាការនោះ រមែងកាន់យក តែ អវិជ្ជាកើតឡើងហើយ មិនឲ្យឈមចុះ ជ្រែកហើយកាន់យក ព្រោះហេតុនោះ ទើបឈ្មោះថា អបរិយោគាហនា ។

បញ្ញា ឈ្មោះថា សមបេក្ខនា គឺការសម្លឹងពិនិត្យក៏មាន បញ្ញានោះ រមែងសម្លឹងអាការនោះដោយស្មើ និងដោយប្រពៃ តែអវិជ្ជាកើតឡើងហើយ រមែងមិនឲ្យសម្លឹងពិនិត្យអាការនោះដោយស្មើ និងដោយប្រពៃ ព្រោះហេតុ នោះ ទើបឈ្មោះថា អសមបេក្ខនា ។

បញ្ញា ឈ្មោះថា បច្ចុវេក្ខណា គឺការពិចារណាក៏មាន បញ្ញានោះរមែង ពិចារណាអាការនោះ តែអវិជ្ជាកើតឡើងហើយ រមែងមិនឲ្យពិចារណាអាការ នោះ ព្រោះហេតុនោះ ទើបឈ្មោះថា អបច្ចុវេក្ខណា ។

កម្មឯណាមួយដែលប្រចក្ស រមែងមិនមានដល់អវិជ្ជានេះ ហើយកម្មដែល ខ្លួនឯង គឺអវិជ្ជាមិនពិចារណាហើយធ្វើមាន ព្រោះហេតុនោះ ទើបអវិជ្ជានេះ

ឈ្មោះថា អបច្ចក្កកម្ម គឺការមិនធ្វើឲ្យប្រចក្ស ។ អវិជ្ជានេះ ឈ្មោះថា ទុម្មេជ្ឈ គឺការមានបញ្ញាថោកថយ ព្រោះភាពជាអ្នកមានបញ្ញាអាក្រក់ ។ អវិជ្ជានេះ ឈ្មោះថា ពាល្យ គឺការល្ងង់ខ្លៅ ព្រោះជាធម្មជាតិល្ងង់ខ្លៅ ។

បញ្ញា ឈ្មោះថា សម្បជញ្ញា ក៏មាន បញ្ញានោះ រមែងដឹងទូទៅដោយ ប្រពៃនូវសច្ចធម៌ ៤ ដែលជាផល និងជាផល ដែលជាហេតុ និងជាហេតុ តែអវិជ្ជាកើតឡើងហើយ រមែងមិនឲ្យដឹងទូទៅនូវអាការនោះ ព្រោះហេតុ នោះ ទើបអវិជ្ជា ឈ្មោះថា អសម្បជញ្ញា ។

អវិជ្ជា ឈ្មោះថា មោហា ដោយអំណាចនៃសេចក្តីល្ងង់ ។ អវិជ្ជា ឈ្មោះថា បមោហា ដោយអំណាចការវង្វេងទូទៅ ។ អវិជ្ជា ឈ្មោះថា សម្មោហា ដោយអំណាចនៃការវង្វេងព្រម ។ អវិជ្ជា ឈ្មោះថា អវិជ្ជា ដោយអំណាចអត្ត មានជាដើមថា ជួបនូវវត្ថុដែលមិនគួរជួប ។ អវិជ្ជា ឈ្មោះ ថា អវិជ្ជោយ ព្រោះរមែងនាំចុះ គឺឲ្យលិចចុះក្នុងវដ្តៈ ។ អវិជ្ជា ឈ្មោះថា អវិជ្ជាយោគ ព្រោះអត្តថា ប្រកបក្នុងវដ្តៈ ។ អវិជ្ជា ឈ្មោះថា អវិជ្ជានុសយ ដោយអំណាចការលះមិនទាន់បាន និងព្រោះកើតឡើងរឿយៗ ។ អវិជ្ជា ឈ្មោះថា អវិជ្ជាបរិយុដ្ឋាន ព្រោះរឹតរុំ រមែងចាប់ រមែងប្លន់កុសលចិត្ត ដូចពួកចោរស្អាត់ត្រង់ផ្លូវ ប្លន់អ្នកនិគមដែលដើរមក ដូច្នោះ ។ អវិជ្ជា ឈ្មោះ ថា អវិជ្ជាលង្គី ព្រោះអត្តថា កាលគេខ្មាស់គន្លឹះត្រង់ទ្វារនគរហើយ ការ ចេញទៅមិនបានរបស់មនុស្សខាងក្នុងនគរក្តី ការចូលទៅខាងក្នុងនគររបស់ ពួកមនុស្សខាងក្រៅនគរក្តី រមែងកាត់ផ្តាច់ យ៉ាងណា អវិជ្ជានេះ ធ្លាក់ទៅក្នុង

អង្គកថា បដិច្ចសមុប្បាទវិភង្គ

៣៥

នគរកាយរបស់បុគ្គលណា រមែងកាត់នូវការសញ្ញាទៅ គឺបញ្ញាដែលឲ្យដល់
នូវព្រះនិព្វានរបស់បុគ្គលនោះ រមែងកាត់ផ្តាច់ យ៉ាងនោះ ។

អវិជ្ជា ឈ្មោះថា អកុសលមូល ព្រោះអត្ថថា អកុសលនោះផង ជា
មូលផង ឬព្រោះអត្ថថា អវិជ្ជាជាមូលនៃអកុសលទាំងឡាយ អកុសលមូល
នោះ មិនមែនដទៃ ។ ក្នុងទីនេះ ទ្រង់បំណងយកមោហាៈ ព្រោះហេតុនោះ
ទើបឈ្មោះថា អកុសលមូល គឺមោហាៈ ។ បទថា អយំ វុច្ចតិ អវិជ្ជា
សេចក្តីថា នេះហៅថា អវិជ្ជាមានលក្ខណៈយ៉ាងនេះ ។ គប្បីជាបលក្ខណៈ
អវិជ្ជា ដោយអំណាចបទ ២៥^(១) ដោយប្រការដូច្នេះ ។

ម្យ៉ាងទៀត អវិជ្ជានេះ មានលក្ខណៈយ៉ាងនេះ សូម្បីត្រាស់ថា ការមិន
ដឹងក្នុងទុក្ខជាដើម ក៏រមែងជាចំណែកមួយនៃទុក្ខសច្ច ជាធម៌កើតព្រមគ្នា
រមែងធ្វើទុក្ខសច្ចនោះឲ្យជាអារម្មណ៍ រមែងបិទបាំងទុក្ខសច្ចនោះ មិនមែនជា
ចំណែកមួយរបស់សមុទយសច្ច ជាធម៌កើតព្រមគ្នា រមែងធ្វើសមុទយសច្ច
នោះឲ្យជាអារម្មណ៍ រមែងបិទបាំងសមុទយសច្ចនោះ ។ មិនជាចំណែកមួយ
របស់និរោធសច្ច មិនកើតព្រមគ្នា មិនធ្វើនិរោធសច្ចនោះឲ្យជាអារម្មណ៍
រមែងបិទបាំងតែម្យ៉ាង ។ មិនជាចំណែកមួយនៃមគ្គសច្ច មិនកើតព្រមគ្នា មិន
ធ្វើមគ្គសច្ចនោះឲ្យជាអារម្មណ៍ រមែងបិទបាំងតែម្យ៉ាង ។

អវិជ្ជារមែងកើតឡើង ព្រោះភាពមានទុក្ខជាអារម្មណ៍ និងរមែងបិទបាំង

១- ២៥ បទនេះ ឃើញតែ ២៤ ឯក្នុងបិដកខ្មែរលេខ ៧៨ ទំព័រ ៣០០ ក៏ឃើញតែ
២៤ បទដូចគ្នា ។

ទុក្ខដែលជាអារម្មណ៍នោះ ។ អវិជ្ជារមែងកើតឡើង ព្រោះការមានសមុទយៈ
 ជាអារម្មណ៍ និងរមែងបិទបាំងសមុទយៈដែលជាអារម្មណ៍នោះ ។ អវិជ្ជារមែង
 មិនកើតឡើង ព្រោះការមាននិរោធជាអារម្មណ៍ តែរមែងបិទបាំងនិរោធនោះ
 អវិជ្ជារមែងមិនកើតឡើង ព្រោះមានមគ្គជាអារម្មណ៍ តែរមែងបិទបាំងមគ្គនោះ ។

សច្ចៈ ២ ឈ្មោះថា ជ្រាលជ្រៅ ព្រោះឃើញបានដោយក្រ សច្ចៈ ២
 ឈ្មោះថា ឃើញបានដោយក្រ ព្រោះជាបស្ច័យជ្រាលជ្រៅ ។ ម្យ៉ាងទៀត
 អរិយសច្ចៈ គឺទុក្ខនិរោធ ជាសកាវៈជ្រាលជ្រៅ និងឃើញបានដោយក្រ ។
 បណ្តាសច្ចៈទាំងនោះ ឈ្មោះថា ទុក្ខ ព្រោះជាសកាវៈប្រាកដច្បាស់ តែដែល
 ឈ្មោះថា ជ្រាលជ្រៅ ព្រោះមានលក្ខណៈឃើញបានដោយក្រ ។ ក្នុង
 សមុទយៈ ក៏មានន័យដូចគ្នា ។ ឧបមាថា ធម្មតាការកូរសមុទ្រ ហើយនាំ
 យកឱ្យចេញមកជារឿងលំបាក ឬធម្មតាការជញ្ជូនខ្សាច់ចេញអំពីជើងភ្នំសិនេរុ
 ក៏ជារឿងលំបាក ឬធម្មតាការប្របាច់ភ្នំនាំយករសចេញមក ក៏ជារឿងលំបាក
 យ៉ាងណា សច្ចៈទាំង ២ ក៏យ៉ាងនោះដូចគ្នា ឈ្មោះថា ឃើញបានដោយក្រ
 ព្រោះជាសកាវៈជ្រាលជ្រៅដោយពិត ។ តែនិរោធសច្ចៈ ជ្រាលជ្រៅក្រៃលែងផង
 ឃើញបានដោយក្រក្រៃលែងផង ព្រោះហេតុនោះ នឹងត គឺមោហៈដែលបិទ
 បាំងអរិយសច្ចៈ ៤ ដែលឈ្មោះថា ជ្រាលជ្រៅ ព្រោះឃើញបានដោយក្រ
 និងដែលឈ្មោះថា ឃើញបានដោយក្រ ព្រោះជ្រាលជ្រៅដោយប្រការដូច្នេះ
 ទើបហៅថា អវិជ្ជា ។^{១២៣}

អវិជ្ជានិទ្ទេស ចប់

សង្ខារនិទ្ទេស

[៣] គប្បីជ្រាបវិនិច្ឆ័យក្នុងបទនៃសង្ខារដូចតទៅ

ព្រះមានព្រះភាគ កាលទ្រង់សម្តែងចំពោះសង្ខារ ដែលមានអវិជ្ជាជា
បច្ច័យប៉ុណ្ណោះ ទ្រង់មិនអាស្រ័យសង្ខារដែលមកដោយសង្ខារសព្វ ក្នុងសង្ខារ
តាមដែលត្រាស់ខាងដើម ទើបត្រាស់ពាក្យថា តត្ថ កតមេ អវិជ្ជាបច្ចយា
សង្ខារា បុញ្ញាភិសង្ខារោ ដូច្នេះជាដើម ។

ក្នុងព្រះបាលីនោះ សភាវៈដែលឈ្មោះថា បុញ្ញ ព្រោះអត្ថថា ជម្រះ
បុគ្គលអ្នកធ្វើ គឺញ៉ាំងអធ្យាស្រ័យរបស់អ្នកធ្វើនោះឲ្យបរិបូណ៌ និងញ៉ាំងភព
ដែលគួរបូជាឲ្យកើតឡើង ។

ដែលឈ្មោះថា អភិសង្ខារ ព្រោះអត្ថថា រមែងតាក់តែងវិបាក និង
កងត្តារូប ។ អភិសង្ខារ គឺបុណ្យ ឈ្មោះថា បុញ្ញាភិសង្ខារ ។ សភាវៈ
ដែលឈ្មោះថា អបុញ្ញ ព្រោះជាបដិបក្ខចំពោះបុញ្ញៈ ។ អភិសង្ខារ គឺ
អបុញ្ញៈ ឈ្មោះថា អបុញ្ញាភិសង្ខារ ។ ដែលឈ្មោះថា អានេញ្ញ ព្រោះ
អត្ថថា រមែងមិនញាប់ញ័រ ។ ដែលឈ្មោះថា អានេញ្ញាភិសង្ខារ ព្រោះ
អត្ថថា អភិសង្ខារ គឺអានេញ្ញៈ និងសភាវៈដែលតាក់តែងភព ដែលមិន
ញាប់ញ័រ ។ ដែលឈ្មោះថា កាយសង្ខារ ព្រោះអត្ថថា ជាសង្ខារដែលកាយ
ឲ្យប្រព្រឹត្តទៅ ឬប្រព្រឹត្តទៅផ្លូវកាយ ឬប្រព្រឹត្តទៅដល់កាយ ក្នុងវចីសង្ខារ
និងចិត្តសង្ខារ ក៏ន័យនេះដូចគ្នា ។

ក្នុងសង្ខារទាំងនោះ សង្ខារ ៣ ដំបូង ទ្រង់កាន់យកដោយអំណាចនៃ
បរិវិមំសនស្មត្រ ។ ពិតហើយ ក្នុងសូត្រនោះ ព្រះមានព្រះភាគត្រាស់

អភិធម្មបិដក វិភង្គ

៣៨

(សំយុត្តនិកាយ និទានវគ្គ) ថា ម្នាលភិក្ខុទាំងឡាយ បើបុរសបុគ្គលលុះ ក្នុងអំណាចអវិជ្ជាហើយ រមែងតាក់តែងសង្ខារជាបុណ្យ វិញ្ញាណក៏ចូលទៅ កៀកនឹងបុណ្យ បើតាក់តែងសង្ខារជាបាប វិញ្ញាណក៏ចូលទៅកៀកនឹងបាប បើតាក់តែងសង្ខារជាអនេជៈ វិញ្ញាណក៏ចូលទៅកៀកនឹងអនេជៈ ដូច្នេះ ។

សង្ខារ ៣ ពួកទី ២ ទ្រង់កាន់យកដោយអំណាចនៃវិភង្គសូត្រ ដែលជា លំដាប់នៃបរិវេសនសូត្រនោះ ។ សូម្បីពោលថា ទ្រង់កាន់យកដោយ បរិយាយនៃសម្មាទិដ្ឋិសូត្រដូច្នេះ ក៏គួរដូចគ្នា ព្រោះក្នុងវិភង្គសូត្រនោះ (សំយុត្តនិកាយ និទានវគ្គ) ទ្រង់ត្រាស់ថា ម្នាលភិក្ខុទាំងឡាយ សង្ខារ នេះមាន ៣ ។ សង្ខារ ៣ ដូចម្តេច ។ គឺកាយសង្ខារ ១ វចីសង្ខារ ១ ចិត្តសង្ខារ ១ ដូច្នេះ ។

សួរថា ព្រោះហេតុអ្វី ទើបទ្រង់កាន់យកសង្ខារទាំងនោះ ដោយអំណាច សូត្រទាំងនោះទៅវិញ ឆ្លើយថា ដើម្បីសម្តែងបទនេះថា ធម្មតាអភិធម្មនេះ មិនមែនបុគ្គលណាម្នាក់ ចងក្រងទុកក្នុងឥឡូវនេះ ទាំងមិនមែនពួកឥសីខាន់ ក្រៅ ពួកសាវ័ក ឬពួកទេវតាសម្តែង តែព្រះអភិធម្មនេះ ជាកាសិទ្ធិរបស់ ព្រះជិនស្រី ដែលជាសព្វញ្ញពុទ្ធ ព្រោះក្នុងព្រះអភិធម្មក្តី ក្នុងព្រះសូត្រក្តី ទ្រង់សម្តែងព្រះបាលីដែលជាបែបផែនដូចគ្នានោះឯង ។

ឥឡូវនេះ ដើម្បីសម្តែងសង្ខារទាំងនោះដោយប្រភេទផ្សេងៗ ទើបទ្រង់ ត្រាស់ពាក្យជាដើមថា ឥត្ត កតមោ បុញ្ញាភិសង្ខារោ ដូច្នេះ ក្នុងព្រះបាលី នោះថា ដោយមិនកំណត់សូម្បីចេតនាដែលប្រព្រឹត្តទៅក្នុងភូមិ ៤ ក៏ត្រាស់

អង្គកថា បដិច្ចសមុប្បាទវិក័ត្ត

៣៩

ថា កុសលចេតនា ដូច្នេះ ។ តែព្រោះទ្រង់កំណត់ថា កាមាវចរាវចរាវចរា
ដូច្នេះ ចេតនា ១៣ គឺកាមាវចរកុសលចេតនា ៨ និងរូបាវចរកុសលចេតនា
៥ ទើបឈ្មោះថា បុញ្ញាភិសង្ខារ ។

ដោយបទទាំងឡាយថា ធានមយា ជាដើម ទ្រង់សម្តែងការប្រព្រឹត្ត
ទៅនៃចេតនាទាំងនោះឯង ដោយអំណាចនៃបុញ្ញកិរិយាវត្ថុ ។ ក្នុងព្រះបាលី
នោះ ចេតនា ៨ ជាកាមាវចរ រមែងសម្រេចដោយទាន និងសីល ។ តែ
ចេតនាទាំង ១៣ សម្រេចដោយការវិនា ប្រៀបដូចបុគ្គលស្វាធារាធម៌ ស្មាត់
ជំនាញ រមែងមិនដឹងនូវធម៌ដែលប្រព្រឹត្តទៅសូម្បីសន្ធិ ១ សូម្បីសន្ធិ ២
កាលនឹកដល់ ទើបដឹងក្នុងកាលជាខាងក្រោយ យ៉ាងណា កាលព្រះយោគាវចរ
ធ្វើកសិណបរិកម្ម ពិចារណាល្បាយដែលកើតឡើងស្មាត់ជំនាញ កាល
មនសិការកម្មដ្ឋានដែលជំនាញ ក៏យ៉ាងនោះដូចគ្នា ចេតនាសូម្បីប្រាសចាក
ញាណ ក៏រមែងសម្រេចជាការវិនា ដោយហេតុនោះ ទើបខ្ញុំពោលថា ចេតនា
ទាំង ១៣ សម្រេចដោយការវិនា ដូច្នេះ ។

ក្នុងសេចក្តីនោះ ក្នុងកុសលចេតនាដែលសម្រេចដោយទានជាដើម
មានទេសនាដោយសង្ខេបដូចតទៅនេះ ការចងចិត្ត កិរិយាចងចិត្ត ភាព
ចងចិត្ត ប្រារព្ធទាន ធ្វើទានឲ្យជាធំ កើតឡើងឯណា នេះហៅថា បុញ្ញា-
ភិសង្ខារសម្រេចដោយទាន ។ ចេតនា ការចងចិត្ត កិរិយាដែលចងចិត្ត ភាព
ចងចិត្ត ប្រារព្ធសីល ។ បេ។ ប្រារព្ធការវិនា ធ្វើការវិនាឲ្យជាធំកើតឡើងឯណា
នេះហៅថា បុញ្ញាភិសង្ខារសម្រេចដោយការវិនា ដូច្នេះ ។

ចំណែកកថាដែលពិស្តារមានដូចតទៅ បណ្តាបច្ច័យ ៤ មានចីវរ
 ជាដើម ឬបណ្តាអារម្មណ៍ ៦ មានរូបារម្មណ៍ជាដើម ឬទានវត្ថុ ១០ មានការ
 ឲ្យបាយជាដើម ចេតនាដែលប្រព្រឹត្តទៅដល់បុគ្គលអ្នកឲ្យវត្ថុនោះៗ ក្នុងកាល
 ទាំង ៣ គឺក្នុងបុព្វភាគ ចាប់តាំងអំពីការកើតឡើងនៃរបស់នោះៗ ១ ក្នុង
 ពេលបរិច្ចាគ ១ ក្នុងការរព្វកដល់ដោយចិត្តសោមនស្ស ក្នុងកាលខាង
 ក្រោយ ១ ឈ្មោះថា **ធានមយ** ។ ចំណែកចេតនាដែលប្រព្រឹត្តទៅដល់បុគ្គល
 ដែលទៅកាន់វិហារឬសដោយតាំងចិត្តថា អញនឹងឬសបំពេញសីល ដូច្នេះ
 ធ្វើមនោរម្យដល់ទីបំផុតហើយ ពិចារណាថា អញឬសហើយ ជាការល្អ
 ដូច្នេះ សង្រួមក្នុងព្រះបាតិមោក្ខ ពិចារណានូវបច្ច័យទាំងឡាយ មានចីវរ
 ជាដើម សង្រួមចក្ខុទ្ធារជាដើម ក្នុងរូបារម្មណ៍ជាដើម ដែលមកកាន់គន្លង និង
 ជម្រះអាជីវៈឲ្យបរិសុទ្ធ ឈ្មោះថា **សីលមយ** ។ ចេតនាដែលប្រព្រឹត្តទៅដល់
 ព្រះយោគាវចរដែលចម្រើននូវចក្ខុ ដោយភាពជារបស់មិនទៀង ជាទុក្ខ ជា
 អនត្តា ចម្រើននូវរូបទាំងឡាយ ។ បេយ ចម្រើននូវធម៌ទាំងឡាយ ចម្រើននូវ
 ចក្ខុវិញ្ញាណ ។ បេយ ចម្រើននូវមនោវិញ្ញាណ ចម្រើននូវចក្ខុសម្ពុស្ស ។ បេយ
 ចម្រើននូវមនោសម្ពុស្ស ចម្រើននូវចក្ខុសម្ពុស្សជាវេទនា ។ បេយ ចម្រើន
 មនោសម្ពុស្សជាវេទនា ចម្រើនរូបសញ្ញា ។ បេយ ចម្រើនជរាមរណៈដោយ
 ភាពជារបស់មិនទៀង ជាទុក្ខ ជាអនត្តា តាមគន្លងនៃវិបស្សនា ដែលពោល
 ក្នុងបដិសម្ពិទ្ធាមគ្គ ឈ្មោះថា **ការវធាមយ** ដូច្នេះ ។

គប្បីជ្រាបវិនិច្ឆ័យក្នុងនិទ្ទេសនៃអបុញ្ញាភិសង្ខារដូចតទៅ

អង្គកថា បដិច្ចសមុប្បាទវិក័ត្ត

៤១

បទថា អកុសលា ចេតនា បានដល់ ចេតនាសម្បយុត្តដោយអកុសល-
 ចិត្ត ១២ ដួង ។ បទថា កាមាវចរា សេចក្តីថា បណ្តាអកុសលចេតនា
 ១២ ដួងនោះ រៀរចេតនាដែលសហគតៈដោយទោមនស្ស ២ ដួង ចេតនា
 ដ៏សេស រមែងកើតឡើងក្នុងរូបភព និងអរូបភពក៏ពិត តែក៏មិនទាញបដិសន្ធិ
 មកក្នុងរូបភព និងអរូបភពនោះ រមែងញ៉ាំងវិបាក ឲ្យត្រាប់ទៅក្នុងកាមាវចរ
 ដោយអំណាចនៃបដិសន្ធិនោះឯង ព្រោះហេតុនោះ ទើបត្រាស់ថា ជា
 កាមាវចរប៉ុណ្ណោះ ដូច្នេះ ។

គប្បីជ្រាបវិនិច្ឆ័យក្នុងអានេញ្ញាភិសង្ខារនិទ្ទេសដូចតទៅ

បទថា កុសលា ចេតនា អរូបាវចរា បានដល់ កុសលចេតនាដែល
 ជាអរូបាវចរ ៤ ។ ពិតហើយ កុសលចេតនាជាអរូបាវចរ ៤ នេះ ត្រាស់
 ហៅថា អានេញ្ញាភិសង្ខារ ព្រោះអត្ថថា មិនញាប់ញ័រ និងព្រោះអត្ថថា
 តាក់តែងនូវការមិនញាប់ញ័រ ព្រោះថា ធម៌ ១៥ គឺចេតនាដែលជាកុសល
 វិបាក កិរិយា ដែលកើតអំពីចតុត្ថជ្ឈាន ដែលជារូបាវចរ ៣ ចេតនាដែលជា
 អរូបាវចរ ១២ ឈ្មោះថា អានេញ្ញា ព្រោះអត្ថថា មាំទាំ ព្រោះអត្ថថា មិន
 ញាប់ញ័រ ។ បណ្តាចេតនា ១៥ នោះ រូបាវចរកុសលចេតនា សូម្បីជាសភាវៈ
 មិនញាប់ញ័រ តែក៏ឲ្យកើតរូប និងអរូបដែលដូចគ្នានឹងខ្លួនខ្លះ មិនដូចគ្នានឹង
 ខ្លួនខ្លះ ឲ្យមាននូវការញាប់ញ័រខ្លះ មិនមានការញាប់ញ័រខ្លះ ព្រោះហេតុនោះ
 ទើបមិនឈ្មោះថា អានេញ្ញាភិសង្ខារ ។ ចំណែករូបាវចរវិបាកចេតនា និង
 រូបាវចរកិរិយាចេតនា រមែងតាក់តែងវិបាកមិនបាន ព្រោះមិនមានវិបាក ទើប

ឈ្មោះថា អានេញ្ញាភិសង្ខារមិនបាន ចេតនាដែលជាអរូបាវចរវិបាក និង
 កិរិយា ក៏ជាអានេញ្ញាភិសង្ខារមិនបានដូចគ្នា ព្រោះហេតុនោះ ទើបចេតនាទាំង
 ១១ ដួងនេះ ជាអានេញ្ញាប៉ុណ្ណោះ មិនជាអភិសង្ខារ តែអរូបាវចរកុសល-
 ចេតនា ៤ ដួងប៉ុណ្ណោះ ទ្រង់ត្រាស់ហៅថា អានេញ្ញាភិសង្ខារ ព្រោះអត្ថថា
 រមែងឲ្យកើតអរូប ដែលមិនញាប់ញ័រដូចគ្នានឹងខ្លួន ដូចស្រមោលរបស់សត្វ
 មានជីវី សេះជាដើម ក៏ដូចគ្នានឹងសត្វ មានជីវីសេះជាដើមដូច្នោះ ចេតនា
 ទាំងអស់នេះ គឺកាមាវចរកុសលចេតនា ១៣ ដោយអំណាចនៃបុញ្ញាភិសង្ខារ
 អកុសលចេតនា ១២ ដោយអំណាចអបុញ្ញាភិសង្ខារ អរូបាវចរកុសល-
 ចេតនា ៤ ដោយអំណាចអានេញ្ញាភិសង្ខារ សរុបមក ជាចេតនា ២៩
 ដោយប្រការដូច្នេះ ។

ព្រះមានព្រះភាគ ទ្រង់កំណត់ចេតនាដែលជាកុសល និងអកុសល
 ដែលកើតឡើងដល់ពួកសត្វប្រមាណមិនបាន ក្នុងចក្កវាឡដែលប្រមាណមិន
 បាន ដោយព្រះសព្វញ្ញតញ្ញាណ ទ្រង់សម្តែងនូវចេតនា ២៩ ប៉ុណ្ណោះ ដូច
 ទ្រង់ថ្វីងដោយជញ្ជីងធំ និងដូចទ្រង់វាលដោយនាឡិ ដូច្នោះ ដោយប្រការ
 យ៉ាងនេះ ។

ពួកសត្វប្រមាណមិនបាន ក្នុងចក្កវាឡដែលរាប់មិនបាន កាលប្រកបនូវ
 កុសលកម្ម និងអកុសលកម្ម រមែងប្រកបដោយទ្វារឯណា ឥឡូវនេះ ព្រះ
 មានព្រះភាគកាលទ្រង់សម្តែងទ្វារនៃកម្មទាំង ៣ នោះ ទើបត្រាស់ពាក្យជាដើម
 ថា តត្ថ កតមោ កាយសង្ខារោ កាយសញ្ចេតនា ដូច្នេះ ។

អង្គកថា បដិច្ចសមុប្បាទវិកល

៤៣

ក្នុងព្រះបាលីនោះ បទថា កាយសញ្ចេតនា បានដល់ ចេតនា ២០ គឺការវិចារកុសលចេតនា ៨ អកុសលចេតនា ១២ ដែលធ្វើកាយវិញ្ញត្តិ ឲ្យតាំងឡើងប្រព្រឹត្តទៅតាមកាយទ្វារ និងពោលថា ចេតនាដែលជាកុសល និងអកុសល ២០ ដែលកើតឡើង ឲ្យដល់នូវការប្រកាន់ ការចាប់ និងការ កម្រើកកាយទ្វារ ក៏សមគួរ ។

បទថា វចីសញ្ចេតនា បានដល់ សញ្ចេតនា ២០ ដួងនោះឯង ដែល ធ្វើវិចារកុសលចេតនា ៨ អកុសលចេតនា ១២ ដែលធ្វើកាយវិញ្ញត្តិ ឲ្យតាំងឡើងប្រព្រឹត្តទៅតាមវចីទ្វារ ទោះបីនឹងពោលថា ចេតនា ២០ ដែលកើតឡើងធ្វើចង្កាឲ្យកម្រើក និងឲ្យដល់នូវការបន្ធឹកថា តាមវចីទ្វារ ក៏គួរ តែក្នុងអធិការនេះ អភិញ្ញាចេតនា រមែងមិនជាបច្ច័យដល់វិញ្ញាណតទៅ ព្រោះហេតុនោះ ទើបមិនប្រាស ។ ឧទ្ធចចេតនា ក៏មិនជាបច្ច័យដល់អភិញ្ញា- ចេតនា ព្រោះហេតុនោះ ឧទ្ធចចេតនានោះ ក៏គប្បីនាំចេញចាកភាពជាបច្ច័យ របស់វិញ្ញាណ ចេតនាទាំងអស់នោះ រមែងមាន ព្រោះអវិជ្ជាជាបច្ច័យ ។

បទថា មនោសញ្ចេតនា បានដល់ ចេតនាទាំងអស់ ២៩ ដែលកើត ឡើងតាមមនោទ្វារ ដោយមិនធ្វើវិញ្ញត្តិទាំងពីរឲ្យតាំងឡើង ។

ព្រះមានព្រះភាគ ទ្រង់សម្តែងទ្វារនៃកម្ម ដែលសត្វប្រកបថា សត្វ ទាំងឡាយមិនមានប្រមាណ ក្នុងចក្ខុវាសនាដែលប្រមាណមិនបាន កាលប្រកប កុសល និងអកុសលកម្ម រមែងប្រកបដោយទ្វារទាំង ៣ នេះ ដោយ ប្រការដូច្នេះឯង ។

ម្យ៉ាងទៀត គប្បីជ្រាបសម្បយោគនៃពួកតិកៈទាំងពីរនេះដូចតទៅ

អភិធម្មបិដក វិភង្គ

៤៤

សួរថា សម្បយោគដូចម្តេច ឆ្លើយថា បុញ្ញាភិសង្ខារ គប្បីជាកាយសង្ខារ ដល់បុគ្គលដែលរៀនចាកកាយទុច្ចរិតក៏មាន គប្បីជារូបិសង្ខារ ដល់បុគ្គល ដែលរៀនចាកវចីទុច្ចរិតក៏មាន ។ គប្បីឃើញដូច្នេះ គឺកុសលចេតនា ៨ ខាង កាមាវចរ ជាបុញ្ញាភិសង្ខារ ជាកាយសង្ខារ និងវចីសង្ខារ ។ ចំណែកចេតនា ១៣ ដែលកើតតាមមនោទ្វារ ជាបុញ្ញាភិសង្ខារ និងចិត្តសង្ខារ ។

អបុញ្ញាភិសង្ខារ ជាកាយសង្ខារក្នុងវេលាប្រព្រឹត្តទៅដោយអំណាច កាយទុច្ចរិតនោះឯងក៏មាន ជារូបិសង្ខារក្នុងពេលដែលប្រព្រឹត្តទៅដោយ អំណាចវចីទុច្ចរិតក៏មាន ជាចិត្តសង្ខារក្នុងពេលដែលលះទ្វារពីរ ហើយ ប្រព្រឹត្តទៅតាមមនោទ្វារក៏មាន អបុញ្ញាភិសង្ខារ ជាកាយសង្ខារខ្លះ ជា វចីសង្ខារខ្លះ ជាចិត្តសង្ខារខ្លះ ដោយប្រការដូច្នេះ ។

កាយសង្ខារ ជាបុញ្ញាភិសង្ខារក៏មាន ជាអបុញ្ញាភិសង្ខារក៏មាន មិនជា អានេញាភិសង្ខារ ។ វចីសង្ខារក៏ដូចគ្នា តែចិត្តសង្ខារ ជាបុញ្ញាភិសង្ខារ ក៏មាន ជាអបុញ្ញាភិសង្ខារក៏មាន ជាអានេញាភិសង្ខារក៏មាន ព្រោះហេតុ នោះ ទើបសង្ខារទាំងនេះ ឈ្មោះថា សង្ខារកើត ព្រោះអវិជ្ជាជាបច្ច័យ ។

សួរថា សេចក្តីនេះ គប្បីជ្រាបបានដូចម្តេច ថាសង្ខារទាំងនេះ មាន ព្រោះអវិជ្ជាជាបច្ច័យ ឆ្លើយថា ដឹងបានព្រោះអវិជ្ជាមាន ទើបសង្ខារមាន ពិត ហើយ បុគ្គលណាមិនទាន់លះអញ្ញាណ ពោល គឺអវិជ្ជាក្នុងសច្ចៈ ៤ មានទុក្ខ ជាដើមបាន បុគ្គលនោះក៏នឹងប្រកាន់សន្ស័យទុក្ខ ដោយសេចក្តីសម្គាល់ថា ជា សុខ ដោយការមិនដឹងក្នុងទុក្ខ និងក្នុងចំណែកដែលជាអតីតជាដើម រមែង

អង្គកថា បដិច្ចសមុប្បាទវិកល

៤៥

ប្រារព្ធសង្ខារទាំង ៣ ដែលជាហេតុនៃសង្ខារទុក្ខនោះ ដោយការមិនដឹងក្នុង
 ទុក្ខសមុទយៈ បុគ្គលនោះ ក៏ប្រារព្ធសង្ខារទាំងឡាយដែលជាបរិវាររបស់
 តណ្ហា ជាហេតុនៃទុក្ខ ដោយភាពជាហេតុនៃសុខ ។ ម្យ៉ាងទៀត ដោយការ
 មិនដឹងក្នុងនិរោធនិងមគ្គ ទើបជាអ្នកមានសេចក្តីសម្គាល់ក្នុងគតិពិសេស
 មិនការរលត់ទុក្ខថា ជាការរលត់ទុក្ខ និងជាអ្នកមានសេចក្តីសម្គាល់ក្នុងពិធី
 កម្មទាំងឡាយ មានការបូជាយញ្ញ និងបំពេញតបៈដើម្បីបានជាទេវតាជាដើម
 មិនជាផ្លូវនៃការរួតទុក្ខថា ជាផ្លូវរួតទុក្ខ កាលប្រាថ្នាទុក្ខនិរោធ ក៏រមែង
 ប្រារព្ធសង្ខារ ៣ យ៉ាង ដោយបែរមុខចូលក្នុងពិធីកម្ម មានការបូជាយញ្ញ
 និងបំពេញតបៈដើម្បីភាពជាទេវតាជាដើម ។

ម្យ៉ាងទៀត បុគ្គលនោះ ព្រោះមិនទាន់លះអវិជ្ជាក្នុងសច្ចៈ ៤ បាន
 កាលមិនដឹងទុក្ខ ដោយសេចក្តីពិសេស ពោល គឺផលនៃបុណ្យ លាយឡំ
 ដោយទោសជាអនេក មានជាតិ ជរា ព្យាធិ និងមរណៈជាដើម ដោយភាព
 ជាទុក្ខ រមែងប្រារព្ធរូបុញ្ញាភិសង្ខារ មានកាយសង្ខារ វចីសង្ខារ និងចិត្ត-
 សង្ខារដើម្បីដល់ទុក្ខនោះ ដូចជាបុគ្គលត្រូវការស្រីទេពអប្សរ ប្រាថ្នាកើតជា
 ទេវបុត្រ ដូច្នោះ ។ ម្យ៉ាងទៀត បុគ្គលនោះមិនឃើញផលបុណ្យនោះ ដែល
 សន្មតថាជាសុខ ជាសេចក្តីទុក្ខ ព្រោះប្រែប្រួល ដែលធ្វើនូវការក្តៅក្រហាយ
 ធំ ឲ្យកើតឡើងខាងចុង និងមិនឃើញថា ផលបុណ្យនោះ មានសេចក្តី
 សុខតិច រមែងប្រារព្ធរូបុញ្ញាភិសង្ខារ មានប្រការតាមដែលពោលហើយនោះ
 ឯង ដែលមានផលបុណ្យនោះជាបច្ច័យ ដូចមមាចបែរមុខទៅកាន់អណ្តាត

ប្រទីប និងដូចបុគ្គលជាប់ចិត្តក្នុងដំណក់ទឹកឃ្មុំ លិទ្ធនូវមុខសស្រ្តាដែលលាប
ដោយទឹកឃ្មុំ ដូច្នោះ ។

ម្យ៉ាងទៀត កាលមិនឃើញទោសក្នុងធម៌ដែលមានវិបាក មានការ
សេពកាមជាដើម រមែងប្រារព្ធអបុញ្ញាភិសង្ខារ ប្រព្រឹត្តទៅដោយទ្វារ ៣
ព្រោះសម្គាល់ថាជាសុខ និងព្រោះត្រូវកិលេសគ្របសង្កត់ហើយ ដូចទារកលេង
លាមក និងដូចបុគ្គលចង់ស្លាប់ទំពាស្មីថ្នាំពុល ដូច្នោះ ។ ម្យ៉ាងទៀត កាល
មិនដឹងនូវសេចក្តីទុក្ខ ព្រោះការប្រែប្រួលនៃសង្ខារ សូម្បីក្នុងវិបាកនៃអរូប
ក៏រមែងប្រារព្ធអានេញាភិសង្ខារ ដែលជាចិត្តសង្ខារ ដោយវិបល្លាសថា
ទៀងជាដើម ដូចបុគ្គលវង្វេងទិស ជ្រើមដើររែមុខទៅកាន់នគរិសាច ដូច្នោះ
ព្រោះភាពដែលអវិជ្ជាមាននោះឯង ទើបសង្ខារមាន មិនមែនព្រោះការមិន
មាន ហេតុនោះ គប្បីជ្រាបសេចក្តីនោះយ៉ាងនេះថា សង្ខារទាំងនេះ រមែងមាន
ព្រោះអវិជ្ជាជាបច្ច័យ ។ ព្រះមានព្រះភាគក៏ត្រាស់ពាក្យនេះថា ម្ចាស់ភិក្ខុទាំង
ឡាយ បុគ្គលល្ងង់ខ្លៅ ធ្លាក់ក្នុងអវិជ្ជាហើយ រមែងតាក់តែងបុញ្ញាភិសង្ខារ
ខ្លះ រមែងតាក់តែងអបុញ្ញាភិសង្ខារខ្លះ រមែងតាក់តែងអានេញាភិសង្ខារខ្លះ
ម្ចាស់ភិក្ខុទាំងឡាយ កាលដែលភិក្ខុលះបង់អវិជ្ជាចោលហើយ វិជ្ជាក៏កើត
ឡើង ។ ព្រោះតែការបាត់ទៅនៃអវិជ្ជា ព្រោះតែការកើតឡើងនៃវិជ្ជា បាន
ជាភិក្ខុនោះ លែងតាក់តែងបុញ្ញាភិសង្ខារ ដូច្នោះ ។

សួរថា ក្នុងអធិការនេះ បើមានបុគ្គលពោលថា ពួកយើងរមែងទទួល
ថា អវិជ្ជាជាបច្ច័យនៃសង្ខារទាំងឡាយ តែលោកគួរពោលសេចក្តីនេះថា

អដ្ឋកថា បដិច្ចសមុប្បាទវិក័ត្ត

៤៧

អវិជ្ជាជាបច្ច័យដូចម្តេចដល់សន្ធិវត្ថុកណា ដូច្នេះ ។ ក្នុងបញ្ញាកម្មនេះ លោក
រមែងពោលពាក្យនេះថា

អវិជ្ជានោះ ជាបច្ច័យ ២ យ៉ាង ដល់បុញ្ញាភិសន្ធិវ ជាបច្ច័យច្រើន
យ៉ាង ដល់អបុញ្ញាភិសន្ធិវដទៃ ជាបច្ច័យតែម្យ៉ាង ដល់
អនេញាភិសន្ធិវចុងក្រោយ ដូច្នេះ ។

ក្នុងការឆ្លើយបញ្ហានោះ ពាក្យថា អវិជ្ជាជាបច្ច័យ ២ យ៉ាង ដល់បុញ្ញ-
ភិសន្ធិវ បានដល់ ជាបច្ច័យ ២ យ៉ាង គឺដោយអារម្មណប្បច្ច័យ និងឧប-
និស្សយប្បច្ច័យ ។ ពិតហើយ អវិជ្ជានោះ ជាបច្ច័យដោយអារម្មណប្បច្ច័យ
ដល់បុញ្ញាភិសន្ធិវដែលជាកាមាវចរ ក្នុងកាលពិចារណាសន្ធិវ ដោយការ
អស់ទៅ សូន្យទៅ និងជាបច្ច័យដល់បុញ្ញាភិសន្ធិវដែលជារូបាវចរ ក្នុងកាល
ចិត្តមានមោហៈ ដោយអភិញ្ញាចិត្ត ។ ម្យ៉ាងទៀត កាលបុគ្គលបំពេញនូវ
បុញ្ញកិរិយាវត្ថុ ដែលជាកាមាវចរ មានការឲ្យទានជាដើម និងកាលបុគ្គល
ញ៉ាំងរូបាវចរជ្រានទាំងឡាយឲ្យកើតឡើង ដើម្បីប្រយោជន៍ដល់ការឈាន
កន្លងអវិជ្ជា អវិជ្ជាក៏ជាបច្ច័យ ដោយឧបនិស្សយប្បច្ច័យដល់បុញ្ញាភិសន្ធិវ
ដែលជាកាមាវចរ និងរូបាវចរទាំង ២ នោះ ។ កាលបុគ្គលប្រាថ្នាសម្បត្តិ
ក្នុងកាមភព និងរូបភព ហើយធ្វើនូវបុណ្យទាំងនោះឯង ព្រោះការវង្វេង
ដោយអវិជ្ជា អវិជ្ជាក៏ជាបច្ច័យដោយឧបនិស្សយប្បច្ច័យដូចគ្នា ។

ម្យ៉ាងទៀត ពាក្យថា អវិជ្ជាជាបច្ច័យច្រើនយ៉ាង ដល់អបុញ្ញាភិសន្ធិវ
ដទៃ បានដល់ អវិជ្ជា ជាបច្ច័យច្រើនយ៉ាងដល់អបុញ្ញាភិសន្ធិវ សេចក្តីនេះ

អភិធម្មបិដក វិភង្គ

៤៨

ដូចម្តេច សេចក្តីថា ជាបច្ច័យច្រើនយ៉ាង គឺក្នុងវេលាប្រារព្ធអវិជ្ជា កើត
 កិលេស មានរាគៈជាដើម អវិជ្ជាក៏ជាបច្ច័យដោយអារម្មណប្បច្ច័យ ។
 ក្នុងវេលាដែលត្រេកអរខ្លាំង ក៏ជាបច្ច័យដោយអារម្មណាធិបតិប្បច្ច័យ និង
 អារម្មណុបនិស្សយប្បច្ច័យ ។ កាលបុគ្គលវង្វេងដោយអវិជ្ជា មិនឃើញ
 ទោស ធ្វើនូវបាណាតិបាតជាដើម ក៏ជាបច្ច័យដោយឧបនិស្សយប្បច្ច័យ ។
 ជាបច្ច័យដល់ជំនឿ ២ ជាដើម ដោយអនន្តរប្បច្ច័យ សមនន្តរប្បច្ច័យ
 ឧបនិស្សយប្បច្ច័យ អាសវនប្បច្ច័យ នត្តិប្បច្ច័យ និងវិគតប្បច្ច័យ ។ កាល
 ធ្វើអកុសលណាមួយ ក៏ជាបច្ច័យដោយហេតុប្បច្ច័យ សហជាតប្បច្ច័យ
 អញ្ញាមញ្ញប្បច្ច័យ និស្សយប្បច្ច័យ សម្បយុត្តប្បច្ច័យ អត្តិប្បច្ច័យ និង
 អវិគតប្បច្ច័យ ។

ពាក្យថា ជាបច្ច័យតែម្យ៉ាង ដល់អនេកាភិសង្ខារចុងក្រោយ បាន
 ដល់ អវិជ្ជា ជាបច្ច័យតែម្យ៉ាងប៉ុណ្ណោះ ដោយឧបនិស្សយប្បច្ច័យដល់
 អនេកាភិសង្ខារ ។ កាតដែលអវិជ្ជាជាឧបនិស្សយប្បច្ច័យនោះ គប្បីជ្រាប
 ដោយន័យដែលពោលហើយ ក្នុងបុព្វាភិសង្ខារនោះឯង ។

ក្នុងទីនេះ មានបុគ្គលសង្ស័យសួរថា អវិជ្ជានេះតែម្យ៉ាងប៉ុណ្ណោះ
 ជាបច្ច័យដល់សង្ខារទាំងឡាយ ឬធម៌ដទៃជាបច្ច័យក៏មាន គប្បីឆ្លើយថា ក្នុង
 សេចក្តីនេះ មានពាក្យពោលដូចម្តេច បើមានអវិជ្ជាតែម្យ៉ាងប៉ុណ្ណោះ ក៏ប្រពៃ
 ដែលនឹងពោលហេតុតែម្យ៉ាង បើធម៌ដទៃដែលជាបច្ច័យមាន ការសម្តែង
 ដល់ហេតុតែម្យ៉ាងថា សង្ខារកើតព្រោះអវិជ្ជាជាបច្ច័យ ដូច្នេះ ក៏មិនកើតឡើង ។

តែមិនកើតឡើងក៏មិនមែន ។ ព្រោះអ្វី ព្រោះថា

ក្នុងលោកនេះ ផលតែម្យ៉ាង រមែងមានព្រោះហេតុតែម្យ៉ាងក៏មិន
មែន ផលច្រើនយ៉ាង រមែងមានព្រោះហេតុតែម្យ៉ាងក៏មិនមែន
ផលតែម្យ៉ាង រមែងមានព្រោះហេតុច្រើនយ៉ាងក៏មិនមែន តែ
ប្រយោជន៍ក្នុងការសម្តែងហេតុ និងផលតែម្យ៉ាងមាន ដូច្នេះ ។

អធិប្បាយថា ក្នុងលោកនេះ ផលតែម្យ៉ាង រមែងមានព្រោះហេតុតែ
ម្យ៉ាងក៏មិនមែន ផលច្រើនយ៉ាង រមែងមានព្រោះហេតុតែម្យ៉ាងក៏មិនមែន ផល
តែម្យ៉ាង រមែងមានព្រោះហេតុច្រើនយ៉ាងក៏មិនមែន តែផលច្រើនយ៉ាងប៉ុណ្ណោះ
រមែងមានព្រោះហេតុច្រើនយ៉ាង ពិតហើយ ផល ពោល គឺពន្ធក មានរូប
(ពណ៌) ក្លិន រសជាដើម ដែលកើតឡើងមិនមែនតិច រមែងប្រាកដបាន
ព្រោះហេតុទាំងឡាយជាច្រើន គឺឧតុ ផែនដី ពូជ និងទឹក តែសេចក្តីត្រូវការ
គឺប្រយោជន៍ក្នុងការសម្តែងហេតុ និងផលតែម្យ៉ាងនេះថា **អវិជ្ជាបច្ចុយា
សន្ទារក សន្ទារប្បច្ចុយា វិញ្ញាណំ** ដែលទ្រង់ធ្វើហើយ មាន ។

ព្រោះថា ព្រះមានព្រះភាគទ្រង់រមែងសម្តែងហេតុ ឬផលតែម្យ៉ាង
ប៉ុណ្ណោះ ដោយសមគួរដល់ទេសនាវិលាស និងដល់ពួកវេនេយ្យសត្វ ១
ព្រោះក្នុងទីខ្លះ មានហេតុ និងផលជាប្រធាន ២ ព្រោះក្នុងទីខ្លះ មានហេតុ
និងផលប្រាកដហើយ ៣ ព្រោះក្នុងទីខ្លះ មានហេតុ និងផលជាអសាធារណៈ ។

ពិតហើយ ក្នុងបទថា **ឧស្សប្បច្ចុយា វេទនា** នេះ ព្រះសាស្តាត្រាស់
ហេតុ និងផលតែម្យ៉ាងប៉ុណ្ណោះ ដ្បិតថា ឧស្សៈជាប្រធានហេតុរបស់វេទនា

ព្រោះទ្រង់កំណត់វេទនាតាមផស្សៈ វេទនាក៏ជាប្រធានផលរបស់ផស្សៈ
ព្រោះទ្រង់កំណត់ផស្សៈតាមវេទនា ។

ក្នុងពាក្យ (អង្គត្ថវនិកាយ ទសកនិបាត) ថា អាពាធបណ្ណាលអំពី
ស្នេស្ន នេះទ្រង់ត្រាស់ហេតុតែម្យ៉ាង ព្រោះជារបស់ប្រាកដហើយ ក្នុងអធិការ
នេះ សេដ្ឋ ជាហេតុប្រាកដច្បាស់ មិនមែនកម្មជាដើមជាហេតុឡើយ ។

ក្នុងពាក្យថា ម្នាលភិក្ខុទាំងឡាយ អកុសលធម៌ពួកណាមួយ មាន
អកុសលធម៌ទាំងអស់នោះ មានអយោនិសោមនសិការជាមូល ដូច្នេះ ទ្រង់
ត្រាស់ហេតុមួយ ព្រោះជាហេតុមិនទូទៅ ។ ពិតហើយ អកុសលធម៌ទាំង
ឡាយ មានអយោនិសោមនសិការ ជាអសាធារណហេតុ តែមានវត្ថុ និង
អារម្មណ៍ជាដើម ជាសាធារណហេតុ ដូច្នេះឯង ។

ព្រោះហេតុនោះ ក្នុងអធិការនេះ កាលធម៌ដទៃៗ មានវត្ថុ អារម្មណ៍
និងសហជាតធម៌ជាដើម ដែលជាហេតុនៃសង្ខារមាន អវិជ្ជានេះ បណ្ឌិត
គប្បីជ្រាបថា ទ្រង់សម្តែងដោយកាតជាហេតុនៃសង្ខារទាំងឡាយ ព្រោះជា
ហេតុ ជាប្រធាន គឺហេតុនៃហេតុរបស់សង្ខារពួកដទៃ មានតណ្ហាជាដើម
ដោយព្រះបាលីថា កាលភិក្ខុពិចារណាយើញនូវសេចក្តីត្រេកអរ តណ្ហារមែង
ចម្រើន ដូច្នេះ និងព្រះបាលីថា សេចក្តីកើតឡើងនៃអាសវៈ ព្រោះសេចក្តី
កើតឡើងនៃអវិជ្ជា ដូច្នេះ និងព្រោះជាហេតុប្រាកដ និងជាអសាធារណហេតុ
ដោយព្រះបាលីថា ម្នាលភិក្ខុទាំងឡាយ បុគ្គលល្ងង់ខ្លៅ ធ្លាក់ក្នុងអវិជ្ជាហើយ
រមែងតាក់តែងនូវបុញ្ញាភិសង្ខារខ្លះ ដូច្នេះជាដើម ។ ដោយពាក្យឆ្លើយការ

អដ្ឋកថា បដិច្ចសមុប្បាទវិក័ត្ត

៥១

សម្តែងហេតុ និងផលតែម្យ៉ាងនេះឯង គប្បីជាបប្រយោជន៍ក្នុងការសម្តែង
ហេតុ និងផលនីមួយៗ ក្នុងទីទាំងពួង ដោយប្រការដូច្នេះឯង ។

ក្នុងសេចក្តីនេះ បើមានបុគ្គលសួរថា កាលបើដូច្នោះ អវិជ្ជាជាធម៌មាន
ទោស មានផល មិនគួរប្រាថ្នាដោយចំណែកមួយ រមែងគួរជាបច្ច័យដល់
បុញ្ញភិស្តាន និងអានេញ្ញភិស្តានបានដូចម្តេច ។ ព្រោះអំពៅ រមែងមិន
កើតអំពីពូជស្តៅ ឆ្លើយថា អវិជ្ជានោះ នឹងមិនគួរជាបច្ច័យដល់បុញ្ញភិស្តាន
និងអានេញ្ញភិស្តានបានដូចម្តេច ព្រោះក្នុងលោកនេះ

ធម៌ទាំងឡាយ មានបច្ច័យសម្រេចហើយ ខុសឋានៈគ្នាក៏មាន
មិនខុសគ្នាក៏មាន ម្យ៉ាងទៀត ដូចគ្នា និងមិនដូចគ្នាក៏មាន ធម៌
ទាំងនោះ មិនមែនវិបាកតែម្យ៉ាងឡើយ ដូច្នេះ ។

អធិប្បាយថា បច្ច័យនៃធម៌ទាំងឡាយ ដែលសម្រេចហើយក្នុងលោក
ជាធម៌ដែលខុសប្លែកគ្នាដោយឋានៈ ដោយសភាវៈ និងដោយកិច្ចជាដើមក៏មាន
ដែលមិនខុសប្លែកគ្នាក៏មាន ពិតហើយ ចិត្តដួងដំបូង ជាបច្ច័យដែលខុសឋានៈ
របស់ចិត្តដួងក្រោយ និងការសិក្សាសិប្បៈគ្រាដំបូងជាដើម ជាបច្ច័យដែលខុស
ឋានៈដល់ការធ្វើសិប្បៈជាដើម ដែលកំពុងប្រព្រឹត្តទៅខាងក្រោយ ។ កម្មជា
បច្ច័យដែលខុសសភាវៈរបស់រូប ទឹកដោះស្រស់ជាដើម ជាបច្ច័យដែលខុស
សភាវៈដល់ទឹកដោះជួរជាដើម ពន្លឺជាបច្ច័យដែលខុសកិច្ចដល់ចក្ខុវិញ្ញាណ

និងទឹកអំពៅជាដើម ជាបច្ច័យដែលខុសកិច្ចដល់មេរ័យ^(១) ជាដើម ។

ចំណែកចក្ខុ និងរូបជាដើមជាបច្ច័យមិនខុសឋានៈ ដល់ចក្ខុវិញ្ញាណ ជាដើម ជវនចិត្តដូងទី ១ ជាដើម ជាបច្ច័យមិនខុសសភាវៈ និងមិនខុសកិច្ច ដល់ជវនក្រោយជាដើម ម្យ៉ាងទៀត បច្ច័យដែលសម្រេចហើយ ខុសឋានៈ គ្នា និងមិនខុសឋានៈគ្នាមាន យ៉ាងណា បច្ច័យដែលសម្រេចហើយ ដែល ដូចគ្នា និងមិនដូចគ្នាមានក៏យ៉ាងនោះ ។ ពិតហើយ រូប ពោល គឺឧតុ និង អាហារ ដូចគ្នានោះឯង ជាបច្ច័យដល់រូប ពូជស្រូវសាលីជាដើម ក៏ជា បច្ច័យដល់ផ្លែនៃស្រូវសាលីជាដើម ។ រូបដែលមិនដូចគ្នា ជាបច្ច័យដល់អរូប អរូបជាបច្ច័យដល់រូបក៏បាន ។ រោមគោ រោមចៀម ស្មែងសត្វ ទឹកដោះជួរ ល្ង និងម្សៅជាដើម រមែងជាបច្ច័យដល់ស្បូវភ្នាំង និងស្លឹកត្រៃ^(២) ជាដើម ម្យ៉ាងទៀត ធម៌ទាំងឡាយជាវិបាកប៉ុណ្ណោះនៃធម៌ទាំងឡាយ ដែលជាបច្ច័យ ខុសគ្នា និងមិនខុសគ្នា ដូចគ្នា និងមិនដូចគ្នា ក៏មិនមែន ។ អវិជ្ជា ជាធម៌ មានទោស ដោយអំណាចនៃការឲ្យផល និងដោយអំណាចសភាវៈ ដែល មានផលមិនគួរប្រាថ្នាដោយចំណែកមួយ ក៏គប្បីជ្រាបថា ជាបច្ច័យដល់បុញ្ញា- ភិសង្ខារជាដើមទាំងអស់នេះតាមគួរ ដោយអំណាចនៃបច្ច័យដែលខុសគ្នា និង មិនខុសគ្នាដោយឋានៈ ដោយកិច្ច ដោយសភាវៈ និងដោយអំណាចនៃ បច្ច័យដែលដូចគ្នា និងមិនដូចគ្នា ដោយប្រការដូច្នេះ ។

១- ទឹកអំពៅជារបស់ផ្អែម តែកាលទុកយូរទៅ ក៏ក្លាយជាមេរ័យ នេះហៅថា បច្ច័យ ដែលខុសកិច្ច (អ្នកប្រែ) ។ ២- ស្មែងគោ រោមចៀមជាដើម អាចយកធ្វើជាជីវសម្រាប់ ឲ្យស្បូវភ្នាំង និងស្លឹកត្រៃជាដើម លូតលាស់បានល្អ (អ្នកប្រែ) ។

អដ្ឋកថា បដិច្ចសមុប្បទទិក្ខ

៥៣

ភាពដែលអវិជ្ជាជាបច្ច័យនោះ ខ្ញុំពោលដោយន័យជាដើមថា ពិតហើយ
 បុគ្គលណាមិនទាន់លះអញ្ញាណ ពោល គឺអវិជ្ជាក្នុងសច្ចៈ ៤ មានទុក្ខជាដើម
 បាន បុគ្គលនោះ ក៏នឹងប្រកាន់នូវសង្សារទុក្ខ ដោយការសម្គាល់ថាជាសុខ
 ដោយការមិនដឹងក្នុងទុក្ខ និងក្នុងចំណែកដែលជាអតីតជាដើម រមែងប្រារព្ធ
 សង្សារ ៣ មានបុញ្ញាភិសង្សារជាដើម ដែលជាហេតុនៃសង្សារទុក្ខនោះ ដូច្នេះ ។

ម្យ៉ាងទៀត គប្បីជ្រាបបរិយាយដទៃដូចតទៅ

បុគ្គលណាវង្វេងក្នុងការស្លាប់ និងការកើត គឺចុតិ និងបដិសន្ធិក្នុង
 សង្សារ ក្នុងលក្ខណៈនៃសង្ខារទាំងឡាយ និងក្នុងធម៌ដែលអាស្រ័យគ្នា
 និងគ្នាកើតឡើង បុគ្គលនោះ រមែងតាក់តែងសង្ខារទាំង ៣ នេះ ហេតុនោះ
 ទើបអវិជ្ជា ជាបច្ច័យដល់សង្ខារទាំង ៣ នេះ ។

ម្យ៉ាងទៀត បើមានបុគ្គលសួរថា បុគ្គលអ្នកវង្វេងក្នុងធម៌ទាំងនោះ រមែង
 ធ្វើសង្ខារទាំង ៣ នេះដូចម្តេច ឆ្លើយថា បុគ្គលដែលវង្វេងក្នុងចុតិ កាល
 បុគ្គលនោះមិនកាន់យកចុតិក្នុងទីទាំងពួងថា ការបែកធ្លាយនៃខន្ធទាំងឡាយ
 ឈ្មោះថា មរណៈ រមែងកំណត់ថា សត្វរមែងស្លាប់ គឺឈានទៅកាន់កាយ
 ដទៃនៃសត្វជាដើម ។ បុគ្គលវង្វេងក្នុងការកើត កាលមិនកាន់យកការកើត
 ក្នុងទីទាំងពួងថា ការប្រាកដនៃខន្ធទាំងឡាយ ឈ្មោះថា ជាតិ រមែងកំណត់ថា
 សត្វកើត គឺភាពដែលសត្វប្រាកដមានសរីរៈថ្មីជាដើម ។ បុគ្គលវង្វេងក្នុង
 សង្សារ កាលមិនប្រកាន់នូវសង្សារដែលលោកពណ៌នាយ៉ាងនេះថា

លំដាប់នៃខន្ធទាំងឡាយ និងនៃធាតុ អាយតនៈទាំងឡាយ ប្រព្រឹត្ត
ទៅមិនដាច់ខ្សែ ហៅថា សង្ខារ ដូច្នេះ ។

រមែងកំណត់ហេតុថា សត្វនេះ រមែងទៅកាន់លោកដទៃអំពីលោកនេះ
រមែងមកលោកនេះអំពីលោកដទៃជាដើម ។ បុគ្គលវង្វេងក្នុងលក្ខណៈនៃ
សង្ខារទាំងឡាយ កាលមិនកាន់យកសភាវលក្ខណៈ និងសាមញ្ញលក្ខណៈ
របស់សង្ខារទាំងឡាយ រមែងកំណត់សង្ខារទាំងឡាយដោយភាពជារបស់ខ្លួន
ដោយភាពជារបស់ទាក់ទងដោយខ្លួន ដោយការស្ថិតស្ថេរ ដោយការស្អាត
និងដោយសេចក្តីសុខ ។ បុគ្គលវង្វេងក្នុងធម៌ ដែលអាស្រ័យគ្នានិងគ្នាកើត
ឡើង កាលមិនកាន់យកការប្រព្រឹត្តទៅនៃធម៌ មានសង្ខារជាដើម ព្រោះ
បច្ច័យ មានអវិជ្ជាជាដើម រមែងកំណត់ថា អត្តារមែងដឹងខ្លះ រមែងមិនដឹងខ្លះ
អត្តានោះឯង រមែងធ្វើ និងញ៉ាំងអ្នកដទៃឲ្យធ្វើ អត្តានោះ រមែងកើតក្នុង
បដិសន្ធិ អណ្តុ និងព្រះឥសូរជាដើម សាងសង់របស់អត្តានោះ ដោយភាព
ជាកលលះជាដើម ហើយញ៉ាំងឥន្ទ្រិយទាំងឡាយឲ្យបរិបូណ៌ អត្តានោះសម្បូរ
ដោយឥន្ទ្រិយ រមែងពាល់ត្រូវ រមែងសោយ រមែងកាន់យក រមែងប្រកាន់
រមែងបន្ត អត្តានោះ នឹងមានក្នុងភពដទៃទៀតដូច្នេះក៏មាន រមែងកំណត់ថា
សត្វទាំងពួង ជាបុគ្គលប្រែប្រួលទៅតាមជោគល្អ ជោគអាក្រក់ តាមការជួប
តាមការកើតឯងៗ ដូច្នេះក៏មាន ។ បុគ្គលនោះ ដែលអវិជ្ជាធ្វើឲ្យខ្វាក់ហើយ
កាលកំណត់យ៉ាងនេះ រមែងតាក់តែងអភិសង្ខារ គឺបុណ្យខ្លះ បាបខ្លះ អានេញ្ញា
ខ្លះ ដូចបុគ្គលភ្នែកខ្វាក់ កាលត្រាច់ទៅលើផែនដី រមែងដើរត្រូវផ្លូវខ្លះ ខុសផ្លូវ

អដ្ឋកថា បដិច្ចសមុប្បាទវិក័ត្ត

៥៥

ខ្លះ ឡើងទូលខ្លះ ធ្លាក់រណ្តៅខ្លះ ក្នុងទីស្មើខ្លះ មិនស្មើខ្លះ ដូច្នេះ ដោយ
ហេតុនោះ ទើបបណ្ឌិតពោលគាថានេះថា

ធម្មាតា បុគ្គលខ្វាក់អំពីកំណើត មិនមានអ្នកនាំទៅ ក្នុងកាលខ្លះ
រមែងទៅតាមផ្លូវ ក្នុងកាលខ្លះ រមែងដើរទៅក្រៅផ្លូវយ៉ាងណា ។
បុគ្គលពាលក៏យ៉ាងនោះ កាលអន្ទោលទៅក្នុងសង្សារ មិនមាន
បុគ្គលដឹកនាំ ក្នុងកាលខ្លះ រមែងធ្វើបុណ្យ ក្នុងកាលខ្លះ រមែង
ធ្វើបាប ។ ម្យ៉ាងទៀត កាលណាបុគ្គលពាលនោះដឹងធម៌ ហើយ
នឹងត្រាស់ដឹងសច្ចៈទាំងឡាយ កាលនោះ បុគ្គលនោះ នឹងស្ងប់
រម្ងាប់ ព្រោះអវិជ្ជាស្ងប់ហើយ ត្រាច់ទៅ ដូច្នេះ ។
នេះជាកថាពិស្តារ ក្នុងបទថា អវិជ្ជាបច្ចុយា សង្ខារ ។ ៖

និទ្ទេសនៃអវិជ្ជាជាបច្ច័យនៃសង្ខារ ចប់



វិញ្ញាណនិទ្ទេស

[៤] គប្បីជាបរិនិច្ឆ័យក្នុងបទថា ចក្ខុវិញ្ញាណំ ជាដើម ក្នុងនិទ្ទេស
នៃបទថា សង្ខារប្បដ្ឋយា វិញ្ញាណំ ដូចតទៅ

ចក្ខុវិញ្ញាណមាន ២ យ៉ាង ជាកុសលវិបាក ១ អកុសលវិបាក ១ ។
សោតវិញ្ញាណ ឃានវិញ្ញាណ ជួរវិញ្ញាណ និងកាយវិញ្ញាណក៏មាន ២ យ៉ាង
ដូចគ្នា (ហៅថា ទ្វិបញ្ចវិញ្ញាណ ១០) ចំណែកមនោវិញ្ញាណ មាន ២២
គឺមនោធាតុដែលជាកុសល និងអកុសលវិបាក ២ អហេតុកមនោវិញ្ញាណធាតុ
៣ សហេតុកកាមាវចរវិបាកចិត្ត ៨ រូបាវចរវិបាកចិត្ត ៥ អរូបាវចរវិបាកចិត្ត
៤ ។

លោកិយវិញ្ញាណទាំងអស់មាន ៣២ ដែលសង្ខារដោយវិញ្ញាណ ៦
យ៉ាងនោះ ដោយប្រការដូច្នេះ ចំណែកលោកុត្តរវិញ្ញាណទាំងឡាយ មិនគួរ
ក្នុងវដ្តកថា ព្រោះហេតុនោះ ទើបមិនកាន់យក ។

ក្នុងនិទ្ទេសសង្ខារជាបច្ច័យដល់វិញ្ញាណនោះ បើមានពាក្យសួរថា សេចក្តី
នេះ គប្បីពោលបានដូចម្តេច ថាវិញ្ញាណមានប្រការតាមដែលពោលមកនេះ
រមែងមាន ព្រោះសង្ខារជាបច្ច័យ ឆ្លើយថា ដឹងបានព្រោះកាលមិនមានកម្ម
ដែលសាង វិបាកក៏មិនមាន ។ ពិតហើយ វិញ្ញាណនេះជាវិបាក វិបាករមែង
មិនកើត ព្រោះមិនមានកម្មដែលសាង បើគប្បីកើតសោត វិបាកទាំងអស់
ក៏គប្បីកើតដល់សត្វគ្រប់ពួក តែមិនកើតឡើយ ព្រោះហេតុនោះ សេចក្តីនេះ
ក៏គប្បីជាបទបានថា វិញ្ញាណនេះ រមែងមាន ព្រោះសង្ខារជាបច្ច័យ ដូច្នេះ ។

បើមានពាក្យសួរថា វិញ្ញាណណា មានព្រោះសង្ខារណាជាបច្ច័យ

អង្គកថា បដិច្ចសមុប្បាទវិកល្គ

៥៧

ឆ្លើយថា វិញ្ញាណ ១៦ ដួង គឺចក្ខុវិញ្ញាណជាដើម ដែលជាកុសលវិបាក ៥ ដួង មនោធាតុដែលជាកុសលវិបាក ១ មនោវិញ្ញាណធាតុ ២ ដួង កាមាវចរមហាវិបាក ៨ ដួង មានព្រោះបុញ្ញភិសន្ធារដែលជាកាមាវចរជាបច្ច័យ ។

ដូចព្រះតម្រាស់ថា ចក្ខុវិញ្ញាណជាវិបាក ច្រឡំដោយឧបេក្ខា មានរូបជាអារម្មណ៍ កើតឡើងហើយ ព្រោះហេតុបានធ្វើ បានសន្សំ នូវកម្មជាកាមាវចរកុសល សោតវិញ្ញាណ យានវិញ្ញាណ ជីវាវិញ្ញាណ កាយវិញ្ញាណ ក៏កើតឡើងដូចគ្នា ។ មនោធាតុ ជាកុសលវិបាក កើតឡើងហើយ ។ មនោវិញ្ញាណធាតុជាវិបាក ច្រឡំដោយសោមនស្ស កើតឡើងហើយ មនោវិញ្ញាណធាតុជាវិបាក ច្រឡំដោយឧបេក្ខា កើតឡើងហើយ មនោវិញ្ញាណធាតុជាវិបាក ច្រឡំដោយសោមនស្ស ប្រកបដោយញ្ញាណ កើតឡើងហើយ ច្រឡំដោយសោមនស្ស ប្រកបដោយញ្ញាណ ប្រកបដោយសន្ធារ ច្រឡំដោយសោមនស្ស ប្រាសចាកញ្ញាណ ច្រឡំដោយសោមនស្ស ប្រាសចាកញ្ញាណ ប្រកបដោយសន្ធារ ច្រឡំដោយឧបេក្ខា ប្រកបដោយញ្ញាណ ច្រឡំដោយឧបេក្ខា ប្រកបដោយញ្ញាណ ប្រកបដោយសន្ធារ ច្រឡំដោយឧបេក្ខា ប្រាសចាកញ្ញាណ ច្រឡំដោយឧបេក្ខា ប្រាសចាកញ្ញាណ ប្រកបដោយសន្ធារ ដូច្នេះ ។

ម្យ៉ាងទៀត រូបាវចរវិបាកចិត្ត ៥ កើតព្រោះបុញ្ញភិសន្ធារ ដែលជារូបាវចរជាបច្ច័យ ដូចព្រះតម្រាស់ថា ពួកធម៌ជាកុសលទាំងនេះ ជាវិបាក ព្រោះហេតុបានធ្វើ បានសន្សំ នូវកម្មជារូបាវចរកុសលនោះឯង បានស្ងាត់ចាក

កាមទាំងឡាយ ។ បេ ។ បានដល់ បឋមជ្ឈាន ។ បេ ។ បានដល់ បញ្ចមជ្ឈាន ក៏កើតមាន ដូច្នេះ ។

វិញ្ញាណមាន ២១ ដួង មានព្រោះបុញ្ញាភិសង្ខារជាបច្ច័យដោយប្រការ ដូច្នេះ ។

ម្យ៉ាងទៀត វិញ្ញាណ ៧ គឺចក្ខុវិញ្ញាណជាដើម ៥ ដួង អកុសល- វិបាកមនោធាតុ ១ ដួង មនោវិញ្ញាណធាតុ ១ ដួង មានព្រោះអបុញ្ញ- ភិសង្ខារជាបច្ច័យ ដូចព្រះតម្រាស់ថា ចក្ខុវិញ្ញាណជាវិបាក កើតឡើងហើយ ព្រោះហេតុបានធ្វើ បានសន្សំ នូវកម្មជាអកុសល សោតវិញ្ញាណ យាន- វិញ្ញាណ ជិវ្ហាវិញ្ញាណ កាយវិញ្ញាណ មនោធាតុជាវិបាក មនោវិញ្ញាណធាតុ ជាវិបាក កើតឡើងហើយ ដូច្នេះ ។

វិញ្ញាណ ៤ គឺអរុប្រាវចរវិបាកចិត្ត ៤ ដួង មានព្រោះអានេញ្ញាភិសង្ខារ ជាបច្ច័យ ដូចព្រះតម្រាស់ថា ពួកធម៌ជាអកុសលទាំងនេះជាវិបាក ព្រោះហេតុ បានធ្វើ បានសន្សំ នូវកម្មជាអរុប្រាវចរកុសលនោះឯង ព្រោះកន្លងនូវពួក រូបសញ្ញា ដោយប្រការទាំងពួង ប្រកបដោយអាកាសានញ្ញាយតនសញ្ញា ។ បេ ។ ប្រកបដោយវិញ្ញាណញ្ញាយតនសញ្ញា ។ បេ ។ ប្រកបដោយអាកិញ្ញញ្ញាយតន- សញ្ញា ។ បេ ។ ប្រកបដោយនេវសញ្ញានាសញ្ញាយតនសញ្ញា លះបង់នូវសុខ ផង ។ បេ ។ បានដល់ ចតុត្ថជ្ឈាន ក៏កើតមាន ដូច្នេះ ។

វិញ្ញាណណាមានព្រោះសង្ខារជាបច្ច័យ បណ្ឌិតជ្រាបវិញ្ញាណនោះតាម ដែលពណ៌នាមកដូច្នេះហើយ ឥឡូវនេះ គប្បីជ្រាបបវត្ថុ គឺការប្រព្រឹត្តទៅរបស់

អង្គកថា បដិច្ចសមុប្បាទវិក័ត្ត

៥៩

វិញ្ញាណនោះដូចតទៅ

ពិតហើយ វិញ្ញាណទាំងអស់នេះ រមែងប្រព្រឹត្តទៅពីរយ៉ាង ដោយ
អំណាចបវត្តិកាល និងបដិសន្ធិកាល ។ ក្នុងវិញ្ញាណទាំងពីរនោះ ទ្វិបញ្ចវិញ្ញាណ
១០ មនោធាតុ ២ អហេតុកមនោវិញ្ញាណធាតុ ដែលសហគតៈដោយ
សោមនស្ស១ រួមជា១៣ រមែងប្រព្រឹត្តទៅក្នុងបវត្តិកាល ក្នុងបញ្ចវេការភព
ប៉ុណ្ណោះ វិញ្ញាណដ៏សេស ១៩ រមែងប្រព្រឹត្តទៅក្នុងបវត្តិកាលខ្លះ ក្នុង
បដិសន្ធិកាលខ្លះ តាមគួរក្នុងភពទាំង ៣ ។ សេចក្តីនេះ ដូចម្តេច ។

វិញ្ញាណ ៥ មានចក្ខុវិញ្ញាណជាដើម ដែលជាភូសលវិបាក សម្រាប់
បុគ្គលដែលកើតដោយភូសលវិបាក ឬអភូសលវិបាក បុគ្គលមានឥន្ទ្រិយដែល
ចូលដល់ការចាស់ដោយជុំវិញតាមលំដាប់ ប្រារព្ធរូបារម្មណ៍ជាដើម ដែលជា
ឥដ្ឋារម្មណ៍ក្តី ដែលជាឥដ្ឋមជ្ឈត្តារម្មណ៍ក្តី ដែលមកកាន់គន្លងនៃចក្ខុទ្វារ
ជាដើម អាស្រ័យបសាទ មានចក្ខុជាដើម ទើបឲ្យសម្រេចទស្សនកិច្ច
សវនកិច្ច យាយនកិច្ច សាយនកិច្ច ផុស្សនកិច្ច ប្រព្រឹត្តទៅ ។ វិញ្ញាណ ៥
ដែលជាអភូសលវិបាក ក៏ដូចគ្នា ។ វិញ្ញាណ ៥ ដែលជាអភូសលវិបាក
ទាំងនោះ មានរូបារម្មណ៍ជាដើម ដែលជាអនិដ្ឋារម្មណ៍ក្តី ដែលជាអនិដ្ឋ-
មជ្ឈត្តារម្មណ៍ក្តី ត្រឹមតែម្យ៉ាង ។ សេចក្តីនេះប៉ុណ្ណោះដែលប្លែកគ្នា ។ ម្យ៉ាង
ទៀត វិញ្ញាណទាំង ១០ នេះ មានទ្វារ អារម្មណ៍ វត្ថុ និងឋានៈ ដែលពិត
ប្រាកដ និងមានកិច្ចដែលពិតប្រាកដដូចគ្នា ។

បន្ទាប់អំពីនោះ មនោធាតុដែលជាភូសលវិបាក ក្នុងលំដាប់នៃចក្ខុវិញ្ញាណ

ជាដើម ដែលជាភុសលវិបាក ប្រារព្ធអារម្មណ៍នៃចក្ខុវិញ្ញាណជាដើមទាំងនោះ ឯង អាស្រ័យហឫទ័យវត្ថុ ញ៉ាំងសម្បជ្ជន្តកិច្ច គឺកិច្ចទទួលអារម្មណ៍ឲ្យសម្រេច ប្រព្រឹត្តទៅ មនោធាតុដែលជាអភុសលវិបាក ក្នុងលំដាប់នៃចក្ខុវិញ្ញាណជាដើម ដែលជាអភុសលវិបាក ក៏ដូចគ្នា ។ តែមនោធាតុទាំងពីរ គឺអភុសលវិបាក និងភុសលវិបាក មានទ្វារ និងអារម្មណ៍មិនពិតប្រាកដ មានវត្ថុ និងឋានៈ ពិតប្រាកដ និងមានកិច្ចពិតប្រាកដ ។

ចំណែកមនោវិញ្ញាណធាតុដែលជាអហេតុកៈ សហគតៈដោយសោម- នស្ស ក្នុងលំដាប់នៃមនោធាតុដែលជាភុសលវិបាក ប្រារព្ធអារម្មណ៍របស់ មនោធាតុ ដែលជាភុសលវិបាកនោះឯង អាស្រ័យហឫទ័យវត្ថុ ញ៉ាំងសន្តិ- រណកិច្ចឲ្យសម្រេច និងកាត់ផ្តាច់វិចីដោយកវន្ត ក្នុងទីបំផុតនៃជវនដែល សម្បយុត្តដោយលោកៈដោយច្រើន របស់សត្វក្នុងកាមាវចរ ក្នុងអារម្មណ៍ ដែលមានកម្លាំងក្នុងទ្វារ ៦ រមែងប្រព្រឹត្តទៅម្តងៗ ពីរដងៗ ដោយអំណាច តទាលម្ពណៈក្នុងអារម្មណ៍ ដែលជវនទទួលហើយ ។ តែក្នុងការរាប់ ការ ប្រព្រឹត្តទៅរបស់ចិត្ត ក្នុងតទាលម្ពណៈ ក្នុងទ្វារទាំងអស់ វារៈនៃចិត្តមាន ២ វារៈប៉ុណ្ណោះ ។ ចិត្តនេះ បានឈ្មោះ ២ យ៉ាង គឺតទាលម្ពណៈ និងបិដ្ឋកវន្ត មានទ្វារ និងអារម្មណ៍មិនពិតប្រាកដ មានវត្ថុពិតប្រាកដ មានឋានៈ និងកិច្ច មិនពិតប្រាកដ ចិត្ត ១៣ ដួង គប្បីជ្រាបថា រមែងប្រព្រឹត្តទៅក្នុងបវត្តិកាល ក្នុងបញ្ចវេការភព ដោយប្រការដូច្នេះ ។

បណ្ណាចិត្ត ១៩ ដួងដ៏សេស ចិត្តណាមួយ រមែងមិនប្រព្រឹត្តទៅក្នុង

អង្គកថា បដិច្ចសមុប្បាទវិក័ត្ត

៦១

បដិសន្ធិតាមសមគួររៀងៗ ខ្លួន មិនមាន តែក្នុងបវត្តិកាល មនោវិញ្ញាណធាតុ ដែលជាអហេតុកៈ ២ ដួង ដែលជាកុសលវិបាក និងអកុសលវិបាក ឲ្យ សម្រេចកិច្ច ៤ យ៉ាង គឺសន្តិរណកិច្ច ក្នុងលំដាប់នៃមនោធាតុ ដែលជា កុសលវិបាក ឬអកុសលវិបាកក្នុងទ្វារប្រាំ ១ ជាតទារម្មណកិច្ចក្នុងទ្វារ ៦ ដោយន័យដែលពោលខាងដើមនោះឯង ១ ជាកវ័ន្តកិច្ច ក្នុងកាលផុតទៅអំពី បដិសន្ធិដែលខ្លួនឲ្យហើយ មិនមានចិត្តប្បាទដែលចូលទៅកាត់នូវកវ័ន្ត ១ និងជាបុតិកិច្ចក្នុងទីបំផុត ១ មានហេតុយវត្ថុពិតប្រាកដ មានទ្វារ អារម្មណ៍ ឋានៈ និងកិច្ចមិនពិតប្រាកដ ប្រព្រឹត្តទៅ ។

សហេតុកវិបាកចិត្តដែលជាកាមាវចរ ៨ រមែងញ្ចាំងកិច្ច ៣ ឲ្យសម្រេច គឺជាតទារម្មណកិច្ចក្នុងទ្វារ ៦ ដោយន័យដែលពោលក្នុងបវត្តិកាលនោះឯង ១ ជាកវ័ន្តកិច្ច ក្នុងកាលផុតអំពីបដិសន្ធិកិច្ចដែលខ្លួនឲ្យហើយ មិនមាន ចិត្តប្បាទ ដែលចូលទៅកាត់នូវកវ័ន្ត ១ និងជាបុតិកិច្ច ក្នុងកាលជាទីបំផុត ១ មានវត្ថុពិតប្រាកដ មានទ្វារ អារម្មណ៍ ឋានៈ និងកិច្ចមិនពិតប្រាកដ ប្រព្រឹត្តទៅ ។

រូបាវចរវិបាកចិត្ត ៥ និងអរូបាវចរវិបាកចិត្ត ៤ រមែងញ្ចាំងកិច្ច ២ យ៉ាង ឲ្យប្រព្រឹត្តទៅ គឺជាកវ័ន្តកិច្ច ក្នុងកាលផុតអំពីបដិសន្ធិកិច្ចជាដើម ឲ្យហើយ មិនមានចិត្តប្បាទដែលចូលទៅកាត់នូវកវ័ន្ត ១ និងបុតិកិច្ច ក្នុងកាលជាទី បំផុត ១ បណ្តាវិបាកចិត្តទាំង ៩ នោះ រូបាវចរវិបាកចិត្ត មានវត្ថុ និង អារម្មណ៍ពិតប្រាកដ មានឋានៈ និងកិច្ចមិនពិតប្រាកដ ។ អរូបាវចរវិបាកចិត្ត

ក្រៅអំពីនេះ មិនមានវត្ថុ មានអារម្មណ៍ពិតប្រាកដ មានឋានៈ និងកិច្ចមិនពិត
ប្រាកដប្រព្រឹត្តទៅ ។ វិញ្ញាណ ៣២ រមែងប្រព្រឹត្តទៅ ព្រោះសង្ខារជាបច្ច័យ
ក្នុងបវត្តិកាល ដោយប្រការដូច្នេះ ។ ក្នុងបវត្តិកាលនោះ សង្ខារទាំងនោះ
រមែងជាបច្ច័យដល់វិញ្ញាណ ៣២ នោះ ដោយកម្មប្បច្ច័យ និងឧបនិស្ស-
យប្បច្ច័យ ។

ក្នុងវិញ្ញាណ ៣២ ដួងនោះ ទ្រង់ត្រាស់តទារម្មណចិត្ត ១១ ពួកណា
វិបាកចិត្តសូម្បី ១ ក្នុងតទារម្មណចិត្ត ១១ ដួងនោះ ជាតទារម្មណចិត្ត
ប្រព្រឹត្តទៅក្នុងរូបភព និងអរូបភព មិនមាន ព្រោះហេតុអ្វី ព្រោះមិនមាន
ពូជ ពិតហើយ ក្នុងរូបកម្ម និងអរូបកម្មនោះ ពូជ គឺបដិសន្ធិ ពោល គឺ
កាមាវចរវិបាក ដែលឲ្យកើតតទារម្មណកិច្ច ក្នុងបវត្តិកាល ក្នុងអារម្មណ៍
មានរូបជាដើម រមែងមិនមាន បើមានអ្នកជំទាស់ថា បើដូច្នោះ ចក្ខុវិញ្ញាណ
ជាដើម ក៏មិនមានប្រាកដក្នុងរូបភពទៅហើយ សូមឆ្លើយថា មិនមែនដូច្នោះ
ឡើយ ព្រោះអានុភាពនៃការប្រព្រឹត្តទៅនៃឥន្ទ្រិយ និងព្រោះចិត្តនិយមក្នុងភាព
ផ្សេងគ្នានៃទារវិចី ។

តទារម្មណៈនេះ រមែងមិនប្រព្រឹត្តទៅក្នុងរូបភព និងអរូបភពដោយពិត
ប្រាកដយ៉ាងណា រមែងមិនជាប់តាមធម៌ ដែលមិនមែនកាមាវចរទាំងអស់
ក៏យ៉ាងនោះ ព្រោះហេតុអ្វី ព្រោះធម៌ដែលមិនមែនកាមាវចរ ធ្វើឲ្យតទា-
រម្មណៈ កើតមិនបាន និងព្រោះមិនដូចគ្នានឹងធម៌ ដែលជាតួឲ្យកំណើត ។
ពិតហើយ តទារម្មណៈនោះ ប្រៀបដូចកុមារចេញអំពីផ្ទះ ត្រូវការទៅខាង

អង្គកថា បដិច្ចសមុប្បាទវិភង្គ

៦៣

ក្រៅ ក៏តោងម្រាមដែរបស់ឪពុក ដែលជាអ្នកឲ្យកំណើតរបស់ខ្លួន ឬញាតិ
 ដទៃដែលប្រាថ្នានូវប្រយោជន៍ ដូចគ្នានឹងបិតា មិនជាប់តាមអ្នកដទៃ មាន
 រាជបុរសជាដើមទៅឡើយ យ៉ាងណា តទារម្មណៈនេះក៏យ៉ាងនោះ បំណង
 នឹងចេញចេញទៅខាងក្រៅអំពីអារម្មណ៍ ដែលជាកវន្ត រមែងជាប់តាម
 កាមាវចរធនប៉ុណ្ណោះ ដែលជាបិតាអ្នកឲ្យកំណើតរបស់ខ្លួន ឬបុគ្គលជាញាតិ
 ដូចគ្នានឹងបិតារបស់ខ្លួន ព្រោះជាធម៌មានចំណែកដូចគ្នា រមែងមិនជាប់តាម
 ចិត្តដទៃ គឺមហគ្គតចិត្ត ឬលោកុត្តរចិត្តឡើយ ។

ម្យ៉ាងទៀត តទារម្មណៈនេះ រមែងមិនជាប់តាមមហគ្គតធម៌ និង
 លោកុត្តរធម៌ យ៉ាងណា សូម្បីកាមាវចរធម៌ទាំងនេះ ក៏យ៉ាងនោះ កាលណា
 ជាធម៌មានមហគ្គតៈជាអារម្មណ៍ប្រព្រឹត្តទៅ កាលនោះ តទារម្មណៈនេះ ក៏
 មិនជាប់តាមកាមាវចរធម៌ ដែលមានមហគ្គតៈជាអារម្មណ៍ប្រព្រឹត្តទៅ ព្រោះ
 ហេតុអ្វី ព្រោះជាដែនដែលមិនធ្លាប់ស្ម័គ្រស្មាល និងព្រោះភាពដែលខ្លួនជា
 បរិត្តារម្មណ៍ ដោយចំណែកមួយ ។ ពិតហើយ តទារម្មណៈនោះ ប្រៀប
 ដូចកុមារ កាលនឹងជាប់តាមឪពុក ឬញាតិដែលដូចគ្នានឹងបិតាទៅ រមែងជាប់
 តាមទៅក្នុងទឹកដីដែលធ្លាប់ទៅ មានទ្វារផ្ទះ និងក្នុងរវាងវិថី ផ្លូវបែកជា ៤
 ជាដើមប៉ុណ្ណោះ រមែងមិនទៅតាមបុគ្គលទៅកាន់ព្រៃ ឬលានចម្បាំង យ៉ាង
 ណា តទារម្មណៈក៏យ៉ាងនោះ កាលជាប់តាមកាមាវចរធម៌ទាំងឡាយទៅ ក៏
 រមែងជាប់តាមធម៌ទាំងនោះ ដែលប្រព្រឹត្តទៅក្នុងទឹកដីដែលធ្លាប់ស្ម័គ្រស្មាល
 មានធម៌ដែលមិនមែនជាមហគ្គតៈជាដើមប៉ុណ្ណោះ មិនជាប់តាម គឺប្រារព្ធ

មហគ្គតធម៌ និងលោកុត្តរធម៌ទាំងនោះទៅឡើយ ។

ព្រោះតទារម្មណៈនោះ លោកពោលថា ជាបរិគ្គារម្មណ៍ដោយចំណែក មួយប៉ុណ្ណោះ យ៉ាងនេះថា កាមាវចរវិបាកទាំងអស់ កិរិយាមនោធាតុ អហេតុកកិរិយាមនោវិញ្ញាណធាតុ ដែលសហគតៈដោយសោមនស្ស ធម៌ ទាំងនេះ ជាបរិគ្គារម្មណ៍ ហេតុនោះ តទារម្មណៈនេះ បណ្ឌិតគប្បីជ្រាបថា មិនជាប់តាមកាមាវចរធម៌ ដែលមានមហគ្គតធម៌ និងលោកុត្តរធម៌ ជា អារម្មណ៍ ដូច្នេះ ។

ម្យ៉ាងទៀត មិនមានប្រយោជន៍អ្វីដោយយុត្តិកថា គឺកថាប្រកបនេះ ព្រោះ ព្រះអង្គកថាចារ្យពោលក្នុងអង្គកថា ដោយចំណែកមួយប៉ុណ្ណោះថា តទា- រម្មណចិត្ត ១១ រមែងមិនទទួលតទារម្មណៈ ក្នុងកាលជវនប្រារព្ធនាម និង គោត្រស្កុះទៅ ។ តទារម្មណៈ រមែងមិនបានក្នុងកាលជវនប្រារព្ធបញ្ញត្តិស្កុះ ទៅ ។ តទារម្មណៈ រមែងមិនបានក្នុងវិបស្សនា ដែលមានត្រៃលក្ខណ៍ជា អារម្មណ៍ ។ តទារម្មណៈ រមែងមិនបានក្នុងពលវិបស្សនាដែលជាវុដ្ឋាន- គាមិនី ។ តទារម្មណៈ រមែងមិនបានក្នុងកាលជវនដែលប្រារព្ធធម៌ដែលជារូប និងអរូប ស្កុះទៅ ។ តទារម្មណៈ រមែងមិនបានក្នុងធម៌ដែលជាមិច្ឆន្តនិយតៈ ។ តទារម្មណៈ រមែងមិនបានក្នុងធម៌ដែលជាសម្មត្តនិយតៈ ។ តទារម្មណៈ រមែង មិនបានក្នុងកាលជវនប្រារព្ធលោកុត្តរធម៌ ស្កុះទៅ ។ តទារម្មណៈ រមែងមិន បានក្នុងកាលជវនប្រារព្ធអភិញ្ញាញាណ ស្កុះទៅ ។ តទារម្មណៈ រមែងមិន បានក្នុងកាលជវនប្រារព្ធបដិសម្មិទាញាណ ស្កុះទៅ ។ តទារម្មណៈ រមែង

អង្គកថា បដិច្ចសមុប្បាទវិក័ត្ត

៦៥

មិនបានក្នុងកាមាវចរដែលមានអារម្មណ៍ទុព្វល រមែងបានក្នុងអារម្មណ៍ដែល
មានកម្លាំងមកកាន់គន្លងក្នុងទ្វារ ៦ ប៉ុណ្ណោះ ។ តទារម្មណៈនោះ កាលបាន
រមែងបានក្នុងកាមាវចរតែម្យ៉ាង ឈ្មោះថា តទារម្មណៈក្នុងរូបកពា និង
អរូបកពានោះ រមែងមិនមាន ដូច្នេះ ។

ម្យ៉ាងទៀត ពាក្យណាដែលខ្ញុំពោលថា បណ្តាចិត្ត ១៩ ដ៏សេស
ចិត្តណាមួយ រមែងមិនប្រព្រឹត្តទៅក្នុងបដិសន្ធិ តាមសមគួរដល់ខ្លួន មិនមាន
ពាក្យនោះ បុគ្គលណាម្នាក់ ក៏យល់បានដោយលំបាក ព្រោះសង្ខេបពេក
ព្រោះហេតុនោះ ដើម្បីសម្តែងន័យដោយពិស្តារនៃពាក្យនោះ ខ្ញុំនឹងពោល
ពាក្យសួរថា បដិសន្ធិមានប៉ុន្មាន បដិសន្ធិចិត្តមានប៉ុន្មាន បដិសន្ធិមានក្នុង
កុមិណា ដោយចិត្តណា អារម្មណ៍របស់បដិសន្ធិមានដូចម្តេច ដូច្នេះ ។

ក្នុងបញ្ហាកម្មនោះ វិសជ្ជនាថា បដិសន្ធិរួមទាំងអសញ្ញាបដិសន្ធិ មាន
២០ ប្រភេទ ។ បដិសន្ធិចិត្តមាន ១៩ ដួង មានប្រការដូចពោលហើយនោះ
ឯង ។ បណ្តាបដិសន្ធិទាំងនោះ បដិសន្ធិក្នុងអបាយកុមិ រមែងមានដោយ
អហេតុកមនោវិញ្ញាណធាតុដែលជាអកុសលវិបាក ១ ដួង បដិសន្ធិចិត្តរបស់
សត្វដែលខ្វាក់អំពឹកំណើត ថ្លង់អំពឹកំណើត ត្រួតអំពឹកំណើត បុគ្គលទាំងថ្លង់
ទាំង-គអំពឹកំណើត និងជាឡើយជាដើមក្នុងមនុស្សលោក រមែងមានដោយ
អហេតុកកុសលវិបាកមនោវិញ្ញាណធាតុ ១ ដួង បដិសន្ធិរបស់បុគ្គលអ្នក
មានបុណ្យទាំងឡាយ ក្នុងពួកទេវតាជាន់កាមាវចរ និងក្នុងពួកមនុស្ស រមែង
មានដោយសហេតុកមហាវិបាក ៨ ដួង បដិសន្ធិរបស់បុគ្គលអ្នកមានបុណ្យ

ក្នុងរូបព្រហ្ម រមែងមានដោយរូបបាវចរវិបាក ៥ ដួង បដិសន្ធិរបស់បុគ្គលអ្នក
 មានបុណ្យក្នុងអរូបព្រហ្ម រមែងមានដោយអរូបបាវចរវិបាក ៤ ដួង ។ បដិសន្ធិ
 រមែងមានក្នុងកម្មណា ដោយចិត្តណា បដិសន្ធិនោះឯង ឈ្មោះថា បដិសន្ធិ
 សមគួរដល់ចិត្តដួងនោះ ។

ពោលដោយសង្ខេប អារម្មណ៍របស់បដិសន្ធិ មាន ៣ គឺ កម្ម ១
 កម្មនិមិត្ត ១ គតិនិមិត្ត ១ ។

បណ្តាអារម្មណ៍ទាំង ៣ នោះ ចេតនាដែលជាកុសល និងអកុសល
 ដែលធ្វើហើយ ឈ្មោះថា កម្ម កម្ម រមែងប្រកបវត្ថុណាធ្វើឲ្យជាអារម្មណ៍
 វត្ថុនោះ ឈ្មោះថា កម្មនិមិត្ត ក្នុងកម្ម និងកម្មនិមិត្តនោះ កាលកម្មដែល
 សត្វធ្វើទុកក្នុងអតីត សូម្បីក្នុងទីបំផុតនៃសែនកោដិកប្ប កម្មនោះ រមែងមក
 ប្រាកដជាកម្ម ឬជា កម្មនិមិត្តក្នុងខណៈនោះ ។

ក្នុងសេចក្តីនោះ មានរឿងប្រៀបធៀបរបស់កម្មនិមិត្តដូចតទៅ បាន
 ឮថា បុរសឈ្មោះនាយគោបកសីវលី ញ៉ាំងបុគ្គលឲ្យសាងចេតិយ ក្នុង
 វិហារ ឈ្មោះ តាលបិដ្ឋិកៈ កាលគាត់ដេកលើគ្រែសម្រាប់ស្លាប់ ចេតិយ
 ប្រាកដហើយ គាត់កាន់យកចេតិយនោះឯងជានិមិត្ត ធ្វើកាលកិរិយាហើយ
 ទៅកើតក្នុងទេវលោក ។

នៅមានការស្លាប់មួយបែបទៀត ឈ្មោះថា សមុទ្យកាលកិរិយា គឺ
 ការស្លាប់របស់អ្នកវង្វេង ពិតហើយ កាលបុគ្គលដើរទៅខាងមុខ បុគ្គលយក
 ដាវដ៏មុតកាត់ក្បាលអំពីខាងក្រោយក្តី បុគ្គលដេកលក់ ត្រូវគេយកដាវដ៏មុត

កាត់ក្បាលក្តី ត្រូវគេសង្កត់ឲ្យលិចទឹកស្លាប់ក្តី ក្នុងកាលបែបនេះ កម្ម ឬ កម្មនិមិត្តណាមួយ ក៏រមែងប្រាកដ ។

នៅមានការស្លាប់ម្យ៉ាងទៀត ឈ្មោះថា លហុកមរណ គឺការស្លាប់ ដោយរហ័ស ពិតហើយ បុគ្គលយកញញួរវាយរុយដែលទំនៅលើដងពន្លាក ក្នុងកាលបែបនេះ កម្ម និងកម្មនិមិត្ត ក៏រមែងប្រាកដ ម្យ៉ាងទៀត កាលរុយ ត្រូវញញួរជំយ៉ាងនេះ កវ័ន្តមិនទាន់ប្តូរមកជាអាវជួនតាមកាយទ្វារ រមែង ប្តូរមកចំពោះមនោទ្វារជួន រំពេចនោះ ជវ័នក៏ស្ទុះទៅហើយ ធ្លាក់ចុះកាន់ កវ័ន្ត ក្នុងវារៈទី ២ ទើបកវ័ន្តប្តូរមកកាន់អាវជួនតាមកាយទ្វារ បន្ទាប់អំពីនោះ វិចិត្តទាំងឡាយ គឺកាយវិញ្ញាណ សម្បជីច្ឆន្ទៈ សន្តិរណៈ វេទ្ខពន្ធៈ ទើប ប្រព្រឹត្តទៅ ជវ័នក៏ស្ទុះទៅហើយ ធ្លាក់ចុះកាន់កវ័ន្ត ក្នុងវារៈទី ៣ កវ័ន្តក៏ប្តូរ មកកាន់មនោទ្វារជួន លំដាប់នោះ ជវ័នក៏ស្ទុះទៅ ធ្លាក់ចុះកាន់កវ័ន្ត រុយ រមែងធ្វើកាលកិរិយាក្នុងឋានៈនេះ ។ សេចក្តីនេះ លោកនាំមកដើម្បីអ្វី ដើម្បី សម្តែងថា ឈ្មោះថា អាម្មណ៍របស់អរូបធម៌ទាំងឡាយ ប្រព្រឹត្តទៅរហ័ស យ៉ាងនេះ ។

ការៈ (វណ្ណៈ) ណាមួយប្រាកដក្នុងភូមិ (ឱកាស) របស់សត្វដែល នឹងកើតឡើង ឈ្មោះថា គតិនិមិត្ត ក្នុងគតិនិមិត្តនោះ កាលត្រូវកើតក្នុង នរក រមែងប្រាកដជាការៈដូចគ្នានឹងឆ្នាំងលោហៈ កាលនឹងកើតក្នុងមនុស្ស- លោក ឧទេរមាតា សំពត់កម្ពល និងយាន រមែងប្រាកដ កាលត្រូវកើតក្នុង ទេវលោក ដើមកប្បព្រឹក្ស វិមាន និងសេយ្យនាជាដើម រមែងប្រាកដ

បដិសន្ធិ មានអារម្មណ៍ ៣ យ៉ាង ដោយសង្ខេប គឺកម្ម កម្មនិមិត្ត គតិនិមិត្ត ដោយប្រការដូច្នេះ ។

ម្យ៉ាងទៀត បដិសន្ធិ មានអារម្មណ៍ ៣ យ៉ាង គឺអារម្មណ៍អតីត ១ អារម្មណ៍បច្ចុប្បន្ន ១ អារម្មណ៍ដែលជានវត្ថុព្វៈ ១ ។

អសញ្ញបដិសន្ធិ មិនមានអារម្មណ៍ បណ្តាបដិសន្ធិទាំងនោះ វិញ្ញាណញាយតនបដិសន្ធិ និងនេវសញ្ញានាសញ្ញាយតនបដិសន្ធិ មានអារម្មណ៍ជាអតីតតែម្យ៉ាង កាមាវចរវិបាក ១០ មានអារម្មណ៍ជាអតីតខ្លះ ជាបច្ចុប្បន្នខ្លះ បដិសន្ធិដ៏សេស មានអារម្មណ៍ជានវត្ថុព្វៈ (អារម្មណ៍ដែលគប្បីពោលមិនបាន) ។ បដិសន្ធិដែលកំពុងប្រព្រឹត្តទៅក្នុងអារម្មណ៍ ៣ ប្រការយ៉ាងនេះ រមែងប្រព្រឹត្តទៅក្នុងលំដាប់នៃចុតិចិត្តដែលជាអតីតារម្មណ៍ ឬមានអតីតនវត្ថុព្វារម្មណ៍ តែឈ្មោះថា ចុតិចិត្តដែលមានអារម្មណ៍ជាបច្ចុប្បន្នមិនមាន ព្រោះហេតុនោះ គប្បីជ្រាបអាការដែលប្រព្រឹត្តទៅដោយអំណាចសុគតិ និងទុគ្គតិ នៃបដិសន្ធិ មានអារម្មណ៍ណាមួយ ក្នុងអារម្មណ៍ ៣ ក្នុងលំដាប់នៃចុតិដែលមានអារម្មណ៍ណាមួយក្នុងអារម្មណ៍ ២ យ៉ាង ។ សេចក្តីនេះដូចម្តេច ។ គឺខាងដើម សម្រាប់បុគ្គលដែលតាំងនៅក្នុងកាមាវចរ សុគតិដែលមានបាបកម្ម បាបកម្មតាមដែលខ្លួនបានសន្សំ ឬកម្មនិមិត្ត រមែងមកកាន់គន្លងមនោទ្វារ ដល់បុគ្គលដែលដេកលើគ្រែសម្រាប់ស្លាប់ ព្រោះព្រះបាលី (ក្នុងមជ្ឈិមនិកាយ ឧបរិបណ្ណាសក) ថា អំពើអាក្រក់ទាំងនោះឯង តែងគ្របដណ្តប់ក្នុងសម័យនោះ ដូច្នេះ ។ ចុតិចិត្តធ្វើកវង្គវិស័យឲ្យជាអារម្មណ៍ រមែងកើត

អដ្ឋកថា បដិច្ចសមុប្បាទវិក័ត្ត

៦៩

ឡើងក្នុងលំដាប់នៃជវនវិចី ដែលមានតទារម្មណៈជាទីបំផុត ឬជវនវិចីសុទ្ធៗ ដែលកើតឡើងប្រាព្វបាបកម្ម ឬកម្មនិមិត្តនោះ កាលចុតិចិត្តនោះរលត់ហើយ បដិសន្ធិចិត្តដែលទាក់ទងក្នុងទុគ្គតិភូមិ ដែលកម្លាំងនៃកិលេសមិនទាន់កាត់ ផ្តាច់ ឲ្យបង្ហូរទៅ រមែងកើតឡើង ប្រាព្វកម្ម ឬកម្មនិមិត្តដែលមកកាន់ គន្លងនោះឯង ។ នេះជាបដិសន្ធិមានអារម្មណ៍អតីត បន្តអំពីចុតិដែលមាន អារម្មណ៍អតីត ។

ក្នុងមរណសម័យរបស់បុគ្គលដទៃទៀត និមិត្តក្នុងទុគ្គតិភូមិ មានការៈ ជាអណ្តាតភ្លើងជាដើម ក្នុងនរកជាដើម មកកាន់គន្លងមនោទ្វារដោយអំណាច នៃកម្មតាមដែលពោលហើយ ។ កាលកវ័ន្តចិត្តរបស់បុគ្គលនោះ កើតរលត់ អស់ ៦ ដងហើយ វិចីចិត្ត ៣ គឺអារជ្ជនចិត្ត ១ ដួង ជវនចិត្ត ៥ ដួង ព្រោះមានកម្លាំងខ្សោយ ដ្បិតជិតចំពោះមរណៈ ១ តទារម្មណៈ ២ ដួង ១ រមែងកើតឡើង ប្រាព្វអារម្មណ៍នោះ បន្ទាប់អំពីនោះ ចុតិចិត្ត ១ ដួង ធ្វើ កវ័ន្តវិស័យឲ្យជាអារម្មណ៍កើតឡើង ។ ដោយលំដាប់នៃពាក្យមានប្រមាណ ប៉ុណ្ណោះ ខណៈចិត្តរមែងកន្លងទៅ ១១ ខណៈ ។ ក្នុងលំដាប់នោះ ទើបបដិសន្ធិចិត្ត កើតឡើងក្នុងអារម្មណ៍ដែលមានអាយុនៃខណៈចិត្ត ដែលនៅសេស សល់ ៥ ខណៈនោះឯង ។ នេះជាបដិសន្ធិមានអារម្មណ៍បច្ចុប្បន្ន បន្តអំពី ចុតិមានអារម្មណ៍អតីត ។

ក្នុងមរណសម័យរបស់បុគ្គលដទៃទៀត ហីនារម្មណ៍ មានរាគៈជាដើម ជាហេតុ រមែងមកកាន់គន្លងទ្វារ ក្នុងទ្វារ ៥ ណាមួយ ក្នុងទីបំផុតនៃរោងព្វនចិត្ត

ដែលកើតឡើងតាមលំដាប់ជវន ៥ ដួង ព្រោះមានកម្លាំងខ្សោយ ដ្បិតជិត
ចំពោះសេចក្តីស្លាប់ និងតទារម្មណចិត្ត ២ ដួង របស់បុគ្គលនោះ រមែងកើត
ឡើង បន្ទាប់អំពីនោះ ចុតិចិត្ត ១ ដួង ក៏ធ្វើកវន្តវិស័យឲ្យជាអារម្មណ៍កើត
ឡើង ដោយពាក្យមានប្រមាណប៉ុណ្ណោះ ខណៈចិត្ត រមែងកន្លងទៅ ១៥
ខណៈ គឺកវន្តចិត្ត ២ ដួង អារជួនចិត្ត ១ ដួង ទស្សនៈ ១ ដួង សម្ប-
ដិច្ចនចិត្ត ១ ដួង សន្តិរណចិត្ត ១ ដួង វេទ្ខនចិត្ត ១ ដួង ជវនចិត្ត ៥
ដួង តទារម្មណចិត្ត ២ ដួង និងចុតិចិត្ត ១ ដួង ។ ក្នុងលំដាប់នោះ បដិ-
សន្ធិចិត្តក៏កើតឡើងក្នុងអារម្មណ៍ ដែលមានអាយុនៃខណៈចិត្ត ដែលនៅ
សល់ ១ ខណៈនោះឯង ។ បដិសន្ធិនេះ ក៏មានអារម្មណ៍បច្ចុប្បន្ន បន្តអំពី
ចុតិមានអារម្មណ៍អតីត ។ នេះជាអាការការប្រព្រឹត្តទៅនៃបដិសន្ធិក្នុងទុគ្គតិក្ខមិ
មានអារម្មណ៍អតីត និងបច្ចុប្បន្ន បន្ទាប់អំពីចុតិ ក្នុងសុគតិក្ខមិដែលមាន
អារម្មណ៍អតីត ។

ចំណែកកម្មដែលប្រាសចាកទោស ឬកម្មនិមិត្តនោះ រមែងមកកាន់គន្លង
មនោទ្វាររបស់បុគ្គលដែលតាំងនៅក្នុងសុគតិក្ខមិ ដែលមានកម្មដែលប្រាសចាក
ទោស ដែលសន្សំហើយដោយន័យដែលពោលហើយនោះឯង ព្រោះហេតុ
នោះ គប្បីតាំងធម៌ដែលជាចំណែកសុក្កបក្ខ ក្នុងធម៌ដែលជាចំណែកកាឡបក្ខ
ហើយជ្រាបពាក្យទាំងអស់ដោយន័យមុននោះឯង នេះជាអាការនៃការប្រព្រឹត្ត
ទៅរបស់បដិសន្ធិក្នុងសុគតិក្ខមិ ដែលមានអារម្មណ៍អតីត និងបច្ចុប្បន្ន បន្ទាប់
អំពីចុតិក្នុងទុគ្គតិក្ខមិ ដែលមានអារម្មណ៍ជាអតីត ។

អដ្ឋកថា បដិច្ចសមុប្បាទវិក័ត្ត

៧១

ម្យ៉ាងទៀត កម្មដែលប្រាសចាកទោស តាមដែលខ្លួនសន្សំ ឬកម្មនិមិត្ត រមែងមកកាន់គន្លងមនោទ្វាររបស់បុគ្គល ដែលតាំងនៅក្នុងសុគតិភូមិ ដែល មានកម្មប្រាសចាកទោស ដែលបានសន្សំហើយ បុគ្គលដេកលើគ្រែសម្រាប់ ស្លាប់ ដោយមានព្រះបាលីជាដើមថា អំពើល្អទាំងនោះឯង តែងគ្របដណ្តប់ ក្នុងសម័យនោះ ដូច្នេះ ។ ឯកម្មដែលប្រាសចាកទោស ឬកម្មនិមិត្តនោះ មក កាន់គន្លងមនោទ្វាររបស់បុគ្គល ដែលមានកម្មប្រាសចាកទោស ដែលជា កាមាវចរ ដែលសន្សំហើយនោះឯង ។ ចំណែកកម្មនិមិត្តតែម្យ៉ាង រមែងមក កាន់គន្លងមនោទ្វាររបស់បុគ្គល ដែលមានមហគ្គតកម្ម ដែលសន្សំហើយ ។ ចុតិចិត្ត ធ្វើកវ័ន្តវិស័យឲ្យជាអារម្មណ៍ រមែងកើតឡើងក្នុងលំដាប់នៃជវនវិចី ដែលមានតទារម្មណៈជាទីបំផុត ឬជវនវិចីសុទ្ធៗ ដែលកើតឡើងប្រារព្ធកម្ម ប្រាសចាកទោស ឬកម្មនិមិត្តនោះ ។ កាលចុតិចិត្តនោះរលត់ បដិសន្ធិចិត្ត ដែលទាក់ទងក្នុងសុគតិភូមិ ដែលកម្លាំងកិលេសមិនទាន់កាត់ផ្តាច់ ឲ្យបង្ហាន់ ទៅ រមែងកើតឡើងប្រារព្ធកម្ម ឬកម្មនិមិត្តដែលមកកាន់គន្លងនោះឯង ។ នេះ ជាបដិសន្ធិមានអារម្មណ៍អតីត ឬអារម្មណ៍នវត្ថព្វៈ បន្ទាប់អំពីចុតិមាន អារម្មណ៍អតីត ។

ក្នុងមរណសម័យរបស់បុគ្គលដទៃទៀត សុគតិនិមិត្ត ពោល គឺផ្ទៃមាតា ក្នុងមនុស្សលោក ឬឧទ្យាន និងដើមកប្បព្រឹក្សក្នុងទេវលោក រមែងមកកាន់ គន្លងមនោទ្វារ ដោយអំណាចកម្មដែលប្រាសចាកទោស ដែលជាកាមាវចរ បដិសន្ធិចិត្ត រមែងកើតឡើងដល់បុគ្គលនោះ ក្នុងលំដាប់នៃចុតិចិត្ត ដោយ

លំដាប់ដែលសម្តែងក្នុងទុក្ខតិនិមិត្តនោះឯង នេះជាបដិសន្ធិមានអារម្មណ៍
ជាបច្ចុប្បន្ន បន្ទាប់អំពីចិត្តមានអារម្មណ៍អតីត ។

ក្នុងមរណសម័យរបស់បុគ្គលដទៃទៀត ពួកញាតិនាំគ្នាពោលថា នៃបា
នេះជាការបូជាព្រះពុទ្ធ ចូរចាញ់ដើម្បីប្រយោជន៍ចំពោះខ្លួនបា ចូរចាញ់ចិត្ត
ឲ្យជ្រះថ្លា ហើយបង្ហាញរូបារម្មណ៍ ដោយអំណាចនៃកម្រងផ្កា ទង់ជ័យ និង
ទង់ជ្វាលាជាដើម ឬសម្តែងសទ្ធារម្មណ៍ ដោយអំណាចនៃការស្តាប់ធម៌ និង
ត្បូងត្រីបូជាជាដើម ឬសម្តែងគន្ធារម្មណ៍ ដោយអំណាចក្លិនធូប ក្លិនត្រឿង
អប់ដែលក្រអូបជាដើម ឬពោលថា នៃបា ចូរចាកក្សយេយ្យធម៌នេះ ដែល
គេថ្វាយដើម្បីប្រយោជន៍ដល់បា ហើយសម្តែងរសារម្មណ៍ ដោយអំណាចនៃ
ទឹកឃ្មុំ និងទឹកអំពៅជាដើម ឬពោលថា នៃបា ចូរចាស្តាបទេយ្យធម៌នេះ
ដែលគេប្រគេនដើម្បីប្រយោជន៍ដល់បា ហើយសម្តែងផោដ្ឋព្វារម្មណ៍ ដោយ
អំណាចសំពត់ចិនៈ និងសំពត់សោមារៈជាដើម បង្ហាត់ចូលក្នុងទ្វារ ៥ ។
ជវន ៥ ខណៈ រមែងកើតដល់បុគ្គលនោះ ព្រោះមានកម្លាំងខ្សោយ ដោយ
កៀកចំពោះសេចក្តីស្លាប់ ក្នុងទីបំផុតនៃវេទនាចិត្ត ដែលកើតឡើងតាម
លំដាប់ក្នុងរូបារម្មណ៍ជាដើម ដែលមកកាន់គន្លងនោះ និងតទារម្មណចិត្ត ២
ដួង រមែងកើត ។ លំដាប់នោះ ចុតិចិត្ត ១ ដួង ធ្វើកវន្តវិស័យឲ្យជាអារម្មណ៍
កើតឡើង ក្នុងទីបំផុតនៃចុតិចិត្តនោះ នេះជាបដិសន្ធិចិត្ត កើតឡើងក្នុង
អារម្មណ៍ ដែលតាំងនៅក្នុងខណៈនៃចិត្ត ១ ដួងនោះឯង ។ នេះក៏ជាបដិសន្ធិ
មានអារម្មណ៍បច្ចុប្បន្ន បន្ទាប់អំពីចុតិមានអារម្មណ៍អតីត ។

អដ្ឋកថា បដិច្ចសមុប្បាទវិក័ត្ត

៧៣

ម្យ៉ាងទៀត ក្នុងមរណសម័យរបស់បុគ្គលដទៃទៀត ដែលតាំងនៅក្នុង
 សុគតិភូមិដែលបានចំពោះមហគ្គតៈដោយអំណាចនៃឈាន មានបឋវីកសិណ
 ជាដើម បណ្តាកុសលកម្ម កម្មនិមិត្ត គតិនិមិត្ត ដែលជាការមាវចរណាមួយ
 ឬនិមិត្ត មានបឋវីកសិណជាដើម ឬមហគ្គតចិត្ត រមែងមកកាន់គន្លងមនោទ្វារ
 ឬអារម្មណ៍ដែលប្រណីត ដែលមានការកើតឡើងនៃកុសលជាហេតុ រមែង
 មកកាន់គន្លងចក្ខុទ្វារ ឬសោតទ្វារណាមួយ ។ ក្នុងទីបំផុតនៃវេទនាចិត្ត
 ដែលកើតឡើងតាមលំដាប់ជវនចិត្ត ៥ ដួង ព្រោះមានកម្លាំងឡាយ ជឿត
 ជិតចំពោះមរណៈ រមែងកើតដល់បុគ្គលនោះ ។ តែតទារម្មណចិត្ត រមែងមិន
 មានដល់ពួកសត្វ ដែលមានមហគ្គតចិត្តជាគតិ ហេតុនោះ ទើបចុតិចិត្ត ១
 ដួង ធ្វើកវន្តវិស័យឲ្យជាអារម្មណ៍ កើតឡើងក្នុងលំដាប់នៃជវនចិត្តនោះឯង ។
 ក្នុងទីបំផុតនៃចុតិចិត្តនោះ រមែងកើតបដិសន្ធិចិត្តដែលមានអារម្មណ៍ណាមួយ
 ក្នុងអារម្មណ៍ទាំងឡាយតាមដែលប្រាកដ ដែលទាក់ទងក្នុងសុគតិណាមួយ
 នៃសុគតិរបស់កាមាវចរ ឬមហគ្គតៈ ។ នេះជាបដិសន្ធិ មានអារម្មណ៍អតីត
 បច្ចុប្បន្ន នវត្តព្វៈណាមួយ បន្ទាប់អំពីចុតិ ដែលមានអារម្មណ៍ជានវត្តព្វៈ ។

គប្បីជ្រាបបដិសន្ធិបន្ទាប់អំពីចុតិក្នុងអរូបភូមិដោយទំនងនេះ ។ នេះជា
 អាការប្រព្រឹត្តទៅនៃបដិសន្ធិមានអារម្មណ៍អតីត មានអារម្មណ៍នវត្តព្វៈ មាន
 អារម្មណ៍បច្ចុប្បន្ន បន្ទាប់អំពីចុតិក្នុងសុគតិភូមិ មានអារម្មណ៍អតីត និង
 នវត្តព្វារម្មណ៍ ។

ចំណែកបុគ្គលមានបាបកម្ម ដែលតាំងនៅក្នុងទុគ្គតិភូមិ កម្មក្តី កម្ម-

និមិត្តក្តី គតិនិមិត្តក្តី រមែងមកកាន់គន្លងមនោទ្វារ ដោយន័យដែលពោល
ហើយនោះឯង តែអារម្មណ៍ដែលជាហេតុកើតអកុសល រមែងមកកាន់គន្លង
បញ្ចូទ្វារ ។ លំដាប់នោះ បដិសន្ធិចិត្តរបស់បុគ្គលនោះ ដែលមានអារម្មណ៍
ណាមួយ ក្នុងអារម្មណ៍ទាំង ៣ នោះ ដែលទាក់ទងក្នុងទុគ្គតិភូមិ ក៏កើត
ឡើងក្នុងទីបំផុតនៃចុតិចិត្តតាមលំដាប់ ។ នេះជាការប្រព្រឹត្តទៅនៃបដិសន្ធិ
មានអារម្មណ៍អតីត និងបច្ចុប្បន្ន បន្ទាប់អំពីចុតិក្នុងទុគ្គតិភូមិ មានអារម្មណ៍
អតីត ដូច្នេះឯង ។ ដោយលំដាប់នៃពាក្យមានប្រមាណប៉ុណ្ណោះ ឈ្មោះថា
សម្តែងការប្រព្រឹត្តទៅនៃវិញ្ញាណ ១៩ ដោយអំណាចបដិសន្ធិ ។ ម្យ៉ាងទៀត
វិញ្ញាណ ១៩ នោះ

កាលប្រព្រឹត្តទៅក្នុងបដិសន្ធិ រមែងប្រព្រឹត្តទៅដោយកម្ម ២ យ៉ាង
យ៉ាងនេះ នឹងការផ្សេងគ្នានៃវិញ្ញាណនោះ មានពីរយ៉ាងជាដើម
ដោយការផ្សេងគ្នានៃធម៌ ដែលលាយឡំគ្នាជាដើម ។

ពិតហើយ វិបាកវិញ្ញាណ ១៩ ដួងនេះ កាលប្រព្រឹត្តទៅក្នុងបដិសន្ធិ
រមែងប្រព្រឹត្តទៅដោយកម្ម ២ យ៉ាង ដ្បិតថា កម្មដែលឲ្យកំណើតវិបាកវិញ្ញាណ
១៩ ដួងនោះ រមែងជាបច្ច័យដោយនានាខណិកកម្មប្បច្ច័យ និងឧប-
និស្សប្បច្ច័យតាមសមគួរដល់ខ្លួន សេចក្តីនេះ សមដូចព្រះតម្រាស់ (ក្នុង
មហាបដ្ឋាន) ថា កុសល និងអកុសល ជាបច្ច័យនៃកម្មវិបាក ដោយឧប-
និស្សប្បច្ច័យ ដូច្នេះ ។ កាលវិញ្ញាណនោះប្រព្រឹត្តទៅយ៉ាងនេះ ក៏គប្បីជ្រាប
ការផ្សេងគ្នា មាន ២ យ៉ាងជាដើម ដោយការផ្សេងគ្នានៃធម៌ដែលលាយគ្នា

អដ្ឋកថា បដិច្ចសមុប្បាទវិក្កង

៧៥

ជាដើម ។ សេចក្តីនេះដូចម្តេច គឺវិញ្ញាណនេះ ទោះបីប្រព្រឹត្តទៅតែម្យ៉ាង
 ដោយអំណាចបដិសន្ធិ ឈ្មោះថា មាន ២ យ៉ាង ដោយការផ្សេងគ្នានៃធម៌
 ដែលលាយឡំគ្នា និងមិនលាយឡំគ្នាជាមួយរូប មាន ៣ យ៉ាង ព្រោះការ
 ផ្សេងគ្នានៃកាមភព រូបភព អរូបភព មាន ៤ យ៉ាង ដោយអំណាចនៃ
 កំណើត គឺអណ្ណជៈ ជលាពុជៈ សំសេទជៈ និងឱបបាតិកៈ មាន ៥ យ៉ាង
 ដោយអំណាចគតិ មាន ៧ យ៉ាង ដោយអំណាចវិញ្ញាណដ្ឋិតិ មាន ៨
 យ៉ាង (វៀរអសញ្ញីបដិសន្ធិ) ដោយអំណាចសត្តាវាស ។

បណ្តាវិញ្ញាណទាំងនោះ

វិញ្ញាណដែលលាយឡំជាមួយរូប មាន ២ យ៉ាង ព្រោះការ
 ផ្សេងគ្នានៃភាវៈ និងក្នុងវិញ្ញាណទាំងពីរនោះ វិញ្ញាណដែលមាន
 ភាវៈ មាន ២ យ៉ាង ២ ទសកៈខ្លះ ៣ ទសកៈខ្លះ ដោយ
 កំណត់យ៉ាងទាប កើតព្រមជាមួយវិញ្ញាណ ដែលលាយឡំ
 ជាមួយរូបដែលជាខាងដើម ។

ពាក្យថា វិញ្ញាណដែលលាយឡំជាមួយរូប មាន ២ យ៉ាង ព្រោះការ
 ផ្សេងគ្នានៃភាវៈ សេចក្តីថា ពិតហើយ បណ្តាវិញ្ញាណទាំងនោះ បដិសន្ធិ-
 វិញ្ញាណនោះ លាយឡំដោយរូប កើតឡើងក្នុងភពដទៃអំពីអរូបភព បដិ-
 សន្ធិវិញ្ញាណនោះ មាន ២ យ៉ាង គឺមានភាវៈ ១ មិនមានភាវៈ ១ ព្រោះ
 ក្នុងរូបភពកើតឡើង វៀរចាកភាវៈ គឺតត្ថិន្ទ្រិយ និងបុរិសិន្ទ្រិយ ព្រោះក្នុង
 កាមភព កើតព្រមជាមួយភាវៈ វៀរតែបដិសន្ធិរបស់ខ្មើយអំពីកំណើត ។

ពាក្យថា ក្នុងវិញ្ញាណទាំង ២ នោះ វិញ្ញាណដែលមានភាវៈ មាន ២ យ៉ាង សេចក្តីថា ក្នុងវិញ្ញាណទាំងនោះ វិញ្ញាណដែលមានភាវៈ ២ យ៉ាង ព្រោះការកើតព្រមជាមួយឥត្តិភាវៈ ឬបុរិសភាវៈណាមួយនោះឯង ។

ពាក្យថា សេកៈ ២ ខ្លះ សេកៈ ៣ ខ្លះ ដោយកំណត់យ៉ាងទាប កើតព្រមជាមួយវិញ្ញាណដែលលាយឡំជាមួយរូបដែលជាខាងដើម សេចក្តី ថា ក្នុងវិញ្ញាណ ២ យ៉ាងនេះ វិញ្ញាណដែលលាយឡំជាមួយរូប និងមិន លាយឡំជាមួយរូប បដិសន្ធិវិញ្ញាណដែលលាយឡំជាមួយរូប ដែលជាខាង ដើមនេះ ២ សេកៈ គឺកាយសេកៈ និងវត្ថុសេកៈ ឬ ៣ សេកៈ គឺ វត្ថុសេកៈ កាយសេកៈ ភាវសេកៈ ដោយកំណត់យ៉ាងទាប រមែងកើត ឡើងព្រមជាមួយបដិសន្ធិវិញ្ញាណនោះ មិនមានរូបថយចុះជាងនោះ ។

បដិសន្ធិវិញ្ញាណនេះ ដែលមានកំណត់រូបយ៉ាងទាបយ៉ាងនេះ កាល កើតឡើង រមែងកើតឡើង ជាធម្មជាតិដែលបាននូវការរាប់ថា ជាកលលៈ ដែលមានប្រមាណប៉ុនតំណក់ប្រេងដែលថ្លា ដូចសប្បីដែលគេយកសរសៃ រោមទ្រាយមួយសរសៃជ្រលក់លើកឡើង ក្នុងកំណើតទាំងពីរ ដែលមាន ឈ្មោះថា អណ្ណជៈ និងជលាពុជៈ ។ ក្នុងបដិសន្ធិវិញ្ញាណនោះ បណ្ឌិត គប្បីជ្រាបការផ្សេងគ្នានៃការកើតឡើង ដោយអំណាចគតិនៃកំណើតទាំង ឡាយ ។

ពិតហើយ បណ្តាការកើតដោយអំណាចនៃគតិទាំងនោះ

អង្គកថា បដិច្ចសមុប្បាទវិក័ត្ត

៧៧

កំណើត ៣ ខាងដើម រមែងមិនមានក្នុងនរកផង និងមិនមានក្នុង
ពួកទេវតាទាំងឡាយផង វៀរកុម្មទេវតា កំណើត ៤ រមែងមាន
ក្នុងគតិ ៣ ។

ក្នុងគាថានោះ ពាក្យថា ផង ក្នុងពាក្យថា ពួកទេវតាទាំងឡាយផង
នេះ កំណើត ៣ ខាងដើម គប្បីជ្រាបថា មិនមានក្នុងនិជ្ឈាមតណ្ហិកប្រេត ដូច
មិនមានក្នុងនរក និងក្នុងទេវតាទាំងឡាយ វៀរកុម្មទេវតា ព្រោះថា សត្វ
ទាំងនោះ ជាឱបបាតិកកំណើតតែម្យ៉ាង តែកំណើត ៤ មានក្នុងគតិ ៣ ដ៏សេស
ពោល គឺសត្វតិរច្ឆាន បិស្សុវិស័យ និងមនុស្ស និងពួកកុម្មទេវតា ដែលវៀរ
ខាងដើម ។

បណ្តាកំណើតទាំងនោះ

ក្នុងរូបព្រហ្ម រមែងកើតរូប ៣៩ កលាបៈ ក្នុងសំសេទជកំណើត
និងឱបបាតិកកំណើត រមែងកើតរូប ៧០ កលាបៈ ដោយកំណត់
យ៉ាងខ្ពស់ ឬយ៉ាងទាប មាន ៣០ កលាបៈ ។

ក្នុងរូបព្រហ្ម កំណើតជាឱបបាតិកៈ រូប ៣៩ កលាបៈ រមែងកើតព្រម
នឹងបដិសន្ធិវិញ្ញាណ ដោយអំណាចនៃកលាបៈ ៤ គឺចក្ខុទសកកលាបៈ
សោតទសកកលាបៈ វត្ថុទសកកលាបៈ និងជីវិតនវកកលាបៈ ចំណែកក្នុង
សំសេទជកំណើត និងឱបបាតិកកំណើតពួកដទៃ វៀរចាកពួករូបព្រហ្ម រមែង
បានរូប ៧០ កលាបៈយ៉ាងខ្ពស់ ដោយអំណាចនៃចក្ខុទសកកលាបៈ សោត-
ទសកកលាបៈ យានទសកកលាបៈ ជីវាទសកកលាបៈ កាយទសកកលាបៈ

ការវេសកកលាបៈ នឹងវត្ថុវេសកកលាបៈ ។ រូបទាំង ៧០ កលាបៈនោះ
 រមែងកើតក្នុងពួកទេវតាជានិច្ច ក្នុងរូបដែលជាវេសកៈទាំងនោះ គំនរូប ១០
 គឺវណ្ណៈ ១ គន្លៈ ១ រសៈ ១ ឱជា ១ និងធាតុ ៤ គឺដី ទឹក ភ្លើង ខ្យល់
 ចក្ខុបសាទ ១ ជីវិតន្ទ្រិយ ១ ឈ្មោះថា ចក្ខុវេសកៈ ។ សោតវេសកៈ
 ជាដើមដ៏សេស ក៏គប្បីជ្រាបយ៉ាងនេះ ។ ម្យ៉ាងទៀត ដោយកំណត់យ៉ាងទាប
 រូប ៣០ កលាបៈ រមែងកើតព្រមជាមួយបដិសន្ធិវិញ្ញាណ ដោយអំណាច
 នៃជីវាវេសកកលាបៈ កាយវេសកកលាបៈ វត្ថុវេសកកលាបៈ ដល់បុគ្គល
 ខ្វាក់ ថ្លង់អំពកំណើត ។ បុគ្គលមិនមានយានបសាទ និងជាខ្មើយអំពកំណើត ។
 បណ្ឌិតគប្បីជ្រាបការកំណត់ដោយសមគួរ ក្នុងរវាងរូបដែលកំណត់យ៉ាងខ្ពស់
 និងយ៉ាងទាប កាលជ្រាបយ៉ាងនេះហើយ

គប្បីកំណត់ដឹងធម្មវិសេសនៃការផ្សេងគ្នា និងមិនផ្សេងគ្នារបស់
 ចុតិ និងបដិសន្ធិដោយខន្ធ ដោយអារម្មណ៍ ដោយគតិ ដោយ
 ហេតុ ដោយវេទនា ដោយបីតិ ដោយវិតក្ក និងដោយវិចារ
 តទៅ ។

អធិប្បាយថា បដិសន្ធិ ២ យ៉ាងលាយឡំដោយរូប និងមិនលាយឡំ
 ដោយរូបឯណា ចុតិក្នុងលំដាប់នៃអតីតរបស់បដិសន្ធិនោះឯណា បណ្ឌិតគប្បី
 ជ្រាបធម៌វិសេសនៃការផ្សេងគ្នា និងមិនផ្សេងគ្នានៃបដិសន្ធិ និងចុតិទាំងនោះ
 ដោយខន្ធជាដើមទាំងនេះ ។

សួរថា សេចក្តីនេះ ដូចម្តេច ឆ្លើយថា ជួនកាល ខន្ធ ៤ ប៉ុណ្ណោះ

អង្គកថា បដិច្ចសមុប្បាទវិក័ត្ត

៧៩

ជាបដិសន្ធិដោយមិនផ្សេងគ្នា សូម្បីដោយអារម្មណ៍ បន្តអំពីចុតិក្នុងអរូបកម្ម
 ដែលមានខន្ធ ៤ ជួនកាល ជាបដិសន្ធិក្នុងអរូបកម្ម ដែលមានអារម្មណ៍ជា
 មហគ្គតៈ និងមានអារម្មណ៍ខាងក្នុង បន្តអំពីចុតិដែលមានអារម្មណ៍មិនមែន
 មហគ្គតៈ និងមានអារម្មណ៍ខាងក្រៅ ។ នេះជាន័យក្នុងអរូបកម្មតែម្យ៉ាង ។
 ម្យ៉ាងទៀត ក្នុងកាលខ្លះ ខន្ធ ៥ ជាបដិសន្ធិដែលជាការចរន្តអំពីចុតិក្នុង
 អរូបកម្ម ដែលមានខន្ធ ៤ ក្នុងកាលខ្លះ អរូបកន្ធ ៤ ជាបដិសន្ធិក្នុង
 អរូបកម្ម បន្តអំពីចុតិក្នុងការចរ ឬចុតិក្នុងរូបាចរដែលមានខន្ធ ៥ ។
 ដោយអាការយ៉ាងនេះ បដិសន្ធិក៏មានអារម្មណ៍បច្ចុប្បន្ន បន្តអំពីចុតិមាន
 អារម្មណ៍អតីត ។ បដិសន្ធិក្នុងទុក្ខតិណាមួយ បន្តអំពីចុតិក្នុងសុគតិភូមិណា
 មួយ ។ បដិសន្ធិដែលជាសហេតុកៈ បន្តអំពីចុតិដែលជាអហេតុកៈ ។ បដិ-
 សន្ធិដែលជាតិហេតុកៈ បន្តអំពីចុតិដែលជាទុហេតុកៈ បដិសន្ធិដែលជា
 សោមនស្សសហគតៈ បន្តអំពីចុតិដែលជាឧបេក្ខាសហគតៈ ។ បដិសន្ធិ
 ដែលមានបីតិ បន្តអំពីចុតិដែលមិនមានបីតិ ។ បដិសន្ធិដែលមានវិតក្ក បន្ត
 អំពីចុតិដែលមិនមានវិតក្ក ។ បដិសន្ធិដែលមានវិចារ បន្តអំពីចុតិដែលមិន
 មានវិចារ ។ បដិសន្ធិដែលមានវិតក្ក មានវិចារ បន្តអំពីចុតិដែលមិនមាន
 វិតក្ក មិនមានវិចារ ។ ព្រោះហេតុនោះ បណ្ឌិតគប្បីប្រកបតាមគួរ ដោយ
 ផ្ទុយគ្នានឹងវិញ្ញាណនោះៗ ចុះ ។

វិញ្ញាណនេះ ត្រឹមតែជាធម៌ដែលមានបច្ច័យដែលបានហើយ រមែង
 ចូលដល់ភពដទៃដោយប្រការដូច្នេះ វិញ្ញាណនោះ មិនមានការ

ឃ្លាតទៅអំពីភពនេះ វៀរហេតុអំពីភពអតីតនោះហើយ វិញ្ញាណ
ក៏មិនប្រាកដ ។

ព្រោះហេតុនេះ វិញ្ញាណនេះ មានបច្ច័យដែលបានហើយ ត្រឹមតែជាធម៌
អាស្រ័យរូប និងអរូប កាលកើតឡើង ហៅថា រមែងចូលដល់ភពដទៃ
វិញ្ញាណនេះ មិនមែនសត្វ មិនមែនជីវៈ ទើបវិញ្ញាណនោះ មិនមានការ
ឈានចាកអតីតភព មកកាន់ភពនេះ វៀរហេតុអំពីអតីតភពនោះហើយ
វិញ្ញាណនោះ ក៏មិនប្រាកដក្នុងភពនេះ ខ្ញុំនឹងប្រកាសវិញ្ញាណនេះដោយ
លំដាប់នៃចុតិ និងបដិសន្ធិរបស់មនុស្ស តាមដែលប្រាកដតទៅ ។

សេចក្តីពិត កាលសត្វជិតចំពោះសេចក្តីស្លាប់ដោយសភាវៈតាមប្រក្រតី
ឬដោយសេចក្តីព្យាយាមក្នុងអតីតភព អត់ធន់មិនបានចំពោះការចោមរោម
នៃ (ទុក្ខ) វេទនា ដែលជិតចំពោះសេចក្តីស្លាប់ ដែលគ្របសង្កត់
ដែលកាត់នូវសរសៃ ទី-តនៃអវយវៈតូចធំទាំងពួង ដែលបុគ្គលណាម្នាក់ក៏
អត់ធន់មិនបាន កាលសរីរៈទ្រុឌទ្រោមដោយលំដាប់ ដូចស្លឹកត្នោតដែល
ហាលត្រង់កម្ដៅថ្ងៃ កាលចក្ខុន្ទ្រិយជាដើមរលត់ហើយ កាយិន្ទ្រិយ មនិន្ទ្រិយ
និងជីវិតិន្ទ្រិយដែលតាំងនៅត្រឹមតែហឫទ័យវត្ថុ វិញ្ញាណអាស្រ័យហឫទ័យវត្ថុ
ដ៏សេស ក្នុងខណៈនោះ ប្រារព្ធកុកម្ម អាចិណ្ឌកម្ម អាសន្នកម្ម និងកម្ម
ដែលធ្លាប់ធ្វើណាមួយ ពោល គឺសន្ធិវដែលមានបច្ច័យនៅសេសសល់
ដែលបានហើយ ឬប្រារព្ធអារម្មណ៍ ពោល គឺកម្មនិមិត្ត គតិនិមិត្ត ដែលកម្ម
នោះឲ្យប្រាកដហើយប្រព្រឹត្តទៅ ។ វិញ្ញាណនោះឯង កាលប្រព្រឹត្តទៅយ៉ាង

អង្គកថា បដិច្ចសមុប្បាទវិក័ត្ត

៨១

នេះ ព្រោះលះតណ្ហា និងអវិជ្ជាមិនទាន់បាន ទើបតណ្ហាឲ្យបង្កើនទៅ ទើប
 សង្ខារដែលជាសហជាតធម៌ បន្ស៊ាត់ទៅក្នុងអារម្មណ៍នោះ ដែលមានទោស
 ដែលអវិជ្ជាបិទបាំងហើយ វិញ្ញាណនោះ ត្រូវតណ្ហាឲ្យបង្កើនទៅ ត្រូវសង្ខារ
 ទាំងឡាយបន្ស៊ាត់ទៅ ដោយអំណាចនៃការបន្ត រមែងលះហឫទ័យដែលជាទី
 អាស្រ័យ ដែលមានមកអំពីមុន ត្រេកអរក្តី មិនត្រេកអរក្តី នូវហឫទ័យ
 ដែលជាទីអាស្រ័យ ដែលកម្មឲ្យតាំងឡើងដទៃទៀត រមែងប្រព្រឹត្តទៅដោយ
 បច្ច័យទាំងឡាយ មានអារម្មណ៍ជាដើម ដូចបុរសតោងខ្សែត្រង់ដើមឈើ
 ត្រើយអាយ ឆ្លងអូរទៅ ដូច្នោះ ។

ម្យ៉ាងទៀត ក្នុងវិញ្ញាណទាំងឡាយនេះ វិញ្ញាណដួងមុន ហៅថា ចុតិ
 ព្រោះឃ្លាតទៅ ដួងក្រោយ ហៅថា បដិសន្ធិ ព្រោះបន្តភពដទៃជាដើម
 បដិសន្ធិវិញ្ញាណនោះ បណ្ឌិតគប្បីជ្រាបថា មិនមែនមកអំពីភពមុន មកកាន់
 ភពនេះ សូម្បីវៀរហេតុ មានកម្ម សង្ខារ គតិ និងអារម្មណ៍ជាដើម អំពីភព
 មុននោះ ក៏មិនប្រាកដ ។

សំឡេងរំពងជាដើម គប្បីជាឧទាហរណ៍បានក្នុងរឿងនេះ សំឡេង
 រំពងនោះ មិនមែនជាសំឡេងតែមួយ មិនមែនជាសំឡេង ដែល
 ផ្សេងគ្នាជាមួយសំឡេងដើម ព្រោះទាក់ទងគ្នាដោយការបន្ត ។

ធម៌ដែលកំណត់ដោយសំឡេងរំពង ពន្លឺប្រទីប ស្នាមបោះត្រា និង
 ស្រមោល គប្បីជាឧទាហរណ៍ក្នុងរឿងនេះ គឺក្នុងរឿងដែលវិញ្ញាណនេះ មិន
 មកអំពីភពមុនកាន់ភពនេះ និងក្នុងរឿងដែលវិញ្ញាណនេះកើតឡើង ព្រោះ

ហេតុដែលទាក់ទងក្នុងអតីតភព ។ ឧបមាដូចសំឡេងរំពង ពន្លឺប្រទីប ស្នាម
ត្រា និងស្រមោល មានហេតុ មកត្រឹមតែសំឡេងជាដើម មិនបានចែកគ្នា
ទៅយ៉ាងណា ចិត្តនេះក៏យ៉ាងនោះដូចគ្នា ក្នុងឋានៈនេះ ចិត្តនេះ មិនមែនតែ
មួយដួង មិនមែនដួងផ្សេងគ្នា ព្រោះទាក់ទងគ្នាដោយការបន្ត ។ ពិតហើយ
បើមានការបន្តគ្នាដោយការបន្តភាពតែមួយ គប្បីមានដោយចំណែកមួយសោត
ទឹកដោះជួរ ក៏មិនគប្បីកើតអំពីទឹកដោះស្រស់ បើការផ្សេងគ្នា គប្បីមាន
ដោយចំណែកមួយសោត ទឹកដោះជួរ ក៏មិនគប្បីមានព្រោះទឹកដោះស្រស់
ជាធំ ។ ធម៌ដែលជាហេតុ និងអាស្រ័យហេតុកើតឡើងទាំងអស់ ក៏មាន
ន័យនេះ ។ កាលបើយ៉ាងនេះ គប្បីជាការលុបវេហារនៃលោកទាំងអស់
ចេញ ។ ហើយការលុបវេហាររបស់លោកទាំងអស់នោះ មិនគួរប្រាថ្នា
ព្រោះហេតុនោះ ក្នុងរឿងនេះ មិនគួរចូលទៅជិតភាពតែមួយ ឬការផ្សេងគ្នា
ដោយចំណែកមួយ ដូច្នេះឯង ។

ក្នុងអធិការនេះ បើមានបុគ្គលសួរថា កាលការមិនឃ្លាតទៅក្នុងភពមុន
និងការប្រាកដមានយ៉ាងនេះ ព្រោះខន្ធក្នុងអត្តភាពមនុស្សនេះរលត់ហើយ
និងព្រោះកម្មដែលជាបច្ច័យដល់ផល មិនទៅក្នុងទីដែលកើតផលនោះ ផល
នោះ គប្បីមានដល់បុគ្គលដទៃ និងគប្បីមានអំពីកម្មដទៃមិនមែនឬ ។ កាល
មិនមានបុគ្គលចូលទៅសោយ ផលនោះ គប្បីមានដល់អ្នកណា ព្រោះហេតុ
នោះ វិធីនេះមិនល្អ ក្នុងសេចក្តីនោះ ទើបលោកចង់គាថានេះថា

ផលណា ក្នុងការបន្ត ផលនេះ មិនមែនមានដល់បុគ្គលដទៃ និង
 មិនមែនមានអំពីកម្មដទៃ សភាពតាក់តែងពូជទាំងឡាយ ជា
 គ្រឿងសាធារណៈ ក្នុងសេចក្តីនេះ ។

ពិតហើយ ផល កាលកើតឡើងក្នុងការបន្តគ្នាតែមួយ ព្រោះភាពតែ
 មួយ និងភាពផ្សេងគ្នា ដោយចំណែកមួយ ត្រូវបដិសេធហើយ ក្នុងផល
 នោះ ទើបមិនមានថា មានដល់បុគ្គលដទៃ ឬមានអំពីកម្មដទៃ ។ ឯសភាវៈ
 តាក់តែងពូជទាំងឡាយ ជាគ្រឿងសាធារណៈក្នុងសេចក្តីនេះ ព្រោះកាលបុគ្គល
 ដាំពូជស្វាយជាដើម ផលផ្សេងៗ ក្នុងកាលតមក ដែលបានបច្ច័យក្នុងការបន្ត
 នៃពូជនោះៗ កាលកើត រមែងមិនកើតអំពីពូជដទៃ រមែងមិនកើតអំពីបច្ច័យ
 គ្រឿងតាក់តែងដទៃ ។ ម្យ៉ាងទៀត ពូជទាំងនោះ ឬគ្រឿងតាក់តែងនោះ មិន
 ដល់ឋានៈថាផលបាន ។ គប្បីជ្រាបឧបមេយ្យនេះយ៉ាងនោះ ។ គប្បីជ្រាប
 សេចក្តីនេះ ដោយវិជ្ជាសិប្បៈ និងឱសថជាដើម ដែលប្រើប្រកបក្នុងរាងកាយ
 កុមារ ដែលឲ្យផលក្នុងរាងកាយធាត់ធំជាដើមក្នុងកាលតមក ។ ក្នុងពាក្យ
 ដែលពោលថា កាលមិនមានបុគ្គលចូលទៅសោយ ផលនោះ គប្បីមានដល់
 បុគ្គលណា មានអធិប្បាយថា

ការសន្មតថា អ្នកសោយសម្រេចបាន ព្រោះការកើតនៃផល
 ដូចគ្នានឹងសន្មតថា ដើមឈើរមែងមានផ្លែ ព្រោះការកើតឡើង
 នៃផល ដូច្នោះ ។

ឧបមាដូចដើមឈើ សត្វលោក រមែងហៅថា រមែងចេញផ្លែ ឬចេញ

ផ្ទៃហើយ ព្រោះការកើតឡើងនៃផ្ទៃរបស់ដើមឈើដែលជាចំណែកមួយរបស់
ធម្មជាតិ ដែលហៅថាដើមឈើនោះឯងយ៉ាងណា ទេវតា ឬមនុស្ស លោក
ក៏ហៅថា អ្នកចូលទៅសោយ ឬហៅថា បុគ្គលមានសុខ បុគ្គលមានទុក្ខ
ព្រោះការកើតឡើងនៃផល គឺសុខ និងទុក្ខ ដែលរាប់ថា ជាវត្ថុដែលចូលទៅ
សោយ ដែលជាចំណែកមួយនៃខន្ធទាំងឡាយ ពោល គឺទេវតា និងមនុស្ស
ក៏យ៉ាងនោះ ព្រោះហេតុនោះ ទើបក្នុងទីនេះ អត្តណាមួយ ដោយបុគ្គលដទៃ
ដែលឈ្មោះថា អ្នកចូលទៅសោយ មិនមាន ។

បុគ្គលណាគប្បីពោលថា កាលបើដូច្នោះ សង្ខារទាំងនេះ មានក្តី មិន
មានក្តី គប្បីជាបច្ច័យដល់ផលបាន ។ បើសង្ខារទាំងនោះមាន វិបាកនៃសង្ខារ
ទាំងនោះក៏គប្បីមាន ក្នុងខណៈនៃការប្រព្រឹត្តទៅនោះឯង ។ បើសង្ខារទាំង
នោះមិនមាន សង្ខារក៏គប្បីនាំមកនូវផលជានិច្ច ទាំងមុន និងក្រោយអំពី
ការប្រព្រឹត្តទៅ ។ បញ្ហាកម្មនោះ គប្បីឆ្លើយយ៉ាងនេះថា

សង្ខារទាំងនេះជាបច្ច័យ ព្រោះជាអ្នកធ្វើ និងមិនមែននាំផល
មកឲ្យជានិច្ច ក្នុងសេចក្តីនោះ គប្បីជ្រាបរឿងអ្នកធានាជាដើម
ជាឧទាហរណ៍ ។

ពិតហើយ សង្ខារទាំងឡាយ រមែងជាបច្ច័យដល់ផលរបស់ខ្លួន ព្រោះ
ជាអ្នកធ្វើកម្ម មិនមែនព្រោះមាន ឬមិនមាន ដូចព្រះតម្រាស់ (ក្នុងអភិធម្ម
ធម្មសង្គណី) ថា ចក្ខុវិញ្ញាណជាវិបាក កើតឡើងហើយ ព្រោះហេតុបានធ្វើ
បានសន្សំ នូវកម្មជាតាមវចរកុសល ដូច្នេះជាដើម ។ និងជាបច្ច័យដល់ផល

អង្គកថា បដិច្ចសមុប្បាទវិក័ត

៨៥

របស់ខ្លួនតាមគួរ មិនមែននាំផលមកឲ្យដដែលទៀតឡើយ ព្រោះមានវិបាក
 ដែលឲ្យផលហើយ ។ ក្នុងការអធិប្បាយសេចក្តីនេះឲ្យជាក់ច្បាស់ គប្បីនាំ
 រឿងអ្នកធានាជាឧទាហរណ៍ដូច្នេះថា មានអ្នកធានាណាម្នាក់ក្នុងលោក ដើម្បី
 ប្រគល់ប្រយោជន៍ដល់បុគ្គលណាម្នាក់ រមែងទិញទំនិញខ្លះ រមែងខ្ចីខ្លះ ការ
 ធ្វើនោះ ក៏ត្រឹមតែជាអ្នកធានានោះឯង ជាបច្ច័យក្នុងការប្រគល់ប្រយោជន៍
 នោះជាដើម កិរិយាមាន ឬមិនមាន ក៏មិនមែន ។ ក្រោយអំពីការប្រគល់
 ប្រយោជន៍នោះជាដើមហើយ បុគ្គលនោះ មិនជាអ្នកធានាទៀតឡើយ ព្រោះ
 ហេតុអ្វី ព្រោះបានធ្វើការប្រគល់ហើយយ៉ាងណា សង្ខារទាំងឡាយក៏យ៉ាង
 នោះ រមែងជាបច្ច័យដល់ផលរបស់ខ្លួន ព្រោះខ្លួនធ្វើ និងរមែងមិននាំផល
 ជាន់ការឲ្យផលតាមគួរ ដូច្នេះ ។

ដោយពាក្យប្រមាណប៉ុណ្ណេះ ឈ្មោះថា ការសម្តែងនូវការប្រព្រឹត្តទៅ
 នៃបដិសន្ធិវិញ្ញាណ ដែលកំពុងប្រព្រឹត្តទៅទាំងពីរយ៉ាង ដោយអំណាចធម៌
 ដែលលាយឡំដោយរូប និងមិនលាយឡំដោយរូប ព្រោះសង្ខារជាបច្ច័យ ។

ឥឡូវនេះ ដើម្បីការពារការផ្ទេរក្នុងវិញ្ញាណ ៣២ នោះឯង
 បណ្ឌិតគប្បីជ្រាបសង្ខារទាំងនោះថា ជាបច្ច័យដល់វិញ្ញាណពួក
 ណា និងជាបច្ច័យដោយប្រការណា ដោយអំណាចនៃបដិ-
 សន្ធិកាល និងបវត្តិកាល ក្នុងឋានៈទាំងឡាយ មានភពជាដើម ។
 ក្នុងគាថានោះ មានអធិប្បាយថា ធម៌ទាំងនេះ គឺភព ៣ កំណើត ៤
 គតិ ៥ វិញ្ញាណត្ថិតិ ៧ សត្តាវាស ៩ ឈ្មោះថា ភពជាដើម ក្នុងភព

ជាដើមនេះ សង្ខារទាំងនេះ ជាបច្ច័យដល់វិបាកវិញ្ញាណពួកណា និងជាបច្ច័យ
ដោយប្រការណា ក្នុងបដិសន្ធិកាល និងបវត្តិកាល បណ្ឌិតគប្បីជ្រាប
ដោយប្រការនោះ ។

បណ្ណាសង្ខារទាំងនោះ គប្បីជ្រាបវិនិច្ឆ័យបុញ្ញាភិសង្ខារមុន ។ បុញ្ញា-
ភិសង្ខារដែលចែកដោយចេតនា ៨ ក្នុងកាមាវចរ បានបច្ច័យ ២ គឺនា-
ខណិកកម្មប្បច្ច័យ និងឧបនិស្សយប្បច្ច័យ ដល់វិបាកវិញ្ញាណ ៩ ដួង ក្នុង
បដិសន្ធិក្នុងកាមសុគតិភូមិ ដោយមិនផ្សេងគ្នា ។ បុញ្ញាភិសង្ខារដែលចែកជា
កុសលចេតនា ៥ ក្នុងរូបាវចរ ក៏ជាបច្ច័យដល់វិបាកវិញ្ញាណ ៥ ក្នុងបដិសន្ធិ
ក្នុងរូបភពក៏ដូចគ្នា តែបុញ្ញាភិសង្ខារដែលជាកាមាវចរ មានប្រភេទតាម
ដែលពោលហើយ ជាបច្ច័យ ២ យ៉ាង ដល់បវត្តិវិបាកវិញ្ញាណ ៧ ដួង
វៀរអហេតុកមនោវិញ្ញាណធាតុដែលសហគតៈដោយឧបេក្ខា ដោយន័យតាម
ដែលពោលហើយនោះឯង ក្នុងកាមសុគតិភូមិក្នុងបវត្តិកាល មិនមែនក្នុង
បដិសន្ធិកាល ។ បុញ្ញាភិសង្ខារនោះឯង ជាបច្ច័យក្នុងបវត្តិកាល មិនមែន
ក្នុងបដិសន្ធិកាល ដល់វិបាកវិញ្ញាណ ៥ ដួង ក្នុងរូបភព យ៉ាងនោះដូចគ្នា ។

ក្នុងកាមភពទុគ្គតិភូមិ បុញ្ញាភិសង្ខារក៏ជាបច្ច័យដល់បវត្តិវិបាកវិញ្ញាណ
ទាំង ៨ ក្នុងបវត្តិកាល មិនមែនក្នុងបដិសន្ធិកាលយ៉ាងនោះដូចគ្នា ក្នុង
កាមភពទុគ្គតិភូមិនោះ បុញ្ញាភិសង្ខារនោះជាបច្ច័យ ដោយការជួបឥដ្ឋារម្មណ៍
ក្នុងនរក ក្នុងកាលត្រាប់ទៅក្នុងនរកជាដើមរបស់ព្រះមហាមោគ្គល្លានត្ថេរ តែ
ឥដ្ឋារម្មណ៍ រមែងបានក្នុងពួកសត្វតិរច្ឆាន និងក្នុងពួកនាគ គ្រុឌ និងប្រេត

អង្គកថា បដិច្ចសមុប្បាទវិភង្គ

៨៧

ដែលមានបូជិត្រៃនោះឯង បុញ្ញភិស្ឋាននោះឯង ជាបច្ច័យក្នុងបវត្តិកាល
និងក្នុងបដិសន្ធិកាលដល់កុសលវិបាកវិញ្ញាណទាំង ១៦ ដួង ក្នុងកាមសុគតិ-
ភូមិ ។ ពោលដោយមិនប្លែកគ្នា បុញ្ញភិស្ឋាន ជាបច្ច័យក្នុងបវត្តិកាល និង
បដិសន្ធិកាលដល់វិបាកវិញ្ញាណ ១០ ដួង ក្នុងរូបភពយ៉ាងនោះដូចគ្នា ។

អបុញ្ញភិស្ឋាន ចែកដោយអកុសលចេតនា ១២ យ៉ាង ក្នុងកាមភព
ទុគ្គតិភូមិ ជាបច្ច័យដូចគ្នានោះឯង ក្នុងបដិសន្ធិកាល មិនជាបច្ច័យក្នុងបវត្តិកាល
ដល់វិញ្ញាណ ១ ដួង ជាបច្ច័យក្នុងបវត្តិកាល មិនជាបច្ច័យក្នុងបដិសន្ធិកាល
វិញ្ញាណ ៦ ដួង ជាបច្ច័យទាំងក្នុងបវត្តិកាល និងបដិសន្ធិកាលយ៉ាងនោះឯង
ដល់អកុសលវិបាកវិញ្ញាណ ៧ ដួង តែក្នុងកាមភពសុគតិភូមិ ជាបច្ច័យដូច
គ្នានោះឯងក្នុងបវត្តិកាល មិនជាបច្ច័យក្នុងបដិសន្ធិកាល ដល់អកុសល-
វិបាកវិញ្ញាណ ៧ ដួងនោះ ។ ជាបច្ច័យក្នុងបវត្តិកាល មិនជាបច្ច័យក្នុង
បដិសន្ធិកាលយ៉ាងនោះឯង ដល់វិញ្ញាណ ៤ ដួងក្នុងរូបភព ។ អបុញ្ញ-
ភិស្ឋាននោះឯង ជាបច្ច័យដល់វិញ្ញាណក្នុងកាមាវចរ ដោយអំណាចការ
ឃើញរូប ស្តាប់សំឡេងដែលមិនគួរប្រាថ្នា តែឈ្មោះថា រូបជាដើម ដែល
មិនគួរប្រាថ្នាក្នុងព្រហ្មលោក មិនមាន ក្នុងកាមាវចរទេវលោក ក៏មិនមាន
រូបជាដើម ដែលមិនគួរប្រាថ្នាដូចគ្នា ។

អានេញ្ញភិស្ឋានជាបច្ច័យដូចគ្នានោះឯង ក្នុងបវត្តិកាល និងបដិសន្ធិ-
កាល ដល់វិបាកវិញ្ញាណ ៤ ដួង ក្នុងអរូបភព ។

ម្យ៉ាងទៀត ពោលដោយកុសល និងអកុសលក្នុងកាមាវចរ កាយសង្ខារ

ដែលចែកដោយចេតនាទាំង ២០ ដោយសព្វសង្ខារហិកន័យ ជាបច្ច័យ ២ យ៉ាង ដោយនានាខណិកកម្មប្បច្ច័យ និងដោយឧបនិស្សយប្បច្ច័យក្នុងបដិសន្ធិកាល ដល់វិបាកវិញ្ញាណ ១០ ក្នុងកាមភព ។ កាយសង្ខារនោះឯង ជាបច្ច័យយ៉ាង នោះដូចគ្នាក្នុងបវត្តិកាល មិនមែនក្នុងបដិសន្ធិកាល ដល់វិបាកវិញ្ញាណ ១៣ ក្នុងកាមភព ដល់វិបាកវិញ្ញាណ ៩ ក្នុងរូបភព ។ កាយសង្ខារនោះឯង ជា បច្ច័យយ៉ាងនោះ ទាំងក្នុងបវត្តិកាល និងបដិសន្ធិកាលដល់វិបាកវិញ្ញាណ ២៣ ក្នុងកាមភព សូម្បីក្នុងវច្ឆិសង្ខារ ក៏ន័យនេះដូចគ្នា ។

ចំណែកចិត្តសង្ខារដែលចែកជាចេតនា ២៩ ជាបច្ច័យយ៉ាងនោះឯង ក្នុងបដិសន្ធិកាល មិនមែនក្នុងបវត្តិកាល ដល់វិបាកវិញ្ញាណ ១៩ ដួង ក្នុង ភពទាំង ៣ ។ ចិត្តសង្ខារនោះឯង ជាបច្ច័យក្នុងបវត្តិកាល មិនមែនក្នុង បដិសន្ធិកាល ដល់វិបាកវិញ្ញាណ ២២ គឺដល់វិបាកវិញ្ញាណ ១៣ ក្នុង កាមភព និងដល់វិបាកវិញ្ញាណ ៩ ក្នុងរូបភព តាមដែលពោលមកហើយ ខាងដើមក្នុងភពទាំងពីរ ម្យ៉ាងទៀត ចិត្តសង្ខារនោះ ជាបច្ច័យយ៉ាងនោះឯង ទាំងក្នុងបវត្តិកាល និងបដិសន្ធិកាល ដល់វិបាកវិញ្ញាណ ៣២ ក្នុងភព ៣ ។

បណ្ឌិតគប្បីយល់សង្ខារទាំងនោះថា ជាបច្ច័យដល់វិបាកវិញ្ញាណពួកណា និងជាបច្ច័យដោយប្រការណា ដោយអំណាចនៃបដិសន្ធិកាល និងបវត្តិកាល ក្នុងភពទាំងឡាយយ៉ាងនេះ សូម្បីក្នុងកំណើតជាដើម ក៏គប្បីជ្រាបដោយ ន័យនេះដូចគ្នា ។

ក្នុងនិទ្ទេសនៃសង្ខារ ជាបច្ច័យដល់វិញ្ញាណនោះ ពាក្យដែលប្រកាស

អដ្ឋកថា បដិច្ចសមុប្បាទវិក័ត្ត

៨៩

ល្មមជាមាតិកាតាំងអំពីដើមមានដូចតទៅនេះ បណ្ណាសង្ខារទាំងនេះ បុញ្ញាភិ-
សង្ខារឲ្យបដិសន្ធិ ហើយញ្ចាំងវិបាកទាំងអស់របស់ខ្លួនឲ្យកើត ក្នុងភពទាំង
ពីរយ៉ាងនេះដូចគ្នា រមែងឲ្យបដិសន្ធិ ហើយញ្ចាំងវិបាកទាំងឡាយរបស់ខ្លួន
ឲ្យកើតក្នុងកំណើត ៤ មានអណ្ណជះជាដើម ក្នុងគតិ ២ ពោល គឺទេវគតិ
និងមនុស្សគតិ ក្នុងវិញ្ញាណដ្ឋតិ ៤ ពោល គឺមានកាយផ្សេងគ្នា មានសញ្ញា
ផ្សេងគ្នា ១ មានកាយផ្សេងគ្នា មានសញ្ញាដូចគ្នា ១ មានកាយដូចគ្នា មាន
សញ្ញាផ្សេងគ្នា ១ មានកាយដូចគ្នា មានសញ្ញាដូចគ្នា ១ ដោយអំណាចនៃ
មនុស្សទាំងឡាយ និងនៃបឋមជ្ឈានភូមិ ទុតិយជ្ឈានភូមិ និងតតិយជ្ឈាន-
ភូមិ ។ ម្យ៉ាងទៀត បុញ្ញាភិសង្ខារនេះឲ្យបដិសន្ធិ ញ្ចាំងវិបាកទាំងអស់របស់
ខ្លួនឲ្យកើតក្នុងសត្តាវាស ៩ ប៉ុណ្ណោះ ព្រោះថា ក្នុងអសញ្ញាសត្តាវាស
បុញ្ញាភិសង្ខារនេះ រមែងតាក់តែងត្រឹមតែប៉ុណ្ណោះ ព្រោះហេតុនោះ ទើប
បុញ្ញាភិសង្ខារនេះ ជាបច្ច័យទាំងក្នុងបដិសន្ធិកាល និងបវត្តិកាល ដល់វិបាក-
វិញ្ញាណ ២១ ដួង តាមគួរដល់ការកើតឡើង ក្នុងភព ២ កំណើត ៤ គតិ
២ វិញ្ញាណដ្ឋតិ ៤ និងសត្តាវាស ៤ ទាំងនោះ ដោយន័យតាមដែលពោល
ហើយនោះឯង ។

ម្យ៉ាងទៀត អបុញ្ញាភិសង្ខារ រមែងឲ្យវិបាក ដោយអំណាចបដិសន្ធិ
ក្នុងកាមភព ១ តែម្យ៉ាងប៉ុណ្ណោះ ក្នុងកំណើត ៤ ក្នុងគតិ ៣ ដ៏សេស ក្នុង
វិញ្ញាណដ្ឋតិ ១ គឺដែលមានកាយផ្សេងគ្នា មានសញ្ញាដូចគ្នា និងក្នុងសត្តាវាស
១ ដូចគ្នានឹងវិញ្ញាណដ្ឋតិនោះឯង ព្រោះហេតុនោះ ទើបអបុញ្ញាភិសង្ខារនេះ

ជាបច្ច័យទាំងក្នុងបដិសន្ធិកាល និងក្នុងបវត្តិកាលដល់វិបាកវិញ្ញាណ ៧ ក្នុង
 ភព ១ កំណើត ៤ គតិ ៣ វិញ្ញាណដ្ឋតិ ១ និងក្នុងសត្តាវាស ១ ដោយ
 ន័យដែលពោលហើយនោះឯង ។

ឯអានេញាភិសន្ធិរមែងឲ្យវិបាក ដោយអំណាចបដិសន្ធិ ក្នុងអរូបភព
 តែម្យ៉ាង ក្នុងឧបបាតិកកំណើត ១ ក្នុងទេវគតិ ១ ក្នុងវិញ្ញាណដ្ឋតិ ៣ មាន
 អាកាសានញាយតនៈជាដើម ក្នុងសត្តាវាស ៤ មានអាកាសានញាយតនៈ
 ជាដើម ព្រោះហេតុនោះ ទើបអានេញាភិសន្ធិនេះ ជាបច្ច័យទាំងក្នុង
 បដិសន្ធិកាល និងក្នុងបវត្តិកាល ដល់វិបាកវិញ្ញាណ ៤ ដួង ក្នុងភព ១
 ប៉ុណ្ណោះ ក្នុងកំណើត ១ ក្នុងគតិ ១ ក្នុងវិញ្ញាណដ្ឋតិ ៣ ក្នុងសត្តាវាស ៤
 តាមន័យដែលពោលហើយនោះឯង ។

កាយសន្ធិរមែងឲ្យបដិសន្ធិ ឲ្យវិបាករបស់ខ្លួនទាំងអស់កើតឡើងក្នុង
 កាមភព ១ ក្នុងកំណើត ៤ ក្នុងគតិ ៥ ក្នុងវិញ្ញាណដ្ឋតិ ២ និងក្នុងសត្តាវាស
 ២ ព្រោះហេតុនោះ ទើបកាយសន្ធិនោះ ជាបច្ច័យយ៉ាងនោះឯង ទាំងក្នុង
 បដិសន្ធិកាល និងបវត្តិកាល ដល់វិបាកវិញ្ញាណ ២៣ ដួង ក្នុងភព ១ ក្នុង
 កំណើត ៤ ក្នុងគតិ ៥ ក្នុងវិញ្ញាណដ្ឋតិ ២ និងក្នុងសត្តាវាស ២ ។ ក្នុង
 វិចីសន្ធិរ ក៏ន័យនេះដូចគ្នា ។

ចំណែកចិត្តសង្ខារ វៀរសត្តារាស (អសញ្ញីសត្វ) តែម្យ៉ាង នឹងមិន
 ឲ្យផលក្នុងទីណាមិនមាន ព្រោះហេតុនោះ ទើបចិត្តសង្ខារនេះ ជាបច្ច័យដូចគ្នា
 នោះឯង ទាំងក្នុងបដិសន្ធិកាល និងក្នុងបវត្តិកាល ដល់វិបាកវិញ្ញាណ ៣២ ដួង
 តាមសមគួរ ក្នុងភព ៣ កំណើត ៤ គតិ ៥ វិញ្ញាណដ្ឋតិ ៧ និងក្នុង
 សត្តារាស ៨ ។ ម្យ៉ាងទៀត ក្នុងសត្តារាសដែលមិនមានវិញ្ញាណ វិញ្ញាណ
 ក៏មិនកើតព្រោះសង្ខារជាបច្ច័យ ។

ម្យ៉ាងទៀត បុញ្ញាភិសង្ខារជាបច្ច័យដល់កដត្តារូបទាំងឡាយ ក្នុងពួក
 អសញ្ញីសត្វដោយកម្មប្បច្ច័យ ដែលកើតផ្សេងខណៈគ្នា ដោយប្រការ
 ដូច្នេះឯង ។

បណ្ឌិតគប្បីជ្រាបសង្ខារទាំងនោះថា ជាបច្ច័យដល់វិញ្ញាណទាំងឡាយ
 ណា និងជាបច្ច័យដោយប្រការណា ដោយអំណាចបដិសន្ធិកាល
 និងបវត្តិកាល ក្នុងឋានៈទាំងឡាយ មានភពជាដើម ។^{១៣៣}

និទ្ទេសនៃសង្ខារជាបច្ច័យនៃវិញ្ញាណ ចប់



នាមរូបនិទ្ទេស

[៥] គប្បីជ្រាបវិនិច្ឆ័យក្នុងនិទ្ទេសនៃនាមរូបកើតមាន ព្រោះ
វិញ្ញាណជាបច្ច័យដូចតទៅ

បណ្ឌិតគប្បីជ្រាបវិនិច្ឆ័យ ដោយប្រភេទទេសនា ដោយការ
ប្រព្រឹត្តទៅក្នុងឋានៈទាំងអស់ មានភពជាដើម ដោយសង្គហៈ
និងដោយបច្ច័យន័យ ។

ពាក្យថា ដោយប្រភេទទេសនា អធិប្បាយថា ព្រះមានព្រះភាគទ្រង់
ធ្វើទេសនាដល់ពាក្យថា រូប ឲ្យដូចគ្នា ដោយមិនផ្សេងគ្នា ទាំងក្នុងព្រះសូត្រ
និងក្នុងនាមរូបនិទ្ទេសយ៉ាងនេះថា ចុះនាមរូប តើដូចម្តេច ។ មហាក្ខត្រូប ៤
និងឧបាទាយរូប របស់មហាក្ខត្រូប ៤ ដូច្នេះ ។ តែបទថា នាម ទ្រង់ធ្វើ
ទេសនាផ្សេង ព្រោះក្នុងព្រះសូត្រ (សំយុត្តនិកាយ និទានវគ្គ) ត្រាស់ថា
ចុះនាមរូប តើដូចម្តេច ។ វេទនា ១ សញ្ញា ១ ចេតនា ១ ផស្សៈ ១
មនសិការ ១ ដូច្នេះ ។ ក្នុងនាមរូបនិទ្ទេសនេះ ត្រាស់ថា វេទនាខន្ធ សញ្ញា-
ខន្ធ សន្ធិរក្ខន្ធ ព្រោះថា ក្នុងព្រះសូត្រនោះ នាមឯណា រមែងកើតឡើង
ព្រោះចក្ខុវិញ្ញាណជាបច្ច័យ និងនាមណា ដែលកើតហើយ កាលទ្រង់សម្តែង
នាមនោះ ដែលប្រាកដដោយភាពមិនគួរកាន់យក ដោយអាស្រ័យធម៌ដទៃ
យ៉ាងនេះថា ការតាំងនៅនៃចិត្ត ជាអាយុរបស់អរូបធម៌ទាំងឡាយ ដូច្នេះ
ទើបទ្រង់សម្តែងចែកសន្ធិរក្ខន្ធ ៣ យ៉ាង ដោយអំណាចនៃចេតនា ផស្សៈ
មនសិការ មួយអន្លើដោយខន្ធ ២ (វេទនាខន្ធ សញ្ញាខន្ធ) ។ តែក្នុងនាម-
រូបនិទ្ទេសនេះ កាលទ្រង់សង្គ្រោះនាមទាំងអស់ ដែលត្រាស់ហើយក្តី មិន

អង្គកថា បដិច្ចសមុប្បាទវិភង្គ

៩៣

ទាន់ត្រាស់ក្តី ក្នុងព្រះសូត្រនោះ ទើបត្រាស់ថា ខន្ធ ៣ គឺវេទនខន្ធ សញ្ញាខន្ធ សង្ខារក្ខន្ធ ដូច្នេះ ។

សួរថា ខន្ធទាំង ៣ នេះប៉ុណ្ណោះ ឈ្មោះថា នាម វិញ្ញាណ មិនឈ្មោះ ថា ជានាមទេឬ ឆ្លើយថា វិញ្ញាណមិនមែនមិនជានាម តែកាលកាន់យក វិញ្ញាណនោះ វិញ្ញាណទាំង ២ គឺវិញ្ញាណដែលជានាម និងវិញ្ញាណដែលជា បច្ច័យ ក៏នឹងប្រាកដរួមគ្នា ព្រោះហេតុនោះ ទើបត្រាស់ខន្ធ ៣ ដើម្បីទ្រង់ សម្តែងនាមដែលកើតឡើងព្រោះបច្ច័យ វៀរវិញ្ញាណក្នុងឋានៈជាបច្ច័យ ។ គប្បីជ្រាបវិនិច្ឆ័យដោយប្រភេទនៃទេសនា ដោយប្រការដូច្នេះ ។

ក្នុងពាក្យថា ដោយការប្រព្រឹត្តទៅក្នុងឋានៈទាំងពួង មានភពជាដើម នេះ អធិប្បាយថា វៀរសត្តាវាស (អសញ្ញីសត្តកមិ) មួយហើយ នាម រមែងប្រព្រឹត្តទៅក្នុងភព ក្នុងកំណើត ក្នុងគតិ ក្នុងវិញ្ញាណដ្ឋិតិ និងក្នុង សត្តាវាសដ៏សេសទាំងពួង រួប រមែងប្រព្រឹត្តទៅក្នុងភព ២ ក្នុងកំណើត ៤ ក្នុងគតិ ៥ ក្នុងវិញ្ញាណដ្ឋិតិ ៤ ខាងដើម និងក្នុងសត្តាវាស ៥ ខាងដើម ។ កាលនាម និងរូបនេះ ប្រព្រឹត្តទៅយ៉ាងនេះ ក៏ព្រោះក្នុងបដិសន្ធិកូណៈរបស់ គត្តសេយ្យក្តី របស់អណ្ណជ្ជក្តី ដែលមិនមានការៈ សន្តតិរូបដែលជា ប្រធាន ២ យ៉ាង គឺវត្ថុទេសកៈ និងកាយទេសកៈ មួយអន្លើដោយអរូបក្ខន្ធ ៣ រមែងប្រាកដ ហេតុនោះ ពោលដោយពិស្តាររបស់ធម៌ទាំងនោះ ធម៌ ២៣ ទាំងរូប និងអរូប គឺធម៌ ២០ (ដែលជារូប) ខន្ធដែលជាអរូប ៣ គប្បី ជ្រាបថា នាមរូបកើត ព្រោះវិញ្ញាណជាបច្ច័យ ដូច្នេះ ។

តែពោលដោយការកាន់យកចំនួន ដែលមិនទាន់បានកាន់យក ក៏បានធម៌
 ១៤ ព្រោះកាត់រូបធម៌ ៩ ចេញអំពីសន្តតិរូបដែលប្រធាន ១ សម្រាប់សត្វ
 ដែលមានការវៈ ក៏បន្ថែមការវៈសកៈចូលទៅជា ៣៣ ម្យ៉ាងទៀត កាល
 ពោលដោយការកាន់យកចំនួន ដែលមិនទាន់បានកាន់យករបស់សត្វទាំងនោះ
 ក៏បានធម៌ ១៥ ព្រោះកាត់រូបធម៌ ១៨ ចេញអំពីសន្តតិរូបដែលជាប្រធាន
 ទាំងពីរ ។ ព្រោះក្នុងបដិសន្ធិក្ខណៈរបស់រូបព្រហ្មជាដើម ក្នុងសត្វជាឱបបាតិកៈ
 សន្តតិរូបដែលជាប្រធាន ៤ ដោយជារូបរូប^(១) ដោយអំណាចនៃចក្ខុទសៈ
 សោតទសៈ វត្ថុទសៈ និងជីវិតិន្រ្ទិយនវកៈ និងអរូបក្ខន្ធ ៣ រមែងប្រាកដ
 ហេតុនោះ កាលពោលដោយពិស្តារនៃធម៌ទាំងនោះ ធម៌ ៤២ គឺរូបធម៌ ៣៩
 ដោយជារូបរូប និងអរូបក្ខន្ធ ៣ គប្បីជ្រាបថា នាមរូបកើតព្រោះវិញ្ញាណជា
 បច្ច័យ ដូច្នេះ តែបើពោលដោយការកាន់យកចំនួនដែលមិនទាន់កាន់យក ក៏
 បានធម៌ ១៥ យ៉ាង ព្រោះធម៌ ២៧ ចេញអំពីសន្តតិរូបដែលជាប្រធាន
 ទាំង ៣ ។

ក៏ព្រោះក្នុងកាមកត ក្នុងបដិសន្ធិក្ខណៈរបស់ឱបបាតិកៈដ៏សេស ឬ
 សំសេទៈដែលមានសភាវៈ និងអាយតនៈបរិបូណ៌ សន្តតិរូបដែលជាប្រធាន
 ៧ ដោយជារូបរូប និងអរូបក្ខន្ធ ៣ រមែងប្រាកដ ព្រោះហេតុនោះ ពោល
 ដោយពិស្តារនៃធម៌ទាំងនោះ ក៏បានធម៌ ៧៣ គឺធម៌ ៧០ ដែលជារូបរូប
 និងអរូបក្ខន្ធ ៣ គប្បីជ្រាបថា នាមរូបកើតព្រោះវិញ្ញាណជាបច្ច័យ តែបើ

១- រូបដែលគប្បីបែកឆ្នាយ (អ្នកប្រែ) ។

អង្គកថា បដិច្ចសមុប្បាទវិក័ត្ត

៩៥

ពោលដោយការកាន់យកចំនួនដែលមិនកាន់យក ក៏បានធម៌ ១៩ ព្រោះដក
ធម៌ ៥៤ ចេញអំពីសន្តតិរូបដែលជាប្រធាន ៦ នេះពោលដោយកំណត់
យ៉ាងឧក្រិដ្ឋ ។

តែបើពោលដោយឱមកៈ បណ្ឌិតគប្បីបន្ថយចំនួននៃធម៌ គឺសន្តតិរូប
ដែលជាប្រធាន ដែលខ្វះខាតនោះៗ ដោយអំណាចនៃសត្វនោះៗ ហើយ
ជ្រាបធម៌ ពោល គឺនាមរូបដែលកើតព្រោះបដិសន្ធិវិញ្ញាណជាបច្ច័យ ទាំង
ដោយសន្ធិប និងដោយពិស្តារ ។ សម្រាប់បុគ្គលដែលជាអរូបព្រហ្ម មាន
អរូបក្ខន្ធ ៣ កើតព្រោះបដិសន្ធិវិញ្ញាណជាបច្ច័យ សម្រាប់អសញ្ញីសត្វទាំង
ឡាយ មានជីវិតិន្ទ្រិយនវកៈ ដោយរូបណាមួយប៉ុណ្ណោះ ។ នេះជាន័យ
ក្នុងបដិសន្ធិកាល ។

ចំណែកក្នុងបវត្តិកាល សុទ្ធដ្ឋកៈ (អវិនិព្វោគរូប ៨ សុទ្ធ) ដែល
មានឧត្តជាសមុជ្ជាន រមែងប្រាកដថាកឧត្តដែលប្រព្រឹត្តទៅជាមួយបដិសន្ធិចិត្ត
ក្នុងវិភិក្ខុណៈរបស់បដិសន្ធិចិត្ត ដែលជាចំណែកនៃការប្រព្រឹត្តទៅនៃរូបទាំង
អស់ តែបដិសន្ធិចិត្ត រមែងញ៉ាំងរូបឲ្យកើតឡើងមិនបាន បដិសន្ធិចិត្តនោះ
មិនអាចញ៉ាំងរូបឲ្យកើតឡើងបាន ព្រោះហេតុមានកម្លាំងខ្សោយ ដូច
បុរសធ្លាក់ក្នុងជ្រោះ មិនអាចជួយអ្នកដទៃបាន ដូច្នោះ ។ កាលផុតបដិ-
សន្ធិចិត្តទៅហើយ ចាប់អំពីបឋមកវន្ត សុទ្ធដ្ឋក្របដែលមានចិត្តជាសមុជ្ជាន
ក៏តាំងឡើង ក្នុងកាលប្រាកដផុតបដិសន្ធិចិត្តទៅហើយ សទ្ធនវករូប ក៏ប្រាកដ
អំពីឧត្តដែលប្រព្រឹត្តទៅ និងប្រាកដអំពីចិត្ត ។ គត្តសេយ្យកសត្វពួកណា

ដែលរស់នៅដោយកតត្ថិកាហារ ក្នុងសរីរៈរបស់សត្វទាំងនោះ ដែលជ្រួត
ជ្រាបទៅដោយអាហារដែលមាតាបរិភោគចូលទៅហើយ ដោយព្រះបាលីថា

ឯមាតារបស់សត្វនោះ បរិភោគភោជនណា ទោះបាយក្តី ទឹកក្តី
សត្វនោះ ដែលស្ថិតនៅក្នុងផ្ទៃនៃមាតានោះ ក៏ញ៉ាំងអត្តភាពឲ្យ
ប្រព្រឹត្តទៅ ដោយភោជននោះ ដូច្នេះ ។

សម្រាប់ឱបបាតិកកំណើត ក្នុងពេលដែលខ្លួនលេបទឹកមាត់ដែលនៅ
ក្នុងមាត់ដំបូងមួយដុំ សុទ្ធដ្នករូបដែលមានអាហារជាសមុជ្ជានក៏ប្រាកដ ព្រោះ
ហេតុនោះ កាលពោលដោយសង្ខេប ក៏បានធម៌ ៩៩ យ៉ាង គឺរូប ២៦
ដោយអំណាចនៃសុទ្ធដ្នករូបដែលមានអាហារជាសមុជ្ជាន និងដោយអំណាច
នៃក្រូឡនទាំងពីរ ដោយកំណត់យ៉ាងឧក្រិដ្ឋ ដែលមានឧត្ត និងចិត្តជាសមុជ្ជាន
និងរូប ៧០ មានកម្មជាសមុជ្ជាន ដែលកើតឡើង ៣ ដង ក្នុងខណៈនៃចិត្ត
តែមួយដួង ដែលពោលហើយខាងដើម រួមជាមួយមាន ៩៦ និងអរូបក្ខន្ធ ៣ ។
ម្យ៉ាងទៀត សំឡេងមិនពិតប្រាកដ ព្រោះប្រាកដក្នុងកាលខ្លះប៉ុណ្ណោះ ព្រោះ
ហេតុនោះ ធម៌ ៩៧ នេះ គប្បីជ្រាបថា នាមរូបកើតព្រោះវិញ្ញាណជាបច្ច័យ
ដល់សត្វទាំងឡាយ តាមដែលកើតឡើង ព្រោះដកសំឡេងទាំងពីរនោះ
ចេញ ។ ធម៌ទាំងនេះ រមែងប្រព្រឹត្តទៅ ព្រោះវិញ្ញាណជាបច្ច័យ ដល់សត្វ
ទាំងនោះដែលប្រមាទខ្លះ ដែលកំពុងដើរខ្លះ ដែលកំពុងទំពាស្មីខ្លះ ដែល
កំពុងផឹកខ្លះ ទាំងពេលថ្ងៃ និងពេលយប់ ។ ការដែលធម៌ទាំងនេះ ប្រព្រឹត្ត
ទៅ ព្រោះវិញ្ញាណជាបច្ច័យ ខ្ញុំនឹងពណ៌នាខាងមុខ ។

អង្គកថា បដិច្ចសមុប្បាទវិក័ត

៩៧

ម្យ៉ាងទៀត ក្នុងអធិការនេះ កម្មជនរូបនេះ សូម្បីតាំងនៅដំបូងក្នុងទីទាំង
 ពួង គឺក្នុងភព កំណើត គតិ វិញ្ញាណដ្ឋតិ និងសត្តាវាស ដែលសមុជ្ជានិក្ខប
 ទាំង ៣ មិនឧបត្ថម្ភហើយ រមែងមិនអាចតាំងនៅបាន សូម្បីសមុជ្ជានិក្ខប
 ទាំង ៣ នោះ ដែលកម្មជនរូបនោះមិនឧបត្ថម្ភហើយ ក៏តាំងនៅមិនបាន ដោយ
 ពិត រូបទាំងនេះ បើឧបត្ថម្ភ ក៏ឧបត្ថម្ភនូវគ្នានិងគ្នាមិនឲ្យធ្លាក់ទៅ ទើបតាំងនៅ
 បាន ១ ឆ្នាំខ្លះ ២ ឆ្នាំខ្លះ ៣ ឆ្នាំខ្លះ ១០០ ឆ្នាំខ្លះ រហូតដល់អស់អាយុ ឬអស់
 បុណ្យរបស់សត្វទាំងនោះ ដូចគម្ពបបុសជាដើម ដែលចាក់ស្រែះគ្នាទាំង ៤
 ទិស ត្រូវខ្យល់បក់ហើយក៏រស់បាន ឬប្រៀបដូចបុគ្គលមានពាហនៈ គឺសំពៅ
 លិចខ្លះ បានទីពឹងក្នុងកន្លែងខ្លះ ក្នុងសមុទ្រហើយ សូម្បីត្រូវកម្លាំងរលកបក់
 បោកហើយ ក៏រស់នៅបាន ព្រោះហេតុនោះ គប្បីជ្រាបវិនិច្ឆ័យក្នុងអធិការនេះ
 ដោយការប្រព្រឹត្តទៅក្នុងឋានៈទាំងឡាយ មានភពជាដើម ដោយប្រការដូច្នេះ ។

ក្នុងពាក្យថា ដោយសង្គហៈ មានអធិប្បាយថា បណ្ឌិតគប្បីសង្ខេប៖
 ដោយសរូបឯកទេសន័យយ៉ាងនេះថា នាមតែម្យ៉ាងឯណាកើតព្រោះវិញ្ញាណ
 ជាបច្ច័យក្នុងបវត្តិកាល និងក្នុងបដិសន្ធិកាល ក្នុងអរូបភពក្តី ក្នុងបវត្តិកាល
 ក្នុងបញ្ចវេការភពក្តី រូបតែម្យ៉ាងឯណា កើតព្រោះវិញ្ញាណជាបច្ច័យក្តី ក្នុង
 បដិសន្ធិកាល និងក្នុងបវត្តិកាលទាំងអស់ ក្នុងពួកអសញ្ញភព និងក្នុងបវត្តិ-
 កាល ក្នុងបញ្ចវេការភព នាមរូបឯណា ដែលកើតព្រោះវិញ្ញាណជាបច្ច័យ
 ក្នុងកាលទាំងអស់ ក្នុងបញ្ចវេការភព នាមផង រូបផង នាមរូបផងទាំងអស់
 នោះ ឈ្មោះថា នាមរូប ដូច្នេះហើយ ជ្រាបថា នាមរូបកើតព្រោះវិញ្ញាណ

ជាបច្ច័យ ។

បើមានអ្នកសង្ស័យសួរថា ព្រោះអសញ្ញាសត្វមិនមានវិញ្ញាណ នាមរូប កើតព្រោះវិញ្ញាណជាបច្ច័យមិនគួរ ឆ្លើយថា មិនមែនមិនគួរ ពិតហើយ វិញ្ញាណនេះ លោកពោលថា

វិញ្ញាណនោះ ជាហេតុនៃនាមរូប វិញ្ញាណនោះ លោកពោល ២

យ៉ាង គឺវិញ្ញាណដែលជាវិបាក និងវិញ្ញាណដែលមិនជាវិបាក ទើប

វិញ្ញាណនេះ សមគួរជាបច្ច័យដល់រូបក្នុងអសញ្ញាភពនោះឯង ។

ពិតហើយ វិញ្ញាណណា ជាហេតុនៃនាមរូប វិញ្ញាណនោះ លោក ពោល ២ យ៉ាង ដោយចែកជាវិបាក និងមិនជាវិបាក ។ ម្យ៉ាងទៀត ក្នុង អសញ្ញាសត្វទាំងឡាយ ក៏កើតព្រោះវិញ្ញាណដែលជាអភិសង្ខារ ដែលប្រព្រឹត្ត ទៅក្នុងបញ្ចវេកាករកជាបច្ច័យ ព្រោះរូបទាំងនោះ មានកម្មជាសមុជ្ជាន ។ ក្នុងបញ្ចវេកាករក ក្នុងបវត្តិកាល ក្នុងខណៈនៃកុសលចិត្តជាដើម រូបក៏មាន កម្មជាសមុជ្ជានដូចគ្នា ព្រោះហេតុនោះ ទើបវិញ្ញាណនេះ សមគួរជាបច្ច័យ បាន ។ គប្បីជ្រាបវិនិច្ឆ័យដោយសង្គហៈក្នុងអធិការនេះ ដោយប្រការដូច្នេះ ។

គប្បីជ្រាបវិនិច្ឆ័យក្នុងពាក្យថា ដោយបច្ច័យន័យនេះដូចតទៅ

វិបាកវិញ្ញាណជាបច្ច័យដល់នាម ៩ យ៉ាង ជាបច្ច័យដល់វត្ថុរូប

៩ យ៉ាង ជាបច្ច័យដល់រូបដ៏សេស ៨ យ៉ាង អភិសង្ខារវិញ្ញាណ

ជាបច្ច័យដល់រូប ១ យ៉ាង ចំណែកវិញ្ញាណដទៃក្រៅអំពីនេះ ជា

បច្ច័យដល់នាមរូបនោះៗ តាមសមគួរ ។

អដ្ឋកថា បដិច្ចសមុប្បាទវិក័ត្ត

៩៩

ពិតហើយ នាម ពោល គឺវិបាកក្នុងបដិសន្ធិកាល ឬក្នុងបវត្តិកាលនេះ
 បដិសន្ធិវិញ្ញាណ ឬវិបាកវិញ្ញាណដទៃជាបច្ច័យ ៩ យ៉ាងដល់នាមនោះ ដែល
 លាយឡំដោយរូបខ្លះ មិនលាយឡំដោយរូបខ្លះ ដោយសហជាតប្បច្ច័យ
 អញ្ញាមញ្ញប្បច្ច័យ និស្សយប្បច្ច័យ សម្បយុត្តប្បច្ច័យ វិបាកប្បច្ច័យ អាហារ-
 ប្បច្ច័យ ឥន្ទ្រិយប្បច្ច័យ អត្តិប្បច្ច័យ អវិគតប្បច្ច័យ ជាបច្ច័យដល់វត្ថុរូប
 ក្នុងបដិសន្ធិកាល ៩ បច្ច័យ ដោយសហជាតប្បច្ច័យ អញ្ញាមញ្ញប្បច្ច័យ
 និស្សយប្បច្ច័យ វិបាកប្បច្ច័យ អាហារប្បច្ច័យ ឥន្ទ្រិយប្បច្ច័យ វិប្បយុត្តប្បច្ច័យ
 អត្តិប្បច្ច័យ អវិគតប្បច្ច័យ ។ វៀរវត្ថុរូប ជាបច្ច័យដល់រូបដ៏សេស ៨
 បច្ច័យ វៀរអញ្ញាមញ្ញប្បច្ច័យ ក្នុងបច្ច័យ ៩ នេះចេញ ។

ចំណែកអភិសន្ធិវិញ្ញាណ ជាបច្ច័យដល់អសញ្ញាសត្តរូប ឬដល់
 កម្មជួរក្នុងបញ្ចវេកាករកត ដោយអំណាចឧបនិស្សយប្បច្ច័យតែម្យ៉ាងប៉ុណ្ណោះ
 ដោយបរិយាយដែលមកក្នុងព្រះសូត្រ ។ វិញ្ញាណទាំងអស់ដ៏សេស ចាប់អំពី
 បឋមកវន្ត គប្បីជ្រាបថា ជាបច្ច័យដល់នាមរូបនោះៗ តាមគួរ ។ ម្យ៉ាងទៀត
 កាលសម្តែងន័យរបស់បច្ច័យនៃនាមរូបនោះដោយពិស្តារ បណ្ឌិតគប្បីញ៉ាំង
 បដ្ឋានកថាទាំងអស់ឲ្យពិស្តារ ព្រោះហេតុនោះ ខ្ញុំមិនទាន់ផ្ដើមបដ្ឋានកថានោះ ។

ក្នុងសេចក្តីនោះ បើមានអ្នកសួរថា សេចក្តីនេះគប្បីដឹងបានដូចម្តេចថា
 នាមរូបក្នុងបដិសន្ធិកាល មានវិញ្ញាណជាបច្ច័យ ឆ្លើយថា ដឹងបានដោយ
 ព្រះសូត្រ និងដោយយុត្តិ គឺភាពប្រពៃដោយហេតុផល ព្រោះថា ក្នុងព្រះសូត្រ
 ភាពដែលធម៌ មានវេទនាជាដើម មានវិញ្ញាណជាបច្ច័យ សម្រេចហើយ

ដោយច្រើន ដោយន័យជាដើមថា ចិត្តានុបវរវត្ថុនោ ធម្មា ពួកធម៌ប្រព្រឹត្ត
ទៅតាមចិត្ត ដូច្នេះ ចំណែកយុត្តិដូច្នេះថា

សេចក្តីពិត វិញ្ញាណរមែងសម្រេចបានដោយចិត្តជួបដែលឃើញ
បាន ក្នុងលោកនេះ វិញ្ញាណក៏ជាបច្ច័យដល់រូបដែលឃើញមិន
បាន ។

ពិតហើយ កាលចិត្តផ្លូវផងក្តី មិនផ្លូវផងក្តី រូបទាំងឡាយដែលគួរដល់
ចិត្តនោះ កាលកើតឡើង ទើបវិញ្ញាណឃើញ ឯការគិតឃ្លោ រូបដែលឃើញ
មិនបាន រមែងមានដោយរូបដែលឃើញបាន ព្រោះហេតុនោះ សេចក្តីនេះ
គប្បីដឹងបានដោយបទនេះថា វិញ្ញាណ រមែងជាបច្ច័យដល់រូបក្នុងបដិសន្ធិ
ទោះបីឃើញមិនបាន ដោយចិត្តជួបដែលឃើញបានក្នុងលោកនេះ ។ ពិត
ហើយ ភាពដែលរូបក្នុងបដិសន្ធិនោះ មានកម្មជាសមុជ្ជាន ដូចដែលមានចិត្ត
ជាសមុជ្ជាន ក៏មានវិញ្ញាណជាបច្ច័យ មកហើយក្នុងបដិសន្ធិនោះឯង ។ ក្នុង
អធិការនេះ គប្បីជ្រាបវិនិច្ឆ័យដោយបច្ច័យន័យ ដោយប្រការដូច្នេះ ។

ព្រះមានព្រះភាគ ត្រាស់ក្នុងបទនេះថា វិញ្ញាណាប្បច្ចយា នាមរូបំ
ឈ្មោះថា ទ្រង់ប្រកាសធម្មចក្រដ៏ប្រសើរ ដែលសមណៈក្តី ព្រាហ្មណ៍ក្តី
ទេវតាក្តី មារក្តី ព្រហ្មក្តី ឬបុគ្គលណាម្នាក់ក្នុងលោកក្តី ជំទាស់មិនបាន
ព្រោះកាលពួកបណ្ឌិតចូលទៅពិចារណា ត្រឹមតែនាមរូបប៉ុណ្ណោះ កំពុង
ប្រព្រឹត្តទៅ រមែងប្រាកដដោយបរមត្ថ មិនមែនសត្វ មិនបុគ្គល ដូច្នេះ ។

និទ្ទេសនៃវិញ្ញាណជាបច្ច័យនៃនាមរូប ចប់

សឡាយតននិទ្ទេស

[៦] គប្បីជ្រាបវិនិច្ឆ័យក្នុងនិទ្ទេសនៃនាមរូប ជាបច្ច័យនៃ
សឡាយតនៈ ដូចតទៅ

នាម គឺខន្ធ ៣ រូប បានដល់ រូបដែលពោលថា ក្អក និងវត្ថុ
ជាដើម នាមរូបនោះ លោកធ្វើឯកសេសន័យថា ជាបច្ច័យដល់
សឡាយតនៈ ដូច្នោះឯង ។

ពិតហើយ ក្នុងនាមរូបដែលជាបច្ច័យដល់សឡាយតនៈនោះ ខន្ធ ៣
មានវេទនាខន្ធជាដើម ឈ្មោះថា នាម ចំណែករូបដែលទាក់ទងដោយសន្តតិ
របស់ខ្លួន គប្បីជ្រាបថា លោកហៅដោយនិយមថា ក្អក និងវត្ថុយ៉ាងនេះ
គឺក្អករូប ៤ វត្ថុរូប ៦ និងជីវិតិន្ទ្រិយនាមរូបនោះ លោកធ្វើឯកសេសន័យ
យ៉ាងនេះថា នាមផង រូបផង នាមរូបផង ឈ្មោះថា នាមរូប ។ នាមរូបនោះ
គប្បីជ្រាបថា ជាបច្ច័យដល់សឡាយតនៈ ដែលលោកធ្វើជាឯកសេសន័យ
យ៉ាងនោះឯងថា អាយតនៈទី ៦ ផង អាយតនៈ ៦ ផង ឈ្មោះថា
សឡាយតនៈ ដូច្នេះ ព្រោះហេតុអ្វី ព្រោះក្នុងអរូបភព នាមតែម្យ៉ាងជា
បច្ច័យ នាមនោះក៏ជាបច្ច័យដល់អាយតនៈទី ៦ ប៉ុណ្ណោះ មិនជាបច្ច័យដល់
អាយតនៈដទៃ ព្រោះក្នុងអព្យាកតវារៈ ព្រះមានព្រះភាគត្រាស់ថា
នាមប្បច្ចុយា ធម្មាយតនំ អាយតនៈទី ៦ កើតមាន ព្រោះនាមជាបច្ច័យ
ដូច្នេះ នាមដែលទ្រង់សង្គ្រោះក្នុងទីនេះ គប្បីជ្រាបថា ទ្រង់ចែកក្នុង
អព្យាកតវារៈនោះឯង ។

ក្នុងសេចក្តីនោះ បើមានបុគ្គលសួរថា សេចក្តីនេះ គប្បីជ្រាបបានដូច

ម្តេចថា នាមរូបជាបច្ច័យដល់សឡាយតនៈនោះ ឆ្លើយថា ជ្រាបបាន ព្រោះ
 កាលនាមរូបមាន សឡាយតនៈក៏មាន ។ ពិតហើយ កាលនាម និងរូបនោះ
 មាន អាយតនៈនោះ ក៏រមែងមាន មិនមែនដោយប្រការដទៃ ។ ភាពដែល
 សឡាយតនៈនោះមាន ព្រោះនាមរូបមាននោះ នឹងជាកំច្បាស់ក្នុងន័យរបស់
 បច្ច័យនោះឯង ព្រោះហេតុនោះ

នាមរូបណា ជាបច្ច័យដល់អាយតនៈណា នឹងជាបច្ច័យដោយ
 ប្រការណាក្នុងបដិសន្ធិកាល ឬក្នុងបវត្តិកាល បណ្ឌិតគប្បីជ្រាប
 នាមរូបនោះ អាយតនៈនោះ ដោយប្រការនោះ ។

បណ្តានាមរូបដែលជាបច្ច័យនោះ មានអធិប្បាយដូច្នេះថា
 សេចក្តីពិត ពោលដោយការកំណត់យ៉ាងទាប នាមតែម្យ៉ាងនោះ
 ជាបច្ច័យ ៧ យ៉ាង ដល់អាយតនៈទី ៦ ក្នុងអរូបភពផង ក្នុង
 បដិសន្ធិកាលផង ក្នុងបវត្តិកាលផង ។

នាមជាបច្ច័យដូចម្តេច គឺក្នុងបដិសន្ធិកាល ពោលដោយកំណត់យ៉ាង
 ទាប នាមជាបច្ច័យ ៧ យ៉ាងដល់អាយតនៈទី ៦ ដោយសហជាតប្បច្ច័យ
 អញ្ញមញ្ញប្បច្ច័យ និស្សយប្បច្ច័យ សម្បយុត្តប្បច្ច័យ វិបាកប្បច្ច័យ អត្ថិប្បច្ច័យ
 អវិគតប្បច្ច័យ ។ ម្យ៉ាងទៀត ក្នុងបដិសន្ធិកាលនេះ ក៏មានបច្ច័យដោយ
 ប្រការដទៃយ៉ាងនេះ គឺនាមខ្លះ ជាបច្ច័យដោយហេតុប្បច្ច័យ នាមខ្លះ ជា
 បច្ច័យដោយអាហារប្បច្ច័យ បណ្ឌិតគប្បីជ្រាបការកំណត់យ៉ាងខ្ពស់ និងយ៉ាង
 ទាប ដោយអំណាចនៃបច្ច័យ មានហេតុប្បច្ច័យជាដើមនោះចុះ ។

អង្គកថា បដិច្ចសមុប្បាទវិក័ត្ត

១០៣

ក្នុងបវត្តិកាល នាម គឺវិបាកជាបច្ច័យ ដោយន័យដែលពោលហើយ
 នោះឯង ។ តែនាមក្រៅអំពីនេះ ដែលមិនមែនវិបាកជាបច្ច័យ ៦ យ៉ាង
 ដោយកំណត់យ៉ាងទាប វៀរវិបាកប្បច្ច័យ ក្នុងបណ្ណាបច្ច័យទាំងឡាយ តាម
 ដែលពោលហើយ ។ ម្យ៉ាងទៀត ក្នុងបវត្តិកាលនោះ ក៏មានបច្ច័យដោយ
 ប្រការដទៃយ៉ាងនេះ គឺនាមខ្លះ ជាបច្ច័យដោយហេតុប្បច្ច័យ នាមខ្លះ ជា
 បច្ច័យដោយអាហារប្បច្ច័យ បណ្ឌិតគប្បីជ្រាបការកំណត់យ៉ាងខ្ពស់ និងយ៉ាង
 ទាប ដោយអំណាចនៃបច្ច័យ មានហេតុប្បច្ច័យជាដើមនោះ ។

ក្នុងភពដទៃ នាមជាបច្ច័យដល់អាយតនៈទី ៦ ក្នុងបដិសន្ធិកាល
 យ៉ាងនោះឯង នាមនោះនៅជាបច្ច័យដោយអាការ ៦ យ៉ាង ដល់
 អាយតនៈទាំងឡាយ ក្រៅអំពីអាយតនៈទី ៦ នេះ ។

ពិតហើយ ក្នុងភពដទៃក្រៅអំពីរូបភព គឺក្នុងបញ្ចវេទនាការភព នាមដែល
 ជាវិបាកនោះ ជាសម្មាញ្ញរបស់ហឫទ័យវត្ថុ ជាបច្ច័យ ៧ យ៉ាងដល់អាយតនៈ
 ទី ៦ គឺមនាយតនៈ ដោយកំណត់យ៉ាងទាប ដូចបានពោលក្នុងអរូបភពនោះ
 ឯង ។ ម្យ៉ាងទៀត នាមនោះជាសម្មាញ្ញជាមួយមហាក្ខត្រូប ៤ ជាបច្ច័យដល់
 អាយតនៈ ៥ មានចក្ខុយតនៈជាដើម ក្រៅអំពីអាយតនៈទី ៦ ដោយអាការ
 ៦ យ៉ាង ដោយអំណាចនៃសហជាតប្បច្ច័យ និស្សយប្បច្ច័យ វិបាកប្បច្ច័យ
 វិប្បយុត្តប្បច្ច័យ អត្ថិប្បច្ច័យ អវិគតប្បច្ច័យ ក្នុងបដិសន្ធិកាលនេះ មានបច្ច័យ
 ដទៃយ៉ាងនេះ គឺនាមខ្លះ ជាបច្ច័យដោយហេតុប្បច្ច័យ នាមខ្លះ ជាបច្ច័យ
 ដោយអាហារប្បច្ច័យ ។ បណ្ឌិតគប្បីជ្រាបការកំណត់យ៉ាងខ្ពស់ និងយ៉ាង

ទាប ដោយអំណាចនៃហេតុប្បច្ច័យជាដើមនោះ ។

ក្នុងបវត្តិកាល នាមដែលជាវិបាក ក៏ជាបច្ច័យដល់អាយតនៈដែល
ជាវិបាកដូចគ្នា នាមដែលមិនមែនជាវិបាក ក៏ជាបច្ច័យ ៦ យ៉ាង
ដល់អាយតនៈទី ៦ ដែលមិនមែនជាវិបាក ។

ពិតហើយ ក្នុងបវត្តិកាល ក្នុងបញ្ចវេការភព នាមដែលជាវិបាក ក៏
ជាបច្ច័យដល់អាយតនៈទី ៦ ដែលជាវិបាក ដោយកំណត់យ៉ាងទាប ៧ បច្ច័យ
ដូចក្នុងបដិសន្ធិកាលនោះឯង ចំណែកនាមដែលមិនមែនជាវិបាក ក៏ជាបច្ច័យ
ដល់អាយតនៈទី ៦ ដែលមិនមែនជាវិបាក ដោយកំណត់យ៉ាងទាប ៦
បច្ច័យ ដោយដកវិបាកប្បច្ច័យអំពីបច្ច័យទាំង ៧ នោះ ។ ក្នុងបវត្តិកាលនេះ
គប្បីជ្រាបការកំណត់យ៉ាងខ្ពស់ និងយ៉ាងទាប ដោយន័យដែលពោលហើយ
ដូចគ្នា ។

ក្នុងបវត្តិកាលនោះឯង នាមដែលជាវិបាក ក៏ជាបច្ច័យ ៤ យ៉ាង
ដល់អាយតនៈ ៥ ដ៏សេស សូម្បីនាមដែលមិនមែនជាវិបាក ក៏
ទ្រង់ប្រកាសហើយយ៉ាងនោះឯង ។

ពិតហើយ ក្នុងបវត្តិកាលនោះ នាមដែលជាវិបាកអាស្រ័យវត្ថុ មាន
ចក្ខុបសាទជាដើមខ្លះ វត្ថុក្រៅពីនេះខ្លះ ជាបច្ច័យ ៤ យ៉ាង ដល់អាយតនៈ
ដ៏សេស ៥ មានចក្ខុយតនៈជាដើម ដោយបច្ច័យជាតប្បច្ច័យ វិប្បយុត្តប្បច្ច័យ
អត្ថិប្បច្ច័យ អវិគតប្បច្ច័យ សូម្បីនាមដែលមិនមែនជាវិបាក ក៏ទ្រង់ប្រកាស
ដូចនាមដែលជាវិបាកនោះឯង ព្រោះហេតុនោះ សូម្បីនាម មានកុសលជាដើម

ក៏គប្បីជ្រាបថា ជាបច្ច័យ ៤ យ៉ាង ដល់អាយតនៈទាំង ៥ នេះ នាមតែម្យ៉ាង
 ជាបច្ច័យដល់អាយតនៈណាមួយ និងដោយប្រការណាមួយ ក្នុងបដិសន្ធិ-
 កាលក្តី ក្នុងបវត្តិកាលក្តី គប្បីជ្រាបអាយតនៈនោះៗ ដោយប្រការនោះៗ
 យ៉ាងនេះ ។

ក្នុងអាយតនៈទាំងនេះ រូបមិនជាបច្ច័យដល់អាយតនៈ ១ ក្នុង
 អរូបកត តែជាបច្ច័យក្នុងកតដែលមានខន្ធ ៥ ពោលដោយរូប
 វត្ថុរូប ក្នុងបដិសន្ធិកាល ជាបច្ច័យ ៦ យ៉ាង ដល់អាយតនៈទី
 ៦ ក្នុងរូបទាំងឡាយជាបច្ច័យ ៤ យ៉ាង ដល់អាយតនៈ ៥
 ដោយមិនប្លែកគ្នា ។

ពិតហើយ ពោលដោយរូប វត្ថុរូបក្នុងបដិសន្ធិកាល ជាបច្ច័យដល់
 អាយតនៈទី ៦ គឺមនាយតនៈ ៦ យ៉ាង ដោយសហជាតប្បច្ច័យ អញ្ញមញ្ញ-
 ប្បច្ច័យ និស្សយប្បច្ច័យ វិប្បយុត្តប្បច្ច័យ អត្តិប្បច្ច័យ អវិគតប្បច្ច័យ ៦
 ក្នុងរូប ៤ ជាបច្ច័យ ៤ យ៉ាងដល់អាយតនៈទាំង ៥ មានចក្ខុយតនៈជាដើម
 ដោយសហជាតប្បច្ច័យ និស្សយប្បច្ច័យ អត្តិប្បច្ច័យ អវិគតប្បច្ច័យ ដោយ
 អំណាចនៃអាយតនៈដែលកើតឡើងនោះៗ ទាំងក្នុងបដិសន្ធិកាល និងបវត្តិ-
 កាល ដោយមិនប្លែកគ្នា ។

ជីវិតរូប ជាបច្ច័យ ៣ យ៉ាងដល់វត្ថុរូបទាំងនេះ អាហាររូប ជា
 បច្ច័យ ៣ យ៉ាង ក្នុងបវត្តិកាល អាយតនៈទាំង ៥ នោះជា
 បច្ច័យ ៦ យ៉ាង ដល់អាយតនៈទី ៦ វត្ថុរូបជាបច្ច័យ ៤ យ៉ាង

ដល់អាយតនៈទី ៦ នោះឯង ។

ជីវិតរូបក្នុងបដិសន្ធិកាល និងបវត្តិកាល ជាបច្ច័យ ៣ យ៉ាង ដល់វត្ថុ
ទាំង ៥ មានចក្ខុវត្ថុជាដើម ដោយអំណាចអត្តិប្បច្ច័យ អវិគតប្បច្ច័យ និង
ឥន្ទ្រិយប្បច្ច័យ ។

ពាក្យថា អាហាររូប បានដល់ អាហាររូបក៏ជាបច្ច័យ ៣ យ៉ាងនោះ
ឯង ដោយអំណាចអត្តិប្បច្ច័យ អវិគតប្បច្ច័យ អាហារប្បច្ច័យ ។ អាហារ
នោះឯង ជាបច្ច័យក្នុងកាយដែលមានអាហារជ្រួតជ្រាបរបស់សត្វ ដែលមាន
អាហារចិញ្ចឹមជីវិតទាំងនោះ ក្នុងបវត្តិកាលប៉ុណ្ណោះ មិនមែនក្នុងបដិសន្ធិ-
កាល ។ ម្យ៉ាងទៀត អាយតនៈ ៥ មានចក្ខុយតនៈជាដើមនោះ ជាបច្ច័យ
ក្នុងបវត្តិកាល មិនមែនក្នុងបដិសន្ធិកាល ដល់មនាយតនៈដែលជាអាយតនៈ
ទី ៦ ពោល គឺចក្ខុវិញ្ញាណ សោតវិញ្ញាណ យានវិញ្ញាណ ជីវាវិញ្ញាណ និង
កាយវិញ្ញាណ ដោយអាការ ៦ យ៉ាង ដោយអំណាចនិស្សយប្បច្ច័យ បុរេ-
ជាតប្បច្ច័យ ឥន្ទ្រិយប្បច្ច័យ វិប្បយុត្តប្បច្ច័យ អត្តិប្បច្ច័យ និងអវិគ-
តប្បច្ច័យ ។ ចំណែកវត្ថុរូប ជាបច្ច័យ ៥ យ៉ាង ក្នុងបវត្តិកាល មិនមែនក្នុង
បដិសន្ធិកាល ដល់មនាយតនៈដ៏សេស វៀរតែវិញ្ញាណ ៥ នោះឯង ដោយ
អំណាចនិស្សយប្បច្ច័យ បុរេជាតប្បច្ច័យ វិប្បយុត្តប្បច្ច័យ អត្តិប្បច្ច័យ និង
អវិគតប្បច្ច័យ ។ រូបណាមួយ ជាបច្ច័យដល់អាយតនៈណាមួយ ក្នុងបដិ-
សន្ធិកាលក្តី ក្នុងបវត្តិកាលក្តី ដោយប្រការណាមួយ គប្បីជ្រាបអាយតនៈ
នោះៗ ដោយប្រការដូច្នេះ ។

នាមរូបទាំងពីរឯណា ជាបច្ច័យដល់អាយតនៈណា និងដោយ
 ប្រការណា បណ្ឌិតគប្បីជាបនាមរូបនោះ និងអាយតនៈនោះ
 ដោយប្រការនោះ ក្នុងទីគ្រប់អន្លើ ។

សួរថា គប្បីជាបដិច្ចម្តេច គឺខាងដើម នាមរូប ពោល គឺនាមក្ខន្ធ ៣
 និងវត្ថុរូបក្នុងបដិសន្ធិកាល ក្នុងបញ្ចវេកាការកត ជាបច្ច័យដល់សឡាយតនៈ
 ដោយសហជាតប្បច្ច័យ អញ្ញាមញ្ញប្បច្ច័យ និស្សយប្បច្ច័យ សម្បយុត្ត-
 ប្បច្ច័យ វិបាកប្បច្ច័យ អត្ថប្បច្ច័យ និងអវិគតប្បច្ច័យជាដើម ។

ពាក្យដែលពោលនេះ ល្មមជាមាតិកាក្នុងពាក្យថា នាមរូបជាបច្ច័យដល់
 អាយតនៈ តែបុគ្គលអ្នកឈ្លាស អាចប្រកបអត្ថទាំងអស់ដោយទំនងន័យ
 ដែលពោលហើយ ព្រោះហេតុនោះ ទើបខ្ញុំមិនសម្តែងពិស្តារក្នុងសេចក្តីនេះ
 ដោយប្រការដូច្នេះឯង ។^{១២៣}

និទ្ទេសនៃនាមរូបជាបច្ច័យនៃសឡាយតនៈ ចប់



ផស្សៈនិទ្ទេស

[៧] គប្បីជាបរិនិច្ឆ័យក្នុងនិទ្ទេសនៃសឡាយតនៈ ជាបច្ច័យដល់
ផស្សៈដូចតទៅ

ពោលដោយសង្ខេប ផស្សៈមាន ៦ យ៉ាងប៉ុណ្ណោះ មាន
ចក្ខុសម្ពុស្សជាដើម ពោលដោយពិស្តារ ផស្សៈទាំងនោះ ក៏មាន
៣២ យ៉ាង ដូចគ្នានឹងវិញ្ញាណ ។

ពិតហើយ ដោយសង្ខេប ផស្សៈមាន ៦ យ៉ាងប៉ុណ្ណោះ មានពាក្យ
ជាដើមថា ចក្ខុសម្ពុស្ស ដូច្នេះ មកហើយក្នុងបាលី ។ តែដោយពិស្តារ
ផស្សៈទាំងអស់ មាន ៣២ ដូចវិញ្ញាណដែលពោលព្រោះសង្ខារជាបច្ច័យ
យ៉ាងនេះ គឺផស្សៈទាំងឡាយ មានចក្ខុសម្ពុស្សជាដើម ដែលជាកុសលវិបាក
៥ ដែលជាអកុសលវិបាក ៥ ព្រោះហេតុនោះ ទើបរួមជា ១០ ផស្សៈ
ដ៏សេស ២២ បានដល់ ផស្សៈដែលសម្បយុត្តដោយវិបាកវិញ្ញាណដែល
ជាលោកិយ ២២ ។

ក្នុងសឡាយតនៈជាបច្ច័យដល់ផស្សៈទាំង ៣២ នោះ គប្បីជាប
រិនិច្ឆ័យដូចតទៅ

បណ្ឌិតទាំងឡាយ រមែងប្រាថ្នាអាយតនៈខាងក្នុង មាន
ចក្ខុយតនៈជាដើម មួយអន្លើដោយអាយតនៈទី ៦ មួយអន្លើ
ដោយអាយតនៈខាងក្រៅ ៦ ថា ឈ្មោះថា សឡាយតនៈ ។

ក្នុងព្រះបាលីថា សឡាយតនៈជាបច្ច័យដល់ផស្សៈនោះ មាន
អធិប្បាយថា បណ្ឌិតពួកណា រមែងសម្តែងបច្ច័យ និងបច្ចុយុប្បន្ន (ធម៌

អដ្ឋកថា បដិច្ចសមុប្បាទវិក្ក

១០៩

ដែលកើតព្រោះបច្ច័យ) ដែលទាក់ទងដោយសន្តតិមួយប៉ុណ្ណោះថា នេះជា
 កថាសម្តែងការប្រព្រឹត្តទៅនៃឧបាទិកសង្ខារ បណ្ឌិតទាំងនោះ រមែងប្រាថ្នា
 អាយតនៈខាងក្នុង ៦ មានចក្ខុយតនៈជាដើម និងអាយតនៈទី ៦ ថា
 ឈ្មោះថា សឡាយតនៈ ព្រោះធ្វើសរូបឯកសេសន័យដោយឯកទេសថា
 អាយតនៈទី ៦ ក្នុងអរូបកត និងអាយតនៈ ៦ ដោយរួមទាំងអស់ក្នុងទីដទៃ
 ជាបច្ច័យដល់ផស្សៈ ដោយទំនងនៃព្រះបាលីថា ផស្សៈកើតមាន ព្រោះ
 អាយតនៈទី ៦ ជាបច្ច័យ ដូច្នេះ ពិតហើយ អាយតនៈនោះ ព្រោះធ្វើបទ
 ទាំងនេះ ឲ្យជាឯកសេសសមាសថា អាយតនៈទី ៦ ផង សឡាយតនៈផង
 រមែងដល់នូវការរាប់ថា សឡាយតនៈនោះឯង ឯបណ្ឌិតពួកណា សម្តែង
 បច្ច័យបុព្វធម៌ គឺធម៌ដែលកើតអំពីបច្ច័យប៉ុណ្ណោះថា ជាធម៌ដែលទាក់ទង
 ដោយសន្តតិ ១ តែសម្តែងបច្ច័យដែលមានសន្តានផ្សេងគ្នា បណ្ឌិតទាំងនោះ
 កាលសម្តែងអាយតនៈទាំងអស់ ដែលជាបច្ច័យដល់ផស្សៈ ក៏កំណត់យក
 អាយតនៈខាងក្រៅ ហើយរមែងប្រាថ្នាអាយតនៈខាងក្នុង ជាមួយអាយតនៈទី
 ៦ នោះឯង មួយអង្វើដោយអាយតនៈខាងក្រៅ មានរូបាយតនៈជាដើមថា
 សឡាយតនៈ ព្រោះថា អាយតនៈខាងក្រៅនោះ រមែងដល់នូវការរាប់ថា
 សឡាយតនៈដូចគ្នា ព្រោះលោកធ្វើឯកសេសសមាសនៃបទទាំងនេះថា
 អាយតនៈទី ៦ ផង សឡាយតនៈផង ឈ្មោះថា សឡាយតនៈ ដូច្នេះ ។

ក្នុងសេចក្តីនេះ បើមានបុគ្គលសួរថា ផស្សៈ ១ រមែងកើតអំពី
 អាយតនៈទាំងអស់មិនបាន សូម្បីផស្សៈទាំងអស់ ក៏រមែងកើតអំពីអាយតនៈ

តែមួយមិនបាន ផស្សៈនេះ ព្រះមានព្រះភាគ ត្រាស់តែម្យ៉ាងប៉ុណ្ណោះ
 សន្យាយតនប្បទូយា ដស្សោ ដូច្នេះ ផស្សៈនោះ ទ្រង់ត្រាស់តែម្យ៉ាង
 ប៉ុណ្ណោះ ព្រោះហេតុអ្វី ក្នុងបញ្ញាកម្មនេះ មានវិសជ្ជនាដូចតទៅ សេចក្តី
 នេះជាការពិត ផស្សៈ ១ រមែងមិនកើតអំពីអាយតនៈទាំងអស់ ឬផស្សៈ
 ទាំងអស់ រមែងមិនកើតអំពីអាយតនៈ ១ តែផស្សៈ ១ រមែងកើតអំពី
 អាយតនៈច្រើនយ៉ាង ដូចចក្ខុសម្ផស្ស កើតអំពីចក្ខុយតនៈ អំពីរូបាយតនៈ
 តែមនាយតនៈ ពោល គឺចក្ខុវិញ្ញាណ និងអំពីធម្មាយតនៈដែលសម្បយុត្តគ្នា
 ដ៏សេសយ៉ាងណា ក្នុងផស្សៈទាំងពួងក៏យ៉ាងនោះ គប្បីប្រកបតាមសមគួរ
 ដោយប្រការដូច្នេះ ។

ព្រោះហេតុនោះឯង

ផស្សៈនេះ ព្រះមានព្រះភាគ ជាតាទិបុគ្គល ទ្រង់សម្តែងថា
 ផស្សៈ ១ មានអាយតនៈច្រើនយ៉ាងជាដែនកើត ដោយនិទ្ទេស
 ជាឯកវចនៈ ក្នុងនិទ្ទេសនេះ ។

ពាក្យថា ដោយនិទ្ទេសជាឯកវចនៈនោះ សេចក្តីថា ព្រះមានព្រះភាគ
 ជាតាទិបុគ្គល ទ្រង់សម្តែងថា ផស្សៈ ១ រមែងកើតអំពីអាយតនៈច្រើនយ៉ាង
 ដូច្នេះ ដោយនិទ្ទេសជាឯកវចនៈយ៉ាងនេះថា សន្យាយតនប្បទូយា ដស្សោ
 ផស្សៈកើតមានព្រោះសឡាយតនៈជាបច្ច័យ ។ ចំណែកក្នុងអាយតនៈទាំងឡាយ
 អាយតនៈខាងក្នុង ៥ ជាបច្ច័យ ៦ យ៉ាង បន្ទាប់អំពីនោះ
 អាយតនៈ ១ គឺមនាយតនៈ ជាបច្ច័យ ៧ យ៉ាង និងគប្បីចង្អុល

អដ្ឋកថា បដិច្ចសមុប្បាទវិក័ត្ត

១១១

បង្ហាញអាយតនៈខាងក្រៅទាំងឡាយ ក្នុងភាពជាបច្ច័យដល់
ផស្សៈនេះ តាមដែលកើតឡើង ។

ក្នុងគាថានោះ មានអធិប្បាយដូច្នេះថា អាយតនៈខាងក្នុង មានចក្ខុអាយតនៈ
ជាដើមជាបច្ច័យ ៦ យ៉ាង ដល់ផស្សៈ ៥ យ៉ាង មានផស្សៈ ៥ មាន
ចក្ខុសម្ផស្សជាដើម ដោយអំណាចនៃនិស្សយប្បច្ច័យ បុរេជាតប្បច្ច័យ
ឥន្ទ្រិយប្បច្ច័យ វិប្បយុត្តប្បច្ច័យ អត្ថិប្បច្ច័យ និងអវិគតប្បច្ច័យ ។ ខាង
មុខអំពីនោះ អាយតនៈ ១ គឺមនាយតនៈដែលជាវិបាក ជាបច្ច័យ ៩ យ៉ាង
ដល់មនោសម្ផស្ស ដែលជាវិបាកមានច្រើនប្រភេទ ដោយអំណាចសហជា-
តប្បច្ច័យ អញ្ញាមញ្ញប្បច្ច័យ និស្សយប្បច្ច័យ វិបាកប្បច្ច័យ អាហារប្បច្ច័យ
ឥន្ទ្រិយប្បច្ច័យ សម្បយុត្តប្បច្ច័យ អត្ថិប្បច្ច័យ និងអវិគតប្បច្ច័យ តែគប្បី
អធិប្បាយអាយតនៈខាងក្រៅ ៦ ក្នុងភាពជាបច្ច័យដល់ផស្សៈនេះ តាម
ដែលកើតឡើងយ៉ាងនេះថា បណ្តាអាយតនៈខាងក្រៅទាំងឡាយ រូបាយតនៈ
ជាបច្ច័យដល់ចក្ខុសម្ផស្ស ដោយអំណាចអារម្មណប្បច្ច័យ បុរេជាតប្បច្ច័យ
អត្ថិប្បច្ច័យ និងអវិគតប្បច្ច័យ សទ្ទាយតនៈជាដើម ក៏ជាបច្ច័យដល់សោត-
សម្ផស្សជាដើមយ៉ាងនោះ តែអាយតនៈខាងក្រៅទាំងនោះ និងធម្មាយតនៈ
ជាបច្ច័យដល់មនោសម្ផស្សដោយប្រការនោះ និងដោយត្រឹមតែជាអារម្ម-
ណប្បច្ច័យប៉ុណ្ណោះ ដោយប្រការដូច្នេះឯង ។^{១៣៣}

និទ្ទេសនៃសឡាយតនៈជាបច្ច័យនៃផស្សៈ ចប់



វេទនាធិទ្ទេស

[៨] គប្បីជ្រាបវិនិច្ឆ័យ ក្នុងនិទ្ទេសនៃផស្សៈជាបច្ច័យដល់វេទនា
ដូចតទៅ

ពោលដោយទ្វារ ព្រះមានព្រះភាគត្រាស់វេទនា ៦ យ៉ាង
ប៉ុណ្ណោះ មានវេទនាកើតអំពីចក្ខុសម្ពុស្សជាដើម ពោលដោយ
ប្រភេទវេទនាទាំងនោះ ត្រាស់ ៨៩ យ៉ាង ។

ពិតហើយ ពោលដោយទ្វារ វេទនា ៦ ប៉ុណ្ណោះ មានវេទនាកើតអំពី
ចក្ខុសម្ពុស្សទាំងនេះជាដើម ត្រាស់ក្នុងព្រះបាលីដោយន័យជាដើមថា ចក្ខុ-
សម្ពុស្សជាវេទនា គឺវេទនាកើតអំពីចក្ខុសម្ពុស្ស ដូច្នេះ តែដោយប្រភេទ
វេទនាទាំងនោះ ទ្រង់ត្រាស់ថា មាន ៨៩ ព្រោះសម្បយុត្តដោយចិត្ត ៨៩
ដួងនោះឯង ។

បណ្តាវេទនាទាំង ៨៩ ប្រភេទនេះ លោកពោលថា វេទនា
ដែលប្រកបដោយវិបាកចិត្ត ៣២ ដួងប៉ុណ្ណោះ ទ្រង់បំណងយក
ក្នុងនិទ្ទេសនេះ ។

ក្នុងវេទនាទាំងឡាយនោះ ក្នុងបញ្ចក្ខារ ផស្សៈជាបច្ច័យ ៨
ដល់វេទនា ៥ ជាបច្ច័យ ១ ដល់វេទនាដ៏សេស ក្នុងមនោទ្វារ
ផស្សៈនោះ ក៏ជាបច្ច័យយ៉ាងនោះ ។

ពិតហើយ ក្នុងគាថានោះ ក្នុងបញ្ចក្ខារ ផស្សៈមានចក្ខុសម្ពុស្សជាដើម
ជាបច្ច័យ ៨ យ៉ាង ដល់វេទនា ៥ មានចក្ខុបសាទជាដើមជាទីតាំង កើត
ដោយអំណាចសហជាតប្បច្ច័យ អញ្ញមញ្ញប្បច្ច័យ និស្សយប្បច្ច័យ វិបាកប្បច្ច័យ

អដ្ឋកថា បដិច្ចសមុប្បាទវិក័ត្ត

១១៣

អាហារប្បច្ច័យ សម្បយុត្តប្បច្ច័យ អត្ថិប្បច្ច័យ និងអវិគតប្បច្ច័យ ។ ម្យ៉ាង
 ទៀត ផស្សៈ មានចក្ខុសម្ពុស្សជាដើម ជាបច្ច័យតែម្យ៉ាងប៉ុណ្ណោះ ដោយ
 អំណាចឧបនិស្សយប្បច្ច័យ ដល់កាមាវចរវិបាក វេទនាដ៏សេសដែលប្រព្រឹត្ត
 ទៅ ដោយអំណាចសម្បជីច្ឆន្ទៈ សន្តិរណៈ និងតទារម្មណៈ ក្នុងទ្វារតែមួយ
 ទ្វារ ។

ពាក្យថា ក្នុងមនោទ្វារ ផស្សៈនោះ ក៏ជាបច្ច័យយ៉ាងនោះ សេចក្តីថា
 ក្នុងមនោទ្វារ ផស្សៈនោះ គឺសហជាតមនោសម្ពុស្ស ជាបច្ច័យ ៨ យ៉ាង
 ដូចគ្នានោះឯងដល់កាមាវចរវិបាកវេទនា ដែលប្រព្រឹត្តទៅដោយអំណាចនៃ
 តទារម្មណៈ និងជាបច្ច័យដល់វិបាកវេទនាក្នុងក្រមី ៣ ដែលប្រព្រឹត្តទៅដោយ
 អំណាចបដិសន្ធិ ភវន្ត្ត និងចុតិ ។ ម្យ៉ាងទៀត ក្នុងមនោទ្វារ មនោផស្សៈ
 ដែលសម្បយុត្តដោយអារវជ្ជនៈ ជាបច្ច័យតែម្យ៉ាង ដោយអំណាចឧបនិស្ស-
 យប្បច្ច័យដល់កាមាវចរវេទនា ដែលប្រព្រឹត្តទៅដោយអំណាចតទារម្មណៈ
 ក្នុងមនោទ្វារ ដូច្នេះឯង ។^{១៣៣}

និទ្ទេសនៃផស្សៈជាបច្ច័យដល់វេទនា ចប់



តណ្ហាទិទ្ទេស

[៩] គប្បីជ្រាបវិនិច្ឆ័យក្នុងនិទ្ទេសនៃវេទនា ជាបច្ច័យនៃតណ្ហាដូចតទៅ
 តណ្ហា ៦ យ៉ាង ទ្រង់សម្តែងក្នុងនិទ្ទេសនេះ ដោយការផ្សេង
 គ្នានៃរូបតណ្ហាជាដើម ក្នុងតណ្ហាទាំង ៦ នោះ តែតណ្ហា ១
 ទ្រង់ត្រាស់ ៣ យ៉ាង ដោយអាការដែលប្រព្រឹត្តទៅ ។

ក្នុងនិទ្ទេសនៃវេទនាជាបច្ច័យដល់តណ្ហានេះ មានអធិប្បាយថា តណ្ហា
 ៦ យ៉ាងទ្រង់សម្តែងហើយ គឺទ្រង់ប្រកាសហើយ ត្រាស់ហើយដោយ
 អំណាចនៃឈ្មោះ ដោយអារម្មណ៍ថា រូបតណ្ហា សទ្ធិតណ្ហា គន្ធិតណ្ហា
 រសតណ្ហា ផោដ្ឋព្វតណ្ហា ធម្មតណ្ហា ដូច្នេះ ដូចបុត្រដែលគេប្រកាសឈ្មោះ
 តាមបិតាថា សេដ្ឋីបុត្រ ព្រាហ្មណបុត្រ ដូច្នេះ ។ ក្នុងពាក្យទាំងនោះ គប្បី
 ជ្រាបអត្ថនៃពាក្យដោយន័យនេះថា តណ្ហាក្នុងរូប ឈ្មោះថា រូបតណ្ហា ដូច្នេះ ។

បណ្តាតណ្ហាទាំងនោះ តណ្ហា ១ ទ្រង់ត្រាស់ ៣ គឺកាមតណ្ហា ភវ-
 តណ្ហា វិភវតណ្ហា ដោយអាការដែលប្រព្រឹត្តទៅ ពិតហើយ ក្នុងកាលណា
 រូបតណ្ហានោះឯង ត្រេកអរក្នុងរូបារម្មណ៍ ដែលមកកាន់គន្លងចក្ខុ ដោយ
 អំណាចការត្រេកអរក្នុងកាមប្រព្រឹត្តទៅ ក្នុងកាលនោះ ឈ្មោះថា កាមតណ្ហា
 ក្នុងកាលណា រូបតណ្ហាប្រព្រឹត្តទៅព្រមជាមួយទិដ្ឋិដែលប្រព្រឹត្តទៅថា រូបា-
 រម្មណ៍នោះឯងទៀង ស្ថិតស្ថេរ ដូច្នេះ ក្នុងកាលនោះ ឈ្មោះថា ភវតណ្ហា
 ព្រោះរាគៈកើតរួមជាមួយនឹងសស្សតទិដ្ឋិ ហៅថា ភវតណ្ហា ក្នុងកាលណា
 រូបតណ្ហានោះ ប្រព្រឹត្តទៅព្រមជាមួយឧច្ឆេទទិដ្ឋិដែលប្រព្រឹត្តទៅថា រូបារម្មណ៍
 នោះឯងជាប់សូន្យ រមែងវិនាស ដូច្នេះ ក្នុងកាលនោះ ឈ្មោះថា វិភវតណ្ហា ។

អង្គកថា បដិច្ចសមុប្បាទវិក័ត្ត

១១៥

រាគៈកើតរួមជាមួយឧច្ឆេទទិដ្ឋិ ហៅថា វិកវតណ្ហា ។ សូម្បីក្នុងសទ្ធិតណ្ហា ជាដើម ក៏ន័យនេះដូចគ្នា ព្រោះហេតុនោះ ទើបតណ្ហានេះ រួមជា ១៨ ។

តណ្ហាទាំងនោះ ក្នុងរូបខាងក្នុងជាដើម មាន ១៨ យ៉ាង ក្នុងរូបខាង ក្រៅ មាន ១៨ យ៉ាង ព្រោះហេតុនោះ ទើបជាតណ្ហា ៣៦ យ៉ាង តណ្ហា ទាំងនោះជាអតីត ៣៦ អនាគត ៣៦ បច្ចុប្បន្ន ៣៦ រួមជាតណ្ហា ១០៨ ដោយប្រការដូច្នេះ ។

តណ្ហាទាំង ១០៨ នោះ បើសន្ធឹប គប្បីជ្រាបថា ជាតណ្ហា ៦ ដោយ អំណាចនៃរូបារម្មណ៍ជាដើម ឬជាតណ្ហា ៣ ប៉ុណ្ណោះ ដោយអំណាច កាមតណ្ហាជាដើម ។

ព្រោះសត្វទាំងនេះត្រេកអរ វេទនាដែលកើតឡើងដោយអំណាចរូបា- រម្មណ៍ ទើបធ្វើសក្ការៈធំដល់ចិត្តករ គឺជាងគំនូរ គន្លងៈ គឺអ្នកតន្ត្រី អ្នកធ្វើ គ្រឿងក្រអូប ចុងកៅ ជាងតម្បាញ និងគ្រូពេទ្យដែលធ្វើវិធីផ្សេងៗ ឲ្យកើត នូវការត្រេកអរជាដើម ដែលឲ្យនូវអារម្មណ៍ មានរូបជាដើម ដោយប្រកាន់ វេទនាថាជារបស់អញ ដូចបុគ្គលស្រឡាញ់បុត្រ ដោយការប្រកាន់បុត្រថាជា របស់អញ ធ្វើសក្ការៈធំដល់មេដោះ ដូច្នោះ តណ្ហាទាំងអស់នេះ គប្បីជ្រាប ថា កើតព្រោះវេទនាជាបច្ច័យ ។

តែព្រោះក្នុងនិទ្ទេសថា វេទនាជាបច្ច័យនៃតណ្ហានេះ ទ្រង់បំណង យកសុខវេទនា ដែលជាវិបាកតែម្យ៉ាងប៉ុណ្ណោះ ព្រោះហេតុនោះ ទើបវេទនាជាបច្ច័យតែម្យ៉ាងប៉ុណ្ណោះដល់តណ្ហា ។

ពាក្យថា ជាបច្ច័យតែម្យ៉ាង បានដល់ ជាបច្ច័យដោយឧបនិស្ស-
យប្បច្ច័យ ។

ម្យ៉ាងទៀត

ព្រោះបុគ្គលមានទុក្ខ រមែងប្រាថ្នាសុខ បុគ្គលមានសុខ ក៏រមែង
ប្រាថ្នាសុខក្រៃលែងឡើងទៅ ចំណែកឧបេក្ខាទ្រង់ត្រាស់ថាជាសុខ
នោះឯង ព្រោះជាធម៌ស្ងប់ ។ ហេតុនោះ ទើបវេទនាទាំង ៣
ជាបច្ច័យដល់តណ្ហា ទើបព្រះមហាឥសីត្រាស់ថា តណ្ហាកើតមាន
ព្រោះវេទនាជាបច្ច័យ ។ ម្យ៉ាងទៀត ព្រោះវៀរអនុស័យហើយ
តណ្ហា រមែងមិនកើត ព្រោះវេទនាជាបច្ច័យ ហេតុនោះ ទើប
តណ្ហានោះ មិនមានដល់ព្រាហ្មណ៍ អ្នកមានព្រហ្មចរិយៈចប់
ហើយ ។^{១៣៦}

និទ្ទេសនៃវេទនាជាបច្ច័យនៃតណ្ហា ចប់



ឧបាទាននិទ្ទេស

[១០] គប្បីជ្រាបវិនិច្ឆ័យក្នុងនិទ្ទេសនៃតណ្ហាជាបច្ច័យដល់ឧបាទាន ដូចតទៅ

បណ្ឌិតគប្បីចង្អុលបង្ហាញឧបាទាន ៤ ប៉ុណ្ណោះ ដោយចែកដោយអត្ត ដោយសន្ទេប និងដោយពិស្តារនៃធម៌ និងដោយលំដាប់ ។

ពិតហើយ ក្នុងព្រះបាលី ទ្រង់លើកឧបាទាន ៤ ឡើង ដោយព្រះ តម្រាស់ថា ពាក្យថា ឧបាទាន បានដល់ កាមុបាទាន ទិដ្ឋុបាទាន សីលព្វតុបាទាន អត្តវាទុបាទាន ។

ការចែកដោយអត្តនៃឧបាទាន ៤ នោះ មានដូចតទៅ

ធម៌ដែលឈ្មោះថា កាមុបាទាន ព្រោះអត្តថា ប្រកាន់មាំនូវកាម ពោល គឺវត្ថុកាម ម្យ៉ាងទៀត កាមនោះផង ជាឧបាទានផង ព្រោះហេតុនោះ ទើប ឈ្មោះថា កាមុបាទាន ។

ពាក្យថា ឧបាទាន បានដល់ ការប្រកាន់មាំ ព្រោះ ឧប សព្វ ក្នុង ពាក្យថា ឧបាទាន នេះ មានអត្តថា មាំ ដូចក្នុងសព្វជាដើមថា ឧបាយាស ការចង្អៀតចង្អល់ចិត្តខ្លាំង ឧបកង្ខ ពេលវេលាខិតចូលមកជិតណាស់ហើយ ជាដើម ម្យ៉ាងទៀត ទិដ្ឋិនោះផង ជាឧបាទានផង ទើបឈ្មោះថា ទិដ្ឋុបាទាន ។ ម្យ៉ាងទៀត ដែលឈ្មោះថា ទិដ្ឋុបាទាន ព្រោះអត្តថា ប្រកាន់មាំនូវទិដ្ឋិ ។

ព្រោះទិដ្ឋិក្រោយ រមែងប្រកាន់មាំក្នុងទិដ្ឋិមុន ដូចក្នុងប្រយោគជាដើម ថា អត្តា និងលោកទៀងជាដើម ។ ម្យ៉ាងទៀត ដែលឈ្មោះថា សីលព្វ- តុបាទាន ព្រោះអត្តថា ប្រកាន់មាំក្នុងសីល និងវត្ថុ សីល និងវត្ថុនោះផង

ជាឧបាទានផង ឈ្មោះថា សីលព្វតុបាទាន ព្រោះគោសីល គោវត្ថុជាដើម
 ជាតុបាទានឯង ព្រោះប្រកាន់មាំថា សេចក្តីបរិសុទ្ធមានដោយអាការយ៉ាង
 នេះ ។ ម្យ៉ាងទៀត ដែលឈ្មោះថា វាទ ព្រោះជាហេតុពោលរបស់មនុស្ស
 ទាំងឡាយ ដែលឈ្មោះថា ឧបាទាន ព្រោះហេតុប្រកាន់មាំរបស់មនុស្ស
 ទាំងឡាយ សួរថា រមែងពោលដូចម្តេច ឬប្រកាន់មាំនូវអ្វី ឆ្លើយថា ពោល
 អត្តា ប្រកាន់មាំអត្តា គឺការប្រកាន់មាំនូវវាទរបស់ខ្លួន ឈ្មោះថា អត្តា-
 ឧបាទាន ។ ម្យ៉ាងទៀត អត្តា ក៏ត្រឹមតែជាការពោលដល់មនុស្សប៉ុណ្ណោះ
 ព្រោះហេតុនោះ ទើបឈ្មោះថា អត្តាឧបាទាន ព្រោះអត្តថា ជាហេតុ
 ប្រកាន់មាំរបស់មនុស្សទាំងឡាយ ។ នេះជាការចែកអត្តនៃឧបាទាន ៤ ទាំង
 នោះប៉ុណ្ណោះ ។

គប្បីជ្រាបវិនិច្ឆ័យក្នុងសេចក្តីសង្ខេប និងពិស្តារនៃធម៌ដូចតទៅ

កាមុបាទាន ដោយសង្ខេបទ្រង់ត្រាស់ថា ការប្រកាន់មាំដោយតណ្ហា
 ព្រោះព្រះបាលី (ក្នុងអភិធម្ម ធម្មសង្គណី) មកហើយថា បណ្តាឧបាទាន
 ទាំងនោះ កាមុបាទាន តើដូចម្តេច ។ សេចក្តីប្រាថ្នាចំពោះកាម ការត្រេកអរ
 ចំពោះកាម ការរីករាយចំពោះកាម ការអន្ទះសាចំពោះកាម សេចក្តីស្រឡាញ់
 ចំពោះកាម ការរោលរាលចំពោះកាម ការជ្រុលជ្រប់ចំពោះកាម ការផុល
 ដប់ចំពោះកាមណា ក្នុងកាមទាំងឡាយ នេះហៅថា កាមុបាទាន ដូច្នេះ ។
 តណ្ហាក្រោយ កើតឡើងប្រកាន់មាំនូវតណ្ហាមុននោះឯង ដោយឧបនិស្ស-
 យប្បច្ច័យ ឈ្មោះថា ការប្រកាន់មាំដោយតណ្ហា ។

តែអាចារ្យពួកខ្លះពោលថា ការប្រាថ្នាអារម្មណ៍ ដែលមិនទាន់មកដល់ ឈ្មោះថា តណ្ហា ដូចចោរលាដៃទៅដើម្បីលួចរបស់ក្នុងទីងងឹត ការទទួលនូវ អារម្មណ៍ដែលមកដល់ហើយ ឈ្មោះថា ឧបាទាន ដូចចោរនោះឯងចាប់ភណ្ឌ ឯធម៌ គឺតណ្ហា និងឧបាទានទាំងនោះ ជាបដិបក្ខចំពោះការប្រាថ្នាតិច និង ការសន្តោស ។ ម្យ៉ាងទៀត ធម៌ទាំងនេះគង់ជាមូលនៃទុក្ខ ព្រោះត្រូវស្វែងរក និងត្រូវរក្សា ដូច្នេះ ឯឧបាទាន ៣ ដ៏សេស ដោយសង្ខេប ក៏ត្រឹមតែជាទិដ្ឋិ ប៉ុណ្ណោះ ។ តែបើពោលដោយពិស្តារ ការប្រកាន់មាំដោយតណ្ហាទាំង ១០៨ តាមដែលពោលក្នុងអារម្មណ៍ មានរូបជាដើមមុន ឈ្មោះថា កាមុបាទាន ។

មិច្ឆាទិដ្ឋិមានវត្ថុ ១០ ឈ្មោះថា ទិដ្ឋទាធាន ដូចព្រះតម្រាស់ (ក្នុង អភិធម្ម ធម្មសង្គណ៍) ថា បណ្តាឧបាទានទាំងនោះ ទិដ្ឋុបាទាន តើដូចម្តេច ។ ការយល់ថា ទានដែលបានឲ្យហើយមិនមានផល ឬជាជំនិចមានផល ។ បេ។ ពួកសមណព្រាហ្មណ៍ក្នុងលោក ជាអ្នកប្រព្រឹត្តល្អ ប្រតិបត្តិល្អ ធ្វើឲ្យជាក់ ច្បាស់នូវលោកនេះ និងលោកខាងមុខ ដោយប្រាជ្ញាដ៏ឧត្តម ដោយខ្លួនឯង ហើយសម្តែងប្រាប់បាន ក៏មិនមាន និងទិដ្ឋិ ដំណើរ គឺទិដ្ឋិ ។ បេ។ ភាពនៃចិត្ត ខុស លទ្ធិដូចជាកំពង់ សេចក្តីប្រកាន់ក្នុងការស្វែងរកខុសណា ដែលមាន សភាពបែបនេះ នេះហៅថា ទិដ្ឋុបាទាន ដូច្នេះ ។

ម្យ៉ាងទៀត ការប្រកាន់មាំថា សេចក្តីបរិសុទ្ធមានដោយសីល និងវត្ថុ ឈ្មោះថា សីលព្វតុបាទាន ដូចព្រះតម្រាស់ (ក្នុងអភិធម្ម ធម្មសង្គណ៍) ថា បណ្តាឧបាទានទាំងនោះ សីលព្វតុបាទាន តើដូចម្តេច ។ ពួកសមណ-

ព្រាហ្មណ៍ខាងក្រៅ អំពីសាសនានេះ (ប្រកាន់ថា) សេចក្តីបរិសុទ្ធដោយសីល បរិសុទ្ធដោយវត្ត បរិសុទ្ធដោយសីល និងវត្ត ។ បេ ។ ភាពនៃចិត្តខុស លទ្ធិដូចជាកំពង់ សេចក្តីប្រកាន់ក្នុងការស្វែងរកខុសណា ដែលមានសភាព បែបនេះ នេះហៅថា សីលពូតុបាទាន ដូច្នេះ ។

សក្កាយទិដ្ឋិ មានវត្ថុ ២០ ឈ្មោះថា អត្តវាទុបាទាន ដូចព្រះតម្រាស់ (ក្នុងអភិធម្ម ធម្មសង្គណ៍) ថា បណ្តាឧបាទានទាំងនោះ អត្តវាទុបាទាន តើ ដូចម្តេច ។ បុប្ផជន ជាអ្នកមិនចេះដឹង ក្នុងលោកនេះ មិនធ្លាប់ឃើញពួកព្រះ អរិយៈ មិនឈ្លាសវៃក្នុងអរិយធម៌ មិនទូន្មានខ្លួនក្នុងអរិយធម៌ មិនធ្លាប់ឃើញ ពួកសប្បុរស ។ បេ ។ ភាពនៃចិត្តខុស លទ្ធិដូចជាកំពង់ សេចក្តីប្រកាន់ក្នុង ការស្វែងរកខុសណា ដែលមានសភាពបែបនេះ នេះហៅថា អត្តវាទុបាទាន ដូច្នេះ ។ នេះជាសេចក្តីសង្ខេប និងសេចក្តីពិស្តារនៃធម៌ក្នុងអធិការនេះ ។

ក្នុងពាក្យថា ដោយលំដាប់នេះ លំដាប់មាន ៣ យ៉ាង គឺលំដាប់នៃ ការកើត ១ លំដាប់នៃការលះ ១ លំដាប់នៃទេសនា ១ ។

បណ្តាលំដាប់ទាំង ៣ នោះ លំដាប់នៃការកើតរបស់កិលេសទាំងឡាយ មិនត្រាស់ដោយនិប្បវិយាយ ព្រោះមិនមានពាក្យថា ឧបាទាននេះកើតឡើង មុនក្នុងសង្សារ ដែលមានខាងដើម និងទីបំផុត ដែលបុគ្គលដឹងមិនបាន តែ ក៏ត្រាស់ដោយបរិយាយថា ជាការប្រកាន់មាំក្នុងសស្សតៈ និងឧច្ឆេទៈ ដែល មានការប្រកាន់អត្តាជាធំ ក្នុងភពមួយដោយច្រើន បន្ទាប់អំពីនោះ កាល ប្រកាន់ថា អត្តានេះទៀង ដូច្នេះ ទើបកើតសីលពូតុបាទាន ដើម្បីកិច្ចបដិបត្តិ

អង្គកថា បដិច្ចសមុប្បាទវិក័ត្ត

១២១

ដ៏បរិសុទ្ធនៃអត្តា កាលប្រកាន់ថា អត្តារមែងជាចម្បង ក៏នឹងកើតកាមុបាទាន ដល់បុគ្គលដែលមិនមានអាល័យក្នុងលោកដទៃ ព្រោះហេតុនោះ ទើបអត្តា- ទុបាទានកើតឡើងមុន បន្ទាប់អំពីនោះ ក៏កើតទិដ្ឋុបាទាន សីលព្វតុបាទាន និងកាមុបាទាន នេះជាលំដាប់នៃការកើតឡើងរបស់ឧបាទានទាំងនោះក្នុងភព មួយ ដោយប្រការដូច្នេះ ។

ក្នុងពាក្យថា លំដាប់នៃការលះនេះ ទិដ្ឋុបាទានជាដើមដែលបុគ្គលរមែង លះមុន ព្រោះជាភិលេស ដែលសោតាបត្តិមគ្គគប្បីលះ ខាងក្រោយ ទើប លះកាមុបាទាន ព្រោះជាភិលេស ដែលអរហត្តមគ្គគប្បីលះ នេះជាលំដាប់ នៃការលះឧបាទានទាំងនោះ ដោយប្រការដូច្នេះ ។

បណ្តាឧបាទានទាំង ៤ នេះ ទ្រង់សម្តែងកាមុបាទានមុន ព្រោះភិលេស មានអារម្មណ៍ច្រើន និងព្រោះភិលេសប្រាកដហើយ ពិតហើយ កាមុបាទាន នោះ ឈ្មោះថា មានអារម្មណ៍ច្រើន ព្រោះប្រកបដោយលោកមូលចិត្ត ៨ ដួង ឧបាទានក្រៅអំពីនេះ មានអារម្មណ៍តិច ព្រោះប្រកបដោយ (លោកមូល ដែលសម្បយុត្តដោយទិដ្ឋិ) ចិត្ត ៤ ដួង ។ ម្យ៉ាងទៀត កាមុបាទានប្រាកដ ដល់ពួកសត្វ ព្រោះសេចក្តីអាល័យ និងត្រេកអរដោយច្រើន ឧបាទានក្រៅ អំពីនេះ មិនដូច្នោះឡើយ ។ ម្យ៉ាងទៀត កាមុបាទាន ជាប់របស់មានច្រើន ដល់បុគ្គលដែលជឿនរមន្តលក្ខក់ផ្អើលជាដើម ដើម្បីសម្រេចវត្ថុកាមទាំង ឡាយ សស្សតទិដ្ឋិ មិនដូច្នោះឡើយ ព្រោះហេតុនោះ ទើបទ្រង់សម្តែង ទិដ្ឋុបាទានក្នុងលំដាប់បន្តអំពីកាមុបាទាននោះ ទិដ្ឋុបាទាននោះ កាលចែកជាពីរ

ដោយអំណាចនៃសីលព្វតុបាទាន និងអត្តវាទុបាទាន ក្នុងឧបាទាន ២ នោះ
 ទ្រង់សម្តែងសីលព្វតុបាទានថា មានអារម្មណ៍គ្រោតគ្រោតមុន ព្រោះបុគ្គល
 ឃើញកិរិយារបស់គោ ឬកិរិយារបស់សុនខហើយក៏ដឹងបាន ហើយទ្រង់សម្តែង
 អត្តវាទុបាទានក្នុងទីបំផុត ព្រោះជាធម៌មានអារម្មណ៍ល្អិត ។ នេះជាលំដាប់
 នៃទេសនារបស់ឧបាទានទាំងឡាយ ដោយប្រការដូច្នេះ ។

បណ្ណាឧបាទានទាំងនេះ តណ្ហាជាបច្ច័យតែម្យ៉ាងដល់ឧបាទានដំបូង
 តណ្ហានោះ ជាបច្ច័យ ៧ យ៉ាងខ្លះ ៨ យ៉ាងខ្លះ ដល់ឧបាទាន ៣
 ដ៏សេស ។

ក្នុងឧបាទាន ៤ ដែលទ្រង់សម្តែងក្នុងនិទ្ទេសនេះ ដោយអាការយ៉ាង
 នេះ កាមតណ្ហា រមែងជាបច្ច័យតែម្យ៉ាង ដោយអំណាចឧបនិស្សយប្បច្ច័យ
 ដល់កាមុបាទានដំបូង ព្រោះកើតក្នុងអារម្មណ៍ទាំងឡាយដែលពេញចិត្តដោយ
 តណ្ហា តែតណ្ហានោះរមែងជាបច្ច័យ ៧ យ៉ាង ដោយអំណាចសហជាតប្បច្ច័យ
 អញ្ញាមញ្ញប្បច្ច័យ និស្សយប្បច្ច័យ សម្បយុត្តប្បច្ច័យ អត្ថិប្បច្ច័យ អវិគតប្បច្ច័យ
 និងហេតុប្បច្ច័យ ឬជាបច្ច័យ ៨ យ៉ាង មួយអង្វើដោយឧបនិស្សយប្បច្ច័យ
 ដល់ឧបាទាន ៣ ដ៏សេស ម្យ៉ាងទៀត កាលណាតណ្ហានោះជាបច្ច័យដោយ
 អំណាចឧបនិស្សយប្បច្ច័យ កាលនោះ តណ្ហានោះ រមែងកើតព្រមគ្នានោះ
 ឯង ។^{១២២}

និទ្ទេសនៃតណ្ហាជាបច្ច័យនៃឧបាទាន ចប់



ករុណាទេស

[១១] ក្នុងនិទ្ទេសនៃឧបាទានជាបច្ច័យដល់ភព មានដូចតទៅ
 គប្បីជ្រាបវិនិច្ឆ័យដោយអត្ត ដោយធម៌ ដោយពិចារណាឡើងវិញ
 នូវបទដែលមានប្រយោជន៍ ដោយការញែកភព និងរួមភព ដោយ
 ឧបាទានណា ជាបច្ច័យដល់ភពណា ។

ក្នុងព្រះបាលីនោះ គប្បីជ្រាបវិនិច្ឆ័យថា ដែលឈ្មោះថា ភព ព្រោះអត្ត
 ថា មាន ។ បទថា **នុរិយោ** មានអធិប្បាយថា កំណត់ដោយអាការពីរយ៉ាង ។
 ម្យ៉ាងទៀត បទថា **នុរិយោ** ជាតតិយាវិភក្តិ ចុះក្នុងបឋមាវិភក្តិ អធិប្បាយថា
 ស្មើជាមួយ **នុរិយោ** ប្រែថា ២ យ៉ាង ។ បទថា **អត្តិ** បានដល់ មានព្រម ។

ភព គឺកម្ម ឈ្មោះថា កម្មភព ។ ភព គឺការកើតឡើង ឈ្មោះថា
 ឧបបត្តិភព ។ ក្នុងកម្មភព និងឧបបត្តិភពនេះ ការកើតឡើង ឈ្មោះថា ភព
 ព្រោះអត្តថា មាន ។ ចំណែកកម្មគប្បីជ្រាបថា ឈ្មោះថា ភព ដោយរោហា
 ថា ជាផល ព្រោះកម្មជាហេតុរបស់ភព ដូចព្រះតម្រាស់ (ក្នុងខុទ្ទកនិកាយ
 ធម្មបទ) ថា ការកើតឡើងនៃព្រះពុទ្ធ ជាសុខ ដូច្នេះ ព្រោះជាហេតុនាំមក
 នូវសេចក្តីសុខ ។

ពាក្យថា **តត្ថ កតមោ កម្មរោ** សេចក្តីថា បណ្តាភពទាំងពីរនោះ
 កម្មភពដែលត្រាស់ហើយនោះ ដូចម្តេច ។ បុព្វាភិសង្ខារជាដើម មានអត្ត
 តាមដែលពោលហើយនោះឯង ។

បទថា **សត្វំ** បានដល់ មិនមានចំណែកសេសសល់ ។ កម្មដែលឈ្មោះ
 ថា ជាហេតុឲ្យទៅកាន់ភព ព្រោះអត្តថា ទៅ គឺឲ្យសត្វដល់ភព ។ ដោយ

បទថា កម្មជាហេតុឲ្យទៅកាន់ភពនេះ លោកបដិសេធលោកុត្តរ ព្រោះកថា
នេះជាវដ្តកថា ឯលោកុត្តរនោះ លោកពោលថា ជាធម៌អាស្រ័យវិវដ្តៈ ។
ដែលឈ្មោះថា កម្ម ព្រោះអត្ថថា ជាបស្ច័យដែលសត្វធ្វើ ។

បណ្តាកាមភពជាដើម ភព ពោល គឺកាម ឈ្មោះថា កាមភវោ ។
ក្នុងរូបភព និងអរូបភព ក៏ន័យនេះឯង ។ ដែលឈ្មោះថា សញ្ញាភវោ ព្រោះ
អត្ថថា ជាកតរបស់សត្វដែលមានសញ្ញា ឬសញ្ញាមានក្នុងភពនេះ ។ ដែល
ឈ្មោះថា អសញ្ញាភវោ ដោយបរិយាយដែលផ្សេងគ្នា ។ ដែលឈ្មោះថា
នេវសញ្ញាណសញ្ញាភវោ ដោយអត្ថថា មានសញ្ញាក៏មិនមែន មិនមានសញ្ញា
ក៏មិនមែន ព្រោះមិនមានសញ្ញាគ្រោតគ្រោត និងព្រោះមានសញ្ញាល្អិតក្នុងភព
នេះ ។ ភពដែលដេរជាសដោយរូបក្នុងតែម្យ៉ាង ឈ្មោះថា ឯកភវោការភព ។
ម្យ៉ាងទៀត ឈ្មោះថា ឯកភវោការភព ព្រោះអត្ថថា ភពនេះមានខន្ធ ១ ។
ក្នុងចតុរោការភព និងបញ្ចរោការភព ក៏ន័យនេះឯង ។

បទថា អយំ វុច្ឆតិ ឧប្បត្តិភវោ បានដល់ ភពទាំង ៩ យ៉ាង ត្រាស់
ហៅថា ឧបបត្តិភព ដូច្នេះ ។ គប្បីជ្រាបវិនិច្ឆ័យដោយអត្ថក្នុងអធិការនេះ
យ៉ាងនេះសិន ។

ចំណែកបទវិនិច្ឆ័យដោយធម៌ក្នុងនិទ្ទេសនេះ ពោលដោយធម៌ បុញ្ញាភិ-
សង្ខារ បានដល់ ចេតនា ១៣ ដួង អបុញ្ញាភិសង្ខារ បានដល់ ចេតនា ១២
ដួង អានេញ្ញាភិសង្ខារ បានដល់ ចេតនា ៤ ដួង ។

ដោយបទថា សព្វម្បី កវតាមិកម្មំ នេះ ទ្រង់សង្គ្រោះធម៌ទាំងអស់

អដ្ឋកថា បដិច្ចសមុប្បាទវិក័ត្ត

១២៥

នេះ ឬធម៌ដែលសម្បយុត្តដោយចេតនា ដែលជាអាចយតាមី ពោល គឺ កម្មចូលផងដែរ អធិប្បាយថា កាមភព បានដល់ ខន្ធ ៥ ដែលជាឧបាទិដ្ឋ (ខន្ធដែលមានកម្ម និងកិលេសគ្រប់គ្រង) រូបភពក៏ដូចគ្នា ។ អរូបភព បានដល់ ខន្ធ ៤ ដែលជាឧបាទិដ្ឋ ។ សញ្ញាភព បានដល់ ខន្ធ ១ និងខន្ធ ៥ ដែលជាឧបាទិដ្ឋ ។ នេវសញ្ញានាសញ្ញាភព បានដល់ ខន្ធ ៤ ដែលជា ឧបាទិដ្ឋ ។ ឯករោការភពជាដើម បានដល់ ខន្ធ ១ ខន្ធ ៤ និងខន្ធ ៥ ដែល ជាឧបាទិដ្ឋ ។ គប្បីជ្រាបវិនិច្ឆ័យដោយធម៌ ក្នុងអធិការនេះ ដោយប្រការ ដូច្នេះ ។

ពាក្យថា ដោយពិចារណាឡើងវិញនូវបទមានប្រយោជន៍នេះ សេចក្តី ថា បុញ្ញាភិសន្ធិរជាដើមនោះឯង ត្រាស់ក្នុងនិទ្ទេសនៃសន្ធិរ គឺកម្ម ដូច ក្នុងនិទ្ទេសនៃភពនោះឯង កាលបើដូច្នោះ អភិសន្ធិរដែលកើតមុន ត្រាស់ ជាអតីតកម្ម ព្រោះភាពជាបច្ច័យដល់បដិសន្ធិក្នុងភពនេះ អភិសន្ធិរទាំងនេះ ត្រាស់ដោយអំណាចកម្មក្នុងបច្ចុប្បន្ន ព្រោះភាពជាបច្ច័យដល់បដិសន្ធិក្នុងភព តទៅ ព្រោះហេតុនោះ ការត្រាស់ដដែលទៀត ទើបឈ្មោះថា មានប្រយោជន៍ នោះឯង ។ ម្យ៉ាងទៀត ខាងដើម ទ្រង់ត្រាស់ចេតនាប៉ុណ្ណោះថា ជាសន្ធិរ ដោយន័យជាដើមយ៉ាងនេះថា បុញ្ញាភិសន្ធិរ តើដូចម្តេច កុសលជាចេតនា ជាកាមាវចរ ដូច្នេះ ។ តែក្នុងនិទ្ទេសនៃឧបាទានជាបច្ច័យដល់ភពនេះ ធម៌ សម្បយុត្តដោយចេតនា ក៏ត្រាស់ថាជាសន្ធិរ ព្រោះបាលីថា **សព្វម្បី ករ- តាមិកម្មំ** សូម្បីកម្មទាំងអស់ ដែលជាដំណើរទៅកាន់ភាព ដូច្នេះ ។ ម្យ៉ាងទៀត

ខាងដើមត្រាស់កម្មដោយចំពោះ ដែលមានវិញ្ញាណជាបច្ច័យប៉ុណ្ណោះថា ជា
 សង្ខារ ក្នុងឥឡូវនេះ សូម្បីកម្មដែលមានវិញ្ញាណជាបច្ច័យ ដែលឲ្យកើតឡើង
 ក្នុងអសញ្ញាភព ក៏ត្រាស់ថាជាសង្ខារ ។ ឯការនិយាយច្រើនមិនមានប្រយោជន៍
 អ្វី ព្រោះកម្ម ដែលជាកុសល និងអកុសល គឺបុញ្ញភិសង្ខារជាដើមនោះឯង
 ត្រាស់ក្នុងបទនេះថា អវិជ្ជាបច្ចុប្បន្ន សង្ខារ ម្យ៉ាងទៀត ត្រាស់ធម៌ទាំងឡាយ
 ដែលជាកុសល អកុសល អព្យាកត ព្រោះឧបបត្តិភព ក៏ទ្រង់សង្គ្រោះក្នុង
 បទថា ឧបាទានប្បច្ចុប្បន្ន ភវោ ព្រោះហេតុនោះ ទើបព្រះតម្រាស់នេះ
 ឈ្មោះថា មានប្រយោជន៍ដោយប្រការទាំងពួង ព្រោះហេតុនោះ គប្បីជ្រាប
 វិនិច្ឆ័យ ដោយពិចារណាឡើងវិញនូវបទដែលមានប្រយោជន៍ ក្នុងអធិការ
 នេះ ដោយប្រការដូច្នេះ ។

ពាក្យថា ដោយការចែកកត និងរូមភព បានដល់ ដោយការចែក និង
 ការរួមនៃភព ព្រោះឧបាទានជាបច្ច័យ ។ ពិតហើយ កម្មដែលឲ្យកើតឡើង
 ក្នុងកាមភពដែលសត្វធ្វើ ព្រោះកាមុបាទានជាបច្ច័យ ឈ្មោះថា កម្មភព ។
 ខន្ធទាំងឡាយដែលកើតឡើងអំពីកម្មនោះ ឈ្មោះថា ឧបបត្តិភព ។ ក្នុងរូប
 និងអរូបភព ក៏មានន័យដូចគ្នា ។ ដោយប្រការដូច្នេះ ព្រោះកាមុបាទានជា
 បច្ច័យដល់កាមភពមានពីរយ៉ាង សញ្ញាភព និងបញ្ចវេការភព សង្គ្រោះ
 ចូលក្នុងកាមភពនោះឯង រូបភព មាន ២ យ៉ាង សញ្ញាភព អសញ្ញាភព
 ឯកវេការភព បញ្ចវេការភព សង្គ្រោះចូលក្នុងរូបភពនោះឯង ។ អរូបភព
 ក៏មាន ២ យ៉ាង សញ្ញាភព នេវសញ្ញានាសញ្ញាភព ចតុវេការភព សង្គ្រោះ

អង្គកថា បដិច្ចសមុប្បាទវិក័ត្ត

១២៧

ចូលក្នុងអរូបភពនោះឯង ព្រោះហេតុនោះ ទើបភពដែលមានកាមុបាទានជា
 បច្ច័យ មាន ៦ ភព មួយអន្លើដោយភពទាំងឡាយដែលបន្ថែមចូលគ្នា ។
 ភព ៦ មួយអន្លើដោយភពទាំងឡាយ ដែលបន្ថែមចូលជាមួយគ្នា មាន
 ព្រោះកាមុបាទានជាបច្ច័យ យ៉ាងណា ភពទាំងឡាយ មាន ព្រោះឧបាទាន
 (៣) ដ៏សេសជាបច្ច័យក៏យ៉ាងនោះ ព្រោះហេតុនោះ ភពទាំងឡាយ មួយ
 អន្លើដោយភព ដែលបន្ថែមចូល ទើបជា ២៤ ដោយការចែក ព្រោះ
 ឧបាទានជាបច្ច័យយ៉ាងនេះ ។

ចំណែកដោយការរួមគ្នា មានអធិប្បាយថា រួមកម្មភព និងឧបបត្តិភព
 ចូលគ្នា មួយអន្លើដោយភពដែលបន្ថែមចូលគ្នាជាកាមភពមួយ កើតព្រោះ
 កាមុបាទានជាបច្ច័យ រូបភព និងអរូបភពក៏ដូចគ្នា ព្រោះហេតុនោះ ទើបជា
 ៣ ភព ភពទាំងឡាយ មានព្រោះឧបាទាន (៣) ដ៏សេស ជាបច្ច័យ
 ក៏ដូចគ្នា ព្រោះហេតុនោះ ទើបជា ១២ មួយអន្លើដោយភពដែលបន្ថែមចូល
 គ្នា ដោយសង្គ្រោះ ព្រោះឧបាទានជាបច្ច័យយ៉ាងនេះ ។

ម្យ៉ាងទៀត ពោលដោយមិនផ្សេងគ្នា កម្មដែលឲ្យសត្វចូលដល់
 កាមភព ព្រោះឧបាទានជាបច្ច័យ ឈ្មោះថា កម្មភព ។ ខន្ធទាំងឡាយដែល
 កើតឡើងក្នុងកាមភពនោះ ឈ្មោះថា ឧបបត្តិភព ។ ក្នុងរូបភព និងអរូប-
 ភពក៏ដូចគ្នា ដោយប្រការដូច្នេះ ទើបជា ៦ ភព ដោយការសង្គ្រោះ ។
 បរិយាយមួយទៀត គឺកាមភព ២ រូបភព ២ អរូបភព ២ មួយអន្លើដោយ
 ភពដែលបន្ថែមចូលជាមួយគ្នា មាន ព្រោះឧបាទានជាបច្ច័យ ។

ម្យ៉ាងទៀត ចាត់ជា ៣ ភព ដោយអំណាចកាមភពជាដើម មួយអន្លើ ដោយភពដែលបន្ថែមចូលជាមួយគ្នា ដោយមិនចែកកម្មភព និងឧបបត្តិភព ចេញអំពីគ្នា និងចាត់ជា ២ ភព ដោយអំណាចកម្មភព និងឧបបត្តិភព ដោយមិនញែកកាមភពជាដើម និងចាត់ជាភព ១ ដោយអំណាចនៃភពថា ឧបាទានជាបច្ច័យនៃភព ដោយមិនញែកកម្មភព និងឧបបត្តិភព ព្រោះហេតុ នោះ គប្បីជ្រាបវិនិច្ឆ័យក្នុងអធិការនេះដោយការចែក និងរួមគ្នានៃភព មាន ឧបាទានជាបច្ច័យ ដោយប្រការដូច្នេះ ។

ពាក្យថា ដោយឧបាទានណា ជាបច្ច័យដល់ភពណា អធិប្បាយថា ក្នុងអធិការនេះ គប្បីជ្រាបវិនិច្ឆ័យដោយឧបាទានណា ជាបច្ច័យដល់ភពណា ឆ្លើយថា ឧបាទានឯណាមួយ រមែងជាបច្ច័យដល់ភពណាមួយបានទាំងអស់ ។ ព្រោះបុគ្គជនប្រៀបដូចមនុស្សគួត ។ បុគ្គជននោះ មិនបានពិចារណាថា វត្ថុ នេះគួរ វត្ថុនេះមិនគួរ ដូច្នេះ ប្រាថ្នាភពណាមួយ ដោយអំណាចឧបាទាន ណាមួយ រមែងធ្វើកម្មណាមួយនោះឯង ព្រោះហេតុនោះ ពាក្យដែលអាចារ្យ ពួកខ្លះពោលថា រូបភព និងអរូបភព រមែងមិនមានព្រោះសីលពូតុបាទាន នោះ បណ្ឌិតមិនគួរកាន់យក តែពាក្យថា ភពទាំងអស់ រមែងកើតព្រោះ ឧបាទានទាំងអស់ គួរកាន់យក ។

សួរថា កាន់យកដូចម្តេច ឆ្លើយថា បុគ្គលខ្លះក្នុងលោកនេះ គិតថា ឈ្មោះថា កាមទាំងនេះ ជាបសសម្រេចក្នុងត្រកូលខត្តិយមហាសាលជាដើម ក្នុងមនុស្សលោក និងក្នុងទេវលោក កាមាវចរ ៦ ជាន់ ដោយអំណាចដែល

បានស្តាប់មក ឬដោយទំនងដែលឃើញមក ត្រូវបោកបញ្ឆោតដោយឱ្យសេព
 អសទ្ធម្មជាដើម ដើម្បីសម្រេចកាមទាំងនោះ ទើបសម្គាល់ថា កាមទាំងឡាយ
 រមែងសម្រេចដោយកម្មនេះ ទើបធ្វើកាយទុច្ចរិតជាដើម ដោយអំណាច
 កាមុបាទាន ទើបបុគ្គលនោះ កើតឡើងក្នុងអបាយ ព្រោះដល់ព្រមដោយ
 ទុច្ចរិត កាលប្រាថ្នាកាមទាំងឡាយដែលខ្លួនជួបហើយ ឬកាលរក្សាកាមដែល
 បានមកហើយ រមែងធ្វើកាយទុច្ចរិតជាដើម ដោយអំណាចកាមុបាទាន
 បុគ្គលនោះ រមែងកើតក្នុងអបាយ ព្រោះដល់ព្រមដោយទុច្ចរិត ។ កម្មដែល
 ជាហេតុឱ្យបុគ្គលនោះកើតក្នុងអបាយនោះ ឈ្មោះថា **កម្មភព** ។ ខន្ធដែល
 កើតឡើងអំពីកម្មនោះ ឈ្មោះថា **ឧបបត្តិភព** ។ ចំណែកសញ្ញាភព និង
 បញ្ចវេការភព រួមចូលក្នុងកម្មភព និងឧបបត្តិភពនោះឯង ។

ចំណែកបុគ្គលម្នាក់ទៀត មានការដឹងចម្រើនឡើង ព្រោះស្តាប់ព្រះធម៌
 ជាដើម សម្គាល់ថា កាមទាំងឡាយរមែងសម្រេចដោយកម្មនេះ ដូច្នេះ ទើប
 ធ្វើកាយសុច្ចរិតជាដើម ដោយអំណាចកាមុបាទាន បុគ្គលនោះ រមែងកើត
 ឡើងក្នុងស្ថានសួគ៌ទាំងឡាយ ឬក្នុងមនុស្សទាំងឡាយ ព្រោះដល់ព្រមដោយ
 សុច្ចរិត ។ កម្មដែលជាហេតុឱ្យកើតក្នុងសួគ៌ មានទេវតាជាដើមនោះ ឈ្មោះ
 ថា **កម្មភព** ខន្ធទាំងឡាយដែលកើតអំពីកម្ម ឈ្មោះថា **ឧបបត្តិភព** ។
 សញ្ញាភព និងបញ្ចវេការភព ក៏សង្រ្គោះក្នុងកម្មភព និងឧបបត្តិភពនោះ
 ឯង ។ កាមុបាទានជាបច្ច័យដល់កាមភព ព្រមទាំងប្រភេទ ព្រមទាំងភព
 ដែលបន្ថែមចូលមក ដោយប្រការដូច្នេះ ។ បុគ្គលម្នាក់ទៀត ស្តាប់មក ឬ

ត្រិះរិះឯងថា ក្នុងរូបភព និងអរូបភព កាមទាំងឡាយ សម្រេចល្អជាង
 កាមភពនោះ ទើបញ្ចាំងរូបសមាបត្តិ និងអរូបសមាបត្តិឲ្យកើតឡើងដោយ
 អំណាចកាមុបាទាននោះឯង ហើយកើតឡើងក្នុងលោកនៃរូបព្រហ្ម ឬអរូប-
 ព្រហ្មដោយកម្លាំងនៃសមាបត្តិ ។ កម្មដែលជាហេតុឲ្យបុគ្គលនោះកើតក្នុង
 រូបព្រហ្ម ឬអរូបព្រហ្មនោះ ឈ្មោះថា **កម្មភព** ខន្ធទាំងឡាយដែលកើត
 អំពីកម្ម ឈ្មោះថា **ឧបបត្តិភព** ។ ចំណែកសញ្ញាភព អសញ្ញាភព នៅ-
 សញ្ញានាសញ្ញាភព ឯករោការភព ចតុរោការភព និងបញ្ចរោការភព ក៏
 សង្គ្រោះចូលក្នុងរូបភព ឬអរូបភពនោះឯង ។ កាមុបាទាន ជាបច្ច័យដល់
 រូបភព និងអរូបភព ព្រមទាំងប្រភេទ ព្រមទាំងភពដែលបន្ថែមចូលជាមួយ
 គ្នា ដោយប្រការដូច្នេះ ។

បុគ្គលម្នាក់ទៀត អាស្រ័យឧច្ឆេទទិដ្ឋិថា ឈ្មោះថា អត្តា នេះ ជាប់
 សូន្យហើយ ក្នុងកាមាវចរសម្បត្តិភព ឬក្នុងរូបភព អរូបភព ភពណាមួយ
 រមែងជាប់សូន្យដោយពិត ទើបធ្វើកម្មដែលចូលដល់ភពនោះ ។ កម្មនោះ
 របស់បុគ្គលនោះ ឈ្មោះថា **កម្មភព** ។ ខន្ធទាំងឡាយដែលកើតអំពីកម្ម
 ឈ្មោះថា **ឧបបត្តិភព** ។ ចំណែកភព មានសញ្ញាភពជាដើម ក៏សង្គ្រោះចូល
 ក្នុងកម្មភព និងឧបបត្តិភពនោះឯង ។ ទិដ្ឋុបាទានជាបច្ច័យដល់កាមភព រូបភព
 និងអរូបភពទាំង ៣ ព្រមទាំងប្រភេទ ព្រមទាំងភពដែលបន្ថែមចូលជាមួយ
 គ្នា ដោយប្រការដូច្នេះ ។

បុគ្គលម្នាក់ទៀតកំណត់ថា ឈ្មោះថា អត្តានេះ រមែងមានសេចក្តីសុខ

អង្គកថា បដិច្ចសមុប្បាទវិក័ត

១៣១

ប្រាសចាកការក្តៅក្រហាយក្នុងកាមាវចរសម្បត្តិភព ឬក្នុងរូបភព និងអរូបភព
 ភពណាមួយ ទើបធ្វើកម្មដែលចូលដល់ភពនោះ ដោយអត្តវាទុបាទាន កម្ម
 នោះរបស់បុគ្គលនោះ ឈ្មោះថា **កម្មភព** ខន្ធទាំងឡាយ ដែលកើតអំពី
 កម្មភពនោះ ឈ្មោះថា **ឧបបត្តិភព** ។ ចំណែកសញ្ញាភពជាដើម ក៏សង្គ្រោះ
 ចូលក្នុងកម្មភព និងឧបបត្តិភពនោះឯង ។ អត្តវាទុបាទាន ជាបច្ច័យដល់ភព
 ៣ ព្រមទាំងប្រភេទ ព្រមទាំងភពដែលបន្ថែមចូលជាមួយគ្នា ដោយប្រការ
 ដូច្នេះ ។

បុគ្គលម្នាក់ទៀត មានការឃើញថា ឈ្មោះថា សីល និងវត្ថុនេះ រមែង
 ដល់នូវសេចក្តីសុខដ៏បរិបូណ៌ដល់បុគ្គល ដែលបំពេញក្នុងកាមាវចរ-
 សម្បត្តិភព ឬក្នុងរូបភព អរូបភព ភពណាមួយ ទើបធ្វើកម្មដែលចូលដល់
 ភពនោះ ដោយអំណាចសីលពូតុបាទាន ។ កម្មនោះរបស់បុគ្គលនោះ ឈ្មោះ
 ថា **កម្មភព** ។ ខន្ធទាំងឡាយដែលកើតអំពីកម្មនោះ ឈ្មោះថា **ឧបបត្តិភព** ។
 ចំណែកសញ្ញាភពជាដើម ក៏សង្គ្រោះចូលក្នុងកម្មភព និងឧបបត្តិភពនោះឯង ។
 សីលពូតុបាទាន ជាបច្ច័យដល់ភព ៣ ព្រមទាំងប្រភេទ មួយអន្លើដោយភព
 ដែលបន្ថែមចូលជាមួយគ្នា ដូច្នេះឯង ។ ហេតុនោះ គប្បីជាបរិនិច្ឆ័យក្នុង
 អធិការនេះ ដោយឧបាទានណា ជាបច្ច័យដល់ភពណា ដោយប្រការដូច្នេះ ។

បើមានបុគ្គលសង្ស័យសួរថា ក្នុងនិទ្ទេសនេះ ឧបាទានអ្វី ជាបច្ច័យដូច
 ម្តេច ដល់ភពណា ដូច្នេះសោត ឆ្លើយថា

បញ្ញាកម្មនោះ គប្បីជ្រាបថា ឧបាទាន ជាឧបនិស្សយប្បច្ច័យ
 ដល់រូបភព និងអរូបភព ឧបាទាននោះ ជាបច្ច័យដល់កាមភព
 ដោយសហជាតប្បច្ច័យជាដើមផងដែរ ។

ពិតហើយ ឧបាទានទាំង ៤ នេះ ជាបច្ច័យប្រភេទតែមួយ ដោយជា
 ឧបនិស្សយប្បច្ច័យនៃរូបភព អរូបភព និងឧបបត្តិភព គឺកម្មចំពោះដែលជា
 កុសលក្នុងកម្មភព ដែលទាក់ទងដោយកាមភព និងរបស់ឧបបត្តិភពផងដែរ ។
 ឧបាទាន ៤ នោះ ជាបច្ច័យដល់អកុសលកម្មភព ដែលសម្បយុត្តដោយខ្លួន
 ក្នុងកាមភព ដោយសហជាតប្បច្ច័យជាដើម គឺសហជាតប្បច្ច័យ អញ្ញ-
 មញ្ញប្បច្ច័យ និស្សយប្បច្ច័យ សម្បយុត្តប្បច្ច័យ អត្ថិប្បច្ច័យ អវិគតប្បច្ច័យ
 និងហេតុប្បច្ច័យ តែជាបច្ច័យដល់ភពដែលជាវិប្បយុត្តដល់គ្នានិងគ្នា ដោយ
 ឧបនិស្សយប្បច្ច័យតែម្យ៉ាងប៉ុណ្ណោះ ។^{១៣២}

និទ្ទេសនៃឧបាទានជាបច្ច័យនៃភព ចប់



ជាតិជរាមរណាទិណ្ឌេស

[១២-១៨] គប្បីជាបរិនិច្ឆ័យបដិច្ចសមុប្បាទ មានជាតិជាដើម ក្នុង និទ្ទេសនៃកតជាបច្ច័យដល់ជាតិជាដើម ដោយន័យដែលពោលក្នុងសច្ចវិក័ន្ត នោះឯង តែពាក្យថា កតក្នុងទីនេះ ទ្រង់បំណងយកកម្មកតប៉ុណ្ណោះ ព្រោះ កម្មកតនោះ ជាបច្ច័យដល់ជាតិ ឧបបត្តិកត មិនជាបច្ច័យដល់ជាតិឡើយ កម្មកតនោះ ជាបច្ច័យ ២ យ៉ាងប៉ុណ្ណោះ ដោយអំណាចកម្មប្បច្ច័យ និង ឧបនិស្សយប្បច្ច័យ ។ បើមានបុគ្គលសួរថា សេចក្តីនេះគប្បីដឹងបានដូចម្តេច ថា កត ជាបច្ច័យដល់ជាតិ ឆ្លើយថា ដឹងបាន ព្រោះមានបច្ច័យខាងក្រៅដែល ស្មើគ្នា ក៏សម្តែងការផ្សេងគ្នានៃការៈ មានថោកទាប និងប្រណីតជាដើម ។

ពិតហើយ កាលបច្ច័យខាងក្រៅ មានមាតាបិតា ទីកសុក្កៈ ឈាមរដូវ និងអាហារជាដើម មានស្មើគ្នា សត្វសូម្បីជាកូនភ្លោះ ក៏គង់ប្រាកដការផ្សេង គ្នានៃការៈ មានថោកទាប និងប្រណីតជាដើម ។ ការផ្សេងគ្នានៃសត្វដែលជា កូនភ្លោះនោះ មិនមែនមិនមានហេតុ ព្រោះការផ្សេងគ្នាមិនគ្រប់កាល និងមិន កើតដល់សត្វទាំងអស់ និងមិនមែនហេតុដទៃក្រៅអំពីកម្មកត ព្រោះមិនមាន ហេតុដទៃ ក្នុងសន្តានដែលមានក្នុងខាងក្នុងរបស់ពួកសត្វ ដែលកើតអំពី កម្មកតនោះ ព្រោះហេតុនោះ ទើបការផ្សេងគ្នានៃសត្វទាំងឡាយ មានកម្មកត ជាហេតុដោយពិត ។ ពិតហើយ កម្មដែលជាហេតុផ្សេងគ្នាក្នុងហិនៈ និង ប្រណីតជាដើមនៃសត្វទាំងឡាយ ដោយហេតុនោះ ទើបព្រះមានព្រះភាគ ត្រាស់ (ក្នុងមជ្ឈិមនិកាយ ឧបរិបណ្ណាសក) ថា កម្ម តែងបែកសត្វទាំង ឡាយ ដើម្បីឲ្យថោកទាប និងខ្ពង់ខ្ពស់ ដូច្នេះ ។ ព្រោះហេតុនោះ ទើប

សេចក្តីនោះ គប្បីជ្រាបបានថា ភពជាបច្ច័យដល់ជាតិ ។ ម្យ៉ាងទៀត កាល
 ជាតិមិនមាន ឈ្មោះថា ជរាមរណៈក៏មិនមាន ហើយធម៌ មានសេចក្តីសោក
 ជាដើមក៏មិនមាន តែកាលជាតិមាន ជរាមរណៈ និងធម៌ មានសោកជាដើម
 ដែលទាក់ទងដោយជរាមរណៈរបស់បុគ្គលពាល ដែលត្រូវទុក្ខធម៌ គឺជរា-
 មរណៈពាល់ត្រូវហើយ ឬមិនទាក់ទងដោយជរាមរណៈរបស់បុគ្គលពាល ដែល
 ហេតុនៃទុក្ខនោះៗ ពាល់ត្រូវហើយ ព្រោះហេតុនោះ បណ្ឌិតគប្បីជ្រាបថា
 ជាតិនេះ ជាបច្ច័យដល់ជរាមរណៈ និងដល់ធម៌ មានសោកជាដើម ។ ជាតិ
 នោះ ជាបច្ច័យតែម្យ៉ាងប៉ុណ្ណោះ ដោយឧបនិស្សយបច្ច័យ ដូច្នេះឯង ។^{១៣៥}

និទ្ទេសនៃភពជាបច្ច័យដល់ជាតិជរាមរណៈជាដើម ចប់



អធិប្បាយ កវចក្ក ១២

[១៩] គប្បីជ្រាបអត្ថនៃបទជាដើមថា ឯវមេតស្ស ដោយន័យ ដែលពោលហើយក្នុងឧទ្ទេសវាវ ។ បទថា សង្កតិ ជាដើម ជាវេវចនៈ របស់បទថា សមុទយោ នោះឯង ។

ព្រោះក្នុងបដិច្ចសមុប្បាទវិក្កន្តនេះ ធម៌ មានសោកជាដើម ត្រាស់ចុង ក្រោយ ហេតុនោះ អវិជ្ជាណា ដែលត្រាស់ខាងដើមនៃកវចក្កនេះ យ៉ាងនេះ ថា អវិជ្ជាបច្ចុយា សង្ការា អវិជ្ជានោះ សម្រេចហើយអំពីធម៌ មានសោក ជាដើម ។

កវចក្កនេះ មានខាងដើមមិនប្រាកដ វៀរចាកអ្នកសាង អ្នកសោយ ទេចាកភាពទេ ១២ យ៉ាង បណ្ឌិតគប្បីជ្រាបថា ប្រព្រឹត្តទៅរួមគ្នាដូច្នេះ ។

បើមានបុគ្គលសង្ស័យសួរថា ក្នុងកវចក្កនេះ អវិជ្ជាសម្រេចអំពីធម៌ មានសោកជាដើមដូចម្តេច កវចក្ក ឬខាងដើមមិនប្រាកដដូចម្តេច វៀរចាក អ្នកសាង អ្នកសោយដូចម្តេច ទេចាកភាពទេ ១២ យ៉ាងដូចម្តេច ។ ចម្លើយក្នុងទីនេះ គឺសោក ទុក្ខ ទោមនស្ស និងឧបាឃាស មិនផុតទៅអំពី អវិជ្ជា ឈ្មោះថា បរិទេវ រមែងមានដល់បុគ្គលវង្វេង ព្រោះហេតុនោះ កាល សោក ទុក្ខ ទោមនស្ស ឧបាឃាស និងបរិទេវៈ ទាំងនោះសម្រេចហើយ អវិជ្ជាក៏សម្រេចហើយដោយពិត ។ ម្យ៉ាងទៀត ព្រោះព្រះតម្រាស់ (ក្នុង មជ្ឈិមនិកាយ មូលបណ្ណាសក) ថា ការកើតឡើងនៃអវិជ្ជា ព្រោះការកើត ឡើងនៃអាសវៈ ដូច្នេះ ធម៌ មានសោកជាដើមនេះ ទើបមានព្រោះអាសវៈ ជាហេតុកើត សេចក្តីនេះដូចម្តេច គឺសោក ព្រោះការព្រាត់ប្រាសចាកវត្ថុកាម

រមែងកើតឡើងចាកកាមាសវៈ ដូចព្រះតម្រាស់ (ក្នុងខុទ្ទកនិកាយ សុត្ត-
និបាត) ថា កាលបើសត្វនោះប្រាថ្នា មានឆន្ទៈកើតហើយ កាមនោះសាប
សូន្យទៅ សត្វក៏សុបសៅទៅ ដូចជាមុតដោយសរ ដូច្នេះ ។ និងដូចព្រះ
តម្រាស់ (ខុទ្ទកនិកាយ ធម្មបទ) ថា សេចក្តីសោកកើតអំពីកាម ដូច្នេះ
សេចក្តីសោកជាដើមទាំងអស់នេះ រមែងកើតអំពីទិដ្ឋាសវៈ ដូចព្រះតម្រាស់
(ក្នុងសំយុត្តនិកាយ ខន្ធវារវគ្គ) ថា កាលបើបុគ្គលនោះ មានចិត្តប្រកាន់
ថា រូប គឺអញ រូបរបស់អាត្មាអញ លុះដល់រូបនោះប្រែប្រួលទៅ បែកធ្លាយ
ទៅ សេចក្តីសោក សេចក្តីខ្សឹកខ្សួល ទុក្ខ ទោមនស្ស និងសេចក្តីចង្អៀត
ចង្អល់ចិត្ត រមែងកើតឡើងដល់បុគ្គលនោះ ព្រោះតែរូបប្រែប្រួល បែកទៅ
ដូច្នេះ ។ ម្យ៉ាងទៀត ធម៌ មានសោកជាដើម រមែងកើត ព្រោះអាសវៈកើត
ដូចទិដ្ឋាសវៈកើត ដូចព្រះតម្រាស់ (ក្នុងសំយុត្តនិកាយ ខន្ធវារវគ្គ) ថា
ម្នាលភិក្ខុទាំងឡាយ ពួកទេវតាណា ដែលមានអាយុវែង មានពណ៌សម្បុរ
ច្រើនដោយសេចក្តីសុខ ស្ថិតនៅលើវិមានដ៏ខ្ពស់ អស់កាលយូរ ពួកទេវតា
នោះ បានស្តាប់ធម៌ទេសនារបស់ព្រះតថាគតហើយ ច្រើនតែដល់នូវ
សេចក្តីភិតភ័យ តក់ស្លុត ញ័រចំប្រប់ ដូច្នេះ ។ ដូចពួកទេវតាយើងបុព្វនិមិត្ត
៥ ហើយ នាំគ្នាតក់ស្លុត ព្រោះមរណភ័យ ដូច្នេះ ។

ម្យ៉ាងទៀត ធម៌ មានសោកជាដើម រមែងកើតឡើងអំពីអវិជ្ជា ដូច
កើតអំពីកាសវៈ ដូចព្រះតម្រាស់ (ក្នុងមជ្ឈិមនិកាយ ឧបរិបណ្ណាសក)
ថា ម្នាលភិក្ខុទាំងឡាយ បុគ្គលពាលនោះឯង តែងទទួលទុក្ខ ទោមនស្ស ៣

អង្គកថា បដិច្ចសមុប្បាទវិក័ត្ត

១៣៧

យ៉ាង ក្នុងបច្ចុប្បន្ននេះ ដូច្នេះ ។ ព្រោះធម៌ទាំងនេះ រមែងកើតអំពីអាសវៈ
 ហេតុនោះ ធម៌ទាំងនោះ កាលសម្រេច ទើបញ្ចាំងអាសវៈទាំងឡាយ ដែល
 ជាហេតុនៃអវិជ្ជាឲ្យសម្រេច កាលអាសវៈទាំងឡាយសម្រេចហើយ អវិជ្ជា
 ក៏ជាការសម្រេចនោះឯង ព្រោះកាលមាននូវបច្ច័យ ទើបមាន ។ ក្នុងទីនេះ
 គប្បីជ្រាបថា អវិជ្ជាសម្រេចហើយដោយធម៌ មានសេចក្តីសោកជាដើមយ៉ាង
 នេះ ។

កាលអវិជ្ជាសម្រេចហើយ ព្រោះកាលបច្ច័យមាន ទើបមានយ៉ាងនេះ
 ការបន្តគ្នានៃហេតុ និងផលយ៉ាងនេះថា សង្ខារទាំងឡាយកើត ព្រោះអវិជ្ជាជា
 បច្ច័យ វិញ្ញាណកើត ព្រោះសង្ខារជាបច្ច័យ មិនមានទីបំផុត ព្រោះហេតុ
 នោះ កវចក្រមានអង្គ ១២ ដែលប្រព្រឹត្តទៅដោយអំណាចការទាក់ទងគ្នា
 នៃហេតុ និងផលនោះ ទើបសម្រេចថា មានខាងដើមមិនប្រាកដ ។

បើមានអ្នកសង្ស័យសួរថា កាលមានខាងដើមមិនប្រាកដយ៉ាងនេះ ការ
 ពោលពាក្យថា អវិជ្ជាជាធម៌ខាងដើមថា សង្ខារកើតមានព្រោះអវិជ្ជាជាបច្ច័យ
 ដូច្នេះ មិនខុសទៅហើយឬ ឆ្លើយថា សេចក្តីនេះ មិនមែនការពោលអវិជ្ជា
 ត្រឹមតែជាធម៌ខាងដើម តែសេចក្តីនេះ ជាការពោលធម៌ដែលជាប្រធាន ពិត
 ហើយ អវិជ្ជាជាប្រធាននៃវដ្តៈ ៣ ព្រោះថា ដោយការប្រកាន់អវិជ្ជា កិលេស-
 វដ្តៈដ៏សេស និងកម្មវដ្តៈជាដើម រមែងរូបវិតបុគ្គលពាល ដូចការចាប់ក្បាល
 ពស់ សរីរៈពស់ដ៏សេសក៏រុំដៃ តែកាលកាត់អវិជ្ជាជាប់ហើយ រមែងផុតចាក
 វដ្តៈទាំងអស់ ដូចបុគ្គលកាត់ក្បាលពស់ហើយ នឹងផុតចាកការត្រូវរុំដៃ ដូច្នេះ

ដូចព្រះតម្រាស់ (ក្នុងវិនយបិដក មហាវគ្គ) ថា សេចក្តីរលត់សង្ខារកើត
មាន ព្រោះវិនាស និងរលត់មិនមានសេសសល់នៃអវិជ្ជា ដូច្នេះជាដើម ។
កាលបុគ្គលប្រកាន់នូវធម៌ណា ការជាប់ជំពាក់រមែងមាន កាលលែងនូវធម៌
ណា ការរួចផុតរមែងមាន ការពោលនេះ ជាការពោលធម៌ដែលជាប្រធាន
គឺអវិជ្ជានោះ មិនមែនការពោលថា អវិជ្ជាធម៌ខាងដើម ព្រោះហេតុនោះ
គប្បីជ្រាបកវចក្រនេះថា មានខាងដើមមិនប្រាកដ ដោយប្រការដូច្នេះ ។

កវចក្រនេះ ព្រោះហេតុទាំងឡាយ មានអវិជ្ជាជាដើមជាបច្ច័យដល់ធម៌
មានសង្ខារជាដើម ព្រោះហេតុនោះ ក្រៅអំពីអវិជ្ជាជាដើមនោះ ទើបវៀរចាក
អ្នកសាងសង្ខារ មានព្រះព្រហ្មជាដើម ដែលគេត្រិះរិះយក (ក្នុងទីយនិកាយ
សីលក្ខន្ធវគ្គ) យ៉ាងនេះថា ព្រហ្ម មហាព្រហ្មជាចំបងជាងសត្វលោក ជា
អ្នកបញ្ញត្តិលោក ដូច្នេះ ឬថា វៀរចាកអត្តាជាអ្នកសោយសុខ និងទុក្ខ ដែល
គេសន្មត (ក្នុងព្រះអភិធម្ម វិក័ត្ត) យ៉ាងនេះថា ខ្លួនរបស់អញនេះជាអ្នក
ពោល អ្នកទទួលផល ដូច្នេះ បណ្ឌិតគប្បីជ្រាបថា កវចក្រ វៀរចាកអ្នក
សាង និងអ្នកសោយ ដោយប្រការដូច្នេះ ។

ម្យ៉ាងទៀត ព្រោះក្នុងកវចក្រនេះ អវិជ្ជា ឈ្មោះថា វៀរចាកការ
ស្ថិតស្ថេរ ព្រោះជាធម៌កើតឡើង និងមានការវិនាសទៅជាធម្មតា ឈ្មោះថា
វៀរចាកការស្អាត ព្រោះជាធម៌សៅហ្មង និងព្រោះប្រកបដោយសង្គិលេស
ឈ្មោះថា វៀរចាកសេចក្តីសុខ ព្រោះត្រូវការកើត និងការវិនាសបៀតបៀន
ឈ្មោះថា ទេវចាកអត្តភាពដែលគ្រប់គ្រងអំណាច ព្រោះមានការប្រព្រឹត្តទៅ

ទាក់ទងដោយបច្ច័យ ។ អង្គទាំងឡាយ មានសង្ខារជាដើមក៏ដូចគ្នា ។

ម្យ៉ាងទៀត ព្រោះអវិជ្ជាមិនមែនអត្តា មិនមែនរបស់អត្តា មិនមែនមាន ក្នុងអត្តា មិនមែនមានអត្តា អង្គទាំងឡាយ មានសង្ខារជាដើមក៏ដូចគ្នា ព្រោះ ហេតុនោះ គប្បីជ្រាបថា កវចក្រនេះទេ ដោយកាតទេ ១២ យ៉ាង ដោយប្រការដូច្នេះ ។

កាលជ្រាបយ៉ាងនេះហើយ គប្បីជ្រាបទៀតថា

កវចក្រនោះ មានអវិជ្ជា និងតណ្ហាជាមូល មានកាល ៣ មាន អតីតកាលជាដើម ក្នុងកាលទាំងនោះ ដោយសង្ខេប បានអង្គ ២ គឺអវិជ្ជា និងសង្ខារ អង្គ ៨ មានវិញ្ញាណជាដើម និងអង្គ ២ គឺ ជាតិ និងមរណៈប៉ុណ្ណោះ ។

អធិប្បាយថា ធម៌ ២ គឺអវិជ្ជា និងតណ្ហា គប្បីជ្រាបថា ជាមូលនៃ កវចក្រនេះឯង ទើបកវចក្រនេះមាន ២ យ៉ាង គឺអវិជ្ជាជាមូល មានវេទនា ជាទីបំផុត ព្រោះស្រាវមកអំពីចំណែកខាងដើម តណ្ហាជាមូល មានជរា និង មរណៈជាទីបំផុត ព្រោះស្រាវមកអំពីចំណែកខាងចុង ។ បណ្តាកវចក្រទាំង ២ នោះ កវចក្រដំបូង ត្រាស់ដោយអំណាចនៃបុគ្គលដែលមានទិដ្ឋិចរិត កវចក្រក្រោយ ត្រាស់ដោយអំណាចនៃបុគ្គលដែលមានតណ្ហាចរិត ព្រោះថា បុគ្គលទាំងឡាយ ដែលមានទិដ្ឋិចរិត អវិជ្ជាជាធម៌នាំទៅកាន់សង្សារ តែ បុគ្គលដែលមានតណ្ហាចរិត តណ្ហាជាធម៌នាំទៅកាន់សង្សារ ។

ម្យ៉ាងទៀត កវចក្រដំបូង ត្រាស់ដើម្បីដកនូវឧច្ឆេទទិដ្ឋិ ព្រោះទ្រង់

ប្រកាសការមិនកាត់ផ្តាច់នៃហេតុទាំងឡាយ នៃការកើតឡើងនៃផល កវចក្រ
ទី ២ ត្រាស់ដើម្បីជកសស្សតទិដ្ឋិ ព្រោះទ្រង់ប្រកាសជរាមរណៈរបស់ពួក
សត្វ ដែលកើតឡើង ។

ម្យ៉ាងទៀត កវចក្រដំបូង ត្រាស់ដោយអំណាចនៃសត្វដែលកើតក្នុងគភ៌
ព្រោះទ្រង់សម្តែងការប្រព្រឹត្តទៅដោយលំដាប់ (អាយតនៈដែលកើត) កវចក្រ
ក្រោយ ត្រាស់ដោយអំណាចនៃសត្វដែលជាឱបបាតិកៈ ព្រោះទ្រង់សម្តែង
ការកើតឡើងព្រមគ្នានៃអាយតនៈ ។

ម្យ៉ាងទៀត កាលរបស់កវចក្រនោះ មាន ៣ គឺអតីត បច្ចុប្បន្ន និង
អនាគត ក្នុងកាលទាំងនោះ ពេលដោយអំណាចកាល ដែលមកក្នុងព្រះ
បាលីដោយសរុប គប្បីជ្រាបថា មានអង្គ ២ គឺអវិជ្ជា និងសង្ខារ ដែលជា
អតីតកាល ។ អង្គ ៤ មានវិញ្ញាណជាដើម មានភពជាទីបំផុត ជាបច្ចុប្បន្ន-
កាល ឯអង្គ ២ គឺជាតិ និងជរាមរណៈ ជាអនាគតកាល និងគប្បីជ្រាប
ទៀតថា

កវចក្រនេះ មានសន្ធិ ៣ គឺហេតុផលសន្ធិ ១ ផលហេតុសន្ធិ ១
ហេតុបុព្វកផលសន្ធិ ១ និងមានសង្គហៈ ៤ ប្រភេទ គឺអាការ
២០ មានវដ្តៈ ៣ រវែងវិលទៅ មិនមានកំណត់ ដូច្នេះ ។

បណ្តាចក្រទាំងនោះ ក្នុងចន្លោះសង្ខារទាំងឡាយ និងបដិសន្ធិវិញ្ញាណ
ជាសន្ធិ ១ ឈ្មោះថា ហេតុផលសន្ធិ ត្រង់ចន្លោះវេទនា និងតណ្ហា ជាសន្ធិ
១ ឈ្មោះថា ផលហេតុសន្ធិ ត្រង់ចន្លោះភព និងជាតិ ជាសន្ធិ ១ ឈ្មោះថា

ហេតុបុព្វកផលសន្និ ព្រោះហេតុនោះ កវចក្រនេះ បណ្ឌិតគប្បីជ្រាបថា មានសន្និ ៣ គឺហេតុផលសន្និ ១ ផលហេតុសន្និ ១ ហេតុបុព្វកផលសន្និ ១ ដោយប្រការដូច្នេះ ។

ម្យ៉ាងទៀត កវចក្រនេះ មានសង្គហៈ ៤ ដែលកំណត់កាន់យកកវចក្រ តាំងអំពីខាងដើម គឺអវិជ្ជា និងទីបំផុត គឺជរាមរណៈនៃសន្និទាំងឡាយ សេចក្តី នេះដូចម្តេច គឺអវិជ្ជា និងសង្ខារ ជាសង្គហៈទី ១ វិញ្ញាណ នាមរូប សឡាយតនៈ ធម្មរូបៈ និងវេទនា ជាសង្គហៈទី ២ តណ្ហា ឧបាទាន និងភព ជាសង្គហៈទី ៣ ជាតិជរាមរណៈ ជាសង្គហៈទី ៤ គប្បីជ្រាបថា កវចក្រ មានសង្គហៈ ៤ ប្រភេទ ដោយប្រការដូច្នេះ ។

ម្យ៉ាងទៀត គប្បីជ្រាបថា កវចក្រ មានអាការ ២០ ដោយអាការ ២០ ទាំងនេះ គឺ

ក្នុងអតីត មានហេតុ ៥ ក្នុងបច្ចុប្បន្ន មានផល ៥ ក្នុងបច្ចុប្បន្ន មានហេតុ ៥ ក្នុងអនាគត មានផល ៥ ។

បណ្តាកវចក្រទាំងនោះ ពាក្យថា ក្នុងអតីត មានហេតុ ៥ សេចក្តីថា អង្គ ២ គឺអវិជ្ជា និងសង្ខារ ត្រាស់មុននោះឯង តែព្រោះបុគ្គលល្ងង់ខ្លៅ រមែងតក់ស្លុត បុគ្គលដែលតក់ស្លុត រមែងប្រកាន់មាំទើបភពកើតព្រោះឧបាទាន ជាបច្ច័យដល់បុគ្គលនោះ ហេតុនោះ ទើបទ្រង់កាន់យកតណ្ហា ឧបាទាន និង ភពផងដែរ ព្រោះហេតុនោះ ទើបព្រះធម្មសេនាបតីសារីបុត្តពោល (ក្នុង ខុទ្ទកនិកាយ បដិសម្មិទាមគ្គ) ថា ក្នុងកម្មភពមុន មោហៈ គឺអវិជ្ជា ការ

ប្រមូលមក គឺសង្ខារ សេចក្តីប្រាថ្នា គឺតណ្ហា កិរិយាប្រកាន់មាំ គឺឧបាទាន
 ចេតនា គឺភព ធម៌ទាំង ៥ យ៉ាងនេះ ក្នុងកម្មកតមុន ជាបច្ច័យនៃបដិសន្ធិ
 ក្នុងបច្ចុប្បន្នភពនេះ ដូច្នេះ ។

ក្នុងពាក្យទាំងនោះ ពាក្យថា ក្នុងកម្មកតមុន បានដល់ កម្មកតដែល
 កើតមុន គឺកម្មកតដែលបានធ្វើក្នុងអតីតជាតិ ។ ពាក្យថា មោហាៈ គឺអវិជ្ជា
 អធិប្បាយថា មោហាៈក្នុងសច្ចៈ មានទុក្ខជាដើម ក្នុងកាលនោះយ៉ាងណា
 សត្វនោះវង្វេងហើយ រមែងធ្វើកម្មដោយមោហាៈណា នុ៎ះជាអវិជ្ជា ។ ពាក្យ
 ថា ការប្រមូលមក គឺសង្ខារ បានដល់ បុរិមចេតនារបស់បុគ្គលដែលធ្វើកម្ម
 នោះ ដូចបុរិមចេតនាដែលកើតឡើងដល់បុគ្គល ដែលញ៉ាំងចិត្តឲ្យកើតឡើង
 ដោយគិតថា អញនឹងថ្វាយទាន ហើយនឹងចាត់ចែងគ្រឿងឧបកោគបរិកោគនៃ
 ការឲ្យទាន ១ ខែខ្លះ ១ ឆ្នាំខ្លះ ចេតនារបស់បុគ្គលដែលញ៉ាំងទុក្ខណាឲ្យ
 តាំងឡើងក្នុងដែរបស់បដិគ្គាហកទាំងឡាយ លោកហៅថា ភព ។ ម្យ៉ាងទៀត
 ចេតនាក្នុងជវនចិត្ត ៦ ដួង ដែលមានអារជ្ជនៈជាមួយគ្នា ឈ្មោះថា អាយុ-
 បាណសង្ខារ (កម្មដែលប្រមូល គឺសង្ខារ) ចេតនាដួងទី ៧ ឈ្មោះថា ភព ។
 ម្យ៉ាងទៀត ចេតនាណាមួយ ឈ្មោះថា ភព ធម៌ដែលសម្បយុត្តដោយ
 ចេតនានោះ ឈ្មោះថា អាយុបាណសង្ខារ ។ ពាក្យថា សេចក្តីប្រាថ្នា គឺតណ្ហា
 សេចក្តីថា ការប្រាថ្នា គឺការប្រាថ្នាក្នុងឧបបត្តិភព ដែលជាផលរបស់បុគ្គល
 ដែលធ្វើកម្មនោះ ឈ្មោះថា តណ្ហា ។ ពាក្យថា ការចូលដល់ គឺឧបាទាន
 សេចក្តីថា ការចូលដល់ ការប្រកាន់ ការកាន់យក ដែលប្រព្រឹត្តទៅដោយ

ន័យជាដើមថា អញធ្វើកម្មនេះឲ្យជាបច្ច័យដល់ភព ហើយនឹងសេតកាមក្នុង
 ឋានៈឈ្មោះនោះ នឹងជាចំសូន្យដូច្នេះយ៉ាងណា នេះឈ្មោះថា ឧបាទាន ។
 ពាក្យថា ចេតនា គឺភព បានដល់ ចេតនាដែលប្រព្រឹត្តទៅក្នុងទីបំផុតនៃកម្ម
 ដែលប្រមូលមក ឈ្មោះថា ភព គប្បីជាបអត្តនេះ ដោយប្រការដូច្នេះ ។

ពាក្យថា ក្នុងបច្ចុប្បន្នមានផល ៥ បានដល់ កវចក្រ មានវិញ្ញាណជាដើម
 មានវេទនាជាទីបំផុត មកក្នុងព្រះបាលីនោះឯង ដូចព្រះធម្មសេនាបតីសារីបុត្ត
 ពោល (ក្នុងខុទ្ទកនិកាយ បដិសម្ពិទ្ធាមគ្គ) ថា បដិសន្ធិក្នុងបច្ចុប្បន្នភពនេះ
 ជាតួវិញ្ញាណ ការចុះកាន់គភ៌ គឺនាម និងរូប បសាទ គឺអាយតនៈ សភាព
 ដែលបុគ្គលពាល់ត្រូវ គឺផស្សៈ ការទទួលអារម្មណ៍ គឺវេទនា ធម៌ទាំង ៥
 យ៉ាងនេះ ក្នុងឧបបត្តិភពនេះ ប្រព្រឹត្តទៅ ព្រោះបច្ច័យរបស់កម្ម ដែល
 បុគ្គលធ្វើហើយក្នុងកាលមុន ដូច្នេះ ។ ក្នុងធម៌ ៥ នោះ ពាក្យថា បដិសន្ធិ
 ក្នុងបច្ចុប្បន្នភពនេះ ជាតួវិញ្ញាណ សេចក្តីថា លោកពោលថា ឈ្មោះថា
 បដិសន្ធិ ព្រោះការកើតឡើងដោយអំណាចការបន្តក្នុងភពដទៃ ដូច្នេះ យ៉ាង
 ណា នោះ ឈ្មោះថា វិញ្ញាណ ។ ពាក្យថា ការចុះកាន់គភ៌ គឺនាម និងរូប
 សេចក្តីថា ការឈមចុះក្នុងគភ៌របស់រូបធម៌ និងអរូបធម៌ ដូចមកហើយចូល
 ទៅ យ៉ាងណា នេះ ឈ្មោះថា នាមរូប ។ ពាក្យថា បសាទ គឺអាយតនៈ
 លោកពោលដោយអំណាចអាយតនៈ ៥ មានចក្ខុយតនៈជាដើម ពាក្យថា
 សភាពដែលបុគ្គលពាល់ត្រូវ គឺផស្សៈ បានដល់ ការដែលពាល់ត្រូវហើយ
 ឬកំពុងពាល់ត្រូវនូវអារម្មណ៍កើតឡើងឯណា នេះហៅថា ផស្សៈ ។ ពាក្យថា

ការទទួលអារម្មណ៍ គឺវេទនា បានដល់ ការសោយវិបាកដែលកើតឡើង មួយ
អន្លើដោយបដិសន្ធិវិញ្ញាណ ឬផស្សៈ ដែលមានសឡាយតនៈជាបច្ច័យឯណា
នេះហៅថា វេទនា ព្រោះហេតុនោះ គប្បីជ្រាបសេចក្តី ដោយប្រការដូច្នេះ ។

ពាក្យថា ក្នុងបច្ចុប្បន្ន មានហេតុ ៥ បានដល់ ហេតុទាំងឡាយ មាន
តណ្ហាជាដើម មកហើយក្នុងព្រះបាលីនោះឯង គឺតណ្ហា ឧបាទាន និងភព
កាលកាន់យកភពហើយ ក៏ឈ្មោះថា កាន់យកសង្ខារដែលជាបុព្វភាគនៃភព
នោះ ឬធម៌ដែលសម្បយុត្តដោយភពនោះដូចគ្នា និងដោយការកាន់យក
តណ្ហា មួយអន្លើដោយឧបាទាន ក៏ជាការកាន់យកអវិជ្ជា ដែលសម្បយុត្ត
ដោយតណ្ហា និងឧបាទាននោះ ឬថា ជាហេតុធ្វើកម្មរបស់បុគ្គលវង្វេង ព្រោះ
ហេតុនោះ ទើបអង្គនៃកវចក្រនោះមាន ៥ ដោយប្រការដូច្នេះ ដោយហេតុ
នោះ ទើបព្រះធម្មសេនាបតីសាវ័បុត្តពោល (ក្នុងខុទ្ទកនិកាយ បដិសម្ពិទ្ធ-
មគ្គ) ថា ព្រោះតែអាយតនៈចាស់ក្នុងបច្ចុប្បន្ននេះ មោហៈ គឺអវិជ្ជា ការ
ប្រមូល គឺសង្ខារ សេចក្តីប្រាថ្នា គឺតណ្ហា ការប្រកាន់មាំ គឺឧបាទាន ចេតនា
គឺភព ធម៌ទាំង ៥ យ៉ាងនេះ ក្នុងកម្មភពជាបច្ចុប្បន្ននេះ ជាបច្ច័យនៃបដិសន្ធិ
ក្នុងអនាគត ដូច្នេះ ។ បណ្តាពាក្យទាំងនោះ ពាក្យថា ព្រោះតែអាយតនៈ
ចាស់ក្នុងបច្ចុប្បន្ននេះ សម្តែងការវង្វេងដោយល្អ ក្នុងវេលាធ្វើកម្មរបស់បុគ្គល
ដែលមានអាយតនៈបរិបូណ៌ជុំវិញហើយ ពាក្យដ៏សេស មានអត្ថន័យយល់
ហើយ ។

ពាក្យថា ក្នុងអនាគតមានផល ៥ បានដល់ ផល ៥ មានវិញ្ញាណ

អង្គកថា បដិច្ចសមុប្បាទវិក័ត្ត

១៤៥

ជាដើម ។ ផល ៥ មានវិញ្ញាណជាដើមនោះ ខ្ញុំពោលដោយសព្វថា ជាតិ
 ចំណែកជរាមរណៈ ក៏ជាជរាមរណៈរបស់ផល ៥ មានវិញ្ញាណជាដើមទាំង
 នោះឯង ដោយហេតុនោះ ទើបព្រះធម្មសេនាបតីសារីបុត្តពោល (ក្នុង
 ខុទ្ទកនិកាយ បដិសម្ពិទ្ធាមគ្គ) ថា បដិសន្ធិក្នុងអនាគត ជាត្វវិញ្ញាណ ការ
 ចុះកាន់គភ៌ គឺនាម និងរូប បសាទ គឺអាយតនៈ ធម៌ដែលបុគ្គលពាល់ត្រូវ
 គឺផស្សៈ ការទទួលអារម្មណ៍ គឺវេទនា ធម៌ទាំង ៥ យ៉ាងនេះ ក្នុងឧបបត្តិកត
 ជាអនាគត ប្រព្រឹត្តទៅព្រោះបច្ច័យនៃកម្ម ដែលបុគ្គលធ្វើហើយក្នុងបច្ចុប្បន្ន-
 ភពនេះ ដូច្នេះ ។ កវចក្រនេះ មានអាការ ២០ ដោយប្រការយ៉ាងនេះ ។

បណ្តាកវចក្រ មានអាការ ២០ នោះ ក្នុងភពមុន មានអង្គប្រកប គឺ
 កម្មដែលជាហេតុ ៥ យ៉ាង ក្នុងបច្ចុប្បន្ន មានធម៌ជាវិបាក ៥ យ៉ាង ក្នុង
 បច្ចុប្បន្ន មានអង្គប្រកប គឺកម្ម ៥ យ៉ាង ក្នុងអនាគត មានធម៌ដែលជាវិបាក
 ៥ យ៉ាង ព្រោះហេតុនោះ ទើបរួមជាធម៌ដែលជាកម្ម ១០ យ៉ាង ជាវិបាក
 ១០ យ៉ាង ដោយអាការដែលពោល ទើបកម្មក្នុងឋានៈទាំង ២ ឈ្មោះថា
 កម្ម ។ វិបាកក្នុងឋានៈទាំងពីរ ឈ្មោះថា វិចាក ។ កវចក្រទាំងអស់នេះ
 ជាកម្មផង ជាវិបាកផង វិលទៅដោយបច្ចយាការ ដោយប្រការដូច្នេះ ។

ម្យ៉ាងទៀត កម្មក្នុងឋានៈទាំងពីរ ឈ្មោះថា កម្មសង្ខេប វិបាកក្នុងឋានៈ
 ទាំងពីរ ឈ្មោះថា វិចាកសង្ខេប ព្រោះហេតុនោះ ទើបកវចក្រទាំងអស់នេះ
 ជាកម្មសង្ខេបផង ជាវិបាកសង្ខេបផង ។ កម្មក្នុងឋានៈទាំងពីរ ឈ្មោះថា
 កម្មវដ្ត វិបាកក្នុងឋានៈទាំងពីរ ឈ្មោះថា វិចាកវដ្ត ព្រោះហេតុនោះ ទើប

កវចក្រទាំងអស់នេះ ជាកម្មវដ្តៈផង ជាវិបាកវដ្តៈផង ។ ម្យ៉ាងទៀត កម្មក្នុង
 ឋានៈទាំងពីរ ឈ្មោះថា **កម្មភព** វិបាកក្នុងឋានៈទាំងពីរ ឈ្មោះថា **វិបាកភព**
 ព្រោះហេតុនោះ ទើបកវចក្រទាំងអស់នេះ ជាកម្មភពផង វិបាកភពផង ។
 កម្មក្នុងឋានៈទាំងពីរ ឈ្មោះថា **កម្មបវត្ថុ** វិបាកក្នុងឋានៈទាំងពីរ ឈ្មោះថា
វិបាកបវត្ថុ ព្រោះហេតុនោះ ទើបកវចក្រទាំងអស់នេះ ជាកម្មបវត្ថុផង ជា
 វិបាកបវត្ថុផង ។ ម្យ៉ាងទៀត កម្មក្នុងឋានៈទាំងពីរ ឈ្មោះថា **កម្មសន្តតិ**
 វិបាកក្នុងឋានៈទាំងពីរ ឈ្មោះថា **វិបាកសន្តតិ** ព្រោះហេតុនោះ ទើបកវចក្រ
 ទាំងអស់នេះ ជាកម្មសន្តតិផង ជាវិបាកសន្តតិផង ។ ម្យ៉ាងទៀត កម្មក្នុង
 ឋានៈទាំងពីរ ឈ្មោះថា **កិរិយា** វិបាកក្នុងឋានៈទាំងពីរ ឈ្មោះថា
 ផលរបស់កិរិយា ព្រោះហេតុនោះ ទើបកវចក្រទាំងអស់នេះ ជាកិរិយាផង
 ជាផលរបស់កិរិយាផង ដោយប្រការដូច្នេះ ។

កវចក្រនេះ កើតឡើងព្រមហើយ ប្រកបដោយហេតុជាទុក្ខ មិន
 ទៀង មានការញាប់ញ័រ ប្រែប្រួល មិនស្ថិតស្ថេរ ធម៌ទាំងឡាយ
 រមែងកើតអំពីធម៌ទាំងឡាយ ដោយភាពជាហេតុ ព្រោះក្នុងធម៌
 ទាំងនេះ មិនមានតួខ្លួន និងអ្នកដទៃ ។

ធម៌ទាំងឡាយ រមែងញ៉ាំងធម៌ទាំងឡាយឲ្យកើតឡើងឯង ព្រោះ
 បច្ច័យ គឺហេតុជាអង្គប្រកប ឯធម៌ដែលព្រះសម្មាសម្ពុទ្ធទ្រង់សម្តែង
 ដើម្បីការរម្ងត់នូវហេតុទាំងឡាយ ។

កាលហេតុទាំងឡាយរលត់ហើយ វដ្តៈក៏ដាច់ មិនវិលទៅ បុគ្គល

អដ្ឋកថា បដិច្ចសមុប្បាទវិក័ត្ត

១៤៧

ប្រព្រឹត្តព្រហ្មចរិយៈ ក្នុងធម្មវិន័យនេះ រមែងប្រព្រឹត្តទៅដើម្បីធ្វើ
នូវទីបំផុតនៃទុក្ខ ដោយប្រការដូច្នេះ ម្យ៉ាងទៀត កាលរកសត្វ
បុគ្គលមិនបាន ការដាច់សូន្យ និងការទៀង រមែងមិនមាន ។

ក្នុងពាក្យថា មានវដ្តៈ ៣ រមែងវិលទៅមិនមានកំណត់នេះ អធិប្បាយ
ថា កវចក្រនេះ មានវដ្តៈ ៣ ដោយវដ្តៈទាំង ៣ នេះ គឺសង្ខារ និងភព ជា
កម្មវដ្តៈ អវិជ្ជា តណ្ហា និងឧបាទាន ជាភិលេសវដ្តៈ វិញ្ញាណ នាមរូប
សឡាយតនៈ ផស្សៈ និងវេទនា ជាវិបាកវដ្តៈ គប្បីជ្រាបថា រមែងវិលទៅ
ដោយការវិលទៅជុំវិញរឿយៗ ដែលមិនមានកំណត់ ព្រោះមានបច្ច័យមិន
ទាន់ដាច់ អស់កាលដែលភិលេសវដ្តៈមិនទាន់ដាច់នោះឯង កវចក្រនេះ
កាលវិលយ៉ាងនេះ

គប្បីជ្រាបដោយភាពជាសច្ចៈ និងជាដែនកើត ១ ដោយកិច្ច ១
ដោយការឃាត់ ១ ដោយការឧបមា ១ ដោយប្រភេទនៃជម្រៅ
១ និងដោយប្រភេទរបស់ន័យ ១ តាមសមគួរ ។

ក្នុងគាថានោះ ព្រោះពាក្យដែលត្រាស់ក្នុងសច្ចវិក័ត្តថា កុសល និង
អកុសលកម្ម ជាសមុទេយសច្ច ដោយមិនប្លែកគ្នា ដូច្នេះ ព្រោះហេតុនោះ
ពាក្យថា អវិជ្ជាបច្ចយា សង្ខារា បានដល់ សង្ខារទាំងឡាយ កើតព្រោះ
អវិជ្ជា ចាត់ជាសច្ចៈទី ២ មានសច្ចៈទី ២ ជាដែនកើត ។ វិញ្ញាណកើត
ព្រោះសង្ខារទាំងឡាយ ចាត់ជាសច្ចៈទី ១ មានសច្ចៈទី ២ ជាដែនកើត
នាមរូបជាដើម មានវិបាកវេទនាជាទីបំផុត កើតព្រោះវិញ្ញាណជាដើម ចាត់

ជាសច្ចៈទី ១ មានសច្ចៈទី ១ ជាដែនកើត តណ្ហាកើតព្រោះវេទនា ចាត់ជា
 សច្ចៈទី ២ មានសច្ចៈទី ១ ជាដែនកើត ឧបាទានកើតព្រោះតណ្ហា ចាត់ជា
 សច្ចៈទី ២ មានសច្ចៈទី ២ ជាដែនកើត ភពកើតព្រោះឧបាទាន ចាត់ជា
 សច្ចៈពីរ គឺទី ១ និងទី ២ មានសច្ចៈទី ២ ជាដែនកើត ។ ជាតិកើតព្រោះ
 ភព ចាត់ជាសច្ចៈទី ១ មានសច្ចៈទី ២ ជាដែនកើត ។ ជរាមរណៈ កើត
 ព្រោះជាតិ ចាត់ជាសច្ចៈទី ១ មានសច្ចៈទី ១ ជាដែនកើត ព្រោះហេតុនោះ
 កវចក្រនេះ គប្បីជ្រាបដោយកាតជាសច្ចៈ និងជាដែនកើត តាមសមគួរ
 ដូចពណ៌នាមក ដោយប្រការដូច្នេះ ។

ម្យ៉ាងទៀត ព្រោះក្នុងកវចក្រនេះ អវិជ្ជារមែងញ៉ាំងសត្វឲ្យវង្វេងក្នុងវត្ថុ
 ទាំងឡាយ និងរមែងជាបច្ច័យ ដល់ការប្រាកដនៃសង្ខារទាំងឡាយ ។ ម្យ៉ាង
 ទៀត សង្ខារទាំងឡាយ រមែងតាក់តែងសង្ខតធម៌ និងរមែងជាបច្ច័យដល់
 វិញ្ញាណ សូម្បីវិញ្ញាណក៏រមែងដឹងច្បាស់នូវវត្ថុ និងរមែងជាបច្ច័យដល់
 នាមរូប សូម្បីនាមរូបក៏ឧបត្ថម្ភនូវគ្នានិងគ្នា និងរមែងជាបច្ច័យដល់សឡាយតនៈ
 សូម្បីសឡាយតនៈ ក៏រមែងប្រព្រឹត្តទៅក្នុងវិស័យរបស់ខ្លួន និងរមែងជា
 បច្ច័យដល់ផស្សៈ សូម្បីផស្សៈក៏ពាល់ត្រូវនូវអារម្មណ៍ និងរមែងជាបច្ច័យ
 ដល់វេទនា សូម្បីវេទនាក៏សោយនូវវសនៃអារម្មណ៍ និងរមែងជាបច្ច័យដល់
 តណ្ហា សូម្បីតណ្ហាក៏ត្រេកត្រអាលក្នុងធម៌ ដែលជាទីតាំងនៃតម្រេក និង
 រមែងជាបច្ច័យដល់ឧបាទាន សូម្បីឧបាទានក៏កាន់យកធម៌ដែលជាទីតាំងនៃការ
 ប្រកាន់ និងរមែងជាបច្ច័យដល់ភព សូម្បីភពក៏រសាត់ទៅក្នុងគតិផ្សេងៗ និង

អង្គកថា បដិច្ចសមុប្បាទវិក័ត្ត

១៤៩

រមែងជាបច្ច័យដល់ជាតិ ។ ជាតិក៏ញ៉ាំងខន្ធទាំងឡាយឲ្យកើត ព្រោះខន្ធទាំងនោះ ប្រព្រឹត្តទៅដោយការៈ គឺការកើតដោយចំពោះ រមែងជាបច្ច័យដល់ជរាមរណៈ សូម្បីជរាមរណៈ ក៏ធ្វើការចាស់ និងការបែកធ្លាយនៃខន្ធទាំងឡាយ និងរមែងជាបច្ច័យដល់ការប្រាកដក្នុងភពដទៃ ព្រោះជាទីតាំងនៃសេចក្តីសោកជាដើម ហេតុនោះ កវចក្រនេះ បណ្ឌិតគប្បីជ្រាបដោយកិច្ចដែលប្រព្រឹត្តទៅពីរយ៉ាង ក្នុងបទទាំងពួង តាមសមគួរ ។

ម្យ៉ាងទៀត ក្នុងកវចក្រនេះ ពាក្យថា អវិជ្ជាបច្ចុយា សង្ខារា ដូច្នេះ ជាការឃាត់នូវការឃើញថា មានអ្នកសាង ។ ពាក្យថា សង្ខារប្បច្ចុយា វិញ្ញាណំ ជាការឃាត់នូវការយល់ឃើញថា អត្តាឃ្លាតចាកទីមួយ ទៅកាន់ទីមួយបាន ។ ពាក្យថា វិញ្ញាណប្បច្ចុយា នាមរូបំ ជាការឃាត់នូវការសម្គាល់ថា ជាយនៈ គឺដុំ ព្រោះឃើញនូវការបែកធ្លាយទៅនៃវត្ថុដែលកំណត់ថា អត្តា ។ ក្នុងពាក្យថា នាមរូបប្បច្ចុយា សន្យាយតនំ ជាដើម ជាការឃាត់នូវការឃើញយ៉ាងនេះថា អត្តា រមែងឃើញ ។ បេ ។ រមែងដឹង រមែងពាល់ត្រូវ រមែងសោយ រមែងប្រកាន់ រមែងប្រកាន់មាំ រមែងមាន រមែងកើត រមែងចាស់ រមែងស្លាប់ ដូច្នេះជាដើម ព្រោះហេតុនោះ គប្បីជ្រាបកវចក្រនេះ ដោយការឃាត់នូវទិដ្ឋិ តាមសមគួរចុះ ។

ក្នុងកវចក្រនេះ អវិជ្ជាប្រៀបដូចមនុស្សខ្វាក់ ព្រោះមិនឃើញធម៌ទាំងឡាយ ដោយអំណាចនៃសភាវលក្ខណៈ និងសាមញ្ញលក្ខណៈ សង្ខារទាំងឡាយ ដែលកើតព្រោះអវិជ្ជាជាបច្ច័យ ប្រៀបដូចការរអិលរបស់មនុស្ស

ខ្វាក់ ។ វិញ្ញាណដែលកើតព្រោះសង្ខារជាបច្ច័យ ប្រៀបដូចការដួលរបស់
 មនុស្សខ្វាក់ដែលអិលនោះ នាមរូបដែលកើតព្រោះវិញ្ញាណជាបច្ច័យ ប្រៀប
 ដូចការប្រាកដដំបៅរបស់មនុស្សខ្វាក់ដែលដួលហើយ សឡាយតនៈដែលកើត
 ព្រោះនាមរូបជាបច្ច័យ ប្រៀបដូចពកដែលបែករបស់បួស ។ ផស្សៈដែលកើត
 ព្រោះសឡាយតនៈជាបច្ច័យ ប្រៀបដូចការប៉ះខ្ទប់ត្រង់បួស វេទនាដែលកើត
 ព្រោះផស្សៈជាបច្ច័យ ប្រៀបដូចសេចក្តីទុក្ខព្រោះការប៉ះពាល់នោះ តណ្ហាដែល
 កើតព្រោះវេទនាជាបច្ច័យ ប្រៀបដូចបុគ្គលត្រូវការបំបាត់ទុក្ខ ឧបាទានដែល
 កើតព្រោះតណ្ហាជាបច្ច័យ ប្រៀបដូចការកាន់យកភេសជ្ជៈដែលជាអសប្បាយ
 មកដោយប្រាថ្នានឹងបំបាត់រោគ ភពដែលកើតព្រោះឧបាទានជាបច្ច័យ ប្រៀប
 ដូចការដាក់ថ្នាំដែលជាអសប្បាយដែលខ្លួនបានមក ជាតិកើតព្រោះភពជាបច្ច័យ
 ប្រៀបដូចការប្រាកដនៃដំបៅក្លាយ ដោយការដាក់ថ្នាំដែលជាអសប្បាយ ជរា
 មរណៈដែលកើតព្រោះជាតិជាបច្ច័យ ប្រៀបដូចការបែកនៃបួស ព្រោះក្លាយ
 នោះ ។

ក្នុងកវចក្រនេះ អវិជ្ជាវមែនគ្របសង្កត់សត្វទាំងឡាយ ដោយការៈ
 ដែលមិនបដិបត្តិ និងការៈដែលបដិបត្តិខុស ដូចសំពត់រុក្ខ ឯបុគ្គលពាល
 ត្រូវអវិជ្ជាគ្របសង្កត់ហើយ វមែនចង់ខ្លួនដោយសង្ខារទាំងឡាយ ដែលឲ្យ
 កើតក្នុងភពថ្មី ដូចដង្កូវនាងរុំខ្លួនដោយចំណែកនៃសម្បក ។ វិញ្ញាណដែល
 សង្ខារកំណត់កាន់យកហើយ វមែនបានទីអាស្រ័យក្នុងគតិទាំងឡាយ ដូច
 ព្រះរាជកុមារដែលបរិនាយកដឹកនាំហើយ វមែនបានសោយរាជសម្បត្តិ ។

អង្គកថា បដិច្ចសមុប្បាទវិក័ត

១៥១

វិញ្ញាណរមែងញ៉ាំងនាមរូប មានប្រការជាអនេក ឲ្យកើតក្នុងបដិសន្ធិ ព្រោះ
 កំណត់និមិត្តនៃការកើតឡើង ដូចនាយមាយាករ ញ៉ាំងមាយាឲ្យកើត (ឆ្អិន
 ភ្នែក) ។ សឡាយតនៈអាស្រ័យនាមរូបហើយ រមែងដល់នូវភាពចម្រើនដុះ
 ជាលបរិបូណ៌ ដូចគុម្ពឈើអាស្រ័យភូមិភាគដែលល្អ ។ ផស្សៈរមែងកើត
 ព្រោះការប៉ះខ្ទប់នៃអាយតនៈ ដូចភ្លើងកើតព្រោះការកូតគ្នានៃឈើពុំនួត ។
 វេទនារមែងប្រាកដដល់បុគ្គលដែលត្រូវប៉ះខ្ទប់ដោយផស្សៈ ដូចការក្តៅរបស់
 បុគ្គលដែលពាល់ត្រូវភ្លើង ។ តណ្ហារមែងចម្រើនដល់បុគ្គលដែលសោយ
 អាមាណ៍ ដូចការស្រេករបស់បុគ្គលដែលផឹកទឹកប្រៃបន្ថែមឡើង បុគ្គល
 ដែលស្រេកហើយ រមែងធ្វើសេចក្តីប្រាថ្នាក្នុងកតទាំងឡាយ ដូចបុគ្គលស្រេក
 ប្រាថ្នាក្នុងការផឹកទឹក ។ ការធ្វើនូវការចង់បាននោះ ជាឧបាទានរបស់បុគ្គល
 នោះ រមែងប្រកាន់កតដោយឧបាទាន ដូចត្រីជាប់សន្ទូច ព្រោះសេចក្តីលោភ
 ក្នុងនុយ ។ កាលភពមាន ជាតិក៏រមែងមាន ដូចកាលគ្រាប់ពូជមាន ពន្លក
 ក៏ត្រូវមាន ។ បុគ្គលកើតហើយ រមែងចូលដល់ជរាមរណៈពិតប្រាកដ ដូច
 ដើមឈើកើតឡើងហើយ ក៏ត្រូវដួលទៅ ដូច្នោះ ភវចក្រនេះ បណ្ឌិតគប្បី
 ជ្រាបដោយឧបមាទាំងឡាយតាមសមគួរ ដោយប្រការដូច្នេះ ។

ម្យ៉ាងទៀត ព្រោះព្រះមានព្រះភាគទ្រង់សំដៅយកការជ្រាលជ្រៅដោយ
 អត្ថខ្លះ ដោយធម៌ខ្លះ ដោយទេសនាខ្លះ ដោយការចាក់ធ្លុះខ្លះ ទើបត្រាស់
 (ក្នុងទីយនិកាយ មហាវគ្គ) ថា ម្នាលអានន្ទ អ្នកកុំពោលយ៉ាងនេះ
 ឡើយ បដិច្ចសមុប្បាទនេះជ្រៅផង ប្រាកដជាជ្រៅផង ដូច្នេះ ហេតុនោះ

កវចក្រនេះ បណ្ឌិតគប្បីជ្រាបដោយប្រភេទនៃជម្រៅ តាមគួរ ។

ក្នុងជម្រៅដោយអត្ថជាដើមនោះ ព្រោះជរាមរណៈ នឹងមិនមានអំពីជាតិ ក៏មិនមែន និងព្រោះវៀរជាតិហើយ រមែងមិនកើតអំពីវត្ថុដទៃ និងរមែងប្រាកដ ព្រោះជាតិពិត ព្រោះហេតុនោះ អត្ថថា កើត និងប្រាកដ ព្រោះជាតិជា បច្ច័យដល់ជរាមរណៈ ទើបឈ្មោះថា ជ្រាលជ្រៅ ព្រោះអត្ថថា ប្រាកដឡើង ព្រោះជាតិជាបច្ច័យ ដែលសត្វឈមចុះបានដោយក្រ ដោយប្រការដូច្នេះ ។ អត្ថថា កើត និងប្រាកដ ព្រោះភពជាបច្ច័យដល់ជាតិ ។បេ។ ព្រោះអវិជ្ជា ជាបច្ច័យដល់សង្ខារទាំងឡាយ ក៏ឈ្មោះថា ជ្រាលជ្រៅយ៉ាងនោះ ទើបកវចក្រ នេះ ឈ្មោះថា ជ្រាលជ្រៅដោយអត្ថ នេះជាការជ្រាលជ្រៅដោយអត្ថ ក្នុង កវចក្រនេះប៉ុណ្ណោះ ។

ផលដែលកើតអំពីហេតុ ទ្រង់ត្រាស់ហៅថា អត្ថ ដូចព្រះតម្រាស់ (ក្នុងអភិធម្ម វិភង្គ) ថា សេចក្តីដឹងផលនៃហេតុ ឈ្មោះថា អត្ថប្បដិ- សម្មិទា ដូច្នេះ ។

ម្យ៉ាងទៀត ព្រោះអវិជ្ជា មានកិរិយាដែលតាំងចុះឯណា ដោយអាការ ណា ទើបជាបច្ច័យដល់សង្ខារនោះៗ អត្ថថា អវិជ្ជាជាបច្ច័យដល់សង្ខារទាំង ឡាយ ឈ្មោះថា ជ្រាលជ្រៅ ព្រោះជាកិរិយា និងអាការនោះ ដែលសត្វ ត្រាស់ដឹងបានលំបាក អត្ថថា សង្ខារទាំងឡាយជាបច្ច័យដល់វិញ្ញាណ ។បេ។ អត្ថថា ជាតិជាបច្ច័យដល់ជរាមរណៈ ក៏ឈ្មោះថា ជ្រាលជ្រៅ ហេតុនោះ ទើបកវចក្រនេះ ឈ្មោះថា ជ្រាលជ្រៅដោយធម៌ នេះជាការជ្រាលជ្រៅ

ដោយធម៌ក្នុងកវចក្រនេះ ។

ពាក្យថា ធម៌ ជាឈ្មោះរបស់ហេតុ ដូចព្រះតម្រាស់ (ក្នុងអភិធម្មវិក័ត្ត) ថា សេចក្តីដឹងហេតុ ឈ្មោះថា ធម្មប្បដិសម្ពិទ្ធា ដូច្នេះ ។ ម្យ៉ាងទៀត ព្រោះការសម្តែងកវចក្រនោះ ឈ្មោះថា ជ្រាលជ្រៅ ព្រោះទ្រង់ឲ្យប្រព្រឹត្តទៅដោយហេតុនោះៗ ដោយប្រការនោះៗ ញ្ញាណដទៃៗ ក្រៅអំពីសព្វញ្ញាតញ្ញាណហើយ រមែងមិនបាននូវការមាំទាំក្នុងការសម្តែងនោះ ពិតហើយកវចក្រនេះ ក្នុងព្រះសូត្រកន្លែងខ្លះ ទ្រង់សម្តែងដោយអនុលោម កន្លែងខ្លះ ទ្រង់សម្តែងដោយបដិលោម កន្លែងខ្លះ ទ្រង់សម្តែងដោយអនុលោមផង បដិលោមផង កន្លែងខ្លះ ទ្រង់សម្តែងដោយអនុលោមខ្លះ ដោយបដិលោមខ្លះ តែចាប់ពីកណ្តាលទៅ កន្លែងខ្លះ ក៏ទ្រង់សម្តែងជាសន្ធិ ៣ និងសន្ធិប ៤ កន្លែងខ្លះ ទ្រង់សម្តែងសន្ធិ ២ និងសន្ធិប ៣ កន្លែងខ្លះ ទ្រង់សម្តែងសន្ធិ ១ និងសន្ធិប ២ ហេតុនោះ ទើបកវចក្រនេះ ឈ្មោះថា ជ្រាលជ្រៅដោយទេសនា នេះជាការជ្រាលជ្រៅដោយទេសនា ដោយប្រការដូច្នេះ ។

ម្យ៉ាងទៀត ព្រោះក្នុងកវចក្រនេះ សភាវៈនៃធម៌ មានអវិជ្ជាជាដើមឯណា ធម៌មានអវិជ្ជាជាដើម រមែងជាធម៌ដែលបុគ្គលចាក់ធ្លុះដោយលក្ខណៈរបស់ខ្លួន ដោយសភាវៈដែលបុគ្គលចាក់ធ្លុះហើយឯណា សភាវៈនោះ ឈ្មោះថា ជ្រាលជ្រៅ ព្រោះឈមចុះបានដោយលំបាក ហេតុនោះ ទើបកវចក្រនេះ ឈ្មោះថា ជ្រាលជ្រៅដោយការចាក់ធ្លុះ ។ ពិតហើយ ក្នុងកវចក្រនេះ អត្ថនៃអវិជ្ជា ជាអញ្ញាណៈ ជាអទស្សនៈ និងការមិនចាក់ធ្លុះសច្ចៈ ជាធម៌ជ្រាលជ្រៅ

អត្ថនៃសង្ខារទាំងឡាយថា ជាសភាវៈតាក់តែង ជាការប្រកបកម្ម ប្រព្រឹត្តទៅ
 ជាមួយរាគៈ និងប្រាសចាករាគៈ ជាអត្ថជ្រាលជ្រៅ ។ អត្ថនៃវិញ្ញាណថា ជា
 សុញ្ញតៈ មិនខ្វល់ខ្វាយ មិនឃ្លាតទៅ និងប្រាកដជាបដិសន្ធិ ជាអត្ថជ្រាល
 ជ្រៅ ។ អត្ថនៃនាមរូបថា ជាសភាវៈកើតព្រមគ្នា បែកគ្នាបាន បែកគ្នាមិន
 បាន បង្កាន់ទៅ និងប្រែប្រួល ជាអត្ថជ្រាលជ្រៅ ។ អត្ថនៃសឡាយតនៈថា
 ជាអធិបតី ជាលោក ជាទ្វារ ជាខេត្ត និងជាអារម្មណ៍ ជាអត្ថជ្រាលជ្រៅ ។
 អត្ថនៃផស្សៈថា ជាការត្រូវប៉ះខ្ទប់ ការប្រសព្វ ការប្រជុំ ជាអត្ថជ្រាលជ្រៅ ។
 អត្ថនៃវេទនាថា ជាការសោយរសនៃអារម្មណ៍ ជាសុខ ជាទុក្ខ ជាការត្រឡើង
 និងសោយអារម្មណ៍ដែលមិនមានជីវៈ ជាអត្ថជ្រាលជ្រៅ ។ អត្ថនៃតណ្ហាថា
 ជាការត្រេកអរ ជាការប្រាថ្នា ជាការត្រេកត្រអាលនោះ ជាតណ្ហា ដូចក្រសែ
 ទឹកស្ទឹង ជាបសុខ្យពេញបានដោយក្រ ដូចសមុទ្រ ជាអត្ថជ្រាលជ្រៅ ។
 អត្ថនៃឧបាទានថា ជាការទាញ ការកាន់ ការប្រកាន់មាំ ការស្ទាបអង្អែល
 ឈានកន្លងបានដោយក្រ ជាអត្ថជ្រាលជ្រៅ ។ អត្ថនៃភពថា ជាការបន្ស្រាត់
 ទៅក្នុងកំណើត គតិ វិញ្ញាណដ្ឋិតិ សត្តាវាស ព្រោះការតាក់តែងនៃការធ្វើ
 កម្ម ជាអត្ថជ្រាលជ្រៅ ។ អត្ថនៃជាតិថា ជាការកើត ការកើតព្រម ការឈម
 ចុះ ការកើតឡើង និងការប្រាកដ ជាអត្ថជ្រាលជ្រៅ ។ អត្ថនៃជរាមរណៈថា
 ជាការអស់ ជាការវិនាស ជាការបែកធ្លាយ និងការប្រែប្រួល ជាអត្ថជ្រាល
 ជ្រៅ នេះជាការជ្រាលជ្រៅដោយការចាក់ធ្លុះក្នុងកវចក្រនេះ ដោយប្រការ
 ដូច្នេះ ។

ម្យ៉ាងទៀត ក្នុងកវចក្រនេះ មានអត្ថ ៤ គឺ ឯកត្ថន័យ គឺន័យដែល
 មានអត្ថតែមួយ ១ នានត្ថន័យ គឺន័យដែលមានអត្ថផ្សេងគ្នា ១ អព្យាបា-
 ន័យ គឺន័យដែលមិនមានការខូល់ខ្វាយ ១ ឯវិធម្មតាន័យ គឺន័យដែលមាន
 យ៉ាងនេះជាធម្មតា ១ ព្រោះហេតុនោះ គប្បីជ្រាបកវចក្រនេះ ដោយប្រភេទ
 របស់ន័យ តាមគួរ ។

បណ្តាន័យទាំង ៤ នោះ ការមិនដាច់នៃសន្តាន ដូចភាពដែលគ្រាប់ពូជ
 កើតជាដើមឈើ ដោយការមានពន្ធកជាដើមយ៉ាងនេះ គឺព្រោះអវិជ្ជាជាបច្ច័យ
 ទើបកើតសង្ខារទាំងឡាយ ព្រោះសង្ខារជាបច្ច័យ ទើបកើតវិញ្ញាណ ដូច្នេះ
 ជាដើម ឈ្មោះថា ឯកត្ថន័យ ។

កាលព្រះយោគាវចរឃើញកវចក្រដោយប្រពៃ រមែងលះឧច្ឆេទទិដ្ឋិបាន
 ព្រោះឈមចុះនូវការមិនដាច់ខ្សែនៃការបន្ត ដែលប្រព្រឹត្តទៅដោយការជាប់
 ទាក់ទងគ្នាទាំងហេតុ និងផល កាលឃើញខុស រមែងកាន់យកដោយ
 សស្សតទិដ្ឋិ ព្រោះប្រកាន់ភាពតែមួយនៃការមិនដាច់នៃការបន្ត ដែលកំពុង
 ប្រព្រឹត្តទៅ ដោយការប្រទាក់គ្នានូវហេតុ និងផល ។

ចំណែកការកំណត់លក្ខណកវចក្រ មានអវិជ្ជាជាដើម តាមការរស់
 ខ្លួន ឈ្មោះថា នានត្ថន័យ ។ កាលព្រះយោគាវចរឃើញកវចក្រដោយប្រពៃ
 រមែងលះសស្សតទិដ្ឋិបាន ព្រោះឃើញនូវការកើតឡើងនៃសភាវៈថ្មីៗ កាល
 ឃើញខុស រមែងប្រកាន់ឧច្ឆេទទិដ្ឋិ ព្រោះប្រកាន់នូវការផ្សេងគ្នានៃការបន្តដែល
 ផ្សេងគ្នា ដែលធ្លាក់ទៅក្នុងការបន្តជាមួយគ្នានោះឯង ។

ភាពដែលអវិជ្ជាមិនមានការខ្វល់ខ្វាយថា សង្ខារទាំងឡាយ អញ្ចគប្បី
ឲ្យកើតឡើង ឬភាពដែលសង្ខារទាំងឡាយ មិនមានសេចក្តីខ្វល់ខ្វាយថា
វិញ្ញាណដែលពួកយើងគប្បីឲ្យកើតឡើងដូច្នេះ ឈ្មោះថា **អព្យាចារន័យ** ។

កាលព្រះយោគាវចរឃើញដោយប្រពៃ រមែងលះអត្តទិដ្ឋិ ព្រោះឃើញ
នូវការមិនមានអ្នកសាង កាលឃើញខុស រមែងប្រកាន់អភិរិយទិដ្ឋិ ព្រោះ
មិនប្រកាន់ភាពជាហេតុដែលដល់សូម្បីមិនមានព្យាយាម ក៏សម្រេចដោយ
ការកំណត់ការវះនៃអវិជ្ជាជាដើម ។

ម្យ៉ាងទៀត ការកើតឡើងនៃធម៌ មានសង្ខារជាដើម ព្រោះហេតុទាំង
ឡាយ មានអវិជ្ជាជាដើម មិនមែនធម៌ដទៃ ដូចភាពដែលទឹកដោះជួរជាដើម
កើតអំពីទឹកដោះស្រស់ជាដើម ដូច្នេះ នេះឈ្មោះថា **ឯវុធម្មតាន័យ** ។ កាល
ព្រះយោគាវចរឃើញដោយប្រពៃ រមែងលះអហេតុកទិដ្ឋិ និងអភិរិយទិដ្ឋិបាន
ព្រោះដឹងផលដោយសមគួរដល់បច្ច័យ កាលយល់ខុស រមែងកាន់យក
អហេតុកទិដ្ឋិ និងនិយតវាទ ព្រោះមិនប្រកាន់នូវការប្រព្រឹត្តទៅនៃផលដែល
គួរដល់បច្ច័យ មិនប្រកាន់នូវការកើតរបស់សភាវៈណាមួយ អំពីទីណាមួយ
ឡើយ ព្រោះហេតុនោះ កវចក្រនេះ បណ្ឌិត

គប្បីជ្រាបដោយភាពជាសច្ចៈ និងជាដែនកើត ១ ដោយកិច្ច ១

ដោយការឃាត់ ១ ដោយឧបមា ១ ដោយប្រភេទដែលជ្រៅ

១ ដោយប្រភេទរបស់ន័យ ១ តាមគួរ ដោយប្រការដូច្នេះ ។

ពិតហើយ កវចក្រនេះ ឈ្មោះថា ឈមចុះមិនដល់ ព្រោះជ្រាលជ្រៅ

ឈ្មោះថា ឈានកន្លងបានដោយក្រ ព្រោះត្រូវសិក្សាដោយន័យផ្សេងៗ បុគ្គល
ណាម្នាក់មិនទម្លាយកវចក្រ ដែលញាំញីជានិច្ច ដូចអសនីបាត ដោយដាវ
គឺញាណ ដែលសំលៀងល្អហើយលើច្នៃ គឺសមាធិដ៏ប្រសើរហើយ នឹងឆ្លង
ផុតភ័យ គឺសង្សារមិនមាន សូម្បីក្នុងយល់សប្តិ ។ សេចក្តីនេះ សមដូចព្រះ
តម្រាស់ដែលព្រះមានព្រះភាគត្រាស់ថា

ម្ចាស់អានន្ទ អ្នកកុំពោលយ៉ាងនេះឡើយ បដិច្ចសមុប្បាទនេះ
ជ្រៅផង ប្រាកដជាជ្រៅផង ។ ម្ចាស់អានន្ទ ព្រោះមិនបានត្រាស់
ដឹង ព្រោះមិនបានចាក់ធ្លុះនូវធម៌នុ៎ះឯង ទើបពួកសត្វនេះកើតទៅ
ជាសុគតស្មាញ ដូចជាតម្បាញ (ដែលកណ្តុរកាត់) ដូចជា
អំបោះត្រូវទឹកបាយរបស់ជាងតម្បាញ ឬដូចជាសម្បុកសត្វស្លាប
ដូចជាស្មៅយាបួង និងស្មៅដំណេកទន្សាយដែលជំពាក់គ្នាយ៉ាង
នេះ ទើបមិនកន្លងនូវអបាយ ទុគ្គតិ វិនិបាត និងសង្សារបាន
ដូច្នេះ ។

ព្រោះហេតុនោះ បណ្ឌិតក្នុងលោកនេះ ជាអ្នកបដិបត្តិដើម្បីប្រយោជន៍
ដើម្បីសេចក្តីសុខដល់ខ្លួន ឬដល់បុគ្គលដទៃ លះកិច្ចដ៏សេសហើយ
គប្បីជាអ្នកមានសតិសព្វកាល ប្រកបសេចក្តីព្យាយាមរឿយៗ
ដោយប្រការដែលគប្បីបាននូវការឈមចុះ ក្នុងប្រភេទនៃបច្ចយាការ
ដ៏ជ្រាលជ្រៅបាន ដូច្នេះ ។^{១៧៣}

សុត្តន្តកាណិយឧទ្ទេសវារ ចប់

អភិធម្មបិដក

អភិធម្មកាជនីយ

[២០] សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈកើតមាន ព្រោះអាយតនៈទី ៦ ជាបច្ច័យ វេទនាកើតមាន ព្រោះផស្សៈជាបច្ច័យ តណ្ហាកើតមាន ព្រោះវេទនាជាបច្ច័យ ឧបាទានកើតមាន ព្រោះតណ្ហាជាបច្ច័យ ភពកើតមាន ព្រោះឧបាទានជាបច្ច័យ ជាតិកើតមាន ព្រោះភពជាបច្ច័យ ជរា និងមរណៈកើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[២១] សង្ខារកើតមាន ព្រោះអវិជ្ជាជាបច្ច័យ វិញ្ញាណកើតមាន ព្រោះសង្ខារជាបច្ច័យ នាមកើតមាន ព្រោះវិញ្ញាណជាបច្ច័យ ផស្សៈកើតមាន ព្រោះនាមជាបច្ច័យ វេទនាកើតមាន ព្រោះផស្សៈជាបច្ច័យ តណ្ហាកើតមាន ព្រោះវេទនាជាបច្ច័យ ឧបាទានកើតមាន ព្រោះតណ្ហាជាបច្ច័យ ភពកើតមាន ព្រោះឧបាទានជាបច្ច័យ ជាតិកើតមាន ព្រោះភពជាបច្ច័យ ជរា និងមរណៈកើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[២២] សង្ខារកើតមាន ព្រោះអវិជ្ជាជាបច្ច័យ វិញ្ញាណកើតមាន ព្រោះសង្ខារជាបច្ច័យ នាម និងរូបកើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាម និងរូបជាបច្ច័យ ផស្សៈកើតមាន ព្រោះអាយតនៈ

ទី ៦ ជាបច្ច័យ វេទនាកើតមាន ព្រោះផស្សៈជាបច្ច័យ តណ្ហាកើតមាន ព្រោះ
 វេទនាជាបច្ច័យ ឧបាទានកើតមាន ព្រោះតណ្ហាជាបច្ច័យ ភពកើតមាន ព្រោះ
 ឧបាទានជាបច្ច័យ ជាតិកើតមាន ព្រោះភពជាបច្ច័យ ជរា និងមរណៈកើតមាន
 ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន
 ដោយអាការយ៉ាងនេះ ។

[២៣] សង្ខារកើតមាន ព្រោះអវិជ្ជាជាបច្ច័យ វិញ្ញាណកើតមាន ព្រោះ
 សង្ខារជាបច្ច័យ នាម និងរូបកើតមាន ព្រោះវិញ្ញាណជាបច្ច័យ អាយតនៈ ៦
 កើតមាន ព្រោះនាម និងរូបជាបច្ច័យ ផស្សៈកើតមាន ព្រោះអាយតនៈ ៦
 ជាបច្ច័យ វេទនាកើតមាន ព្រោះផស្សៈជាបច្ច័យ តណ្ហាកើតមាន ព្រោះ
 វេទនាជាបច្ច័យ ឧបាទានកើតមាន ព្រោះតណ្ហាជាបច្ច័យ ភពកើតមាន ព្រោះ
 ឧបាទានជាបច្ច័យ ជាតិកើតមាន ព្រោះភពជាបច្ច័យ ជរា និងមរណៈកើតមាន
 ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន
 ដោយអាការយ៉ាងនេះ ។

បច្ច័យចតុក្កៈ ចប់



[២៤] សង្ខារមានអវិជ្ជាជាហេតុ កើតមាន ព្រោះអវិជ្ជាជាបច្ច័យ
 វិញ្ញាណមានសង្ខារជាហេតុ កើតមាន ព្រោះសង្ខារជាបច្ច័យ នាមមានវិញ្ញាណ
 ជាហេតុ កើតមាន ព្រោះវិញ្ញាណជាបច្ច័យ អាយតនៈទី ៦ មាននាមជាហេតុ
 កើតមាន ព្រោះនាមជាបច្ច័យ ផស្សៈ មានអាយតនៈទី ៦ ជាហេតុ កើតមាន

ព្រោះអាយតនៈទី ៦ ជាបច្ច័យ វេទនាមានផស្សៈជាហេតុ កើតមាន ព្រោះ
 ផស្សៈជាបច្ច័យ តណ្ហាមានវេទនាជាហេតុ កើតមាន ព្រោះវេទនាជាបច្ច័យ
 ឧបាទាន មានតណ្ហាជាហេតុ កើតមាន ព្រោះតណ្ហាជាបច្ច័យ ភព កើតមាន
 ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ
 កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែង
 មាន ដោយអាការយ៉ាងនេះ ។

[២៥] សង្ខារ មានអវិជ្ជាជាហេតុ កើតមាន ព្រោះអវិជ្ជាជាបច្ច័យ
 វិញ្ញាណមានសង្ខារជាហេតុ កើតមាន ព្រោះសង្ខារជាបច្ច័យ នាមមានវិញ្ញាណ
 ជាហេតុ កើតមាន ព្រោះវិញ្ញាណជាបច្ច័យ ផស្សៈមាននាមជាហេតុ កើត
 មាន ព្រោះនាមជាបច្ច័យ វេទនាមានផស្សៈជាហេតុ កើតមាន ព្រោះផស្សៈ
 ជាបច្ច័យ តណ្ហាមានវេទនាជាហេតុ កើតមាន ព្រោះវេទនាជាបច្ច័យ ឧបាទាន
 មានតណ្ហាជាហេតុ កើតមាន ព្រោះតណ្ហាជាបច្ច័យ ភព កើតមាន ព្រោះ
 ឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើត
 មាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែង
 មាន ដោយអាការយ៉ាងនេះ ។

[២៦] សង្ខារមានអវិជ្ជាជាហេតុ កើតមាន ព្រោះអវិជ្ជាជាបច្ច័យ
 វិញ្ញាណមានសង្ខារជាហេតុ កើតមាន ព្រោះសង្ខារជាបច្ច័យ នាម និងរូបមាន
 វិញ្ញាណជាហេតុ កើតមាន ព្រោះវិញ្ញាណជាបច្ច័យ អាយតនៈទី ៦ មាននាម
 និងរូបជាហេតុ កើតមាន ព្រោះនាម និងរូបជាបច្ច័យ ផស្សៈមានអាយតនៈ

អដ្ឋកថា បដិច្ចសមុប្បាទវិក័ត្ត

១៦១

ទី ៦ ជាហេតុ កើតមាន ព្រោះអាយតនៈទី ៦ ជាបច្ច័យ វេទនាមានផស្សៈ
 ជាហេតុ កើតមាន ព្រោះផស្សៈជាបច្ច័យ តណ្ហា មានវេទនាជាហេតុ កើត
 មាន ព្រោះវេទនាជាបច្ច័យ ឧបាទាន មានតណ្ហាជាហេតុ កើតមាន ព្រោះ
 តណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន
 ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជា
 ទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[២៧] សង្ខារ មានអវិជ្ជាជាហេតុ កើតមាន ព្រោះអវិជ្ជាជាបច្ច័យ
 វិញ្ញាណ មានសង្ខារជាហេតុ កើតមាន ព្រោះសង្ខារជាបច្ច័យ នាម និងរូប
 មានវិញ្ញាណជាហេតុ កើតមាន ព្រោះវិញ្ញាណជាបច្ច័យ អាយតនៈ ៦ មាន
 នាម និងរូបជាហេតុ កើតមាន ព្រោះនាម និងរូបជាបច្ច័យ ផស្សៈ មានអាយតនៈ
 ៦ ជាហេតុ កើតមាន ព្រោះអាយតនៈ ៦ ជាបច្ច័យ វេទនា មានផស្សៈជា
 ហេតុ កើតមាន ព្រោះផស្សៈជាបច្ច័យ តណ្ហា មានវេទនាជាហេតុ កើតមាន
 ព្រោះវេទនាជាបច្ច័យ ឧបាទាន មានតណ្ហាជាហេតុ កើតមាន ព្រោះតណ្ហាជា
 បច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជា
 បច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើង
 នៃកងទុក្ខទាំងអស់នេះ រមែងមាន ដោយអាការយ៉ាងនេះ ។

ហេតុចតុក្កៈ ចប់



[២៨] សន្ធិវា ប្រកបដោយអវិជ្ជា កើតមាន ព្រោះអវិជ្ជាជាបច្ច័យ វិញ្ញាណប្រកបដោយសន្ធិវា កើតមាន ព្រោះសន្ធិវាជាបច្ច័យ នាមប្រកបដោយ វិញ្ញាណ កើតមាន ព្រោះវិញ្ញាណជាបច្ច័យ អាយតនៈទី ៦ ប្រកបដោយនាម កើតមាន ព្រោះនាមជាបច្ច័យ ផស្សៈប្រកបដោយអាយតនៈទី ៦ កើតមាន ព្រោះអាយតនៈទី ៦ ជាបច្ច័យ វេទនាប្រកបដោយផស្សៈ កើតមាន ព្រោះ ផស្សៈជាបច្ច័យ តណ្ហាប្រកបដោយវេទនា កើតមាន ព្រោះវេទនាជាបច្ច័យ ឧបាទានប្រកបដោយតណ្ហា កើតមាន ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និវ័យមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[២៩] សន្ធិវាប្រកបដោយអវិជ្ជា កើតមាន ព្រោះអវិជ្ជាជាបច្ច័យ វិញ្ញាណប្រកបដោយសន្ធិវា កើតមាន ព្រោះសន្ធិវាជាបច្ច័យ នាមប្រកបដោយ វិញ្ញាណ កើតមាន ព្រោះវិញ្ញាណជាបច្ច័យ ផស្សៈប្រកបដោយនាម កើត មាន ព្រោះនាមជាបច្ច័យ វេទនាប្រកបដោយផស្សៈ កើតមាន ព្រោះផស្សៈ ជាបច្ច័យ តណ្ហាប្រកបដោយវេទនា កើតមាន ព្រោះវេទនាជាបច្ច័យ ឧបាទាន ប្រកបដោយតណ្ហា កើតមាន ព្រោះតណ្ហាជាបច្ច័យ ភព កើតមាន ព្រោះ ឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និវ័យមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៣០] សង្ខារប្រកបដោយអវិជ្ជា កើតមាន ព្រោះអវិជ្ជាជាបច្ច័យ វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ នាម និរុបប្រកបដោយវិញ្ញាណ កើតមាន ព្រោះវិញ្ញាណជាបច្ច័យ អាយតនៈទី ៦ ប្រកបដោយនាម និរុប កើតមាន ព្រោះនាម និរុបជាបច្ច័យ ផស្សៈប្រកបដោយអាយតនៈទី ៦ កើតមាន ព្រោះអាយតនៈទី ៦ ជាបច្ច័យ វេទនាប្រកបដោយផស្សៈ កើតមាន ព្រោះផស្សៈជាបច្ច័យ តណ្ហាប្រកបដោយវេទនា កើតមាន ព្រោះវេទនាជាបច្ច័យ ឧបាទានប្រកបដោយតណ្ហា កើតមាន ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៣១] សង្ខារប្រកបដោយអវិជ្ជា កើតមាន ព្រោះអវិជ្ជាជាបច្ច័យ វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ នាម និរុបប្រកបដោយវិញ្ញាណ កើតមាន ព្រោះវិញ្ញាណជាបច្ច័យ នាម និងអាយតនៈ ៦ ប្រកបដោយនាម កើតមាន ព្រោះនាម និរុបជាបច្ច័យ ផស្សៈប្រកបដោយអាយតនៈ ៦ កើតមាន ព្រោះអាយតនៈ ៦ ជាបច្ច័យ វេទនាប្រកបដោយផស្សៈ កើតមាន ព្រោះផស្សៈជាបច្ច័យ តណ្ហាប្រកបដោយវេទនា កើតមាន ព្រោះវេទនាជាបច្ច័យ ឧបាទានប្រកបដោយតណ្ហា កើតមាន ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង

អស្មន្តៈ រមែងមាន ដោយអាការយ៉ាងនេះ ។

សម្បយុត្តចតុក្កៈ ចប់



[៣២] សន្ធិារ កើតមាន ព្រោះអវិជ្ជាជាបច្ច័យ អវិជ្ជា កើតមាន ព្រោះសន្ធិារជាបច្ច័យ វិញ្ញាណ កើតមាន ព្រោះសន្ធិារជាបច្ច័យ សន្ធិារ កើតមាន ព្រោះវិញ្ញាណជាបច្ច័យ នាម កើតមាន ព្រោះវិញ្ញាណជាបច្ច័យ វិញ្ញាណ កើតមាន ព្រោះនាមជាបច្ច័យ អាយតនៈទី ៦ កើតមាន ព្រោះ នាមជាបច្ច័យ នាម កើតមាន ព្រោះអាយតនៈទី ៦ ជាបច្ច័យ ផស្សៈ កើត មាន ព្រោះអាយតនៈទី ៦ ជាបច្ច័យ អាយតនៈទី ៦ កើតមាន ព្រោះ ផស្សៈជាបច្ច័យ វេទនា កើតមាន ព្រោះផស្សៈជាបច្ច័យ ផស្សៈកើតមាន ព្រោះវេទនាជាបច្ច័យ តណ្ហា កើតមាន ព្រោះវេទនាជាបច្ច័យ វេទនា កើត មាន ព្រោះតណ្ហាជាបច្ច័យ ឧបាទាន កើតមាន ព្រោះតណ្ហាជាបច្ច័យ តណ្ហា កើតមាន ព្រោះឧបាទានជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិ ជាបច្ច័យ ហេតុជាទីកើតឡើងនៃកងទុក្ខទាំងអស្មន្តៈ រមែងមាន ដោយអាការ យ៉ាងនេះ ។

[៣៣] សន្ធិារ កើតមាន ព្រោះអវិជ្ជាជាបច្ច័យ អវិជ្ជា កើតមាន ព្រោះសន្ធិារជាបច្ច័យ វិញ្ញាណ កើតមាន ព្រោះសន្ធិារជាបច្ច័យ សន្ធិារ កើតមាន ព្រោះវិញ្ញាណជាបច្ច័យ នាម កើតមាន ព្រោះវិញ្ញាណជាបច្ច័យ

វិញ្ញាណ កើតមាន ព្រោះនាមជាបច្ច័យ ផស្សៈ កើតមាន ព្រោះនាមជា
 បច្ច័យ នាម កើតមាន ព្រោះផស្សៈជាបច្ច័យ វេទនា កើតមាន ព្រោះផស្សៈ
 ជាបច្ច័យ ផស្សៈ កើតមាន ព្រោះវេទនាជាបច្ច័យ តណ្ហា កើតមាន ព្រោះ
 វេទនាជាបច្ច័យ វេទនា កើតមាន ព្រោះតណ្ហាជាបច្ច័យ ឧបាទាន កើតមាន
 ព្រោះតណ្ហាជាបច្ច័យ តណ្ហា កើតមាន ព្រោះឧបាទានជាបច្ច័យ ភព កើត
 មាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និង
 មរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង
 អស់នេះ រមែងមាន ដោយអាការយ៉ាងនេះ ។

[៣៤] សន្ធិារ កើតមាន ព្រោះអវិជ្ជាជាបច្ច័យ អវិជ្ជា កើតមាន
 ព្រោះសន្ធិារជាបច្ច័យ វិញ្ញាណ កើតមាន ព្រោះសន្ធិារជាបច្ច័យ សន្ធិារ
 កើតមាន ព្រោះវិញ្ញាណជាបច្ច័យ នាម និងរូប កើតមាន ព្រោះវិញ្ញាណ
 ជាបច្ច័យ វិញ្ញាណ កើតមាន ព្រោះនាម និងរូបជាបច្ច័យ អាយតនៈទី ៦
 កើតមាន ព្រោះនាម និងរូបជាបច្ច័យ នាម និងរូប កើតមាន ព្រោះអាយតនៈទី
 ៦ ជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ អាយតនៈទី
 ៦ កើតមាន ព្រោះផស្សៈជាបច្ច័យ វេទនា កើតមាន ព្រោះផស្សៈជាបច្ច័យ
 ផស្សៈ កើតមាន ព្រោះវេទនាជាបច្ច័យ តណ្ហា កើតមាន ព្រោះវេទនាជា
 បច្ច័យ វេទនា កើតមាន ព្រោះតណ្ហាជាបច្ច័យ ឧបាទាន កើតមាន ព្រោះ
 តណ្ហាជាបច្ច័យ តណ្ហា កើតមាន ព្រោះឧបាទានជាបច្ច័យ ភព កើតមាន
 ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ

កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៣៥] សង្ខារ កើតមាន ព្រោះអវិជ្ជាជាបច្ច័យ អវិជ្ជា កើតមាន ព្រោះ សង្ខារជាបច្ច័យ វិញ្ញាណ កើតមាន ព្រោះសង្ខារជាបច្ច័យ សង្ខារ កើតមាន ព្រោះវិញ្ញាណជាបច្ច័យ នាម និន្ទរូប កើតមាន ព្រោះវិញ្ញាណជាបច្ច័យ វិញ្ញាណកើតមាន ព្រោះនាម និន្ទរូបជាបច្ច័យ អាយតនៈ ៦ កើតមាន ព្រោះ នាម និន្ទរូបជាបច្ច័យ នាម និន្ទរូប កើតមាន ព្រោះអាយតនៈ ៦ ជាបច្ច័យ ផស្សៈ កើតមាន ព្រោះអាយតនៈ ៦ ជាបច្ច័យ អាយតនៈ ៦ កើតមាន ព្រោះផស្សៈជាបច្ច័យ វេទនា កើតមាន ព្រោះផស្សៈជាបច្ច័យ ផស្សៈ កើត មាន ព្រោះវេទនាជាបច្ច័យ តណ្ហា កើតមាន ព្រោះវេទនាជាបច្ច័យ វេទនា កើតមាន ព្រោះតណ្ហាជាបច្ច័យ ឧបាទាន កើតមាន ព្រោះតណ្ហាជាបច្ច័យ តណ្ហា កើតមាន ព្រោះឧបាទានជាបច្ច័យ ភព កើតមាន ព្រោះឧបាទានជា បច្ច័យ ជាតិ កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

អញ្ញមញ្ញចតុក្កៈ ចប់



[៣៦] អវិជ្ជា កើតមាន ព្រោះសង្ខារជាបច្ច័យ ។ បេ។ អវិជ្ជា កើត

មាន ព្រោះវិញ្ញាណជាបច្ច័យ ។ បេ ។ អវិជ្ជា កើតមាន ព្រោះនាមជាបច្ច័យ ។ បេ ។
អវិជ្ជា កើតមាន ព្រោះអាយតនៈ ៦ ជាបច្ច័យ ។ បេ ។ អវិជ្ជា កើតមាន
ព្រោះផស្សៈជាបច្ច័យ ។ បេ ។ អវិជ្ជា កើតមាន ព្រោះវេទនាជាបច្ច័យ ។ បេ ។
អវិជ្ជា កើតមាន ព្រោះតណ្ហាជាបច្ច័យ ។ បេ ។ អវិជ្ជា កើតមាន ព្រោះ
ឧបាទានជាបច្ច័យ ។ បេ ។ សង្ខារ កើតមាន ព្រោះអវិជ្ជាជាបច្ច័យ វិញ្ញាណ
កើតមាន ព្រោះសង្ខារជាបច្ច័យ នាម និរុប កើតមាន ព្រោះវិញ្ញាណជា
បច្ច័យ អាយតនៈ ៦ កើតមាន ព្រោះនាម និរុបជាបច្ច័យ ផស្សៈ កើត
មាន ព្រោះអាយតនៈ ៦ ជាបច្ច័យ វេទនា កើតមាន ព្រោះផស្សៈជាបច្ច័យ
តណ្ហា កើតមាន ព្រោះវេទនាជាបច្ច័យ ឧបាទាន កើតមាន ព្រោះតណ្ហាជា
បច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភព
ជាបច្ច័យ ជរា និរមរណៈ កើតមាន ព្រោះជាតិជាបច្ច័យ ហេតុជាទីកើត
ឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

មាតិកា ចប់



អដ្ឋកថា

អភិធម្មកាជនីយ

[២០] ព្រះសាស្តា ទ្រង់មានញាណមិនទើសទាក់ក្នុងធម៌ទាំងពួង កាលទ្រង់សម្តែងបច្ចយាការ ដែលប្រាសចាកកំណ្លច មិនសាំញ៉ាំ ក្នុង សុត្តន្តកាជនីយ ដោយអំណាចចិត្តផ្សេងៗ ដូចទ្រង់ប្របាច់ផ្ទៃមហាប្រិចពី និង ដូចទ្រង់ពង្រីកនកាកាស ដោយប្រការដូច្នេះហើយ ឥឡូវនេះ ព្រោះបច្ចយាការ នេះ នឹងមានក្នុងចិត្តផ្សេងៗ តែម្យ៉ាងប៉ុណ្ណោះក៏មិនមែន រមែងមានក្នុងចិត្ត មួយដួងនោះឯង ព្រោះហេតុនោះ ដើម្បីទ្រង់សម្តែងបច្ចយាការ ដែលកើត ក្នុងខណៈចិត្តដួងតែមួយ ដោយប្រការផ្សេងៗ ដោយអំណាចអភិធម្ម- កាជនីយ ទើបទ្រង់តាំងមាតិកាមុនដោយន័យជាដើមថា **អវិជ្ជាបច្ចយា សន្ធារោ** ដូច្នេះ ឯមាតិកា ទ្រង់តាំងទុកយ៉ាងនេះថា

បណ្ឌិតគប្បីសម្តែងចតុក្កៈ និងប្រភេទនៃវារៈក្នុងន័យទាំង ៩ ដែល មានបទនៃមូល ៩ ដោយមូលទាំងឡាយ មានអវិជ្ជាជាដើម ។

ក្នុងគាថានេះ មានអធិប្បាយដូចតទៅ

ពិតហើយ ក្នុងបដិច្ចសមុប្បាទនេះ មាន ៩ ន័យ មានបទដែលជា មូលទាំង ៩ បទនេះ គឺមានអវិជ្ជាជាបទដើម ១ មានសន្ធារជាបទដើម ១ មានវិញ្ញាណជាបទដើម ១ មាននាមជាបទដើម ១ មានអាយតនៈទី ៦ ជា បទដើម ១ មានផស្សៈជាបទដើម ១ មានវេទនាជាបទដើម ១ មានតណ្ហា ជាបទដើម ១ មានឧបាទានជាបទដើម ១ ដោយបទដែលជាមូល ៩ បទ មានអវិជ្ជាជាដើម គឺដោយប្រភេទនៃអវិជ្ជា សន្ធារ វិញ្ញាណ នាម ឆដ្ឋាយតនៈ

ផស្សៈ វេទនា តណ្ហា និងឧបាទាន ។

បណ្ណាន័យទាំង ៩ នោះ ន័យ មានអវិជ្ជាជាបទដើមក្នុងន័យដែលមាន
អវិជ្ជាជាបទដើមនោះ មានចតុក្កៈ ៤ គឺបច្ចយចតុក្កៈ ១ ហេតុចតុក្កៈ ១
សម្បយុត្តចតុក្កៈ ១ អញ្ញមញ្ញចតុក្កៈ ១ ។ ន័យដ៏សេស ក៏ដូចក្នុងន័យ
មានអវិជ្ជានេះដូចគ្នា ព្រោះហេតុនោះ ទើបន័យនីមួយៗ រួមជា ៣៦ ចតុក្កៈ
ដោយអំណាចនៃចតុក្កៈ ៤ ក្នុងមួយន័យ ។ បណ្ណាចតុក្កៈទាំងនោះ ព្រោះរួម
វារៈនីមួយៗ ៤ ដោយចតុក្កៈ ១ ក្នុងមួយន័យ ទើបមាននីមួយៗ ១៦ វារៈ
ដោយអំណាចនៃចតុក្កៈទាំង ៤ ហេតុនោះ គប្បីជ្រាបថា ជា ១៤៤ វារៈ ។

បច្ចយចតុក្កៈ

បណ្ណាចតុក្កៈទាំង ៤ នោះ បច្ចយចតុក្កៈ ក្នុងន័យ មានអវិជ្ជាជាមូល
ក្នុងបច្ចយចតុក្កៈនោះ វារៈទី ១ ឈ្មោះថា **ទ្វាទសន្តិកវារ** គឺវារៈប្រកបដោយ
អង្គ ១២ ប្រកបដោយអង្គ ២ មិនបរិបូណ៌ ព្រោះត្រាស់នាមក្នុងទីនៃនាមរូប
និងត្រាស់អាយតនៈទី ៦ ក្នុងទីនៃសឡាយតនៈ វារៈទី ២ ឈ្មោះថា
ឯកាទសន្តិកវារ គឺវារៈប្រកបដោយអង្គ ១១ ដែលប្រកបដោយអង្គ ១
មិនបរិបូណ៌ ព្រោះត្រាស់នាមតែម្យ៉ាង ក្នុងទីនៃនាមរូប និងមិនត្រាស់អង្គ
ណាមួយ ក្នុងទីនៃសឡាយតនៈ ។ វារៈទី ៣ ឈ្មោះថា **ទ្វាទសន្តិកវារ**
ប្រកបដោយអង្គមួយបរិបូណ៌ ព្រោះត្រាស់ឆដ្ឋាយតនៈ ក្នុងទីនៃសឡាយតនៈ
តែវារៈទី ៤ មានអង្គ ១២ បរិបូណ៌ហើយដោយពិត ។

ក្នុងសេចក្តីនោះ បើមានសេចក្តីសង្ស័យថា សូម្បីវារៈទី ៤ នេះក៏ប្រកប

ដោយអង្គមួយដែលមិនបរិបូណ៌ដូចគ្នា ព្រោះត្រាស់ថា ធម្មាយតនប្បវត្តយា
 ធស្សោ ផស្សៈ កើតមាន ព្រោះអាយតនៈទី ៦ ជាបច្ច័យ ដូច្នេះ ។ សេចក្តី
 នោះ សូមឆ្លើយថា មិនមែនដូច្នោះទេ ព្រោះអាយតនៈទី ៦ នោះ មិនមែន
 ជាអង្គ សេចក្តីពិត ក្នុងវារៈទី ៤ នេះ ផស្សៈតែម្យ៉ាងជាអង្គ មិនមែន
 អាយតនៈទី ៦ ជាអង្គទេ ព្រោះហេតុនោះ វារៈទី ៤ នេះ មិនមែនប្រកប
 ដោយអង្គ ១ មិនបរិបូណ៌ ព្រោះអាយតនៈទី ៦ នោះ មិនមែនជាអង្គ
 ដូច្នេះឯង ។ ម្យ៉ាងទៀត ក្នុងអង្គកថាពោលថា វារៈទី ១ ទ្រង់កាន់យក
 ដោយអត្ថថា ទ្រង់រូបរួមអង្គទាំងអស់ វារៈទី ២ ទ្រង់កាន់យកដោយអត្ថថា
 ជាការផ្សេងគ្នានៃបច្ច័យ វារៈទី ៣ ទ្រង់កាន់យកដោយអំណាចនៃសត្វដែល
 កើតក្នុងផ្ទៃ វារៈទី ៤ ទ្រង់កាន់យកដោយអំណាចនៃសត្វដែលជាឱបបុតិកៈ ។
 ម្យ៉ាងទៀត វារៈទី ១ ទ្រង់កាន់យកដោយអត្ថថា ការរូបរួមអង្គទាំងអស់
 វារៈទី ២ ទ្រង់កាន់យកដោយអត្ថថា ជាការផ្សេងគ្នានៃបច្ច័យ វារៈទី ៣
 ទ្រង់កាន់យកដោយអំណាចនៃសត្វ មានអាយតនៈមិនបរិបូណ៌ វារៈទី ៤
 ទ្រង់កាន់យកដោយអំណាចនៃសត្វ មានអាយតនៈបរិបូណ៌ ។ ម្យ៉ាងទៀត
 វារៈទី ១ ទ្រង់កាន់យកដោយអត្ថថា រូបរួមអង្គទាំងអស់នោះឯង វារៈទី ២
 ទ្រង់កាន់យកដោយអំណាចមហានិទានសូត្រ វារៈទី ៣ ទ្រង់កាន់យកដោយ
 អំណាចរូបភព វារៈទី ៤ ទ្រង់កាន់យកដោយអំណាចកាមភព ។

បណ្តាវារៈទាំង ៤ នោះ វារៈទី ១ ត្រាស់ថា សត្វសង្គាហិក គឺរូបរួម
 អង្គទាំងអស់ ព្រោះក្នុងវារៈទាំង ៣ មានវារៈទី ២ ជាដើមនេះ នឹងមិនរួម

អង្គកថា បដិច្ចសមុប្បាទវិក័ត្ត

១៧១

ចូលក្នុងទីណាមួយមិនមាន ការផ្សេងគ្នានៃវារៈដ៏សេស នឹងមានច្បាស់ខាង
មុខ ។ ដើម្បីការជាក់ច្បាស់នៃវារៈទី ១ នោះ គប្បីជ្រាបថា

អង្គបដិច្ចសមុប្បាទណា ក្នុងវារៈណាដែលត្រាស់ដោយប្រការដទៃ
និងអង្គបដិច្ចសមុប្បាទណា ដែលមិនត្រាស់ក្នុងវារៈណា អង្គ
បដិច្ចសមុប្បាទណា ជាបច្ច័យដល់អង្គបដិច្ចសមុប្បាទណា ដោយ
ប្រការណា គប្បីចូលទៅកំណត់អង្គបដិច្ចសមុប្បាទទាំងអស់នោះ
ដោយប្រការដូច្នេះ ។

ក្នុងគាថានោះ មានន័យដូចតទៅនេះ ពោលដោយការមិនផ្សេងគ្នា
មុនថា សួរថា បណ្តាវារៈទាំង ៤ នេះ ព្រះមានព្រះភាគមិនបានត្រាស់ថា
សង្ខារ ដូចក្នុងសុត្តន្តកាជនីយ តែត្រាស់ថា សង្ខារោ ដូច្នេះ ព្រោះហេតុអ្វី ។

ឆ្លើយថា ព្រោះសង្ខារប្រកបដោយខណៈនៃចិត្តមួយដួង ពិតហើយ
ក្នុងសុត្តន្តកាជនីយនោះ ទ្រង់ចែកបច្ច័យការ ដែលប្រព្រឹត្តទៅក្នុងខណៈនៃ
ចិត្តផ្សេងៗ គ្នា ក្នុងអភិធម្មកាជនីយនេះ ទ្រង់ប្រាសបច្ច័យការដែលប្រព្រឹត្ត
ទៅក្នុងខណៈចិត្តដួងជាមួយគ្នា ក្នុងខណៈនៃចិត្តមួយដួង រមែងមិនមានចេតនា
គឺសង្ខារច្រើន ព្រោះហេតុនោះ ទើបមិនត្រាស់ថា សង្ខារ (សង្ខារទាំង
ឡាយ) តែត្រាស់ថា សង្ខារោ (សង្ខារ) ដូច្នេះ ។

ម្យ៉ាងទៀត បណ្តាវារៈទាំងនេះ វារៈទី ១ ទ្រង់ចោលរូប ត្រាស់ថា
វិញ្ញាណប្បដ្ឋយា នាម ប្រែថា នាម កើតមាន ព្រោះវិញ្ញាណជាបច្ច័យ
ប៉ុណ្ណោះ ព្រោះទ្រង់រូបរមធម៌ ដែលទាក់ទងក្នុងខណៈនៃចិត្តមួយដួង និង

ព្រោះជាធម៌សាធារណៈក្នុងទីគ្រប់ស្ថាន ។ ពិតហើយ នាមធម៌នោះ ទាក់ទង
 ក្នុងខណៈនៃចិត្តដួងតែមួយ និងជាធម៌សាធារណៈទៅក្នុងទីទាំងអស់ រមែង
 មិនប្រព្រឹត្តទៅក្នុងឋានៈនៃការប្រព្រឹត្តទៅរបស់វិញ្ញាណក្នុងទីណាមួយ ក៏មិន
 មែន ព្រោះវារៈទី ១ នេះ ផស្សៈក៏មាន ១ ប៉ុណ្ណោះ រាប់បញ្ចូលក្នុងខណៈ
 នៃចិត្តដួងជាមួយគ្នា ដូច្នេះ កាលទ្រង់កាន់យកអាយតនៈដែលជាបច្ច័យ
 សមគួរដល់ផស្សៈនោះ ទើបត្រាស់មនាយតនៈ ១ ដួងប៉ុណ្ណោះ ក្នុងឋានៈនៃ
 សឡាយតនៈថា នាមប្បច្ចយា ធម្មាយតនំ ប្រែថា អាយតនៈទី ៦ កើត
 មាន ព្រោះនាមជាបច្ច័យ ដូច្នេះ ។ មនាយតនៈនោះ ជាបច្ច័យដ៏សមគួរដល់
 ផស្សៈ ដែលជាអកុសលតែម្យ៉ាង ។

ម្យ៉ាងទៀត មនាយតនៈនេះ ក៏ត្រាស់ក្នុងសេចក្តីនេះថា សន្ធារាប្បច្ចយា
 វិញ្ញាណំ ដូច្នេះក៏ពិត តែដើម្បីទ្រង់សម្តែងការផ្សេងគ្នានៃហេតុ និងផល និង
 ដើម្បីគម្រប់អង្គ ទើបទ្រង់កាន់យកក្នុងទីនេះទៀត ព្រោះក្នុងសុត្តន្តកាជនីយ
 នោះ សន្ធារាជាហេតុដោយភាពផ្សេងគ្នាដល់មនាយតនៈនេះ នាមជាផល
 ដោយមិនផ្សេងគ្នា តែក្នុងអភិធម្មកាជនីយនេះ នាមជាហេតុ ដោយភាពមិន
 ផ្សេងគ្នាដល់មនាយតនៈនេះ ផស្សៈជាផល ដោយភាពផ្សេងគ្នាដូច្នេះឯង ។

ចំណែកធម៌ទាំងអស់ មានសោកជាដើម ព្រោះមិនកើតក្នុងខណៈនៃ
 ចិត្ត ១ ដួង មិនប្រព្រឹត្តទៅក្នុងទីដែលចិត្តប្រព្រឹត្តទៅទាំងអស់ និងក្នុងចិត្ត
 គ្រប់ដួង ហេតុនោះ ទើបទ្រង់មិនកាន់យក តែជាតិ ជរា មរណៈ សូម្បី
 មានប្រមាណខណៈនៃចិត្តមិនបាន ក៏ទ្រង់កាន់យកដើម្បីគម្រប់អង្គនៃបច្ច័យាការ

អង្គកថា បដិច្ចសមុប្បាទវិក័ត្ត

១៧៣

ព្រោះបន្ថែមចូលខាងក្នុងខណៈចិត្ត ក្នុងវារៈទី ១ នេះ អង្គបដិច្ចសមុប្បាទណា ត្រាស់ដោយប្រការដទៃ អង្គនៃបដិច្ចសមុប្បាទណា មិនត្រាស់ គប្បី ជាបដិច្ចសមុប្បាទនោះ ដោយប្រការដូច្នេះមុន ។

ម្យ៉ាងទៀត ក្នុងវារៈទាំងនេះ អង្គបដិច្ចសមុប្បាទណា ដែលត្រាស់ ក្នុងវារៈដទៃអំពីវារៈទី ១ នេះ គប្បីជាបដិច្ចសមុប្បាទនោះ ដោយ ន័យដែលពោលហើយនោះឯង តែការផ្សេងគ្នាណាមួយ មកហើយក្នុងវារៈ ណាមួយ ខ្ញុំនឹងប្រកាសអត្ថដែលផ្សេងគ្នានោះៗ ក្នុងវារៈនោះៗ ឯង ។

ចំណែកក្នុងពាក្យថា អង្គបដិច្ចសមុប្បាទណា ជាបច្ច័យដល់អង្គបដិច្ច- សមុប្បាទណា ដោយប្រការណា នេះមានអធិប្បាយថា អវិជ្ជាជាបច្ច័យ ៧ យ៉ាងដល់សង្ខារ គឺដោយបច្ច័យ ៦ មានសហជាតប្បច្ច័យ អញ្ញាមញ្ញប្បច្ច័យ និស្សយប្បច្ច័យ សម្បយុត្តប្បច្ច័យ អត្ថិប្បច្ច័យ និងអវិគតប្បច្ច័យ ដែល ទូទៅដល់សម្បយុត្តធម៌ និងដោយហេតុប្បច្ច័យ ។ បណ្តាបច្ច័យទាំងនោះ ព្រោះចតុក្កៈ ៣ ដទៃទៀត មានហេតុចតុក្កៈជាដើម ត្រាស់ដោយអំណាច អវិគតប្បច្ច័យ សម្បយុត្តប្បច្ច័យ និងអញ្ញាមញ្ញប្បច្ច័យ ហេតុនោះ ក្នុងបច្ច័យ- ចតុក្កៈនេះ នាំបច្ច័យទាំង ៣ នោះចេញហើយ គប្បីជាបច្ច័យ អវិជ្ជាជាបច្ច័យ ៤ យ៉ាងដល់សង្ខារ ដោយអំណាចបច្ច័យដ៏សេស ។

សង្ខារជាបច្ច័យ ៨ យ៉ាង គឺដោយបច្ច័យដែលជាសាធារណៈ ៦ បច្ច័យ និងដោយកម្មប្បច្ច័យ ១ អាហារប្បច្ច័យ ១ តែក្នុងបច្ច័យចតុក្កៈនេះ គប្បីនាំបច្ច័យទាំង ៣ នោះចេញ គប្បីបានបច្ច័យ ៥ ។

វិញ្ញាណជាបច្ច័យ ៩ យ៉ាងដល់នាម គឺដោយបច្ច័យដែលជាសាធារណៈ
 ៦ បច្ច័យ និងដោយឥន្ទ្រិយប្បច្ច័យ ១ អាហារប្បច្ច័យ ១ និងអធិប-
 តិប្បច្ច័យ ១ តែក្នុងបច្ច័យចតុក្កុះនេះ ដកបច្ច័យទាំង ៣ នោះចេញ នៅ
 សល់បច្ច័យ ៦ ។

នាម ជាបច្ច័យដល់វចន្តាយតនៈ ដោយបច្ច័យដែលជាសាធារណៈ ៦
 បច្ច័យ តែក្នុងទីនេះ នាមខ្លះជាបច្ច័យដោយអធិបតិប្បច្ច័យ នាមខ្លះជាបច្ច័យ
 ដោយអាហារប្បច្ច័យជាដើម ព្រោះហេតុនោះ ទើបនាមជាបច្ច័យបានច្រើន
 យ៉ាង តែក្នុងបច្ច័យចតុក្កុះនេះ គប្បីនាំយកបច្ច័យទាំង ៣ នោះឯងចេញ
 ហើយ នៅសល់បច្ច័យ ៣ យ៉ាងខ្លះ ៤ យ៉ាងខ្លះ ៥ យ៉ាងខ្លះ ។

អាយតនៈទី ៦ ជាបច្ច័យដល់ផស្សៈ ដូចវិញ្ញាណជាបច្ច័យដល់នាម ។
 ផស្សៈជាបច្ច័យ ៧ យ៉ាងដល់វេទនា គឺដោយសាធារណប្បច្ច័យ ៦ យ៉ាង
 និងដោយអាហារប្បច្ច័យ ១ តែក្នុងបច្ច័យចតុក្កុះនេះ នាំបច្ច័យទាំង ៣ នោះ
 ចេញ នៅសល់បច្ច័យ ៤ យ៉ាង ។ វេទនាជាបច្ច័យ ៨ យ៉ាងដល់តណ្ហា គឺ
 ដោយសាធារណប្បច្ច័យ ៦ ដោយឈានប្បច្ច័យ ១ និងឥន្ទ្រិយប្បច្ច័យ ១
 តែក្នុងបច្ច័យចតុក្កុះនេះ ដកបច្ច័យទាំង ៣ នោះចេញ នៅសល់បច្ច័យ ៥ ។

តណ្ហា ជាបច្ច័យដល់ឧបាទាន ដូចអវិជ្ជាជាបច្ច័យដល់សង្ខារ ។
 ឧបាទានជាបច្ច័យ ៧ យ៉ាងដល់ភព គឺដោយសាធារណប្បច្ច័យ ៦ យ៉ាង
 និងដោយមគ្គប្បច្ច័យ ១ តែក្នុងបច្ច័យចតុក្កុះនេះ នាំបច្ច័យ ៣ នោះចេញ
 នៅសល់បច្ច័យ ៤ យ៉ាង ។

កត ជាបច្ច័យដល់ជាតិដោយឧបនិស្សយប្បច្ច័យប៉ុណ្ណោះ ដោយបរិយាយ គឺដោយអម ព្រោះក្នុងពាក្យថា ជាតិនេះ បំណងយកសន្ធិតលក្ខណៈ ជាតិជា បច្ច័យដល់ជរាមរណៈដោយឧបនិស្សយប្បច្ច័យតែម្យ៉ាងដូចគ្នា ។

ចំណែកអាចារ្យពួកណាពោលយ៉ាងនេះថា ក្នុងចតុក្កៈនេះ អវិជ្ជាជាដើម ជាបច្ច័យដល់សន្ធិរជាដើមទាំងអស់ ដោយសហជាតប្បច្ច័យ ព្រោះវារៈទី ១ ទ្រង់ផ្ដើមដោយអំណាចសហជាតប្បច្ច័យប៉ុណ្ណោះ អាចារ្យទាំងនោះ ដែល បុគ្គលណាម្នាក់ សម្ដែងភាពមិនយ៉ាងនោះនៃកតជាដើម និងសម្ដែងការកើត ឡើងនៃបច្ច័យដ៏សេស ហើយគប្បីជំទាស់ ព្រោះកតមិនជាសហជាតប្បច្ច័យ ដល់ជាតិ ជាតិក៏មិនជាសហជាតប្បច្ច័យដល់ជរាមរណៈ ចំណែកបច្ច័យ ដ៏សេសពួកណា ត្រាស់ដល់សន្ធិរជាដើមទាំងនោះ សូម្បីបច្ច័យទាំងនោះ មានដោយពិត ព្រោះហេតុនោះ ទើបមិនអាចបោះបង់ចោល ។

អង្គបដិច្ចសមុប្បាទណា ក្នុងវារៈណា ដែលត្រាស់ទុកដោយ ប្រការដទៃ សូម្បីអង្គបដិច្ចសមុប្បាទណា ដែលមិនត្រាស់ទុកក្នុង វារៈណា អង្គបដិច្ចសមុប្បាទណា ជាបច្ច័យដល់អង្គបដិច្ចសមុប្បាទ ណា ដោយប្រការណា គប្បីជ្រាបថា អង្គនៃបដិច្ចសមុប្បាទនោះ ជាបច្ច័យដល់អង្គបដិច្ចសមុប្បាទនោះ ដោយប្រការនោះ ។

ក្នុងវារៈទី ១ មានប្រមាណប៉ុណ្ណោះ សូម្បីក្នុងវារៈទី ២ ជាដើមក៏មាន ន័យដូចគ្នា ។

[២១] ចំណែកការផ្សេងគ្នា គប្បីជ្រាបដូច្នេះថា សួរថា ក្នុងវារៈទី ២

ត្រាស់ថា នាមប្បធូយា ឧស្សោ មិនបានត្រាស់ពាក្យណាមួយក្នុងទីនៃ
សឡាយតនៈ សេចក្តីនោះ ដើម្បីអ្វី ឆ្លើយថា ដើម្បីសម្តែងការផ្សេងគ្នានៃ
បច្ច័យ និងដើម្បីសង្គ្រោះចូលដោយទេសនា ក្នុងមហានិទានសូត្រ ។

ពិតហើយ ផស្សៈ មានសឡាយតនៈជាបច្ច័យតែម្យ៉ាងប៉ុណ្ណោះ ក៏មិន
មែន ដែលពិត មានខន្ធ ៣ គឺវេទនាខន្ធជាដើមជាបច្ច័យផងដែរ ក្នុងមហា-
និទានសូត្រ ព្រះមានព្រះភាគ ទ្រង់ត្រាស់បដិច្ចសមុប្បាទមានអង្គ ១១ ទ្រង់
លះសឡាយតនៈចោលយ៉ាងនេះថា ម្នាលអានន្ទ បើមានគេសួរថា ផស្សៈ
កើតមាន ព្រោះធម៌នេះជាបច្ច័យ មានដែរឬ គប្បីប្រាប់គេថា មាន ។ បើគេ
សួរទៀតថា ផស្សៈ កើតមាន ព្រោះអ្វីជាបច្ច័យ គប្បីប្រាប់គេថា ផស្សៈ
កើតមានព្រោះនាម^(១) ជាបច្ច័យ ដូច្នេះ ។ ព្រោះហេតុនោះ ដើម្បីទ្រង់
សម្តែងការផ្សេងគ្នានៃបច្ច័យនេះ និងដើម្បីទ្រង់កំណត់ទេសនា ក្នុងមហា-
និទានសូត្រនេះ ទើបត្រាស់ថា នាមប្បធូយា ឧស្សោ ក្នុងវារៈទី ២ មិន
បានត្រាស់ពាក្យណាមួយ ក្នុងទីនៃសឡាយតនៈ នេះជាការផ្សេងគ្នាក្នុងវារៈ
ទី ២ ។

[២២] ចំណែកក្នុងវារៈទី ៣ ទ្រង់ត្រាស់អង្គទី ៤ ដែលមកក្នុង
សុត្តន្តកាជនីយថា វិញ្ញាណប្បធូយា នាមរូបំ ដូច្នេះ ។ បើមានបុគ្គលសួរ
ថា អង្គទី ៤ នោះ មិនគួរក្នុងបច្ច័យចតុក្កៈនេះ ព្រោះបច្ច័យាការ ប្រព្រឹត្ត
ទៅក្នុងខណៈចិត្ត ១ គប្បីឆ្លើយថា អង្គទី ៤ គឺនាមរូបនោះមិនគួរ ក៏មិនមែន

១- បិដកខ្មែរថា ព្រោះនាមរូបជាបច្ច័យ ។

អង្គកថា បដិច្ចសមុប្បាទវិក័ត

១៧៧

ព្រោះហេតុអ្វី ព្រោះកាតជាបច្ច័យក្នុងលក្ខណៈរបស់ខ្លួន ពិតហើយ បើក្នុង
 នាមរូបនោះ រូបនឹងតាំងនៅលើសខណៈរបស់ចិត្ត តែវិញ្ញាណនោះ ក៏ជា
 បច្ច័យដល់រូបនោះ ក្នុងលក្ខណៈរបស់ខ្លួន សេចក្តីនេះដូចម្តេច គឺខាងដើម
 វិញ្ញាណជាបច្ច័យ ដោយជាបច្ច័យដល់រូបដែលមានចិត្តជាសមុជ្ជាន ដែល
 កើតមុនខ្លះ ដល់រូបដែលកើតខាងក្រោយខ្លះ សេចក្តីនេះ សមដូចព្រះតម្រាស់
 (ក្នុងមហាបដ្ឋាន) ថា ពួកចិត្តចេតសិកធម៌ដែលកើតក្រោយ ជាបច្ច័យនៃ
 កាយនេះដែលកើតមុនដោយបច្ច័យជាតប្បច្ច័យ ដូច្នេះ ។ ម្យ៉ាងទៀត វិញ្ញាណ
 ជាបច្ច័យដល់រូបដែលកើតព្រមគ្នា ដែលមានចិត្តជាសមុជ្ជាន ដោយនិស្ស-
 យប្បច្ច័យ ដូចព្រះតម្រាស់ (ក្នុងមហាបដ្ឋាន) ថា ពួកចិត្តចេតសិកធម៌
 ជាបច្ច័យនៃរូបទាំងឡាយដែលមានចិត្តជាសមុជ្ជាន ដោយនិស្សយប្បច្ច័យ
 ដូច្នេះ ។

សួរថា បើយ៉ាងនោះ ព្រោះហេតុអ្វីក្នុងវារៈដំបូង ទើបមិនត្រាស់យ៉ាង
 នេះ ឆ្លើយថា ព្រោះទ្រង់សម្តែងសំដៅដល់ទីដែលរូបប្រព្រឹត្តទៅ ។

ពិតហើយ បច្ច័យាការនេះ ទ្រង់សម្តែងក្នុងកាមភព ជាទីដែលរូប
 ប្រព្រឹត្តទៅ ដោយអំណាចនៃសត្វដែលកើតក្នុងផ្ទៃនៃឱបបាតិកៈ ដែលមាន
 អាយតនៈមិនបរិបូណ៌ និងនៃទេវតាក្នុងរូបាវចរ ដោយហេតុនោះឯង ទើប
 ក្នុងវារៈទី ៣ នេះ មិនត្រាស់ថា នាមរូបប្បច្ច័យ សន្យាយតនំ តែត្រាស់
 ថា ឆដ្ឋាយតនំ ដូច្នេះ ក្នុងនាមរូបនោះ នាមមានន័យតាមដែលពោលហើយ
 ខាងដើមនោះឯង ចំណែករូបគប្បីជ្រាបថា ហទយរូប ។ ហទយរូបនោះ ជា

បច្ច័យ ២ យ៉ាង ដល់ឆដ្ឋាយតនៈនេះ គឺដោយនិស្សយប្បច្ច័យ និងបុរេ-
ជាតប្បច្ច័យ នេះជាវារៈដែលផ្សេងគ្នាក្នុងវារៈទី ៣ ។

[២៣] វារៈទី ៤ ត្រាស់ដោយអំណាចពួកសត្វដែលជាសំសេទៈ
និងឱបបាតិកៈ ដោយអំណាចកំណើតនៃសត្វដែលមានអាយតនៈបរិបូណ៌
ដោយអំណាចអាយតនៈនៃសត្វក្នុងកាមាវចរ ដោយអំណាចនៃកត ដោយ
ហេតុនោះឯង ទើបក្នុងវារៈទី ៤ នេះ ត្រាស់ថា នាមរូបប្បច្ចុយា សន្យា-
យតនំ ដូច្នេះ ក្នុងនាមរូបនោះ នាមជាបច្ច័យដល់ឆដ្ឋាយតនៈដោយសហជា-
តប្បច្ច័យជាដើម ជាបច្ច័យដល់អាយតនៈ មានចក្ខុយតនៈជាដើម ដោយ
បច្ចាជាតប្បច្ច័យ បណ្ណារូប ហឫទ័យរូបជាបច្ច័យដល់ឆដ្ឋាយតនៈ ដោយ
និស្សយប្បច្ច័យ និងបុរេជាតប្បច្ច័យ ។ មហាកុត្តរូប ៤ ជាបច្ច័យដល់
ចក្ខុយតនៈជាដើម ដោយសហជាតប្បច្ច័យ និស្សយប្បច្ច័យ អត្ថិប្បច្ច័យ
និងអវិគតប្បច្ច័យ ក៏ព្រោះបច្ចុយាការនេះ ប្រព្រឹត្តទៅក្នុងខណៈចិត្ត ១ ហេតុ
នោះ ទើបមិនត្រាស់ក្នុងវារៈទី ៤ នេះថា សន្យាយតនប្បច្ចុយា តែត្រាស់
ថា ឆដ្ឋាយតនប្បច្ចុយា នេះជាការផ្សេងគ្នាក្នុងវារៈទី ៤ ដោយប្រការដូច្នេះ ។

បណ្ឌិត កាលជ្រាបហេតុផ្សេងគ្នានៃវារៈទាំង ៤ នេះ យ៉ាងនេះហើយ
គប្បីជ្រាបទៀតថា ក្នុងវារៈទាំង ៤ នោះ ពោលដោយការផ្សេងគ្នា ២ វារៈ
ខាងដើម ត្រាស់ដើម្បីសម្តែងបច្ចុយាការក្នុងអរូបកត ព្រោះអង្គបដិច្ចសមុប្បាទ
ដែលមិនលាយឡំដោយរូប រមែងប្រព្រឹត្តទៅក្នុងអរូបកត ។ វារៈទី ៣ ត្រាស់
ដើម្បីសម្តែងបច្ចុយាការក្នុងរូបកត ព្រោះថា ទោះមានការច្រឡំក្រឡំ

ដោយរូប សឡាយតនៈ ក៏មិនប្រព្រឹត្តទៅក្នុងរូបភព ។ វារៈទី ៤ ត្រាស់
ដើម្បីសម្តែងបច្ចយាការក្នុងកាមភព ព្រោះថា សឡាយតនៈទាំងអស់ រមែង
ប្រព្រឹត្តទៅក្នុងកាមភព ។ ម្យ៉ាងទៀត វារៈទី ៣ ត្រាស់សំដៅយកខណៈ
អកុសល ប្រព្រឹត្តទៅដល់ពួកសត្វ ដែលមានអាយតនៈខ្វះខាត ក្នុងរូបភព
និងក្នុងកាមភព ។ វារៈទី ៤ ត្រាស់សំដៅដល់សត្វដែលមានអាយតនៈ
គ្រប់គ្រាន់ក្នុងកាមភព ។

ម្យ៉ាងទៀត វារៈទី ១ ត្រាស់សំដៅយកចិត្តដែលប្រព្រឹត្តទៅក្នុងទីទាំង
អស់ ព្រោះថា វារៈទី ១ នោះ នឹងមិនប្រព្រឹត្តទៅក្នុងទីដែលចិត្តប្រព្រឹត្តទៅ
ក្នុងទីណាមួយក៏មិនមែន វារៈទី ២ ត្រាស់សំដៅយកការផ្សេងគ្នានៃបច្ច័យ
ព្រោះថា ក្នុងវារៈទី ២ នេះ ភាពដែលវារៈមានអង្គ ១១ និងភាពដែល
ផស្សៈ មាននាមជាបច្ច័យជាការផ្សេងគ្នានៃបច្ច័យ ។ វារៈទី ៣ ត្រាស់សំដៅ
យកកំណើត ២ ខាងដើម ព្រោះថា វារៈទី ៣ នោះ រមែងមានក្នុងកំណើត
២ ខាងដើម ព្រោះសឡាយតនៈមិនកើតសព្វកាល ក្នុងកំណើត ២ ខាង
ដើមនោះ ។ វារៈទី ៤ ត្រាស់សំដៅយកកំណើត ២ ខាងក្រោយ ព្រោះថា
វារៈទី ៤ នោះ មានក្នុងកំណើត ២ ខាងក្រោយ ព្រោះសឡាយតនៈ កើត
ឡើងសព្វកាល ក្នុងកំណើត ២ ខាងក្រោយនោះឯង ។

ដោយលំដាប់ពាក្យមានប្រមាណប៉ុណ្ណេះ អង្គណាដែលពោលក្នុងវារៈ
ទាំង ៤ ថា

អង្គបដិច្ចសមុប្បាទណា ក្នុងវារៈណា ដែលត្រាស់ដោយប្រការ
ដទៃ និងសូម្បីអង្គបដិច្ចសមុប្បាទណា ដែលមិនត្រាស់ក្នុងវារៈ
ណា អង្គបដិច្ចសមុប្បាទណា ជាបច្ច័យដល់អង្គបដិច្ចសមុប្បាទ
ណា ដោយប្រការណា គប្បីចូលទៅកំណត់អង្គបដិច្ចសមុប្បាទ
ទាំងអស់នោះ ដោយប្រការដូច្នេះ ។

ការសម្តែងអត្ថនៃគាថា ឈ្មោះថា ខ្ញុំធ្វើហើយ ដោយប្រការដូច្នេះ ។
បន្ទាប់អំពីចតុក្កៈនេះទៅ បណ្ឌិតគប្បីជ្រាបន័យទាំងអស់នេះ និង
ការផ្សេងគ្នាក្នុងចតុក្កៈដទៃ ដោយទំនងនេះឯង ។

ហេតុចតុក្កៈ

[២៤] បណ្ឌិតតុក្កៈទាំងនោះ ន័យដែលត្រាស់ក្នុងបច្ច័យចតុក្កៈ
មុននោះ ប្រាកដច្បាស់ហើយក្នុងចតុក្កៈទាំងអស់នោះឯង ចំណែកការផ្សេង
គ្នា គប្បីជ្រាបយ៉ាងនេះ ។ ក្នុងហេតុចតុក្កៈ អវិជ្ជាជាហេតុនៃសង្ខារនេះ ព្រោះ
ហេតុនោះ ទើបសង្ខារនេះ ឈ្មោះថា អវិជ្ជាហេតុកោ អធិប្បាយថា សង្ខារ
នេះ មានអវិជ្ជាប្រព្រឹត្តទៅ គឺដំណើរទៅ ដោយប្រព្រឹត្តទៅព្រមគ្នា រហូត
ដល់រលត់ ។

ម្យ៉ាងទៀត ទ្រង់សម្តែងថា អវិជ្ជាជាបច្ច័យដល់សង្ខារ ដោយ
សាធារណប្បច្ច័យ ដោយអំណាចនៃបច្ច័យ មានសហជាតប្បច្ច័យជាដើម
ដោយព្រះតម្រាស់ត្រឹមប៉ុណ្ណោះថា អវិជ្ជាបច្ចុយា ហើយ ទើបទ្រង់សម្តែង
ភាពដែលអវិជ្ជាជាអវិគតប្បច្ច័យដោយពិសេស ដោយព្រះតម្រាស់ថា

អវិជ្ជាហេតុកោ ទៀត ។ ក្នុងពាក្យជាដើមថា សង្ខារប្បច្ចយា វិញ្ញាណំ
សង្ខារហេតុកំ ដូច្នេះ ក៏មានន័យនេះដូចគ្នា ។

សួរថា ព្រោះហេតុអ្វី ទើបក្នុងអង្គ មានភពជាដើម ទ្រង់មិនធ្វើសព្វថា
ហេតុកំ ឆ្លើយថា ព្រោះអង្គ មានភពជាដើមនោះ មិនមានសេចក្តីកំណត់
ដោយអវិគតប្បច្ច័យ និងព្រោះមិនមានអវិគតប្បច្ច័យ ព្រោះពាក្យថា ភពក្នុង
ហេតុចតុក្កុះនេះជាឈ្មោះរបស់ខន្ធ ៤ មានឧបាទានជាបច្ច័យ ដោយព្រះបាលី
(ក្នុងអភិធម្ម វិក័ត្ត) ថា បណ្តាបច្ចយាការទាំងនោះ ភព កើតមាន ព្រោះ
ឧបាទានជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ
វិញ្ញាណក្ខន្ធ វៀរលែងតែឧបាទានចេញ នេះហៅថា ភព កើតមាន ព្រោះ
ឧបាទានជាបច្ច័យ ដូច្នេះ ។ ម្យ៉ាងទៀត ជាតិ ជរា មរណៈ ក៏សង្រ្គោះចូល
ក្នុងសង្ខារក្ខន្ធ ដោយព្រះបាលី (ក្នុងអភិធម្ម ធាតុកថា) ជាដើមថា ជាតិ
សង្រ្គោះដោយខន្ធ ២ ដូច្នេះ ។

ក្នុងព្រះបាលីនោះ ឧបាទាន រមែងមិនជាអវិគតប្បច្ច័យដល់ភពដោយ
ពិតប្រាកដ ព្រោះការមិនបានជាតិ ជរា មរណៈសព្វកាល ដែលមានឧបាទាន
ភាពជាអវិគតប្បច្ច័យ រមែងមិនកើតដល់ជាតិ ក្នុងសង្ខតលក្ខណៈទាំងឡាយ
ព្រោះភព ពោល គឺជរាមរណៈ មិនមានត្រឹមខណៈនៃជាតិនោះឯង ដោយ
ព្រះបាលីជាដើមថា ជាតិនៃធម៌នោះៗ ឯណា ដូច្នេះ ។ ភាពជាអវិគតប្បច្ច័យ
រមែងមិនកើតដល់ជាតិ ព្រោះជាតិមិនមានក្នុងខណៈជរា និងមរណៈ ។ ម្យ៉ាង
ទៀត ភពជាបច្ច័យដល់ជាតិ និងជាតិជាបច្ច័យដល់ជរាមរណៈ ដោយឧប-

និស្សយប្បច្ច័យតែម្យ៉ាង ព្រោះហេតុនោះ គប្បីជ្រាបថា ទ្រង់មិនបានធ្វើសព្វ
ថា ហេតុក្តី ក្នុងអង្គទាំងឡាយ មានភពជាដើម ព្រោះមិនមានកំណត់ដោយ
អវិគតប្បច្ច័យ និងព្រោះការមិនមានអវិគតប្បច្ច័យ ដោយប្រការទាំងពួង ។

ចំណែកអាចារ្យពួកខ្លះពោលថា ភពដែលលាយឡំដោយឧបបត្តិ ដោយ
ព្រះបាលីថា ភពមាន ២ យ៉ាង និងឧបាទានមិនជាអវិគតប្បច្ច័យដល់
ឧបបត្តិភព ព្រោះហេតុនោះ ទើបព្រះមានព្រះភាគមិនត្រាស់ថា ភព មាន
ឧបាទានជាហេតុកើត ព្រោះឧបាទានជាបច្ច័យ តែត្រាស់ថា ភពកើត ព្រោះ
ឧបាទានជាបច្ច័យ ដូច្នេះ ព្រោះទ្រង់កាត់ចេញហើយ ក្នុងហេតុបតុក្កៈនេះ
សូម្បីខាងមុខក៏មិនបានត្រាស់ ។ ឧបាទាននោះ មិនសមគួរ ព្រោះក្នុងទីនេះ
ទ្រង់មិនបំណងយកភពដែលលាយឡំដោយឧបបត្តិ ព្រោះថា អរូបក្ខន្ធមក
ក្នុងទីនេះថា ភព ។

ក្នុងបទថា កវប្បច្ចយា ជាតិ នេះ ភពដ៏សេស វៀរជាតិ និងជរា
មរណៈហើយ គប្បីជ្រាបថា ជាបច្ច័យដល់ជាតិ ព្រោះហេតុអ្វី ព្រោះជាតិ
ជាដើម មិនជាបច្ច័យដល់ជាតិ ដូច្នេះ បើយ៉ាងនោះ វៀរជាតិ ជរា មរណៈ
ហើយ ភពក៏គួរត្រាស់ថា ជាបច្ច័យដល់ជាតិ ។ គួរឆ្លើយថា ត្រឹមត្រូវហើយ
តែព្រះមានព្រះភាគមិនបានត្រាស់ ព្រោះមិនមានគោលអានដែលគួរត្រាស់ ។
ក្នុងនិទ្ទេសនៃអង្គទី ១០ គួរត្រាស់ភពដែលកើតព្រោះឧបាទានជាបច្ច័យ ។ ក្នុង
និទ្ទេសនៃអង្គទី ១១ គួរត្រាស់ដល់ជាតិ តែភពដែលជាបច្ច័យដល់ជាតិ មិន
មានទីដែលគួរពោល ព្រោះហេតុនោះ ទើបមិនត្រាស់ ព្រោះមិនមានទីដែល

គប្បីត្រាស់ សូម្បីមិនបានត្រាស់ ក៏គួរកាន់យក ដោយគួរនោះឯង ។

[២៦] ក្នុងបទថា វិញ្ញាណប្បទូយា នាមរូបំ ជាដើម ទ្រង់ធ្វើ
ពាក្យថា វិញ្ញាណហេតុកំ ជាដើម ព្រោះវិញ្ញាណជាដើម កើតព្រមជាមួយ
ភាពជាអវិគតប្បច្ច័យ ។ នេះជាការផ្សេងគ្នាក្នុងហេតុចតុក្កៈ ។

សម្បយុត្តចតុក្កៈ

[២៨] ក្នុងសម្បយុត្តចតុក្កៈ ទ្រង់សម្តែងភាពដែលសង្ខារ មាន
អវិជ្ជាជាបច្ច័យ ដោយអំណាចសហជាតប្បច្ច័យជាដើម ដោយត្រាស់ត្រឹម
ប៉ុណ្ណោះថា អវិជ្ជាបទូយា ហើយទ្រង់សម្តែងភាពដែលអវិជ្ជាជាសម្ប-
យុត្តប្បច្ច័យថា អវិជ្ជាសម្បយុត្តោ ដូច្នេះ ។ ក្នុងបទដ៏សេស ក៏ន័យនេះដូច
គ្នា តែព្រោះអរូបធម៌ មិនសម្បយុត្តជាមួយរូបធម៌ទាំងឡាយ ហេតុនោះ
សូម្បីបទក្នុងវារៈទី ៣ និងក្នុងវារៈទី ៤ មានពាក្យថា វិញ្ញាណប្បទូយា
នាមរូបំ ជាដើម ទើបទ្រង់កាន់យកចំពោះអង្គដែលបានប៉ុណ្ណោះ ដោយន័យ
ជាដើមថា វិញ្ញាណសម្បយុត្តំ នាមំ ។ នេះជាការផ្សេងគ្នាក្នុងសម្បយុត្ត-
ចតុក្កៈ ។

អញ្ញមញ្ញចតុក្កៈ

[៣២] ម្យ៉ាងទៀត ក្នុងអញ្ញមញ្ញចតុក្កៈ ទ្រង់សម្តែងភាពដែល
សង្ខារ មានអវិជ្ជាជាបច្ច័យ ដោយអំណាចសហជាតប្បច្ច័យជាដើមថា អវិជ្ជា
បទូយា ហើយទ្រង់សម្តែងភាពដែលអវិជ្ជាជាអញ្ញមញ្ញប្បច្ច័យថា សង្ខា-
រវប្បទូយាមិ អវិជ្ជា ដូច្នេះ ។ ក្នុងបទដ៏សេស ក៏មានន័យនេះដូចគ្នា តែ

ព្រោះភពជានិប្បទេស គឺទ្រង់សម្តែងដោយសព្វគ្រប់ ។ ឧបាទានជាសប្បទេស គឺទ្រង់សម្តែងបន្តិចបន្តួច ហើយធម៌ដែលជាសប្បទេស ជាបច្ច័យដល់ធម៌ ដែលជានិប្បទេស ធម៌ដែលជានិប្បទេស មិនជាបច្ច័យដល់ធម៌ ដែលជា សប្បទេស ហេតុនោះ ក្នុងអញ្ញមញ្ញចតុក្កៈនេះ ទើបមិនត្រាស់ថា កវប្ប- ច្ចយាបិ ឧបាទានំ ដូច្នេះ ។ ន័យម្យ៉ាងទៀត មិនបានត្រាស់យ៉ាងនេះ ព្រោះ ទ្រង់កាត់ចេញហើយ ដោយទេសនាខាងដើម តែសឡាយតនៈមាន ព្រោះ នាមរូបជាបច្ច័យ នាមរូបក្នុងខណៈនៃចិត្តដួងមួយ រមែងមិនមាន ព្រោះ សឡាយតនៈជាបច្ច័យ សឡាយតនៈគប្បីជាអញ្ញមញ្ញច្ច័យដល់នាមរូប ណា ព្រោះហេតុណា ព្រោះហេតុនោះ ទើបក្នុងវារៈទី ៤ ទ្រង់កាន់យក ចំពោះអង្គដែលបានក្នុងបទថា សឡាយតនប្បច្ចយាបិ នាមរូបំ ដូច្នេះ ។ នេះជាការផ្សេងគ្នាក្នុងអញ្ញមញ្ញចតុក្កៈ ។

អវិជ្ជាមូលកនយមាតិកា ចប់

សង្ខារាធិមូលកនយមាតិកា

[៣៦] ឥឡូវនេះ ព្រះមានព្រះភាគទ្រង់ផ្ដើមន័យ មានសង្ខារជាមូល ថា សង្ខារប្បច្ចយា អវិជ្ជា ដូច្នេះ ។ សូម្បីក្នុងព្រះបាលី មានសង្ខារជាមូល ជាដើមនោះ ក៏គប្បីជ្រាបចតុក្កៈ ៤ និងវារៈ ១៦ ដូចក្នុងន័យដែលមាន អវិជ្ជាជាមូល ។

ក្នុងចតុក្កៈទី ១ ទ្រង់សម្តែងចំពោះវារៈទី ១ ប៉ុណ្ណោះ ហើយទ្រង់

អង្គកថា បដិច្ចសមុប្បាទវិក័ត

១៨៥

សង្ខេបទេសនា ។ ក្នុងន័យដែលមានវិញ្ញាណជាមូលជាដើម ក៏ដូចក្នុងន័យ
 ដែលមានសង្ខារជាមូលនេះ ។ បណ្តាន័យទាំងនោះ ទ្រង់សម្តែងភាពដែល
 អវិជ្ជាមានសង្ខារជាដើមជាបច្ច័យ ដោយអំណាចសហជាតប្បច្ច័យជាដើម
 ដោយន័យជាដើមថា សង្ខារប្បច្ច័យ អវិជ្ជា ក្នុងន័យទាំង ៨ ដែលមាន
 សង្ខារជាមូលជាដើមទាំងអស់នោះឯង ហើយទើបទ្រង់សម្តែងការប្រព្រឹត្តទៅ
 នៃចក្រ គឺបច្ច័យាការ ក្នុងខណៈនៃចិត្តដួងជាមួយគ្នា ដោយន័យជាដើមថា
 អវិជ្ជាបច្ច័យ សង្ខារោ ដូច្នេះទៀត ។

សួរថា ព្រោះហេតុអ្វី ទើបមិនត្រាស់ន័យទាំងឡាយ មានភពជាមូល ឬ
 មានជាតិ និងជរាមរណៈជាមូល អវិជ្ជាមែនមិនមានព្រោះភពជាបច្ច័យឬ ។
 ឆ្លើយថា មិនមានក៏មិនមែន តែកាលត្រាស់ពាក្យជាដើមយ៉ាងនេះថា
 សង្ខារប្បច្ច័យ អវិជ្ជា ក៏មិនបានត្រាស់ធម៌ដែលទាក់ទងដោយភពណាមួយ
 ដែលជាបច្ច័យដល់អវិជ្ជាក៏មិនមែន ព្រោះហេតុនោះ ទើបមិនត្រាស់ន័យមាន
 ភពជាមូល ព្រោះមិនមានធម៌ដទៃ ដែលមិននៅខាងដើម ដែលជាបច្ច័យ
 ដល់អវិជ្ជាដែលគួរត្រាស់ ។ សូម្បីអវិជ្ជា ក៏មែនដល់នូវការសង្គ្រោះដោយ
 សព្ទថា ភព ព្រោះហេតុនោះ កាលទ្រង់ត្រាស់ថា ភវប្បច្ច័យ អវិជ្ជា ។

ក៏គប្បីជាការត្រាស់ថា អវិជ្ជាបច្ចយា អវិជ្ជា ព្រោះថា ក្នុងខណៈនៃចិត្ត ១
 ដួង អវិជ្ជាវមែនមិនឈ្មោះថាជាបច្ច័យដល់អវិជ្ជា ។ ន័យ មានជាតិ ជរា
 មរណៈជាមូល ក៏ទ្រង់មិនកាន់យក ព្រោះទ្រង់កាត់ចេញក្នុងភពនោះឯង ។
 ន័យម្យ៉ាងទៀត សូម្បីជាតិ ជរា មរណៈ ក៏ទ្រង់បន្ថែមចូលក្នុងភព ។ ជាតិ
 ជរា មរណៈទាំងនេះ ជាបច្ច័យដល់អវិជ្ជា ក្នុងខណៈនៃចិត្តដួងតែមួយ ក៏
 មិនមែន ព្រោះហេតុនោះ ទើបមិនត្រាស់ន័យដែលមានភពជាមូល ឬមាន
 ជាតិ ជរា មរណៈជាមូល ដូច្នេះឯង ។^{១២៣}

អធិប្បាយអភិធម្មមាតិកា ចប់



អភិធម្មបិដក

អកុសលនិទ្ទេស

[៣៧] ធម៌ទាំងឡាយ ជាអកុសល តើដូចម្តេច ។ ក្នុងសម័យណា អកុសលចិត្ត ដែលច្រឡំដោយសោមនស្ស ប្រកបដោយទិដ្ឋិ មានរូបជា អារម្មណ៍ក្តី មានសំឡេងជាអារម្មណ៍ក្តី មានក្លិនជាអារម្មណ៍ក្តី មានរសជា អារម្មណ៍ក្តី មានផ្សព្វជាអារម្មណ៍ក្តី មានធម៌ជាអារម្មណ៍ក្តី ឬក៏ប្រារព្ធនូវ អារម្មណ៍ណាៗ ហើយកើតឡើង ក្នុងសម័យនោះ សង្ខារ កើតមាន ព្រោះ អវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជា បច្ច័យ តណ្ហា កើតមាន ព្រោះវេទនាជាបច្ច័យ ឧបាទាន កើតមាន ព្រោះ តណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះ ភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើត ឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៣៨] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង មិនឃើញ ។ បេ។ គន្លឹះ គឺអវិជ្ជា មោហៈជាអកុសលមូលណា នេះហៅថា អវិជ្ជា ។

[៣៩] បណ្តាបច្ច័យាការទាំងនោះ សង្ខារ កើតមាន ព្រោះអវិជ្ជា ជាបច្ច័យ តើដូចម្តេច ។ ចេតនា ការសន្សំ កាតនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះអវិជ្ជាជាបច្ច័យ ។

[៤០] បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារ ជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ហទយៈ ធម្មជាតិដ៏ផ្សេង (គឺកវ្លចិត្ត) ហៅថា មនោ មនាយតនៈ មនិន្រ្ទិយ វិញ្ញាណ វិញ្ញាណក្ខន្ធ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជាបច្ច័យ ។

[៤១] បណ្តាបច្ចយាការទាំងនោះ នាម កើតមាន ព្រោះវិញ្ញាណ ជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម កើតមាន ព្រោះវិញ្ញាណជាបច្ច័យ ។

[៤២] បណ្តាបច្ចយាការទាំងនោះ អាយតនៈទី ៦ កើតមាន ព្រោះ នាមជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ហទយៈ ធម្មជាតិដ៏ផ្សេង (គឺកវ្លចិត្ត) ហៅថា មនោ មនាយតនៈ មនិន្រ្ទិយ វិញ្ញាណ វិញ្ញាណក្ខន្ធ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី ៦ កើតមាន ព្រោះនាមជាបច្ច័យ ។

[៤៣] បណ្តាបច្ចយាការទាំងនោះ ផស្សៈ កើតមាន ព្រោះ អាយតនៈទី ៦ ជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់ ការទង្គុកទង្គិចណា នេះហៅថា ផស្សៈ កើតមាន ព្រោះអាយតនៈទី ៦ ជាបច្ច័យ ។

[៤៤] បណ្តាបច្ចយាការទាំងនោះ វេទនា កើតមាន ព្រោះផស្សៈជា បច្ច័យ តើដូចម្តេច ។ សេចក្តីឆ្ងាញ់ពិសា ប្រព្រឹត្តទៅក្នុងចិត្ត សេចក្តីសុខ

អង្គកថា បដិច្ចសមុប្បាទវិក័ត្ត

១៨៩

ប្រព្រឹត្តទៅក្នុងចិត្ត ការទទួលអារម្មណ៍ដ៏ធ្ងន់ធ្ងរពិសា ជាសុខ ដែលកើតអំពី ចេតោសម្មស្ស វេទនា ដ៏ធ្ងន់ធ្ងរពិសា ជាសុខ ដែលកើតអំពីចេតោសម្មស្ស ណា នេះហៅថា វេទនាកើតមាន ព្រោះផស្សៈជាបច្ច័យ ។

[៤៥] បណ្តាបច្ច័យការទាំងនោះ តណ្ហា កើតមាន ព្រោះវេទនា ជាបច្ច័យ តើដូចម្តេច ។ តម្រេក តម្រេកខ្លាំង ការត្រេកអរ ការក្អកកាន់ ការរីករាយ ការស្រីបស្រាល តម្រេកដ៏ខ្លាំងណាស់នៃចិត្ត នេះហៅថា តណ្ហា កើតមាន ព្រោះវេទនាជាបច្ច័យ ។

[៤៦] បណ្តាបច្ច័យការទាំងនោះ ឧបាទាន កើតមាន ព្រោះតណ្ហាជា បច្ច័យ តើដូចម្តេច ។ ទិដ្ឋិ ដំណើរ គឺទិដ្ឋិ ។ បេ។ លទ្ធិដូចជាកំពង់ គឺទិដ្ឋិ ការប្រកាន់ក្នុងការស្វែងរកខុសណា នេះហៅថា ឧបាទាន កើតមាន ព្រោះ តណ្ហាជាបច្ច័យ ។

[៤៧] បណ្តាបច្ច័យការទាំងនោះ ភព កើតមាន ព្រោះឧបាទាន ជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ វៀរ លែងតែឧបាទានចេញ នេះហៅថា ភព កើតមាន ព្រោះឧបាទានជាបច្ច័យ ។

[៤៨] បណ្តាបច្ច័យការទាំងនោះ ជាតិ កើតមាន ព្រោះភពជា បច្ច័យ តើដូចម្តេច ។ ការកើត ការកើតព្រម ការផ្ដួចផ្ដើម ការកើតចំពោះ ការកើតប្រាកដណា នៃធម៌ទាំងឡាយនោះ នេះហៅថា ជាតិ កើតមាន ព្រោះភពជាបច្ច័យ ។

[៤៩] បណ្តាបច្ច័យការទាំងនោះ ជរា និវរណៈ កើតមាន ព្រោះ

ជាតិជាបច្ច័យ តើដូចម្តេច ។ ជរាភីមាន មរណៈភីមាន ។ បណ្តាជរា និង
 មរណៈនោះ ជរា តើដូចម្តេច ។ ការចាស់គ្រាំគ្រា ការរួញថយទៅនៃអាយុ
 ណា នៃធម៌ទាំងឡាយនោះ នេះហៅថា ជរា ។ បណ្តាជរា និងមរណៈនោះ
 មរណៈ តើដូចម្តេច ។ ការអស់ទៅ ការសូន្យទៅ ការបែកធ្លាយ ការបែក
 ខ្ចាត់ខ្ចាយ ការមិនទៀង ការបាត់បង់ណា នៃធម៌ទាំងឡាយនោះ នេះហៅថា
 មរណៈ ។ ជរានេះផង មរណៈនេះផង នេះហៅថា ជរា និងមរណៈ កើត
 មាន ព្រោះជាតិជាបច្ច័យ ដោយប្រការដូច្នេះ ។

[៥០] ត្រង់ពាក្យថា ហេតុជាទីកើតឡើងនៃកងទុក្ខទាំងអស់នុ៎ះ រមែង
 មាន ដោយអាការយ៉ាងនេះ គឺការជួបជុំ ការមូលមក ការប្រជុំចុះ ការកើត
 ប្រាកដនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ព្រោះហេតុ
 នោះ ទើបលោកពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែង
 មាន ដោយអាការយ៉ាងនេះ ។

[៥១] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ
 វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជា
 បច្ច័យ ផស្សៈ កើតមាន ព្រោះនាមជាបច្ច័យ វេទនា កើតមាន ព្រោះ
 ផស្សៈជាបច្ច័យ តណ្ហា កើតមាន ព្រោះវេទនាជាបច្ច័យ ឧបាទាន កើតមាន
 ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន
 ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជា
 ទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៥២] បណ្តាបច្ចយាការទាំងនោះ អវិជ្ជា តើដូចម្តេច ។ ការមិនដឹង ការមិនឃើញ ។ បេ។ គន្លឹះ គឺអវិជ្ជា មោហាៈ ជាអកុសលមូលណា នេះ ហៅថា អវិជ្ជា ។ បណ្តាបច្ចយាការទាំងនោះ សង្ខារ កើតមាន ព្រោះអវិជ្ជា ជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះអវិជ្ជាជាបច្ច័យ ។ បណ្តាបច្ចយាការ ទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពី វិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជាបច្ច័យ ។ បណ្តាបច្ចយាការទាំងនោះ នាម កើតមាន ព្រោះវិញ្ញាណជាបច្ច័យ តើដូច ម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម កើតមាន ព្រោះ វិញ្ញាណជាបច្ច័យ ។ អធិប្បាយត្រង់ពាក្យថា ផស្សៈ កើតមាន ព្រោះនាមជា បច្ច័យ ។ ចុះបណ្តាធម៌ទាំងនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកលែងតែផស្សៈចេញ នេះហៅថា នាម ។ បណ្តាបច្ចយាការទាំងនោះ ផស្សៈ កើតមាន ព្រោះនាមជាបច្ច័យ តើដូច ម្តេច ។ ផស្សៈ ការពាល់ត្រូវ ការប៉ះពាល់ ការទង្គិកទង្គិចណា នេះហៅថា ផស្សៈ កើតមាន ព្រោះនាមជាបច្ច័យ ។ បេ។ ព្រោះហេតុនោះ ទើបលោក ហៅថា ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការ យ៉ាងនេះ ។

[៥៣] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ

វិញ្ញាណ កើតមាន ព្រោះសង្ខារជាបច្ច័យ នាម និងរូប កើតមាន ព្រោះ
 វិញ្ញាណជាបច្ច័យ អាយតនៈទី ៦ កើតមាន ព្រោះនាម និងរូបជាបច្ច័យ
 ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះ
 ផស្សៈជាបច្ច័យ តណ្ហា កើតមាន ព្រោះវេទនាជាបច្ច័យ ឧបាទាន កើតមាន
 ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន
 ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុ
 ជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៥៤] បណ្តាបច្ចយាការទាំងនោះ អវិជ្ជា តើដូចម្តេច ។ ការមិនដឹង
 ការមិនឃើញ ។ បេ ។ គន្លឹះ គឺអវិជ្ជា មោហៈ ជាអកុសលមូលណា នេះ
 ហៅថា អវិជ្ជា ។ បណ្តាបច្ចយាការទាំងនោះ សង្ខារ កើតមាន ព្រោះអវិជ្ជា
 ជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍)
 ណា នេះហៅថា សង្ខារ កើតមាន ព្រោះអវិជ្ជាជាបច្ច័យ ។ បណ្តាបច្ចយាការ
 ទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូចម្តេច ។ ចិត្ត
 សេចក្តីដឹងអារម្មណ៍ សេចក្តីប្រាថ្នា ។ បេ ។ មនោវិញ្ញាណធាតុ ដែលកើតអំពី
 វិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជាបច្ច័យ ។
 បណ្តាបច្ចយាការទាំងនោះ នាម និងរូប កើតមាន ព្រោះវិញ្ញាណជាបច្ច័យ
 តើដូចម្តេច ។ នាមក៏មាន រូបក៏មាន ។ បណ្តានាម និងរូបទាំងនោះ នាម
 តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តា
 នាម និងរូបទាំងនោះ រូប តើដូចម្តេច ។ ការសន្សំនៃចក្ខុយានៈ ការសន្សំ

អដ្ឋកថា បដិច្ចសមុប្បាទវិក័ត្ត

១៩៣

នៃសោតាយតនៈ ការសន្សំនៃឃានាយតនៈ ការសន្សំនៃជ្ជិវាយតនៈ ការសន្សំនៃកាយាយតនៈ ឬក៏រូបដទៃណា ដែលកើតអំពីចិត្ត មានចិត្តជាហេតុ មានចិត្តជាសមុជ្ជាន នេះហៅថា រូប ។ នាមនេះផង រូបនេះផង នេះហៅថា នាម និងរូប កើតមាន ព្រោះវិញ្ញាណជាបច្ច័យ ដោយប្រការដូច្នេះ ។ អធិប្បាយត្រង់ពាក្យថា អាយតនៈទី ៦ កើតមាន ព្រោះនាម និងរូបជាបច្ច័យ នាមក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារខន្ធ នេះហៅថា នាម ។ បណ្តានាម និងរូបនោះ រូប តើដូចម្តេច ។ មនោវិញ្ញាណធាតុ ប្រព្រឹត្តទៅ ព្រោះអាស្រ័យនូវរូបណា នេះហៅថា រូប ។ នាមនេះឯង រូបនេះឯង នេះហៅថា នាម និងរូប ។ បណ្តាបច្ចយាការទាំងនោះ អាយតនៈទី ៦ កើតមាន ព្រោះនាម និងរូបជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី ៦ កើតមាន ព្រោះនាម និងរូបជាបច្ច័យ ។ បណ្តាបច្ចយាការទាំងនោះ ផស្សៈ កើតមាន ព្រោះអាយតនៈទី ៦ ជាបច្ច័យ តើដូចម្តេច ។ ផស្សៈ ការពាល់ ត្រូវ ការប៉ះពាល់ ការទង្គិកទង្គិចណា នេះហៅថា ផស្សៈ កើតមាន ព្រោះអាយតនៈ ៦ ជាបច្ច័យ ។បេ។ ព្រោះហេតុនោះ ទើបលោកថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៥៥] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម និងរូប កើតមាន ព្រោះ

វិញ្ញាណជាបច្ច័យ អាយតនៈ ៦ កើតមាន ព្រោះនាម និងរូបជាបច្ច័យ
 ផស្សៈ កើតមាន ព្រោះអាយតនៈ ៦ ជាបច្ច័យ វេទនា កើតមាន ព្រោះ
 ផស្សៈជាបច្ច័យ តណ្ហា កើតមាន ព្រោះវេទនាជាបច្ច័យ ឧបាទាន កើតមាន
 ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើត
 មាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ
 ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៥៦] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង
 ការមិនឃើញ ។ បេ គន្លឹះ គឺអវិជ្ជា មោហៈ ជាអកុសលមូលណា នេះហៅ
 ថា អវិជ្ជា ។ បណ្តាបច្ច័យាការទាំងនោះ សង្ខារ កើតមាន ព្រោះអវិជ្ជាជា
 បច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍)
 ណា នេះហៅថា សង្ខារ កើតមាន ព្រោះអវិជ្ជាជាបច្ច័យ ។ បណ្តាបច្ច័យាការ
 ទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូចម្តេច ។ ចិត្ត
 សេចក្តីដឹងអារម្មណ៍ សេចក្តីប្រាថ្នា ។ បេ មនោវិញ្ញាណធាតុ ដែលកើតអំពី
 វិញ្ញាណនោះ នេះហៅថា វិញ្ញាណ កើតមាន ព្រោះសង្ខារជាបច្ច័យ ។
 បណ្តាបច្ច័យាការទាំងនោះ នាម និងរូប កើតមាន ព្រោះវិញ្ញាណជាបច្ច័យ
 តើដូចម្តេច ។ នាមក៏មាន រូបក៏មាន ។ បណ្តានាម និងរូបទាំងនោះ នាម
 តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តា
 នាម និងរូបទាំងនោះ រូប តើដូចម្តេច ។ ការសន្សំនៃចក្ខុយាយតនៈ ។ បេ ការ
 សន្សំនៃកាយាយតនៈ ឬក៏រូបដទៃណា ដែលកើតអំពីចិត្ត មានចិត្តជាហេតុ

មានចិត្តជាសមុជ្ជាន នេះហៅថា រូប ។ នាមនេះផង រូបនេះផង នេះហៅថា នាម និងរូប កើតមាន ព្រោះវិញ្ញាណជាបច្ច័យ ដោយប្រការដូច្នេះ ។ អធិប្បាយ ត្រង់ពាក្យថា អាយតនៈ ៦ កើតមាន ព្រោះនាម និងរូបជាបច្ច័យ ។ នាម ក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារកន្ធ នេះហៅថា នាម ។ បណ្តានាម និងរូបទាំងនោះ រូប តើដូចម្តេច ។ មហាកុត្តរូបទាំង ៤ ក្តី មនោវិញ្ញាណធាតុប្រព្រឹត្តទៅ ព្រោះ អាស្រ័យនូវរូបណាក្តី នេះហៅថា រូប ។ នាមនេះផង រូបនេះផង នេះហៅថា នាម និងរូប ដោយប្រការដូច្នេះ ។ បណ្តាបច្ចយាការទាំងនោះ អាយតនៈ ៦ កើតមាន ព្រោះនាម និងរូបជាបច្ច័យ តើដូចម្តេច ។ ចក្ខុយតនៈ ១ សោតា- យតនៈ ១ ឃានាយតនៈ ១ ជីវ្ហាយតនៈ ១ កាយាយតនៈ ១ មនាយតនៈ ១ នេះហៅថា អាយតនៈ ៦ កើតមាន ព្រោះនាម និងរូបជាបច្ច័យ ។ បណ្តា បច្ចយាការទាំងនោះ ផស្សៈ កើតមាន ព្រោះសឡាយតនៈជាបច្ច័យ តើដូច ម្តេច ។ ផស្សៈ ការពាល់ត្រូវ ការប៉ះពាល់ ការទង្គកទង្គិចណា នេះហៅថា ផស្សៈ កើតមាន ព្រោះអាយតនៈ ៦ ជាបច្ច័យ ។ បេ ។ ព្រោះហេតុនោះ ទើប លោកពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយ អាការយ៉ាងនេះ ។

បច្ចយចតុក្កៈ ចប់



[៥៧] ក្នុងសម័យនោះ សង្ខារមានអវិជ្ជាជាហេតុ កើតមាន ព្រោះ

អវិជ្ជាជាបច្ច័យ វិញ្ញាណមានសង្ខារជាហេតុ កើតមាន ព្រោះសង្ខារជាបច្ច័យ
 នាមមានវិញ្ញាណជាហេតុ កើតមាន ព្រោះវិញ្ញាណជាបច្ច័យ អាយតនៈទី ៦
 មាននាមជាហេតុ កើតមាន ព្រោះនាមជាបច្ច័យ ផស្សៈមានអាយតនៈទី ៦
 ជាហេតុ កើតមាន ព្រោះអាយតនៈទី ៦ ជាបច្ច័យ វេទនាមានផស្សៈជាហេតុ
 កើតមាន ព្រោះផស្សៈជាបច្ច័យ តណ្ហាមានវេទនាជាហេតុ កើតមាន ព្រោះ
 វេទនាជាបច្ច័យ ឧបាទានមានតណ្ហាជាហេតុ កើតមាន ព្រោះតណ្ហាជាបច្ច័យ
 ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ
 ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃ
 កងទុក្ខទាំងអស់នេះ រមែងមាន ដោយអាការយ៉ាងនេះ ។

[៥៨] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង
 ការមិនឃើញ ។ បេ។ គន្លឹះ គឺអវិជ្ជា មោហៈ ជាអកុសលមូលណា នេះហៅ
 ថា អវិជ្ជា ។ បណ្តាបច្ច័យាការទាំងនោះ សង្ខារ មានអវិជ្ជាជាហេតុ កើតមាន
 ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ កាតនៃការសន្សំ (នូវ
 អារម្មណ៍) ណា នេះហៅថា សង្ខារមានអវិជ្ជាជាហេតុ កើតមាន ព្រោះអវិជ្ជា
 ជាបច្ច័យ ។ បណ្តាបច្ច័យាការទាំងនោះ វិញ្ញាណមានសង្ខារជាហេតុ កើតមាន
 ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា
 ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ
 មានសង្ខារជាហេតុ កើតមាន ព្រោះសង្ខារជាបច្ច័យ ។ បណ្តាបច្ច័យាការទាំង
 នោះ នាមមានវិញ្ញាណជាហេតុ កើតមាន ព្រោះវិញ្ញាណជាបច្ច័យ តើដូចម្តេច ។

អង្គកថា បដិច្ចសមុប្បាទវិក័ត្ត

១៩៧

វេទនាខន្ធ សញ្ញាខន្ធ សង្ខារក្ខន្ធ នេះហៅថា នាមមានវិញ្ញាណជាហេតុ កើតមាន ព្រោះវិញ្ញាណជាបច្ច័យ ។ បណ្តាបច្ច័យាការទាំងនោះ អាយតនៈទី ៦ មាននាមជាហេតុ កើតមាន ព្រោះនាមជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី ៦ មាននាមជាហេតុ កើតមាន ព្រោះនាមជាបច្ច័យ ។ បណ្តាបច្ច័យាការទាំងនោះ ផស្សៈមានអាយតនៈទី ៦ ជាហេតុ កើតមាន ព្រោះអាយតនៈទី ៦ ជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់ ការទង្គិកទង្គិចណា នេះហៅថា ផស្សៈមានអាយតនៈទី ៦ ជាហេតុ កើតមាន ព្រោះអាយតនៈទី ៦ ជាបច្ច័យ ។ បណ្តាបច្ច័យាការទាំងនោះ វេទនាមានផស្សៈជាហេតុ កើតមាន ព្រោះផស្សៈជាបច្ច័យ តើដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្ត សេចក្តីសុខ ប្រព្រឹត្តទៅក្នុងចិត្ត ការទទួលរូបអារម្មណ៍ ជាទីត្រេកអរជាសុខ កើតអំពីចេតោសម្មស្ស វេទនាជាទីត្រេកអរ ជាសុខ ដែលកើតអំពីចេតោសម្មស្សណា នេះហៅថា វេទនាមានផស្សៈជាហេតុ កើតមាន ព្រោះផស្សៈជាបច្ច័យ ។ បណ្តាបច្ច័យាការទាំងនោះ តណ្ហាមានវេទនាជាហេតុ កើតមាន ព្រោះវេទនាជាបច្ច័យ តើដូចម្តេច ។ តម្រេក តម្រេកខ្លាំង ។ បេ។ តម្រេកខ្លាំងណាចិត្ត នេះហៅថា តណ្ហា មានវេទនាជាហេតុ កើតមាន ព្រោះវេទនាជាបច្ច័យ ។ បណ្តាបច្ច័យាការទាំងនោះ ឧបាទានមានតណ្ហាជាហេតុ កើតមាន ព្រោះតណ្ហាជាបច្ច័យ តើដូចម្តេច ។ ទិដ្ឋិ ដំណើរ គឺទិដ្ឋិ ព្រៃស្បាត គឺទិដ្ឋិ ផ្លូវឆ្ងាយ គឺទិដ្ឋិ ចម្រង គឺទិដ្ឋិ សេចក្តី

ញាប់ញ័រ គឺទិដ្ឋិ សញ្ញាជនៈ គឺទិដ្ឋិ ការប្រកាន់ ការប្រកាន់មាំ ការជាប់
ជំពាក់ ការស្ថាបអង្គល ផ្លូវអាក្រក់ ផ្លូវខុស សភាពខុស លទ្ធិដូចជាកំពង់
ការប្រកាន់ក្នុងការស្វែងរកខុសណា នេះហៅថា ឧបាទាន មានតណ្ហាជាហេតុ
កើតមាន ព្រោះតណ្ហាជាបច្ច័យ ។ បេ ព្រោះហេតុនោះ ទើបលោកពោលថា
ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៥៩] ក្នុងសម័យនោះ សង្ខារ មានអវិជ្ជាជាហេតុ កើតមាន ព្រោះ
អវិជ្ជាជាបច្ច័យ វិញ្ញាណ មានសង្ខារជាហេតុ កើតមាន ព្រោះសង្ខារជាបច្ច័យ
នាមមានវិញ្ញាណជាហេតុ កើតមាន ព្រោះវិញ្ញាណជាបច្ច័យ ផស្សៈ មាន
នាមជាហេតុ កើតមាន ព្រោះនាមជាបច្ច័យ វេទនា មានផស្សៈជាហេតុ កើត
មាន ព្រោះផស្សៈជាបច្ច័យ តណ្ហាមានវេទនាជាហេតុ កើតមាន ព្រោះវេទនា
ជាបច្ច័យ ឧបាទាន មានតណ្ហាជាហេតុ កើតមាន ព្រោះតណ្ហាជាបច្ច័យ ភព
កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា
និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង
អស់នេះ រមែងមាន ដោយអាការយ៉ាងនេះ ។

[៦០] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង
ការមិនឃើញ ។ បេ គន្លឹះ គឺអវិជ្ជា មោហៈ ជាអកុសលមូលណា នេះហៅ
ថា អវិជ្ជា ។ បណ្តាបច្ច័យាការទាំងនោះ សង្ខារមានអវិជ្ជាជាហេតុ កើតមាន
ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវ
អារម្មណ៍) ណា នេះហៅថា សង្ខារមានអវិជ្ជាជាហេតុ កើតមាន ព្រោះអវិជ្ជា

ជាបច្ច័យ ។ បណ្តាបច្ច័យការទាំងនោះ វិញ្ញាណ មានសង្ខារជាហេតុ កើតមាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ មានសង្ខារជាហេតុ កើតមាន ព្រោះសង្ខារជាបច្ច័យ ។ បណ្តាបច្ច័យការទាំងនោះ នាម មានវិញ្ញាណជាហេតុ កើតមាន ព្រោះវិញ្ញាណជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាមមានវិញ្ញាណជាហេតុ កើតមាន ព្រោះវិញ្ញាណជាបច្ច័យ ។ អធិប្បាយត្រង់ពាក្យថា ផស្សៈមាននាមជាហេតុ កើតមាន ព្រោះនាមជាបច្ច័យ ។ បណ្តាបច្ច័យការទាំងនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកលែងតែផស្សៈចេញ នេះហៅថា នាម ។ បណ្តាបច្ច័យការទាំងនោះ ផស្សៈមាននាមជាហេតុ កើតមាន ព្រោះនាមជាបច្ច័យ តើដូចម្តេច ។ ផស្សៈការពាល់ត្រូវ ការប៉ះពាល់ ការទង្គិកទង្គិចណា នេះហៅថា ផស្សៈ មាននាមជាហេតុ កើតមាន ព្រោះនាមជាបច្ច័យ ។ បេ។ ព្រោះហេតុនោះ ទើបលោកពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៦១] ក្នុងសម័យនោះ សង្ខារមានអវិជ្ជាជាហេតុ កើតមាន ព្រោះអវិជ្ជាជាបច្ច័យ វិញ្ញាណមានសង្ខារជាហេតុ កើតមាន ព្រោះសង្ខារជាបច្ច័យ នាម និងរូប មានវិញ្ញាណជាហេតុ កើតមាន ព្រោះវិញ្ញាណជាបច្ច័យ អាយតនៈទី ៦ មាននាម និងរូបជាហេតុ កើតមាន ព្រោះនាម និងរូបជាបច្ច័យ ផស្សៈ

មានអាយតនៈទី ៦ ជាហេតុ កើតមាន ព្រោះអាយតនៈទី ៦ ជាបច្ច័យ វេទនា
 មានផស្សៈជាហេតុ កើតមាន ព្រោះផស្សៈជាបច្ច័យ តណ្ហាមានវេទនាជាហេតុ
 កើតមាន ព្រោះវេទនាជាបច្ច័យ ឧបាទានមានតណ្ហាជាហេតុ កើតមាន ព្រោះ
 តណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះ
 ភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើត
 ឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៦២] បណ្តាបច្ចយាការទាំងនោះ អវិជ្ជា តើដូចម្តេច ។ ការមិនដឹង
 ការមិនឃើញ ។ បេ។ គន្លឹះ គឺអវិជ្ជា មោហៈ ជាអកុសលមូលណា នេះហៅ
 ថា អវិជ្ជា ។ បណ្តាបច្ចយាការទាំងនោះ សង្ខារមានអវិជ្ជាជាហេតុ កើតមាន
 ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ កាតនៃការសន្សំ (នូវ
 អារម្មណ៍) ណា នេះហៅថា សង្ខារមានអវិជ្ជាជាហេតុ កើតមាន ព្រោះអវិជ្ជា
 ជាបច្ច័យ ។ បណ្តាបច្ចយាការទាំងនោះ វិញ្ញាណមានសង្ខារជាហេតុ កើតមាន
 ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា
 ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ
 មានសង្ខារជាហេតុ កើតមាន ព្រោះសង្ខារជាបច្ច័យ ។ បណ្តាបច្ចយាការទាំង
 នោះ នាម និងរូបមានវិញ្ញាណជាហេតុ កើតមាន ព្រោះវិញ្ញាណជាបច្ច័យ តើ
 ដូចម្តេច ។ នាមក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។
 វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និងរូបនោះ
 រូប តើដូចម្តេច ។ ការសន្សំនៃចកាយតនៈ ។ បេ។ ការសន្សំនៃកាយាយតនៈ

ឬក៏រូបដទៃណា ដែលកើតអំពីចិត្ត មានចិត្តជាហេតុ មានចិត្តជាសមុដ្ឋាន នេះ
ហៅថា រូប ។ នាមនេះផង រូបនេះផង នេះហៅថា នាម និងរូប មានវិញ្ញាណ
ជាហេតុ កើតមាន ព្រោះវិញ្ញាណជាបច្ច័យ ដោយប្រការដូច្នេះ ។ អធិប្បាយ
ត្រង់ពាក្យថា អាយតនៈទី ៦ មាននាម និងរូបជាហេតុ កើតមាន ព្រោះនាម
និងរូបជាបច្ច័យ ។ នាមក៏មាន រូបក៏មាន ។ បណ្តានាម និងរូបទាំងនោះ នាម
តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តា
នាម និងរូបទាំងនោះ រូប តើដូចម្តេច ។ មនោវិញ្ញាណធាតុ ប្រព្រឹត្តទៅ ព្រោះ
អាស្រ័យនូវរូបណា នេះហៅថា រូប ។ នាមនេះផង រូបនេះផង នេះហៅថា
នាម និងរូប ដោយប្រការដូច្នេះ ។ បណ្តាបច្ច័យការទាំងនោះ អាយតនៈទី ៦
មាននាម និងរូបជាហេតុ កើតមាន ព្រោះនាម និងរូបជាបច្ច័យ តើដូច
ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ
ដែលកើតអំពីវិញ្ញាណនោះណា នេះហៅថា អាយតនៈទី ៦ មាននាម និង
រូបជាហេតុ កើតមាន ព្រោះនាម និងរូបជាបច្ច័យ ។ បណ្តាបច្ច័យការទាំង
នោះ ផស្សៈមានអាយតនៈទី ៦ ជាហេតុ កើតមាន ព្រោះអាយតនៈទី ៦
ជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់ ការទង្គិកទង្គិច
ណា នេះហៅថា ផស្សៈមានអាយតនៈទី ៦ ជាហេតុ កើតមាន ព្រោះ
អាយតនៈទី ៦ ជាបច្ច័យ ។ បេ។ ព្រោះហេតុនោះ ទើបលោកពោលថា ហេតុ
ជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៦៣] ក្នុងសម័យនោះ សង្ខារមានអវិជ្ជាជាហេតុ កើតមាន ព្រោះ

អវិជ្ជាជាបច្ច័យ វិញ្ញាណមានសង្ខារជាហេតុ កើតមាន ព្រោះសង្ខារជាបច្ច័យ នាម និរុប មានវិញ្ញាណជាហេតុ កើតមាន ព្រោះវិញ្ញាណជាបច្ច័យ អាយតនៈ ៦ មាននាម និរុបជាហេតុ កើតមាន ព្រោះនាម និរុបជាបច្ច័យ ផស្សៈ មានអាយតនៈ ៦ ជាហេតុ កើតមាន ព្រោះអាយតនៈ ៦ ជាបច្ច័យ វេទនា មានផស្សៈជាហេតុ កើតមាន ព្រោះផស្សៈជាបច្ច័យ តណ្ហាមានវេទនាជា ហេតុ កើតមាន ព្រោះវេទនាជាបច្ច័យ ឧបាទានមានតណ្ហាជាហេតុ កើតមាន ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និរមរណៈ កើតមាន ព្រោះជាតិជាបច្ច័យ ហេតុជា ទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៦៤] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង ការមិនឃើញ ។ បេ។ គន្លឹះ គឺអវិជ្ជា មោហៈ ជាអកុសលមូលណា នេះហៅ ថា អវិជ្ជា ។ បណ្តាបច្ច័យាការទាំងនោះ សង្ខារមានអវិជ្ជាជាហេតុ កើតមាន ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ កាតនៃការសន្សំ (នូវ អារម្មណ៍) ណា នេះហៅថា សង្ខារមានអវិជ្ជាជាហេតុ កើតមាន ព្រោះអវិជ្ជា ជាបច្ច័យ ។ បណ្តាបច្ច័យាការទាំងនោះ វិញ្ញាណមានសង្ខារជាហេតុ កើត មាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តី ប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅ ថា វិញ្ញាណមានសង្ខារជាហេតុ កើតមាន ព្រោះសង្ខារជាបច្ច័យ ។ បណ្តា បច្ច័យាការទាំងនោះ នាម និរុប មានវិញ្ញាណជាហេតុ កើតមាន ព្រោះវិញ្ញាណ

អដ្ឋកថា បដិច្ចសមុប្បាទវិក័ត្ត

២០៣

ជាបច្ច័យ តើដូចម្តេច ។ នាមក៏មាន រូបក៏មាន ។ បណ្តានាម និងរូបទាំងនោះ
 នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។
 បណ្តានាម និងរូបទាំងនោះ រូប តើដូចម្តេច ។ ការសន្សំនៃចក្ខុយាតនៈ ។បេ។
 ការសន្សំនៃកាយាយាតនៈ ឬក៏រូបដទៃណា ដែលកើតអំពីចិត្ត មានចិត្តជា
 ហេតុ មានចិត្តជាសមុដ្ឋាន នេះហៅថា រូប ។ នាមនេះផង រូបនេះផង នេះ
 ហៅថា នាម និងរូប មានវិញ្ញាណជាហេតុ កើតមាន ព្រោះវិញ្ញាណជា
 បច្ច័យ ដោយប្រការដូច្នេះ ។ អធិប្បាយត្រង់ពាក្យថា អាយតនៈ ៦ មាន
 នាម និងរូបជាហេតុ កើតមាន ព្រោះនាម និងរូបជាបច្ច័យ ។ នាមក៏មាន
 រូបក៏មាន ។ បណ្តានាម និងរូបទាំងនោះ នាម តើដូចម្តេច ។ វេទនាខន្ធ
 សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និងរូប ទាំងនោះ រូប
 តើដូចម្តេច ។ មហាក្ខត្រូបទាំង ៤ និងមនោវិញ្ញាណធាតុ ប្រព្រឹត្តទៅ ព្រោះ
 អាស្រ័យនូវរូបណា នេះហៅថា រូប ។ នាមនេះផង រូបនេះផង នេះហៅថា
 នាម និងរូប ដោយប្រការដូច្នេះ ។ បណ្តាបច្ចយាការទាំងនោះ អាយតនៈ ៦
 មាននាម និងរូបជាហេតុ កើតមាន ព្រោះនាម និងរូបជាបច្ច័យ តើដូចម្តេច ។
 ចក្ខុយាតនៈ ។បេ។ មនាយតនៈ នេះហៅថា អាយតនៈ ៦ មាននាម និង
 រូបជាហេតុ កើតមាន ព្រោះនាម និងរូបជាបច្ច័យ ។ បណ្តាបច្ចយាការទាំង
 នោះ ផស្សៈមានអាយតនៈ ៦ ជាហេតុ កើតមាន ព្រោះអាយតនៈ ៦ ជា
 បច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់ សេចក្តីទន្ទឹមទន្ទឹម
 ណា នេះហៅថា ផស្សៈមានអាយតនៈ ៦ ជាហេតុ កើតមាន ព្រោះអាយតនៈ

៦ ជាបច្ច័យ ។ បេ ព្រោះហេតុនោះ ទើបលោកពោលថា ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

ហេតុចតុក្កៈ ចប់



[៦៥] ក្នុងសម័យនោះ សង្ខារប្រកបដោយអវិជ្ជា កើតមាន ព្រោះអវិជ្ជាជាបច្ច័យ វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ នាមប្រកបដោយវិញ្ញាណ កើតមាន ព្រោះវិញ្ញាណជាបច្ច័យ អាយតនៈទី ៦ ប្រកបដោយនាម កើតមាន ព្រោះនាមជាបច្ច័យ ផស្សៈប្រកបដោយអាយតនៈទី ៦ កើតមាន ព្រោះអាយតនៈទី ៦ ជាបច្ច័យ វេទនាប្រកបដោយផស្សៈ កើតមាន ព្រោះផស្សៈជាបច្ច័យ តណ្ហាប្រកបដោយវេទនា កើតមាន ព្រោះវេទនាជាបច្ច័យ ឧបាទានប្រកបដោយតណ្ហា កើតមាន ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៦៦] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង ការមិនឃើញ ។ បេ គន្លឹះ គឺអវិជ្ជា មោហៈ ជាអកុសលមូលណា នេះហៅថា អវិជ្ជា ។ បណ្តាបច្ច័យាការទាំងនោះ សង្ខារប្រកបដោយអវិជ្ជា កើតមាន ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ កាតនៃការសន្សំ (នូវអារម្មណ៍) ណា នេះហៅថា សង្ខារប្រកបដោយអវិជ្ជា កើតមាន ព្រោះអវិជ្ជា

ជាបច្ច័យ ។ បណ្តាបច្ច័យការទាំងនោះ វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ ។ បណ្តា បច្ច័យការទាំងនោះ នាមប្រកបដោយវិញ្ញាណ កើតមាន ព្រោះវិញ្ញាណជា បច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ប្រកបដោយវិញ្ញាណ កើតមាន ព្រោះវិញ្ញាណជាបច្ច័យ ។ បណ្តាបច្ច័យការ ទាំងនោះ អាយតនៈទី ៦ ប្រកបដោយនាម កើតមាន ព្រោះនាមជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោ- វិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី ៦ ប្រកបដោយនាម កើតមាន ព្រោះនាមជាបច្ច័យ ។ បណ្តាបច្ច័យការទាំង នោះ ផស្សៈប្រកបដោយអាយតនៈទី ៦ កើតមាន ព្រោះអាយតនៈទី ៦ ជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់ ការទង្គុកទង្គិច ណា នេះហៅថា ផស្សៈប្រកបដោយអាយតនៈទី ៦ កើតមាន ព្រោះអាយតនៈ ទី ៦ ជាបច្ច័យ ។ បណ្តាបច្ច័យការទាំងនោះ វេទនាប្រកបដោយផស្សៈ កើត មាន ព្រោះផស្សៈជាបច្ច័យ តើដូចម្តេច ។ សេចក្តីត្រេកអរ ប្រព្រឹត្តទៅក្នុង ចិត្ត សេចក្តីសុខ ប្រព្រឹត្តទៅក្នុងចិត្ត ការទទួលអារម្មណ៍ជាទីត្រេកអរ ជាសុខ ដែលកើតអំពីចេតោសម្ផស្ស វេទនាជាទីត្រេកអរ ជាសុខ ដែលកើតអំពី ចេតោសម្ផស្ស នេះហៅថា វេទនាប្រកបដោយផស្សៈ កើតមាន ព្រោះផស្សៈ

ជាបច្ច័យ ។ បណ្តាបច្ច័យាការទាំងនោះ តណ្ហាប្រកបដោយវេទនា កើតមាន ព្រោះវេទនាជាបច្ច័យ តើដូចម្តេច ។ តម្រេក តម្រេកខ្លាំង ។ បេ ។ តម្រេកខ្លាំង ណានៃចិត្ត នេះហៅថា តណ្ហាប្រកបដោយវេទនា កើតមាន ព្រោះវេទនា ជាបច្ច័យ ។ បណ្តាបច្ច័យាការទាំងនោះ ឧបាទានប្រកបដោយតណ្ហា កើតមាន ព្រោះតណ្ហាជាបច្ច័យ តើដូចម្តេច ។ ទិដ្ឋិ ដំណើរ គឺទិដ្ឋិ ។ បេ ។ លទ្ធិដូច ជាកំពង់ ការប្រកាន់ក្នុងការស្វែងរកខុសណា នេះហៅថា ឧបាទានប្រកប ដោយតណ្ហា កើតមាន ព្រោះតណ្ហាជាបច្ច័យ ។ បេ ។ ព្រោះហេតុនោះ ទើប លោកពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយ អាការយ៉ាងនេះ ។

[៦៧] ក្នុងសម័យនោះ សង្ខារប្រកបដោយអវិជ្ជា កើតមាន ព្រោះ អវិជ្ជាជាបច្ច័យ វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ នាមប្រកបដោយវិញ្ញាណ កើតមាន ព្រោះវិញ្ញាណជាបច្ច័យ ផស្សៈប្រកប ដោយនាម កើតមាន ព្រោះនាមជាបច្ច័យ វេទនាប្រកបដោយផស្សៈ កើត មាន ព្រោះផស្សៈជាបច្ច័យ តណ្ហាប្រកបដោយវេទនា កើតមាន ព្រោះវេទនា ជាបច្ច័យ ឧបាទានប្រកបដោយតណ្ហា កើតមាន ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង អស់នុ៎ះ រមែងមាន ដោយអាការយ៉ាងនេះ ។

[៦៨] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង

ការមិនឃើញ ។ បេ ។ គន្លឹះ គឺអវិជ្ជា មោហាៈ ជាអកុសលមូលណា នេះហៅ
 ថា អវិជ្ជា ។ បណ្តាបច្ចយាការទាំងនោះ សង្ខារប្រកបដោយអវិជ្ជា កើតមាន
 ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំណា
 នេះហៅថា សង្ខារប្រកបដោយអវិជ្ជា កើតមាន ព្រោះអវិជ្ជាជាបច្ច័យ ។ បណ្តា
 បច្ចយាការទាំងនោះ វិញ្ញាណប្រកបដោយសង្ខារ កើតមាន ព្រោះសង្ខារជា
 បច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ ។ មនោ-
 វិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណប្រកប
 ដោយសង្ខារ កើតមាន ព្រោះសង្ខារជាបច្ច័យ ។ បណ្តាបច្ចយាការទាំងនោះ
 នាមប្រកបដោយវិញ្ញាណ កើតមាន ព្រោះវិញ្ញាណជាបច្ច័យ តើដូចម្តេច ។
 វេទនាខន្ធ សញ្ញាខន្ធ សង្ខារក្ខន្ធ នេះហៅថា នាមប្រកបដោយវិញ្ញាណ កើត
 មាន ព្រោះវិញ្ញាណជាបច្ច័យ ។ អធិប្បាយត្រង់ពាក្យថា ផស្សៈប្រកបដោយ
 នាម កើតមាន ព្រោះនាមជាបច្ច័យ ។ បណ្តាបច្ចយាការទាំងនោះ នាម តើ
 ដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែផស្សៈចេញ
 នេះហៅថា នាម ។ បណ្តាបច្ចយាការទាំងនោះ ផស្សៈប្រកបដោយនាម កើត
 មាន ព្រោះនាមជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់
 ការទង្គិកទង្គិចណា នេះហៅថា ផស្សៈប្រកបដោយនាម កើតមាន ព្រោះ
 នាម ជាបច្ច័យ ។ បេ ។ ព្រោះហេតុនោះ ទើបលោកពោលថា ហេតុជាទីកើត
 ឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៦៩] ក្នុងសម័យនោះ សង្ខារប្រកបដោយអវិជ្ជា កើតមាន ព្រោះ

អវិជ្ជាជាបច្ច័យ វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ
 នាម និន្ទរូប ជានាមប្រកបដោយវិញ្ញាណ កើតមាន ព្រោះវិញ្ញាណជាបច្ច័យ
 អាយតនៈទី ៦ ប្រកបដោយនាម កើតមាន ព្រោះនាម និន្ទរូបជាបច្ច័យ
 ផស្សៈប្រកបដោយអាយតនៈទី ៦ កើតមាន ព្រោះអាយតនៈទី ៦ ជាបច្ច័យ
 វេទនាប្រកបដោយផស្សៈ កើតមាន ព្រោះផស្សៈជាបច្ច័យ តណ្ហាប្រកបដោយ
 វេទនា កើតមាន ព្រោះវេទនាជាបច្ច័យ ឧបាទានប្រកបដោយតណ្ហា កើត
 មាន ព្រោះតណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើត
 មាន ព្រោះភពជាបច្ច័យ ជរា និន្ទមរណៈ កើតមាន ព្រោះជាតិជាបច្ច័យ
 ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៧០] បណ្តាបច្ចយាការទាំងនោះ អវិជ្ជា តើដូចម្តេច ។ ការមិនដឹង
 ការមិនឃើញ ។ បេ ។ គន្លឹះ គឺអវិជ្ជា មោហៈ ជាអកុសលមូលណា នេះហៅ
 ថា អវិជ្ជា ។ បណ្តាបច្ចយាការទាំងនោះ សង្ខារប្រកបដោយអវិជ្ជា កើតមាន
 ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ កាតនៃការសន្សំ (នូវ
 អារម្មណ៍) ណា នេះហៅថា សង្ខារប្រកបដោយអវិជ្ជា កើតមាន ព្រោះអវិជ្ជា
 ជាបច្ច័យ ។ បណ្តាបច្ចយាការទាំងនោះ វិញ្ញាណប្រកបដោយសង្ខារ កើត
 មាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តី
 ប្រាថ្នា ។ បេ ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា
 វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ ។ បណ្តា
 បច្ចយាការទាំងនោះ នាម និន្ទរូប ជានាមប្រកបដោយវិញ្ញាណ កើតមាន

ព្រោះវិញ្ញាណជាបច្ច័យ តើដូចម្តេច ។ នាមក៏មាន រូបក៏មាន ។ បណ្តានាម
និងរូបនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅ
ថា នាម ។ បណ្តានាម និងរូបនោះ រូប តើដូចម្តេច ។ ការសន្សំនៃ
ចក្ខុយាតនៈ ។ បេ។ ការសន្សំនៃកាយាយាតនៈ ឬក៏រូបដទៃណា ដែលកើត
អំពីចិត្ត មានចិត្តជាហេតុ មានចិត្តជាសមុជ្ជាន នេះហៅថា រូប ។ នាមនេះ
ផង រូបនេះផង នេះហៅថា នាម និងរូប ជានាមប្រកបដោយវិញ្ញាណ កើត
មាន ព្រោះវិញ្ញាណជាបច្ច័យ ។ អធិប្បាយត្រង់ពាក្យថា អាយតនៈទី ៦
ប្រកបដោយនាម កើតមាន ព្រោះនាម និងរូបជាបច្ច័យ ។ នាមក៏មាន រូប
ក៏មាន ។ បណ្តានាម និងរូបនោះ នាម តើដូចម្តេច ។ វេទនាខន្ធ សញ្ញាខន្ធ
សង្ខារក្ខន្ធ នេះហៅថា នាម ។ បណ្តានាម និងរូបនោះ រូប តើដូចម្តេច ។
មនោវិញ្ញាណធាតុ ប្រព្រឹត្តទៅ ព្រោះអាស្រ័យនូវរូបណា នេះហៅថា រូប ។
នាមនេះផង រូបនេះផង នេះហៅថា នាម និងរូប ដោយប្រការដូច្នេះ ។ បណ្តា
បច្ចុយាការទាំងនោះ អាយតនៈទី ៦ ប្រកបដោយនាម កើតមាន ព្រោះនាម
និងរូបជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។
មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី
៦ ប្រកបដោយនាម កើតមាន ព្រោះនាម និងរូបជាបច្ច័យ ។ បណ្តា
បច្ចុយាការទាំងនោះ ផស្សៈប្រកបដោយអាយតនៈទី ៦ កើតមាន ព្រោះ
អាយតនៈទី ៦ ជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់
ការទង្គិកទង្គិចណា នេះហៅថា ផស្សៈប្រកបដោយអាយតនៈទី ៦ កើតមាន

ព្រោះអាយតនៈទី ៦ ជាបច្ច័យ ។ បេ ។ ព្រោះហេតុនោះ ទើបលោកពោលថា ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៧១] ក្នុងសម័យនោះ សង្ខារប្រកបដោយអវិជ្ជា កើតមាន ព្រោះ អវិជ្ជាជាបច្ច័យ វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ នាម និរុប ជានាមប្រកបដោយវិញ្ញាណ កើតមាន ព្រោះវិញ្ញាណជាបច្ច័យ អាយតនៈ ៦ ប្រកបដោយនាម កើតមាន ព្រោះនាម និរុបជាបច្ច័យ ផស្សៈ ប្រកបដោយអាយតនៈ ៦ កើតមាន ព្រោះអាយតនៈ ៦ ជាបច្ច័យ វេទនា ប្រកបដោយផស្សៈ កើតមាន ព្រោះផស្សៈជាបច្ច័យ តណ្ហាប្រកបដោយវេទនា កើតមាន ព្រោះវេទនាជាបច្ច័យ ឧបាទានប្រកបដោយតណ្ហា កើតមាន ព្រោះ តណ្ហាជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះ ភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើត ឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៧២] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង ការមិនឃើញ ។ បេ ។ គន្លឹះ គឺអវិជ្ជា មោហៈ អកុសលមូលណា នេះហៅថា អវិជ្ជា ។ បណ្តាបច្ច័យាការទាំងនោះ សង្ខារប្រកបដោយអវិជ្ជា កើតមាន ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវ អារម្មណ៍) ណា នេះហៅថា សង្ខារប្រកបដោយអវិជ្ជា កើតមាន ព្រោះអវិជ្ជា ជាបច្ច័យ ។ បណ្តាបច្ច័យាការទាំងនោះ វិញ្ញាណប្រកបដោយសង្ខារ កើត មាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តី

អង្គកថា បដិច្ចសមុប្បាទវិក័ត្ត

២១១

ប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណប្រកបដោយសង្ខារ កើតមាន ព្រោះសង្ខារជាបច្ច័យ ។ បណ្តា បច្ច័យការទាំងនោះ នាម និងរូប ជានាមប្រកបដោយវិញ្ញាណ កើតមាន ព្រោះវិញ្ញាណជាបច្ច័យ តើដូចម្តេច ។ នាមក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និងរូបនោះ រូប តើដូចម្តេច ។ ការសន្សំនៃចក្ខុយានៈ ។ បេ។ ការសន្សំនៃកាយាយានៈ ឬក៏រូបដទៃណា ដែលកើតអំពីចិត្ត មានចិត្តជា ហេតុ មានចិត្តជាសមុដ្ឋាន នេះហៅថា រូប ។ នាមនេះផង រូបនេះផង នេះ ហៅថា នាម និងរូប ជានាមប្រកបដោយវិញ្ញាណ កើតមាន ព្រោះវិញ្ញាណ ជាបច្ច័យ ដោយប្រការដូច្នេះ ។ អធិប្បាយត្រង់ពាក្យថា អាយតនៈ ៦ ប្រកប ដោយនាម កើតមាន ព្រោះនាម និងរូបជាបច្ច័យ ។ នាមក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និងរូបនោះ រូប តើដូចម្តេច ។ មហាក្ខត្តរូប ៤ និងមនោវិញ្ញាណធាតុ ប្រព្រឹត្តទៅ ព្រោះអាស្រ័យនូវរូបណា នេះហៅថា រូប ។ នាមនេះផង រូបនេះផង នេះហៅថា នាម និងរូប ដោយប្រការដូច្នេះ ។ បណ្តាបច្ច័យការទាំងនោះ អាយតនៈ ៦ ប្រកបដោយនាម កើតមាន ព្រោះ នាម និងរូបជាបច្ច័យ តើដូចម្តេច ។ ចក្ខុយានៈ ។ បេ។ មនាយតនៈ នេះ ហៅថា អាយតនៈ ៦ ប្រកបដោយនាម កើតមាន ព្រោះនាម និងរូបជា បច្ច័យ ។ បណ្តាបច្ច័យការទាំងនោះ ផស្សៈប្រកបដោយអាយតនៈ ៦ កើតមាន

ព្រោះអាយតនៈ ៦ ជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះ
 ពាល់ ការទង្គិកទង្គិចណា នេះហៅថា ផស្សៈប្រកបដោយអាយតនៈ ៦ កើត
 មាន ព្រោះអាយតនៈ ៦ ជាបច្ច័យ ។ បេ។ ព្រោះហេតុនោះ ទើបពោលថា
 ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

សម្បយុត្តបត្តក្កៈ ចប់

[៧៣] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ
 អវិជ្ជា កើតមាន ព្រោះសង្ខារជាបច្ច័យ វិញ្ញាណ កើតមាន ព្រោះសង្ខារ
 ជាបច្ច័យ សង្ខារ កើតមាន ព្រោះវិញ្ញាណជាបច្ច័យ នាម កើតមាន ព្រោះ
 វិញ្ញាណជាបច្ច័យ វិញ្ញាណ កើតមាន ព្រោះនាមជាបច្ច័យ អាយតនៈទី ៦
 កើតមាន ព្រោះនាមជាបច្ច័យ នាម កើតមាន ព្រោះអាយតនៈទី ៦ ជា
 បច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ អាយតនៈ ៦
 កើតមាន ព្រោះផស្សៈជាបច្ច័យ វេទនា កើតមាន ព្រោះផស្សៈជាបច្ច័យ
 ផស្សៈ កើតមាន ព្រោះវេទនាជាបច្ច័យ តណ្ហា កើតមាន ព្រោះវេទនាជា
 បច្ច័យ វេទនា កើតមាន ព្រោះតណ្ហាជាបច្ច័យ ឧបាទាន កើតមាន ព្រោះ
 តណ្ហាជាបច្ច័យ តណ្ហា កើតមាន ព្រោះឧបាទានជាបច្ច័យ ភព កើតមាន
 ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ
 កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ
 រមែងមាន ដោយអាការយ៉ាងនេះ ។

[៧៤] បណ្តាបច្ចយាការទាំងនោះ អវិជ្ជា តើដូចម្តេច ។ ការមិនដឹង ការមិនឃើញ ។ បេ។ គន្លឹះ គឺអវិជ្ជា មោហៈ អកុសលមូលណា នេះ ហៅថា អវិជ្ជា ។

[៧៥] បណ្តាបច្ចយាការទាំងនោះ សង្ខារ កើតមាន ព្រោះអវិជ្ជាជា បច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារកើតមាន ព្រោះអវិជ្ជាជាបច្ច័យ ។ បណ្តាបច្ចយាការ ទាំងនោះ អវិជ្ជាកើតមាន ព្រោះសង្ខារជាបច្ច័យ តើដូចម្តេច ។ ការមិនដឹង ការមិនឃើញ ។ បេ។ គន្លឹះ គឺអវិជ្ជា មោហៈ អកុសលមូលណា នេះហៅថា អវិជ្ជាកើតមាន ព្រោះសង្ខារជាបច្ច័យ ។

[៧៦] បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជា បច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោ- វិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជាបច្ច័យ ។ បណ្តាបច្ចយាការទាំងនោះ សង្ខារ កើតមាន ព្រោះ វិញ្ញាណជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវ អារម្មណ៍) ណា នេះហៅថា សង្ខារកើតមាន ព្រោះវិញ្ញាណជាបច្ច័យ ។

[៧៧] បណ្តាបច្ចយាការទាំងនោះ នាម កើតមាន ព្រោះវិញ្ញាណជា បច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាមកើត មាន ព្រោះវិញ្ញាណជាបច្ច័យ ។ បណ្តាបច្ចយាការទាំងនោះ វិញ្ញាណ កើត មាន ព្រោះនាមជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តី

ប្រាថ្នា ។ បេ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះនាមជាបច្ច័យ ។

[៧៨] បណ្តាបច្ច័យការទាំងនោះ អាយតនៈទី ៦ កើតមាន ព្រោះនាមជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី ៦ កើតមាន ព្រោះនាមជាបច្ច័យ ។ បណ្តាបច្ច័យការទាំងនោះ នាម កើតមាន ព្រោះអាយតនៈទី ៦ ជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម កើតមាន ព្រោះអាយតនៈទី ៦ ជាបច្ច័យ ។

[៧៩] បណ្តាបច្ច័យការទាំងនោះ ផស្សៈ កើតមាន ព្រោះអាយតនៈទី ៦ ជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់ ការទង្គិកទង្គិចណា នេះហៅថា ផស្សៈ កើតមាន ព្រោះអាយតនៈទី ៦ ជាបច្ច័យ ។ បណ្តាបច្ច័យការទាំងនោះ អាយតនៈទី ៦ កើតមាន ព្រោះផស្សៈជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី ៦ កើតមាន ព្រោះផស្សៈជាបច្ច័យ ។

[៨០] បណ្តាបច្ច័យការទាំងនោះ វេទនា កើតមាន ព្រោះផស្សៈជាបច្ច័យ តើដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្ត សេចក្តីសុខ ប្រព្រឹត្តទៅក្នុងចិត្ត ការទទួលអារម្មណ៍ ជាទីត្រេកអរ ជាសុខ ដែលកើតអំពីចេតោសម្មស្ស វេទនាជាទីត្រេកអរ ជាសុខ ដែលកើតអំពីចេតោសម្មស្ស នេះហៅ

ថា វេទនាកើតមាន ព្រោះផស្សៈជាបច្ច័យ ។ បណ្តាបច្ច័យការទាំងនោះ
 ផស្សៈ កើតមាន ព្រោះវេទនាជាបច្ច័យ តើដូចម្តេច ។ ផស្សៈ ការពាល់
 ត្រូវ ការប៉ះពាល់ ទ្រុឌទ្រោមចណា នេះហៅថា ផស្សៈ កើតមាន ព្រោះ
 វេទនាជាបច្ច័យ ។

[៨១] បណ្តាបច្ច័យការទាំងនោះ តណ្ហា កើតមាន ព្រោះវេទនាជា
 បច្ច័យ តើដូចម្តេច ។ តម្រេក តម្រេកខ្លាំង ។ បេ ។ តម្រេកខ្លាំងណា នៃចិត្ត
 នេះហៅថា តណ្ហា កើតមាន ព្រោះវេទនាជាបច្ច័យ ។ បណ្តាបច្ច័យការទាំង
 នោះ វេទនា កើតមាន ព្រោះតណ្ហាជាបច្ច័យ តើដូចម្តេច ។ សេចក្តីត្រេកអរ
 ប្រព្រឹត្តទៅក្នុងចិត្ត សេចក្តីសុខ ប្រព្រឹត្តទៅក្នុងចិត្ត ការទទួលអារម្មណ៍
 ជាទីត្រេកអរ ជាសុខ ដែលកើតអំពីចេតោសម្ពុស្ស វេទនា ជាទីត្រេកអរ
 ជាសុខ ដែលកើតអំពីចេតោសម្ពុស្សណា នេះហៅថា វេទនា កើតមាន
 ព្រោះតណ្ហាជាបច្ច័យ ។

[៨២] បណ្តាបច្ច័យការទាំងនោះ ឧបាទាន កើតមាន ព្រោះតណ្ហា
 ជាបច្ច័យ តើដូចម្តេច ។ ទិដ្ឋិ ដំណើរ គឺទិដ្ឋិ ។ បេ ។ លទ្ធិដូចជាកំពង់ ការ
 ប្រកាន់ក្នុងការស្វែងរកខុសណា នេះហៅថា ឧបាទាន កើតមាន ព្រោះ
 តណ្ហាជាបច្ច័យ ។ បណ្តាបច្ច័យការទាំងនោះ តណ្ហា កើតមាន ព្រោះ
 ឧបាទានជាបច្ច័យ តើដូចម្តេច ។ តម្រេក តម្រេកខ្លាំង ។ បេ ។ តម្រេកខ្លាំង
 ណា នៃចិត្ត នេះហៅថា តណ្ហា កើតមាន ព្រោះឧបាទានជាបច្ច័យ ។

[៨៣] បណ្តាបច្ច័យការទាំងនោះ ភព កើតមាន ព្រោះឧបាទាន

ជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ
លើកតែឧបាទានចេញ នេះហៅថា ភព កើតមាន ព្រោះឧបាទានជាបច្ច័យ។

[៨៤] បណ្តាបច្ច័យាការទាំងនោះ ជាតិ កើតមាន ព្រោះភពជា
បច្ច័យ តើដូចម្តេច ។ ជាតិ ការកើតព្រម ការផ្ដួចផ្ដើមឡើង ការកើតចំពោះ
ការកើតប្រាកដណា នៃធម៌ទាំងឡាយនោះ នេះហៅថា ជាតិ កើតមាន
ព្រោះភពជាបច្ច័យ ។

[៨៥] បណ្តាបច្ច័យាការទាំងនោះ ជរា និងមរណៈ កើតមាន
ព្រោះជាតិជាបច្ច័យ តើដូចម្តេច ។ ជរាក៏មាន មរណៈក៏មាន ។ បណ្តាជរា
និងមរណៈទាំងនោះ ជរា តើដូចម្តេច ។ ការចាស់ ការគ្រាំគ្រា ការរួញ
ថយអាយុណា នៃធម៌ទាំងឡាយនោះ នេះហៅថា ជរា ។ បណ្តាជរា និង
មរណៈនោះ មរណៈ តើដូចម្តេច ។ ការអស់ ការស្ងួត ការបែកធ្លាយ
ការខ្ចាត់ខ្ចាយ ការមិនទៀង ការបាត់បង់ណា នៃធម៌ទាំងឡាយនោះ នេះ
ហៅថា មរណៈ ។ ជរានេះផង មរណៈនេះផង នេះហៅថា ជរា និងមរណៈ
កើតមាន ព្រោះជាតិជាបច្ច័យ ដោយប្រការដូច្នេះ ។

[៨៦] សេចក្តីត្រង់ពាក្យថា ហេតុជាទីកើតឡើងនៃកងទុក្ខទាំង
អស់នុ៎ះ រមែងមាន ដោយអាការយ៉ាងនេះ ដូចតទៅនេះ ។ ការជួបជុំ ការ
មូលមក ការប្រជុំចុះ ការកើតប្រាកដនៃកងទុក្ខទាំងអស់នុ៎ះ រមែងមាន
ដោយអាការយ៉ាងនេះ ព្រោះហេតុនោះ ទើបពោលថា ហេតុជាទីកើតឡើង
នៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៨៧] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ អវិជ្ជា កើតមាន ព្រោះសង្ខារជាបច្ច័យ វិញ្ញាណ កើតមាន ព្រោះសង្ខារជាបច្ច័យ សង្ខារ កើតមាន ព្រោះវិញ្ញាណជាបច្ច័យ នាម កើតមាន ព្រោះវិញ្ញាណជាបច្ច័យ វិញ្ញាណ កើតមាន ព្រោះនាមជាបច្ច័យ ផស្សៈ កើតមាន ព្រោះនាមជាបច្ច័យ នាម កើតមាន ព្រោះផស្សៈជាបច្ច័យ វេទនា កើតមាន ព្រោះផស្សៈជាបច្ច័យ ផស្សៈ កើតមាន ព្រោះវេទនាជាបច្ច័យ តណ្ហា កើតមាន ព្រោះវេទនាជាបច្ច័យ វេទនា កើតមាន ព្រោះតណ្ហាជាបច្ច័យ ឧបាទាន កើតមាន ព្រោះតណ្ហាជាបច្ច័យ តណ្ហា កើតមាន ព្រោះឧបាទានជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៨៨] បណ្តាបច្ចយាការទាំងនោះ អវិជ្ជា តើដូចម្តេច ។ ការមិនដឹង ការមិនឃើញ ។ បេ។ គន្លឹះ គឺអវិជ្ជា មោហាៈ អកុសលមូលណា នេះហៅថា អវិជ្ជា ។ បណ្តាបច្ចយាការទាំងនោះ សង្ខារ កើតមាន ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះអវិជ្ជាជាបច្ច័យ ។ បណ្តាបច្ចយាការទាំងនោះ អវិជ្ជា កើតមាន ព្រោះសង្ខារជាបច្ច័យ តើដូចម្តេច ។ ការមិនដឹង ការមិនឃើញ ។ បេ។ គន្លឹះ គឺអវិជ្ជា មោហាៈ អកុសលមូលណា នេះហៅថា អវិជ្ជា កើតមាន ព្រោះសង្ខារជាបច្ច័យ ។ បណ្តាបច្ចយាការទាំងនោះ វិញ្ញាណ

កើតមាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជាបច្ច័យ ។ បណ្តាបច្ចយាការ ទាំងនោះ សង្ខារ កើតមាន ព្រោះវិញ្ញាណជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ កើត មាន ព្រោះវិញ្ញាណជាបច្ច័យ ។ បណ្តាបច្ចយាការទាំងនោះ នាម កើតមាន ព្រោះវិញ្ញាណជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម កើតមាន ព្រោះវិញ្ញាណជាបច្ច័យ ។ បណ្តាបច្ចយាការ ទាំងនោះ វិញ្ញាណ កើតមាន ព្រោះនាមជាបច្ច័យ តើដូចម្តេច ។ ចិត្ត សេចក្តី ដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពី វិញ្ញាណនោះណា នេះហៅថា វិញ្ញាណ កើតមាន ព្រោះនាមជាបច្ច័យ ។ អធិប្បាយត្រង់ពាក្យថា ផស្សៈ កើតមាន ព្រោះនាមជាបច្ច័យ ។ បណ្តាធម៌ ទាំងនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែផស្សៈចេញ នេះហៅថា នាម ។ បណ្តាបច្ចយាការទាំងនោះ ផស្សៈ កើតមាន ព្រោះនាមជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះ ពាល់ ការទង្គិកទង្គិចណា នេះហៅថា ផស្សៈ កើតមាន ព្រោះនាមជាបច្ច័យ ។ បណ្តាបច្ចយាការទាំងនោះ នាម កើតមាន ព្រោះផស្សៈជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ នេះហៅថា នាម កើតមាន ព្រោះផស្សៈជាបច្ច័យ ។ បេ។ ព្រោះហេតុនោះ ទើបពោលថា ហេតុជាទីកើត

ឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៨៩] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ អវិជ្ជា កើតមាន ព្រោះសង្ខារជាបច្ច័យ វិញ្ញាណ កើតមាន ព្រោះសង្ខារជាបច្ច័យ សង្ខារ កើតមាន ព្រោះវិញ្ញាណជាបច្ច័យ នាម និរូប កើតមាន ព្រោះ វិញ្ញាណជាបច្ច័យ វិញ្ញាណ កើតមាន ព្រោះនាម និរូបជាបច្ច័យ អាយតនៈ ទី ៦ កើតមាន ព្រោះនាម និរូបជាបច្ច័យ នាម និរូប កើតមាន ព្រោះ អាយតនៈទី ៦ ជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ អាយតនៈទី ៦ កើតមាន ព្រោះផស្សៈជាបច្ច័យ វេទនា កើតមាន ព្រោះ ផស្សៈជាបច្ច័យ ផស្សៈ កើតមាន ព្រោះវេទនាជាបច្ច័យ តណ្ហា កើតមាន ព្រោះវេទនាជាបច្ច័យ វេទនា កើតមាន ព្រោះតណ្ហាជាបច្ច័យ ឧបាទាន កើតមាន ព្រោះតណ្ហាជាបច្ច័យ តណ្ហា កើតមាន ព្រោះឧបាទាន ជាបច្ច័យ ភព កើតមាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និរមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកង ទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[៩០] បណ្តាបច្ចយាការទាំងនោះ អវិជ្ជា តើដូចម្តេច ។ ការមិនដឹង ការមិនឃើញ ។ បេ។ គន្លឹះ គឺអវិជ្ជា មោហៈ អកុសលមូលណា នេះហៅថា អវិជ្ជា ។ បណ្តាបច្ចយាការទាំងនោះ សង្ខារ កើតមាន ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះអវិជ្ជាជាបច្ច័យ ។ បណ្តាបច្ចយាការទាំង

នោះ អវិជ្ជា កើតមាន ព្រោះសង្ខារជាបច្ច័យ តើដូចម្តេច ។ ការមិនដឹង ការមិនឃើញ ។ បេ។ គន្លឹះ គឺអវិជ្ជា មោហាៈ អកុសលមូលណា នេះហៅថា អវិជ្ជាកើតមាន ព្រោះសង្ខារជាបច្ច័យ ។ បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជាបច្ច័យ ។ បណ្តាបច្ចយាការទាំងនោះ សង្ខារ កើតមាន ព្រោះវិញ្ញាណជាបច្ច័យ តើដូចម្តេច ។ ចេតនា ការសន្សំភាពនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះវិញ្ញាណជាបច្ច័យ ។ បណ្តាបច្ចយាការទាំងនោះ នាម និងរូប កើតមាន ព្រោះវិញ្ញាណជាបច្ច័យ តើដូចម្តេច ។ នាមក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និងរូបនោះ រូប តើដូចម្តេច ។ ការសន្សំនៃចក្ខុយាតនៈ ។ បេ។ ការសន្សំនៃកាយាយាតនៈ ឬក៏រូបដទៃណា ដែលកើតអំពីចិត្ត មានចិត្តជាហេតុ មានចិត្តជាសមុជ្ជាន នេះហៅថា រូប ។ នាមនេះផង រូបនេះផង នេះហៅថា នាម និងរូប កើតមាន ព្រោះវិញ្ញាណជាបច្ច័យ ដោយប្រការដូច្នេះ ។ សេចក្តីត្រង់ពាក្យថា វិញ្ញាណ កើតមាន ព្រោះនាម និងរូបជាបច្ច័យ ដូចតទៅនេះ ។ នាមក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និងរូបនោះ រូប តើដូចម្តេច ។ មនោវិញ្ញាណធាតុ ប្រព្រឹត្តទៅ ព្រោះអាស្រ័យ

អង្គកថា បដិច្ចសមុប្បាទវិក័ត្ត

២២១

នូវរូបណា នេះហៅថា រូប ។ នាមនេះផង រូបនេះផង នេះហៅថា នាម
និងរូប ដោយប្រការដូច្នេះ ។ បណ្តាបច្ចយាការទាំងនោះ វិញ្ញាណ កើតមាន
ព្រោះនាម និងរូបជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តី
ប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា
វិញ្ញាណ កើតមាន ព្រោះនាម និងរូប ជាបច្ច័យ ។ សេចក្តីត្រង់ពាក្យថា
អាយតនៈទី ៦ កើតមាន ព្រោះនាម និងរូបជាបច្ច័យ ដូចតទៅនេះ ។ នាម
ក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។ វេទនាខន្ធ
សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និងរូបនោះ រូប តើ
ដូចម្តេច ។ មនោវិញ្ញាណធាតុ ប្រព្រឹត្តទៅ ព្រោះអាស្រ័យនូវរូបណា នេះ
ហៅថា រូប ។ នាមនេះផង រូបនេះផង នេះហៅថា នាម និងរូប ដោយ
ប្រការដូច្នេះ ។ បណ្តាបច្ចយាការទាំងនោះ អាយតនៈទី ៦ កើតមាន ព្រោះ
នាម និងរូប ជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តី
ប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា
អាយតនៈទី ៦ កើតមាន ព្រោះនាម និងរូបជាបច្ច័យ ។ បណ្តាបច្ចយាការ
ទាំងនោះ នាម និងរូប កើតមាន ព្រោះអាយតនៈទី ៦ ជាបច្ច័យ តើដូច
ម្តេច ។ នាមក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។
វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និងរូប
នោះ រូប តើដូចម្តេច ។ ការសន្សំនៃចក្ខុយតនៈ ។ បេ។ ការសន្សំនៃ
កាយាយតនៈ ឬក៏រូបដទៃណា ដែលកើតអំពីចិត្ត មានចិត្តជាហេតុ មានចិត្ត

ជាសមុជ្ឈាន នេះហៅថា រូប ។ នាមនេះផង រូបនេះផង នេះហៅថា នាម
និងរូប កើតមាន ព្រោះអាយតនៈទី ៦ ជាបច្ច័យ ដោយប្រការដូច្នេះ ។
បណ្តាបច្ច័យការទាំងនោះ ផស្សៈ កើតមាន ព្រោះអាយតនៈទី ៦ ជា
បច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់ ការទង្គុកទង្គិច
ណា នេះហៅថា ផស្សៈ កើតមាន ព្រោះអាយតនៈទី ៦ ជាបច្ច័យ ។
បណ្តាបច្ច័យការទាំងនោះ អាយតនៈទី ៦ កើតមាន ព្រោះផស្សៈជាបច្ច័យ
តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។បេ។ មនោ-
វិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី ៦
កើតមាន ព្រោះផស្សៈជាបច្ច័យ ។បេ។ ព្រោះហេតុនោះ ទើបពោលថា ហេតុ
ជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៩១] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ
អវិជ្ជា កើតមាន ព្រោះសង្ខារជាបច្ច័យ វិញ្ញាណ កើតមាន ព្រោះសង្ខារ
ជាបច្ច័យ សង្ខារ កើតមាន ព្រោះវិញ្ញាណជាបច្ច័យ នាម និងរូប កើតមាន
ព្រោះវិញ្ញាណជាបច្ច័យ វិញ្ញាណ កើតមាន ព្រោះនាម និងរូបជាបច្ច័យ
អាយតនៈ ៦ កើតមាន ព្រោះនាម និងរូបជាបច្ច័យ នាម និងរូប កើតមាន
ព្រោះអាយតនៈ ៦ ជាបច្ច័យ ផស្សៈ កើតមាន ព្រោះអាយតនៈ ៦ ជាបច្ច័យ
អាយតនៈ ៦ កើតមាន ព្រោះផស្សៈជាបច្ច័យ វេទនា កើតមាន ព្រោះផស្សៈ
ជាបច្ច័យ ផស្សៈ កើតមាន ព្រោះវេទនាជាបច្ច័យ តណ្ហា កើតមាន ព្រោះ
វេទនាជាបច្ច័យ វេទនា កើតមាន ព្រោះតណ្ហាជាបច្ច័យ ឧបាទាន កើតមាន

អដ្ឋកថា បដិច្ចសមុប្បាទវិក័ត្ត

២២៣

ព្រោះតណ្ហាជាបច្ច័យ តណ្ហា កើតមាន ព្រោះឧបាទាន ជាបច្ច័យ ភព កើត
មាន ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និង
មរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង
អស់នេះ រមែងមាន ដោយអាការយ៉ាងនេះ ។

[៩២] បណ្តាបច្ចយាការទាំងនោះ អវិជ្ជា តើដូចម្តេច ។ ការមិនដឹង
ការមិនឃើញ ។ បេ។ គន្លឹះ គឺអវិជ្ជា មោហៈ អកុសលមូលណា នេះហៅថា
អវិជ្ជា ។ បណ្តាបច្ចយាការទាំងនោះ សង្ខារ កើតមាន ព្រោះអវិជ្ជាជាបច្ច័យ
តើដូចម្តេច ។ ចេតនា ការសន្សំ ភាពនៃការសន្សំណា នេះហៅថា សង្ខារ
កើតមាន ព្រោះអវិជ្ជាជាបច្ច័យ ។ បណ្តាបច្ចយាការទាំងនោះ អវិជ្ជា កើតមាន
ព្រោះសង្ខារជាបច្ច័យ តើដូចម្តេច ។ ការមិនដឹង ការមិនឃើញ ។ បេ។ គន្លឹះ
គឺអវិជ្ជា មោហៈ អកុសលមូលណា នេះហៅថា អវិជ្ជា កើតមាន ព្រោះ
សង្ខារជាបច្ច័យ ។ បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារ
ជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។
មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ
កើតមាន ព្រោះសង្ខារជាបច្ច័យ ។ បណ្តាបច្ចយាការទាំងនោះ សង្ខារ កើត
មាន ព្រោះវិញ្ញាណជាបច្ច័យ តើដូចម្តេច ។ ចេតនា ការសន្សំ ភាពនៃការ
សន្សំណា នេះហៅថា សង្ខារ កើតមាន ព្រោះវិញ្ញាណជាបច្ច័យ ។ បណ្តា
បច្ចយាការទាំងនោះ នាម និងរូប កើតមាន ព្រោះវិញ្ញាណជាបច្ច័យ តើដូច
ម្តេច ។ នាមក៏មាន រូបក៏មាន ។ បណ្តានាម និងរូបនោះ នាម តើដូចម្តេច ។

វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តានាម និន្ទរូបនោះ
 រូប តើដូចម្តេច ។ ការសន្សំនៃចកាយតនៈ ។ បេ។ ការសន្សំនៃកាយាយតនៈ
 ឬក៏រូបដទៃណា ដែលកើតអំពីចិត្ត មានចិត្តជាហេតុ មានចិត្តជាសមុជ្ជាន
 នេះហៅថា រូប ។ នាមនេះផង រូបនេះផង នេះហៅថា នាម និន្ទរូប កើតមាន
 ព្រោះវិញ្ញាណជាបច្ច័យ ។ អធិប្បាយត្រង់ពាក្យថា វិញ្ញាណ កើតមាន ព្រោះ
 នាម និន្ទរូបជាបច្ច័យ ។ នាមក៏មាន រូបក៏មាន ។ បណ្តានាម និន្ទរូបនោះ
 នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។
 បណ្តានាម និន្ទរូបទាំងនោះ រូប តើដូចម្តេច ។ មនោវិញ្ញាណធាតុ ប្រព្រឹត្ត
 ទៅ ព្រោះអាស្រ័យនូវរូបណា នេះហៅថា រូប ។ នាមនេះផង រូបនេះផង
 នេះហៅថា នាម និន្ទរូប ដោយប្រការដូច្នេះ ។ បណ្តាបច្ច័យាការទាំងនោះ
 វិញ្ញាណ កើតមាន ព្រោះនាម និន្ទរូបជាបច្ច័យ តើដូចម្តេច ។ ចិត្ត សេចក្តី
 ដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណ
 នោះណា នេះហៅថា វិញ្ញាណ កើតមាន ព្រោះនាម និន្ទរូបជាបច្ច័យ ។
 សេចក្តីត្រង់ពាក្យថា អាយតនៈ ៦ កើតមាន ព្រោះនាម និន្ទរូបជាបច្ច័យ
 ដូចតទៅនេះ ។ នាមក៏មាន រូបក៏មាន ។ បណ្តានាម និន្ទរូបទាំងនោះ នាម
 តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម ។ បណ្តា
 នាម និន្ទរូបទាំងនោះ រូប តើដូចម្តេច ។ មហាកុត្តរូប ៤ នឹងមនោវិញ្ញាណធាតុ
 ប្រព្រឹត្តទៅ ព្រោះអាស្រ័យនូវរូបណា នេះហៅថា រូប ។ នាមនេះផង រូប
 នេះផង នេះហៅថា នាម និន្ទរូប ដោយប្រការដូច្នេះ ។ បណ្តាបច្ច័យាការ

ទាំងនោះ អាយតនៈ ៦ កើតមាន ព្រោះនាម និងរូប ជាបច្ច័យ តើដូចម្តេច ។
 ចក្ខុយតនៈ ។បេ។ មនាយតនៈ នេះហៅថា អាយតនៈ ៦ កើតមាន ព្រោះ
 នាម និងរូបជាបច្ច័យ ។ បណ្តាបច្ច័យាការទាំងនោះ នាម និងរូប កើតមាន
 ក៏ព្រោះអាយតនៈ ៦ ជាបច្ច័យ តើដូចម្តេច ។ នាមក៏មាន រូបក៏មាន ។ បណ្តា
 នាម និងរូបទាំងនោះ នាម តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ
 នេះហៅថា នាម ។ បណ្តានាម និងរូបនោះ រូប តើដូចម្តេច ។ ការសន្សំនៃ
 ចក្ខុយតនៈ ។បេ។ ការសន្សំនៃកាយាយតនៈ ឬក៏រូបដទៃណា ដែលកើត
 អំពីចិត្ត មានចិត្តជាហេតុ មានចិត្តជាសមុជ្ជាន នេះហៅថា រូប ។ នាមនេះ
 ផង រូបនេះផង នេះហៅថា នាម និងរូប កើតមាន ព្រោះអាយតនៈ ៦ ជា
 បច្ច័យ ដោយប្រការដូច្នេះ ។ បណ្តាបច្ច័យាការទាំងនោះ ផស្សៈ កើតមាន
 ព្រោះអាយតនៈ ៦ ជាបច្ច័យ តើដូចម្តេច ។ ផស្សៈ ការពាល់ត្រូវ ការ
 ប៉ះពាល់ ការទង្គិកទង្គិចណា នេះហៅថា ផស្សៈ កើតមាន ព្រោះអាយតនៈ
 ៦ ជាបច្ច័យ ។ បណ្តាបច្ច័យាការទាំងនោះ អាយតនៈ ៦ កើតមាន ព្រោះ
 ផស្សៈជាបច្ច័យ តើដូចម្តេច ។ ចក្ខុយតនៈ ។បេ។ មនាយតនៈ នេះហៅថា
 អាយតនៈ ៦ កើតមាន ព្រោះផស្សៈជាបច្ច័យ ។បេ។ ព្រោះហេតុនោះ
 ទើបពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយ
 អាការយ៉ាងនេះ ។

អញ្ញមញ្ញចត្តក្កៈ ចប់



[៩៣] ពួកធម៌ជាអកុសល តើដូចម្តេច ។ ក្នុងសម័យណា អកុសលចិត្ត ច្រឡំដោយសោមនស្ស ប្រកបដោយទិដ្ឋិ ប្រកបដោយសង្ខារ ។ បេ ។ ច្រឡំដោយសោមនស្ស ប្រាសចាកទិដ្ឋិ ។ បេ ។ ច្រឡំដោយសោមនស្ស ប្រាសចាកទិដ្ឋិ ប្រកបដោយសង្ខារ មានរូបជាអារម្មណ៍ក្តី ។ បេ ។ មានធម៌ជាអារម្មណ៍ក្តី ឬក៏ប្រាសចាកអារម្មណ៍ណាៗ ហើយកើតឡើង ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ តណ្ហា កើតមាន ព្រោះវេទនាជាបច្ច័យ អធិមោក្ខ (ការចុះចិត្តស៊ប់) កើតមាន ព្រោះតណ្ហាជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[៩៤] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង ការមិនឃើញ ។ បេ ។ គន្លឹះ គឺអវិជ្ជា មោហៈ អកុសលមូលណា នេះហៅថា អវិជ្ជា ។ បណ្តាបច្ច័យាការទាំងនោះ សង្ខារ កើតមាន ព្រោះអវិជ្ជាជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះអវិជ្ជាជាបច្ច័យ ។ បេ ។ បណ្តាបច្ច័យាការទាំងនោះ អធិមោក្ខ កើតមាន ព្រោះតណ្ហាជាបច្ច័យ តើដូចម្តេច ។ ការចុះ

អដ្ឋកថា បដិច្ចសមុប្បាទវិក័ត្ត

២២៧

សិប្បំ អាការចុះសិប្បំ ភាពចុះសិប្បំនៃចិត្តក្នុងអារម្មណ៍នោះណា នេះហៅថា
 អធិមោក្ខ កើតមាន ព្រោះតណ្ហាជាបច្ច័យ ។ បណ្តាបច្ច័យាការទាំងនោះ ភព
 កើតមាន ព្រោះអធិមោក្ខជាបច្ច័យ តើដូចម្តេច ។ វេទនាខន្ធ សញ្ញាខន្ធ សន្ធិវា-
 ក្ខន្ធ វិញ្ញាណក្ខន្ធ លើកតែអធិមោក្ខចេញ នេះហៅថា ភព កើតមាន ព្រោះ
 អធិមោក្ខជាបច្ច័យ ។ បេ។ ព្រោះហេតុនោះ ទើបពោលថា ហេតុជាទីកើតឡើង
 នៃកងទុក្ខទាំងអស់នេះ រមែងមាន ដោយអាការយ៉ាងនេះ ។ បេ។

[៩៥] ពួកធម៌ជាអកុសល តើដូចម្តេច ។ ក្នុងសម័យណា អកុ-
 សលចិត្ត ច្រឡំដោយឧបេក្ខា ប្រកបដោយទិដ្ឋិ មានរូបជាអារម្មណ៍ក្តី ។ បេ។
 មានធម៌ជាអារម្មណ៍ក្តី ឬក៏ប្រាវពន្យល់អារម្មណ៍ណាៗ ហើយកើតឡើង ក្នុង
 សម័យនោះ សន្ធិវា កើតមាន ព្រោះអវិជ្ជាជាបច្ច័យ វិញ្ញាណ កើតមាន
 ព្រោះសន្ធិវាជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី
 ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦
 ជាបច្ច័យ វេទនា កើតមាន ព្រោះផស្សៈជាបច្ច័យ តណ្ហា កើតមាន ព្រោះ
 វេទនាជាបច្ច័យ ឧបាទាន កើតមាន ព្រោះតណ្ហាជាបច្ច័យ ភព កើតមាន
 ព្រោះឧបាទានជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ
 កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ
 រមែងមាន ដោយអាការយ៉ាងនេះ ។

[៩៦] បណ្តាបច្ច័យាការទាំងនោះ អវិជ្ជា តើដូចម្តេច ។ ការមិនដឹង
 ការមិនឃើញ ។ បេ។ គន្លឹះ គឺអវិជ្ជា មោហៈ អកុសលមូលណា នេះហៅថា

អវិជ្ជា ។ បេ ។ បណ្តាបច្ចយាការទាំងនោះ វេទនា កើតមាន ព្រោះផស្សៈជា
 បច្ច័យ តើដូចម្តេច ។ សេចក្តីត្រេកអរក៏មិនមែន សេចក្តីមិនត្រេកអរក៏មិនមែន
 ដែលប្រព្រឹត្តទៅក្នុងចិត្ត ការទទួលនូវអារម្មណ៍មិនមែនទុក្ខមិនមែនសុខ ដែល
 កើតអំពីចេតោសម្មស្ស អទុក្ខមសុខវេទនា ដែលកើតអំពីចេតោសម្មស្សណា
 នេះហៅថា វេទនា កើតមាន ព្រោះផស្សៈជាបច្ច័យ ។ បេ ។ ព្រោះហេតុនោះ
 ទើបពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយ
 អាការយ៉ាងនេះ ។ បេ ។

[៩៧] ពួកធម៌ជាអកុសល តើដូចម្តេច ។ ក្នុងសម័យណា អកុ-
 សលចិត្ត ច្រឡំដោយឧបេក្ខា ប្រកបដោយទិដ្ឋិ ប្រកបដោយសង្ខារ ។ បេ ។
 ច្រឡំដោយឧបេក្ខា ប្រាសចាកទិដ្ឋិ ។ បេ ។ ច្រឡំដោយឧបេក្ខា ប្រាសចាកទិដ្ឋិ
 ប្រកបដោយសង្ខារ មានរូបជាអារម្មណ៍ក្តី ។ បេ ។ មានធម៌ជាអារម្មណ៍ក្តី ឬ
 ក៏ប្រារព្ធនូវអារម្មណ៍ណាៗ ហើយកើតឡើង ក្នុងសម័យនោះ សង្ខារ កើត
 មាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម
 កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជា
 បច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន
 ព្រោះផស្សៈជាបច្ច័យ តណ្ហា កើតមាន ព្រោះវេទនាជាបច្ច័យ អធិមោក្ខ
 កើតមាន ព្រោះតណ្ហាជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ
 កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ
 ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។ បេ ។

[៩៨] ពួកធម៌ជាអកុសល តើដូចម្តេច ។ ក្នុងសម័យណា អកុសល-
 ចិត្ត ច្រឡំដោយទោមនស្ស ប្រកបដោយបដិមៈ ។ បេ ។ ច្រឡំដោយ
 ទោមនស្ស ប្រកបដោយបដិមៈ ប្រកបដោយសង្ខារ មានរូបជាអារម្មណ៍ក្តី
 ។ បេ ។ មានធម៌ជាអារម្មណ៍ក្តី ឬក៏ប្រាវពន្យល់អារម្មណ៍ណាៗ ហើយកើតឡើង
 ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន
 ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី
 ៦ កើតមាន ព្រោះនាម ជាបច្ច័យ ផស្សៈ កើតមាន ព្រោះអាយតនៈទី ៦
 ជាបច្ច័យ វេទនា កើតមាន ព្រោះផស្សៈជាបច្ច័យ បដិមៈ កើតមាន
 ព្រោះវេទនាជាបច្ច័យ អធិមោក្ខ កើតមាន ព្រោះបដិមៈជាបច្ច័យ ភព
 កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា
 និរមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង
 អស់នេះ រមែងមាន ដោយអាការយ៉ាងនេះ ។

[៩៩] បណ្តាបច្ច័យការទាំងនោះ អវិជ្ជា តើដូចម្តេច ។ ការមិនដឹង
 ការមិនឃើញ ។ បេ ។ គន្លឹះ គឺអវិជ្ជា មោហៈ អកុសលមូលណា នេះហៅថា
 អវិជ្ជា ។ បេ ។ បណ្តាបច្ច័យការទាំងនោះ វេទនា កើតមាន ព្រោះផស្សៈជា
 បច្ច័យ តើដូចម្តេច ។ សេចក្តីមិនត្រេកអរ ប្រព្រឹត្តទៅក្នុងចិត្ត សេចក្តីទុក្ខ
 ប្រព្រឹត្តទៅក្នុងចិត្ត ការទទួលអារម្មណ៍ មិនជាទីត្រេកអរ ជាទុក្ខ ដែលកើត
 អំពីចេតោសម្ពុស្ស វេទនា មិនជាទីត្រេកអរ ជាទុក្ខ ដែលកើតអំពីចេតោ-

សម្មស្សណា នេះហៅថា វេទនា កើតមាន ព្រោះផស្សៈជាបច្ច័យ ។ បណ្តា
 បច្ចយាការទាំងនោះ បដិយៈ កើតមាន ព្រោះវេទនាជាបច្ច័យ តើដូចម្តេច ។
 ការចង្អៀតចង្អល់ ការថ្នាំងថ្នាក់នៃចិត្ត ។ បេ។ ភាពកាច ការមិនស្រស់ស្រាយ
 ភាពនៃសេចក្តីមិនត្រេកអរណាស់នៃចិត្ត នេះហៅថា បដិយៈ កើតមាន ព្រោះ
 វេទនាជាបច្ច័យ ។ បណ្តាបច្ចយាការទាំងនោះ អធិមោក្ខ កើតមាន ព្រោះ
 បដិយៈជាបច្ច័យ តើដូចម្តេច ។ ការចុះស៊ីប អាការចុះស៊ីប ភាពនៃការចុះ
 ស៊ីបនៃចិត្ត ក្នុងអារម្មណ៍នោះណា នេះហៅថា អធិមោក្ខ កើតមាន ព្រោះ
 បដិយៈជាបច្ច័យ ។ បណ្តាបច្ចយាការទាំងនោះ ភព កើតមាន ព្រោះអធិមោក្ខ
 ជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ
 លើកតែអធិមោក្ខចេញ នេះហៅថា ភព កើតមាន ព្រោះអធិមោក្ខជាបច្ច័យ
 ។ បេ។ ព្រោះហេតុនោះ ទើបពោលថា ហេតុជាទីកើតឡើងនៃកងទុក្ខទាំង
 អស់នេះ រមែងមាន ដោយអាការយ៉ាងនេះ ។ បេ។

[១០០] ពួកធម៌ជាអកុសល តើដូចម្តេច ។ ក្នុងសម័យណា អកុ-
 សលចិត្ត ច្រឡំដោយឧបេក្ខា ប្រកបដោយវិចិត្តិក្ខា មានរូបជាអារម្មណ៍ក្តី
 ។ បេ។ មានធម៌ជាអារម្មណ៍ក្តី ឬក៏ប្រារព្ធនូវអារម្មណ៍ណាៗ ហើយកើតឡើង
 ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន
 ព្រោះសង្ខារជាបច្ច័យ នាម កើតមាន ព្រោះវិញ្ញាណ ជាបច្ច័យ អាយតនៈទី
 ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦
 ជាបច្ច័យ វេទនា កើតមាន ព្រោះផស្សៈជាបច្ច័យ វិចិត្តិក្ខា កើតមាន ព្រោះ

អង្គកថា បដិច្ចសមុប្បាទវិក័ត្ត

២៣១

វេទនាជាបច្ច័យ ភព កើតមាន ព្រោះវិចិក្ខុជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជា ទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១០១] បណ្តាបច្ចយាការទាំងនោះ អវិជ្ជា តើដូចម្តេច ។ ការមិន ដឹង ការមិនឃើញ ។ បេ។ គន្លឹះ គឺអវិជ្ជា មោហៈ អកុសលមូលណា នេះ ហៅថា អវិជ្ជា ។ បេ។ បណ្តាបច្ចយាការទាំងនោះ វេទនា កើតមាន ព្រោះ ផស្សៈជាបច្ច័យ តើដូចម្តេច ។ សេចក្តីត្រេកអរ ក៏មិនមែន សេចក្តីមិន ត្រេកអរ ក៏មិនមែន ដែលប្រព្រឹត្តទៅក្នុងចិត្ត ការទទួលអារម្មណ៍ មិនមែន ទុក្ខ មិនមែនសុខ ដែលកើតអំពីចេតោសម្មស្ស អទុក្ខមសុខវេទនា ដែល កើតអំពីចេតោសម្មស្ស នេះហៅថា វេទនា កើតមាន ព្រោះផស្សៈជាបច្ច័យ ។ បណ្តាបច្ចយាការទាំងនោះ វិចិក្ខុ កើតមាន ព្រោះវេទនាជាបច្ច័យ តើដូច ម្តេច ។ ការឆៀងឆ្ងល់ អាការឆៀងឆ្ងល់ ភាពឆៀងឆ្ងល់ ការប្រាសចាកបញ្ញា ការតេងតាងគំនិត ការបែកគំនិតជាពីរ ផ្លូវពីរ ការសង្ស័យ ការកាន់យក ចំណែកច្រើន ការអង្គុយអង្គុយ ការអល់ឯក ការមិនចុះចិត្តស៊ីប ភាពរឹងរូស ការរសេមរសាមណា នៃចិត្ត នេះហៅថា វិចិក្ខុ កើតមាន ព្រោះវេទនា ជាបច្ច័យ ។ បណ្តាបច្ចយាការទាំងនោះ ភព កើតមាន ព្រោះវិចិក្ខុជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែ វិចិក្ខុចេញ នេះហៅថា ភព កើតមាន ព្រោះវិចិក្ខុជាបច្ច័យ ។ បេ។ ព្រោះ ហេតុនោះ ទើបពោលថា ហេតុជាទីកើតឡើងនៃកងទុក្ខទាំងអស់នេះ រមែង

មាន ដោយអាការយ៉ាងនេះ ។ បេ។

[១០២] ពួកធម៌ជាអកុសល តើដូចម្តេច ។ ក្នុងសម័យណា
 អកុសលចិត្ត ច្រឡំដោយឧបេក្ខា ប្រកបដោយឧទ្ធច្ចៈ មានរូបជាអារម្មណ៍ក្តី
 ។ បេ។ មានធម៌ជាអារម្មណ៍ក្តី ឬក៏ប្រារព្ធរូបអារម្មណ៍ណាៗ ហើយកើតឡើង
 ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន
 ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី
 ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦
 ជាបច្ច័យ វេទនា កើតមាន ព្រោះផស្សៈជាបច្ច័យ ឧទ្ធច្ចៈ កើតមាន ព្រោះ
 វេទនាជាបច្ច័យ អធិមោក្ខ កើតមាន ព្រោះឧទ្ធច្ចៈជាបច្ច័យ ភព កើតមាន
 ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និវរណៈ
 កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ
 រមែងមាន ដោយអាការយ៉ាងនេះ ។

[១០៣] បណ្តាបច្ចយាការទាំងនោះ អវិជ្ជា តើដូចម្តេច ។ ការមិន
 ដឹង ការមិនឃើញ ។ បេ។ គន្លឹះ គឺអវិជ្ជា មោហៈ អកុសលមូលណា នេះ
 ហៅថា អវិជ្ជា ។ បេ។ បណ្តាបច្ចយាការទាំងនោះ វេទនា កើតមាន ព្រោះ
 ផស្សៈជាបច្ច័យ តើដូចម្តេច ។ សេចក្តីត្រេកអរ ក៏មិនមែន សេចក្តីមិន
 ត្រេកអរ ក៏មិនមែន ដែលប្រព្រឹត្តទៅក្នុងចិត្ត ការទទួលអារម្មណ៍ មិនមែន
 ទុក្ខ មិនមែនសុខ ដែលកើតអំពីចេតោសម្មស្ស អទុក្ខមសុខវេទនា ដែល
 កើតអំពីចេតោសម្មស្សណា នេះហៅថា វេទនា កើតមាន ព្រោះផស្សៈជា

អដ្ឋកថា បដិច្ចសមុប្បាទវិក័ត្ត

២៣៣

បច្ច័យ ។ បណ្តាបច្ចយាការទាំងនោះ ឧទ្ធច្ចៈ កើតមាន ព្រោះវេទនាជាបច្ច័យ តើដូចម្តេច ។ ការរវើរវាយនៃចិត្ត ការមិនស្ងប់ ការរាយមាយចិត្ត ភាពនៃ ចិត្តភ្ញាក់ផ្អើលណា នេះហៅថា ឧទ្ធច្ចៈ កើតមាន ព្រោះវេទនាជាបច្ច័យ ។

បណ្តាបច្ចយាការទាំងនោះ អធិមោក្ខ កើតមាន ព្រោះឧទ្ធច្ចៈជាបច្ច័យ តើដូចម្តេច ។ ការចុះស៊ីប អាការចុះស៊ីប ភាពចុះស៊ីបនៃចិត្ត ក្នុងអារម្មណ៍នោះណា នេះហៅថា អធិមោក្ខ កើតមាន ព្រោះឧទ្ធច្ចៈជាបច្ច័យ ។ បណ្តាបច្ចយាការ ទាំងនោះ ភព កើតមាន ព្រោះអធិមោក្ខជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែអធិមោក្ខចេញ នេះហៅថា ភពកើតមាន ព្រោះអធិមោក្ខជាបច្ច័យ ។ បេ។ ព្រោះហេតុនោះ ទើប ពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយ អាការយ៉ាងនេះ ។ បេ។

អកុសលនិទ្ទេស ចប់



អដ្ឋកថា

អធិប្បាយ អកុសលនិទ្ទេស

[៣៧-៥៦] ឥឡូវនេះ ព្រះមានព្រះភាគ ទ្រង់មិនបានកាន់យក កុសលមុន ព្រោះមិនបានតាំងមាតិកា ក្នុងបដិច្ចសមុប្បាទនេះ ដូចដែល ទ្រង់ចែកកុសលមុន តាមលំដាប់នៃមាតិកាដែលទ្រង់ធ្វើកុសលត្តិកៈជាខាងដើម ក្នុងចត្តិប្បាទកណ្ឌខាងដើម តែទ្រង់ត្រាស់ថា ធម៌ទាំងឡាយ ជាអកុសល តើដូចម្តេចជាដើម ដើម្បីទ្រង់ចែកសម្តែងអង្គនៃបដិច្ចសមុប្បាទ មានអវិជ្ជា ជាដើម តាមលំដាប់នៃការតាំងទុកនោះឯង ព្រោះទ្រង់តាំងមាតិកាដោយ អំណាចអកុសលធម៌ថា អវិជ្ជាបច្ចុយា សង្ខារោ ដូច្នេះ ។ អត្ថនៃព្រះបាលី នោះ គប្បីជ្រាបដោយន័យ ដែលត្រាស់ក្នុងចត្តិប្បាទកណ្ឌខាងដើមនោះឯង ។ ម្យ៉ាងទៀត ព្រោះតណ្ហា និងកាមុបាទាន រមែងមិនកើតក្នុងខណៈនៃចិត្តដួង តែមួយ ហេតុនោះ ក្នុងទីនេះ ដើម្បីទ្រង់សម្តែងឧបាទាន ដែលបានព្រោះ តណ្ហាជាបច្ច័យនោះឯង ទើបត្រាស់ពាក្យជាដើមថា ទិដ្ឋិ ទិដ្ឋិតតំ ទិដ្ឋិ ដំណើរ គឺទិដ្ឋិ ដូច្នេះ ។

ម្យ៉ាងទៀត ព្រោះក្នុងនិទ្ទេសនៃភព ឧបាទានដល់នូវការសង្គ្រោះចូលក្នុង សង្ខារក្ខន្ធ ហេតុនោះ ទើបត្រាស់ថា វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ វៀរលែងតែឧបាទានចេញ ដូច្នេះជាដើម ព្រោះកាលត្រាស់ យ៉ាងនេះ គប្បីប្រាកដភាពដែលឧបាទានជាបច្ច័យដល់ឧបាទាន ។ ឯឧបាទាន នោះឯង រមែងមិនជាបច្ច័យដល់ឧបាទាននោះ ។

ក្នុងនិទ្ទេសនៃជាតិជាដើម ព្រោះធម៌ទាំងនោះ មានជាតិជាដើម ជាការ
កើតជាដើមរបស់អរូបធម៌ទាំងឡាយ ហេតុនោះ ទើបមិនត្រាស់ (ក្នុង
សំយុត្តនិកាយ និទានវគ្គ) ថា ធ្មេញបាក់ សក់ស្អូវ ស្បែកជ្រួញជ្រីវ ចុតិ
ឃ្លាតចាក ដូច្នេះ ។

ព្រះអង្គទ្រង់តាំងវារៈទី ១ យ៉ាងនេះហើយ ក្នុងវារៈទី ២ ទ្រង់សម្តែង
បច្ចយាការដោយវារៈទី ១ ក្នុងសម័យណា ក្នុងសម័យនោះឯង ដើម្បីទ្រង់
សម្តែងនូវបច្ចយាការដោយន័យដទៃទៀត ទើបមិនត្រាស់វារៈកំណត់សម័យ
ដោយឡែក ហើយទ្រង់ធ្វើទេសនាដោយន័យជាដើមថា **តស្មី សមយេ**
អវិជ្ជាបច្ចយា សង្ខារោ ក្នុងសម័យនោះ សង្ខារ កើតមាន ព្រោះអវិជ្ជា
ជាបច្ច័យ ដូច្នេះ ។

បណ្តាបទទាំងនោះ បទថា **ឋេវេត្វា ផស្សំ** នេះ ត្រាស់ដើម្បីទ្រង់នាំ
ផស្សៈចេញអំពីនាម ព្រោះផស្សៈក៏ទាក់ទងដោយនាម ។

ក្នុងវារៈទី ៣ វិញ្ញាណជាបច្ច័យដល់រូប ដែលមានចិត្តជាសមុដ្ឋានណា
កាលរូបដែលមានចិត្តជាសមុដ្ឋាននោះ កំពុងប្រព្រឹត្តទៅ ព្រោះភាពដែល
ចក្ខុយតនៈជាដើម ដែលរូបមានចិត្តជាសមុដ្ឋាននោះ ឧបការៈហើយ កើត
ឡើង រមែងប្រាកដ ហេតុនោះ ទើបត្រាស់ថា **ចក្ខុយតនស្ស ឧបចយោ**
ជាដើម ម្យ៉ាងទៀត ព្រោះវិញ្ញាណជាបច្ច័យ ដោយបច្ចាជាតប្បច្ច័យដល់
កម្មជួររូប ដែលកំពុងប្រព្រឹត្តទៅក្នុងសម័យនោះ ព្រោះហេតុនោះ ទើបត្រាស់
យ៉ាងនេះ ក្នុងវារៈទី ៣ នោះ ទ្រង់កាន់យកសន្តតិ ២ គឺសន្តតិរូបកើតអំពី

កម្ម និងសន្តតិរូបដែលមានចិត្តជាសមុដ្ឋានក៏ពិត តែសន្តតិ ២ ក្រៅអំពីនេះ ក៏គប្បីកាន់យក ព្រោះវិញ្ញាណជាបច្ច័យដល់សន្តតិ ២ ក្រៅអំពីនេះដូចគ្នា ។

ចំណែកក្នុងវារៈទី ៤ ព្រោះក្នុងខណៈចិត្តដួងតែមួយ ចក្ខុយានៈ ជាដើម កើតព្រោះមហាកុត្តរូបជាបច្ច័យ សឡាយានៈ កើតព្រោះហឫទ័យរូប ជាបច្ច័យ និងអាយានៈទាំងអស់ កើតព្រោះនាមជាបច្ច័យ ប្រព្រឹត្តទៅដោយ អំណាចបច្ចាជាតប្បច្ច័យ និងសហជាតប្បច្ច័យជាដើមតាមគួរ ហេតុនោះ ទើប ត្រាស់ពាក្យជាដើមថា តត្ថ កតមំ នាមរូបប្បច្ចុយា សឡាយានំ ចក្ខុ- យានំ អាយានៈ ៦ កើតមាន ព្រោះនាម និងរូបជាបច្ច័យ តើដូចម្តេច ។ ចក្ខុយានៈ ១ ... ។^{១៣៣}

បឋមចតុក្កន្ធន្ទេស ចប់



[៥៧-៦៤] ពាក្យទាំងអស់ក្នុងចតុក្កៈទី ២ (ហេតុចតុក្កៈ) មានអត្ថន័យយល់ហើយ ។

[៦៥-៧២] ក្នុងចតុក្កៈទី ៣ (សម្បយុត្តចតុក្កៈ) ភាពជា សម្បយុត្តប្បច្ច័យ មិនមានដល់បច្ចុយាការណា និងមានដល់បច្ចុយាការ ណា ដើម្បីទ្រង់សម្តែងបច្ចុយាការនោះៗ មួយផ្នែក ទើបត្រាស់ថា ឥទំ វុច្ឆតិ វិញ្ញាណាប្បច្ចុយា នាមរូបំ វិញ្ញាណាសម្បយុត្តំ នាមំ ដូច្នេះជាដើម ។

[៧២-៩២] និទ្ទេសនៃនាមកើត ព្រោះផស្សៈជាបច្ច័យ ក្នុងចតុក្កៈទី ៤ សូម្បីមិនបានត្រាស់ថា វេទនាខន្ធ ។ បេ វិញ្ញាណក្ខន្ធ វៀរផស្សៈ នេះ ហៅថា នាមកើត ព្រោះផស្សៈជាបច្ច័យដូច្នេះក៏ពិត តែព្រោះបានត្រាស់ ក្នុងនិទ្ទេសនៃបទដែលជាប់គ្នា ដែលបន្ថែមមកថា វេទនាខន្ធ ។ បេ វិញ្ញាណក្ខន្ធ វៀរផស្សៈ ដូច្នេះ ពាក្យក្នុងនិទ្ទេសនៃនាមកើត ព្រោះផស្សៈជាបច្ច័យនោះ សូម្បីមិនបានត្រាស់ហើយដោយពិត ព្រោះនាមណា ជាបច្ច័យដល់ផស្សៈ សូម្បីផស្សៈ ក៏ជាបច្ច័យដល់នាមនោះដូចគ្នានោះឯង ។

ម្យ៉ាងទៀត គប្បីជ្រាបន័យ ៨ ដែលមានសន្ធិវាជាមូលជាដើម ដូចន័យ ទី ១ មានអវិជ្ជាជាមូល ដែលចែក ១០ វារៈក្នុងចតុក្កៈ ៤ ដែលទ្រង់ ប្រកាសក្នុងអកុសលចិត្តដួងទី ១ នេះ ចំណែកព្រះបាលីទ្រង់សង្ខេប និង គប្បីជ្រាបថា ក្នុងអកុសលចិត្តដួងទី ១ នោះឯង មាន ៩ ន័យ ៣៦ ចតុក្កៈ និង ១៤៤ វារៈ ដោយប្រការដូច្នេះ ។

[៩៣-១០៣] ឥឡូវនេះ ដើម្បីសម្តែងបច្ចយាការ ក្នុងអកុសលចិត្ត ដ៏សេស ដោយន័យនេះឯង ទើបផ្តើមពាក្យជាដើមថា កតមេ ធម្មា អកុសលា ពួកធម៌ជាអកុសល តើដូចម្តេច ។

ក្នុងព្រះបាលីនោះ ព្រោះក្នុងចិត្តដែលប្រាសចាកទិដ្ឋិ ឧបាទានកើត ព្រោះតណ្ហាជាបច្ច័យ មិនមាន ហេតុនោះ ទើបទ្រង់បន្ថែមអធិមោក្ខ ដែលជា និបាតធ្វើឲ្យមាំមាំ ដូចឧបាទានកើតក្នុងទីនៃឧបាទាន និងព្រោះក្នុងចិត្តដែល សហគតៈដោយទោមនស្ស សូម្បីតណ្ហាដែលកើតព្រោះវេទនាជាបច្ច័យ ក៏

មិនមាន ហេតុនោះ ទើបទ្រង់បន្ថែមបដិយៈ ដែលជាគិលេសមានកម្លាំង
 ដូចតណ្ហាកើតក្នុងទីនៃតណ្ហា ទ្រង់បន្ថែមបទអធិមោក្ខនោះឯង ក្នុងទីនៃ
 ឧបាទាន ។

ចំណែកក្នុងអកុសលចិត្ត ដែលសម្បយុត្តដោយវិចិត្រា រមែងមិនមាន
 ក្នុងអធិមោក្ខ ព្រោះមិនមានការកាត់សម្រេច ហេតុនោះ ទើបទ្រង់បន្ថែម
 វិចិត្រា ដែលជាគិលេសមានកម្លាំងក្នុងទីនៃតណ្ហា បន្ថយឋាននៃឧបាទាន
 ចេញ តែក្នុងអកុសលចិត្តដែលសម្បយុត្តដោយឧទ្ធច្ចៈ ព្រោះមានអធិមោក្ខ
 ហេតុនោះ ទើបទ្រង់បន្ថែមឧទ្ធច្ចៈ ដែលជាគិលេសមានកម្លាំងក្នុងទីនៃតណ្ហា ។
 ទ្រង់បន្ថែមអធិមោក្ខនោះឯងក្នុងទីនៃឧបាទាន ព្រះមានព្រះភាគ ទ្រង់សម្តែង
 ហេតុត្រឹមតែការផ្សេងគ្នាក្នុងអកុសលទាំងអស់នោះឯង ហើយទ្រង់សង្ខេប
 ព្រះបាលី ឯការផ្សេងគ្នា ដែលទ្រង់សម្តែងនិទ្ទេសនៃអធិមោក្ខតែម្យ៉ាង
 ប៉ុណ្ណោះ មិនធ្លាប់សម្តែងមកអំពីមុន ។ ពាក្យដ៏សេស មកហើយខាងដើម
 នោះឯង ។

ក្នុងនិទ្ទេសនៃអធិមោក្ខ មានវិនិច្ឆ័យថា ដែលឈ្មោះថា អធិមោក្ខ ព្រោះ
 កាត់សម្រេចនូវអារម្មណ៍ ។ ម្យ៉ាងទៀត ដែលឈ្មោះថា អធិមោក្ខ ព្រោះអត្ត

ថា បង្កើនចិត្តទៅក្នុងអារម្មណ៍ គឺដល់នូវការសម្រេចចិត្ត ព្រោះមិនមាន
សេចក្តីសង្ស័យ ។ អាការដែលកាត់សម្រេច ឈ្មោះថា **អធិមុច្ឆនា** ដែល
ឈ្មោះថា **តទធិមុត្តតា** ព្រោះអត្ថថា បង្កើនចិត្តទៅក្នុងអារម្មណ៍នោះ ក្នុង
ចិត្តគ្រប់ដួង គប្បីជ្រាបប្រភេទនៃចតុក្កៈ និងវារៈដោយន័យដែលពោលក្នុង
បឋមចិត្ត (អកុសល) នោះឯង ព្រោះក្នុងអកុសលចិត្តដែលសម្បយុត្ត
ដោយវិចិត្រា មិនមានន័យដែលមានឧបាទានជាមូល ទើបមាន ៨ ន័យ
៣២ ចតុក្កៈ និង ១២៨ វារៈ ដូច្នេះឯង ។^{១៣៣}

អកុសលនិទ្ទេស ចប់



អភិធម្មបិដក

កុសលនិទ្ទេស

[១០៤] ពួកធម៌ជាកុសល តើដូចម្តេច ។ ក្នុងសម័យណា កាមា-
 វចរកុសលចិត្ត ច្រឡំដោយសោមនស្ស ប្រកបដោយញ្ញាណ មានរូប
 ជាអារម្មណ៍ក្តី ។ បេ មានធម៌ជាអារម្មណ៍ក្តី ឬក៏ប្រាសព័ន្ធរូបអារម្មណ៍ណា
 ហើយកើតឡើង ក្នុងសម័យនោះ សង្ខារ កើតមាន ព្រោះកុសលមូលជា
 បច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះ
 វិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ
 កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈ
 ជាបច្ច័យ បសាទ (សេចក្តីជ្រះថ្លា) កើតមាន ព្រោះវេទនាជាបច្ច័យ
 អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខ
 ជាបច្ច័យ ជាតិ កើតមាន ព្រោះភពជាបច្ច័យ ជរា និវរណៈ កើតមាន
 ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន
 ដោយអាការយ៉ាងនេះ ។

[១០៥] បណ្តាធម៌ទាំងនោះ កុសលមូល តើដូចម្តេច ។ អលោកៈ
 អទោសៈ អមោហៈ ។ បណ្តាកុសលមូលទាំងនោះ អលោកៈ តើដូចម្តេច ។
 ការមិនលោក អាការមិនលោក ភាពមិនលោក ការមិនត្រេកអរខ្លាំង អាការ
 មិនត្រេកអរ ភាពមិនត្រេកអរ ការមិនរំពៃ (ចំពោះទ្រព្យអ្នកដទៃ) អលោកៈ
 កុសលមូលណា នេះហៅថា អលោកៈ ។ បណ្តាកុសលមូលទាំងនោះ
 អទោសៈ តើដូចម្តេច ។ ការមិនប្រទូស្ត អាការមិនប្រទូស្ត ភាពមិនប្រទូស្ត

អង្គកថា បដិច្ចសមុប្បាទវិក័ត្ត

២៤១

ការមិនព្យាបាទ ការមិនគុំក្នុង អទោសៈ កុសលមូលណា នេះហៅថា
អទោសៈ ។ បណ្តាកុសលមូលទាំងនោះ អមោហៈ តើដូចម្តេច ។ បញ្ញា
ការដឹងច្បាស់ ។ បេ ។ សេចក្តីមិនវង្វេង ការពិចារណាធម៌ ការឃើញដោយ
ប្រពៃណា នេះហៅថា អមោហៈ ។ នេះហៅថា កុសលមូល ។ បណ្តា
បច្ចយាការទាំងនោះ សង្ខារ កើតមាន ព្រោះកុសលមូលជាបច្ច័យ តើដូច
ម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅ
ថា សង្ខារ កើតមាន ព្រោះកុសលមូលជាបច្ច័យ ។ បេ ។ បណ្តាបច្ចយាការ
ទាំងនោះ វេទនា កើតមាន ព្រោះផស្សៈជាបច្ច័យ តើដូចម្តេច ។ សេចក្តី
ត្រេកអរ ប្រព្រឹត្តទៅក្នុងចិត្ត សេចក្តីសុខ ប្រព្រឹត្តទៅក្នុងចិត្ត ការទទួល
អារម្មណ៍ជាទីត្រេកអរ ជាសុខ ដែលកើតអំពីចេតោសម្មស្ស សុខវេទនា
ជាទីត្រេកអរ ដែលកើតអំពីចេតោសម្មស្សណា នេះហៅថា វេទនា កើតមាន
ព្រោះផស្សៈជាបច្ច័យ ។ បណ្តាធម៌ទាំងនោះ បសាទ កើតមាន ព្រោះវេទនា
ជាបច្ច័យ តើដូចម្តេច ។ សទ្ធា ការជឿ ការជឿជាក់ សេចក្តីជ្រះថ្លាក្រៃលែង
ណា នេះហៅថា បសាទ កើតមាន ព្រោះវេទនាជាបច្ច័យ ។ បណ្តាធម៌
ទាំងនោះ អធិមោក្ខ កើតមាន ព្រោះបសាទជាបច្ច័យ តើដូចម្តេច ។ ការចុះ
សិប្ប អាការចុះសិប្ប ភាពចុះសិប្បនៃចិត្ត ក្នុងអារម្មណ៍នោះណា នេះហៅថា
អធិមោក្ខ កើតមាន ព្រោះបសាទជាបច្ច័យ ។ បណ្តាបច្ចយាការទាំងនោះ ភព
កើតមាន ព្រោះអធិមោក្ខជាបច្ច័យ តើដូចម្តេច ។ វេទនាខន្ធ សញ្ញាខន្ធ
សង្ខារក្ខន្ធ លើកលែងតែអធិមោក្ខចេញ នេះហៅថា ភព កើតមាន ព្រោះ

អធិមោក្ខជាបច្ច័យ ។ បេ ព្រោះហេតុនោះ ទើបហៅថា ហេតុជាទីកើតឡើង នៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១០៦] ពួកធម៌ជាកុសល តើដូចម្តេច ។ ក្នុងសម័យណា កាមាវចរ- កុសលចិត្ត ច្រឡំដោយសោមនស្ស ប្រកបដោយញ្ញាណ ប្រកបដោយសង្ខារ ។ បេ ច្រឡំដោយសោមនស្ស ប្រាសចាកញ្ញាណ ។ បេ ច្រឡំដោយ សោមនស្ស ប្រាសចាកញ្ញាណ ប្រកបដោយសង្ខារ មានរូបជាអារម្មណ៍ក្តី ។ បេ មានធម៌ជាអារម្មណ៍ក្តី ឬក៏ប្រារព្ធរូបអារម្មណ៍ណាៗ ហើយកើតឡើង ក្នុងសម័យនោះ សង្ខារ កើតមាន ព្រោះកុសលមូលជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះ អាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និរមណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខ ទាំងអស់នេះ រមែងមាន ដោយអាការយ៉ាងនេះ ។

[១០៧] បណ្តាធម៌ទាំងនោះ ពួកកុសលមូល តើដូចម្តេច ។ អលោកៈ អទោសៈ ។ បណ្តាកុសលមូលទាំងនោះ អលោកៈ តើដូចម្តេច ។ ការមិន លោក អាការមិនលោក ភាពមិនលោក ការមិនត្រេកអរខ្លាំង អាការមិន ត្រេកអរ ភាពមិនត្រេកអរ ការមិនរំពៃ (ចំពោះទ្រព្យអ្នកដទៃ) អលោកៈ

កុសលមូលណា នេះហៅថា អលោកៈ ។ បណ្ណាធម៌ទាំងនោះ អទោសៈ តើដូចម្តេច ។ ការមិនប្រទូស្ត អាការមិនប្រទូស្ត ភាពមិនប្រទូស្ត ការមិនព្យាបាទ ការមិនគំក្អួន អទោសៈ កុសលមូលណា នេះហៅថា អទោសៈ ។ នេះហៅថា កុសលមូល ។ បណ្ណាបច្ចយាការទាំងនោះ សង្ខារ កើតមានព្រោះកុសលមូលជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះកុសលមូលជាបច្ច័យ ។ បេ។ ព្រោះហេតុនោះ ទើបពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១០៨] ពួកធម៌ជាកុសល តើដូចម្តេច ។ ក្នុងសម័យណា កាមាវចរ-កុសលចិត្ត ច្រឡំដោយឧបេក្ខា ប្រកបដោយញ្ញាណ ។ បេ។ ច្រឡំដោយឧបេក្ខា ប្រកបដោយញ្ញាណ ប្រកបដោយសង្ខារ មានរូបជាអារម្មណ៍ក្តី ។ បេ។ មានធម៌ជាអារម្មណ៍ក្តី ឬក៏ប្រាវពន្លឺនូវអារម្មណ៍ណាៗ ហើយកើតឡើងក្នុងសម័យនោះ សង្ខារ កើតមាន ព្រោះកុសលមូលជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈ ទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ

រមែងមាន ដោយអាការយ៉ាងនេះ ។

[១០៩] បណ្ណាធម៌ទាំងនោះ កុសលមូល តើដូចម្តេច ។ អលោកៈ
អទោសៈ អមោហៈ ។បេ។ នេះហៅថា កុសលមូល ។ បណ្ណាបច្ចយាការ
ទាំងនោះ សង្ខារ កើតមាន ព្រោះកុសលមូលជាបច្ច័យ តើដូចម្តេច ។
ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា
សង្ខារ កើតមាន ព្រោះកុសលមូលជាបច្ច័យ ។បេ។ បណ្ណាបច្ចយាការទាំង
នោះ វេទនា កើតមាន ព្រោះផស្សៈជាបច្ច័យ តើដូចម្តេច ។ សេចក្តី
ត្រេកអរក៏មិនមែន សេចក្តីមិនត្រេកអរក៏មិនមែន ដែលប្រព្រឹត្តទៅក្នុងចិត្ត
គឺការទទួលអារម្មណ៍ មិនជាទុក្ខ មិនជាសុខ ដែលកើតអំពីចេតោសម្មស្ស
អទុក្ខមសុខវេទនា ដែលកើតអំពីចេតោសម្មស្សណា នេះហៅថា វេទនា
កើតមាន ព្រោះផស្សៈជាបច្ច័យ ។បេ។ ព្រោះហេតុនោះ ទើបពោលថា
ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១១០] ពួកធម៌ជាកុសល តើដូចម្តេច ។ ក្នុងសម័យណា កាមាវចរ-
កុសលចិត្ត ច្រឡំដោយឧបេក្ខា ប្រាសចាកញ្ញាណ ។បេ។ ច្រឡំដោយឧបេក្ខា
ប្រាសចាកញ្ញាណ ប្រកបដោយសង្ខារ មានរូបជាអារម្មណ៍ក្តី ។បេ។ មាន
ធម៌ជាអារម្មណ៍ក្តី ឬក៏ប្រាវព្វនូវអារម្មណ៍ណាៗ ហើយកើតឡើង ក្នុងសម័យ
នោះ សង្ខារ កើតមាន ព្រោះកុសលមូលជាបច្ច័យ វិញ្ញាណ កើតមាន
ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦
កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជា

បច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះ
 វេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន
 ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ
 កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ
 រមែងមាន ដោយអាការយ៉ាងនេះ ។

[១១១] បណ្តាធម៌ទាំងនោះ ពួកកុសលមូល តើដូចម្តេច ។ អលោកៈ
 អទោសៈ ។ បេ។ នេះហៅថា កុសលមូល ។ បណ្តាបច្ច័យាការទាំងនោះ សង្ខារ
 កើតមាន ព្រោះកុសលមូលជាបច្ច័យ តើដូចម្តេច ។ ចេតនា ការសន្សំ
 ភាពនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះ
 កុសលមូលជាបច្ច័យ ។ បេ។ ព្រោះហេតុនោះ ទើបពោលថា ហេតុជាទីកើត
 ឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១១២] ពួកធម៌ជាកុសល តើដូចម្តេច ។ ក្នុងសម័យណា បុគ្គល
 ចម្រើននូវមគ្គ ដើម្បីកើតក្នុងរូបភព ស្ងប់ស្ងាត់ចាកកាមទាំងឡាយ ។ បេ។
 ចូលកាន់បឋមជ្ឈាន មានបឋវិកសិណ (ជាអារម្មណ៍) ក្នុងសម័យនោះ
 សង្ខារ កើតមាន ព្រោះកុសលមូលជាបច្ច័យ វិញ្ញាណ កើតមាន ព្រោះ
 សង្ខារជាបច្ច័យ នាម កើតមាន ព្រោះវិញ្ញាណជាបច្ច័យ ផស្សៈ កើតមាន
 ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ
 បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទ
 ជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះ

ភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើត
ឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១១៣] បណ្តាធម៌ទាំងនោះ ពួកកុសលមូល តើដូចម្តេច ។ អលោកៈ
អទោសៈ អមោហៈ ។ បេ។ នេះហៅថា កុសលមូល ។ បណ្តាបច្ចយាការ
ទាំងនោះ សង្ខារ កើតមាន ព្រោះកុសលមូលជាបច្ច័យ តើដូចម្តេច ។ ចេតនា
ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ
កើតមាន ព្រោះកុសលមូលជាបច្ច័យ ។ បេ។ ព្រោះហេតុនោះ ទើបពោលថា
ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១១៤] ពួកធម៌ជាកុសល តើដូចម្តេច ។ ក្នុងសម័យណា បុគ្គល
ចម្រើននូវមគ្គ ដើម្បីកើតក្នុងអរូបភព កន្លងនូវអាកិញ្ចញ្ញាយតនៈ ដែលច្រឡំ
ដោយនេវសញ្ញានាសញ្ញាយតនសញ្ញា ដោយប្រការទាំងពួង ព្រោះលះបង់
សុខផង ។ បេ។ ហើយចូលកាន់ចតុត្ថជ្ឈាន ក្នុងសម័យនោះ សង្ខារ កើត
មាន ព្រោះកុសលមូលជាបច្ច័យ វិញ្ញាណ កើតមាន ព្រោះសង្ខារជាបច្ច័យ
នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះ
នាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា
កើតមាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ
អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខ
ជាបច្ច័យ ជាតិ កើតមាន ព្រោះភពជាបច្ច័យ ជរា និវរណៈ កើតមាន
ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន

ដោយអាការយ៉ាងនេះ ។

[១១៥] បណ្ណាធម៌ទាំងនោះ ពួកកុសលមូល តើដូចម្តេច ។ អលោកៈ
អទោសៈ អមោហៈ ។ បេ។ នេះហៅថា កុសលមូល ។ បណ្ណាបច្ចយាការ
ទាំងនោះ សង្ខារ កើតមាន ព្រោះកុសលមូលជាបច្ច័យ តើដូចម្តេច ។ ចេតនា
ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ កើត
មាន ព្រោះកុសលមូលជាបច្ច័យ ។ បេ។ បណ្ណាបច្ចយាការទាំងនោះ វេទនា
កើតមាន ព្រោះផស្សៈជាបច្ច័យ តើដូចម្តេច ។ សេចក្តីត្រេកអរក៏មិនមែន
សេចក្តីមិនត្រេកអរក៏មិនមែន ដែលប្រព្រឹត្តទៅក្នុងចិត្ត ការទទួលនូវអារម្មណ៍
មិនជាទុក្ខ មិនជាសុខ ដែលកើតអំពីចេតោសម្មស្ស អទុក្ខមសុខវេទនា
ដែលកើតអំពីចេតោសម្មស្សណា នេះហៅថា វេទនា កើតមាន ព្រោះ
ផស្សៈជាបច្ច័យ ។ បេ។ ព្រោះហេតុនោះ ទើបពោលថា ហេតុជាទីកើតឡើង
នៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១១៦] ពួកធម៌ជាកុសល តើដូចម្តេច ។ ក្នុងសម័យណា បុគ្គល
ចម្រើននូវលោកុត្តរជ្ឈាន ជានិយ្យានិកធម៌ ជាធម្មជាតិដល់នូវការមិនសន្សំ
(នូវកិលេសវដ្ត) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់
ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទា ទន្ទា-
ភិញ្ញា ក្នុងសម័យនោះ សង្ខារ កើតមាន ព្រោះកុសលមូលជាបច្ច័យ វិញ្ញាណ
កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ
អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះ

អាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ បសាទ
 កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ
 ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ
 ជរា និវរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃធម៌
 ទាំងនេះ រមែងមាន ដោយអាការយ៉ាងនេះ ។

[១១៧] បណ្តាធម៌ទាំងនោះ ពួកធម៌ជាកុសលមូល តើដូចម្តេច ។
 អលោភៈ អទោសៈ អមោហៈ ។ បេ។ បណ្តាកុសលមូលទាំងនោះ អមោហៈ
 តើដូចម្តេច ។ បញ្ញា ការដឹងច្បាស់ ។ បេ។ សេចក្តីមិនវង្វេង ការពិចារណា
 នូវធម៌ ការឃើញដោយប្រពៃ ធម្មវិចយសម្ពោជ្ឈន្ត ជាអង្គមគ្គ រាប់បញ្ចូល
 ក្នុងមគ្គណា នេះហៅថា អមោហៈ ។ នេះហៅថា កុសលមូល ។ បណ្តា
 បច្ចយាការទាំងនោះ សង្ខារ កើតមាន ព្រោះកុសលមូលជាបច្ច័យ តើដូចម្តេច ។
 ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ
 កើតមាន ព្រោះកុសលមូលជាបច្ច័យ ។ បេ។ បណ្តាបច្ចយាការទាំងនោះ វេទនា
 កើតមាន ព្រោះផស្សៈជាបច្ច័យ តើដូចម្តេច ។ សេចក្តីត្រេកអរ ប្រព្រឹត្តទៅ
 ក្នុងចិត្ត សេចក្តីសុខ ប្រព្រឹត្តទៅក្នុងចិត្ត ការទទួលអារម្មណ៍ ជាទីត្រេកអរ
 ជាសុខដែលកើតអំពីចេតោសម្មស្ស វេទនាជាទីត្រេកអរ ជាសុខ ដែលកើត
 អំពីចេតោសម្មស្សណា នេះហៅថា វេទនា កើតមាន ព្រោះផស្សៈជាបច្ច័យ ។
 បណ្តាធម៌ទាំងនោះ បសាទ កើតមាន ព្រោះវេទនាជាបច្ច័យ តើដូចម្តេច ។
 សទ្ធា ការជឿ ការជឿជាក់ សេចក្តីជ្រះថ្លាដ៏ក្រៃលែងណា នេះហៅថា បសាទ

កើតមាន ព្រោះវេទនាជាបច្ច័យ ។ បណ្តាធម៌ទាំងនោះ អធិមោក្ខ កើតមាន
 ព្រោះបសាទជាបច្ច័យ តើដូចម្តេច ។ ការចុះស៊ីប អាការចុះស៊ីប ភាពចុះ
 ស៊ីបនៃចិត្ត ក្នុងអារម្មណ៍នោះ នេះហៅថា អធិមោក្ខ កើតមាន ព្រោះបសាទ
 ជាបច្ច័យ ។ បណ្តាបច្ចយាការទាំងនោះ ភព កើតមាន ព្រោះអធិមោក្ខជាបច្ច័យ
 តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែអធិមោក្ខ
 ចេញ នេះហៅថា ភព កើតមាន ព្រោះអធិមោក្ខជាបច្ច័យ ។ បេ។ អធិប្បាយ
 ត្រង់ពាក្យថា ហេតុជាទីកើតឡើងនៃធម៌ទាំងនុ៎ះ រមែងមាន ដោយប្រការដូច្នេះ
 ដូចតទៅនេះ ។ ការជួបជុំ ការមូលមក ការប្រជុំចុះ ការកើតប្រាកដ នៃធម៌
 ទាំងនុ៎ះ រមែងមានយ៉ាងនេះ ព្រោះហេតុនោះ ទើបពោលថា ហេតុជាទីកើត
 ឡើងនៃធម៌ទាំងនុ៎ះ រមែងមាន ដោយអាការយ៉ាងនេះ ។

កុសលនិទ្ទេស ចប់



អដ្ឋកថា កុសលនិទ្ទេស

[១០៤-១១៧] ឥឡូវនេះ ព្រះមានព្រះកាគ ទ្រង់បំណងដើម្បី
សម្តែងបច្ចយាការក្នុងកុសលចិត្តជាដើម ដោយន័យនេះឯង ទើបផ្ដើមពាក្យ
ជាដើមថា កតមេ ធម្មា កុសលា ដូច្នេះ ។

ក្នុងអកុសលចិត្ត ទ្រង់តាំងមាតិកាមុនហើយ ទ្រង់ធ្វើនិទ្ទេសខាងក្រោយ
ដោយប្រការណា តែក្នុងកុសលនិទ្ទេសនេះ ទ្រង់មិនបានធ្វើដោយប្រការ
ដូច្នោះ ព្រោះហេតុអ្វី ព្រោះការផ្សេងគ្នា ក្នុងវារៈពេលដោយអប្បនា ព្រោះ
ថា ក្នុងលោកិយកុសលចិត្តជាដើម មានពាក្យសរុប ដោយព្រះបាលីថា
ឯវមេតស្ស កេវលស្ស ទុក្ខក្ខន្ធស្ស ព្រោះធម៌ទាំងនោះ ទាក់ទងក្នុង
ទុក្ខសច្ច ក្នុងលោកុត្តរកុសលជាដើម មានពាក្យសរុប ដោយព្រះបាលីថា
ឯវមេតេសំ ធម្មានំ ព្រោះហេតុនោះ ក្នុងកុសលជាដើមនេះ ទើបទ្រង់មិន
តាំងមាតិកាដោយសាធារណៈ ទើបទ្រង់លើកមាតិកានៃកុសលជាដើមនោះ។
ឡើងសម្តែងតែម្យ៉ាង ហើយទ្រង់ធ្វើនិទ្ទេស ។ ក្នុងកុសលទាំងនោះ ព្រោះ
មិនមានអវិជ្ជារួមជាមួយកុសលសង្ខារ ក្នុងខណៈនៃចិត្តដួងជាមួយគ្នា ហេតុ

នោះ ទើបមិនត្រាស់អវិជ្ជានោះ តែត្រាស់កុសលមូល ជាឫសគល់នៃ
 កុសលទាំងឡាយ ដូចត្រាស់អវិជ្ជាជាឫសគល់នៃអកុសលទាំងឡាយ និង
 ព្រោះតណ្ហា ឧបាទាន មិនមាន បសាទ (សទ្ធា) ដែលឈមចុះខាងក្នុង
 អារម្មណ៍ដូចតណ្ហា ទើបត្រាស់ក្នុងទីតាំងនៃតណ្ហា អធិមោក្ខ ឈ្មោះថា ការ
 សម្រេចចិត្តយ៉ាងមាំមាំ ដូចគ្នានឹងឧបាទាន ទើបត្រាស់ក្នុងឋានៈនៃឧបាទាន
 ពាក្យដ៏សេស គប្បីជ្រាបដោយន័យដែលពោលខាងដើមនោះឯងដូច្នេះ ។^{១៣៣}

កុសលនិទ្ទេស ចប់



អភិធម្មបិដក

អព្យាកកតនិទ្ទេស

[១១៨] ពួកធម៌ជាអព្យាក្រឹត តើដូចម្តេច ។ ក្នុងសម័យណា ចក្ខុ-
 វិញ្ញាណជាវិបាក ប្រឡំដោយឧបេក្ខា មានរូបជាអារម្មណ៍ កើតឡើង ព្រោះ
 ភាពនៃការវិបាកកុសលកម្ម ដែលសត្វធ្វើហើយ សន្សំហើយ ក្នុងសម័យនោះ
 វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជា
 បច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះ
 អាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ ភព កើត
 មាន ព្រោះវេទនាជាបច្ច័យ ជាតិ កើតមាន ព្រោះភពជាបច្ច័យ ជរា និង
 មរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង
 អស់នេះ រមែងមាន ដោយអាការយ៉ាងនេះ ។

[១១៩] បណ្តាបច្ចយាការទាំងនោះ សង្ខារ តើដូចម្តេច ។ ចេតនា
 ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ ។
 បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូច
 ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ ។ ចក្ខុវិញ្ញាណធាតុ ដែល
 កើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជា
 បច្ច័យ ។ បណ្តាបច្ចយាការទាំងនោះ នាម កើតមាន ព្រោះវិញ្ញាណជាបច្ច័យ
 តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម កើតមាន
 ព្រោះវិញ្ញាណជាបច្ច័យ ។ បណ្តាបច្ចយាការទាំងនោះ អាយតនៈទី ៦ កើត
 មាន ព្រោះនាមជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តី

ប្រាថ្នា ។ បេ ។ ចក្ខុវិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី ៦ កើតមាន ព្រោះនាមជាបច្ច័យ ។ បណ្តាបច្ច័យការទាំងនោះ ផស្សៈ កើតមាន ព្រោះអាយតនៈទី ៦ ជាបច្ច័យ តើដូចម្តេច ។ ផស្សៈ ការ ពាល់ត្រូវ ការប៉ះពាល់ ការទង្គកទង្គិចណា នេះហៅថា ផស្សៈ កើតមាន ព្រោះអាយតនៈទី ៦ ជាបច្ច័យ ។ បណ្តាបច្ច័យការទាំងនោះ វេទនា កើត មាន ព្រោះផស្សៈជាបច្ច័យ តើដូចម្តេច ។ សេចក្តីត្រេកអរក៏មិនមែន សេចក្តី មិនត្រេកអរក៏មិនមែន ដែលប្រព្រឹត្តទៅក្នុងចិត្ត ការទទួលអារម្មណ៍ មិនជា ទុក្ខ មិនជាសុខ ដែលកើតអំពីចេតោសម្មស្ស អទុក្ខមសុខវេទនា ដែលកើត អំពីចេតោសម្មស្សណា នេះហៅថា វេទនា កើតមាន ព្រោះផស្សៈជាបច្ច័យ ។ បណ្តាបច្ច័យការទាំងនោះ ភព កើតមាន ព្រោះវេទនាជាបច្ច័យ តើដូចម្តេច ។ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែវេទនាចេញ នេះហៅថា ភព កើត មាន ព្រោះវេទនាជាបច្ច័យ ។ បេ ។ ព្រោះហេតុនោះ ទើបពោលថា ហេតុជាទី កើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១២០] ក្នុងសម័យនោះ វិញ្ញាណ មានសង្ខារជាហេតុ កើតមាន ព្រោះសង្ខារជាបច្ច័យ នាម មានវិញ្ញាណជាហេតុ កើតមាន ព្រោះវិញ្ញាណ ជាបច្ច័យ អាយតនៈទី ៦ មាននាមជាហេតុ កើតមាន ព្រោះនាមជាបច្ច័យ ផស្សៈ មានអាយតនៈទី ៦ ជាហេតុ កើតមាន ព្រោះអាយតនៈទី ៦ ជា បច្ច័យ វេទនា មានផស្សៈជាហេតុ កើតមាន ព្រោះផស្សៈជាបច្ច័យ ភព កើតមាន ព្រោះវេទនាជាបច្ច័យ ជាតិ កើតមាន ព្រោះភពជាបច្ច័យ ជរា

និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១២១] ក្នុងសម័យនោះ វិញ្ញាណ ប្រកបដោយសង្ខារ កើតមាន ព្រោះសង្ខារជាបច្ច័យ នាម ប្រកបដោយវិញ្ញាណ កើតមាន ព្រោះវិញ្ញាណជាបច្ច័យ អាយតនៈទី ៦ ប្រកបដោយនាម កើតមាន ព្រោះនាមជាបច្ច័យ ផស្សៈ ប្រកបដោយអាយតនៈទី ៦ កើតមាន ព្រោះអាយតនៈទី ៦ ជាបច្ច័យ វេទនា ប្រកបដោយផស្សៈ កើតមាន ព្រោះផស្សៈជាបច្ច័យ ភព កើតមាន ព្រោះវេទនាជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១២២] ក្នុងសម័យនោះ វិញ្ញាណ កើតមាន ព្រោះសង្ខារជាបច្ច័យ សង្ខារ កើតមាន ព្រោះវិញ្ញាណជាបច្ច័យ នាម កើតមាន ព្រោះវិញ្ញាណជាបច្ច័យ វិញ្ញាណ កើតមាន ព្រោះនាមជាបច្ច័យ អាយតនៈទី ៦ កើតមាន ព្រោះនាមជាបច្ច័យ នាម កើតមាន ព្រោះអាយតនៈទី ៦ ជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ អាយតនៈទី ៦ កើតមាន ព្រោះផស្សៈជាបច្ច័យ វេទនា កើតមាន ព្រោះផស្សៈជាបច្ច័យ ផស្សៈ កើតមាន ព្រោះវេទនាជាបច្ច័យ ភព កើតមាន ព្រោះវេទនាជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១២៣] ពួកធម៌ជាអព្យាក្រឹត តើដូចម្តេច ។ ក្នុងសម័យណា សោតវិញ្ញាណជាវិបាក ច្រឡំដោយឧបេក្ខា មានសំឡេងជាអារម្មណ៍ កើតឡើង ព្រោះភាពនៃការវាចរកុសលកម្ម ដែលសត្វធ្វើហើយ សន្សំហើយ ។ បេ ។ យានវិញ្ញាណ ច្រឡំដោយឧបេក្ខា កើតឡើង ។ បេ ។ ជួរវិញ្ញាណ ច្រឡំដោយឧបេក្ខា មានរសជាអារម្មណ៍ កើតឡើង ។ បេ ។ កាយវិញ្ញាណ ច្រឡំដោយសុខ មានផ្សព្វជាអារម្មណ៍ កើតឡើង ក្នុងសម័យនោះ វិញ្ញាណកើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ ភព កើតមាន ព្រោះវេទនាជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១២៤] បណ្តាបច្ចយាការទាំងនោះ សង្ខារ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ ។ បេ ។ បណ្តាបច្ចយាការទាំងនោះ វេទនា កើតមាន ព្រោះផស្សៈជាបច្ច័យ តើដូចម្តេច ។ សេចក្តីត្រេកអរ ប្រព្រឹត្តទៅក្នុងកាយ សេចក្តីសុខ ប្រព្រឹត្តទៅក្នុងកាយ ការទទួលអារម្មណ៍ ជាទីត្រេកអរជាសុខ ដែលកើតអំពីកាយសម្ផស្ស សុខវេទនា ជាទីត្រេកអរ ដែលកើតអំពីកាយសម្ផស្ស នេះហៅថា វេទនា កើតមាន ព្រោះផស្សៈជាបច្ច័យ ។ បណ្តាបច្ចយាការទាំងនោះ ភព កើតមាន

ព្រោះវេទនាជាបច្ច័យ តើដូចម្តេច ។ សញ្ញាខន្ធ សង្ខារក្ខន្ធ វិញ្ញាណក្ខន្ធ
 លើកតែវេទនាចេញ នេះហៅថា ភព កើតមាន ព្រោះវេទនាជាបច្ច័យ ។ បេ។
 ព្រោះហេតុនោះ ទើបពោលថា ហេតុជាទីកើតឡើងនៃកងទុក្ខទាំងអស់នុ៎ះ
 រមែងមាន ដោយអាការយ៉ាងនេះ ។

[១២៥] ពួកធម៌ជាអព្យាក្រឹត តើដូចម្តេច ។ ក្នុងសម័យណា
 មនោធាតុជាវិបាក ច្រឡំដោយឧបេក្ខា មានរូបជាអារម្មណ៍ក្តី ។ បេ។ មាន
 ផ្សព្វជាអារម្មណ៍ក្តី ឬក៏ប្រារព្ធនូវអារម្មណ៍ណាមួយ ហើយកើតឡើង ព្រោះ
 ភាពនៃកាមាវចរកុសលកម្ម ដែលសត្វធ្វើហើយ សន្សំហើយ ក្នុងសម័យ
 នោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណ
 ជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន
 ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ
 អធិមោក្ខ កើតមាន ព្រោះវេទនាជាបច្ច័យ ភព កើតមាន ព្រោះអធិមោក្ខ
 ជាបច្ច័យ ជាតិ កើតមាន ព្រោះភពជាបច្ច័យ ជរា និមរណៈ កើតមាន
 ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន
 ដោយអាការយ៉ាងនេះ ។

[១២៦] បណ្តាបច្ច័យាការទាំងនោះ សង្ខារ តើដូចម្តេច ។ ចេតនា
 ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ ។
 បណ្តាបច្ច័យាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូច
 ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោធាតុ ដែលកើត

អំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជាបច្ច័យ
 ។ បេ ។ បណ្តាបច្ច័យការទាំងនោះ វេទនា កើតមាន ព្រោះផស្សៈជាបច្ច័យ
 តើដូចម្តេច ។ សេចក្តីត្រេកអរក៏មិនមែន សេចក្តីមិនត្រេកអរក៏មិនមែន ដែល
 ប្រព្រឹត្តទៅក្នុងចិត្ត ការទទួលអារម្មណ៍ មិនជាទុក្ខ មិនជាសុខ ដែលកើត
 អំពីចេតោសម្ពុស្ស អទុក្ខមសុខវេទនា ដែលកើតអំពីចេតោសម្ពុស្សណា
 នេះហៅថា វេទនា កើតមាន ព្រោះផស្សៈជាបច្ច័យ ។ បណ្តាធម៌ទាំងនោះ
 អធិមោក្ខ កើតមាន ព្រោះវេទនាជាបច្ច័យ តើដូចម្តេច ។ ការចុះស៊ីប
 អាការចុះស៊ីប ភាពចុះស៊ីបនៃចិត្តក្នុងអារម្មណ៍នោះណា នេះហៅថា អធិមោក្ខ
 កើតមាន ព្រោះវេទនាជាបច្ច័យ ។ បណ្តាបច្ច័យការទាំងនោះ ភព កើតមាន
 ព្រោះអធិមោក្ខ ជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ
 វិញ្ញាណក្ខន្ធ លើកតែអធិមោក្ខចេញ នេះហៅថា ភព កើតមាន ព្រោះ
 អធិមោក្ខជាបច្ច័យ ។ បេ ។ ព្រោះហេតុនោះ ទើបពោលថា ហេតុជាទីកើត
 ឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១២៧] ពួកធម៌ជាអព្យាក្រឹត តើដូចម្តេច ។ ក្នុងសម័យណា
 មនោវិញ្ញាណធាតុជាវិបាក ប្រឡំដោយសោមនស្ស មានរូបជាអារម្មណ៍ក្តី
 ។ បេ ។ មានធម៌ជាអារម្មណ៍ក្តី ឬក៏ប្រាវពន្លឺអារម្មណ៍ណាមួយ ហើយ
 កើតឡើង ព្រោះភាពនៃកាមាវចរកុសលកម្ម ដែលសត្វធ្វើហើយ សន្សំ
 ហើយ ក្នុងសម័យនោះ វិញ្ញាណ កើតមាន ព្រោះសង្ខារជាបច្ច័យ នាម
 កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជា

បច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ អធិមោក្ខ កើតមាន ព្រោះវេទនាជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និង មរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង អស់នេះ រមែងមាន ដោយអាការយ៉ាងនេះ ។

[១២៨] បណ្តាបច្ចយាការទាំងនោះ សង្ខារ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ ។ បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារ ជាបច្ច័យ ។ បេ។ បណ្តាបច្ចយាការទាំងនោះ វេទនា កើតមាន ព្រោះផស្សៈ ជាបច្ច័យ តើដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្ត សេចក្តីសុខ ប្រព្រឹត្តទៅក្នុងចិត្ត ការទទួលអារម្មណ៍ជាទីត្រេកអរ ជាសុខ ដែលកើត អំពីចេតោសម្ផស្ស សុខវេទនាជាទីត្រេកអរ ដែលកើតអំពីចេតោសម្ផស្ស ណា នេះហៅថា វេទនា កើតមាន ព្រោះផស្សៈជាបច្ច័យ ។ បណ្តាធម៌ទាំង នោះ អធិមោក្ខ កើតមាន ព្រោះវេទនាជាបច្ច័យ តើដូចម្តេច ។ ការចុះស៊ីប អាការចុះស៊ីប ភាពចុះស៊ីបនៃចិត្តក្នុងអារម្មណ៍នោះណា នេះហៅថា អធិមោក្ខ កើតមាន ព្រោះវេទនាជាបច្ច័យ ។ បណ្តាបច្ចយាការទាំងនោះ ភព កើតមាន ព្រោះអធិមោក្ខជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ

វិញ្ញាណក្ខន្ធ លើកតែអធិមោក្ខចេញ នេះហៅថា ភព កើតមាន ព្រោះ អធិមោក្ខជាបច្ច័យ ។ បេ។ ព្រោះហេតុនោះ ទើបពោលថា ហេតុជាទីកើត ឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១២៩] ពួកធម៌ជាអព្យាក្រឹត តើដូចម្តេច ។ ក្នុងសម័យណា មនោវិញ្ញាណធាតុជាវិបាក ប្រឡំដោយឧបេក្ខា មានរូបជាអារម្មណ៍ក្តី ។ បេ។ មានធម៌ជាអារម្មណ៍ក្តី ឬក៏ប្រារព្ធនូវអារម្មណ៍ណាមួយ ហើយកើតឡើង ព្រោះភាពនៃការវិចារកុសលកម្ម ដែលសត្វធ្វើហើយ សន្សំហើយ ក្នុង សម័យនោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈ ជាបច្ច័យ អធិមោក្ខ កើតមាន ព្រោះវេទនាជាបច្ច័យ ភព កើតមាន ព្រោះ អធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៣០] បណ្តាបច្ចយាការទាំងនោះ សង្ខារ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ ។ បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូច ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារ

ជាបច្ច័យ ។ បេ ។ បណ្តាបច្ចយាការទាំងនោះ វេទនា កើតមាន ព្រោះផស្សៈ
 ជាបច្ច័យ តើដូចម្តេច ។ សេចក្តីត្រេកអរក៏មិនមែន សេចក្តីមិនត្រេកអរក៏មិន
 មែន ដែលប្រព្រឹត្តទៅក្នុងចិត្ត ការទទួលអារម្មណ៍ មិនជាទុក្ខ មិនជាសុខ
 ដែលកើតអំពីចេតោសម្ផស្ស អទុក្ខមសុខវេទនា ដែលកើតអំពីចេតា-
 សម្ផស្សណា នេះហៅថា វេទនា កើតមាន ព្រោះផស្សៈជាបច្ច័យ ។ បណ្តា
 ធម៌ទាំងនោះ អធិមោក្ខ កើតមាន ព្រោះវេទនាជាបច្ច័យ តើដូចម្តេច ។ ការ
 ចុះស៊ីប អាការចុះស៊ីប ភាពចុះស៊ីបនៃចិត្តក្នុងអារម្មណ៍នោះណា នេះហៅថា
 អធិមោក្ខ កើតមាន ព្រោះវេទនាជាបច្ច័យ ។ បណ្តាបច្ចយាការទាំងនោះ ភព
 កើតមាន ព្រោះអធិមោក្ខជាបច្ច័យ តើដូចម្តេច ។ វេទនាខន្ធ សញ្ញាខន្ធ
 សង្ខារក្ខន្ធ វិញ្ញាណក្ខន្ធ លើកតែអធិមោក្ខចេញ នេះហៅថា ភព កើតមាន
 ព្រោះអធិមោក្ខជាបច្ច័យ ។ បេ ។ ព្រោះហេតុនោះ ទើបពោលថា ហេតុជាទី
 កើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៣១] ពួកធម៌ជាអព្យាក្រឹត តើដូចម្តេច ។ ក្នុងសម័យណា
 មនោវិញ្ញាណធាតុជាវិបាក ច្រឡំដោយសោមនស្ស ប្រកបដោយញ្ញាណ
 កើតឡើង ព្រោះភាពនៃកាមាវចរកុសលកម្ម ដែលសត្វធ្វើហើយ សន្សំ
 ហើយ ។ បេ ។ ច្រឡំដោយសោមនស្ស ប្រកបដោយញ្ញាណ ប្រកបដោយ
 សង្ខារ ។ បេ ។ ច្រឡំដោយសោមនស្ស ប្រាសចាកញ្ញាណ ។ បេ ។ ច្រឡំ
 ដោយសោមនស្ស ប្រាសចាកញ្ញាណ ប្រកបដោយសង្ខារ ។ បេ ។ ច្រឡំ
 ដោយឧបេក្ខា ប្រកបដោយញ្ញាណ ។ បេ ។ ច្រឡំដោយឧបេក្ខា ប្រកបដោយ

ញាណ ប្រកបដោយសង្ខារ ។ បេ ប្រឡំដោយឧបេក្ខា ប្រាសចាកញាណ ។ បេ ប្រឡំដោយឧបេក្ខា ប្រាសចាកញាណ ប្រកបដោយសង្ខារ មានរូបជា អារម្មណ៍ក្តី ។ បេ មានធម៌ជាអារម្មណ៍ក្តី ឬក៏ប្រាវព្រួញអារម្មណ៍ណាមួយ ហើយកើតឡើង ក្នុងសម័យនោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះ នាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខ ជាបច្ច័យ ជាតិ កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៣២] បណ្តាបច្ចយាការទាំងនោះ សង្ខារ តើដូចម្តេច ។ ចេតនា ការសន្សំ កាតនៃការសន្សំ (នូវអារម្មណ៍) ណា នេះហៅថា សង្ខារ ។ បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូច ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារ ជាបច្ច័យ ។ បេ បណ្តាធម៌ទាំងនោះ បសាទ កើតមាន ព្រោះវេទនាជា បច្ច័យ តើដូចម្តេច ។ សទ្ធា ការជឿ ការជឿជាក់ សេចក្តីជ្រះថ្លាដ៏ក្រៃលែង ណា នេះហៅថា បសាទ កើតមាន ព្រោះវេទនាជាបច្ច័យ ។ បណ្តាធម៌

ទាំងនោះ អធិមោក្ខ កើតមាន ព្រោះបសាទជាបច្ច័យ តើដូចម្តេច ។ ការ
ចុះសិប្ប អាការចុះសិប្ប ភាពចុះសិប្បនៃចិត្តក្នុងអារម្មណ៍នោះណា នេះហៅថា
អធិមោក្ខ កើតមាន ព្រោះបសាទជាបច្ច័យ ។ បណ្តាបច្ចយាការទាំងនោះ
ភព កើតមាន ព្រោះអធិមោក្ខជាបច្ច័យ តើដូចម្តេច ។ វេទនាខន្ធ សញ្ញាខន្ធ
សង្ខារក្ខន្ធ វិញ្ញាណក្ខន្ធ លើកតែអធិមោក្ខចេញ នេះហៅថា ភព កើតមាន
ព្រោះអធិមោក្ខជាបច្ច័យ ។ បេ។ ព្រោះហេតុនោះ ទើបពោលថា ហេតុជាទី
កើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៣៣] ពួកធម៌ជាអព្យាក្រឹត តើដូចម្តេច ។ ក្នុងសម័យណា
បុគ្គលចម្រើននូវមគ្គ ដើម្បីកើតក្នុងរូបភព ស្ងាត់ចាកកាមទាំងឡាយ ។ បេ។
ហើយចូលកាន់បឋមជ្ឈាន មានបឋវីកសិណ (ជាអារម្មណ៍) ក្នុងសម័យនោះ
ផស្សៈក៏មាន ។ បេ។ អវិក្ខេបៈ (សេចក្តីមិនរាយមាយ) ក៏មាន ធម៌ទាំង
នេះជាកុសល បុគ្គលស្ងាត់ចាកកាមទាំងឡាយ ។ បេ។ ហើយចូលកាន់
បឋមជ្ឈាន មានបឋវីកសិណ (ជាអារម្មណ៍) ជាវិបាក ព្រោះភាពនៃ
រូបាវចរកុសលកម្មនោះឯង ដែលខ្លួនធ្វើហើយ សន្សំហើយ ក្នុងសម័យនោះ
វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណ
ជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន
ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ
បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទ
ជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះ

អដ្ឋកថា បដិច្ចសមុប្បាទវិក័ត្ត

២៦៣

ភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទី
កើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៣៤] ពួកធម៌ជាអព្យាក្រឹត តើដូចម្តេច ។ ក្នុងសម័យណា បុគ្គល
ចម្រើននូវមគ្គ ដើម្បីកើតក្នុងអរូបភព កន្លងនូវអាកិញ្ចញ្ញាយតនៈ ដោយប្រការ
ទាំងពួង ដែលច្រឡំដោយនេវសញ្ញានាសញ្ញាយតនសញ្ញា ព្រោះលះបង់
សុខផង ។បេ។ ចូលកាន់ចតុត្ថជ្ឈាន ក្នុងសម័យនោះ ផស្សៈក៏កើតមាន ។បេ។
អវិក្ខេបៈក៏កើតមាន ធម៌ទាំងនេះជាកុសល បុគ្គលកន្លងនូវអាកិញ្ចញ្ញាយតនៈ
ជាវិបាក ព្រោះភាពនៃអរូបាវចរកុសលកម្មនោះឯង ដែលសត្វធ្វើហើយ
សន្សំហើយ ដោយប្រការទាំងពួង ដែលច្រឡំដោយនេវសញ្ញានាសញ្ញា-
យតនសញ្ញា ព្រោះលះបង់សុខផង ។បេ។ ចូលកាន់ចតុត្ថជ្ឈាន ក្នុងសម័យ
នោះ វិញ្ញាណ កើតមាន ព្រោះសន្ធិរជាបច្ច័យ នាម កើតមាន ព្រោះ
វិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ
កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈ
ជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន
ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើត
មាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ
ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៣៥] ពួកធម៌ជាអព្យាក្រឹត តើដូចម្តេច ។ ក្នុងសម័យណា
បុគ្គលចម្រើននូវលោកុត្តរជ្ឈាន ជានិយ្យានិកៈ ជាគ្រឿងដល់នូវការមិនសន្សំ

ដើម្បីលះបង់នូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។ ចូលកាន់បឋមជ្ឈាន ជាទុក្ខាបដិបទា ទន្ទាភិញ្ញា ក្នុងសម័យនោះ ផស្សៈក៏មាន ។ បេ ។ អវិក្ខេបៈក៏មាន ធម៌ទាំងនេះជាកុសល បុគ្គលស្ងាត់ចាកកាមទាំងឡាយ ។ បេ ។ ចូលកាន់បឋមជ្ឈានជាវិបាក ជាទុក្ខាបដិបទា ទន្ទាភិញ្ញា ជាសុញ្ញតៈ ព្រោះភាពនៃលោកុត្តរកុសលជ្ឈាននោះឯង ដែលខ្លួនធ្វើហើយ ចម្រើនហើយ ក្នុងសម័យនោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃធម៌ទាំងនេះ រមែងមានដោយអាការយ៉ាងនេះ ។

[១៣៦] ពួកធម៌ជាអព្យាក្រឹត តើដូចម្តេច ។ ក្នុងសម័យណា ចក្ខុវិញ្ញាណជាវិបាក ច្រឡំដោយឧបេក្ខា មានរូបជាអារម្មណ៍ កើតឡើងហើយ ព្រោះភាពនៃអកុសលកម្ម ដែលសត្វធ្វើហើយ សន្សំហើយ ។ បេ ។ សោតវិញ្ញាណ ច្រឡំដោយឧបេក្ខា មានសំឡេងជាអារម្មណ៍ កើតឡើង ។ បេ ។ យានវិញ្ញាណ ច្រឡំដោយឧបេក្ខា មានក្លិនជាអារម្មណ៍ កើតឡើង ។ បេ ។ ជីវាវិញ្ញាណ ច្រឡំដោយឧបេក្ខា មានរសជាអារម្មណ៍ កើតឡើង ។ បេ ។

កាយវិញ្ញាណ ច្រឡំដោយទុក្ខ មានផ្សព្វជាអារម្មណ៍កើតឡើង ក្នុងសម័យ
នោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះ
វិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ
កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈ
ជាបច្ច័យ ភព កើតមាន ព្រោះវេទនាជាបច្ច័យ ជាតិ កើតមាន ព្រោះ
ភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទី
កើតឡើង នៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៣៧] បណ្តាបច្ចយាការទាំងនោះ សង្ខារ តើដូចម្តេច ។ ចេតនា
ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ ។
បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូច
ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ កាយវិញ្ញាណធាតុ
ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារ
ជាបច្ច័យ ។ បេ។ បណ្តាបច្ចយាការទាំងនោះ វេទនា កើតមាន ព្រោះផស្សៈ
ជាបច្ច័យ តើដូចម្តេច ។ សេចក្តីមិនត្រេកអរ ប្រព្រឹត្តទៅក្នុងកាយ សេចក្តី
ទុក្ខ ប្រព្រឹត្តទៅក្នុងកាយ ការទទួលអារម្មណ៍ មិនជាទីត្រេកអរ ជាទុក្ខ
ដែលកើតអំពីកាយសម្ផស្ស ទុក្ខវេទនា មិនជាទីត្រេកអរ ដែលកើតអំពី
កាយសម្ផស្សណា នេះហៅថា វេទនា កើតមាន ព្រោះផស្សៈជាបច្ច័យ ។
បណ្តាបច្ចយាការទាំងនោះ ភព កើតមាន ព្រោះវេទនាជាបច្ច័យ តើដូចម្តេច ។
សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែវេទនាចេញ នេះហៅថា ភព

កើតមាន ព្រោះវេទនាជាបច្ច័យ ។ បេ ។ ព្រោះហេតុនោះ ទើបពោលថា ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៣៨] ពួកធម៌ជាអព្យាក្រឹត តើដូចម្តេច ។ ក្នុងសម័យណា មនោធាតុ ជាវិបាក ច្រឡំដោយឧបេក្ខា មានរូបជាអារម្មណ៍ក្តី ។ បេ ។ មានផ្សព្វជា អារម្មណ៍ក្តី ឬក៏ប្រារព្ធនូវអារម្មណ៍ណាៗ ហើយកើតឡើង ព្រោះភាពនៃ អកុសលកម្ម ដែលសត្វធ្វើហើយ សន្សំហើយ ក្នុងសម័យនោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះ អាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ អធិមោក្ខ កើតមាន ព្រោះវេទនាជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិ ជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការ យ៉ាងនេះ ។

[១៣៩] បណ្តាបច្ចយាការទាំងនោះ សង្ខារ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ ។ បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូច ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ ។ មនោធាតុដែលកើត អំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារជាបច្ច័យ ។ បេ ។ បណ្តាបច្ចយាការទាំងនោះ វេទនា កើតមាន ព្រោះផស្សៈជាបច្ច័យ

តើដូចម្តេច ។ សេចក្តីត្រេកអរ ក៏មិនមែន សេចក្តីមិនត្រេកអរ ក៏មិនមែន
 ដែលប្រព្រឹត្តទៅក្នុងចិត្ត ការទទួលអារម្មណ៍ មិនជាទុក្ខ មិនជាសុខ ដែល
 កើតអំពីចេតោសម្ផស្ស អទុក្ខមសុខវេទនា ដែលកើតអំពីចេតោសម្ផស្ស
 ណា នេះហៅថា វេទនា កើតមាន ព្រោះផស្សៈជាបច្ច័យ ។ បណ្តាធម៌ទាំង
 នោះ អធិមោក្ខ កើតមាន ព្រោះវេទនាជាបច្ច័យ តើដូចម្តេច ។ ការចុះស៊ីប
 អាការចុះស៊ីប ភាពចុះស៊ីបនៃចិត្តក្នុងអារម្មណ៍នោះណា នេះហៅថា អធិមោក្ខ
 កើតមាន ព្រោះវេទនាជាបច្ច័យ ។ បណ្តាបច្ចយាការទាំងនោះ ភព កើតមាន
 ព្រោះអធិមោក្ខជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ
 វិញ្ញាណក្ខន្ធ លើកតែអធិមោក្ខចេញ នេះហៅថា ភព កើតមាន ព្រោះ
 អធិមោក្ខជាបច្ច័យ ។ បេ។ ព្រោះហេតុនោះ ទើបពោលថា ហេតុជាទីកើត
 ឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៤០] ពួកធម៌ជាអព្យាក្រឹត តើដូចម្តេច ។ ក្នុងសម័យណា
 មនោវិញ្ញាណធាតុជាវិបាក ច្រឡំដោយឧបេក្ខា មានរូបជាអារម្មណ៍ក្តី ។ បេ។
 មានធម៌ជាអារម្មណ៍ក្តី ឬក៏ប្រាវពន្យល់អារម្មណ៍ណាៗ ហើយកើតឡើង ព្រោះ
 ភាពនៃអកុសលកម្ម ដែលសត្វធ្វើហើយ សន្សំហើយ ក្នុងសម័យនោះ
 វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណ
 ជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន
 ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ
 អធិមោក្ខ កើតមាន ព្រោះវេទនាជាបច្ច័យ ភព កើតមាន ព្រោះអធិមោក្ខ

ជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៤១] បណ្តាបច្ចយាការទាំងនោះ សង្ខារ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ ។ បណ្តាបច្ចយាការទាំងនោះ វិញ្ញាណ កើតមាន ព្រោះសង្ខារជាបច្ច័យ តើដូច ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ កើតមាន ព្រោះសង្ខារ ជាបច្ច័យ ។បេ។ ព្រោះហេតុនោះ ទើបពោលថា ហេតុជាទីកើតឡើងនៃ កងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៤២] ពួកធម៌ជាអព្យាក្រឹត តើដូចម្តេច ។ ក្នុងសម័យណា មនោធាតុ គ្រាន់តែជាកិរិយា មិនមែនកុសល មិនមែនអកុសល ទាំងមិន មែនជាកម្មវិបាក ច្រឡំដោយឧបេក្ខា មានរូបជាអារម្មណ៍ក្តី ។បេ។ មានផ្សព្វ ជាអារម្មណ៍ក្តី ឬក៏ប្រារព្ធនូវអារម្មណ៍ណាមួយ ហើយកើតឡើង ។បេ។ មនោវិញ្ញាណធាតុ គ្រាន់តែជាកិរិយា មិនមែនកុសល មិនមែនអកុសល ទាំងមិនមែនកម្មវិបាក ច្រឡំដោយសោមនស្ស មានរូបជាអារម្មណ៍ក្តី ។បេ។ មានធម៌ជាអារម្មណ៍ក្តី ឬក៏ប្រារព្ធនូវអារម្មណ៍ណាៗ ហើយកើតឡើង ។បេ។ មនោវិញ្ញាណធាតុ គ្រាន់តែជាកិរិយា មិនមែនកុសល មិនមែនអកុសល ទាំងមិនមែនកម្មវិបាក ច្រឡំដោយឧបេក្ខា មានរូបជាអារម្មណ៍ក្តី ។បេ។

មានធម៌ជាអារម្មណ៍ក្តី ឬក៏ប្រាសព្វនូវអារម្មណ៍ណាៗ ហើយកើតឡើង ក្នុង
 សម័យនោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន
 ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ
 ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះ
 ផស្សៈជាបច្ច័យ អធិមោក្ខ កើតមាន ព្រោះវេទនាជាបច្ច័យ ភព កើតមាន
 ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និង
 មរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំង
 អស់នេះ រមែងមាន ដោយអាការយ៉ាងនេះ ។

[១៤៣] ពួកធម៌ជាអព្យាក្រឹត តើដូចម្តេច ។ ក្នុងសម័យណា
 មនោវិញ្ញាណធាតុ គ្រាន់តែជាកិរិយា មិនមែនកុសល មិនមែនអកុសល
 ទាំងមិនមែនកម្មវិបាក ច្រឡំដោយសោមនស្ស ប្រកបដោយញ្ញាណ កើត
 ឡើង ។ បេ ។ ច្រឡំដោយសោមនស្ស ប្រកបដោយញ្ញាណ ប្រកបដោយ
 សង្ខារ ។ បេ ។ ច្រឡំដោយសោមនស្ស ប្រាសចាកញ្ញាណ ។ បេ ។ ច្រឡំ
 ដោយសោមនស្ស ប្រាសចាកញ្ញាណ ប្រកបដោយសង្ខារ ។ បេ ។ ច្រឡំ
 ដោយឧបេក្ខា ប្រកបដោយញ្ញាណ ។ បេ ។ ច្រឡំដោយឧបេក្ខា ប្រកប
 ដោយញ្ញាណ ប្រកបដោយសង្ខារ ។ បេ ។ ច្រឡំដោយឧបេក្ខា ប្រាសចាក
 ញ្ញាណ ។ បេ ។ ច្រឡំដោយឧបេក្ខា ប្រាសចាកញ្ញាណ ប្រកបដោយសង្ខារ
 មានរូបជាអារម្មណ៍ក្តី ។ បេ ។ មានធម៌ជាអារម្មណ៍ក្តី ឬក៏ប្រាសព្វនូវអារម្មណ៍
 ណាៗ ហើយកើតឡើង ក្នុងសម័យនោះ វិញ្ញាណ កើតមាន ព្រោះសង្ខារ

ជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខ ជាបច្ច័យ ជាតិ កើតមាន ព្រោះភពជាបច្ច័យ ជរា និវ័រណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៤៤] ពួកធម៌ជាអព្យាក្រឹត តើដូចម្តេច ។ ក្នុងសម័យណា បុគ្គលចម្រើននូវរូបាវចរជ្ឈាន ជាកិរិយា មិនមែនកុសល មិនមែនអកុសល ទាំងមិនមែនកម្មវិបាក មានការនៅជាសុខ ក្នុងបច្ចុប្បន្ន ស្ងប់ស្ងាត់ចាកកាម ទាំងឡាយ ។ បេ។ ចូលកាន់បឋមជ្ឈាន មានបឋវិកសិណ (ជាអារម្មណ៍) ក្នុងសម័យនោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈ ជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើត មាន ព្រោះភពជាបច្ច័យ ជរា និវ័រណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៤៥] ពួកធម៌ជាអព្យាក្រឹត តើដូចម្តេច ។ ក្នុងសម័យណា

បុគ្គលចម្រើននូវអរុបាវចរជ្ឈាន ដែលជាកិរិយា មិនមែនកុសល មិនមែន
 អកុសល ទាំងមិនមែនកម្មវិបាក មានការនៅជាសុខ ក្នុងបច្ចុប្បន្ន កន្លង
 នូវអាកិញ្ចញាយតនៈ ដោយប្រការទាំងពួង ដែលច្រឡំដោយនេវសញ្ញានា-
 សញ្ញាយតនសញ្ញា ព្រោះលះបង់សុខផង ។ បេ ។ ចូលកាន់ចតុត្ថជ្ឈាន ក្នុង
 សម័យនោះ វិញ្ញាណ កើតមាន ព្រោះសង្ខារជាបច្ច័យ នាម កើតមាន
 ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ
 កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជា
 បច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះ
 បសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន
 ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុ
 ជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

អព្យាកតនិទ្ទេស ចប់



អដ្ឋកថា

អព្យាកតនិទ្ទេស

[១១៨-១៤៥] ចិត្តដែលជាអព្យាកត ទ្រង់ចែកដោយលំដាប់ ដែលមកក្នុងចិត្តប្បាទកណ្ឌខាងដើមហើយនោះឯង ក្នុងវារៈទាំងអស់ ទ្រង់បន្ថយន័យ មានអវិជ្ជាជាមូល ព្រោះហេតុអ្វី ព្រោះមិនមានធម៌ដែលគួរតាំងទុកក្នុងឋានៈនៃអវិជ្ជា ។ ពិតហើយ ក្នុងកុសលចិត្តទាំងឡាយ មានកុសលមូល ដែលគប្បីតាំងទុកក្នុងឋានៈនៃអវិជ្ជា ក្នុងអហេតុកចិត្ត មានចក្ខុវិញ្ញាណជាដើម ក៏មិនមាន តែក្នុងសហេតុកចិត្តទាំងឡាយ ទោះបីមានកុសលមូល កាលបើដូច្នោះ ក្នុងអព្យាកតនិទ្ទេសនេះ ទ្រង់ក៏មិនកាន់យកកុសលមូលក្នុងសហេតុកចិត្តនោះ ទ្រង់មិនកាន់យកកុសលមូល ក្នុងសហេតុកចិត្តនោះ ព្រោះទ្រង់កាត់កុសលមូលចេញ ក្នុងក្រសែនៃវិញ្ញាណ ៥ គប្បីជាបថា ទ្រង់ធ្វើទេសនាឲ្យធ្លាក់ទៅតាមក្រសែនោះឯង គឺសម្តែងដោយលំដាប់ ។

ម្យ៉ាងទៀត ពោលដោយការផ្សេងគ្នាក្នុងអព្យាកតនិទ្ទេសនេះ ទ្រង់បន្ថយឋានៈនៃតណ្ហា និងឋានៈនៃឧបាទានក្នុងអហេតុកចិត្ត មានចក្ខុវិញ្ញាណជាដើម ព្រោះហេតុអ្វី ព្រោះមិនមានធម៌ដែលមានកម្លាំង ដែលគួរដល់ឋានៈនៃតណ្ហា និងព្រោះវៀរចាកអធិមោក្ខ តែក្នុងអហេតុកចិត្តដ៏សេស ទ្រង់បន្ថយឋានៈនៃតណ្ហាប៉ុណ្ណោះ ។

ក្នុងសហេតុកចិត្តទាំងឡាយ ទ្រង់បន្ថែមបទបសាទក្នុងទីនៃតណ្ហា ព្រោះជាសភាវៈនៃការផ្សេងផង ។ បណ្តាអព្យាកតទាំងនេះ ក្នុងអហេតុកចិត្ត មានចក្ខុវិញ្ញាណជាដើម ដែលជាកុសលវិបាក និងអកុសលវិបាក គប្បីជាបន័យ

នីមួយៗ ៦ ដែលមានសង្ខារ វិញ្ញាណ នាម ឆដ្ឋាយតនៈ ផស្សៈ និង
 វេទនាជាមូល ក្នុងអហេតុកចិត្តដ៏សេស គប្បីជ្រាបថា មានន័យនីមួយៗ ៧
 ជាមួយន័យដែលមានអធិមោក្ខជាមូល ។ ចំណែកក្នុងសហេតុកចិត្តទាំងឡាយ
 គប្បីជ្រាបន័យនីមួយៗ ៨ ជាមួយន័យដែលមានបសាទជាមូល ។

បណ្តាអព្យាកតទាំងនោះ ទ្រង់ត្រាស់វារៈខាងដើមរបស់ចតុក្កៈទាំង ៤
 តែម្យ៉ាង ក្នុងចក្ខុវិញ្ញាណជាដើម ។ វារៈទី ២ សូម្បីបានដោយអត្ថថា ការ
 ផ្សេងគ្នានៃបច្ច័យ ក៏មិនត្រាស់ ។ វារៈទី ៣ និងទី ៤ មិនត្រាស់ ព្រោះ
 មិនមាននោះឯង ។ វារៈទី ៣ ទី ៤ លាយឡំដោយរូប និងចក្ខុវិញ្ញាណ
 ជាដើម រមែងញ៉ាំងរូបឲ្យតាំងឡើងមិនបាន សូម្បីក្នុងចតុក្កៈដ៏សេស ក៏បាន
 ២ វារៈ ដូចក្នុងចតុក្កៈទី ១ ដែលបាន ២ វារៈ ព្រោះហេតុនោះ ទុតិយវារៈ
 ក្នុងបឋមចតុក្កៈ និងវារៈក្នុងចតុក្កៈដ៏សេស ចតុក្កៈនីមួយៗ ២ វារៈ សូម្បី
 មិនបានត្រាស់ គប្បីជ្រាបថា ត្រាស់ហើយនោះឯង ។ ក្នុងអព្យាកតអហេតុកៈ
 ដ៏សេស បានវារៈទាំងពួង ក្នុងចតុក្កៈទាំងអស់ តែព្រោះកាត់ចេញ ក្នុង
 អហេតុកអព្យាកត មានចក្ខុវិញ្ញាណជាដើមនេះ ទើបទ្រង់មិនប្រារព្ធខាង
 មុខ ។ ទេសនាដែលធ្លាក់ទៅតាមក្រសែ ទ្រង់ធ្វើហើយដោយប្រការដូច្នេះ ។
 ក្នុងសហេតុកវិបាកដ៏សេស វៀរអរូបាវចរវិបាក ក៏មានន័យនេះដូចគ្នា ព្រោះ
 ក្នុងអរូបាវចរវិបាក បាន ២ វារៈប៉ុណ្ណោះ ដូច្នេះ ។^{១២៣}

អព្យាកតនិទ្ទេស ចប់



អភិធម្មបិដក

អវិជ្ជាមូលកកុសលនិទ្ទេស

[១៤៦] ពួកធម៌ជាកុសល តើដូចម្តេច ។ ក្នុងសម័យណា ចិត្តជា កាមាវចរកុសល ច្រឡំដោយសោមនស្ស ប្រកបដោយញ្ញាណ មានរូបជា អារម្មណ៍ក្តី ។ បេ។ មានធម៌ជាអារម្មណ៍ក្តី ឬក៏ប្រារព្ធនូវអារម្មណ៍ណាៗ ហើយកើតឡើង ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណ ជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទ ជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះ ភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើត ឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៤៧] បណ្តាបច្ច័យាការទាំងនោះ សង្ខារ កើតមាន ព្រោះអវិជ្ជា ជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍) ណា នេះហៅថា សង្ខារ កើតមាន ព្រោះអវិជ្ជាជាបច្ច័យ ។ បេ។ បណ្តា បច្ច័យាការទាំងនោះ វេទនា កើតមាន ព្រោះផស្សៈជាបច្ច័យ តើដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្ត សេចក្តីសុខ ប្រព្រឹត្តទៅក្នុងចិត្ត ការ ទទួលអារម្មណ៍ ជាទីត្រេកអរ ជាសុខ ដែលកើតអំពីចេតោសម្ផស្ស សុខ- វេទនា ជាទីត្រេកអរ ដែលកើតអំពីចេតោសម្ផស្សណា នេះហៅថា វេទនា

កើតមាន ព្រោះផស្សៈជាបច្ច័យ ។ បណ្តាធម៌ទាំងនោះ បសាទ កើតមាន ព្រោះវេទនាជាបច្ច័យ តើដូចម្តេច ។ សន្ទា ការជឿជាក់ ការជឿស៊ីប សេចក្តី ជ្រះថ្លាដ៏ក្រៃលែងណា នេះហៅថា បសាទ កើតមាន ព្រោះវេទនាជាបច្ច័យ ។ បណ្តាធម៌ទាំងនោះ អធិមោក្ខ កើតមាន ព្រោះបសាទជាបច្ច័យ តើដូចម្តេច ។ ការចុះស៊ីប អាការចុះស៊ីប ភាពចុះស៊ីបនៃចិត្ត ក្នុងអារម្មណ៍នោះណា នេះ ហៅថា អធិមោក្ខ កើតមាន ព្រោះបសាទជាបច្ច័យ ។ បណ្តាបច្ចយាការទាំង នោះ ភព កើតមាន ព្រោះអធិមោក្ខជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែអធិមោក្ខចេញ នេះហៅថា ភព កើតមាន ព្រោះអធិមោក្ខជាបច្ច័យ ។ បេ។ ព្រោះហេតុនោះ ទើបពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៤៨] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជា បច្ច័យ ផស្សៈ កើតមាន ព្រោះនាមជាបច្ច័យ វេទនា កើតមាន ព្រោះផស្សៈ ជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើត មាន ព្រោះភពជាបច្ច័យ ជរា និរមរណៈ កើតមាន ព្រោះជាតិជាបច្ច័យ ហេតុ ជាទីកើតឡើង នៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៤៩] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម និងរូប កើតមាន ព្រោះ

វិញ្ញាណ ជាបច្ច័យ អាយតនៈទី ៦ កើតមាន ព្រោះនាម និងរូបជាបច្ច័យ
 ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះ
 ផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើត
 មាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ
 កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ
 ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៥០] ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ
 វិញ្ញាណ កើតមាន ព្រោះសង្ខារជាបច្ច័យ នាម និងរូប កើតមាន ព្រោះ
 វិញ្ញាណជាបច្ច័យ អាយតនៈ ៦ កើតមាន ព្រោះនាម និងរូបជាបច្ច័យ
 ផស្សៈ កើតមាន ព្រោះអាយតនៈ ៦ ជាបច្ច័យ វេទនា កើតមាន ព្រោះ
 ផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើត
 មាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ
 កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ
 ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៥១] ពួកធម៌ជាកុសល តើដូចម្តេច ។ ក្នុងសម័យណា ចិត្តជា
 កាមាវចរកុសល ច្រឡំដោយសោមនស្ស ប្រកបដោយញ្ញាណ ប្រកបដោយ
 សង្ខារកើតឡើង ។ បេ។ ច្រឡំដោយសោមនស្ស ប្រាសចាកញ្ញាណ ។ បេ។
 ច្រឡំដោយសោមនស្ស ប្រាសចាកញ្ញាណ ប្រកបដោយសង្ខារ ។ បេ។ ច្រឡំ
 ដោយឧបេក្ខា ប្រកបដោយញ្ញាណ ។ បេ។ ច្រឡំដោយឧបេក្ខា ប្រកបដោយ

ញាណ ប្រកបដោយសង្ខារ ។ បេ ប្រឡំដោយឧបេក្ខា ប្រាសចាកញាណ ។ បេ ប្រឡំដោយឧបេក្ខា ប្រាសចាកញាណ ប្រកបដោយសង្ខារ មានរូប ជាអារម្មណ៍ក្តី ។ បេ មានធម៌ជាអារម្មណ៍ក្តី ឬក៏ប្រាវព្រួញអារម្មណ៍ណាៗ ហើយកើតឡើង ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណ ជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទ ជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះ ភពជាបច្ច័យ ជរា និវរណៈ កើតមាន ព្រោះជាតិជាបច្ច័យ ហេតុជាទីកើត ឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៥២] ពួកធម៌ជាកុសល តើដូចម្តេច ។ ក្នុងសម័យណា បុគ្គល ចម្រើននូវមគ្គ ដើម្បីកើតក្នុងរូបភព ស្ងាត់ចាកកាមទាំងឡាយ ។ បេ ចូល កាន់បឋមជ្ឈាន មានបឋវិកសិណ (ជាអារម្មណ៍) ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារ ជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះ នាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើត មាន ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខ

ជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៥៣] ពួកធម៌ជាកុសល តើដូចម្តេច ។ ក្នុងសម័យណា បុគ្គល ចម្រើននូវមគ្គ ដើម្បីកើតក្នុងអរូបភព កន្លងនូវអាកាសញ្ញាយតនៈ ដោយប្រការ ទាំងពួង ដែលច្រឡំដោយនេវសញ្ញានាសញ្ញាយតនសញ្ញា ព្រោះលះបង់នូវ សុខផង ។ បេ។ ចូលកាន់ចតុត្ថជ្ឈាន ក្នុងសម័យនោះ សង្ខារ កើតមាន ព្រោះ អវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជា បច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះ បសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុ ជាទីកើតឡើងនៃកងទុក្ខទាំងអស់នុ៎ះ រមែងមាន ដោយអាការយ៉ាងនេះ ។

[១៥៤] ពួកធម៌ជាកុសល តើដូចម្តេច ។ ក្នុងសម័យណា បុគ្គល ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេសវដ្ត) ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ចូលកាន់បឋមជ្ឈាន ជាទុក្ខាបដិបទា ទន្លាភិញ្ញា ក្នុងសម័យនោះ សង្ខារ កើតមាន ព្រោះអវិជ្ជាជាបច្ច័យ វិញ្ញាណ កើតមាន ព្រោះសង្ខារជាបច្ច័យ

អង្គកថា បដិច្ចសមុប្បាទវិក័ត្ត

២៧៩

នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះ
 នាមជាបច្ច័យ ផស្សៈ កើតមាន ព្រោះអាយតនៈទី ៦ វេទនា កើតមាន
 ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ
 កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ
 កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ
 ហេតុជាទីកើតឡើងនៃធម៌ទាំងនេះ រមែងមាន ដោយអាការយ៉ាងនេះឯង ។

អវិជ្ជាមូលកុសលនិទ្ទេស ចប់



[១៥៥] ពួកធម៌ជាអព្យាក្រឹត តើដូចម្តេច ។ ក្នុងសម័យណា ចក្ខុ-
 វិញ្ញាណជាវិបាក ច្រឡំដោយឧបេក្ខា មានរូបជាអារម្មណ៍ កើតឡើង ព្រោះ
 ភាពនៃកាមាវចរកុសលកម្ម ដែលសត្វធ្វើហើយ សន្សំហើយ ក្នុងសម័យនោះ
 សង្ខារ កើតមាន ព្រោះកុសលមូលជាបច្ច័យ វិញ្ញាណ កើតមាន ព្រោះសង្ខារ
 ជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន
 ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា
 កើតមាន ព្រោះផស្សៈជាបច្ច័យ ភព កើតមាន ព្រោះវេទនាជាបច្ច័យ ជាតិ
 កើតមាន ព្រោះភពជាបច្ច័យ ជរា និវរណៈ កើតមាន ព្រោះជាតិជាបច្ច័យ
 ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៥៦] បណ្តាបច្ច័យាការទាំងនោះ សង្ខារ កើតមាន ព្រោះកុសល-
 មូលជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវអារម្មណ៍)

ណា នេះហៅថា សង្ខារ កើតមាន ព្រោះកុសលមូលជាបច្ច័យ ។ បេ ។ ព្រោះ
ហេតុនោះ ទើបពោលថា ហេតុជាទីកើតឡើងនៃកងទុក្ខទាំងអស់នុ៎ះ រមែង
មាន ដោយអាការយ៉ាងនេះ ។

[១៥៧] ពួកធម៌ជាអព្យាក្រឹត តើដូចម្តេច ។ ក្នុងសម័យណា សោត-
វិញ្ញាណជាវិបាក ច្រឡំដោយឧបេក្ខា មានសំឡេងជាអារម្មណ៍ កើតឡើង
ព្រោះភាពនៃកាមាវចរកុសលកម្ម ដែលសត្វធ្វើហើយ សន្សំហើយ ។ បេ ។
យានវិញ្ញាណ ច្រឡំដោយឧបេក្ខា មានក្លិនជាអារម្មណ៍ កើតឡើង ។ បេ ។
ជីវ្ហាវិញ្ញាណ ច្រឡំដោយឧបេក្ខា មានរសជាអារម្មណ៍ កើតឡើង ។ បេ ។
កាយវិញ្ញាណ ច្រឡំដោយសុខ មានផ្សព្វជាអារម្មណ៍ កើតឡើង ។ បេ ។
មនោធាតុ ច្រឡំដោយឧបេក្ខា មានរូបជាអារម្មណ៍ក្តី ។ បេ ។ មានផ្សព្វជា
អារម្មណ៍ក្តី ឬក៏ប្រារព្ធនូវអារម្មណ៍ណាៗ ហើយកើតឡើង ។ បេ ។ មនោ-
វិញ្ញាណធាតុ ច្រឡំដោយសោមនស្ស មានរូបជាអារម្មណ៍ក្តី ។ បេ ។ មានធម៌
ជាអារម្មណ៍ក្តី ឬក៏ប្រារព្ធនូវអារម្មណ៍ណាៗ ហើយកើតឡើង ។ បេ ។ មនោ-
វិញ្ញាណធាតុ ច្រឡំដោយឧបេក្ខា មានរូបជាអារម្មណ៍ក្តី ។ បេ ។ មានធម៌ជា
អារម្មណ៍ក្តី ឬក៏ប្រារព្ធនូវអារម្មណ៍ណាៗ ហើយកើតឡើង ក្នុងសម័យនោះ
សង្ខារ កើតមាន ព្រោះកុសលមូលជាបច្ច័យ វិញ្ញាណ កើតមាន ព្រោះ
សង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦
កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជា
បច្ច័យ វេទនា កើតមាន ព្រោះផស្សៈជាបច្ច័យ អធិមោក្ខ កើតមាន ព្រោះ

វេទនាជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ ហេតុជា ទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៥៨] ពួកធម៌ជាអព្យាក្រឹត តើដូចម្តេច ។ ក្នុងសម័យណា មនោ-
វិញ្ញាណធាតុជាវិបាក ច្រឡំដោយសោមនស្ស ប្រកបដោយញ្ញាណ កើត
ឡើង ព្រោះភាពនៃការាវចរកុសលកម្ម ដែលសត្វធ្វើហើយ សន្សំហើយ
។បេ។ ច្រឡំដោយសោមនស្ស ប្រកបដោយញ្ញាណ ប្រកបដោយសង្ខារ
។បេ។ ច្រឡំដោយសោមនស្ស ប្រាសចាកញ្ញាណ ។បេ។ ច្រឡំដោយ
សោមនស្ស ប្រាសចាកញ្ញាណ ប្រកបដោយសង្ខារ ។បេ។ ច្រឡំដោយ
ឧបេក្ខា ប្រកបដោយញ្ញាណ ។បេ។ ច្រឡំដោយឧបេក្ខា ប្រកបដោយ
ញ្ញាណ ប្រកបដោយសង្ខារ ។បេ។ ច្រឡំដោយឧបេក្ខា ប្រាសចាកញ្ញាណ
។បេ។ ច្រឡំដោយឧបេក្ខា ប្រាសចាកញ្ញាណ ប្រកបដោយសង្ខារ មានរូប
ជាអារម្មណ៍ក្តី ។បេ។ មានធម៌ជាអារម្មណ៍ក្តី ឬក៏ប្រាវព្រួញអារម្មណ៍ណាៗ
ហើយកើតឡើង ក្នុងសម័យនោះ សង្ខារ កើតមាន ព្រោះកុសលមូលជា
បច្ច័យ វិញ្ញាណ កើតមាន ព្រោះសង្ខារជាបច្ច័យ នាម កើតមាន ព្រោះ
វិញ្ញាណជាបច្ច័យ អាយតនៈទី ៦ កើតមាន ព្រោះនាមជាបច្ច័យ ផស្សៈ
កើតមាន ព្រោះអាយតនៈទី ៦ ជាបច្ច័យ វេទនា កើតមាន ព្រោះផស្សៈជា
បច្ច័យ បសាទ កើតមាន ព្រោះវេទនាជាបច្ច័យ អធិមោក្ខ កើតមាន ព្រោះ
បសាទជាបច្ច័យ ភព កើតមាន ព្រោះអធិមោក្ខជាបច្ច័យ ជាតិ កើតមាន

ព្រោះភពជាបច្ច័យ ជរា នឹងមរណៈ កើតមាន ព្រោះជាតិជាបច្ច័យ ហេតុជា
ទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៥៩] ពួកធម៌ជាអព្យាក្រឹត តើដូចម្តេច ។ ក្នុងសម័យណា បុគ្គល
ចម្រើនមគ្គ ដើម្បីកើតក្នុងរូបភព ស្ងប់ស្ងាត់ចាកកាមទាំងឡាយ ។បេ។ ចូល
កាន់បឋមជ្ឈាន មានបឋវិកសិណ (ជាអារម្មណ៍) ក្នុងសម័យនោះ ផស្សៈ
ក៏មាន ។បេ។ អវិក្ខេបៈ ក៏មាន ធម៌នេះជាកុសល បុគ្គលស្ងាត់ចាកកាម
ទាំងឡាយ ។បេ។ ចូលកាន់បឋមជ្ឈានជាវិបាក មានបឋវិកសិណជាអារម្មណ៍
ព្រោះភាពនៃរូបារចរកុសលកម្មនោះឯង ដែលខ្លួនធ្វើហើយ សន្សំហើយ ក្នុង
សម័យនោះ សង្ខារ កើតមាន ព្រោះកុសលមូលជាបច្ច័យ វិញ្ញាណ កើតមាន
ព្រោះសង្ខារជាបច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦
កើតមាន ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជា
បច្ច័យ វេទនា កើតមាន ព្រោះផស្សៈជាបច្ច័យ បសាទ កើតមាន ព្រោះ
វេទនាជាបច្ច័យ អធិមោក្ខ កើតមាន ព្រោះបសាទជាបច្ច័យ ភព កើតមាន
ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ ជរា នឹងមរណៈ
កើតមាន ព្រោះជាតិជាបច្ច័យ ហេតុជាទីកើតឡើងនៃកងទុក្ខទាំងអស់នេះ
រមែងមាន ដោយអាការយ៉ាងនេះ ។

[១៦០] ពួកធម៌ជាអព្យាក្រឹត តើដូចម្តេច ។ ក្នុងសម័យណា បុគ្គល
ចម្រើនមគ្គ ដើម្បីកើតក្នុងអរូបភព កន្លងនូវអាកិញ្ចញ្ញាយតនៈ ដោយប្រការ
ទាំងពួង ដែលច្រឡំដោយនេវសញ្ញានាសញ្ញាយតនសញ្ញា ព្រោះលះបង់នូវ

សុខផង ។ បេ ។ ចូលកាន់ចតុត្ថជ្ឈាន ក្នុងសម័យនោះ ផស្សៈ ក៏មាន ។ បេ ។
 អវិក្ខេបៈ ក៏មាន ធម៌ទាំងនេះជាកុសល បុគ្គលកន្លងនូវអាកិញ្ចញ្ញាយតនៈជា
 វិបាក ដែលប្រឡំដោយនេវសញ្ញានាសញ្ញាយតនសញ្ញា ដោយប្រការទាំងពួង
 ព្រោះភាពនៃអរូបាវចរកុសលនោះឯង ដែលខ្លួនធ្វើហើយ សន្សំហើយ ព្រោះ
 លះបង់នូវសុខផង ។ បេ ។ ចូលកាន់ចតុត្ថជ្ឈាន ក្នុងសម័យនោះ សង្ខារ កើត
 មាន ព្រោះកុសលមូលជាបច្ច័យ វិញ្ញាណ កើតមាន ព្រោះសង្ខារជាបច្ច័យ
 នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាម
 ជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន
 ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ
 កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ
 ជាតិ កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិ
 ជាបច្ច័យ ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការ
 យ៉ាងនេះ ។

[១៦១] ពួកធម៌ជាអព្យាក្រឹត តើដូចម្តេច ។ ក្នុងសម័យណា បុគ្គល
 ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវ
 កិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាក
 កាមទាំងឡាយ ។ បេ ។ ហើយចូលកាន់បឋមជ្ឈាន ជាទុក្ខាបដិបទា ទន្ទាភិញ្ញា
 ក្នុងសម័យនោះ ផស្សៈ ក៏មាន ។ បេ ។ អវិក្ខេបៈ ក៏មាន ធម៌ទាំងនេះជាកុសល
 បុគ្គលស្ងាត់ចាកកាមទាំងឡាយ ។ បេ ។ ចូលកាន់បឋមជ្ឈានជាវិបាក ជា

ទុក្ខាបដិបទា ទន្ធាភិញ្ញា ជាសុញ្ញត្ថៈ ព្រោះភាពនៃលោកុត្តរកុសលជ្ឈាន
 នោះឯង ដែលខ្លួនធ្វើហើយ ចម្រើនហើយ ក្នុងសម័យនោះ សង្ខារ កើតមាន
 ព្រោះកុសលមូលជាបច្ច័យ វិញ្ញាណ កើតមាន ព្រោះសង្ខារជាបច្ច័យ នាម
 កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះនាមជា
 បច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា កើតមាន
 ព្រោះផស្សៈជាបច្ច័យ បសាទ កើតមាន ព្រោះវេទនាជាបច្ច័យ អធិមោក្ខ
 កើតមាន ព្រោះបសាទជាបច្ច័យ ភព កើតមាន ព្រោះអធិមោក្ខជាបច្ច័យ
 ជាតិ កើតមាន ព្រោះភពជាបច្ច័យ ជរា និម្មមរណៈ កើតមាន ព្រោះ
 ជាតិជាបច្ច័យ ហេតុជាទីកើតឡើងនៃធម៌ទាំងនុ៎ះ រមែងមាន ដោយ
 អាការយ៉ាងនេះ ។

កុសលមូលកវិបាកនិទ្ទេស ចប់



អដ្ឋកថា

អវិជ្ជាបច្ចយាកុសលនិទ្ទេស

[១៤៦-១៦១] ឥឡូវនេះ ព្រះមានព្រះភាគ កាលទ្រង់បំណងនឹង សម្តែងបច្ចយាការក្នុងខណៈនៃចិត្តមួយដោយបរិយាយដទៃ ទើបទ្រង់ផ្ដើម ជាដើមថា កតមេ ធម្មា កុសលា ដូច្នេះ ។

ក្នុងព្រះបាលីនោះ បទថា អវិជ្ជាបច្ចយា នេះ ត្រាស់សំដៅយកភាព ជាឧបនិស្សយប្បច្ច័យ ដោយហេតុនោះ ទើបក្នុងនិទ្ទេសវា ទ្រង់មិនបាន ចែកថា ក្នុងបច្ចយាការនោះ អវិជ្ជា តើដូចម្តេច ទ្រង់ចែកថា បណ្តា បច្ចយាការទាំងនោះ សង្ខារ កើតមាន ព្រោះអវិជ្ជាជាបច្ច័យ តើដូចម្តេច ។ ព្រោះសង្ខារ ពោល គឺកុសលចេតនាតែម្យ៉ាងប៉ុណ្ណោះ កើតរួមជាមួយនឹង ចិត្តក្នុងសម័យនោះ មិនមែនអវិជ្ជាឡើយ ។

ក្នុងព្រះបាលីនោះ អវិជ្ជាជាបច្ច័យដល់លោកិយកុសល ដោយន័យ ដែលពោលក្នុងសុត្តន្តកាជនីយនោះឯង ព្រោះបុគ្គលដែលមិនទាន់លះអវិជ្ជា បាន ទើបចម្រើនលោកុត្តរកុសលដើម្បីលះអវិជ្ជា ហេតុនោះ សង្ខារ គឺ កុសលចេតនានោះ ទើបជាបច្ច័យបាន ដោយអំណាចការឈានកន្លងអវិជ្ជា នោះ ។ ពិតហើយ កាលបុគ្គលនៅមានអវិជ្ជានោះឯង ទើបមានការប្រកប កុសល ការប្រកបកុសលរបស់បុគ្គលក្រៅអំពីនេះ មិនមាន ។ ក្នុងការ ប្រកបកុសលនោះ រមែងបាននូវការប្រកបកុសលដែលប្រព្រឹត្តទៅក្នុងភូមិ ៣ ដោយអំណាចនៃការវង្វេងខ្លះ ដោយអំណាចនៃការចម្រើន ដើម្បីឈានកន្លង ខ្លះ ។ រមែងបានការប្រកបលោកុត្តរកុសល ដោយអំណាចការវិនា ដើម្បី

កាត់ផ្តាច់ដូច្នេះ ។ ពាក្យដ៏សេស មានន័យតាមដែលពោលហើយនោះឯង ។

ចំណែកការផ្សេងគ្នា មានដូច្នេះថា ក្នុងកុសលនីមួយៗ ខាងដើម បាន
កុសលពួកដប់ប្រាំមួយ ៩ ពួក ដោយអំណាចចតុក្កៈ ៤ ក្នុងទីនេះ មិន
បានយ៉ាងនោះ ព្រោះហេតុអ្វី ព្រោះអវិជ្ជា មិនជាអវិគតប្បច្ច័យ សម្ប-
យុត្តប្បច្ច័យ និងអញ្ញាមញ្ញប្បច្ច័យ ។ ក្នុងកុសល មានអវិជ្ជាជាមូលនេះ
រមែងបាននូវចតុក្កៈទី ១ ប៉ុណ្ណោះ ដោយអំណាចឧបនិស្សយប្បច្ច័យ សូម្បី
ចតុក្កៈទី ១ នោះ ក៏ទ្រង់សម្តែងសង្ខេបចំពោះ ១ វារៈប៉ុណ្ណោះ តែបណ្ឌិត
គួរនាំចេញសម្តែង ដូច្នេះឯង ។^{១៣៣}

អវិជ្ជាមូលកកុសលនិទ្ទេស ចប់



អភិធម្មបិដក

កុសលមូលកវិចារកន្ត្រៃស

[១៦២] ពួកធម៌ជាអព្យាក្រឹត តើដូចម្តេច ។ ក្នុងសម័យណា ចក្ខុ-
វិញ្ញាណជាវិបាក ច្រឡំដោយឧបេក្ខា មានរូបជាអារម្មណ៍ កើតឡើង ព្រោះ
ភាពនៃអកុសលកម្មដែលសត្វធ្វើហើយ សន្សំហើយ ក្នុងសម័យនោះ សង្ខារ
កើតមាន ព្រោះអកុសលមូលជាបច្ច័យ វិញ្ញាណ កើតមាន ព្រោះសង្ខារជា
បច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន
ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា
កើតមាន ព្រោះផស្សៈជាបច្ច័យ ភព កើតមាន ព្រោះវេទនាជាបច្ច័យ ជាតិ
កើតមាន ព្រោះភពជាបច្ច័យ ជរា និងមរណៈ កើតមាន ព្រោះជាតិជាបច្ច័យ
ហេតុជាទីកើតឡើងនៃកងទុក្ខទាំងអស់នេះ រមែងមាន ដោយអាការយ៉ាងនេះ ។

[១៦៣] បណ្តាបច្ចយាការទាំងនោះ សង្ខារ កើតមាន ព្រោះអកុ-
សលមូលជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវ
អារម្មណ៍) ណា នេះហៅថា សង្ខារ កើតមាន ព្រោះអកុសលមូលជាបច្ច័យ
។បេ។ ព្រោះហេតុនោះ ទើបពោលថា ហេតុជាទីកើតឡើងនៃកងទុក្ខទាំង
អស់នេះ រមែងមាន ដោយអាការយ៉ាងនេះ ។

[១៦៤] ពួកធម៌ជាអព្យាក្រឹត តើដូចម្តេច ។ ក្នុងសម័យណា
សោតវិញ្ញាណជាវិបាក ច្រឡំដោយឧបេក្ខា មានសំឡេងអារម្មណ៍ កើតឡើង
ព្រោះភាពនៃអកុសលកម្ម ដែលសត្វធ្វើហើយ សន្សំហើយ ។បេ។ ឃាន-
វិញ្ញាណ ច្រឡំដោយឧបេក្ខា មានក្លិនជាអារម្មណ៍ កើតឡើង ។បេ។ ជ្ជា-

វិញ្ញាណ ច្រឡំដោយឧបេក្ខា មានរូបជាអារម្មណ៍ កើតឡើង ។ បេ កាយ-
 វិញ្ញាណ ច្រឡំដោយទុក្ខ មានផ្សព្វជាអារម្មណ៍ កើតឡើង ។ បេ មនោធាតុ
 ច្រឡំដោយឧបេក្ខា មានរូបជាអារម្មណ៍ក្តី ។ បេ មានផ្សព្វជាអារម្មណ៍ក្តី
 ឬក៏ប្រារព្ធរូបអារម្មណ៍ណាៗ ហើយកើតឡើង ក្នុងសម័យនោះ សង្ខារ កើត
 មាន ព្រោះអកុសលមូលជាបច្ច័យ វិញ្ញាណ កើតមាន ព្រោះសង្ខារជាបច្ច័យ
 នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន ព្រោះ
 នាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា
 កើតមាន ព្រោះផស្សៈជាបច្ច័យ អធិមោក្ខ កើតមាន ព្រោះវេទនាជាបច្ច័យ
 ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ
 ជរា និវរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃ
 កងទុក្ខទាំងអស់នេះ រមែងមាន ដោយអាការយ៉ាងនេះ ។

[១៦៥] ពួកធម៌ជាអព្យាក្រឹត តើដូចម្តេច ។ ក្នុងសម័យណា មនោ-
 វិញ្ញាណធាតុជាវិបាក ច្រឡំដោយឧបេក្ខា មានរូបជាអារម្មណ៍ក្តី ។ បេ មាន
 ធម៌ជាអារម្មណ៍ក្តី ឬក៏ប្រារព្ធរូបអារម្មណ៍ណាៗ ហើយកើតឡើង ព្រោះភាព
 នៃអកុសលកម្ម ដែលសត្វធ្វើហើយ សន្សំហើយ ក្នុងសម័យនោះ សង្ខារ
 កើតមាន ព្រោះអកុសលមូលជាបច្ច័យ វិញ្ញាណ កើតមាន ព្រោះសង្ខារជា
 បច្ច័យ នាម កើតមាន ព្រោះវិញ្ញាណជាបច្ច័យ អាយតនៈទី ៦ កើតមាន
 ព្រោះនាមជាបច្ច័យ ផស្សៈ កើតមាន ព្រោះអាយតនៈទី ៦ ជាបច្ច័យ វេទនា
 កើតមាន ព្រោះផស្សៈជាបច្ច័យ អធិមោក្ខ កើតមាន ព្រោះវេទនាជាបច្ច័យ

ភព កើតមាន ព្រោះអធិមោក្ខជាបច្ច័យ ជាតិ កើតមាន ព្រោះភពជាបច្ច័យ
ជរា និងមរណៈ កើតមាន ព្រោះជាតិជាបច្ច័យ ហេតុជាទីកើតឡើងនៃ
កងទុក្ខទាំងអស់នេះ រមែងមាន ដោយអាការយ៉ាងនេះ ។

[១៦៦] បណ្តាបច្ចយាការទាំងនោះ សង្ខារ កើតមាន ព្រោះអកុ-
សលមូលជាបច្ច័យ តើដូចម្តេច ។ ចេតនា ការសន្សំ ភាពនៃការសន្សំ (នូវ
អារម្មណ៍) ណា នេះហៅថា សង្ខារ កើតមាន ព្រោះអកុសលមូលជា
បច្ច័យ ។

[១៦៧] បណ្តាបច្ចយាការទាំងនោះ វិញ្ញាណ កើតមាន ព្រោះ
សង្ខារជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ
មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា វិញ្ញាណ
កើតមាន ព្រោះសង្ខារជាបច្ច័យ ។

[១៦៨] បណ្តាបច្ចយាការទាំងនោះ នាម កើតមាន ព្រោះវិញ្ញាណ
ជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ នេះហៅថា នាម
កើតមាន ព្រោះវិញ្ញាណជាបច្ច័យ ។

[១៦៩] បណ្តាបច្ចយាការទាំងនោះ អាយតនៈទី ៦ កើតមាន ព្រោះ
នាមជាបច្ច័យ តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ
មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា អាយតនៈទី
៦ កើតមាន ព្រោះនាមជាបច្ច័យ ។

[១៧០] បណ្តាបច្ចយាការទាំងនោះ ផស្សៈ កើតមាន ព្រោះ

អាយតនៈទី ៦ ជាបច្ច័យ តើដូចម្តេច ។ ផស្សៈ ការពាល់ត្រូវ ការប៉ះពាល់ ការទង្គិកទង្គិចណា នេះហៅថា ផស្សៈ កើតមាន ព្រោះអាយតនៈទី ៦ ជាបច្ច័យ ។

[១៧១] បណ្តាបច្ចយាការទាំងនោះ វេទនា កើតមាន ព្រោះផស្សៈ ជាបច្ច័យ តើដូចម្តេច ។ សេចក្តីត្រេកអរ ក៏មិនមែន សេចក្តីមិនត្រេកអរ ក៏មិនមែន ដែលប្រព្រឹត្តទៅក្នុងចិត្ត ការទទួលអារម្មណ៍ មិនជាទុក្ខ មិនជាសុខ ដែលកើតអំពីចេតោសម្ផស្ស អទុក្ខមសុខវេទនា ដែលកើតអំពីចេតោសម្ផស្ស ណា នេះហៅថា វេទនា កើតមាន ព្រោះផស្សៈជាបច្ច័យ ។

[១៧២] បណ្តាធម៌ទាំងនោះ អធិមោក្ខ កើតមាន ព្រោះវេទនាជា បច្ច័យ តើដូចម្តេច ។ ការចុះស៊ីប អាការចុះស៊ីប ភាពចុះស៊ីបនៃចិត្ត ក្នុង អារម្មណ៍នោះណា នេះហៅថា អធិមោក្ខ កើតមាន ព្រោះវេទនាជាបច្ច័យ ។

[១៧៣] បណ្តាបច្ចយាការទាំងនោះ ភព កើតមាន ព្រោះអធិមោក្ខ ជាបច្ច័យ តើដូចម្តេច ។ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ លើកតែអធិមោក្ខចេញ នេះហៅថា ភព កើតមាន ព្រោះអធិមោក្ខជាបច្ច័យ ។

[១៧៤] បណ្តាបច្ចយាការទាំងនោះ ជាតិ កើតមាន ព្រោះភពជា បច្ច័យ តើដូចម្តេច ។ ជាតិ ការកើតព្រម ការផ្គុំឡើង ការកើតចំពោះ ការកើតប្រាកដណា នៃធម៌ទាំងនោះ នេះហៅថា ជាតិ កើតមាន ព្រោះភព ជាបច្ច័យ ។

[១៧៥] បណ្តាបច្ចយាការទាំងនោះ ជរា និវរណៈ កើតមាន

ព្រោះជាតិជាបច្ច័យ តើដូចម្តេច ។ ជរា ក៏មាន មរណៈ ក៏មាន ។ បណ្តា
 ជរា និងមរណៈនោះ ជរា តើដូចម្តេច ។ ការចាស់ ការគ្រាំគ្រា ការញ្ចប់យ
 អាយុណា នៃធម៌ទាំងនោះ នេះហៅថា ជរា ។ បណ្តាជរា និង មរណៈនោះ
 មរណៈ តើដូចម្តេច ។ ការអស់ ការសូន្យ ការបែកធ្លាយ ការបែកខ្ចាត់
 ខ្ចាយ ការមិនទៀង ការបាត់បង់ណា នៃធម៌ទាំងនោះ នេះហៅថា មរណៈ ។
 ជរានេះផង មរណៈនេះផង នេះហៅថា ជរា និងមរណៈ កើតមាន ព្រោះ
 ជាតិជាបច្ច័យ ដោយប្រការដូច្នេះ ។

[១៧៦] សេចក្តីត្រង់ពាក្យថា ហេតុជាទីកើតឡើងនៃកងទុក្ខទាំងអស់
 នេះ រមែងមាន ដោយអាការយ៉ាងនេះ ដូចតទៅនេះ ។ ការជួបជុំ ការ
 មូលមក ការប្រជុំចុះ ការកើតប្រាកដ នៃកងទុក្ខទាំងអស់នេះ រមែងមាន
 ដោយអាការយ៉ាងនេះ ព្រោះហេតុនោះ ទើបពោលថា ហេតុជាទីកើតឡើង
 នៃកងទុក្ខទាំងអស់នេះ រមែងមាន ដោយអាការយ៉ាងនេះឯង ។

អកុសលមូលកវិបាកនិទ្ទេស ចប់

អភិធម្មកាជនីយ ចប់

បច្ចយាការវិក័ត្ត ចប់



អដ្ឋកថា

កុសលមូលកវិបាកនិទ្ទេស

[១៦២-១៧៦] ឥឡូវនេះ ព្រះមានព្រះភាគ ទ្រង់បំណងសម្តែង បច្ចយាការក្នុងអព្យាកតទាំងឡាយ ដោយន័យដទៃទៀតនោះឯង ទើបទ្រង់ ផ្ដើមពាក្យជាដើមថា កតមេ ធម្មា អព្យាកតា ដូច្នេះ ។

ក្នុងព្រះបាលីនោះ បទថា កុសលមូលបច្ចយា នេះ ត្រាស់សំដៅយក ភាពជាឧបនិស្សយប្បច្ច័យ ពិតហើយ កុសលមូល រមែងជាឧបនិស្ស- យប្បច្ច័យដល់កុសលវិបាក អកុសលមូលជាឧបនិស្សយប្បច្ច័យដល់អកុ- សលវិបាក តែមិនគួរពោលដល់នានាខណ្ឌិកកម្មប្បច្ច័យ ដូច្នេះ បច្ច័យដែល កុសលមូល និងអកុសលនេះ ទើបជាបច្ច័យដោយឧបនិស្សយប្បច្ច័យ និង កម្មប្បច្ច័យដែលកើតផ្សេងខណៈគ្នា ដោយហេតុនោះឯង ទើបក្នុងនិទ្ទេសវា មិនចែកថា ក្នុងបច្ចយាការនោះ កុសលមូល តើដូចម្តេច ទ្រង់ចែកថា បច្ចយាការទាំងនោះ សង្ខារ កើតមាន ព្រោះកុសលមូលជាបច្ច័យ តើដូច ម្តេច ដូច្នេះ ។ ក្នុងអកុសលវិបាក ក៏ន័យនេះដូចគ្នា ។

ម្យ៉ាងទៀត ក្នុងវិបាកនិទ្ទេសនេះ រមែងបានចំពោះនូវបច្ចយចតុក្កៈទី ១ ប៉ុណ្ណោះ ដូចក្នុងនិទ្ទេសនៃអកុសល មានអវិជ្ជាមូល សូម្បីបច្ចយចតុក្កៈនោះ ក៏ទ្រង់សម្តែងបឋមវា ហើយទ្រង់សង្ខេប ព្រោះហេតុនោះ គប្បីជ្រាប ប្រភេទនៃវាៈក្នុងន័យដែលមានកុសលជាមូល និងអកុសលជាមូល ដោយ ចំណាចចតុក្កៈតែមួយចតុក្កៈ ក្នុងវិបាកចិត្តតែមួយដួង តែព្រោះអវិជ្ជា កុសលមូល និងអកុសលមូល រមែងមិនបានភាពជាឧបនិស្សយប្បច្ច័យ

ដល់ធម៌ដែលជាកិរិយា ហេតុនោះ ទើបមិនគួរពោលបច្ចយាការ ដោយ
អំណាចកិរិយាឡើយ ។

ដោយប្រការដូច្នេះ

ព្រះមានព្រះភាគ ទ្រង់មានវាទៈដ៏ប្រសើរ ត្រាស់បច្ចយាការនេះ
ដោយប្រភេទ មិនមែនតិច ក្នុងធម៌ដែលជាអកុសល កុសល
និងអព្យាក្រឹត ចំណែកក្នុងវិបាកនៃកុសល និងអកុសល
ត្រាស់បច្ចយាការតែម្យ៉ាងប៉ុណ្ណោះ ដោយអំណាចឧបនិស្ស-
យប្បច្ច័យ ដើម្បីការបែកធ្លាយនូវញាណ ក្នុងការផ្សេងគ្នានៃធម៌
ដែលជាបច្ច័យ ព្រោះកាលរៀនរំលងនៃបរិយត្តិ ការស្តាប់ ការ
គិត កិច្ចបដិបត្តិ រមែងមិនបែកធ្លាយនូវញាណ ក្នុងបច្ចយាការ
នេះ រមែងមិនមានក្នុងកាលណាឡើយ ហេតុនោះ អ្នកប្រាជ្ញគួរ
ធ្វើដោយលំដាប់នៃបរិយត្តិ ការស្តាប់ ការគិត និងកិច្ចបដិបត្តិ
ក្នុងបច្ចយាការនោះ ក្នុងកាលសព្វកាល ព្រោះកិច្ចដទៃដែលគួរ
ធ្វើក្រៃលែងជាងលំដាប់ គឺការឲ្យកើតនូវការបែកធ្លាយនៃញាណ
នោះ មិនមាន ដូច្នេះ ។

បច្ចយាការនេះ ទ្រង់នាំចេញចែកសម្តែងជា ២ បរិវដ្តប៉ុណ្ណោះ គឺ
ដោយអំណាចសុត្តន្តកាជនីយ និងអភិធម្មកាជនីយ ដូច្នេះឯង ។^{១៣៣}

អភិធម្មកាជនីយ ចប់
បដិច្ចសមុប្បាទវិក័ត្តនិទ្ទេស ចប់

អភិធម្មបិដក

សតិប្បដ្ឋានវិក្កង្គ

[១៧៧] សតិប្បដ្ឋាន ៤ គឺភិក្ខុក្នុងសាសនានេះ ពិចារណានូវកាយ ក្នុងកាយខាងក្នុង ពិចារណានូវកាយក្នុងកាយខាងក្រៅ ពិចារណានូវកាយ ក្នុងកាយខាងក្នុង និងខាងក្រៅ សម្រេចឥរិយាបថ មានព្យាយាមជាគ្រឿង ដុតកម្ដៅកិលេស ជាអ្នកដឹងខ្លួន មានស្មារតី (ជាគ្រឿងកំណត់) កម្ចាត់ បង់អភិជ្ឈា និងទោមនស្ស ក្នុងលោក ១ ។ ភិក្ខុពិចារណានូវវេទនា ក្នុង វេទនាទាំងឡាយខាងក្នុង ពិចារណានូវវេទនា ក្នុងវេទនាទាំងឡាយខាងក្រៅ ពិចារណានូវវេទនា ក្នុងវេទនាទាំងឡាយខាងក្នុង និងខាងក្រៅ សម្រេច ឥរិយាបថ មានព្យាយាម ជាគ្រឿងដុតកម្ដៅកិលេស ជាអ្នកដឹងខ្លួន មាន ស្មារតី (ជាគ្រឿងកំណត់) កម្ចាត់បង់អភិជ្ឈា និងទោមនស្ស ក្នុងលោក ១ ។ ភិក្ខុពិចារណានូវចិត្ត ក្នុងចិត្តខាងក្នុង ពិចារណានូវចិត្ត ក្នុងចិត្តខាង ក្រៅ ពិចារណានូវចិត្ត ក្នុងចិត្តខាងក្នុង និងខាងក្រៅ សម្រេចឥរិយាបថ មានព្យាយាមជាគ្រឿងដុតកម្ដៅកិលេស ជាអ្នកដឹងខ្លួន មានស្មារតី (ជា គ្រឿងកំណត់) កម្ចាត់បង់អភិជ្ឈា និងទោមនស្ស ក្នុងលោក ១ ។ ភិក្ខុ ពិចារណានូវធម៌ ក្នុងធម៌ទាំងឡាយខាងក្នុង ពិចារណានូវធម៌ ក្នុងធម៌ទាំង ឡាយខាងក្រៅ ពិចារណានូវធម៌ ក្នុងធម៌ទាំងឡាយ ខាងក្នុង និងខាងក្រៅ សម្រេចឥរិយាបថ មានព្យាយាមជាគ្រឿងដុតកម្ដៅកិលេស ជាអ្នកដឹងខ្លួន មានស្មារតី (ជាគ្រឿងកំណត់) កម្ចាត់បង់អភិជ្ឈា និងទោមនស្ស ក្នុង លោក ១ ។

[១៧៨] ចុះភិក្ខុពិចារណានូវកាយ ក្នុងកាយខាងក្នុង តើដូចម្តេច ។
 ភិក្ខុក្នុងសាសនានេះ ពិចារណានូវកាយខាងក្នុង (កាយរបស់ខ្លួន) គឺខាង
 លើ តាំងអំពីបាតជើងឡើងទៅ ខាងក្រោម តាំងអំពីចុងសក់ចុះមក ដែល
 មានស្បែកបិទបាំងជុំវិញ ពេញដោយវត្ថុមិនស្អាត មានប្រការផ្សេងៗ ដូច្នេះថា
 ក្នុងកាយនេះ មានសក់ រោម ក្រចក ធ្មេញ ស្បែក សាច់ សរសៃ ឆ្អឹង ខួរ
 ក្នុងឆ្អឹង តម្រងបស្សាវៈ បេះដូង ថ្លើម វាវ ក្រពះ សួត ពោះវៀនធំ
 ពោះវៀនតូច អាហារថ្មី អាហារចាស់ ប្រមាត់ ស្មៅស្នូ ខ្ទុះ ឈាម ញើស
 ខ្លាញ់ខាប់ ទឹកភ្នែក ខ្លាញ់រាវ ទឹកមាត់ ទឹកសំបោរ ទឹករំអិល ទឹកម្ស្រ ។
 ភិក្ខុនោះ រមែងគប្បក អប់រំ ធ្វើឲ្យច្រើន នូវកាយនោះឲ្យជានិមិត្ត កំណត់
 ចុះនូវកាយ ដែលខ្លួនកំណត់ទុកដោយល្អ ភិក្ខុនោះ លុះគប្បក អប់រំ ធ្វើឲ្យ
 ច្រើន នូវកាយនោះឲ្យជានិមិត្ត កំណត់នូវកាយ ដែលខ្លួនកំណត់ទុកដោយ
 ល្អហើយ រមែងប្រមូលមក នូវចិត្តក្នុងកាយខាងក្រៅ ។

[១៧៩] ចុះភិក្ខុ ពិចារណានូវកាយក្នុងកាយ ខាងក្រៅ តើដូចម្តេច ។
 ភិក្ខុក្នុងសាសនានេះ ពិចារណានូវកាយខាងក្រៅ (កាយរបស់គេ) គឺ
 ខាងលើ តាំងអំពីបាតជើងឡើងទៅ ខាងក្រោម តាំងអំពីចុងសក់ចុះមក
 ដែលមានស្បែកបិទបាំងជុំវិញ ពេញដោយវត្ថុមិនស្អាត មានប្រការផ្សេងៗ
 ដូច្នេះថា ក្នុងកាយរបស់បុគ្គលនោះ មានសក់ រោម ក្រចក ធ្មេញ ស្បែក
 សាច់ សរសៃ ឆ្អឹង ខួរក្នុងឆ្អឹង តម្រងបស្សាវៈ បេះដូង ថ្លើម វាវ ក្រពះ
 សួត ពោះវៀនធំ ពោះវៀនតូច អាហារថ្មី អាហារចាស់ ប្រមាត់ ស្មៅស្នូ

ខ្លះ ឈាម ញើស ខ្លាញ់ខាប់ ទឹកភ្នែក ខ្លាញ់រាវ ទឹកមាត់ ទឹកសំបោរ
 ទឹកអំល ទឹកម្រូត ។ ភិក្ខុនោះ រមែងគប់រក អប់រំ ធ្វើឲ្យច្រើន នូវកាយ
 នោះឲ្យជានិមិត្ត កំណត់នូវកាយ ដែលខ្លួនកំណត់ទុកដោយល្អ ភិក្ខុនោះ លុះ
 គប់រក អប់រំ ធ្វើឲ្យច្រើន នូវកាយនោះឲ្យជានិមិត្ត កំណត់នូវកាយ ដែល
 ខ្លួនកំណត់ទុកដោយល្អហើយ រមែងប្រមូលមកនូវចិត្តក្នុងកាយ ខាងក្នុង
 ទាំងខាងក្រៅ ។

[១៨០] ចុះភិក្ខុ ពិចារណានូវកាយ ក្នុងកាយខាងក្នុង និងខាងក្រៅ
 តើដូចម្តេច ។ ភិក្ខុក្នុងសាសនានេះ ពិចារណានូវកាយ ខាងក្នុង និងខាង
 ក្រៅ (កាយរបស់ខ្លួន ទាំងកាយរបស់គេ) គឺខាងលើ តាំងអំពីបាតជើង
 ឡើងទៅ ខាងក្រោម តាំងអំពីចុងសក់ចុះមក ដែលមានស្បែកបិទបាំងជុំវិញ
 ពេញដោយវត្ថុមិនស្អាត មានប្រការផ្សេងៗ ដូច្នេះថា ក្នុងកាយ មានសក់
 រោម ក្រចក ធ្មេញ ស្បែក សាច់ សរសៃ ឆ្អឹង ខួរក្នុងឆ្អឹង តម្រងបស្សាវៈ
 បេះដូង ថ្លើម វាវ ក្រពះ សួត ពោះវៀនធំ ពោះវៀនតូច អាហារថ្មី
 អាហារចាស់ ប្រមាត់ ស្មៅស្ម ខ្លះ ឈាម ញើស ខ្លាញ់ខាប់ ទឹកភ្នែក
 ខ្លាញ់រាវ ទឹកមាត់ ទឹកសំបោរ ទឹកអំល ទឹកម្រូត ភិក្ខុពិចារណា នូវកាយ
 ក្នុងកាយ ខាងក្នុង និងខាងក្រៅ សម្រេចឥរិយាបថ មានព្យាយាមជាគ្រឿង
 ដុតកម្តៅកិលេស ជាអ្នកដឹងខ្លួន មានស្មារតី (ជាគ្រឿងកំណត់) កម្ចាត់បង់
 អភិជ្ឈា និងទោមនស្ស ក្នុងលោក យ៉ាងនេះឯង ។

[១៨១] សេចក្តីត្រង់ពាក្យថា ភិក្ខុពិចារណា ។ សំណួរថា ចុះបណ្តា

ពាក្យទាំងនោះ ការពិចារណា តើដូចម្តេច ។ បញ្ញា ការដឹងច្បាស់ ។ បេ។
 សេចក្តីមិនវង្វេង ការពិចារណាធម៌ ការឃើញត្រូវណា នេះហៅថា ការ
 ពិចារណា ភិក្ខុជាអ្នកព្រមព្រៀង មូលមិត្ត ចូលទៅជិត អែបនែប កៀក
 កើយ ប្រជិតប្រជី ប្រកបព្រម ដោយបញ្ញាជាគ្រឿងពិចារណានេះ ព្រោះ
 ហេតុនោះ ទើបពោលថា ភិក្ខុពិចារណា ។

[១៨២] ពាក្យថា សម្រេចឥរិយាបថ គឺសម្រេច ប្រព្រឹត្ត រក្សា
 រស់នៅ ញ៉ាំងអត្តភាពឲ្យរស់នៅ ត្រាច់ទៅ សម្រាក ព្រោះហេតុនោះ ទើប
 ពោលថា សម្រេចឥរិយាបថ ។

[១៨៣] សេចក្តីត្រង់ពាក្យថា មានព្យាយាមជាគ្រឿងដុតកម្ដៅកិលេស ។
 សំណួរថា ចុះបណ្តាពាក្យទាំងនោះ សេចក្តីព្យាយាម ជាគ្រឿងដុតកម្ដៅ
 កិលេស តើដូចម្តេច ។ ការប្រាសព្វព្យាយាម ប្រព្រឹត្តទៅក្នុងចិត្ត ។ បេ។
 សេចក្តីព្យាយាមត្រូវណា នេះហៅថា សេចក្តីព្យាយាម ជាគ្រឿងដុតកម្ដៅ
 កិលេស ភិក្ខុ ជាអ្នកព្រមព្រៀង មូលមិត្ត ចូលទៅជិត អែបនែប កៀក
 កើយ ប្រជិតប្រជី ប្រកបព្រម ដោយព្យាយាមជាគ្រឿងដុតកម្ដៅកិលេសនេះ
 ព្រោះហេតុនោះ ទើបពោលថា មានព្យាយាមជាគ្រឿងដុតកម្ដៅកិលេស ។

[១៨៤] សេចក្តីត្រង់ពាក្យថា ជាអ្នកដឹងខ្លួន ។ សំណួរថា ចុះបណ្តា
 ពាក្យទាំងនោះ ពាក្យថា ការដឹងខ្លួន តើដូចម្តេច ។ បញ្ញា ការដឹងច្បាស់ ។ បេ។
 សេចក្តីមិនវង្វេង ការពិចារណានូវធម៌ ការឃើញត្រូវណា នេះហៅថា ការ
 ដឹងខ្លួន ភិក្ខុ ជាអ្នកព្រមព្រៀង មូលមិត្ត ចូលទៅជិត អែបនែប កៀកកើយ

ប្រជិតប្រជី ប្រកបព្រម ដោយការដឹងខ្លួននេះ ព្រោះហេតុនោះ ទើបពោល
ថា ជាអ្នកដឹងខ្លួន ។

[១៨៥] សេចក្តីត្រង់ពាក្យថា មានស្មារតី ។ សំណួរថា ចុះបណ្តា
ពាក្យទាំងនោះ ពាក្យថា ស្មារតី តើដូចម្តេច ។ ការរព្វក ការនឹកឃើញ ។ បេ។
ការរព្វកត្រូវណា នេះហៅថា ស្មារតី ភិក្ខុ ជាអ្នកព្រមព្រៀង មូលមិត្ត
ចូលទៅជិត អែបនែប កៀកកើយ ប្រជិតប្រជី ប្រកបព្រម ដោយស្មារតី
នេះ ព្រោះហេតុនោះ ទើបពោលថា មានស្មារតី ។

[១៨៦] សេចក្តីត្រង់ពាក្យថា កម្ចាត់បង់អភិជ្ឈា នឹងទោមនស្ស ក្នុង
លោក ។ សំណួរថា បណ្តាពាក្យទាំងនោះ លោក តើដូចម្តេច ។ កាយ
នោះឯង ឈ្មោះថា លោក ឧបាទានក្ខន្ធទាំង ៥ ឈ្មោះថា លោក នេះ
ហៅថា លោក ។ បណ្តាពាក្យទាំងនេះ អភិជ្ឈា តើដូចម្តេច ។ តម្រេក
តម្រេកខ្លាំង ។ បេ។ តម្រេកខ្លាំងនៃចិត្តណា នេះហៅថា អភិជ្ឈា ។ បណ្តា
ពាក្យទាំងនេះ ទោមនស្ស តើដូចម្តេច ។ សេចក្តីមិនត្រេកអរ ប្រព្រឹត្តទៅក្នុង
ចិត្ត សេចក្តីទុក្ខ ប្រព្រឹត្តទៅក្នុងចិត្ត ការទទួលអារម្មណ៍ មិនជាទីត្រេកអរ
ជាទុក្ខ ដែលកើតអំពីចេតោសម្មស្ស ទុក្ខវេទនា មិនជាទីត្រេកអរ ដែលកើត
អំពីចេតោសម្មស្សណា នេះហៅថា ទោមនស្ស ។ ភិក្ខុជាអ្នកទូន្មាន កម្ចាត់បង់
ស្ងប់រម្ងាប់ ស្ងប់ឈឹង ធ្វើឲ្យវិនាស ធ្វើឲ្យសាបសូន្យ ឲ្យដល់នូវការខូចខាត
ឲ្យដល់នូវការហិនហោច ឲ្យរឹងស្អួត ឲ្យហួតហែង ធ្វើឲ្យបាត់បង់ នូវអភិជ្ឈា
នឹងទោមនស្សនេះ ក្នុងលោកនេះ ដោយប្រការដូច្នេះ ព្រោះហេតុនោះ ទើប

ពោលថា កម្ចាត់បង់អភិជ្ឈា នឹងទោមនស្ស ក្នុងលោក ។

កាយានុបស្សនានិទ្ទេស ចប់



[១៨៧] ចុះភិក្ខុ ពិចារណានូវវេទនា ក្នុងវេទនាទាំងឡាយ ខាងក្នុង តើដូចម្តេច ។ ភិក្ខុក្នុងសាសនានេះ កាលទទួលសុខវេទនា ក៏ដឹងច្បាស់ថា អាត្មាអញទទួលសុខវេទនា កាលទទួលទុក្ខវេទនា ក៏ដឹងច្បាស់ថា អាត្មា អញទទួលទុក្ខវេទនា កាលទទួលអទុក្ខមសុខវេទនា ក៏ដឹងច្បាស់ថា អាត្មា អញទទួលអទុក្ខមសុខវេទនា កាលទទួលសុខវេទនា ប្រកបដោយអាមិសក្តី ក៏ដឹងច្បាស់ថា អាត្មាអញទទួលសុខវេទនា ប្រកបដោយអាមិស កាល ទទួលសុខវេទនា មិនប្រកបដោយអាមិសក្តី ក៏ដឹងច្បាស់ថា អាត្មាអញ ទទួលសុខវេទនា មិនប្រកបដោយអាមិស កាលទទួលទុក្ខវេទនា ប្រកប ដោយអាមិសក្តី ក៏ដឹងច្បាស់ថា អាត្មាអញទទួលទុក្ខវេទនា ប្រកបដោយ អាមិស កាលទទួលទុក្ខវេទនា មិនប្រកបដោយអាមិសក្តី ក៏ដឹងច្បាស់ថា អាត្មាអញទទួលទុក្ខវេទនា មិនប្រកបដោយអាមិស កាលទទួលអទុក្ខម- សុខវេទនា ប្រកបដោយអាមិសក្តី ក៏ដឹងច្បាស់ថា អាត្មាអញទទួលអទុក្ខម- សុខវេទនា ប្រកបដោយអាមិស កាលទទួលអទុក្ខមសុខវេទនា មិនប្រកប ដោយអាមិសក្តី ក៏ដឹងច្បាស់ថា អាត្មាអញទទួលអទុក្ខមសុខវេទនា មិន ប្រកបដោយអាមិស ។ ភិក្ខុនោះ រមែងគប្បរក អប់រំ ធ្វើឲ្យច្រើន នូវវេទនា នោះឲ្យជានិមិត្ត កំណត់នូវវេទនាដែលខ្លួនកំណត់ទុកដោយល្អ ភិក្ខុនោះ លុះ

គប់រក អប់រំ ធ្វើឲ្យច្រើន នូវវេទនានោះឲ្យជានិមិត្ត កំណត់នូវវេទនា ដែល
ខ្លួនកំណត់ទុកដោយល្អហើយ រមែងប្រមូលមកនូវចិត្ត ក្នុងវេទនាខាងក្រៅ ។

[១៨៨] ចុះភិក្ខុ ពិចារណានូវវេទនា ក្នុងវេទនាទាំងឡាយ ខាងក្រៅ
តើដូចម្តេច ។ ភិក្ខុក្នុងសាសនានេះ ដឹងច្បាស់នូវបុគ្គល កាលទទួលសុខ-
វេទនាថា បុគ្គលនេះ ទទួលសុខវេទនា ដឹងច្បាស់នូវបុគ្គល កាលទទួល
ទុក្ខវេទនាថា បុគ្គលនេះ ទទួលទុក្ខវេទនា ដឹងច្បាស់នូវបុគ្គល កាលទទួល
អទុក្ខមសុខវេទនាថា បុគ្គលនេះ ទទួលអទុក្ខមសុខវេទនា ដឹងច្បាស់នូវ
បុគ្គល កាលទទួលសុខវេទនា ប្រកបដោយអាមិសក្តី ថាបុគ្គលនេះ ទទួល
សុខវេទនា ប្រកបដោយអាមិស ដឹងច្បាស់នូវបុគ្គល កាលទទួលសុខវេទនា
មិនប្រកបដោយអាមិសក្តីថា បុគ្គលនេះ ទទួលសុខវេទនា មិនប្រកបដោយ
អាមិស ដឹងច្បាស់នូវបុគ្គល កាលទទួលទុក្ខវេទនា ប្រកបដោយអាមិសក្តីថា
បុគ្គលនេះ ទទួលទុក្ខវេទនា ប្រកបដោយអាមិស ដឹងច្បាស់នូវបុគ្គល កាល
ទទួលវេទនា មិនប្រកបដោយអាមិសក្តីថា បុគ្គលនេះ ទទួលទុក្ខវេទនា
មិនប្រកបដោយអាមិស ដឹងច្បាស់នូវបុគ្គល កាលទទួលអទុក្ខមសុខវេទនា
ប្រកបដោយអាមិសក្តីថា បុគ្គលនេះ ទទួលអទុក្ខមសុខវេទនា ប្រកបដោយ
អាមិស ដឹងច្បាស់នូវបុគ្គល កាលទទួលអទុក្ខមសុខវេទនា មិនប្រកបដោយ
អាមិសក្តីថា បុគ្គលនេះ ទទួលអទុក្ខមសុខវេទនា មិនប្រកបដោយអាមិស ។
ភិក្ខុនោះ រមែងគប់រក អប់រំ ធ្វើឲ្យច្រើន នូវវេទនានោះ ឲ្យជានិមិត្ត កំណត់
នូវវេទនា ដែលខ្លួនកំណត់ទុកដោយល្អ ភិក្ខុនោះ លុះគប់រក អប់រំ ធ្វើឲ្យ

ច្រើន នូវវេទនានោះ ឲ្យជានិមិត្ត កំណត់នូវវេទនា ដែលខ្លួនកំណត់ទុក ដោយល្អហើយ រមែងប្រមូលមកនូវចិត្ត ក្នុងវេទនាទាំងឡាយ ទាំងខាងក្នុង ទាំងខាងក្រៅ ។

[១៨៩] ចុះភិក្ខុ ពិចារណានូវវេទនា ក្នុងវេទនាទាំងឡាយខាងក្នុង និងខាងក្រៅ តើដូចម្តេច ។ ភិក្ខុក្នុងសាសនានេះ ដឹងច្បាស់នូវសុខវេទនា ថាសុខវេទនា ដឹងច្បាស់នូវទុក្ខវេទនា ថាទុក្ខវេទនា ដឹងច្បាស់នូវអទុក្ខមសុខវេទនា ថាអទុក្ខមសុខវេទនា ដឹងច្បាស់នូវសុខវេទនា ប្រកបដោយអាមិស ថាសុខវេទនាប្រកបដោយអាមិស ដឹងច្បាស់នូវសុខវេទនា មិនប្រកបដោយអាមិស ថាសុខវេទនាមិនប្រកបដោយអាមិស ដឹងច្បាស់នូវទុក្ខវេទនាប្រកបដោយអាមិស ថាទុក្ខវេទនាប្រកបដោយអាមិស ដឹងច្បាស់នូវទុក្ខវេទនាមិនប្រកបដោយអាមិស ថាទុក្ខវេទនាមិនប្រកបដោយអាមិស ដឹងច្បាស់នូវអទុក្ខមសុខវេទនា ប្រកបដោយអាមិស ថាអទុក្ខមសុខវេទនា ប្រកបដោយអាមិស ដឹងច្បាស់នូវអទុក្ខមសុខវេទនា មិនប្រកបដោយអាមិស ថាអទុក្ខមសុខវេទនាមិនប្រកបដោយអាមិស ភិក្ខុពិចារណានូវវេទនា ក្នុងវេទនាទាំងឡាយខាងក្នុង និងខាងក្រៅ សម្រេចឥរិយាបថ មានព្យាយាមជាគ្រឿងដុតកម្តៅកិលេស ជាអ្នកដឹងខ្លួន មានស្មារតី (ជាគ្រឿងកំណត់) កម្ចាត់បង់អភិជ្ឈា និងទោមនស្ស ក្នុងលោក យ៉ាងនេះឯង ។

[១៩០] សេចក្តីត្រង់ពាក្យថា ភិក្ខុពិចារណា ។បេ។ ពាក្យថា សម្រេចឥរិយាបថ ។បេ។ សេចក្តីត្រង់ពាក្យថា មានព្យាយាម ជាគ្រឿងដុតកម្តៅ

កិលេស ។ បេ ។ សេចក្តីត្រង់ពាក្យថា អ្នកដឹងខ្លួន ។ បេ ។ សេចក្តីត្រង់ពាក្យ
 ថា មានស្មារតី ។ បេ ។ សេចក្តីត្រង់ពាក្យថា កម្ចាត់បង់អភិជ្ឈា នឹងទោមនស្ស
 ក្នុងលោក ។ សំណួរថា ចុះបណ្តាពាក្យទាំងនោះ លោក តើដូចម្តេច ។ វេទនា
 នោះឯង ឈ្មោះថា លោក ឧបាទានក្នុងទាំង ៥ ឈ្មោះថា លោក នេះហៅថា
 លោក ។ បណ្តាពាក្យទាំងនេះ អភិជ្ឈា តើដូចម្តេច ។ តម្រេក តម្រេកខ្លាំង
 ។ បេ ។ តម្រេកខ្លាំងនៃចិត្តណា នេះហៅថា អភិជ្ឈា ។ បណ្តាពាក្យទាំងនេះ
 ទោមនស្ស តើដូចម្តេច ។ សេចក្តីមិនត្រេកអរ ប្រព្រឹត្តទៅក្នុងចិត្ត សេចក្តីទុក្ខ
 ប្រព្រឹត្តទៅក្នុងចិត្ត ការទទួលអារម្មណ៍មិនជាទីត្រេកអរ ជាទុក្ខ ដែលកើត
 អំពីចេតោសម្មស្ស ទុក្ខវេទនា មិនជាទីត្រេកអរ ដែលកើតអំពីចេតោ-
 សម្មស្ស នេះហៅថា ទោមនស្ស ។ ពួកជនក្នុងលោកនេះ ភិក្ខុជាអ្នកទូន្មាន
 កម្ចាត់បង់ ស្ងប់ម្ខាង ស្ងប់ឈឹង ធ្វើឲ្យវិនាស ធ្វើឲ្យសាបសូន្យ ឲ្យដល់
 នូវការខូចខាត ឲ្យដល់នូវការហិនហោច ឲ្យរឹងស្អាត ឲ្យហួតហែង ធ្វើឲ្យ
 បាត់បង់នូវអភិជ្ឈា នឹងទោមនស្សនេះ ក្នុងលោកនេះ ដោយប្រការដូច្នេះ
 ព្រោះហេតុនោះ ទើបពោលថា កម្ចាត់បង់អភិជ្ឈា នឹងទោមនស្ស ក្នុងលោក ។

វេទនាបុស្សនានិទ្ទេស ចប់



[១៩១] ចុះភិក្ខុ ពិចារណានូវចិត្តក្នុងចិត្តខាងក្នុង តើដូចម្តេច ។ ភិក្ខុ
 ក្នុងសាសនានេះ ទោះចិត្តប្រកបដោយរាគៈ ក៏ដឹងច្បាស់ថា ចិត្តរបស់អាត្មា
 អញប្រកបដោយរាគៈ ទោះចិត្តប្រាសចាករាគៈ ក៏ដឹងច្បាស់ថា ចិត្តរបស់អាត្មា

អញ្ញប្រាសចាករាគៈ ទោះចិត្តប្រកបដោយទោសៈ ក៏ដឹងច្បាស់ថា ចិត្តរបស់
 អាត្មាអញប្រកបដោយទោសៈ ទោះចិត្តប្រាសចាកទោសៈ ក៏ដឹងច្បាស់ថា
 ចិត្តរបស់អាត្មាអញប្រាសចាកទោសៈ ទោះចិត្តប្រកបដោយមោហៈ ក៏ដឹង
 ច្បាស់ថា ចិត្តរបស់អាត្មាអញប្រកបដោយមោហៈ ទោះចិត្តប្រាសចាកមោហៈ
 ក៏ដឹងច្បាស់ថា ចិត្តរបស់អាត្មាអញប្រាសចាកមោហៈ ទោះចិត្តរញ្ជក ក៏ដឹង
 ច្បាស់ថា ចិត្តរបស់អាត្មាអញរញ្ជក ទោះចិត្តរាយមាយ ក៏ដឹងច្បាស់ថា ចិត្ត
 របស់អាត្មាអញរាយមាយ ទោះចិត្តជាមហគ្គតៈ (រូបាវចរ និងអរូបាវចរ)
 ក៏ដឹងច្បាស់ថា ចិត្តរបស់អាត្មាអញជាមហគ្គតៈ ទោះចិត្តមិនមែនជាមហគ្គតៈ
 (កាមាវចរ) ក៏ដឹងច្បាស់ថា ចិត្តរបស់អាត្មាអញ មិនមែនជាមហគ្គតៈ ទោះ
 ចិត្តជាសឧត្តរៈ (កាមាវចរ) ក៏ដឹងច្បាស់ថា ចិត្តរបស់អាត្មាអញជាសឧត្តរៈ
 ទោះចិត្តជាអនុត្តរៈ (រូបាវចរ និងអរូបាវចរ) ក៏ដឹងច្បាស់ថា ចិត្តរបស់អាត្មា
 អញ ជាអនុត្តរៈ ទោះចិត្តតាំងនៅមាំ ក៏ដឹងច្បាស់ថា ចិត្តរបស់អាត្មាអញ
 តាំងនៅមាំ ទោះចិត្តមិនតាំងនៅមាំ ក៏ដឹងច្បាស់ថា ចិត្តរបស់អាត្មាអញ មិន
 តាំងនៅមាំ ទោះចិត្តរួចស្រឡះ ក៏ដឹងច្បាស់ថា ចិត្តរបស់អាត្មាអញ រួច
 ស្រឡះ ទោះចិត្តមិនទាន់រួចស្រឡះ (ចាកអាសវក្កិលេស) ក៏ដឹងច្បាស់ថា
 ចិត្តរបស់អាត្មាអញ មិនទាន់រួចស្រឡះ ។ ភិក្ខុនោះ គប់រក អប់រំ ធ្វើឲ្យច្រើន
 នូវចិត្តនោះ ឲ្យជានិមិត្ត កំណត់នូវចិត្តដែលខ្លួនកំណត់ទុកដោយល្អ ភិក្ខុនោះ
 លុះគប់រក អប់រំ ធ្វើឲ្យច្រើន នូវចិត្តនោះ ឲ្យជានិមិត្ត កំណត់នូវចិត្តដែលខ្លួន
 កំណត់ទុកដោយល្អហើយ រមែងប្រមូលមកនូវចិត្ត ក្នុងចិត្តខាងក្រៅ ។

[១៩២] ចុះភិក្ខុ ពិចារណានូវចិត្ត ក្នុងចិត្តខាងក្រៅ តើដូចម្ដេច ។ ភិក្ខុ
ក្នុងសាសនានេះ ទោះចិត្តរបស់គេប្រកបដោយរាគៈ ក៏ដឹងច្បាស់ថា ចិត្តរបស់
គេប្រកបដោយរាគៈ ទោះចិត្តរបស់គេ ប្រាសចាករាគៈ ក៏ដឹងច្បាស់ថា ចិត្ត
របស់គេប្រាសចាករាគៈ ទោះចិត្តរបស់គេប្រកបដោយទោសៈ ក៏ដឹងច្បាស់
ថា ចិត្តរបស់គេប្រកបដោយទោសៈ ទោះចិត្តរបស់គេប្រាសចាកទោសៈ ក៏
ដឹងច្បាស់ថា ចិត្តរបស់គេប្រាសចាកទោសៈ ទោះចិត្តរបស់គេប្រកបដោយ
មោហៈ ក៏ដឹងច្បាស់ថា ចិត្តរបស់គេប្រកបដោយមោហៈ ទោះចិត្តរបស់គេ
ប្រាសចាកមោហៈ ក៏ដឹងច្បាស់ថា ចិត្តរបស់គេប្រាសចាកមោហៈ ទោះចិត្ត
របស់គេរួញរា ក៏ដឹងច្បាស់ថា ចិត្តរបស់គេរួញរា ទោះចិត្តរបស់គេរាយមាយ
ក៏ដឹងច្បាស់ថា ចិត្តរបស់គេរាយមាយ ទោះចិត្តរបស់គេជាមហគ្គតៈ ក៏ដឹង
ច្បាស់ថា ចិត្តរបស់គេជាមហគ្គតៈ ទោះចិត្តរបស់គេមិនមែនជាមហគ្គតៈ ក៏
ដឹងច្បាស់ថា ចិត្តរបស់គេមិនមែនជាមហគ្គតៈ ទោះចិត្តរបស់គេជាសឧត្តរៈ
ក៏ដឹងច្បាស់ថា ចិត្តរបស់គេជាសឧត្តរៈ ទោះចិត្តរបស់គេជាអនុត្តរៈ ក៏ដឹង
ច្បាស់ថា ចិត្តរបស់គេជាអនុត្តរៈ ទោះចិត្តរបស់គេតាំងនៅមាំ ក៏ដឹងច្បាស់
ថា ចិត្តរបស់គេតាំងនៅមាំ ទោះចិត្តរបស់គេ មិនតាំងនៅមាំ ក៏ដឹងច្បាស់ថា
ចិត្តរបស់គេ មិនតាំងនៅមាំ ទោះចិត្តរបស់គេរួចស្រឡះ ក៏ដឹងច្បាស់ថា ចិត្ត
របស់គេរួចស្រឡះ ទោះចិត្តរបស់គេមិនទាន់រួចស្រឡះ ក៏ដឹងច្បាស់ថា ចិត្ត
របស់គេមិនទាន់រួចស្រឡះ ។ ភិក្ខុនោះ រមែងគប់រក អប់រំ ធ្វើឲ្យច្រើន នូវចិត្ត
នោះ ឲ្យជានិមិត្ត កំណត់នូវចិត្តដែលខ្លួនកំណត់ទុកដោយល្អ ភិក្ខុនោះ លុះ

គប់រក អប់រំ ធ្វើឲ្យច្រើន ចំពោះចិត្តនោះ ឲ្យជានិមិត្ត កំណត់នូវចិត្តដែល
ខ្លួនកំណត់ទុកដោយល្អហើយ រមែងប្រមូលមក នូវចិត្ត ក្នុងចិត្តខាងក្នុង
និងខាងក្រៅ ។

[១៩៣] ចុះភិក្ខុ ពិចារណានូវចិត្តក្នុងចិត្តខាងក្នុង និងខាងក្រៅ តើដូច
ម្តេច ។ ភិក្ខុក្នុងសាសនានេះ ទោះចិត្តប្រកបដោយរាគៈ ក៏ដឹងច្បាស់ថា ចិត្ត
ប្រកបដោយរាគៈ ទោះចិត្តប្រាសចាករាគៈ ក៏ដឹងច្បាស់ថា ចិត្តប្រាសចាក
រាគៈ ទោះចិត្តប្រកបដោយទោសៈ ក៏ដឹងច្បាស់ថា ចិត្តប្រកបដោយទោសៈ
ទោះចិត្តប្រាសចាកទោសៈ ក៏ដឹងច្បាស់ថា ចិត្តប្រាសចាកទោសៈ ទោះចិត្ត
ប្រកបដោយមោហៈ ក៏ដឹងច្បាស់ថា ចិត្តប្រកបដោយមោហៈ ទោះចិត្តប្រាស
ចាកមោហៈ ក៏ដឹងច្បាស់ថា ចិត្តប្រាសចាកមោហៈ ទោះចិត្តរួញរា ក៏ដឹង
ច្បាស់ថា ចិត្តរួញរា ទោះចិត្តរាយមាយ ក៏ដឹងច្បាស់ថា ចិត្តរាយមាយ ទោះ
ចិត្តជាមហគ្គតៈ ក៏ដឹងច្បាស់ថា ចិត្តជាមហគ្គតៈ ទោះចិត្តមិនមែនជាមហគ្គតៈ
ក៏ដឹងច្បាស់ថា ចិត្តមិនមែនជាមហគ្គតៈ ទោះចិត្តជាសឧត្តរៈ ក៏ដឹងច្បាស់ថា
ចិត្តជាសឧត្តរៈ ទោះចិត្តជាអនុត្តរៈ ក៏ដឹងច្បាស់ថា ចិត្តជាអនុត្តរៈ ទោះចិត្ត
តាំងនៅមាំ ក៏ដឹងច្បាស់ថា ចិត្តតាំងនៅមាំ ទោះចិត្តមិនតាំងនៅមាំ ក៏ដឹង
ច្បាស់ថា ចិត្តមិនតាំងនៅមាំ ទោះចិត្តរួចស្រឡះ ក៏ដឹងច្បាស់ថា ចិត្តរួច
ស្រឡះ ទោះចិត្តមិនទាន់រួចស្រឡះ ក៏ដឹងច្បាស់ថា ចិត្តមិនទាន់រួចស្រឡះ
ភិក្ខុពិចារណានូវចិត្តក្នុងចិត្តខាងក្នុង និងខាងក្រៅ សម្រេចឥរិយាបថ មាន
ព្យាយាមជាគ្រឿងដុតកម្តៅកិលេស ជាអ្នកដឹងខ្លួន មានស្មារតី កម្ចាត់បង់

អភិជ្ឈា និន្ទោមនស្ស ក្នុងលោក យ៉ាងនេះឯង ។

[១៩៤] សេចក្តីត្រង់ពាក្យថា ភិក្ខុ ពិចារណា ។ បេ ។ សេចក្តីត្រង់
 ពាក្យថា សម្រេចឥរិយាបថ ។ បេ ។ សេចក្តីត្រង់ពាក្យថា មានព្យាយាមជា
 គ្រឿងដុតកម្ដៅកិលេស ។ បេ ។ សេចក្តីត្រង់ពាក្យថា ជាអ្នកដឹងខ្លួន ។ បេ ។
 សេចក្តីត្រង់ពាក្យថា មានស្មារតី ។ បេ ។ សេចក្តីត្រង់ពាក្យថា កម្ចាត់បង់
 អភិជ្ឈា និន្ទោមនស្ស ក្នុងលោក ។ សំណួរថា បណ្តាពាក្យទាំងនោះ
 លោក តើដូចម្តេច ។ ចិត្តនោះឯង ឈ្មោះថា លោក ឧបាទានក្ខន្ធទាំង ៥
 ឈ្មោះថា លោក នេះហៅថា លោក ។ បណ្តាពាក្យទាំងនោះ អភិជ្ឈា តើ
 ដូចម្តេច ។ តម្រេក តម្រេកខ្លាំង ។ បេ ។ តម្រេកខ្លាំងនៃចិត្តណា នេះហៅថា
 អភិជ្ឈា ។ បណ្តាពាក្យទាំងនោះ ទោមនស្ស តើដូចម្តេច ។ សេចក្តីមិនត្រេកអរ
 ប្រព្រឹត្តទៅក្នុងចិត្ត សេចក្តីទុក្ខ ប្រព្រឹត្តទៅក្នុងចិត្ត ការទទួលអារម្មណ៍មិន
 ជាទីត្រេកអរ ជាទុក្ខ ដែលកើតអំពីចេតោសម្មស្ស ទុក្ខវេទនា មិនជាទី
 ត្រេកអរ ដែលកើតអំពីចេតោសម្មស្សណា នេះហៅថា ទោមនស្ស ។
 អភិជ្ឈានេះផង ទោមនស្សនេះផង រមែងមាន ដោយប្រការដូច្នេះ ពួកជន
 ក្នុងលោកនេះ ជាអ្នកទូន្មាន កម្ចាត់បង់ ស្ងប់រម្ងាប់ ស្ងប់ឈឺង ធ្វើឲ្យវិនាស
 ធ្វើឲ្យសាបសូន្យ ឲ្យដល់នូវការខូចខាត ឲ្យដល់នូវការហិនហោច ឲ្យរឹងស្អាត
 ឲ្យហួតហែង ធ្វើឲ្យបាត់បង់ ព្រោះហេតុនោះ ទើបពោលថា កម្ចាត់បង់
 អភិជ្ឈា និន្ទោមនស្ស ក្នុងលោក ។

ចិត្តានុបស្សនានិទ្ទេស ចប់

[១៩៥] ចុះភិក្ខុ ពិចារណានូវធម៌ ក្នុងធម៌ទាំងឡាយខាងក្នុង តើដូចម្តេច ។ ភិក្ខុក្នុងសាសនានេះ ដឹងច្បាស់នូវកាមច្ចន្ទៈខាងក្នុង កាលមាន ថាកាមច្ចន្ទៈខាងក្នុងរបស់អាត្មាអញមាន ឬដឹងច្បាស់នូវកាមច្ចន្ទៈខាងក្នុង កាលមិនមាន ថាកាមច្ចន្ទៈខាងក្នុងរបស់អាត្មាអញមិនមាន ការកើតឡើងនៃកាមច្ចន្ទៈដែលមិនទាន់កើតឡើង ដោយហេតុណា ក៏ដឹងច្បាស់នូវហេតុនោះផង ការលះបង់នូវកាមច្ចន្ទៈ ដែលកើតឡើងហើយ ដោយហេតុណា ក៏ដឹងច្បាស់នូវហេតុនោះផង ការមិនកើតតទៅនៃកាមច្ចន្ទៈ ដែលខ្លួនលះបង់ហើយ ដោយហេតុណា ក៏ដឹងច្បាស់នូវហេតុនោះផង ភិក្ខុដឹងច្បាស់ នូវព្យាបាទខាងក្នុង កាលមាន ។ បេ ។ នូវបីនិមិទ្ធៈខាងក្នុង កាលមាន ។ បេ ។ នូវឧទ្ធចក្កច្ចៈខាងក្នុង កាលមាន ។ បេ ។ នូវវិចិត្រិក្ខាខាងក្នុង កាលមាន ថាវិចិត្រិក្ខាខាងក្នុងរបស់អាត្មាអញមាន ឬដឹងច្បាស់នូវវិចិត្រិក្ខាខាងក្នុង កាលមិនមាន ថាវិចិត្រិក្ខាខាងក្នុងរបស់អាត្មាអញមិនមាន ការកើតឡើងនៃវិចិត្រិក្ខា ដែលមិនទាន់កើតឡើង ដោយហេតុណា ក៏ដឹងច្បាស់នូវហេតុនោះផង ការលះបង់នូវវិចិត្រិក្ខា ដែលកើតឡើងហើយ ដោយហេតុណា ក៏ដឹងច្បាស់នូវហេតុនោះផង ការមិនកើតតទៅ នៃវិចិត្រិក្ខាដែលខ្លួនលះបង់ហើយ ដោយហេតុណា ក៏ដឹងច្បាស់នូវហេតុនោះផង ។ ភិក្ខុ ដឹងច្បាស់នូវសតិសម្មោជ្ឈង្គខាងក្នុង កាលមាន ថាសតិសម្មោជ្ឈង្គខាងក្នុង របស់អាត្មាអញមាន ឬដឹងច្បាស់ នូវសតិសម្មោជ្ឈង្គខាងក្នុង កាលមិនមាន ថាសតិសម្មោជ្ឈង្គខាងក្នុង របស់អាត្មាអញមិនមាន ការកើតឡើងនៃសតិសម្មោជ្ឈង្គ ដែលមិនទាន់កើតឡើងហើយ ដោយហេតុ

ណា ក៏ដឹងច្បាស់ នូវហេតុនោះផង ការពេញលេញដោយការវនា នៃសតិ-
សម្មាជ្ឈង្គ ដែលកើតឡើងហើយ ដោយហេតុណា ក៏ដឹងច្បាស់ នូវហេតុ
នោះផង ដឹងច្បាស់ នូវធម្មវិចយសម្មាជ្ឈង្គខាងក្នុង កាលមាន ។ បេ ។ នូវ
វិរយសម្មាជ្ឈង្គខាងក្នុង កាលមាន ។ បេ ។ នូវបីតិសម្មាជ្ឈង្គខាងក្នុង កាល
មាន ។ បេ ។ នូវបស្សន្តិសម្មាជ្ឈង្គខាងក្នុង កាលមាន ។ បេ ។ នូវសមាធិ-
សម្មាជ្ឈង្គខាងក្នុង កាលមាន ។ បេ ។ នូវឧបេក្ខាសម្មាជ្ឈង្គខាងក្នុង កាល
មាន ថាឧបេក្ខាសម្មាជ្ឈង្គខាងក្នុងរបស់អាត្មាអញមាន ឬដឹងច្បាស់ នូវ
ឧបេក្ខាសម្មាជ្ឈង្គខាងក្នុង កាលមិនមាន ថាឧបេក្ខាសម្មាជ្ឈង្គខាងក្នុងរបស់
អាត្មាអញមិនមាន ការកើតឡើងនៃឧបេក្ខាសម្មាជ្ឈង្គ ដែលមិនទាន់កើត
ឡើង ដោយហេតុណា ក៏ដឹងច្បាស់ នូវហេតុនោះផង ការពេញលេញ
ដោយការវនា នៃឧបេក្ខាសម្មាជ្ឈង្គ ដែលកើតឡើងហើយ ដោយហេតុណា
ក៏ដឹងច្បាស់ នូវហេតុនោះផង ។ ភិក្ខុនោះ រមែងគប្បក អប្បរំ ធ្វើឲ្យច្រើន
នូវធម៌នោះ ឲ្យជានិមិត្ត កំណត់នូវធម៌ដែលខ្លួនកំណត់ទុកដោយល្អ ភិក្ខុនោះ
លុះគប្បក អប្បរំ ធ្វើឲ្យច្រើន នូវធម៌នោះ ឲ្យជានិមិត្ត កំណត់នូវធម៌ ដែល
ខ្លួនកំណត់ទុកដោយល្អហើយ រមែងប្រមូលមកនូវចិត្ត ក្នុងធម៌ទាំងឡាយ
ជាខាងក្រៅ ។

[១៩៦] ចុះភិក្ខុ ពិចារណានូវធម៌ ក្នុងធម៌ទាំងឡាយជាខាងក្រៅ តើ
ដូចម្តេច ។ ភិក្ខុក្នុងសាសនានេះ ដឹងច្បាស់នូវកាមច្ឆន្ទៈរបស់គេ កាលមាន ថា
កាមច្ឆន្ទៈរបស់គេមាន ឬដឹងច្បាស់នូវកាមច្ឆន្ទៈរបស់គេ កាលមិនមាន ថា

កាមច្ចន្ទៈរបស់គេ មិនមាន ការកើតឡើងនៃកាមច្ចន្ទៈ ដែលមិនទាន់កើតឡើង
 ដោយហេតុណា ក៏ដឹងច្បាស់នូវហេតុនោះផង ការលះបង់នូវកាមច្ចន្ទៈ ដែល
 កើតឡើងហើយ ដោយហេតុណា ក៏ដឹងច្បាស់នូវហេតុនោះផង ការមិនកើត
 តទៅនៃកាមច្ចន្ទៈ ដែលគេលះបង់ហើយ ដោយហេតុណា ក៏ដឹងច្បាស់នូវ
 ហេតុនោះផង ដឹងច្បាស់នូវព្យាបាទរបស់គេ កាលមាន ។ បេ ។ នូវបីនិមិត្តៈ
 របស់គេ កាលមាន ។ បេ ។ នូវឧទ្ធចក្កកុច្ចៈរបស់គេ កាលមាន ។ បេ ។ នូវ
 វិចិត្តិចារបស់គេ កាលមាន ថាវិចិត្តិចារបស់គេមាន ឬដឹងច្បាស់នូវវិចិត្តិចា
 របស់គេ កាលមិនមាន ថាវិចិត្តិចារបស់គេមិនមាន ការកើតឡើងនៃវិចិត្តិចា
 ដែលមិនទាន់កើតឡើង ដោយហេតុណា ក៏ដឹងច្បាស់នូវហេតុនោះផង ការ
 លះបង់នូវវិចិត្តិចា ដែលកើតឡើងហើយ ដោយហេតុណា ក៏ដឹងច្បាស់នូវ
 ហេតុនោះផង ការមិនកើតតទៅនៃវិចិត្តិចា ដែលគេលះបង់ហើយ ដោយ
 ហេតុណា ក៏ដឹងច្បាស់នូវហេតុនោះផង ។ ភិក្ខុ ដឹងច្បាស់នូវសតិសម្មោជ្ឈង្គ
 របស់គេ កាលមាន ថាសតិសម្មោជ្ឈង្គរបស់គេមាន ឬដឹងច្បាស់ នូវសតិ-
 សម្មោជ្ឈង្គរបស់គេ កាលមិនមាន ថាសតិសម្មោជ្ឈង្គរបស់គេ មិនមាន
 ការកើតឡើងនៃសតិសម្មោជ្ឈង្គ ដែលមិនទាន់កើតឡើងហើយ ដោយហេតុ
 ណា ក៏ដឹងច្បាស់នូវហេតុនោះផង ការពេញលេញដោយការវិនា នៃសតិ-
 សម្មោជ្ឈង្គ ដែលកើតឡើងហើយ ដោយហេតុណា ក៏ដឹងច្បាស់នូវហេតុនោះ
 ផង ភិក្ខុដឹងច្បាស់ នូវធម្មវិចយសម្មោជ្ឈង្គរបស់គេ កាលមាន ។ បេ ។ នូវ
 វិរិយសម្មោជ្ឈង្គរបស់គេ កាលមាន ។ បេ ។ នូវបីសម្មោជ្ឈង្គរបស់គេ កាល

មាន ។ បេ។ នូវបស្សន្តិសម្ពោជ្ឈន្តរបស់គេ កាលមាន ។ បេ។ នូវសមាធិ-
សម្ពោជ្ឈន្តរបស់គេ កាលមាន ។ បេ។ ដឹងច្បាស់ នូវឧបេក្ខាសម្ពោជ្ឈន្ត
របស់គេ កាលមាន ថាឧបេក្ខាសម្ពោជ្ឈន្តរបស់គេមាន ឬដឹងច្បាស់នូវ
ឧបេក្ខាសម្ពោជ្ឈន្តរបស់គេ កាលមិនមាន ថាឧបេក្ខាសម្ពោជ្ឈន្តរបស់គេ មិន
មាន ការកើតឡើង នៃឧបេក្ខាសម្ពោជ្ឈន្ត ដែលមិនទាន់កើតឡើងហើយ
ដោយហេតុណា ក៏ដឹងច្បាស់នូវហេតុនោះផង ការពេញលេញដោយការវិនា
នៃឧបេក្ខាសម្ពោជ្ឈន្ត ដែលកើតឡើងហើយ ដោយហេតុណា ក៏ដឹងច្បាស់
នូវហេតុនោះផង ។ ភិក្ខុនោះ រមែងគប្បក អប្បរំ ធ្វើឲ្យច្រើន នូវធម៌នោះ
ឲ្យជានិមិត្ត កំណត់នូវធម៌ ដែលខ្លួនកំណត់ទុកដោយល្អ ភិក្ខុនោះ លុះគប្បក
អប្បរំ ធ្វើឲ្យច្រើន នូវធម៌នោះ ឲ្យជានិមិត្ត កំណត់នូវធម៌ដែលខ្លួនកំណត់ទុក
ដោយល្អហើយ រមែងប្រមូលមកនូវចិត្ត ក្នុងធម៌ទាំងឡាយ ខាងក្នុង និង
ខាងក្រៅ ។

[១៩៧] ចុះភិក្ខុ ពិចារណានូវធម៌ក្នុងធម៌ទាំងឡាយ ខាងក្នុង និង
ខាងក្រៅ តើដូចម្តេច ។ ភិក្ខុក្នុងសាសនានេះ ដឹងច្បាស់នូវកាមច្ចន្ធៈ កាល
មាន ថាកាមច្ចន្ធៈមាន ឬដឹងច្បាស់នូវកាមច្ចន្ធៈ កាលមិនមាន ថាកាមច្ចន្ធៈ
មិនមាន ការកើតឡើងនៃកាមច្ចន្ធៈ ដែលមិនទាន់កើតឡើងហើយ ដោយ
ហេតុណា ក៏ដឹងច្បាស់នូវហេតុនោះផង ការលះបង់នូវកាមច្ចន្ធៈ ដែលកើត
ឡើងហើយ ដោយហេតុណា ក៏ដឹងច្បាស់ នូវហេតុនោះផង ការមិនកើតតទៅ
នៃកាមច្ចន្ធៈ ដែលលះបង់ហើយ ដោយហេតុណា ក៏ដឹងច្បាស់ នូវហេតុនោះ

អង្គកថា សតិប្បដ្ឋានវិភង្គ

៣១១

ផង ភិក្ខុដឹងច្បាស់នូវព្យាបាទ កាលមាន ។ បេ ។ នូវបីនមិទ្ធៈ កាលមាន ។ បេ ។

នូវឧទ្ធចកុក្កច្ចៈ កាលមាន ។ បេ ។ នូវវិចិត្រា កាលមាន ថាវិចិត្រាមាន ឬ

ដឹងច្បាស់នូវវិចិត្រា កាលមិនមាន ថាវិចិត្រាមិនមាន ការកើតឡើងនៃ

វិចិត្រា ដែលមិនទាន់កើតឡើងហើយ ដោយហេតុណា ក៏ដឹងច្បាស់ នូវ

ហេតុនោះផង ការលះបង់នូវវិចិត្រា ដែលកើតឡើងហើយ ដោយហេតុណា

ក៏ដឹងច្បាស់នូវហេតុនោះផង ការមិនកើតតទៅ នៃវិចិត្រា ដែលលះបង់

ហើយ ដោយហេតុណា ក៏ដឹងច្បាស់នូវហេតុនោះផង ។ ភិក្ខុដឹងច្បាស់ នូវ

សតិសម្ពោជ្ឈង្គ កាលមាន ថាសតិសម្ពោជ្ឈង្គមាន ឬដឹងច្បាស់ នូវសតិ-

សម្ពោជ្ឈង្គ កាលមិនមាន ថាសតិសម្ពោជ្ឈង្គ មិនមាន ការកើតឡើងនៃ

សតិសម្ពោជ្ឈង្គ ដែលមិនទាន់កើតឡើង ដោយហេតុណា ក៏ដឹងច្បាស់នូវ

ហេតុនោះផង ការពេញលេញដោយការវិនា នៃសតិសម្ពោជ្ឈង្គ ដែលកើត

ឡើងហើយ ដោយហេតុណា ក៏ដឹងច្បាស់នូវហេតុនោះផង ភិក្ខុដឹងច្បាស់

នូវធម្មវិចយសម្ពោជ្ឈង្គ កាលមាន ។ បេ ។ នូវវិរិយសម្ពោជ្ឈង្គ កាលមាន

។ បេ ។ នូវបីតិសម្ពោជ្ឈង្គ កាលមាន ។ បេ ។ នូវបស្សន្តិសម្ពោជ្ឈង្គ កាល

មាន ។ បេ ។ នូវសមាធិសម្ពោជ្ឈង្គ កាលមាន ។ បេ ។ នូវឧបេក្ខាសម្ពោជ្ឈង្គ

កាលមាន ថាឧបេក្ខាសម្ពោជ្ឈង្គ មាន ឬដឹងច្បាស់ នូវឧបេក្ខាសម្ពោជ្ឈង្គ

កាលមិនមាន ថាឧបេក្ខាសម្ពោជ្ឈង្គ មិនមាន ការកើតឡើង នៃឧបេក្ខា-

សម្ពោជ្ឈង្គ ដែលមិនទាន់កើតឡើង ដោយហេតុណា ក៏ដឹងច្បាស់នូវហេតុ

នោះផង ការពេញលេញដោយការវិនានៃឧបេក្ខាសម្ពោជ្ឈង្គ ដែលកើតឡើង

ហើយ ដោយហេតុណា ក៏ដឹងច្បាស់នូវហេតុនោះផង ។ ភិក្ខុ ពិចារណានូវ
ធម៌ ក្នុងធម៌ទាំងឡាយខាងក្នុង និងខាងក្រៅ សម្រេចឥរិយាបថ មាន
ព្យាយាមជាគ្រឿងដុតកម្ដៅកិលេស ជាអ្នកដឹងខ្លួន មានស្មារតី កម្ចាត់បង់
អភិជ្ឈា និងទោមនស្ស ក្នុងលោក យ៉ាងនេះឯង ។

[១៩៨] សេចក្ដីត្រង់ពាក្យថា ភិក្ខុពិចារណា ។ ប្រស្នាថា ចុះបណ្ដា
ពាក្យទាំងនោះ ការពិចារណា តើដូចម្តេច ។ បញ្ញា ការដឹងច្បាស់ ។ បេ។
សេចក្ដីមិនវង្វេង ការពិចារណាធម៌ ការឃើញត្រូវណា នេះហៅថា ការ
ពិចារណា ភិក្ខុជាអ្នកព្រមព្រៀង មូលមិត្ត ចូលទៅជិត អែបនែប កៀក
កើយ ប្រជិតប្រជី ប្រកបព្រម ដោយបញ្ញាជាគ្រឿងពិចារណានេះ ព្រោះ
ហេតុនោះ ទើបពោលថា ភិក្ខុពិចារណា ។

[១៩៩] សេចក្ដីត្រង់ពាក្យថា សម្រេចឥរិយាបថ គឺសម្រេច ប្រព្រឹត្ត
រក្សា រស់នៅ ញ៉ាំងអត្តភាពឲ្យរស់នៅ ត្រាប់ទៅ នៅ សម្រាក ព្រោះ
ហេតុនោះ ទើបពោលថា សម្រេចឥរិយាបថ ។

[២០០] សេចក្ដីត្រង់ពាក្យថា អ្នកមានព្យាយាម ជាគ្រឿងដុតកម្ដៅ
កិលេស ។ សំណួរថា ចុះបណ្ដាពាក្យទាំងនោះ ការព្យាយាមជាគ្រឿងដុត
កម្ដៅកិលេស តើដូចម្តេច ។ ការប្រារព្ធព្យាយាម ប្រព្រឹត្តទៅក្នុងចិត្ត ។ បេ។
សេចក្ដីព្យាយាមត្រូវណា នេះហៅថា សេចក្ដីព្យាយាម ជាគ្រឿងដុតកម្ដៅ
កិលេស ភិក្ខុ ជាអ្នកព្រមព្រៀង ។ បេ។ ប្រកបដោយព្យាយាមជាគ្រឿងដុត
កម្ដៅកិលេសនេះ ព្រោះហេតុនោះ ទើបពោលថា មានព្យាយាមជាគ្រឿងដុត

កម្លោះកិលេស ។

[២០១] សេចក្តីត្រង់ពាក្យថា ជាអ្នកដឹងខ្លួន ។ សំណួរថា ចុះបណ្តា
 ពាក្យទាំងនោះ ការដឹងខ្លួន តើដូចម្តេច ។ បញ្ហា ការដឹងច្បាស់ ។ បេ។
 សេចក្តីមិនវង្វេង ការពិចារណាធម៌ ការឃើញត្រូវណា នេះហៅថា ការដឹង
 ខ្លួន ភិក្ខុជាអ្នកព្រមព្រៀង ។ បេ។ ប្រកបដោយការដឹងខ្លួននេះ ព្រោះហេតុ
 នោះ ទើបពោលថា ជាអ្នកដឹងខ្លួន ។

[២០២] សេចក្តីត្រង់ពាក្យថា មានស្មារតី ។ សំណួរថា ចុះបណ្តា
 ពាក្យទាំងនោះ ស្មារតី តើដូចម្តេច ។ គឺការនឹករឭក ការនឹកឃើញ។ ។ បេ។
 ការរឭកត្រូវណា នេះហៅថា ស្មារតី ភិក្ខុជាអ្នកព្រមព្រៀង ។ បេ។ ប្រកប
 ដោយស្មារតីនេះ ព្រោះហេតុនោះ ទើបពោលថា មានស្មារតី ។

[២០៣] សេចក្តីត្រង់ពាក្យថា កម្ចាត់បង់អភិជ្ឈា និងទោមនស្ស ក្នុង
 លោក ។ សំណួរថា ចុះបណ្តាពាក្យទាំងនោះ លោក តើដូចម្តេច ។ ធម៌
 ទាំងឡាយនោះឯង ហៅថា លោក ឧបាទានក្ខន្ធទាំង ៥ ហៅថា លោក
 នេះហៅថា លោក ។ បណ្តាពាក្យទាំងនោះ អភិជ្ឈា តើដូចម្តេច ។ តម្រេក
 តម្រេកខ្លាំង ។ បេ។ តម្រេកខ្លាំងនៃចិត្តណា នេះហៅថា អភិជ្ឈា ។ បណ្តា

ពាក្យទាំងនោះ ទោមនស្ស តើដូចម្តេច ។ សេចក្តីមិនត្រេកអរ ប្រព្រឹត្តទៅ
 ក្នុងចិត្ត សេចក្តីទុក្ខប្រព្រឹត្តទៅក្នុងចិត្ត ការទទួលអារម្មណ៍ មិនជាទីត្រេកអរ
 ជាទុក្ខ ដែលកើតអំពីចេតោសម្ពុស្ស ទុក្ខវេទនាមិនជាទីត្រេកអរ ដែលកើត
 អំពីចេតោសម្ពុស្សណា នេះហៅថា ទោមនស្ស ។ ភិក្ខុ ជាអ្នកទូន្មាន
 កម្ចាត់បង្គំ ស្ងប់ រម្ងាប់ ស្ងប់ឈឹង ធ្វើឲ្យវិនាស ធ្វើឲ្យសាបសូន្យ ឲ្យដល់
 នូវការខូចខាត ឲ្យដល់នូវការហិនហោច ឲ្យរឹងស្អាត ឲ្យហួតហែង ធ្វើឲ្យ
 បាត់បង់ នូវអភិជ្ឈា និងទោមនស្សនេះ ដោយប្រការដូច្នេះ ក្នុងលោកនេះ
 ព្រោះហេតុនោះ ទើបពោលថា កម្ចាត់បង្គំអភិជ្ឈា និងទោមនស្ស ក្នុងលោក ។

ធម្មានុបស្សនានិទ្ទេស ចប់

សុត្តន្តកាជនីយ ចប់



អដ្ឋកថា

សតិប្បដ្ឋានវិក្ក

សុត្តន្តបិដក

ឧទ្ទេសវារ

[១៧៧-១៨៦] ឥឡូវនេះ គប្បីជ្រាបវិនិច្ឆ័យក្នុងសតិប្បដ្ឋានវិក្ក
ដែលជាលំដាប់បន្ទាប់អំពីបដិច្ចសមុប្បាទវិក្កនោះដូចតទៅ

បទថា ចត្តារោ ជាពាក្យកំណត់ចំនួន ។ ដោយពាក្យនោះ ព្រះមាន
ព្រះភាគ ទ្រង់កំណត់សតិប្បដ្ឋានថា មានចំនួនមិនទាបជាងនោះ មិនច្រើន
ជាងនោះ ។

បទថា សតិប្បដ្ឋាន បានដល់ សតិប្បដ្ឋាន ៣ យ៉ាង គឺសតិគោចរ ១
ការៈ ៣ យ៉ាង ដែលព្រះសាស្តាទ្រង់ប្រព្រឹត្តកន្លងនូវការត្រេកអរ និងការ
មិនត្រេកអរ ក្នុងពួកសាវ័កដែលបដិបត្តិ ១ ដោយសតិ ១ ។

ពិតហើយ សតិគោចរ គឺអារម្មណ៍របស់សតិ ហៅថា សតិប្បដ្ឋាន
ដូចព្រះតម្រាស់ (ក្នុងសំយុត្តនិកាយ មហាវារ្យគ្គ) ថា ម្ចាស់ភិក្ខុទាំងឡាយ
តថាគតនឹងសម្តែងនូវសេចក្តីកើតឡើង និងសូន្យទៅនៃសតិប្បដ្ឋាន ៤ ចូរ
អ្នកទាំងឡាយស្តាប់នូវធម៌នោះចុះ ។ ម្ចាស់ភិក្ខុទាំងឡាយ ចុះសេចក្តីកើត
ឡើងនៃកាយ ដូចម្តេច ។ សេចក្តីកើតឡើងនៃកាយ ព្រោះកើតឡើងនៃ

អាហារជាដើម ។ ម្យ៉ាងទៀត អារម្មណ៍របស់សតិ ក៏ហៅថា សតិប្បដ្ឋាន ដូចព្រះតម្រាស់ (ខុទ្ទកនិកាយ បដិសម្ពុទ្ធាមគ្គ) កាយ ឈ្មោះថា ឧបដ្ឋាន មិនមែនឈ្មោះថាសតិទេ សតិ ឈ្មោះថា ឧបដ្ឋានផង ឈ្មោះថា សតិផង ដូច្នេះ ។

សេចក្តីនៃពាក្យនោះ គប្បីជ្រាបថា ឈ្មោះថា បដ្ឋាន ព្រោះអត្ថថា ជាទីតាំងមាំ សួរថា អ្វីតាំងមាំ ឆ្លើយថា សតិ ដែលជាទីតាំងមាំនៃសតិ ឈ្មោះថា សតិប្បដ្ឋាន ។ ម្យ៉ាងទៀត ទីតាំងមាំដែលជាប្រធាន ឈ្មោះថា បដ្ឋាន ទីតាំងដែលជាប្រធាននៃសតិ ឈ្មោះថា សតិប្បដ្ឋាន ដូចពាក្យថា ទីដែលជាទីតាំងនៅរបស់ដី និងរបស់សេះជាដើម ដូច្នេះ ។

ការ៖ ៣ យ៉ាង ដែលព្រះសាស្តាទ្រង់ប្រព្រឹត្តកន្លងនូវការត្រេកអរ និង មិនត្រេកអរ ក្នុងពួកសាវ័កដែលបដិបត្តិ ហៅថា សតិប្បដ្ឋាន ដូចព្រះ តម្រាស់ (ក្នុងមជ្ឈិមនិកាយ ឧបរិបណ្ណាសក) ថា ឯសតិប្បដ្ឋាន មាន ៣ ប្រការ ជាធម៌ដែលសាស្តាដ៏ប្រសើរតែងសេព កាលសាស្តាដ៏ប្រសើរសេព ហើយ ទើបគួរប្រៀនប្រដៅនូវគណៈបាន ដូច្នេះ ។ អត្ថនៃពាក្យនោះ គប្បី ជ្រាបថា ឈ្មោះថា បដ្ឋាន ព្រោះជាធម៌គួរឲ្យតាំងទុក អធិប្បាយថា ព្រោះ គួរឲ្យប្រព្រឹត្តទៅ ។ សួរថា គួរឲ្យតាំងទុកដោយធម៌អ្វី ឆ្លើយថា ដោយសតិ ការឲ្យតាំងទុកដោយសតិ ឈ្មោះថា សតិប្បដ្ឋាន ។

តួសតិនោះឯង ហៅថា សតិប្បដ្ឋាន ដូចព្រះតម្រាស់ (ក្នុងមជ្ឈិម- និកាយ ឧបរិបណ្ណាសក) ថា សតិប្បដ្ឋានទាំង ៤ ដែលបុគ្គលបានចម្រើន

អង្គកថា សតិប្បដ្ឋានវិភង្គ

៣១៧

បានធ្វើឲ្យរឿយៗ ហើយ រមែងញ៉ាំងពោជ្ឈង្គទាំង ៧ ឲ្យពេញបរិបូណ៌បាន ដូច្នេះ ។ អត្តនៃពាក្យនោះ គប្បីជ្រាបថា ឈ្មោះថា **បដ្ឋាន** ព្រោះអត្ថថា តាំងនៅ អធិប្បាយថា ប្រាកដ គឺឈានកន្លងហើយ រមែងស្ទុះទៅ រមែង ប្រព្រឹត្តទៅ ។ សតិនោះឯង ឈ្មោះថា **សតិប្បដ្ឋាន** ព្រោះអត្ថថា តាំងនៅ ឬតាំងមាំ ។ ម្យ៉ាងទៀត ឈ្មោះថា **សតិ** ព្រោះអត្ថថា ការរក្សា ។ ឈ្មោះថា **បដ្ឋាន** ព្រោះអត្ថថា ចូលទៅតាំងមាំ ដោយប្រការដូច្នេះ សតិនោះផង បដ្ឋាន នោះផង ទើបឈ្មោះថា **សតិប្បដ្ឋាន** ។ សតិប្បដ្ឋាននេះ ព្រះមានព្រះភាគ ទ្រង់បំណងយកក្នុងទីនេះ ។

សួរថា កាលបើដូច្នោះ ព្រោះហេតុអ្វី ទើបទ្រង់ធ្វើពាក្យថា **សតិប្បដ្ឋាន** ឲ្យជាពហុវចនៈទៅវិញ ឆ្លើយថា ព្រោះសតិមានច្រើន ។ ពិតហើយ ទ្រង់ធ្វើ សតិទុកច្រើន ក៏ព្រោះការផ្សេងគ្នានៃអារម្មណ៍ សួរថា ព្រោះហេតុអ្វី ទើប ព្រះមានព្រះភាគត្រាស់សតិប្បដ្ឋាន ៤ ប៉ុណ្ណោះ មិនខ្វះមិនលើស ឆ្លើយថា ព្រោះនឹងឲ្យជាប្រយោជន៍ដល់វេនេយ្យសត្វ ។ ពិតហើយ បណ្តាសត្វទាំង ឡាយ ដែលមានតណ្ហាចរិត និងទិដ្ឋិចរិត ឬសមថយានិក និងវិបស្សនា- យានិក ដែលប្រព្រឹត្តទៅ ២ យ៉ាង ដោយអំណាចមន្តបុគ្គល និងតិក្ខុបុគ្គល ។ កាយានុបស្សនាសតិប្បដ្ឋានដែលគ្រោតគ្រោត ជាផ្លូវនៃសេចក្តីបរិសុទ្ធរបស់ បុគ្គលដែលមានតណ្ហាចរិតយ៉ាងទន់ ។ វេទនានុបស្សនាសតិប្បដ្ឋានដ៏ល្អិត ជា ផ្លូវនៃសេចក្តីបរិសុទ្ធរបស់បុគ្គលដែលមានតណ្ហាចរិតយ៉ាងចាស់ក្លា ។ ចិត្តា- នុបស្សនាសតិប្បដ្ឋាន ដែលមានអារម្មណ៍បែកចេញមិនច្រើន ជាផ្លូវនៃសេចក្តី

បរិសុទ្ធរបស់បុគ្គលដែលមានទិដ្ឋិចរិតយ៉ាងទន់ ។ ធម្មានុបស្សនាសតិប្បដ្ឋាន
ដែលមានអារម្មណ៍ចែកចេញច្រើន ជាផ្នូរនៃសេចក្តីបរិសុទ្ធរបស់បុគ្គល
ដែលមានទិដ្ឋិចរិតយ៉ាងក្លា ។

ម្យ៉ាងទៀត សតិប្បដ្ឋានទី ១ មាននិមិត្តដែលបុគ្គលគប្បីសម្រេចបាន
ដោយមិនលំបាក ជាផ្នូរនៃសេចក្តីបរិសុទ្ធរបស់បុគ្គល ដែលជាសមថយានិក
យ៉ាងទន់ សតិប្បដ្ឋានទី ២ ជាផ្នូរនៃសេចក្តីបរិសុទ្ធរបស់បុគ្គលដែលជា
សមថយានិកយ៉ាងចាស់ក្លា ព្រោះមិនកើតក្នុងអារម្មណ៍ដែលគ្រោតគ្រាត ។
សតិប្បដ្ឋានទី ៣ មានអារម្មណ៍ដែលញែកចេញមិនច្រើន ជាផ្នូរនៃសេចក្តី
បរិសុទ្ធរបស់បុគ្គលដែលជាវិបស្សនាយានិកយ៉ាងទន់ សតិប្បដ្ឋានទី ៤ មាន
អារម្មណ៍ដែលចែកចេញច្រើន ជាផ្នូរនៃសេចក្តីបរិសុទ្ធរបស់បុគ្គល ដែលជា
វិបស្សនាយានិកចាស់ក្លា ។

ព្រោះហេតុនោះ ទើបព្រះមានព្រះភាគត្រាស់សតិប្បដ្ឋាន ៤ ដោយ
មិនខ្វះ មិនលើស ដោយប្រការដូច្នេះឯង ។

ម្យ៉ាងទៀត ព្រះមានព្រះភាគត្រាស់សតិប្បដ្ឋាន ៤ ដើម្បីលះសុក-
វិបល្លាស សុខវិបល្លាស និច្ចវិបល្លាស អត្តវិបល្លាស ។ ពិតហើយ កាយ
ជាអសុក តែសត្វទាំងឡាយដែលយល់ខុស ដោយសុកវិបល្លាសក្នុងកាយ
នោះមាន ។ ទើបព្រះមានព្រះភាគ ត្រាស់សតិប្បដ្ឋានទី ១ ដើម្បីឲ្យសត្វទាំង
នោះ លះវិបល្លាសនោះ ដោយការសម្តែងដល់ភាពជាអសុកក្នុងកាយនោះ ។
ម្យ៉ាងទៀត បណ្តាធម៌ទាំងឡាយ មានវេទនាជាដើម ដែលសត្វកាន់យក

អង្គកថា សតិប្បដ្ឋានវិភង្គ

៣១៩

ហើយថា ជាសុខ ជាបស្ច័ន្ទ ជាអត្តា ដែលពិត វេទនាជាទុក្ខ ចិត្តក៏មិន
 ទៀង ធម៌ទាំងឡាយក៏ជាអនត្តា តែសត្វទាំងឡាយ ដែលយល់ខុស មាន
 ការឃើញឃ្លៀងឃ្លាតក្នុងធម៌ទាំងឡាយ មានវេទនាជាដើមនោះ ថាជាសុខ
 ជាបស្ច័ន្ទ ជាអត្តា ។ ព្រះមានព្រះភាគ ទ្រង់ត្រាស់សតិប្បដ្ឋាន ៣
 ដ៏សេស ក៏ដើម្បីឲ្យសត្វទាំងនោះលះវិបល្លាសនោះ ដោយការសម្តែងដល់
 ភាពជាទុក្ខជាដើមក្នុងធម៌ មានវេទនាជាដើមទាំងនោះ ព្រោះហេតុនោះ គប្បី
 ជ្រាបថា បានត្រាស់នូវសតិប្បដ្ឋាន ៤ ប៉ុណ្ណោះ មិនខ្វះ មិនលើស ដើម្បី
 លះវិបល្លាសក្នុងការឃើញថា ស្អាត សុខ ទៀង ជាអត្តា ដោយប្រការ
 ដូច្នេះ ។ ដើម្បីការលះវិបល្លាសប៉ុណ្ណោះ ក៏មិនមែន ដោយពិត គប្បីជ្រាបថា
 ព្រះអង្គត្រាស់សតិប្បដ្ឋាន ៤ ដើម្បីលះឱ្យៈ ៤ យោគៈ ៤ អាសវៈ ៤
 គន្លៈ ៤ ឧបាទាន ៤ អគតិ ៤ និងដើម្បីឲ្យកំណត់ដឹងអាហារ ៤ ផងដែរ ។
 ន័យរបស់បករណ៍ មានប្រមាណប៉ុណ្ណោះ ។

ក្នុងអង្គកថា លោកពោលពាក្យត្រឹមប៉ុណ្ណោះថា **សតិប្បដ្ឋាន** មាន
 មួយប៉ុណ្ណោះ ដោយអំណាចនៃការរឭក និងដោយអំណាចនៃការប្រជុំដោយ
 ភាពតែមួយជាមួយគ្នា តែមាន ៤ ដោយអំណាចនៃអារម្មណ៍ ដូចក្នុងនគរ ១
 មានទ្វារ ៤ ជនទាំងឡាយដែលមកអំពីទិសខាងកើត កាន់យកទ្រព្យ ដែល
 មានក្នុងទិសខាងកើត ហើយក៏ចូលទៅកាន់នគរ តាមទ្វារទិសខាងកើតនោះ
 ឯង ។ បុគ្គលមកអំពីទិសខាងត្បូង ... បុគ្គលដែលមកអំពីទិសខាងលិច ...
 បុគ្គលដែលមកអំពីទិសខាងជើង កាន់យកទ្រព្យដែលមានក្នុងទិសខាងជើង

ហើយចូលទៅកាន់នគរតាមទិសខាងជើងនោះឯង យ៉ាងណា ពាក្យឧបមាជា
 គ្រឿងញ៉ាំងឧបមេយ្យឲ្យដល់ព្រមនេះ បណ្ឌិតគប្បីជ្រាបយ៉ាងនោះចុះ ។ ពិត
 ហើយ ព្រះនគរ គឺ ព្រះនិព្វាន ប្រៀបដូចនគរ លោកុត្តរមគ្គ ដែលប្រកប
 ដោយអង្គ ៨ ប្រៀបដូចទ្វារ កាយជាដើមប្រៀបដូចទិសខាងកើតជាដើម ។
 ជនទាំងឡាយដែលមកអំពីទិសខាងកើត កាន់យកទ្រព្យ ដែលមានក្នុងទិស
 ខាងកើត ហើយក៏ចូលទៅកាន់នគរតាមទិសខាងកើតនោះឯង យ៉ាងណា
 ព្រះយោគាវចរទាំងឡាយ ដែលមកដោយកាយានុបស្សនាជាប្រធាន ក៏យ៉ាង
 នោះ ចម្រើនកាយានុបស្សនាដោយបញ្ចៈ ១៤ ហើយឈមចុះកាន់ព្រះនិព្វាន
 តែមួយ ដោយអរិយមគ្គដែលកើតឡើង ដោយអានុភាពនៃការចម្រើន
 កាយានុបស្សនា ។

ជនទាំងឡាយដែលមកអំពីទិសខាងត្បូង កាន់យកទ្រព្យដែលមានក្នុង
 ទិសខាងត្បូងហើយ ក៏ចូលទៅកាន់នគរ ដោយទិសខាងត្បូងនោះឯង
 យ៉ាងណា ព្រះយោគាវចរទាំងឡាយ ដែលមកដោយវេទនានុបស្សនាជា
 ប្រធាន ក៏យ៉ាងនោះ ចម្រើនវេទនានុបស្សនាដោយបញ្ចៈ ៩ ហើយឈមចុះ
 កាន់ព្រះនិព្វានមួយនោះឯង ដោយអរិយមគ្គកើតឡើង ដោយអានុភាពនៃការ
 ចម្រើនវេទនានុបស្សនា ។

ជនទាំងឡាយដែលមកអំពីទិសខាងលិច កាន់យកទ្រព្យដែលមានក្នុង
 ទិសខាងលិច ហើយចូលទៅកាន់នគរ តាមទិសខាងលិចនោះឯង យ៉ាង
 ណា ព្រះយោគាវចរទាំងឡាយ ដែលមកដោយចិត្តានុបស្សនាជាប្រធាន ក៏

យ៉ាងនោះ ចម្រើនចិត្តានុបស្សនា ១៦ បញ្ចៈ ហើយឈមចុះកាន់ព្រះនិព្វាន មួយនោះឯង ដោយអរិយមគ្គដែលកើតឡើង ដោយអានុភាពនៃការចម្រើន ចិត្តានុបស្សនា ។

ជនទាំងឡាយដែលមកអំពីទិសខាងជើង កាន់យកទ្រព្យដែលមានក្នុង ទិសខាងជើងហើយ ចូលទៅកាន់នគរ តាមទ្វារទិសខាងជើងនោះឯង យ៉ាង ណា ព្រះយោគាវចរទាំងឡាយ ដែលមកដោយធម្មានុបស្សនាជាប្រធាន ក៏ យ៉ាងនោះ ចម្រើនធម្មានុបស្សនាដោយបញ្ចៈ ៥ ហើយ ឈមចុះកាន់ព្រះ និព្វានមួយនោះឯង ដោយអរិយមគ្គដែលកើតឡើង ដោយអានុភាពនៃការ ចម្រើនធម្មានុបស្សនា ។

គប្បីជ្រាបថា ព្រះមានព្រះភាគត្រាស់សតិប្បដ្ឋាន ១ ប៉ុណ្ណោះ ដោយ អំណាចនៃការរព្វក និងដោយអំណាចនៃការប្រជុំ ដោយភាពតែមួយជាមួយ គ្នា តែត្រាស់សតិប្បដ្ឋាន ៤ ដោយអំណាចនៃអារម្មណ៍ ដោយប្រការដូច្នេះ ។

ក្នុងបទថា **ឥធិ ភិក្ខុ** នេះ ព្រះមានព្រះភាគប្រថាប់គង់ក្នុងទេវលោក ត្រាស់សតិប្បដ្ឋានវិក័ត្តនេះ សូម្បីភិក្ខុមួយរូបឈ្មោះថាអង្គុយក្នុងសម្មាភ័យរបស់ ព្រះអង្គក្នុងទេវលោកនោះ មិនមានក៏ពិត តែភិក្ខុទាំងឡាយ រមែងចម្រើន សតិប្បដ្ឋានទាំង ៤ នេះ ដ្បិតថា សតិប្បដ្ឋានទាំង ៤ នេះ ជាអារម្មណ៍ របស់ភិក្ខុ ហេតុនោះ ទើបត្រាស់ថា ភិក្ខុក្នុងសាសនានេះ ។ សួរថា ពួកភិក្ខុ ប៉ុណ្ណោះឬ រមែងចម្រើនសតិប្បដ្ឋានទាំងនេះ ភិក្ខុនីជាដើម មិនចម្រើនទេឬ ឆ្លើយថា ជនដទៃ មានភិក្ខុនីជាដើម ក៏ចម្រើន តែភិក្ខុទាំងឡាយ ជាបរិស័ទ

ដ៏កំពូល ទើបព្រះមានព្រះភាគត្រាស់ថា ភិក្ខុក្នុងសាសនានេះ ព្រោះភាពជា
 បរិស័ទ្ធដ៏ប្រសើរ ដោយប្រការដូច្នេះ ។ ម្យ៉ាងទៀត ទ្រង់ត្រាស់យ៉ាងនោះ ក៏
 ព្រោះសម្តែងភាពជាភិក្ខុដោយកិច្ចបដិបត្តិ ។ ពិតហើយ បុគ្គលណា ប្រព្រឹត្ត
 ទៅកាន់កិច្ចបដិបត្តិនេះ បុគ្គលនោះ ឈ្មោះថា ភិក្ខុ ព្រោះថា បុគ្គលដែល
 បដិបត្តិ ទោះជាទេវតាក្តី មនុស្សក្តី រមែងដល់នូវការរាប់ថា ជាភិក្ខុទាំងអស់
 ដូចព្រះតម្រាស់ (ក្នុងខុទ្ទកនិកាយ ធម្មបទ) ថា

បើបុគ្គលណា មានខ្លួនប្រដាប់ស្ថិតស្ថានហើយ (ដោយគ្រឿង
 អម្ពរ) តែគប្បីប្រព្រឹត្តស្មើ អ្នកស្ងប់រម្ងាប់ ទូន្មាន (ឥន្ទ្រិយ)
 ជាបុគ្គលទៀង (ចំពោះមគ្គផល) អ្នកប្រព្រឹត្តធម៌ដ៏ប្រសើរ
 ទម្លាក់ចោលនូវអាជ្ញា ក្នុងសត្វទាំងពួងចេញហើយ បុគ្គលនោះ
 ហៅថា ព្រាហ្មណ៍ក៏បាន ថាសមណៈក៏បាន ថាភិក្ខុក៏បាន ដូច្នេះ ។

បទថា អដ្ឋត្ថំ លោកបំណងយកខាងក្នុងដែលជារបស់ខ្លួន ព្រោះ
 ហេតុនោះ បទថា អដ្ឋត្ថំ កាយេ ទើបបានសេចក្តីថា ក្នុងកាយរបស់ខ្លួន ។
 បណ្តាបទទាំងនោះ បទថា កាយេ បានដល់ ក្នុងរូបកាយ ។ ពិតហើយ
 ក្រុមនៃរូប បំណងយកថា កាយ ក្នុងទីនេះ ដូចជាក្រុមដី ក្រុមសេះ និង
 ក្រុមរថជាដើម ព្រោះអត្ថថា ជាទីប្រជុំនៃធម៌ គឺអវយវៈតូចធំទាំងឡាយ និង
 នៃធម៌ទាំងឡាយ មានសក់ជាដើម ។ ឯរូបកាយ លោកបំណងយកថា កាយ
 ព្រោះអត្ថថា ជាទីប្រជុំ យ៉ាងណា រូបកាយ លោកក៏បំណងយកថា កាយ
 ព្រោះអត្ថថា ជាប្រភពកើតនៃវត្ថុមិនស្អាតក៏យ៉ាងនោះ ។ ពិតហើយ ដែល

ឈ្មោះថា កាយ ព្រោះអត្ថថា ជាប្រភពកើតនៃធម៌ទាំងឡាយ មានសក់
ជាដើមដែលគួរឆ្អឹង គួររង្អៀសក្រែលែង ។ ប្រទេសដែលជាប្រភពកើត ឈ្មោះ
ថា អាយ ។ គប្បីជាបរិចនគ្គៈក្នុងពាក្យថា អាយ នោះ ដូចតទៅ

កាយ ឈ្មោះថា អាយ ព្រោះអត្ថថា ជាដែនកើតនៃធម៌ទាំងឡាយ
(ឬថា ធម៌ទាំងឡាយ រមែងកើតអំពីកាយនេះ ហេតុនោះ ទើបកាយនេះ
ឈ្មោះថា អាយ) ។ សួរថា ធម៌ពួកណា រមែងកើត ឆ្លើយថា ធម៌ទាំង
ឡាយ មានសក់ជាដើម ដែលគួររង្អៀស រមែងកើត ។ ព្រោះហេតុនោះ
កាយ គឺប្រភពកើតនៃធម៌ទាំងឡាយ មានសក់ជាដើម ដែលគួររង្អៀស
ដោយប្រការដូច្នេះ ។

បទថា កាយានុបស្សី បានដល់ មានប្រក្រតីតាមឃើញកាយ ឬថា
ឃើញកាយរឿយៗ ។ ពាក្យនេះ បណ្ឌិតគប្បីជាបថា ព្រះមានព្រះភាគ
សូម្បីត្រាស់ពាក្យថា កាយេ ដូច្នេះហើយ ទ្រង់ធ្វើសព្វកាយទី ២ ថា
កាយានុបស្សី ដូច្នេះទៀត ដើម្បីសម្តែងការកំណត់ និងការចែកយនៈជាដើម
មិនឲ្យលាយឡំគ្នា ដោយហេតុនោះ ទើបមិនបានត្រាស់ថា ពិចារណាឃើញ
វេទនា ក្នុងកាយរឿយៗ ឬថា ពិចារណាឃើញចិត្ត ពិចារណាឃើញធម៌
ក្នុងកាយឡើយ ដោយពិត ទ្រង់សម្តែងការកំណត់មិនឲ្យលាយឡំគ្នា ដោយ
ការសម្តែងអាការ គឺការតាមឃើញកាយរឿយៗ ក្នុងវត្ថុ ពោល គឺកាយ
ក្នុងពាក្យថា ពិចារណានូវកាយក្នុងកាយនោះឯង ដូច្នេះ ។ ដោយទំនងដូច
គ្នា ក៏មិនត្រាស់ថា ពិចារណាឃើញធម៌ណាមួយរឿយៗ ក្រៅអំពីអវយវៈ

តូចធំក្នុងកាយ ទាំងមិនត្រាស់ថា ពិចារណាឃើញស្រីប្រុសរឿយៗ ក្រៅ
អំពីសក់ រោមជាដើមឡើយ ។

ឯកាយណា ពោល គឺទីប្រជុំនៃមហាកូត្រូប និងឧបាទាយរូប មាន
សក់ រោមជាដើម មានក្នុងកាយនេះ ទើបមិនបានត្រាស់ថា ពិចារណាឃើញ
ធម៌ណាមួយរឿយៗ ក្រៅអំពីកូត្រូប និងឧបាទាយរូបក្នុងកាយនោះ ។ ការ
ពិត ទ្រង់សម្តែងចែកយនៈ ដោយការសម្តែងវត្ថុ ពោល គឺកាយ ដោយ
អំណាចនៃកាយ គឺទីប្រជុំនោះឯង ដោយប្រការផ្សេងៗ ថា ជាអ្នកពិចារណា
ឃើញការប្រជុំនៃអវយវៈតូចធំទាំងឡាយរឿយៗ ប្រៀបដូចបុគ្គលពិនិត្យ
មើលចំណែកប្រកបនៃរថផង ជាអ្នកពិចារណាឃើញការប្រជុំនៃធម៌ទាំង
ឡាយ មានសក់រោមជាដើមរឿយៗ ប្រៀបដូចបុគ្គលដែលពិនិត្យមើលចំណែក
ប្រកបតូចធំរបស់នគរផង ជាអ្នកពិចារណាឃើញការប្រជុំរបស់កូត្រូប និង
ឧបាទាយរូបទាំងឡាយរឿយៗ ប្រៀបដូចបុគ្គលញែកស្លឹកចេក ស្រទបចេក
ចេញអំពីដើមចេក និងប្រៀបដូចបុគ្គលផ្លាវបាតដៃទទេផង ដូច្នោះ ។ ពិត
ហើយ ក្នុងអធិការនេះ កាយក្តី ស្រីក្តី ប្រុសក្តី ឬធម៌ណាមួយដទៃក្តី ដែល
ក្រៅអំពីកាយ គឺទីប្រជុំតាមដែលពោលហើយ រមែងមិនប្រាកដ តែសត្វទាំង
ឡាយ រមែងធ្វើនូវការប្រកាន់មាំព្រោះការយល់ខុស ក្នុងហេតុត្រឹមតែការ
ប្រជុំនៃធម៌តាមដែលពោលហើយ ដោយប្រការនោះៗ ដោយហេតុនោះ
ទើបបោរណាចារ្យពោលថា

បុគ្គលឃើញនូវវត្ថុណា វត្ថុនោះ ឈ្មោះថា បុគ្គលនោះ ឃើញ
ហើយក៏មិនមែន វត្ថុណា ដែលបុគ្គលនោះ ឃើញហើយ
បុគ្គលនោះ ឈ្មោះថា រមែងមិនឃើញនូវវត្ថុនោះ បុគ្គលដែល
រង្វេង កាលមិនឃើញ រមែងជាប់ កាលជាប់ ក៏រមែងមិនរួចផុត ។

ពាក្យនេះ លោកពោលថា ដើម្បីសម្តែងការចែកយនៈជាដើម ។
ម្យ៉ាងទៀត ក្នុងអធិការនេះ បណ្ឌិតគប្បីជ្រាបអត្ថនេះ ដោយ អាទិ សព្វ ។
ពិតហើយ ព្រះយោគាវចរនេះ មានប្រក្រតីតាមឃើញកាយ ក្នុងកាយនេះ
ប៉ុណ្ណោះ មិនមែនមានប្រក្រតីតាមឃើញធម៌ដទៃឡើយ ។ សួរថា សេចក្តី
នេះ លោកអធិប្បាយដូចម្តេច ឆ្លើយថា លោកអធិប្បាយថា ជនទាំងឡាយ
ដែលមានប្រក្រតីតាមឃើញថ្ងៃបណ្តើរកូន ដែលមិនមានទឹក ថាជាទឹក យ៉ាង
ណា ព្រះយោគាវចរមានប្រក្រតីតាមឃើញកាយនេះ ដែលជារបស់មិនទៀង
ជាទុក្ខ ជាអនត្តា ជាអសុកនោះឯងថា ជារបស់ទៀង ជាសុខ ជាអត្តា ជា
សុភដូច្នោះ ក៏មិនមែន ដោយពិត មានប្រក្រតីតាមឃើញកាយ គឺមាន
ប្រក្រតីតាមឃើញការប្រជុំនៃអាការមិនទៀង ជាទុក្ខ ជាអនត្តា ជាអសុក
ប៉ុណ្ណោះ ដូច្នេះ ។

ម្យ៉ាងទៀត បណ្ឌិតគប្បីជ្រាបអត្ថយ៉ាងនេះថា កាយនេះ មានខ្យល់
អស្សាសៈ បស្សាសៈជាខាងដើម និងមានឆ្អឹងដែលបែកទៅជាលម្អិតតូចធំ
ជាទីបំផុត ដែលព្រះមានព្រះភាគត្រាស់ក្នុងមហាសតិប្បដ្ឋាន ដោយន័យថា
ភិក្ខុក្នុងសាសនានេះ ទៅកាន់ព្រៃភ្នំ ។ បេ។ មានសតិដកដង្ហើមចូលជាដើម

កាយណាដែលព្រះធម្មសេនាបតីសារីបុត្ត ពោលក្នុងបដិសម្ពិទ្ធាមគ្គថា បុគ្គល
 ពួកមួយ ក្នុងលោកនេះ ពិចារណាលើញ្ញនូវពួកដ៏ ថាមិនទៀង ពិចារណា
 លើញ្ញនូវពួកទឹក ពួកភ្លើង ពួកខ្យល់ ពួកសក់ ពួករោម ពួកសម្បុរថ្ងៃ ពួក
 ស្បែក ពួកសាច់ ពួកសរសៃ ពួកឆ្អឹង ពួកខួរក្នុងឆ្អឹង ដូច្នេះ ព្រោះការតាម
 លើញ្ញនូវកាយទាំងពួង ក្នុងកាយនេះឯង ទើបឈ្មោះថា ពិចារណានូវកាយ
 ក្នុងកាយ ដូច្នេះ ។

ម្យ៉ាងទៀត គប្បីជ្រាបអត្ថយ៉ាងនេះថា ឈ្មោះថា មានប្រក្រតីតាម
 លើញ្ញកាយ ពោល គឺទីប្រជុំនៃធម៌ មានសក់ជាដើមក្នុងកាយ ដោយការ
 មិនតាមលើញ្ញណាមួយ ដែលគប្បីកាន់យកក្នុងកាយយ៉ាងនេះថា ជាអញ ឬ
 ថាជារបស់អញដូច្នេះ តែព្រោះការតាមលើញ្ញទីប្រជុំនៃធម៌ផ្សេងៗ មានសក់
 រោមជាដើមនោះឯង ទើបឈ្មោះថា កាយ កាយានុបស្សី ដូច្នេះ ។

ម្យ៉ាងទៀត គប្បីជ្រាបអត្ថយ៉ាងនេះថា ឈ្មោះថា ពិចារណានូវកាយ-
 ក្នុងកាយ ព្រោះការតាមលើញ្ញកាយ ពោល គឺទីប្រជុំនៃអាការដែលមាន
 អនិច្ចលក្ខណៈជាដើមទាំងពួង ដែលមានន័យមកហើយ ក្នុងបដិសម្ពិទ្ធាមគ្គ
 ដោយលំដាប់ថា ភិក្ខុមែនតាមលើញ្ញក្នុងកាយនេះ ថាមិនទៀង មិនមែន
 ថាទៀងទេ ដូច្នេះជាដើម ។

ពិតហើយ គប្បីជ្រាបថា ភិក្ខុនេះដែលប្រព្រឹត្តបដិបទា គឺការពិចារណា
 លើញ្ញកាយក្នុងកាយរឿយៗ រមែងតាមលើញ្ញកាយនេះ ដោយភាពជារបស់
 មិនទៀង ដោយអំណាចអនុបស្សនា ៧ មានអនិច្ចានុបស្សនាជាដើម មិនមែន

តាមឃើញដោយភាពជារបស់ទៀង រមែងតាមឃើញដោយភាពជាទុក្ខ មិន
 មែនតាមឃើញដោយភាពជាសុខ រមែងតាមឃើញដោយភាពជាអនត្តា មិន
 មែនតាមឃើញដោយភាពជាអត្តា រមែងនឿយណាយ មិនមែនត្រេកអរ
 រមែងប្រាសចាកតម្រេក មិនមែនត្រេកត្រអាល រមែងឲ្យរលត់ មិនមែនឲ្យ
 កើត រមែងលះបង្ខំ មិនមែនប្រកាន់ ភិក្ខុនោះ កាលតាមឃើញកាយនោះ
 ដោយភាពជារបស់មិនទៀង រមែងលះនូវនិច្ចសញ្ញា កាលតាមឃើញដោយ
 ភាពជាទុក្ខ រមែងលះសុខសញ្ញា កាលតាមឃើញដោយភាពជាអនត្តា រមែង
 លះអត្តសញ្ញា កាលនឿយណាយ រមែងលះនូវការត្រេកអរ កាលប្រាស
 ចាកតម្រេក រមែងលះនូវរាគៈ កាលរលត់ រមែងលះសមុទេយៈ កាល
 លះបង្ខំ រមែងលះការប្រកាន់ ដូច្នេះ ។

បទថា វិហរតិ នោះ ជាពាក្យសម្តែងការប្រកប ការនៅដោយឥរិយាបថ
 ណាមួយ បណ្តាការនៅដោយឥរិយាបថ ៤ អធិប្បាយថា កាត់ផ្តាច់នូវការ
 បៀតបៀននូវឥរិយាបថមួយដោយឥរិយាបថដទៃហើយ ទើបនាំអត្តភាពដែល
 មិនទាន់ធ្លាក់ចុះទៅ គឺឲ្យប្រព្រឹត្តទៅ ។

បទថា តហិទ្ធា កាយេ បានដល់ ក្នុងកាយរបស់អ្នកដទៃ ។ បទថា
 អដ្ឋត្ថតហិទ្ធា កាយេ បានដល់ ក្នុងកាយរបស់ខ្លួនតាមកាលសមគួរ ក្នុង
 កាយរបស់អ្នកដទៃ តាមកាលសមគួរ ។ ដោយន័យដំបូង លោកពោលការ
 កំណត់កាយក្នុងកាយរបស់ខ្លួន ដោយន័យទី ២ លោកពោលការកំណត់កាយ
 ក្នុងកាយរបស់អ្នកដទៃ ក្នុងន័យទី ៣ លោកពោលការកំណត់កាយក្នុងកាយ

របស់ខ្លួនតាមកាលសមគួរ ក្នុងកាយរបស់បុគ្គលដទៃតាមកាលសមគួរ ។
 ឈ្មោះថា អារម្មណ៍ដែលប៉ះខ្ទប់ទាំងឡាយ ទាំងខាងក្នុង ទាំងខាងក្រៅ ព្រម
 គ្នា រមែងមិនមាន តែលោកពោលកាលជាទីត្រាច់ទៅរបស់កម្មដ្ឋាន ដែល
 ស្ងាត់ជំនាញ ត្រឡប់ទៅ ត្រឡប់មក ក្នុងបទថា **អដ្ឋត្ថហិទ្ធា** ដូច្នេះ ។

បទថា **អាតាបី** នោះ ជាពាក្យសម្តែងការប្រកបការព្យាយាមរបស់
 បុគ្គលអ្នកកំណត់កាយជាអារម្មណ៍ ។ ព្រោះហេតុដែលភិក្ខុនោះប្រកបសេចក្តី
 ព្យាយាម ដែលលោកឲ្យឈ្មោះថា **អាតាប** ព្រោះជាគ្រឿងដុតបំផ្លាញ
 កិលេសទាំងឡាយក្នុងភពទាំង ៣ ក្នុងសម័យនោះ ហេតុនោះ ទើបព្រះមាន
 ព្រះភាគត្រាស់ថា **អាតាបី** ។

បទថា **សម្បជានោ** បានដល់ ដែលប្រកបដោយញ្ញាណ ពោល គឺ
 សម្បជញ្ញៈ ដែលកំណត់យកនូវកាយជាអារម្មណ៍ ។

បទថា **សតិមា** បានដល់ ប្រកបដោយសតិដែលកំណត់កាយ ។
 ព្រោះភិក្ខុនេះ កំណត់អារម្មណ៍ដោយសតិ ហើយតាមឃើញដោយបញ្ញា ។
 ពិតហើយ ឈ្មោះថា អនុបស្សនារបស់ភិក្ខុដែលរៀបចំកសតិ មិនមាន ។
 ដោយហេតុនោះ ទើបព្រះមានព្រះភាគត្រាស់ (ក្នុងសំយុត្តនិកាយ មហា-
 វារវគ្គ) ថា ម្ចាស់ភិក្ខុទាំងឡាយ តថាគតពោលថា សតិជាគ្រឿងសម្រេច
 ប្រយោជន៍គ្រប់យ៉ាង ដូច្នេះ ហេតុនោះ កម្មដ្ឋាន គឺកាយានុបស្សនា-
 សតិប្បដ្ឋាន ដោយពាក្យមានប្រមាណប៉ុណ្ណេះថា **កាយេ កាយានុបស្ស្ា**
វិហរតិ នេះ រមែងជាពាក្យអធិប្បាយ ដែលព្រះមានព្រះភាគត្រាស់ហើយ

ក្នុងពាក្យថា សតិមា នេះ ។

ម្យ៉ាងទៀត គប្បីជ្រាបថា ព្រោះការរួញរាខាងក្នុង ជាធម៌ធ្វើអន្តរាយ ដល់ភិក្ខុដែលមិនមានអាតាបី ដែលមិនមានសម្បជញ្ញៈ រមែងវង្វេងក្នុងការ កំណត់ធម៌ដែលជាឧបាយ និងក្នុងការរៀបចំកត់ត្រាដែលមិនមែនឧបាយ ។ ភិក្ខុ ដែលមិនមានសតិ រមែងជាអ្នកលះបង់ឧបាយពិតប្រាកដ និងត្រូវកំណត់វត្ថុ ដែលមិនមែនឧបាយពិតប្រាកដ ព្រោះហេតុនោះ ទើបកម្មដ្ឋានរបស់បុគ្គល នោះ មិនសម្រេច ព្រោះហេតុនោះ កម្មដ្ឋាននោះ រមែងសម្រេចដោយ អានុភាពនៃធម៌ទាំងឡាយណា ដើម្បីសម្តែងធម៌ទាំងឡាយនោះ ទើបព្រះ មានត្រាស់ពាក្យនេះថា អាតាបី សម្បជញ្ញោ សតិមា ដូច្នេះ ។

កាលទ្រង់សម្តែងកាយានុបស្សនាសតិប្បដ្ឋាន និងសម្បយោគ គឺការ ប្រកបព្រមដោយប្រការដូច្នេះហើយ ឥឡូវនេះ ដើម្បីសម្តែងអង្គដែលលះ ទើបត្រាស់ថា វិនេយ្យ លោកេ អភិជ្ឈាទោមនស្សំ ដូច្នេះ ។

បណ្តាបទទាំងនោះ បទថា វិនេយ្យ បានដល់ នាំចេញហើយដោយ តទ្តវិន័យ ឬដោយវិក្កម្តវិន័យ ។ ក្នុងបទថា លោកេ នេះ កាយនេះ មាន កាយខាងក្នុងជាដើម ដែលទ្រង់កំណត់កាយនោះឯង ឈ្មោះថា លោកេ ក្នុង ទីនេះ អធិប្បាយថា បណ្តាញបង្ខំនូវអភិជ្ឈា និងទោមនស្ស ក្នុងលោកនេះ តែព្រោះក្នុងទីនេះ កាមច្ឆន្ទៈ រមែងដល់នូវការសង្រួះដោយ អភិជ្ឈា សព្វ ព្យាបាទ រមែងដល់នូវការសង្រួះដោយ ទោមនស្ស សព្វ ហេតុនោះ គប្បី ជ្រាបថា ការលះនីវរណៈ ជាពាក្យដែលព្រះមានព្រះភាគត្រាស់ហើយ ដោយ

ការសម្តែងធម៌ ២ យ៉ាង ដែលមានកម្លាំងទាក់ទងក្នុងន័យវណៈ ដូច្នេះ ។

ម្យ៉ាងទៀត ពោលដោយពិសេសក្នុងទីនេះ គប្បីជ្រាបថា ព្រះមាន
ព្រះភាគត្រាស់ការលះនូវការត្រេកអរ ដែលមានកាយសម្បត្តិជាមូល ដោយ
ការនាំអភិជ្ឈាចេញ ត្រាស់ការលះសេចក្តីមិនត្រេកអរ ដែលមានកាយវិបត្តិ
ជាមូល ដោយការនាំទោមនស្សចេញ ។ ត្រាស់ការលះនូវការត្រេកអរ
ក្រៃលែងក្នុងកាយដោយការនាំអភិជ្ឈាចេញ ត្រាស់ការលះនូវការមិន
ត្រេកអរក្រៃលែងដោយកាយការវនា ក្នុងកាយការវនា ដោយការនាំទោម-
នស្សចេញ និងត្រាស់ការលះនូវការបន្ថែមក្នុងវត្ថុដែលមិនមានក្នុងកាយ ដែល
មានការស្អាត សេចក្តីសុខជាដើម ដោយការនាំអភិជ្ឈាចេញ ត្រាស់ការ
លះនូវការនាំចេញនូវវត្ថុដែលមិនមានក្នុងកាយ ដែលមានការមិនស្អាត មិន
សុខជាដើម ដោយការនាំទោមនស្សចេញ ។ ដោយពាក្យនោះ អានុភាពនៃ
សេចក្តីព្យាយាម និងភាពជាអ្នកអាចក្នុងសេចក្តីព្យាយាមនៃព្រះយោគាវចរ
ឈ្មោះថា ព្រះមានព្រះភាគសម្តែងហើយ ពិតហើយ អានុភាពនៃសេចក្តី
ព្យាយាមនោះ រមែងរួចផុតចាកការត្រេកអរ មិនត្រេកអរ អត់ធន់ចំពោះការ
មិនត្រេកអរ និងការត្រេកអរ ទាំងវៀរចាកការបន្ថែមក្នុងវត្ថុដែលមិនមាន និង
វៀរចាកការនាំវត្ថុដែលមានចេញទៅ ។ ព្រះយោគាវចរនោះ ផុតចាកការ
ត្រេកអរ មិនត្រេកអរ អត់ធន់ចំពោះការមិនត្រេកអរ និងការត្រេកអរ កាល
មិនបន្ថែមក្នុងវត្ថុដែលមិនមាន និងមិននាំវត្ថុដែលមានចេញទៅ ទើបឈ្មោះ
ថា ជាអ្នកមានការអាចក្នុងសេចក្តីព្យាយាមនោះ ។

ន័យម្យ៉ាងទៀត ក្នុងបទថា កាយេ កាយានុបស្សី នេះ ព្រះមាន
 ព្រះភាគត្រាស់កម្មដ្ឋានដោយអនុបស្សនា ។ ក្នុងបទថា វិហរតិ នេះ ត្រាស់
 ការបរិហារកាយរបស់បុគ្គលដែលបដិបត្តិកម្មដ្ឋានដោយការនៅ តាមដែល
 ពោលហើយ ។ ក្នុងបទថា អាតាបី ជាដើម ទ្រង់ត្រាស់សម្មប្បធាន
 ដោយអាតាបៈ ត្រាស់កម្មដ្ឋានដែលមានប្រយោជន៍ទាំងពួង ឬឧបាយជាគ្រឿង
 រក្សាកម្មដ្ឋានដោយសតិសម្បជញ្ញៈ ។ ម្យ៉ាងទៀត ត្រាស់សមថៈដែលបាន
 ហើយ ដោយអំណាចកាយានុបស្សនាដោយសតិ ត្រាស់វិបស្សនាដោយ
 សម្បជញ្ញៈ និងត្រាស់ផលនៃការវិនា ដោយការនាំអភិជ្ឈា និងទោមនស្ស
 ចេញ ។ អធិប្បាយឧទ្ទេសនៃកាយានុបស្សនាសតិប្បដ្ឋាន មានប្រមាណ
 ប៉ុណ្ណេះ ។

អធិប្បាយ ឧទ្ទេសនៃវេទនានុបស្សនាជាដើម

គប្បីជ្រាបវិនិច្ឆ័យក្នុងឧទ្ទេសនៃវេទនានុបស្សនាសតិប្បដ្ឋានជាដើមតទៅ
 បទថា អដ្ឋត្ថំ ជាដើម ដោយន័យដែលពោលហើយនោះឯង បណ្តាវេទនា
 ជាដើមនេះ ព្រះមានព្រះភាគត្រាស់ការកំណត់ ៣ យ៉ាង គឺក្នុងវេទនាជាដើម
 របស់ខ្លួន ១ ក្នុងវេទនាជាដើមរបស់អ្នកដទៃ ១ ក្នុងវេទនាជាដើមរបស់ខ្លួន
 តាមកាលសមគួរ របស់អ្នកដទៃតាមកាលសមគួរ ១ ។ ប្រយោជន៍ក្នុងការ
 ពោលត្រួតសេចក្តីនូវធម៌ មានវេទនាជាដើម ក្នុងពាក្យទាំងឡាយ មានពាក្យ
 ថា វេទនាសុ វេទនានុបស្សី ជាដើម គប្បីជ្រាបដោយន័យដែលពោល
 ហើយ ក្នុងកាយានុបស្សនានោះឯង ។

ក្នុងបទថា វេទនាសុ វេទនានុបស្សី ចិត្ត ចិត្តានុបស្សី ធម្មសុ ធម្មានុបស្សី នេះ ពាក្យថា វេទនា បានដល់ វេទនា ៣ ហើយវេទនាទាំង នោះ ក៏ត្រឹមតែជាលោកិយប៉ុណ្ណោះ ។ សូម្បីចិត្ត ក៏ជាលោកិយ ។ ធម៌ទាំង ឡាយក៏យ៉ាងនោះ ។ ការចែកធម៌ទាំងនោះ នឹងប្រាកដក្នុងនិទ្ទេសវារ តែក្នុង ទីនេះ វេទនាដែលភិក្ខុគប្បីតាមឃើញបានដោយប្រការណា កាលតាមឃើញ ទាំងអស់ដោយប្រការនោះ គប្បីជ្រាបថា ពិចារណាឃើញវេទនាក្នុងវេទនា ទាំងឡាយ ដូច្នេះ ។ ក្នុងចិត្ត នឹងធម៌ទាំងឡាយ ក៏មានន័យដូចគ្នា ។

សួរថា ព្រះយោគាវចរគប្បីតាមឃើញវេទនាដូចម្តេច ឆ្លើយថា សុខ- វេទនា គប្បីតាមឃើញដោយកាតជាទុក្ខ ទុក្ខវេទនា គប្បីតាមឃើញដូច កូនសរ អទុក្ខមសុខវេទនា គប្បីតាមឃើញដោយកាតជាសកាវៈមិនទៀង ដូចព្រះមានព្រះភាគត្រាស់ (ក្នុងសំយុត្តនិកាយ សឡាយតនវគ្គ) ថា

អ្នកឯណា បានឃើញសុខវេទនាថា ជាទុក្ខវេទនាវិញ បានឃើញ ទុក្ខវេទនាថាជាកូនសរ បានឃើញអទុក្ខមសុខវេទនានោះថា ជា សកាវៈមិនទៀងទៅវិញ ។ បើភិក្ខុបានឃើញដោយប្រពៃ នឹងជា អ្នកស្ងប់ ត្រាច់ទៅ ដូច្នេះ ។

ម្យ៉ាងទៀត វេទនាទាំងអស់នោះ គប្បីតាមឃើញថា ជាទុក្ខប៉ុណ្ណោះ ក៏បាន សេចក្តីនេះ សមដូចព្រះតម្រាស់ដែលព្រះមានព្រះភាគត្រាស់ (ក្នុង សំយុត្តនិកាយ សឡាយតនវគ្គ) ថា តថាគតបានពោលថា អារម្មណ៍ ឯណានីមួយដែលបុគ្គលបានសោយហើយ អារម្មណ៍នោះក៏ជាទុក្ខ ដូច្នេះ ។

សុខវេទនា គប្បីតាមឃើញដោយភាពជាទុក្ខក៏បាន ដូចព្រះតម្រាស់ (ក្នុង
មជ្ឈិមនិកាយ មូលបណ្ណាសក) ថា ម្នាលអារុសោវិសាខៈ សុខវេទនា
មានកិរិយាស្ថិតនៅដដែលជាសុខ មានការប្រែប្រួលទៅវិញជាទុក្ខ ដូច្នេះ
បណ្ឌិតគប្បីញ៉ាំងពាក្យទាំងអស់ឲ្យពិស្តារ ។

ម្យ៉ាងទៀត គប្បីតាមឃើញវេទនា ដោយអំណាចនៃអនុបស្សនា ៧
មានអនិច្ចានុបស្សនាជាដើមក៏បាន ។ ពាក្យដ៏សេស នឹងមានច្បាស់ក្នុង
និទ្ទេសវារ ។

ក្នុងចិត្ត និងធម៌ទាំងឡាយ ដំបូង ចិត្ត គប្បីតាមឃើញដោយអំណាច
នៃអនុបស្សនា ៧ មានអនិច្ចានុបស្សនាជាដើម ដែលមានប្រការផ្សេងៗ គ្នា
ដោយជាអារម្មណ៍ អធិបតី សហជាត ភូមិ កម្ម វិបាក និងកិរិយាជាដើម
និងដោយអំណាចនៃការផ្សេងគ្នានៃចិត្ត មានរាគៈជាដើម ដែលមកហើយក្នុង
និទ្ទេសវារ ។ ធម៌ទាំងឡាយ គប្បីតាមឃើញដោយអំណាចនៃសលក្ខណៈ
និងសាមញ្ញលក្ខណៈ សុញ្ញតាធម៌ អនុបស្សនា ៧ មានអនិច្ចានុបស្សនា
ជាដើម និងដោយអំណាចនៃការផ្សេងគ្នានៃធម៌ដែលស្ងប់ និងមិនស្ងប់ជាដើម
ដែលមកហើយក្នុងនិទ្ទេសវារ ។ ពាក្យដ៏សេស មានន័យដូចពោលហើយ
នោះឯង ។ ក្នុងអធិការនេះ អភិជ្ឈា និងទោមនស្ស ក្នុងលោក ពោល
គឺកាយដែលបុគ្គលណាលះបានហើយ អភិជ្ឈា និងទោមនស្សនោះ សូម្បី
ក្នុងលោក ពោល គឺវេទនាជាដើម ក៏ឈ្មោះថា បុគ្គលនោះលះបានហើយ
ដូចគ្នាក៏ពិត តែព្រះមានព្រះភាគក៏ត្រាស់ក្នុងសតិប្បដ្ឋានទាំងអស់ ដោយ

អំណាចនៃបុគ្គលផ្សេងៗ និងដោយអំណាចនៃការចម្រើនសតិប្បដ្ឋាន ដែល
 កើតឡើងក្នុងខណៈនៃចិត្តដែលផ្សេងគ្នា ។ ម្យ៉ាងទៀត បុគ្គលលះអភិជ្ឈា
 និងទោមនស្ស ក្នុងលោក មួយបានហើយ ក៏ឈ្មោះថា លះអភិជ្ឈា និង
 ទោមនស្ស ក្នុងលោកដ៏សេសបាន ។ ដោយហេតុនោះឯង គប្បីជ្រាបថា
 ព្រះមានព្រះភាគត្រាស់ពាក្យនោះ ក៏ដើម្បីសម្តែងការលះអភិជ្ឈា និងទោម-
 នស្ស ក្នុងលោកទាំងនោះ របស់បុគ្គលនោះឯង ។

ឧទ្ទេសវារ ចប់

អធិប្បាយ កាយានុបស្សនានិទ្ទេស

[១៧៨-១៨៦] ឥឡូវនេះ ព្រះមានព្រះភាគ ទ្រង់បំណងធ្វើសត្វ
 ទាំងឡាយឲ្យសម្រេចគុណវិសេសផ្សេងៗ មានប្រការមិនមែនតិច ដោយ
 សតិប្បដ្ឋានទេសនា ទើបទ្រង់ចែកសម្ភាសតិនោះឯងជា ៤ ចំណែក ជា
 សតិប្បដ្ឋាន ៤ ដោយអំណាចនៃអារម្មណ៍ ដោយន័យថា ភិក្ខុក្នុងសាសនា
 នេះ ពិចារណានូវកាយក្នុងកាយខាងក្នុងជាដើម កាលទ្រង់កាន់យក
 សតិប្បដ្ឋាននីមួយៗ អំពីសតិប្បដ្ឋាន ៤ នោះ ចែកចេញទៅ ទើបផ្ដើម
 ត្រាស់និទ្ទេសវារ ដោយន័យជាដើមថា ចុះភិក្ខុពិចារណានូវកាយក្នុងកាយ
 ខាងក្នុង តើដូចម្តេច ដូច្នេះ ប្រៀបដូចជាងផែនអ្នកឈ្លាស ត្រូវការធ្វើ
 ឧបករណ៍ទាំងឡាយ មានកន្ទេលផែនប្រភេទគ្រោតគ្រាត និងល្អិត តៀប

អដ្ឋកថា សតិប្បដ្ឋានវិគ្គ

៣៣៥

ត្រក និងជាលជាដើម បានឫស្សីដើមជមកមួយដើម ហើយកាត់ជា ៤ កំណាត់ កាន់យកកំណាត់មួយអំពី ៤ កំណាត់នោះ ពុះហើយធ្វើឧបករណ៍នោះៗ ឬ ប្រៀបដូចជាងមានដីឈ្មោស ត្រូវការធ្វើគ្រឿងប្រដាប់ផ្សេងៗ បានដុំមាន ដែលបរិសុទ្ធយ៉ាងល្អ កាត់ជា ៤ ចំណែក ហើយកាន់យកចំណែកមួយ អំពី ៤ ចំណែកនោះ ធ្វើគ្រឿងប្រដាប់នោះៗ ដូច្នោះ ។

បណ្តាបទទាំងនោះ បទថា កងត្បា ជាដើម ជាពាក្យសួរដោយបំណង នឹងពោលឲ្យពិស្តារ ។ ក្នុងអធិការនេះ មានអត្ថដោយសង្ខេបដូចតទៅនេះថា ដោយអាការដូចម្តេច ដោយប្រការដូចម្តេច ភិក្ខុ ឈ្មោះថា ពិចារណានូវ កាយក្នុងកាយ ដូច្នេះ ក្នុងវារៈនៃពាក្យសួរដ៏សេស ក៏មានន័យនេះដូចគ្នា ។

បទថា សធិ ភិក្ខុ បានដល់ ភិក្ខុក្នុងសាសនានេះ ។ សព្វថា សធិ ក្នុងទីនេះ ជាពាក្យសម្តែងដល់សាសនា ដែលជាទីអាស្រ័យរបស់បុគ្គល អ្នកញ៉ាំងកាយានុបស្សនាដោយប្រការទាំងពួង ដោយអំណាចនៃកាយខាង ក្នុងជាដើមឲ្យកើតឡើង និងបដិសេធភាពជាយ៉ាងនោះរបស់សាសនាដទៃ ដូចព្រះតម្រាស់ (ក្នុងអង្គត្ថរនិកាយ ចតុក្កនិបាត) ថា ម្ចាស់ភិក្ខុទាំងឡាយ សមណៈទី ១ ក៏មានក្នុងធម្មវិន័យនេះ ។ បេ បរហ្សវាទ (លទ្ធិ) ទាំងឡាយ សូន្យចាកពួកសមណៈដទៃ ដូច្នេះ ។ ដោយហេតុនោះ ទើបព្រះមាន ព្រះភាគត្រាស់ថា ភិក្ខុក្នុងសាសនានេះ ដូច្នេះ ។

បទថា អដ្ឋត្ថំ កាយំ បានដល់ កាយរបស់ខ្លួន ។ បទថា ឧទ្ធុ ចាទតលា បានដល់ ខាងលើអំពីបាតជើងឡើងមក ។ បទថា អធា

កេសមត្តកា បានដល់ ខាងក្រោមអំពីចុងសក់ចុងមក ។ បទថា តច-
 បរិយន្តំ បានដល់ ជុំវិញត្រឹមស្បែក ។ បទថា ប្ចុរំ នាធម្មការស្ស
 អសុចិនោ បច្ចវេក្ខតិ សេចក្តីថា ព្រះយោគាវចររមែងឃើញថា កាយនេះ
 ពេញទៅដោយរបស់មិនស្អាត មានសក់ជាដើម ដែលមានប្រការផ្សេងៗ ។
 សេចក្តីនេះដូចម្តេច គឺ អត្ថិ សមស្មី កាយេ កេសា លោមា ។បេ។ មុត្តំ
 ដូច្នេះ ។

បណ្តាបទទាំងនោះ បទថា អត្ថិ ប្រែថា មាននៅ ។ បទថា សមស្មី
 បានដល់ ក្នុងកាយដែលលោកពោលថា ខាងលើ តាំងអំពីបាតជើងឡើងទៅ
 ខាងក្រោម តាំងអំពីចុងសក់ចុងមក ជុំវិញត្រឹមស្បែក ពេញទៅដោយរបស់
 មិនស្អាត មានប្រការផ្សេងៗ នេះ ។ បទថា កាយេ បានដល់ ក្នុងសរីរៈ ។
 ពិតហើយ សរីរៈ លោកហៅថា កាយ ព្រោះសន្សំរបស់មិនស្អាត ជា
 ប្រភពកើតនៃកោដ្ឋាសទាំងឡាយ មានសក់ជាដើមដែលគួររង្វៀស ទាំងជា
 ប្រភពកើតនៃរោគច្រើនរយ មានរោគភ្នែកជាដើម ។ បទថា កេសា លោមា
 ជាដើមនេះ គឺអាការ ៣២ មានសក់ជាដើម ។

គប្បីជ្រាបការសម្ពន្ធក្នុងកោដ្ឋាសទាំងនោះយ៉ាងនេះ គឺសក់មាននៅក្នុង
 កាយនេះ រោមមាននៅក្នុងកាយនេះ ពិតហើយ ក្នុងកឡេវរៈ គឺអត្តភាព
 ប្រមាណមួយព្យាយាមនេះ ខាងលើ ចាប់អំពីបាតជើងឡើងទៅ ខាងក្រោម
 ចាប់អំពីចុងសក់ចុងមក ទីបំផុតជុំវិញ ចាប់អំពីស្បែកចូលទៅ កាលពិចា-
 រណាដោយអាការសព្វយ៉ាង បុគ្គលរមែងមិនជួបរបស់ណាមួយ មានកែវ

អង្គកថា សតិប្បដ្ឋានវិក័ត្ត

៣៣៧

មុក្ខា កែវមណី កែវពិទ្ធុរ្យ ក្រស្នា ចន្ទន៍ក្រហម កប្បិរ ឬលម្អិតសម្រាប់
 អប់ជាដើមឡើយ ឬវត្ថុដែលជាប់ស្អាត សូម្បីតិចតួច ដោយពិត រមែង
 ជួបតែវត្ថុដែលមិនស្អាតទាំងអស់ មានសក់ រោមជាដើម មានប្រការផ្សេងៗ
 ដែលមានក្លិនស្អុយគួរឆ្លើយយ៉ាងក្រៃលែង ទាំងការមើល ក៏មិនជាស៊ីវី ដោយ
 ហេតុនោះ ទើបព្រះមានព្រះភាគត្រាស់ថា **អត្ថិ សសម្មី កាយេ កេសា**
លោមា ។បេ។ មត្តំ ដូច្នេះ នេះជាកិច្ចពណ៌នាបទសម្ពន្ធក្នុងអធិការនេះ ។

កុលបុត្រប្រាជ្ញានឹងចម្រើនកម្មដ្ឋាននេះ ដើម្បីសម្រេចអរហត្ត ខាង
 ដើមត្រូវជម្រះសីល ៥ ឲ្យបរិសុទ្ធ តាំងនៅក្នុងសីលដែលបរិសុទ្ធល្អហើយ
 កាត់នូវបលិពោធដែលមានបណ្តាបលិពោធ ១០ យ៉ាង បំពេញបឋមជ្ឈាន
 ឲ្យកើតឡើង ដោយការចម្រើនបដិកុលមនសិការកម្មដ្ឋាន ធ្វើឈានឲ្យជាបាទ
 ផ្ដើមវិបស្សនា គប្បីរៀនយកក្នុងសម្មាគំរូរបស់កល្យាណមិត្តដែលសម្រេច
 អរហត្ត ឬដែលសម្រេចផលឯណានីមួយ ក្នុងអនាគាតិផលជាដើម ដោយ
 កំណត់យ៉ាងទាបបំផុត សូម្បីជាតន្ត្រីអាចារ្យ គឺអាចារ្យអ្នកបង្រៀនព្រះពុទ្ធ-
 វចនៈ ដែលជំនាញក្នុងព្រះបាលី មួយអង្វើដោយអង្គកថា តែកាលមិនបាន
 នូវកល្យាណមិត្តបែបនោះក្នុងវិហារជាមួយគ្នា គប្បីទៅកាន់លំនៅរបស់
 លោកហើយរៀនយកចុះ ។ ក្នុងវិធីទាំងនោះ ការជម្រះសីល ៤ ឲ្យបរិសុទ្ធ
 បលិពោធ ការកាត់បលិពោធ និងវិធីចូលទៅកាន់សម្មាគំរូរបស់អាចារ្យទាំង
 អស់នោះ ខ្ញុំពោលដោយពិស្តារហើយក្នុងបករណវិសុទ្ធិមគ្គ ព្រោះហេតុនោះ
 គប្បីជ្រាបកិច្ចនោះ ដោយន័យដែលពោលហើយ ក្នុងបករណវិសុទ្ធិមគ្គ

នោះឯង ។

អាចារ្យអ្នកប្រាប់កម្មដ្ឋាន គប្បីប្រាប់ដោយវិធី ៣ យ៉ាង គឺសម្រាប់ភិក្ខុ ដែលរៀនកម្មដ្ឋានតាមប្រក្រតី អាចារ្យគប្បីឲ្យលោកធ្វើការស្វាធឡាយ ក្នុង ពេលដែលមករៀន មួយជង ឬពីរជង ហើយសឹមប្រាប់ ។ សម្រាប់ភិក្ខុ ដែលត្រូវការនៅក្នុងសម្ភារៈកំណត់ហើយរៀនយកកម្មដ្ឋាន អាចារ្យគប្បីប្រាប់ ក្នុងពេលដែលលោកមកហើយ ។ សម្រាប់ភិក្ខុដែលត្រូវការរៀន ហើយ ចេញទៅក្នុងទីដទៃ អាចារ្យគប្បីប្រាប់កម្មដ្ឋានកុំឲ្យស្មុគស្មាញ កុំឲ្យសង្ស័យ ដោយមិនធ្វើឲ្យពិស្តារពេក និងមិនជាសង្ខេបពេក ។

សួរថា កាលប្រាប់ អាចារ្យគប្បីប្រាប់ដូចម្តេច ឆ្លើយថា គប្បីប្រាប់ ឧត្តហកោសល ៧ យ៉ាង និងមនសិការកោសល ១០ យ៉ាង ។ ក្នុងពីរ យ៉ាងនោះ អាចារ្យគប្បីប្រាប់ឧត្តហកោសល ៧ យ៉ាងនេះ គឺ វចសា ដោយវាចា ១ មនសា ដោយចិត្ត ១ វណ្ណតោ ដោយពណ៌ ១ សណ្ឋានតោ ដោយសណ្ឋាន ១ ទិសតោ ដោយទិស ១ ឱកាសតោ ដោយឱកាស ១ បរិច្ឆេទតោ ដោយបរិច្ឆេទ ១ ។

ក្នុងបដិកូលមនសិការកម្មដ្ឋាននេះ ភិក្ខុទោះបីជាអ្នកទ្រទ្រង់ព្រះត្រៃបិដក ក៏គប្បីធ្វើការស្វាធឡាយដោយវាចាមុន ក្នុងពេលដែលមនសិការ ។

ព្រោះកាលភិក្ខុនោះតែម្នាក់ធ្វើការស្វាធឡាយ កម្មដ្ឋានរមែងប្រាកដ ដូច ព្រះថេរៈ ២ រូប អ្នករៀនកម្មដ្ឋានក្នុងសម្ភារៈរបស់ព្រះមហាទេវត្ថេរ ដែល នៅក្នុងមលយប្រទេស ។

បានឮថា ព្រះមហាទេវត្ថេរ កាលព្រះថេរៈពីររូបនោះសូមកម្មដ្ឋានហើយ
បានឲ្យទូត្តិសាការបាលី ដោយប្រាប់ថា ចូរលោកទាំងឡាយធ្វើនូវការស្វាធារ្យយ
យ៉ាងនេះ អស់ ៤ ខែ ព្រះថេរៈទាំងពីរអង្គនោះ សូម្បីមាន ២ និកាយ ៣
និកាយ ស្អាតជំនាញហើយក៏ពិត តែព្រោះភាពដែលខ្លួនមានប្រក្រតីទទួល
ឱវាទដោយសេចក្តីគោរព ទើបបានស្វាធារ្យយទូត្តិសាការ អស់កាល ៤ ខែ
បានជាព្រះសោតាបន្នហើយ ។

ព្រោះហេតុនោះ អាចារ្យកាលនឹងប្រាប់កម្មដ្ឋាន គប្បីប្រាប់អន្តេវាសិក
ថា ដំបូង ចូរលោកស្វាធារ្យយដោយវាចាមុន ដូច្នេះ កាលធ្វើការស្វាធារ្យយ
គប្បីកំណត់តបបញ្ចកកម្មដ្ឋានជាដើម ហើយធ្វើនូវការស្វាធារ្យយ ដោយ
អំណាចអនុលោម និងបដិលោម ។

ពិតហើយ ភិក្ខុនោះ កាលពោលថា សក្កំ រោម ក្រចក ធ្មេញ
ស្បែក ហើយគប្បីពោលដោយបដិលោមទៀតថា ស្បែក ធ្មេញ ក្រចក
រោម សក្កំ ដូច្នេះ ។

កាលពោលថា សាច់ សរសៃ ឆ្អឹង ខ្លូរក្នុងឆ្អឹង តម្រងបស្សាវៈ ក្នុង
វក្កបញ្ចកៈ ដែលជាលំដាប់នៃតបបញ្ចកៈនោះហើយ គប្បីពោលដោយ
បដិលោមទៀតថា តម្រងបស្សាវៈ ខ្លូរក្នុងឆ្អឹង ឆ្អឹង សរសៃ សាច់ ស្បែក
ធ្មេញ ក្រចក រោម សក្កំ ដូច្នេះ ។

លំដាប់នោះ កាលពោលក្នុងបញ្ចសបញ្ចកៈថា បេះដូង ថ្លើម វាវ
ក្រពះ សួត ហើយគប្បីពោលដោយបដិលោមទៀតថា សួត ក្រពះ វាវ

ថ្លើម បេះដូង តម្រងបស្សាវៈ ខ្លក្នុងឆ្អឹង ឆ្អឹង សរសៃ សាច់ ស្បែក
ធ្មេញ ក្រចក រោម សក់ ដូច្នេះ ។

លំដាប់នោះ គប្បីលើកមត្តលុន្លំ ដែលមកក្នុងបដិសម្ពិទ្ធាមគ្គ សូម្បី
មិនបានលើកឡើងកាន់បាលីនេះ ឲ្យឡើងកាន់បាលីក្នុងទីបំផុតនៃអាហារចាស់
ហើយពោលក្នុងមត្តលុន្លំបញ្ចុកៈនេះថា ពោះវៀនធំ ពោះវៀនតូច អាហារថ្មី
អាហារចាស់ ខ្លក្នុងក្បាល ហើយគប្បីពោលដោយបដិលោមទៀតថា ខ្ល
ក្នុងក្បាល អាហារចាស់ អាហារថ្មី ពោះវៀនតូច ពោះវៀនធំ ស្អាត ក្រពះ
វាវ ថ្លើម បេះដូង តម្រងបស្សាវៈ ខ្លក្នុងឆ្អឹង ឆ្អឹង សរសៃ សាច់ ស្បែក
ធ្មេញ ក្រចក រោម សក់ ដូច្នេះ ។ លំដាប់នោះ គប្បីពោលក្នុងមេទេវក្កៈថា
ប្រមាត់ ស្មេស្ម ខ្ទុះ ឈាម ញើស ខ្លាញ់ខាប់ ហើយគប្បីពោលដោយ
បដិលោមទៀតថា ខ្លាញ់ខាប់ ញើស ឈាម ខ្ទុះ ស្មេស្ម ប្រមាត់ ខ្លក្នុង
ក្បាល អាហារចាស់ អាហារថ្មី ពោះវៀនតូច ពោះវៀនធំ ស្អាត ក្រពះ វាវ
ថ្លើម បេះដូង តម្រងបស្សាវៈ ខ្លក្នុងឆ្អឹង ឆ្អឹង សរសៃ សាច់ ស្បែក
ធ្មេញ ក្រចក រោម សក់ ដូច្នេះ ។ លំដាប់នោះ គប្បីពោលក្នុងមុត្តត្ថក្កៈថា
ទឹកភ្នែក ខ្លាញ់វាវ ទឹកមាត់ ទឹកសំបោរ ទឹករំអិល ទឹកម្រាញ់ ហើយគប្បី
ពោលដោយបដិលោមទៀតថា ទឹកម្រាញ់ ទឹករំអិល ទឹកសំបោរ ទឹកមាត់
ខ្លាញ់វាវ ទឹកភ្នែក ខ្លាញ់ខាប់ ញើស ឈាម ខ្ទុះ ស្មេស្ម ប្រមាត់ ខ្លក្នុង
ក្បាល អាហារចាស់ អាហារថ្មី ពោះវៀនតូច ពោះវៀនធំ ស្អាត ក្រពះ វាវ
ថ្លើម បេះដូង តម្រងបស្សាវៈ ខ្លក្នុងឆ្អឹង ឆ្អឹង សរសៃ សាច់ ស្បែក

ធ្មេញ ក្រចក រោម សក់ ដូច្នេះ ។

គប្បីធ្វើការស្វាធយមួយរយដងខ្លះ មួយពាន់ដងខ្លះ មួយសែនដងខ្លះ ដោយវាចាដូចពណ៌នាមក ដូច្នេះ ។ ពិតហើយ បែបដែននៃកម្មដ្ឋាន រមែង ជាការស្មាត់ជំនាញ ដោយការស្វាធយដោយវាចា ចិត្តរមែងមិនស្ទុះទៅក្នុង ទីផ្សេងៗ កោដ្ឋាសទាំងឡាយរមែងប្រាកដ ដូចខ្សែសម្រាប់ពាក់កងៃ រមែង ប្រាកដដូចជួរឆ្នាលរបង ដូច្នេះ ។

ព្រះយោគាវចរ គប្បីធ្វើការស្វាធយដោយវាចាយ៉ាងណា សូម្បីការ ស្វាធយដោយចិត្តក៏យ៉ាងនោះឯង ព្រោះការស្វាធយដោយវាចា ជាបច្ច័យ ដល់ការស្វាធយដោយចិត្ត ការស្វាធយដោយចិត្ត ជាបច្ច័យដល់ការ ចាក់ធ្លុះនូវលក្ខណៈ ការចាក់ធ្លុះដោយលក្ខណៈ ជាបច្ច័យដល់ការចាក់ធ្លុះ មគ្គ និងផល ។

ពាក្យថា ដោយពណ៌ សេចក្តីថា គប្បីកំណត់ពណ៌នៃកោដ្ឋាសទាំង ឡាយ មានសក់ជាដើម ។

ពាក្យថា ដោយសណ្ឋាន បានដល់ គប្បីកំណត់សណ្ឋាននៃកោដ្ឋាស ទាំងឡាយ មានសក់ជាដើមនោះឯង ។

ពាក្យថា ដោយទិស សេចក្តីថា ក្នុងសិរីរះនេះ ទិសខាងលើ ចាប់ពី ផ្ចិតឡើងទៅ ទិសខាងក្រោម ចាប់ពីផ្ចិតចុះមក ហេតុនោះ គប្បីកំណត់ ទិសថា កោដ្ឋាសនេះ នៅក្នុងទិសឈ្មោះនេះ ។

ពាក្យថា ដោយឱកាស សេចក្តីថា គប្បីកំណត់ឱកាសនៃកោដ្ឋាស

នោះៗ យ៉ាងនេះថា កោដ្ឋាសនេះ តាំងនៅក្នុងឱកាសឈ្មោះនេះ ។

ពាក្យថា ដោយការកំណត់ បានដល់ ការកំណត់ពីរយ៉ាង គឺសភាគ-
បរិច្ឆេទ និងវិសភាគបរិច្ឆេទ ។ ក្នុងការកំណត់ពីរយ៉ាងនោះ គប្បីជ្រាប
សភាគបរិច្ឆេទ គឺកំណត់ចំណែកដែលស្មើគ្នាយ៉ាងនេះថា កោដ្ឋាសនេះ កំណត់
ដោយកោដ្ឋាសឈ្មោះនេះ ទាំងខាងក្រោម ខាងលើ ខាងទទឹង ។ គប្បីជ្រាប
វិសភាគបរិច្ឆេទ គឺកំណត់ចំណែកដែលមិនស្មើគ្នា ដោយអំណាចការមិន
លាយឡំគ្នានៃកោដ្ឋាសយ៉ាងនេះថា សក់ មិនមែនរោម រោម ក៏មិនមែន
សក់ជាដើម ។

អាចារ្យកាលនឹងប្រាប់ឧត្តហកោសល ៧ យ៉ាង យ៉ាងនេះ គួរជ្រាបថា
កម្មដ្ឋាននេះ ព្រះមានព្រះភាគត្រាស់ក្នុងសូត្រនោះ ដោយអំណាចនៃបដិកូល-
កម្មដ្ឋាននេះ ត្រាស់ក្នុងព្រះសូត្រនោះដោយអំណាចនៃធាតុ ដូច្នេះហើយ
សឹមប្រាប់ ។

ពិតហើយ កាយានុបស្សនាសតិប្បដ្ឋាននេះ ព្រះមានព្រះភាគត្រាស់
ក្នុងមហាសតិប្បដ្ឋាន ដោយអំណាចនៃបដិកូលប៉ុណ្ណោះ តែក្នុងមហាហត្ថិ-
បទោបមសូត្រ មហារាហុលោវាទសូត្រ និងធាតុវិភង្គ ត្រាស់ដោយអំណាច
នៃធាតុ ក្នុងកាយគតាសតិសូត្រ កាយានុបស្សនាសតិប្បដ្ឋាន រមែងប្រាកដ
ដោយពណ៌នៃកោដ្ឋាសណា ត្រាស់ចែកឈាន ៤ សំដៅយកកោដ្ឋាសនោះ ។
បណ្ណាកម្មដ្ឋាន ២ យ៉ាងនោះ វិបស្សនាកម្មដ្ឋាន ត្រាស់ដោយអំណាចនៃធាតុ
សមថកម្មដ្ឋាន ត្រាស់ដោយអំណាចនៃបដិកូល ។ អាចារ្យពួកខ្លះ ពោលថា

អដ្ឋកថា សតិប្បដ្ឋានវិក្ក

៣៤៣

សមថកម្មដ្ឋាននេះ ព្រះមានព្រះភាគត្រាស់ក្នុងសតិប្បដ្ឋានវិក្ក ដោយអំណាច
នៃសាធារណកម្មដ្ឋានទាំងពួង ដោយមិនប្លែកគ្នាដូច្នេះ ។

អាចារ្យកាលប្រាប់ឧត្តហកោសល ៧ យ៉ាង យ៉ាងនេះហើយ ទើប
ប្រាប់មនសិការកោសល ១០ យ៉ាងនេះ គឺ អនុបុព្វតោ គឺដោយលំដាប់ ១
នាទិសីមតោ គឺដោយមិនប្រញាប់រួសរាន់ ១ នាទិសណិកតោ ដោយ
មិនយឺតយូរពេក ១ វិក្កេបបដិពាហនតោ ដោយការហាមនូវការរាយមាយ
១ បណ្ណាតិសមតិក្កមនតោ ដោយការឈានកន្លងបញ្ញត្តិ ១ អនុបុព្វ-
មុត្តានតោ ដោយការកន្លងលំដាប់ ១ អប្បនាតោ ដោយអប្បនា ១
តយោ ច សុត្តន្តា ដោយសុត្តន្ត ៣ ។

បណ្ណាកោសលទាំង ១០ នោះ ពាក្យថា ដោយលំដាប់ សេចក្តីថា
ព្រះយោគាវចរ គប្បីធ្វើកម្មដ្ឋាននោះក្នុងចិត្តដោយលំដាប់ គឺតាំងអំពីការ
ស្វាធារាយ មិនគប្បីរៀកកម្មដ្ឋានណាមួយក្នុងចន្លោះ ព្រោះកាលមនសិការ
រៀកកម្មដ្ឋានមួយក្នុងចន្លោះ ចិត្តក៏គប្បីហត់នឿយ រមែងធ្លាក់ទៅអំពីអារម្មណ៍
ព្រោះការមិនសម្រេចតាមគាប់ចិត្តដែលគប្បីបាន ដោយអំណាចនៃការវនា-
សម្បត្តិ រមែងមិនធ្វើការវនាឲ្យសម្រេច ប្រៀបដូចបុរសដែលមិនឈ្លាស
ឡើងជណ្តើរដែលមានកាំ ៣២ ដោយរំលងមួយកាំក្នុងចន្លោះ មានកាយហត់
នឿយ រមែងធ្លាក់ចុះ រមែងឡើងជណ្តើរមិនសម្រេច ដូច្នេះ ។

ម្យ៉ាងទៀត កាលមនសិការទៅដោយលំដាប់ មិនគប្បីមនសិការដោយ
ប្រញាប់រួសរាន់ ព្រោះថា កាលមនសិការដោយប្រញាប់រួសរាន់ពេក

កម្មដ្ឋានដល់ទីបំផុតតែម្យ៉ាង តែមិនជាកំហុស ទាំងមិននាំមកនូវគុណវិសេស ប្រៀបដូចបុរសដើរផ្លូវ ៣ យោជន៍ មិនបានកំណត់ផ្លូវបត់ និងផ្លូវបំបែក ដើរ ទៅដើរមកដោយរហ័ស សូម្បី ៧ ដង ផ្លូវមែនអស់ទៅដោយរហ័សក៏ពិត តែក៏ត្រូវសួរអ្នកដទៃរាល់ដង ទើបដើរទៅបាន ព្រោះហេតុនោះ ព្រះ យោគាវចរមិនគប្បីមនសិការដោយរូសរាន់ពេកឡើយ ។

ព្រះយោគាវចរ មនសិការដោយមិនប្រញាប់យ៉ាងណា គប្បីមនសិការ ដោយមិនយឺតពេក ដូច្នោះ ព្រោះថា កាលមនសិការដោយយឺតយូរពេក កម្មដ្ឋានរមែងមិនដល់ទីបំផុត ទាំងមិនជាបច្ច័យដល់ការសម្រេចគុណវិសេស ប្រៀបដូចបុរសដែលត្រូវការដើរផ្លូវ ៣ យោជន៍នោះឯង រាល់តែដើរយឺត ឈប់សម្រាកតាមគល់ឈើ ជើងភ្នំជាដើមក្នុងរវាងផ្លូវ ការដើរក៏រមែងមិន ដល់ទីបំផុត ត្រូវដើរ ២-៣ ថ្ងៃ ទើបដល់ទីបំផុតផ្លូវបាន ។

ពាក្យថា ដោយការហាមនូវការរាយមាយ សេចក្តីថា គប្បីហាមចិត្ត ដែលលះនូវកម្មដ្ឋាន រាយមាយទៅក្នុងអារម្មណ៍ខាងក្រៅចេញ ព្រោះកាល មិនហាមចិត្ត កាលចិត្តរាយមាយខាងក្រៅ កម្មដ្ឋានរមែងសាបសូន្យទៅ ប្រៀបដូចកាលបុគ្គលធ្វើដំណើរឆ្លងជ្រោះ ដែលជាផ្លូវដើរបានតែម្នាក់ មិន កំណត់ផ្លូវដែលជាន់ រាល់តែសម្លឹងមើលក្នុងទីផ្សេងៗ រមែងភ្លាត់ ឬធ្លាក់ ចូលទៅក្នុងជ្រោះ ដែលមានជម្រៅមួយរយជួរឬរស ព្រោះហេតុនោះ គប្បី មនសិការដោយការហាមនូវការរាយមាយ ។

ពាក្យថា ដោយការឈានកន្លងបញ្ញត្តិ សេចក្តីថា ព្រះយោគាវចរ

គប្បីឈានកន្លងបញ្ញត្តិថា សក់ រោមជាដើម ហើយគប្បីតាំងចិត្តថា នុ៎ះជា
 របស់បដិកូល គឺក្នុងគ្រាដំបូង ភាពជាបដិកូលរមែងប្រាកដដល់អ្នកមនសិការ
 ដោយអំណាចបញ្ញត្តិថា សក់ រោមជាដើម លំដាប់នោះ គប្បីឈានកន្លង
 បញ្ញត្តិថា សក់ រោមជាដើម ហើយតាំងចិត្តក្នុងភាពជាបដិកូលប៉ុណ្ណោះ
 ប្រៀបដូចក្នុងពេលដែលទឹករកបានដោយក្រ ពួកមនុស្សឃើញទីដែលមានទឹក
 ក្នុងព្រៃ ទើបចងរបស់ណាមួយ មានស្លឹកឆ្នោតជាដើមធ្វើជាសញ្ញាក្នុងទីនោះ
 ពួកជនទាំងនោះរមែងមកងូត និងមកផឹកដោយសញ្ញានោះ ។ ក្នុងកាលណា
 ស្នាមជើងរបស់ពួកបុគ្គលដែលសញ្ញាមករឿយៗ ប្រាកដហើយ ក្នុងកាលនោះ
 មិនមានការចាំបាច់ដោយសញ្ញានោះទៀតឡើយ បុគ្គលរមែងទៅងូត និងផឹក
 បានក្នុងខណៈដែលត្រូវការ ។

ពាក្យថា ដោយការកន្លងលំដាប់ សេចក្តីថា កោដ្ឋាសណាមួយមិន
 ប្រាកដ កាលរំលងកោដ្ឋាសនោះៗ ក៏គប្បីមនសិការទៅដោយការរំលងតាម
 លំដាប់ គឺព្រះយោគាវចរដែលជាអាទិកម្មមនសិការថា សក់ ក៏មនសិការ
 ទៅដល់កោដ្ឋាសចុងក្រោយថា ទឹកមូត្រ និងកាលមនសិការថា ទឹកមូត្រ ក៏
 មនសិការទៅទល់នឹងកោដ្ឋាសដើមថា សក់ ។ ពេលនោះ កាលមនសិការ
 ដោយកោដ្ឋាសនោះ កោដ្ឋាសខ្លះរមែងប្រាកដ កោដ្ឋាសខ្លះមិនប្រាកដ កោដ្ឋាស
 ណាមួយប្រាកដ ព្រះយោគាវចរនោះ គប្បីធ្វើកម្មដ្ឋានក្នុងកោដ្ឋាសនោះៗ ក្នុង
 កោដ្ឋាសទាំង ២ យ៉ាង ដែលប្រាកដកោដ្ឋាសមួយណាប្រាកដល្អជាង កោដ្ឋាស
 ទាំងនោះ ព្រះយោគាវចរ គប្បីមនសិការដោយកោដ្ឋាសនោះឯង ដែលប្រាកដ

ហើយយ៉ាងនោះដដែលៗ គប្បីឲ្យអប្បនាភើតឡើងបាន ។ ក្នុងសេចក្តីនេះ មានឧបមាដូច្នេះថា ឧបមាដូចព្រានព្រៃ ត្រូវការចាប់ស្វាភ្នំព្រៃឆ្នោត ដែល មានដើមឆ្នោត ៣២ ដើម យកព្រួញបាញ់ស្លឹកឆ្នោតដើមទី ១ ហើយបង្ហើល ទីនោះឯង ស្វានោះ គប្បីលោតទៅកាន់ដើមឆ្នោតមួយទៀត ដោយលំដាប់ រហូតដល់ដើមឆ្នោតចុងក្រោយ កាលព្រានទៅកាន់ដើមឆ្នោតចុងក្រោយ បាញ់ បង្ហើលយ៉ាងនោះឯង ស្វានោះ គប្បីមកកាន់ដើមឆ្នោតដំបូងវិញ ដោយន័យ នោះឯង ស្វានោះ កាលទៅមកៗ យ៉ាងនេះ ក៏បង្ហាញខ្លួនក្នុងទីដែលនាយ ព្រានបង្ហើលប៉ុណ្ណោះ ហើយសម្ងំត្រង់ដើមឆ្នោតមួយដើម ដោយលំដាប់ទៀត ហើយចាប់កំពូលឆ្នោតខ្ចី ត្រង់ដើមឆ្នោតនោះឯងយ៉ាងមាំ សូម្បីត្រូវព្រានបាញ់ ក៏មិនគេចទៅយ៉ាងណា ពាក្យឧបមានេះ ក៏គប្បីជ្រាបយ៉ាងនោះ ។ ក្នុង សេចក្តីនោះ មានពាក្យប្រៀបធៀបឧបមា និងឧបមេយ្យដូចតទៅនេះ

កោដ្ឋាស ៣២ ក្នុងកាយនេះ ប្រៀបដូចដើមឆ្នោត ៣២ ដើម ក្នុង ព្រៃឆ្នោត ចិត្ត ប្រៀបដូចស្វា ព្រះយោគាវចរ ប្រៀបដូចព្រាន ។ កាល ដែលចិត្តរបស់ព្រះយោគាវចរស្ទុះទៅរឿយៗ ក្នុងកាយដែលមានកោដ្ឋាស ៣២ ដោយអំណាចនៃអារម្មណ៍ ប្រៀបដូចការដែលស្វានៅក្នុងព្រៃឆ្នោត ដែលមានដើមឆ្នោត ៣២ ។ ការដែលព្រះយោគាវចរមនសិការថា សក់ជា ដើម ចិត្តក៏ត្រាច់ទៅតាមលំដាប់ ហើយឈប់ត្រង់កោដ្ឋាសចុងក្រោយ ដូច កាលនាយព្រានយកព្រួញបាញ់ស្លឹកឆ្នោតដើមទីមួយ ហើយបង្ហើល ស្វាក៏ លោតពីដើមមួយទៅដើមមួយ ហើយឈប់ត្រង់ដើមឆ្នោតខាងចុង ។ សូម្បី

ក្នុងការដែលស្វាលោតត្រឡប់មកវិញ ក៏ន័យនេះដូចគ្នា ការដែលព្រះ
 យោគាវចរមនសិការរឿយៗ កាលកោដ្ឋាសណាមួយប្រាកដហើយ លះកោដ្ឋាស
 ដែលមិនប្រាកដ ធ្វើបរិកម្មក្នុងកោដ្ឋាសដែលប្រាកដ ប្រៀបដូចការប្រាកដខ្លួន
 របស់ស្វា ដែលទៅដោយលំដាប់ម្តងហើយម្តងទៀត ក្នុងទីដែលនាយព្រាន
 បង្កើលហើយ កាលដែលកោដ្ឋាស ២ ប្រាកដ កោដ្ឋាសណាប្រាកដល្អជាង
 ព្រះយោគាវចរមនសិការកោដ្ឋាសនោះឯងរឿយៗ ហើយញ៉ាំងអប្បនាឲ្យកើត
 ឡើងក្នុងទីបំផុត ប្រៀបដូចការដែលស្វាសម្ងំត្រង់កំពូលភ្នែកមួយដើមដោយ
 លំដាប់ ហើយឱបបណ្តាលភ្នែកនោះឯងយ៉ាងមាំ សូម្បីត្រូវព្រានបាញ់ ក៏មិន
 គេច ដូច្នោះ ។

គប្បីជ្រាបឧបមាទ័យដទៃទៀតថា ប្រៀបដូចភិក្ខុបិណ្ឌបាតជាវត្ថុ អាស្រ័យ
 ផ្ទះ ៣២ ត្រកូល បានភិក្ខុ ២ សម្រាប់ ក្នុងផ្ទះមួយហើយ គប្បីរៀនផ្ទះមួយ
 ខ្នងខាងមុខ ស្តែកឡើង បានភិក្ខុ ៣ សម្រាប់ គប្បីរៀនផ្ទះ ២ ខ្នងខាងមុខ
 ក្នុងថ្ងៃទី ៣ បានភិក្ខុពេញបាតក្នុងផ្ទះដំបូងនោះឯង ហើយទៅកាន់អាសន-
 សាលា ឆាន់ភិក្ខុ យ៉ាងណា ឧបមាឧបមេយ្យនេះ គប្បីជ្រាបយ៉ាងនោះ ។
 ពិតហើយ អាការ ៣២ ប្រៀបដូចផ្ទះ ៣២ ត្រកូល ព្រះយោគាវចរប្រៀប
 ដូចភិក្ខុអ្នកមានបិណ្ឌបាតជាវត្ថុ ការដែលព្រះយោគាវចរធ្វើបរិកម្មក្នុងអាការ
 ៣២ ប្រៀបដូចភិក្ខុនោះ ចូលទៅអាស្រ័យផ្ទះនោះ ការដែលព្រះយោគាវចរ
 មនសិការទៅមក លះកោដ្ឋាសទាំងឡាយដែលមិនប្រាកដ ធ្វើបរិកម្មក្នុង
 កោដ្ឋាសទាំង ២ ដែលប្រាកដ ប្រៀបដូចភិក្ខុនោះ បានភិក្ខុ ២ សម្រាប់

ក្នុងផ្ទះដំបូងហើយ វៀរផ្ទះមួយខ្នងខាងមុខ និងប្រៀបដូចក្នុងថ្ងៃទី ២ បាន
 ភិក្ខុ ៣ សម្រាប់ ហើយវៀរផ្ទះពីរខ្នងខាងមុខ ។ ការដែលកោដ្ឋាស ២
 ប្រាកដហើយ កោដ្ឋាសណាល្អជាង ក៏មនសិការនូវកោដ្ឋាសនោះឯងរឿយៗ
 ហើយញ៉ាំងអប្បនាឲ្យកើតបាន ប្រៀបដូចថ្ងៃទី ៣ បានភិក្ខុពេញបាតក្នុងផ្ទះ
 ទីមួយនោះឯង ហើយក៏ទៅអង្គុយធាន់ក្នុងអាសនសាលា ។

ពាក្យថា ដោយអប្បនា បានដល់ ដោយកោដ្ឋាសដែលជាអប្បនា ក្នុង
 សេចក្តីនេះ មានអធិប្បាយថា គប្បីជ្រាបថា អប្បនាកើតឡើងបាន ក្នុង
 កោដ្ឋាសមួយ ក្នុងកោដ្ឋាសទាំងឡាយ មានសក់ជាដើម ។

ក្នុងពាក្យថា ដោយសុត្តន្តៈ ៣ នេះ មានអធិប្បាយដូចតទៅនេះថា
 គប្បីជ្រាបសុត្តន្តៈ ៣ យ៉ាងនេះ គឺអធិចិត្តសូត្រ សីតិការសូត្រ ពោជ្ឈង្គ-
 កោសលសូត្រ ដើម្បីប្រយោជន៍ដល់វិរិយៈ និងសមាធិ ។

បណ្តាសូត្រទាំងនោះ គប្បីជ្រាបអធិចិត្តសូត្រ (សមុគ្គតសូត្រ) ដូច
 តទៅនេះ ម្នាលភិក្ខុទាំងឡាយ ភិក្ខុអ្នកប្រកបនូវអធិចិត្តហើយ ត្រូវធ្វើទុក
 ក្នុងចិត្តនូវនិមិត្ត ៣ យ៉ាង ក្នុងកាលដ៏គួរ គឺត្រូវធ្វើទុកក្នុងចិត្តនូវសមាធិនិមិត្ត
 ក្នុងកាលដ៏គួរ ១ ត្រូវធ្វើទុកក្នុងចិត្តនូវបក្តាហនិមិត្តក្នុងកាលដ៏គួរ ១ ត្រូវធ្វើ
 ទុកក្នុងចិត្តនូវឧបេក្ខានិមិត្តក្នុងកាលដ៏គួរ ១ ។ ម្នាលភិក្ខុទាំងឡាយ បើភិក្ខុ
 អ្នកប្រកបរឿយៗ នូវអធិចិត្ត គប្បីធ្វើទុកក្នុងចិត្តនូវសមាធិនិមិត្តតែមួយ
 ចំណែក ហេតុនោះ គប្បីនាំចិត្តឲ្យប្រព្រឹត្តទៅ ដើម្បីសេចក្តីខ្ជិលប្រអូស ។
 ម្នាលភិក្ខុទាំងឡាយ បើភិក្ខុអ្នកប្រកបរឿយៗ នូវអធិចិត្ត គប្បីធ្វើទុកក្នុងចិត្តនូវ

បគ្គាហនិមិត្តតែមួយចំណែក ហេតុនោះ គប្បីនាំចិត្តឲ្យប្រព្រឹត្តទៅ ដើម្បី
 សេចក្តីរាយមាយ ។ ម្នាលភិក្ខុទាំងឡាយ បើភិក្ខុអ្នកប្រកបរឿយៗ នូវអធិចិត្ត
 គប្បីធ្វើទុកក្នុងចិត្តនូវឧបេក្ខានិមិត្តតែមួយចំណែក ហេតុនោះ គប្បីនាំចិត្តមិន
 ឲ្យតាំងមាំដោយប្រពៃ ដើម្បីការអស់ទៅនៃអាសវៈទាំងឡាយ ។ ម្នាលភិក្ខុ
 ទាំងឡាយ កាលណា ភិក្ខុអ្នកប្រកបនូវអធិចិត្ត រមែងធ្វើទុកក្នុងចិត្តនូវ
 សមាធិនិមិត្តក្នុងកាលដ៏គួរ ធ្វើទុកក្នុងចិត្តនូវបគ្គាហនិមិត្តក្នុងកាលដ៏គួរ ធ្វើទុក
 ក្នុងចិត្តនូវឧបេក្ខានិមិត្តក្នុងកាលដ៏គួរ ទើបចិត្តនោះ ក៏ទន់ គួរដល់ការវិនាស
 ជាចិត្តភ្លឺជ្រួត មិនរឹង តាំងមាំដោយប្រពៃ ដើម្បីអស់ទៅនៃអាសវៈទាំងឡាយ
 បាន ។ ម្នាលភិក្ខុទាំងឡាយ ដូចជាជាន់មាសក្តី កូនសិស្សជាន់មាសក្តី ចាត់
 ចែងបាវ លុះចាត់ចែងបាវរួចហើយ ក៏ដុតមាត់បាវ កាលដុតមាត់បាវ ក៏យក
 ដង្ហៀបថ្លៀបមាស ដាក់ក្នុងមាត់បាវ ហើយសប់ក្នុងកាលដ៏គួរ បំព្រំទឹកក្នុង
 កាលដ៏គួរ សម្លឹងមើលក្នុងកាលដ៏គួរ ។ ម្នាលភិក្ខុទាំងឡាយ បើជាន់មាសក្តី
 កូនសិស្សជាន់មាសក្តី គប្បីសប់តែមាសនោះមួយចំណែក នុ៎ះជាហេតុធ្វើឲ្យ
 មាសឆេះរលួយទៅ ។ ម្នាលភិក្ខុទាំងឡាយ បើជាន់មាសក្តី កូនសិស្សជាន់
 មាសក្តី បំព្រំតែមាសនោះដោយទឹកមួយចំណែក នុ៎ះជាហេតុធ្វើមាសឲ្យ
 ត្រជាក់ ។ ម្នាលភិក្ខុទាំងឡាយ បើជាន់មាសក្តី កូនសិស្សជាន់មាសក្តី
 សម្លឹងមើលតែមាសនោះមួយចំណែក នុ៎ះជាហេតុធ្វើមិនឲ្យមាសឆ្អិនសព្វ
 សាច់បាន ។ ម្នាលភិក្ខុទាំងឡាយ កាលណា ជាន់មាសក្តី កូនសិស្សជាន់
 មាសក្តី សប់មាសនោះក្នុងកាលដ៏គួរ បំព្រំដោយទឹកក្នុងកាលដ៏គួរ សម្លឹង

មើលក្នុងកាលដ៏គួរហើយ ទើបមាសនោះ ទៅជាមាសទន់ គួរដល់ការងារ
 ជាមាសមានសម្បុរភ្លឺផ្អែក មិនស្រួយ គួរបង្ហាន់ទៅដើម្បីការងារដោយប្រពៃ
 ផង បើគេប្រាថ្នាគ្រឿងប្រដាប់ប្លែកៗ ណាៗ ទោះជាជំពារមាសក្តី កុណ្ឌលក្តី
 គ្រឿងប្រដាប់ក្តី កម្រងមាសក្តី រមែងសម្រេចប្រយោជន៍នោះៗ បាន (យ៉ាង
 ណាមិញ) ។ ម្នាលភិក្ខុទាំងឡាយ ភិក្ខុអ្នកប្រកបរឿយៗ នូវអធិចិត្ត ។ បេ។
 តាំងមាំដោយប្រពៃ ដើម្បីអស់ទៅនៃអាសវៈទាំងឡាយ បុគ្គលបង្ហាន់ទៅ
 នូវចិត្ត ដើម្បីធម៌ដែលត្រូវធ្វើឲ្យជាក់ច្បាស់ ដោយប្រាជ្ញាដ៏ឧត្តមណាៗ កាល
 បើហេតុមាន រមែងដល់នូវភាពគួរជាបន្ទាល់ក្នុងធម៌នោះៗ ដើម្បីធ្វើឲ្យជាក់
 ច្បាស់ ដោយប្រាជ្ញាដ៏ឧត្តម ដូច្នេះ ។

គប្បីជ្រាបសីតិការសូត្រដូចតទៅនេះ ម្នាលភិក្ខុទាំងឡាយ ភិក្ខុប្រកប
 ដោយធម៌ ៦ យ៉ាង ជាអ្នកគួរដើម្បីធ្វើឲ្យជាក់ច្បាស់នូវសេចក្តីត្រជាក់ចិត្ត
 ដ៏ប្រសើរ ។ ធម៌ ៦ យ៉ាង តើអ្វីខ្លះ ។ ម្នាលភិក្ខុទាំងឡាយ ភិក្ខុក្នុងសាសនា
 នេះ ចិត្តដែលគួរសង្កត់សង្កិនក្នុងពេលណា ក៏សង្កត់សង្កិនចិត្តក្នុងពេលនោះ
 ១ ចិត្តដែលគួរផ្តន្ទើរឡើងក្នុងពេលណា ក៏ផ្តន្ទើរចិត្តឡើងក្នុងពេលនោះ ១ ចិត្ត
 ដែលគួរធ្វើឲ្យរីករាយក្នុងពេលណា ក៏ធ្វើចិត្តឲ្យរីករាយក្នុងពេលនោះ ១ ចិត្ត
 ដែលគួរធ្វើឲ្យព្រងើយក្នុងពេលណា ក៏ធ្វើចិត្តឲ្យព្រងើយក្នុងពេលនោះ ១ ជា
 អ្នកស្ទង់ចុះក្នុងធម៌ដ៏ថ្លៃថ្លា ១ ត្រេកអរក្នុងព្រះនិព្វាន ១ ។ ម្នាលភិក្ខុទាំង
 ឡាយ ភិក្ខុប្រកបដោយធម៌ ៦ យ៉ាងនេះឯង ជាអ្នកគួរដើម្បីធ្វើឲ្យជាក់
 ច្បាស់នូវសេចក្តីត្រជាក់ចិត្តដ៏ប្រសើរ ដូច្នេះ ។

ពោជ្ឈង្គកោសលសូត្រ មកហើយក្នុងពោជ្ឈង្គសំយុត្តនោះឯង ក្នុង
សំយុត្តនិកាយ មហាវារគ្គនោះឯងថា ម្នាលភិក្ខុទាំងឡាយ យ៉ាងនោះដែរ
ចិត្តដែលរួញរាកក្នុងសម័យណា សម័យនោះ ជាកាលមិនគួរនឹងចម្រើន
បស្សន្ទិសមោជ្ឈង្គ ដូច្នេះជាដើម ។

ព្រះយោគាវចរនោះ កាលធ្វើនូវការរៀនឧត្តហកោសល ៧ យ៉ាងនេះ
បានល្អហើយ និងកំណត់មនសិការកោសល ១០ យ៉ាងនេះបានល្អហើយ
គប្បីរៀនកម្មដ្ឋានឲ្យល្អដោយអំណាចនៃកោសលទាំងពីរ បើលោកមានជាស្តុក
ក្នុងវិហារជាមួយគ្នានឹងអាចារ្យសោត ក៏មិនចាំបាច់ឲ្យអាចារ្យប្រាប់នូវកម្មដ្ឋាន
ដោយពិស្តារយ៉ាងនោះ គប្បីប្រកបរឿយៗ នូវកម្មដ្ឋាន កាលមិនបានគុណ-
វិសេសហើយ សឹមឲ្យលោកប្រាប់ឲ្យក្រៃលែងថែមទៀត ។

ព្រះយោគាវចរដែលប្រាថ្នានឹងទៅកាន់ទីដទៃ គប្បីឲ្យអាចារ្យប្រាប់ដោយ
ពិស្តារ ដោយវិធីតាមដែលពេលហើយ ពិចារណារឿយៗ ទម្លាយបទដែល
ជាទីតាំងនៃសេចក្តីសង្ស័យទាំងពួង លះសេនាសនៈដែលមិនសមគួរដល់ការ
ចម្រើនកម្មដ្ឋាន នៅក្នុងវិហារដែលសមគួរ រៀនវិហារដែលជាទោស ១៨ មាន
ភាពជាអាវាសធំជាដើម កាត់បលិពោធបន្តិបបន្តិប ព្រះយោគាវចរណា មាន
រាគចរិត គប្បីលះរាគៈមុន ហេតុនោះ គប្បីធ្វើបរិកម្មក្នុងបដិកូលមនសិការ ។
កាលនឹងធ្វើ គប្បីកាន់យកនិមិត្តក្នុងសក់ទាំងឡាយមុន គប្បីកាន់យកដូចម្តេច
គឺគប្បីដកសក់មួយសរសៃ ឬពីរសរសៃជាក់លើបាតដៃហើយ គប្បីកំណត់
ពណ៌មុន ឬមើលសក់ទាំងឡាយ ត្រង់ទីដែលកោរសក់ក៏បាន ឬមើលសក់

ដែលធ្លាក់ក្នុងទឹក ឬធ្លាក់ក្នុងបបរក៏បានដូចគ្នា ឃើញក្នុងពេលដែលសក់
 ពណ៌ខ្មៅ ក៏គប្បីមនសិការថា ខ្មៅ ឃើញក្នុងពេលដែលសក់ពណ៌ស គប្បី
 មនសិការថា ស តែក្នុងពេលដែលសក់មានពណ៌លាយគ្នា គប្បីមនសិការ
 ដោយអំណាចពណ៌ណាច្រើនជាង ។ ក្នុងសក់ទាំងឡាយយ៉ាងណា ក្នុងតច-
 បញ្ចកៈទាំងអស់ក៏យ៉ាងនោះ ឃើញហើយ គប្បីកាន់យកនិមិត្តនោះឯង កាល
 កាន់យកនិមិត្តយ៉ាងនេះហើយ គប្បីកំណត់ក្នុងកោដ្ឋាសទាំងពួង ដោយអំណាច
 នៃពណ៌ សណ្ឋាន ទិស ឱកាស និងការកំណត់ ហើយគប្បីកំណត់ដោយ
 ភាពជាបដិកូល ៥ យ៉ាង ដោយអំណាចនៃពណ៌ សណ្ឋាន ភ្លឺន ទីអាស្រ័យ
 និងឱកាស ។ តទៅនេះ ជាអនុបុព្វកថាក្នុងកោដ្ឋាសទាំងពួងនោះ ។

សក់ទាំងឡាយ ពោលដោយពណ៌ តាមប្រក្រតីមានពណ៌ខ្មៅ ដូច
 គ្រាប់ផ្កាដោះក្របី ពោលដោយសណ្ឋាន វែងមូល មានសណ្ឋានដូចដង
 ជញ្ជីង ពោលដោយទិស កើតក្នុងទិសខាងលើ ពោលដោយឱកាសសងខាង
 កំណត់ដោយគុម្ពត្រចៀក ខាងមុខកំណត់ដោយថ្វាស ខាងក្រោយកំណត់
 ដោយដងក ស្បែកស្រស់ដែលស្រោបលលាជ័ក្សាល ជាឱកាស គឺជាទីតាំង
 នៃសក់ទាំងឡាយ ពោលដោយការកំណត់ សក់ទាំងឡាយខាងក្រោម កំណត់
 ដោយឫសរបស់សក់ដែលចាក់ចុះក្នុងស្បែកក្បាល ប្រមាណមួយគ្រាប់
 ស្រូវ ខាងលើ កំណត់ដោយអាកាស ដោយទទឹង កំណត់ដោយសរសៃ
 សក់ផងគ្នា ។ ការកំណត់ថា សក់ ២ សរសៃ មិនបានរួមគ្នាជាមួយសរសៃ
 នេះ ឈ្មោះថា សភាគបរិច្ឆេទ ។ ការកំណត់ថា សក់មិនលាយឡំដោយ

កោដ្ឋាស ៣១ ដ៏សេសយ៉ាងនេះថា សក់ មិនមែនរោម រោម មិនមែនសក់ ធម្មតាសក់ រមែងជាកោដ្ឋាសមួយ នេះឈ្មោះថា វិសភាគបរិច្ឆេទ ។ នេះជា ការកំណត់សក់ទាំងឡាយ ដោយពណ៌ជាដើម ។

គប្បីជ្រាបការកំណត់សក់ទាំងនោះ ដោយភាពជាបដិកូល ៥ យ៉ាង ដោយអំណាចនៃពណ៌ជាដើមដូចតទៅនេះថា ពិតហើយ ឈ្មោះថា សក់ទាំង ឡាយនេះ ដោយពណ៌ ក៏ជាបដិកូល ដោយសណ្ឋាន ដោយភ្លិន ដោយទី អាស្រ័យ និងដោយឱកាស ក៏ជាបដិកូល ព្រោះថា ជនទាំងឡាយ ឃើញរបស់អ្វីមួយ ដែលមានសណ្ឋានស្រដៀងសក់ក្នុងភាជនៈដែលដាក់ បបរ ឬភាជនៈដែលដាក់ភត្ត សូម្បីជារបស់គាប់ចិត្ត ក៏រមែងរន្លឿស ដោយ ពោលថា នេះជាសក់ ចូរនាំវាចេញទៅ ។ សក់ជារបស់បដិកូល ដោយ ពណ៌យ៉ាងនេះ ។

ជនទាំងឡាយ បរិភោគអាហារក្នុងពេលយប់ ពាល់ត្រូវសម្បកព្រាល ឬសម្បកផ្ទៃដែលមានសណ្ឋានដូចសក់ ក៏រន្លឿសយ៉ាងនោះឯង សក់ជារបស់ បដិកូល ដោយសណ្ឋានយ៉ាងនេះ ។

ម្យ៉ាងទៀត ភ្លិនរបស់សក់ វៀរចាកការតាក់តែង មានការលាបដោយ ប្រេង និងអប់ដោយផ្កាជាដើម រមែងមានភ្លិនគួររន្លឿសក្រៃលែង សក់ដែល ដាក់ចូលទៅក្នុងភ្លើង រមែងមានភ្លិនគួររន្លឿសច្រើនជាងនោះ ។ មែនហើយ សក់ បើពោលដោយពណ៌ និងសណ្ឋាន គប្បីជារបស់មិនបដិកូលក៏បាន តែបើពោលដោយភ្លិនហើយ រមែងជាបដិកូលនោះឯង ។ ឧបមាដូចដុំឧប្បារៈ

របស់កុមារ បើពោលដោយពណ៌ ក៏មានពណ៌ដូចរមៀត បើពោលដោយ
 សណ្ឋាន មានសណ្ឋានដូចខ្លួនរមៀត និងឧបមាដូចសាកសពឆ្កែខ្មៅដែល
 ហើមប៉ោង ដែលគេចោលត្រង់គំនរសំរាម ដោយពណ៌ មានពណ៌ដូចផ្ទៃ
 ភ្លេចទុំ ដោយសណ្ឋាន មានសណ្ឋានដូចស្ពានសម្តែងដែលគេប្រមៀលទៅ
 សូម្បីចង្កូមរបស់វា ដូចគ្នានឹងផ្កាម្លិះក្រពុំ ព្រោះហេតុនោះ ឧច្ចារៈរបស់កុមារ
 និងសាកសពឆ្កែខ្មៅ របស់ទាំងពីរ បើពោលដោយពណ៌ និងសណ្ឋាន មិន
 គប្បីជារបស់បដិកូលក៏បាន តែបើពោលដោយក្លិនហើយ រមែងជារបស់
 បដិកូលពិត យ៉ាងណា សក់ទាំងឡាយ ក៏យ៉ាងនោះ បើពោលដោយពណ៌
 និងសណ្ឋាន មិនគប្បីជារបស់បដិកូលក៏បាន តែបើពោលដោយក្លិនហើយ
 រមែងជារបស់បដិកូលពិត ។

បន្ថែមសម្រាប់ស្នូដែលកើតឡើងក្នុងទីមិនស្អាត ដោយការហូរទៅនៃទឹក
 ជ្រាំអំពីស្រុក រមែងជារបស់គួរឆ្អើម មិនគួរបរិភោគសម្រាប់អ្នកនគរទាំង
 ឡាយយ៉ាងណា សូម្បីសក់ទាំងឡាយក៏យ៉ាងនោះ ឈ្មោះថា គួរឆ្អើមក្រៃលែង
 ព្រោះកើតឡើងដោយទឹកដែលហូរជ្រួតជ្រាបចេញអំពីខ្នុះ ឈាម ទឹកឧច្ចារៈ
 ទឹកបស្សាវៈ ទឹកប្រមាត់ និងស្នេស្នជាដើម នេះជាបដិកូលនៃសក់ទាំងនោះ
 ដោយទីអាស្រ័យ ។

ម្យ៉ាងទៀត សក់ទាំងនេះ កើតឡើងត្រង់គំនរនៃកោដ្ឋាស ៣១ ដែល
 មិនស្អាត ដូចបន្លែ និងស្មៅកើតឡើងត្រង់គំនរលាមក សក់ទាំងនោះ ឈ្មោះ
 ថា គួរឆ្អើមក្រៃលែង ព្រោះកើតក្នុងទីដែលមិនស្អាត ដូចបន្លែដែលកើតឡើង

ត្រង់ព្រៃខ្មោច ឬត្រង់គំនរសំរាមជាដើម និងដូចផ្កា មានផ្កាល្អក្រហម ព្រលិតជាដើម ដែលកើតឡើងក្នុងទីមិនស្អាត មានស្នាមភ្លោះនគរជាដើម ព្រោះហេតុនោះ នេះជាភាពបដិកូលនៃសក់ទាំងនោះដោយឱកាស ។ ភាពជា បដិកូលនៃសក់ទាំងឡាយយ៉ាងណា គប្បីកំណត់ភាពជាបដិកូលនៃកោដ្ឋាស ទាំង ៥ យ៉ាង ដោយអំណាចភាពបដិកូលដោយពណ៌ សណ្ឋាន ក្លិន ទី អាស្រ័យ និងឱកាសក៏យ៉ាងនោះចុះ តែបើពេលដោយពណ៌ សណ្ឋាន ទិស ឱកាស និងការកំណត់ សូម្បីកោដ្ឋាសទាំងពួង គប្បីកំណត់ ១ អាការមួយផ្នែក ។

បណ្តាកោដ្ឋាសទាំងនោះ គប្បីកំណត់រោមទាំងឡាយមុន ពេលដោយ ពណ៌តាមប្រក្រតី មិនខ្មៅដូចសក់ តែជាពណ៌ខ្មៅលាយលឿង ពេលដោយ សណ្ឋាន មានសណ្ឋានខាងចុង រាងកោងដូចឫសត្នោត ពេលដោយទិស កើតក្នុងទិសទាំងពីរ ពេលដោយឱកាស រៀងឱកាសដែលសក់ទាំងឡាយ តាំងនៅ និងបាតដៃបាតជើងហើយ ដោយច្រើនកើតតាមស្បែកដែលស្រោប សរីរៈដ៏សេស ពេលដោយការកំណត់ ខាងក្រោម កំណត់ដោយឫសរបស់ រោម ដែលចាក់ចូលទៅក្នុងស្បែក ដែលស្រោបសរីរៈប្រមាណ ១ លិក្ខា (មួយពងចៃ)^(១) ខាងលើ កំណត់ដោយអាកាស ទទឹងកំណត់ដោយរោម ផងគ្នា ការកំណត់ថា រោមពីរសរសៃមិនបានរួមជាសរសៃ ១ នេះជាសភាគ- បរិច្ឆេទនៃរោមទាំងនោះ ចំណែកវិសភាគបរិច្ឆេទ ដូចគ្នានឹងសរសៃសក់នោះ

១- យកគ្រាប់ស្រូវចែកជា ៤៩ ចំណែក មួយចំណែក ហៅថា ១ លិក្ខា ។

ឯង ។

ពាក្យថា ក្រចក ជាឈ្មោះរបស់បន្ទះក្រចក ២០ ក្រចកទាំងពួងនោះ
 ពោលដោយពណ៌ មានពណ៌ស ពោលដោយសណ្ឋាន មានសណ្ឋានដូច
 ស្រកាត្រី ពោលដោយទិស កើតក្នុងទិសទាំងពីរ គឺក្រចកជើង កើតក្នុង
 ទិសខាងក្រោម ក្រចកដៃ កើតក្នុងទិសខាងលើ ពោលដោយឱកាស តាំង
 នៅត្រង់ខ្នងនៃចុងម្រាមដៃទាំងឡាយ ពោលដោយការកំណត់ក្នុងទិសទាំងពីរ
 កំណត់ដោយសាច់ចុងម្រាម ខាងក្នុងកំណត់ដោយសាច់ខ្នងម្រាម ខាងក្រៅ
 និងខាងចុង កំណត់ដោយអាកាស ទទឹងកំណត់ដោយក្រចកផងគ្នា ។ ការ
 កំណត់ថា ក្រចកពីរ មិនបានរួមជាមួយគ្នា នេះជាសកាគបរិច្ឆេទ ចំណែក
 វិសកាគបរិច្ឆេទ ដូចគ្នានឹងសក់នោះឯង ។

ពាក្យថា ធ្មេញ គឺឆ្អឹងធ្មេញ ៣២ សម្រាប់បុគ្គលដែលមានធ្មេញបរិបូណ៌
 ធ្មេញទាំងនោះ ពោលដោយពណ៌ មានពណ៌ស ពោលដោយសណ្ឋាន
 មានសណ្ឋានមិនមែនតិច ពិតហើយ បណ្តាធ្មេញទាំងនោះ ធ្មេញ ៤ ត្រង់
 កណ្តាល ខាងក្រោម មានសណ្ឋានដូចគ្រាប់ឃ្មោក ដែលដោតតម្រៀបគ្នា
 ត្រង់ជិតដួង ។ សងខាងធ្មេញកណ្តាល ៤ នោះ ធ្មេញម្ខាងមួយ មានឫស ១
 មានចុង ១ មានសណ្ឋានដូចផ្កាម្លិះក្រពុំ ។ បន្ទាប់អំពីនោះ ធ្មេញម្ខាងមួយ
 ទៀត មានឫស ២ មានចុង ២ មានសណ្ឋានដូចចន្ទលំយោតតូច បន្ទាប់
 អំពីនោះទៅ ធ្មេញម្ខាង ២ ទៀត មានឫស ៣ មានចុង ៣ បន្ទាប់ពីនោះ
 ទៅ ធ្មេញម្ខាង ២ ទៀត មានឫស ៤ មានចុង ៤ ។ សូម្បីធ្មេញជួរខាងលើ

ក៏ន័យនេះឯង ពោលដោយទិស កើតក្នុងទិសខាងលើ ពោលដោយឱកាស តាំងនៅត្រង់ឆ្នាំងថ្នាំមាំន់ពីរ ពោលដោយការកំណត់ ខាងក្រោម កំណត់ ដោយឫសរបស់ធ្មេញ ដែលតាំងនៅលើឆ្នាំងថ្នាំមាំន់ ខាងលើ កំណត់ដោយ អាកាស ទទឹង កំណត់ដោយធ្មេញផងគ្នា ។ ការកំណត់ថា ធ្មេញពីរ មិន បានរួមគ្នាតែមួយ នេះជាសភាគបរិច្ឆេទ ចំណែកវិសភាគបរិច្ឆេទ ដូចគ្នានឹង សក់នោះឯង ។

ពាក្យថា ស្បែក គឺស្បែកស្រោបសរីរៈទាំងមូល លើស្បែកនោះ មានពណ៌ខ្មៅ លឿងជាដើម ស្បែកនោះ កាលបកចេញអំពីសរីរៈ មាន ប្រមាណប៉ុនគ្រាប់ពុទ្រា ។ ស្បែកនោះ ពោលដោយពណ៌ មានពណ៌ស ប៉ុណ្ណោះ ឯស្បែកដែលពណ៌សនោះ រមែងប្រាកដ កាលដែលស្បែករបក ព្រោះអណ្តាតភ្លើង ឬត្រូវប្រហារដោយគ្រឿងប្រហារជាដើម ពោលដោយ សណ្ឋាន មានសណ្ឋានដូចរាងកាយនោះឯង នេះជាសេចក្តីសន្និដ្ឋាន ពាក្យថា ពោលដោយសណ្ឋាន ។

បើពោលដោយពិស្តារ ស្បែកម្រាមជើង មានសណ្ឋានដូចសម្បុកដង្កូវ នាង ស្បែកខ្នងជើង មានសណ្ឋានដូចទ្រនាប់ជើងក្រវាត់កែង ស្បែកស្នង មានសណ្ឋានដូចស្លឹកត្នោតដែលគេខ្ទប់បាយ ស្បែកក្បៅ មានសណ្ឋានដូចទៃ ដែលគេប្រកអង្ករ ស្បែកត្រគាក មានសណ្ឋានដូចសំពត់តម្រងទឹក ដែល ពេញដោយទឹក ស្បែកខ្នង មានសណ្ឋានដូចស្រោមខ្នែង ស្បែកពោះ មាន សណ្ឋានដូចស្រោមពិណ ស្បែកទ្រូង មានសណ្ឋាន ៤ ជ្រុង ស្បែកដៃទាំងពីរ

មានសណ្ឋានដូចស្រោមផ្ទុំ ស្បែកខ្នងដៃ មានសណ្ឋានដូចស្រោមកាំបិត ឬ
 ថង់ខែល ស្បែកម្រាមដៃ មានសណ្ឋានដូចស្រោមសោ ស្បែក-ក មាន
 សណ្ឋានដូចអាវបិទ-ក ស្បែកមុខ មានប្រហោងតូចធំ មានសណ្ឋានដូច
 សម្បុកកណ្តុប ស្បែកក្បាល មានសណ្ឋានដូចស្នោកបាត្រ ។

ព្រះយោគាវចរដែលកំណត់ស្បែកជាអារម្មណ៍ គប្បីបញ្ជូនញាណទៅ
 ខាងលើ តាំងអំពីបបួរមាត់ឡើងទៅ ហើយកំណត់ស្បែក ដែលស្រោបមាត់
 ជាមុន បន្ទាប់អំពីនោះ គប្បីកំណត់ស្បែកថ្ងាស បន្ទាប់អំពីនោះ ក៏បញ្ជូន
 ញាណទៅក្នុងរវាងលលាជ័ក្បាល និងស្បែកក្បាល ដូចស៊ីកដៃចូលទៅក្នុង
 រវាងបាត្រ និងស្នោកបាត្រដែលពាក់ ដូច្នេះ ដោយញែកភាពដែលស្បែក
 ជាប់គ្នាជាមួយលលាជ័ក្បាលចេញ កំណត់តែស្បែកក្បាល ។ បន្ទាប់មក
 កំណត់ត្រង់ស្បែក-ក បន្ទាប់មក កំណត់ស្បែកដៃខាងស្តាំ ទាំងដោយអនុ-
 លោម (ចាប់អំពីស្មារហូតដល់កដៃ) ទាំងដោយបដិលោម (អំពីកដៃ
 រហូតដល់ស្មា) ។ លំដាប់នោះ គប្បីកំណត់ស្បែកដៃខាងឆ្វេង ដោយន័យ
 នោះឯង បន្ទាប់មក កំណត់ស្បែកខ្នង កាលកំណត់ស្បែកនោះៗ ហើយ
 គប្បីកំណត់ស្បែកជើងខាងស្តាំ ទាំងដោយអនុលោម ទាំងដោយបដិលោម ។
 បន្ទាប់អំពីនោះ គប្បីកំណត់ស្បែកជើងខាងឆ្វេង ដោយន័យទាំងនោះឯង
 បន្ទាប់អំពីនោះ គប្បីកំណត់ស្បែកពោះខាងក្រោម (ស្បែកថ្ងាស អង្គជាត)
 ស្បែកពោះខាងលើ ស្បែកទ្រូង ស្បែក-ក ដោយលំដាប់នោះឯង ។ លំដាប់
 នោះ គប្បីកំណត់ស្បែកក្រោមចង្ការ បន្ទាប់អំពីស្បែក-កឡើងទៅ រហូតដល់

បច្ចុប្បន្នខាងក្រោមជាទីបំផុត ទើបសម្រេច ។ កាលព្រះយោគាវចរកំណត់
ស្បែកគ្រោតគ្រោតយ៉ាងនេះ សូម្បីស្បែកល្អិត ក៏រមែងប្រាកដ ។

ពោលដោយទិស កើតក្នុងទិសទាំងពីរ ពោលដោយឱកាស ដណ្តប់
សរីរៈទាំងមូល ពោលដោយការកំណត់ ខាងក្រោម កំណត់ដោយផ្ទៃដែល
តាំងនៅ ខាងលើ កំណត់ដោយអាកាស នេះជាសភាគបរិច្ឆេទ ចំណែក
វិសភាគបរិច្ឆេទ ដូចគ្នានឹងសក់នោះឯង ។

ពាក្យថា សាច់ គឺដុំសាច់ ៩០០ ដុំ ។ ដុំសាច់ទាំងឡាយនោះ ពោល
ដោយពណ៌ មានពណ៌ក្រហមដូចគ្នានឹងផ្កាចារ ពោលដោយសណ្ឋាន សាច់
កំកួនជើង មានសណ្ឋានដូចបាយដែលខ្ជាប់ដោយស្លឹកត្នោត សាច់ក្បៅ មាន
សណ្ឋានដូចកូនក្បាល សាច់ត្រគាក មានសណ្ឋានដូចសសរ សាច់ខ្នង មាន
សណ្ឋានដូចបន្ទះស្ករត្នោត សាច់ឆ្អឹងជំនីរទាំងពីរ មានសណ្ឋានដូចការបូក
លាបដោយដីឥដ្ឋស្លើងៗ ក្នុងជ្រុងស្រូវ សាច់ដោះទាំងពីរ មានសណ្ឋាន
ដូចដុំឥដ្ឋ ដែលគេព្យួរសំយុង សាច់ដើមដៃទាំងពីរ មានសណ្ឋានដូចកណ្តុរ
ធំដែលគេពន្លាតស្បែកធ្វើជាពីរចំណែក ។ កាលព្រះយោគាវចរកំណត់សាច់
គ្រោតគ្រោតយ៉ាងនេះ សូម្បីដុំសាច់ដែលល្អិត ក៏រមែងប្រាកដ ។ ពោល
ដោយទិស កើតក្នុងទិសទាំងពីរ ពោលដោយឱកាស បូកលាបជាប់ឆ្អឹងទាំង
៣០០ កំណត់ ពោលដោយការកំណត់ ខាងក្រោម កំណត់ដោយផ្ទៃដែល
តាំងនៅត្រង់រាងឆ្អឹង ខាងលើ កំណត់ដោយស្បែក ទទឹង កំណត់ដោយសាច់
ផងគ្នា នេះជាសភាគបរិច្ឆេទ ចំណែកវិសភាគបរិច្ឆេទ ដូចគ្នានឹងសក់

នោះឯង ។

ពាក្យថា សរសៃ គឺសរសៃ ៩០០ ដោយពណ៌ សរសៃទាំងអស់
 មានពណ៌ស ដោយសណ្ឋាន មានសណ្ឋានផ្សេងៗ ពិតហើយ សរសៃទាំង
 នោះ សរសៃធំចង្វើតសរសៃតាំងអំពីខាងលើនៃ-ក ចុះទៅកាន់ខាងមុខ
 ហទយៈ ៥ សរសៃ ខាងក្រោយ ៥ សរសៃ ខាងស្តាំ ៥ សរសៃ
 ខាងឆ្វេង ៥ សរសៃ ចង្វើតដៃស្តាំខាងមុខ ៥ សរសៃ ខាងខ្នងដៃ ៥
 សរសៃ ឯដៃឆ្វេងក៏យ៉ាងនោះ រឹតត្រង់ជើងស្តាំខាងមុខ ៥ សរសៃ ខាង
 ក្រោយ ៥ សរសៃ ឯជើងឆ្វេងក៏យ៉ាងនោះ សរសៃធំ ៦០ ចង្វើតរួចពេញ
 កាយយ៉ាងនេះ ដោយប្រការដូច្នេះ ទើបឈ្មោះថា សរីរធារកា ប្រែថា
 ទ្រទ្រង់នូវសរីរៈ លោកហៅថា កណ្តារា ដូច្នេះក៏មាន សរសៃទាំងអស់នោះ
 មានសណ្ឋានដូចជើម កណ្តាលមកុដ្ឋ ។ ចំណែកសរសៃដទៃ ដែលចង្វើត
 ចំណែកនោះៗ ដែលតូចជាងសរីរធារកានោះ មានសណ្ឋានដូចខ្សែអំបោះ
 សរសៃដទៃដែលតូចជាងនោះ មានសណ្ឋានដូចវល្លិផោម សរសៃដទៃដែល
 តូចជាងនោះ មានសណ្ឋានដូចខ្សែពិណធំ សរសៃដទៃទៀត មានសណ្ឋាន
 ដូចសរសៃអំបោះធំ សរសៃខ្នង ខ្នងដៃ និងខ្នងជើង មានសណ្ឋានដូចជើង
 បក្សី សរសៃក្បាល មានសណ្ឋានដូចបណ្តាញគ្របក្បាលកុមារ សរសៃខ្នង
 មានសណ្ឋានដូចអួនសើម ដែលគេសំដិលថ្ងៃ សរសៃដ៏សេសដែលចាក់ទៅ
 តាមអវយវៈតូចធំនោះៗ មានសណ្ឋានដូចអាវសំណាញ់ដែលគេដណ្តប់សរីរៈ ។
 ពោលដោយទិស សរសៃកើតក្នុងទិសទាំងពីរ ពោលដោយឱកាស ចង្វើត្នឹង

អដ្ឋកថា សតិប្បដ្ឋានវិក្កង

៣៦១

ទាំងឡាយក្នុងសរីរៈទាំងមូល ពោលដោយការកំណត់ខាងក្រោម កំណត់
ដោយផ្ទៃដែលតាំងនៅលើឆ្អឹង ៣០០ កំណាត់ ខាងលើកំណត់ដោយប្រទេស
ដែលតាំងនៅទល់គ្នានឹងសាច់ និងស្បែក ទទឹងកំណត់ដោយសរសៃផងគ្នា
នេះជាសកាគបរិច្ឆេទរបស់សរសៃទាំងនោះ ចំណែកវិសកាគបរិច្ឆេទ ដូចគ្នា
នឹងសក់នោះឯង ។

ពាក្យថា ឆ្អឹង សេចក្តីថា វៀរឆ្អឹងធ្មេញ ៣២ ឆ្អឹងដ៏សេស មាន
ប្រមាណ ៣០០ កំណាត់យ៉ាងនេះ គឺឆ្អឹងដៃ ៦៤ កំណាត់ ឆ្អឹងជើង ៦៤
កំណាត់ ឆ្អឹងខ្នងជាប់សាច់ ៦៤ កំណាត់ ឆ្អឹងកែងជើង ២ កំណាត់ ឆ្អឹង-ក
ជើងម្ខាង ២ កំណាត់ ឆ្អឹងស្មង់ម្ខាង ២ កំណាត់ ឆ្អឹងជង្គង់ ២ កំណាត់
ឆ្អឹងភ្លៅ ២ កំណាត់ ឆ្អឹងចង្កេះ ២ កំណាត់ ឆ្អឹងទ្រង់ខ្នង ១៨ កំណាត់
ឆ្អឹងជំនីវ ២៤ កំណាត់ ឆ្អឹងទ្រូង ១៤ កំណាត់ ឆ្អឹងចុងដង្ហើម ១ កំណាត់
ឆ្អឹងដងកាំបិត ២ កំណាត់ ឆ្អឹងស្លាបប្រចៀវ ២ កំណាត់ ឆ្អឹងដើមដៃ ២
កំណាត់ ឆ្អឹងដៃកំណាត់ខាងក្រោមម្ខាង ២ កំណាត់ ឆ្អឹង-ក ៧ កំណាត់
ឆ្អឹងចង្កា ២ កំណាត់ ឆ្អឹងក្តោងច្រមុះ ១ កំណាត់ ឆ្អឹងប្រឡង់ភ្នែក ២
កំណាត់ ឆ្អឹងត្រចៀក ២ កំណាត់ ឆ្អឹងថ្ងាស ១ កំណាត់ ឆ្អឹងបង្ហើយ ១
កំណាត់ ឆ្អឹងលលាដ៍ក្បាល ៩ កំណាត់ ។

ឆ្អឹងទាំងអស់នោះ ពោលដោយពណ៌ មានពណ៌ស ពោលដោយ
សណ្ឋាន មានសណ្ឋានផ្សេងៗ ពិតហើយ បណ្តាឆ្អឹងទាំងនោះ ឆ្អឹងម្រាមជើង
ខាងចុង មានសណ្ឋានដូចគ្រាប់ឈូក ឆ្អឹងកំណាត់បន្ទាប់អំពីខាងចុង មាន

សណ្ឋានដូចគ្រាប់ខ្នុរ ឆ្អឹងកំណាត់គល់ មានសណ្ឋានដូចស្ករតូច ឆ្អឹងខ្នងជើង
 មានសណ្ឋានដូចគំនរដើមកន្ទួលមកុឡ ដែលគេដំ ។ ឆ្អឹងកែងជើង មាន
 សណ្ឋានដូចកំពឹងត្នោតមួយកំណាត់ ឆ្អឹង-កជើង មានសណ្ឋានដូចគូនផ្លែ
 អង្គញ្ច ឆ្អឹងស្នងត្រង់ទីដែលជាប់នឹងឆ្អឹង-កជើង មានសណ្ឋានដូចទំពាំងដែល
 បកសម្បក ឆ្អឹងស្នង ចម្រៀកតូច មានសណ្ឋានដូចដងធុ ចម្រៀកធំ មាន
 សណ្ឋានដូចខ្នងពស់ដែលក្រៀមហើយ ឆ្អឹងជង្គង់ មានសណ្ឋានដូចដុំពុះ
 ទឹកដែលផ្កាប់ទៅម្ខាង ត្រង់ទីដែលឆ្អឹងស្នងទល់នឹងឆ្អឹងជង្គង់នោះ មានសណ្ឋាន
 ដូចស្មៅគោកាត់ចុង ឆ្អឹងភ្លៅ មានសណ្ឋានដូចដងកាំបិតព្រា ឬដងពូថៅ
 ដែលគេចាំងច្បាលៗ ត្រង់ឆ្អឹងភ្លៅដែលទល់នឹងឆ្អឹងចង្កេះនោះ មានសណ្ឋាន
 ដូចអង្គញ្ចដែលគេលេង ត្រង់ទីដែលឆ្អឹងចង្កេះទល់នឹងឆ្អឹងភ្លៅនោះ មាន
 សណ្ឋានដូចផ្លែក្រូចព្រៃធំ ដែលគេចិតខាងចុង ឆ្អឹងចង្កេះ មាន ២ កំណាត់
 មានសណ្ឋានដូចចង្រ្កានរបស់នាយស្មូនឆ្មាំង បើបំបែកចេញពីគ្នា មានសណ្ឋាន
 ដូចអង្ករបស់ជាងមាស ឆ្អឹងត្រតាកខាងចុង មានសណ្ឋានដូចពស់បើកពពារ
 ដែលគេចាប់ឲ្យផ្កាប់មុខ មានប្រហោងតូចធំ ៧ កន្លែង ឆ្អឹងទ្រនង់ខ្នងខាងមុខ
 មានសណ្ឋានដូចរង្វង់បន្ទះសំណាដែលគេដាក់ត្រួតលើគ្នា ខាងក្រោយ មាន
 សណ្ឋានដូចគ្រាប់ផ្កាំ ចន្លោះៗ នៃឆ្អឹងទាំងនោះ មានពន្លឺញ ២-៣ ដូចគ្នានឹង
 ធ្មេញរណា ។ បណ្ណាឆ្អឹងជំនីរ ២៤ ឆ្អឹងជំនីរផុត មានសណ្ឋានដូចកណ្តៀវ
 ដែលមិនពេញ ឆ្អឹងជំនីរក្រៅពីនោះ មានសណ្ឋានដូចផ្នែកកណ្តៀវដែលពេញ
 លេញ ឆ្អឹងជំនីរទាំងអស់ មានសណ្ឋានដូចស្លាបដែលបើករបស់មាន់សំឡី ។

ឆ្លឹងទ្រូង ១៤ កំណាត់ មានសណ្ឋានដូចគ្រែស្នែងបុរាណ ឆ្លឹងចុង
 ដង្ហើម មានសណ្ឋានដូចវែក ឆ្លឹងដងកាំបិត មានសណ្ឋានដូចដងកាំបិតតូច
 ឆ្លឹងស្លាបប្រចៀវ មានសណ្ឋានដូចបកាប់អ្នកសីហឡៈ ដែលបែរទៅម្ខាង
 ឆ្លឹងដើមដៃ មានសណ្ឋានដូចដងកញ្ចក់ កំណាត់ខាងចុង មានសណ្ឋានដូច
 គូនឫសត្នោត ឆ្លឹង-កដៃ មានសណ្ឋានដូចរង្វង់បន្ទះសំណដែលគេផ្សារភ្ជាប់គ្នា
 តាំងទុក ឆ្លឹងខ្នងដៃ មានសណ្ឋានដូចបាច់ដើមកន្ទួលមកុឡដែលត្រូវដំហើយ
 ឆ្លឹងគល់ម្រាមដៃ មានសណ្ឋានដូចស្ករតូច ឆ្លឹងកំណាត់កណ្តាល មាន
 សណ្ឋានដូចគ្រាប់ខ្នុរដែលមិនពេញ ឆ្លឹងខាងចុង មានសណ្ឋានដូចគ្រាប់ល្បឿង
 ឆ្លឹង-ក ៧ កំណាត់ មានសណ្ឋានដូចសម្បកទំពាំងដែលគេប្រើឈើដោតតម្កល់
 ដោយលំដាប់ ឆ្លឹងចង្កាខាងក្រោម មានសណ្ឋានដូចដង្កាប់តូចរបស់ជាន់ដែក
 កំណាត់ខាងលើ មានសណ្ឋានដូចដៃកអង្រ្មេស ឆ្លឹងប្រឡង់ភ្នែក និងឆ្លឹងប្រមុះ
 មានសណ្ឋានដូចប្រឡង់គ្រាប់ត្នោតខ្លី ដែលគេភ្លិះចេញហើយ ឆ្លឹងថ្ងាស មាន
 សណ្ឋានដូចបន្ទះអំបែង ឬសម្បកស័ង្ខដែលគេផ្កាប់ ឆ្លឹងត្រចៀក មាន
 សណ្ឋានដូចស្រោមកាំបិតការរបស់ជាន់ការកាត់ ឆ្លឹងដែលតាំងជាប់តគ្នា
 ខាងលើរបស់ឆ្លឹងថ្ងាស និងឆ្លឹងត្រចៀក មានសណ្ឋានដូចដុំសំពត់ពេញឆ្នាំង
 ដែលញាក់ញី ឆ្លឹងបង្ហើយ មានសណ្ឋានដូចត្រឡោកដូង ដែលគេចិតត្រង់មុខ
 ហើយ ឆ្លឹងអំបែងក្បាល មានសណ្ឋានដូចសម្បកឃ្លោក ដែលគេដេរតគ្នា
 ជាក់តម្កល់ ។

ពោលដោយទិស កើតក្នុងទិសទាំងពីរ ពោលដោយឱកាស តាំងនៅ

ក្នុងសរីរៈទាំងមូលដោយមិនប្លែកគ្នា តែបើពោលដោយប្លែកគ្នាក្នុងទីនេះ ឆ្អឹង
 ក្បាល តាំងនៅលើឆ្អឹង-ក ឆ្អឹង-ក តាំងនៅលើឆ្អឹងទ្រទង់ខ្នង ឆ្អឹងទ្រទង់ខ្នង
 តាំងនៅលើឆ្អឹងចង្កេះ ឆ្អឹងចង្កេះ តាំងនៅលើឆ្អឹងក្បៅ ឆ្អឹងក្បៅតាំងនៅលើឆ្អឹង
 ជង្គង់ ឆ្អឹងជង្គង់ តាំងនៅលើឆ្អឹងស្នង ឆ្អឹងស្នង តាំងនៅលើឆ្អឹង-កជើង ឆ្អឹង-ក
 ជើងតាំងនៅលើឆ្អឹងខ្នងជើង បើពោលដោយការកំណត់ ខាងក្នុងកំណត់
 ដោយខ្លួនឆ្អឹង ខាងលើកំណត់ដោយសាច់ ខាងចុង និងគល់ កំណត់ដោយ
 ឆ្អឹងផងគ្នា នេះជាសភាគបរិច្ឆេទរបស់ឆ្អឹងទាំងនោះ ចំណែកវិសភាគបរិច្ឆេទ
 ដូចគ្នានឹងសក់នោះឯង ។

ពាក្យថា ខ្លួនឆ្អឹង គឺខ្លួនដែលនៅខាងក្នុងឆ្អឹងទាំងនោះ ខ្លួនឆ្អឹងនោះ
 ពោលដោយពណ៌ មានពណ៌ស ពោលដោយសណ្ឋាន ខ្លួនដែលនៅក្នុងឆ្អឹង
 ធំៗ មានសណ្ឋានដូចបណ្ណាលផ្តៅធំដែលគេរោលភ្លើង ញាត់ក្នុងបំពង់ឬស្សី
 ខ្លួនដែលនៅខាងក្នុងឆ្អឹងកំណត់តូចៗ មានសណ្ឋានដូចផ្តៅតូច ដែលគេរោល
 ភ្លើង ញាត់ក្នុងបំពង់ឬស្សី (ទីខ្លះថា ញាត់ក្នុងបំពង់ដើមបបូស) ពោល
 ដោយទិស កើតក្នុងទិសទាំងពីរ ពោលដោយឱកាស តាំងនៅខាងក្នុងឆ្អឹង
 ទាំងឡាយ ពោលដោយការកំណត់ កំណត់ដោយផ្ទៃខាងក្នុងនៃឆ្អឹងទាំង
 ឡាយ នេះជាសភាគបរិច្ឆេទរបស់ខ្លួនឆ្អឹង ចំណែកវិសភាគបរិច្ឆេទ ដូចគ្នា
 នឹងសក់នោះឯង ។

ពាក្យថា ទាច^(១) គឺជាដុំសាច់ពីរដុំដែលមានទងតែមួយ ទាចនោះ

១- បិដកខ្មែរថា តម្រងបស្សាវៈ ។

ពោលដោយពណ៌ មានពណ៌ក្រហមខ្ចី ដូចពណ៌នៃគ្រាប់រលូសផ្សំ ពោល
 ដោយសណ្ឋាន មានសណ្ឋានដូចគូនផ្លែអង្គញ់ សម្រាប់លេងរបស់កុមារ
 ឬមានសណ្ឋានដូចគូនផ្លែស្វាយ ដែលមានទងតែមួយ ។ ពោលដោយទិស
 កើតក្នុងទិសខាងលើ ពោលដោយឱកាស តាំងនៅជាទងតែមួយជាមួយ
 សរសៃធំ មានឫសជាមួយគ្នា ចេញចាកពីរណ្តៅសំយុងបន្តិចហើយ ក៏បែក
 ជាពីរអមសាច់បេះដូង ។ ពោលដោយការកំណត់ ទាចកំណត់បានដោយ
 ចំណែកដែលជាទាច នេះជាសកាគបរិច្ឆេទរបស់ទាច ចំណែកវិសកាគ-
 បរិច្ឆេទ ដូចគ្នានឹងសក់នោះឯង ។

ពាក្យថា បេះដូង គឺសាច់បេះដូង សាច់បេះដូងនោះ ពោលដោយ
 ពណ៌ មានពណ៌ក្រហម ដូចត្របកផ្កាបទុម ពោលដោយសណ្ឋាន មាន
 សណ្ឋានដូចផ្កាឈូកក្រពុំដែលគេបកត្របកខាងក្រៅ ហើយដាក់សំយុងចុះ
 ខាងក្រៅ មានសកាតរលោង តែខាងក្នុង ដូចគ្នានឹងផ្នែកខាងក្នុងរបស់ផ្លែ
 ននោងព្រៃ សាច់បេះដូងរបស់បុគ្គលអ្នកមានបញ្ញា រីកបន្តិច របស់បុគ្គល
 ដែលឥតបញ្ញា ដូចផ្កាឈូកក្រពុំនោះឯង ខាងក្នុងហឫទ័យនោះ ប្រហោងមាន
 ប្រមាណដាក់ផ្លែបុន្នាគ លោហិតមានប្រមាណកន្លះទូកដៃ ដក់ក្នុងទីណា
 មនោធាតុ និងមនោវិញ្ញាណធាតុអាស្រ័យទីណាប្រព្រឹត្តទៅ ទីនោះៗ របស់
 បុគ្គលមានរាគចរិត ជាពណ៌ក្រហម របស់បុគ្គលទោសចរិត មានពណ៌ខ្មៅ
 របស់បុគ្គលមោហចរិត មានពណ៌ដូចទឹកលាងសាច់ របស់បុគ្គលដែលជា
 វិតក្កចរិត មានពណ៌ដូចគ្នានឹងទឹកផ្លែពពាយជ្រុង របស់បុគ្គលសទ្ធាចរិត មាន

ពណ៌ដូចផ្កាកណ៌ការ របស់បុគ្គលមានបញ្ញាចរិត ថ្លាផ្លូវផង មិនល្អក៏ សបរិសុទ្ធ
រមែងប្រាកដរុងរឿង ដូចកែវមណីបរិសុទ្ធដែលឆ្នែហើយ ពោលដោយទិស
កើតក្នុងទិសខាងលើ ពោលដោយឱកាស តាំងនៅត្រង់កណ្តាលរវាងដោះ
ទាំងពីរ ខាងក្នុងសរីរៈ ពោលដោយការកំណត់ កំណត់ដោយចំណែកដែល
ជាសាច់បេះដូង នេះជាសភាគបរិច្ឆេទរបស់បេះដូង ចំណែកវិសភាគបរិច្ឆេទ
ដូចគ្នានឹងសក់នោះឯង ។

ពាក្យថា ថ្លើម គឺបន្ទះសាច់ដែលឆែកជាពីរ ថ្លើមនោះពោលដោយ
ពណ៌ មានពណ៌ក្រហមលាយលឿង មិនក្រហមខ្លាំង ដូចពណ៌នៃត្របក
ឈូក ពោលដោយសណ្ឋាន ត្រង់គល់ជាបន្ទះតែមួយ ត្រង់ចុងបែកជាពីរ
បន្ទះ មានសណ្ឋានដូចស្លឹករលួសផ្កា ។ ម្យ៉ាងទៀត ថ្លើមនោះ សម្រាប់
បុគ្គលមានបញ្ញាតិច ជាបន្ទះធំតែមួយប៉ុណ្ណោះ របស់បុគ្គលអ្នកមានបញ្ញា
ជាបន្ទះតូចៗ ២ ឬ ៣ ។ ពោលដោយទិស កើតក្នុងទិសខាងលើ ពោល
ដោយឱកាស អាស្រ័យនៅខាងស្តាំ ក្នុងរវាងដោះទាំងពីរ ពោលដោយ
ការកំណត់ ថ្លើមក៏កំណត់ដោយចំណែកដែលជាថ្លើម នេះជាសភាគបរិច្ឆេទ
របស់ថ្លើម ចំណែកវិសភាគបរិច្ឆេទ ដូចគ្នានឹងសក់នោះឯង ។

ពាក្យថា វាវ គឺជាសាច់សម្រាប់ស្រោប មាន ២ ប្រភេទ ដោយចែក
ជាវាវប្រភេទបិទ និងវាវប្រភេទមិនបិទ ។ វាវទាំង ២ នោះ ពោលដោយ
ពណ៌ មានពណ៌ស ដូចពណ៌នៃសំពត់ទុក្ខលចាស់ ។ ពោលដោយសណ្ឋាន
មានសណ្ឋានតាមទីដែលតាំងនៅរបស់ខ្លួន ពោលដោយទិស វាវប្រភេទបិទ

កើតក្នុងទិសខាងលើ វាវក្រៅអំពីនេះ កើតក្នុងទិសទាំងពីរ ពោលដោយឱកាស
 វាវប្រភេទបិទ ស្រោបសាច់បេះដូង និងទាច វាវដែលមិនបិទ ទាញសាច់
 ខាងក្រោមស្បែកក្នុងសរីរៈទាំងមូល ពោលដោយការកំណត់ ខាងក្រោម
 កំណត់ដោយសាច់ ខាងលើ កំណត់ដោយស្បែក ទទឹង កំណត់ដោយវាវ
 ផងគ្នា នេះជាសភាគបរិច្ឆេទរបស់វាវ ចំណែកវិសភាគបរិច្ឆេទ ដូចគ្នានឹង
 សក់នោះឯង ។

ពាក្យថា ក្រពះ សាច់ដែលតាំងនៅក្នុងពោះ ក្រពះនោះ ពោលដោយ
 ពណ៌ មានពណ៌និល គឺពណ៌ទឹកប្រាក់ចាស់ ដូចផ្កាកន្ទឹម ពោលដោយ
 សណ្ឋាន មានសណ្ឋានដូចអណ្តាតកូនគោខ្មៅលឿនចេញប្រមាណ ៧ ធ្មាប់
 ពោលដោយទិស កើតក្នុងទិសខាងលើ ពោលដោយឱកាស អាស្រ័យតាំង
 នៅខាងលើផ្ទៃពោះផ្នែកខាងឆ្វេងនៃបេះដូង កាលក្រពះចេញមកខាងក្រៅ
 ព្រោះត្រូវប្រហារដោយគ្រឿងប្រហារ សត្វទាំងឡាយមែនអស់ជីវិត ពោល
 ដោយការកំណត់ កំណត់ដោយចំណែកដែលជាក្រពះ នេះជាសភាគបរិច្ឆេទ
 របស់ក្រពះ ចំណែកវិសភាគបរិច្ឆេទ ដូចគ្នានឹងសក់នោះឯង ។

ពាក្យថា សួត គឺសួត ចែកចេញជាដុំសាច់ ៣២ បន្ទុះ សួតនោះ
 ពោលដោយពណ៌ មានពណ៌ដូចផ្ទៃល្វាស្រគាល ពោលដោយសណ្ឋាន
 មានសណ្ឋានដូចដុំនំដែលក្រាស់ ដែលគេកាត់មិនស្មើគ្នា ចំណែកខាងក្នុង
 របស់វា មានសភាពរទុះមិនមានរសជាតិ និងមិនមានឱជៈ ដូចស្លឹកឈើ
 ដែលគេទំពាហើយ ព្រោះត្រូវភ្លើងធាតុដែលកើតអំពីកម្មដុតរោល ដោយ

មិនមានវត្ថុដែលបរិកោគ និងផឹកចូលទៅ ពោលដោយទិស កើតក្នុងទិស
ខាងលើ ពោលដោយឱកាស សំយុងគ្របបេះដូង និងថ្លើម នៅក្នុងរវាងដោះ
ទាំងពីរខាងក្នុងសរីរៈ ពោលដោយការកំណត់ កំណត់ដោយចំណែកដែល
ជាស្មុត នេះជាសភាគបរិច្ឆេទរបស់ស្មុត ចំណែកវិសភាគបរិច្ឆេទ ដូចគ្នានឹង
សក់នោះឯង ។

ពាក្យថា ពោះវៀនធំ គឺផ្ទុកពោះវៀនធំ សម្រាប់បុរស ប្រវែង ៣២
ហត្ថ ពោះវៀនធំរបស់មនុស្សស្រី ប្រវែង ២៨ ហត្ថ បត់ទៅបត់មកជា ២១
ផ្ទុក ។ ពោះវៀនធំនោះ ដោយពណ៌ មានពណ៌សដូចដុំក្រូសពណ៌ស ពោល
ដោយសណ្ឋាន មានសណ្ឋានដូចពស់ ឬសត្វអន្ទង់ស ដែលគេកាត់ក្បាល
បត់ជាក់ក្នុងស្នូកឈាម ពោលដោយទិស កើតក្នុងទិសទាំងពីរ ពោលដោយ
ឱកាស តាំងនៅក្នុងសរីរៈ មាន-ក និងទ្វារធំជាព្រំប្រទល់ គឺតជាប់គ្នា ខាង
លើ ចាប់ពីបំពង់ក ខាងក្រោម តាំងនៅត្រង់ទ្វារធំ ។ ពោលដោយការ
កំណត់ កំណត់ចំណែកដែលជាពោះវៀនធំ នេះជាសភាគបរិច្ឆេទរបស់
ពោះវៀនធំ ចំណែកវិសភាគបរិច្ឆេទ ដូចគ្នានឹងសក់នោះឯង ។

ពាក្យថា ពោះវៀនតូច គឺពោះវៀនតូចដែលជាខ្សែចងព័ទ្ធព័ទ្ធពោះវៀនធំ
ពោះវៀនតូចនោះ ពោលដោយពណ៌ មានពណ៌សដូចឫសចង្កុលនី ពោល
ដោយសណ្ឋាន មានសណ្ឋានដូចឫសចង្កុលនីនោះឯង ពោលដោយទិស
កើតក្នុងទិសទាំងពីរ ពោលដោយឱកាស ពោះវៀនតូចនោះ ចងពោះវៀនធំ
មួយកន្លែង ដូចខ្សែយន្តដែលទាញយន្ត ក្នុងវេលាដែលជាន់ទាំងឡាយធ្វើ

ការងារ មានការជាប់ និងចាំងជាដើម ទាញខ្សែយន្ត ពោះវៀនតូច តាំងនៅ ក្នុងរវាងផ្ទះពោះវៀនធំក្នុងទី ២១ កន្លែង ដូចខ្សែដែលដេរក្នុងរវាងមណ្ឌល អំបោះសម្រាប់ជូតជើង ដូច្នោះ ពោលដោយការកំណត់ កំណត់ដោយទីដែល ជាពោះវៀនតូច នេះជាសភាគបរិច្ឆេទរបស់ពោះវៀនតូច ចំណែកវិសភាគ- បរិច្ឆេទ ដូចគ្នានឹងសក់នោះឯង ។

ពាក្យថា អាហារថ្មី បានដល់ របស់ដែលបរិភោគ ដែលផឹក ដែល ទំពា ដែលលិចលង់ចូលទៅក្នុងផ្ទៃ ។ អាហារថ្មីនោះ ពោលដោយពណ៌ មាន ពណ៌ដូចអាហារដែលលេចចូលទៅ ពោលដោយសណ្ឋាន មានសណ្ឋានដូច អង្ករដែលដាក់ក្នុងថង់ស្ពឺងៗ ពោលដោយទិស កើតក្នុងទិសខាងលើ ពោល ដោយឱកាស តាំងនៅក្នុងឧទេរ ។ អវយវៈដែលជាម្ចាស់ពោះវៀន ដូចគ្នានឹង សំពត់ដែលប៉ោងឡើងត្រង់កណ្តាលនៃសំពត់សើម ដែលគេក្តោបជាយសង ខាង ហៅថា ឧទេរ ។ ឧទេរនោះ ខាងក្រៅ រលោង ខាងក្នុង ដូចគ្នានឹង សំពត់ជូតរដូវ ដែលប្រឡាក់ហើយ ខ្ទប់សំណល់សាច់ និងពោលថា ដូចគ្នា នឹងខាងក្នុងនៃផ្ទៃខ្មៅបាយស្រាក៏គួរ ។ ក្នុងឧទេរនោះសោត មានពួកជង្គូវទាំង ឡាយ ៣២ ត្រកូល គឺក្រណាទំពក់ ក្រណាខ្លួនមូល ក្រណាជក់ឆ្មោត ក្រណា មាត់មូល ក្រណាសំប៉ែត ក្រណាសរសៃអំបោះជាដើម ពពាក់ពពួនគ្នាអាស្រ័យ នៅ ត្រាច់ទៅជាពួកៗ កាលទឹក និងបាយជាដើម មិនមាន ជង្គូវទាំងនោះ ក៏ពពាក់ពពួនជញ្ជក់បេះដូងក្នុងវេលាដែលលេចអាហារ មានទឹក និងបាយ ជាដើមចូលទៅ ក្រណាទាំងនោះ ក៏នាំគ្នាបញ្ឈរមាត់ឡើងលើ ទទួលពពាក់

ពពួនដណ្តើមដុំបាយដែលលេបចូលទៅ ២-៣ មាត់ដំបូង ។ ឧទេវនោះឯង ដូចជាផ្ទះប្រសូត បង្កន់ មន្ទិរពេទ្យ និងព្រៃស្នូសានរបស់ដង្កូវទាំងនោះ ។ អាហារទាំងឡាយ មានទឹក និងបាយជាដើម មានប្រការផ្សេងៗ ដែលបុក ដោយអង្រែ គឺធ្មេញ បង្វិលទៅមកដោយដៃ គឺអណ្តាត ផ្សើមដោយទឹក មាត់ ខណៈនោះឯង ក៏ក្លាយជាវត្ថុប្រាសចាកគុណសម្បត្តិនៃពណ៌ ក្លិន រស ជាដើម ដូចគ្នានឹងបាយមានជ្រលក់អំបោះរបស់ជាងតម្បាញ និងដូចកម្ពុតត្រៃ កាលធ្លាក់ទៅក្នុងបំពង់ក ក៏ប្រឡូកប្រឡំដោយទឹកប្រមាត់ ទឹកស្មៅស្ម ខ្យល់ កម្ដៅ ដោយកម្លាំងនៃការដុតរបស់ភ្លើងក្នុងផ្ទៃ រវើកទៅដោយហ្វូងដង្កូវ បែក ជាពពុះតូចធំដោយលំដាប់ ដល់នូវភាពជាបស់ស្មោកត្រោក មានក្លិនស្អុយ គួរឆ្អើមក្រៃលែង តាំងនៅក្នុងឧទេវនោះ ប្រៀបដូចភ្លៀងធំ ធ្លាក់ចុះមកក្នុងរដូវ ប្រាំង សាកសពសត្វផ្សេងៗ មានម្សៀត លាមក កំណាត់ស្បែក ឆ្អឹង សរសៃ ទឹកមាត់ ទឹកសំបោរ ឈាមជាដើម ដែលទឹកនាំទៅធ្លាក់ចុះត្រង់ស្រះទឹក ស្មោកត្រោក ក្បែរទ្វារស្រុករបស់មនុស្សចណ្ឌាល និងផ្សំចូលជាមួយកក់ ២-៣ ថ្ងៃ ក៏មានពួកដង្កូវកើតឡើង ហើយស្រះទឹកនោះ ក្ដៅដោយចំហាយ ព្រះអាទិត្យ បែកជាពពុះ ខាងលើជាបស់មានពណ៌ខៀវចាស់ ជាបស់ ស្អុយ គួរឆ្អើមក្រៃលែង ដល់នូវភាពជារូបដែលមិនគួរចូលទៅជិត មិនគួរ ឃើញ នឹងពោលថ្វីដល់នូវភាពជាវត្ថុគួរស្រង់ក្លិន គួរលិលភ្ញក្ស ព្រោះស្ដាប់ រឿងឧទេវ ការមិនពេញចិត្តក្នុងបាយទឹកជាដើម ក៏កើតឡើងបាន នឹងពោល ទៅថ្វីដល់ការពេញចិត្តក្នុងបាយ និងទឹកជាដើម ព្រោះការសម្លឹងមើលដោយ

បញ្ញាចក្ក ។ ម្យ៉ាងទៀត ក្នុងឧទេសនោះ ដែលមានរបស់បរិកោត មានបាយ
 និងទឹកជាដើម ធ្លាក់ចូលទៅហើយ រមែងដល់នូវការចែកចេញជា ៥ ចំណែក
 គឺសត្វទាំងឡាយទំពាស្ម័យចំណែក ភ្លើងធាតុដុតមួយចំណែក ក្លាយជាទឹក
 មួយចំណែក ក្លាយជាលាមកមួយចំណែក មួយចំណែកដល់នូវភាពជា
 អាហារទៅជំនួយដល់កោដ្ឋាស មានឈាម និងសាច់ជាដើមឲ្យចម្រើន ពោល
 ដោយការកំណត់ កំណត់ដោយផ្ទៃឧទេស និងចំណែកដែលជាឧទេសនេះ ជា
 សភាគបរិច្ឆេទរបស់អាហារថ្មី ចំណែកវិសភាគបរិច្ឆេទ ដូចគ្នានឹងសក់នោះ
 ឯង ។

ពាក្យថា អាហារចាស់ គឺឧច្ចារៈ ឧច្ចារៈនោះដោយពណ៌ ពោលដោយ
 ពណ៌ដូចអាហារដែលលេបចូលទៅនោះឯងដោយច្រើន ពោលដោយសណ្ឋាន
 មានសណ្ឋានតាមទីដែលតាំងនៅ ពោលដោយទិស កើតក្នុងទិសខាងក្រោម
 ពោលដោយឱកាស តាំងនៅក្នុងទិសប្រាប់ផ្ទុកឧច្ចារៈ ។ ឈ្មោះថា ថង់ឧច្ចារៈ
 ដូចគ្នានឹងបំពង់ឫស្សី ប្រវែងប្រមាណ ៨ អង្គលី នៅខាងចុងពោះវៀនធំ
 ក្នុងរវាងនាគី គឺផ្ចិត ខាងក្រោមឆ្អឹងទ្រនង់ខ្នង ។ អាហារណាមួយ មានបាយ
 និងទឹកជាដើម ធ្លាក់ទៅហើយក្នុងក្រពះ ក្តៅដោយភ្លើងធាតុក្នុងឧទេស ភ្លើងធាតុ
 ចម្អិនល្អិតខ្ទេចខ្ទីហើយ ហាក់បីដូចបុកដោយត្បាល់ រំកិលទៅតាមប្រហោង
 ពោះវៀនធំ ធ្លាក់ទៅសង្កត់លើគ្នា ដូចដីតដ្ឋពណ៌លឿងដែលគេច្របាច់ញាត់
 ចូលក្នុងបំពង់ឫស្សី ប្រៀបដូចភ្លើងធ្លាក់ខាងលើៗ ហូរមកកាន់ទីទាបដក់នៅ
 ពេញ ដូច្នោះ ។

បើពោលដោយការកំណត់ កំណត់ដោយចង់ឧច្ចារៈ និងដោយចំណែក
ដែលជាឧច្ចារៈ នេះជាសភាគបរិច្ឆេទរបស់ករិសៈ ចំណែកវិសភាគបរិច្ឆេទ
ដូចគ្នានឹងសក់នោះឯង ។

ពាក្យថា ខ្នុរក្នុងក្បាល គឺគំនរកាកសំណល់ ដែលតាំងនៅក្នុងលលាដ៍
ក្បាល ខ្នុរក្បាលនោះពោលដោយពណ៌ មានពណ៌សដូចផ្សិតក្បាលពស់
ទោះពោលថា មានពណ៌ដូចទឹកដោះស្រស់ ដែលមិនទាន់ប្រែទៅជាទឹកដោះជួរ
ក៏គួរ ពោលដោយសណ្ឋាន មានសណ្ឋានតាមទីដែលតាំងនៅ ពោលដោយ
ទិស កើតក្នុងទិសខាងលើ ពោលដោយឱកាស អាស្រ័យជួរផ្សារភ្ជាប់គ្នា ៤
កន្លែងរួមគ្នាក្នុងលលាដ៍ក្បាល ដូចដុំម្សៅ ៤ ដុំ ដែលគេដាក់ផ្គុំរួមគ្នា ។ ពោល
ដោយការកំណត់ កំណត់ដោយផ្ទៃខាងក្នុងលលាដ៍ក្បាល និងដោយចំណែក
ដែលជាខ្នុរ នេះជាសភាគបរិច្ឆេទរបស់ខ្នុរក្នុងក្បាល ចំណែកវិសភាគបរិច្ឆេទ
ដូចគ្នានឹងសក់នោះឯង ។

ពាក្យថា ទឹកប្រមាត់ បានដល់ ប្រមាត់ពីរប្រភេទ គឺប្រមាត់មានស្រោម
និងប្រមាត់មិនមានស្រោម ក្នុងប្រមាត់ទាំងពីរនោះ ប្រមាត់ដែលនៅក្នុងស្រោម
ពោលដោយពណ៌ មានពណ៌ដូចប្រេងស្រគំខាប់ ប្រមាត់មិនមានស្រោម មាន
ពណ៌ដូចផ្កាពុលក្រៀម ពោលដោយសណ្ឋាន ប្រមាត់ទាំងពីរ មានសណ្ឋាន
តាមដែលតាំងនៅ ពោលដោយទិស ប្រមាត់មានស្រោមកើតក្នុងទិសខាងលើ
ប្រមាត់ក្រៅអំពីនេះ កើតក្នុងទិសទាំងពីរ ពោលដោយឱកាស វៀរសក់ រោម
ក្រចក ធ្មេញ និងស្បែកក្រាស់ ឬស្បែកក្រិនហើយ តាំងនៅជ្រួតជ្រាបក្នុង

សរីរៈដ៏សេស ដូចតំណក់ប្រេងក្នុងទឹក ជ្រុតជ្រាបផ្សាយទៅ ដូច្នោះ ។ កាល
ប្រមាត់កម្រើក ភ្នែករបស់សត្វ រមែងលឿង រមែងវិលមុខ រាងកាយញាប់
ញ័រ ។ ប្រមាត់មានស្រោម ដក់នៅក្នុងស្រោមប្រមាត់ តាំងនៅក្នុងស្រោម
ប្រមាត់ ដូចគ្នានឹងស្រោមរបស់នរោងធំ ប្រមាត់នេះ ជាប់នៅត្រង់សាច់
ថ្លើម ចន្លោះបេះដូង និងសួត កាលប្រមាត់នេះកម្រើក សត្វទាំងឡាយរមែង
ឆ្កួត មានចិត្តវិបល្លាស លះបង់ហិរិឱត្តប្បៈ រមែងធ្វើវត្ថុដែលមិនគួរធ្វើ រមែង
ពោលដោយវត្ថុដែលមិនគួរពោល គិតក្នុងវត្ថុដែលមិនគួរគិត ពោលដោយ
ការកំណត់ កំណត់ដោយចំណែកដែលជាប្រមាត់ នេះជាសកាគបរិច្ឆេទរបស់
ប្រមាត់ ចំណែកវិសកាគបរិច្ឆេទ ដូចគ្នានឹងសក់នោះឯង ។

ពាក្យថា ស្មេស្ម គឺស្មេស្មមានប្រមាណ ១ កម្សង នៅក្នុងរាងកាយ
ស្មេស្មនោះ ដោយពណ៌ មានពណ៌ស ដូចពណ៌នៃទឹកស្អាតពពាយជ្រុង
ដោយសណ្ឋាន មានសណ្ឋានតាមទីដែលតាំងនៅ ដោយទិស កើតក្នុងទិស
ខាងលើ ដោយឱកាស តាំងនៅត្រង់ផ្ទៃឧទេរ ក្នុងពេលដែលលេបទឹក និង
បាយជាដើម កាលទឹក និងបាយជាដើមធ្លាក់ចូលទៅ ស្មេស្មក៏ញែកចេញ
ពីគ្នា ហើយជិតមកវិញ ប្រៀបដូចចកក្នុងទឹក កាលអង្កត់ឧស ឬអំបែងធ្លាក់
ចូលទៅ ចកក៏ញែកចេញពីគ្នា ហើយក៏ត្រឡប់ចូលមកវិញដូចមុន ដូច្នោះ
ម្យ៉ាងទៀត កាលស្មេស្មមានប្រមាណតិច ឧទេរក៏បញ្ចេញក្លិនស្អុយ សាក
សពសត្វដែលគួររនៀសក្រែលែង ដូចបូស ឬស៊ីតស្អុយដែលបែក ដូច្នោះ ។
ព្រោះក្លិនផ្សាយឡើងអំពីឧទេរនោះ ខ្យល់កើត មាត់ក្តី រមែងមានក្លិនស្អុយដូច

សាកសពសត្វ ទាំងបុគ្គលនោះ រមែងត្រូវបណ្តេញថា ចេញទៅ ឯងមាន ក្លិនស្អុយ ។ ម្យ៉ាងទៀត ស្នេស្ននោះមានច្រើន ហើយក៏បិទបាំងក្លិនសាកសព ខាងក្នុងឧទរនោះឯង ដូចបន្ទុះការបិទបង្គន់ ដូច្នោះ ពោលដោយការកំណត់ កំណត់ចំណែកដែលជាស្នេស្ន នេះជាសភាគបរិច្ឆេទរបស់ស្នេស្ន ចំណែក វិសភាគបរិច្ឆេទ ដូចគ្នានឹងសក់នោះឯង ។

ពាក្យថា ខ្លះ ដោយពណ៌ មានពណ៌ដូចស្លឹកឈើទុំ តែក្នុងរាងកាយ របស់អ្នកស្លាប់ មានពណ៌ដូចទឹកបាយខាប់ដែលផ្អុម ពោលដោយសណ្ឋាន មានសណ្ឋានតាមទីដែលតាំងនៅ ពោលដោយទិស កើតក្នុងទិសទាំងពីរ ពោលដោយឱកាស ឈ្មោះថា ឱកាសរបស់ខ្លះ មិនបានដក់នៅជានិច្ច លុះ ណាតែចំណែករាងកាយត្រូវប៉ះដោយជង្គត់ឈើ បន្ទាស្រួច គ្រឿងប្រហារ និងអណ្តាតភ្លើងជាដើម លោហិតក៏ពុរពង ឬថា បូសជាដើម កើតឡើងក្នុង ទីណាមួយ ខ្លះនោះ ក៏គប្បីកើតឡើងក្នុងទីនោះៗ ។ ពោលដោយការកំណត់ កំណត់ដោយចំណែកដែលជាខ្លះ នេះជាសភាគបរិច្ឆេទរបស់ខ្លះ ចំណែក វិសភាគបរិច្ឆេទ ដូចគ្នានឹងសក់នោះឯង ។

ពាក្យថា ឈាម បានដល់ ឈាម ២ ប្រភេទ គឺសន្និចិត្តលោហិត គឺ ឈាមដែលដក់នៅ ១ សំសរណលោហិត ឈាមដែលធ្វើចលនា ១ ក្នុង ឈាម ២ យ៉ាងនោះ សន្និចិត្តលោហិត ពោលដោយពណ៌ មានពណ៌ដូច ទឹកលក្ក្តខាប់ដែលខ្វះដោយភ្លើង សំសរណលោហិត មានពណ៌ដូចទឹកលក្ក្តថ្លាៗ ពោលដោយសណ្ឋាន ឈាមទាំងពីរ មានសណ្ឋានតាមទីដែលតាំងនៅ ពោល

ដោយទិស សន្និច្ចិតលោហិត កើតក្នុងទិសខាងលើ ឈាមក្រៅអំពើនោះ កើតក្នុងទិសទាំងពីរ ពោលដោយឱកាស វៀរសក់ រោម ធ្មេញ ក្រចក ដែលផុតចាកសាច់ និងក្នុងទីដែលមានស្បែកក្រិន សំសរណាលោហិត ផ្សាយ ទៅកាន់ឧបាទិដ្ឋកសរីរៈទាំងមូលតាមសរសៃឈាម ។ សន្និច្ចិតលោហិត មាន ប្រមាណ ១ បាត្រ^(១) តាំងនៅពេញចំណែកខាងក្រោមនៃទីតាំងរបស់ថ្លើម ហូរទៅខាងលើទាច បេះដូង ថ្លើម ស្អិត ធ្វើឲ្យទាច បេះដូង ថ្លើម ស្អិត សើមជានិច្ច ព្រោះថា កាលលោហិត មិនធ្វើទាច បេះដូងជាដើមឲ្យសើម សត្វទាំងឡាយ រមែងស្រេក ។ ពោលដោយការកំណត់ កំណត់ចំណែក ដែលជាលោហិត នេះជាសភាគបរិច្ឆេទរបស់លោហិត ចំណែកវិសភាគ- បរិច្ឆេទ ដូចគ្នានឹងសក់នោះឯង ។

ពាក្យថា ញើស គឺអាបុណ្យបុរេចេញតាមរន្ធរោមជាដើម ។ ញើស នោះដោយពណ៌ មានពណ៌ដូចប្រេងល្ង ពោលដោយសណ្ឋាន មានសណ្ឋាន តាមទីដែលតាំងនៅ ពោលដោយទិស កើតក្នុងទិសទាំងពីរ ពោលដោយ ឱកាស ឈ្មោះថា ឱកាសរបស់ញើស មិនមានជានិច្ចដូចឈាមឡើយ លុះ តែកាលណារាងកាយត្រូវកម្ដៅ មានកម្ដៅរបស់ភ្លើង កម្ដៅថ្ងៃ និងការប្រែ ប្រួលនៃឧតុជាដើម កាលនោះ ញើសក៏ហូរចេញអំពីរន្ធសក់ និងរន្ធរោម ទាំងពួង ដូចក្រអៅឈូកដែលដាច់មិនស្មើគ្នា ដែលដកឡើងផុតអំពីទឹក ទឹក ក៏ហូរចេញទៅ ដូច្នោះ សូម្បីសណ្ឋានរបស់ញើសនោះ ក៏គប្បីជ្រាបដោយ

១- ក្នុងបដិសម្ពិទ្ធាមគ្គ ជាមួយកម្សង ។

អំណាចនៃន្ទសក់ និងន្ទរោមនោះឯង ។ ព្រះយោគីកំណត់ញើសជាអារម្មណ៍ គប្បីមនសិការញើស តាមដែលដក់នៅពេញក្នុងន្ទសក់ និងន្ទរោមនោះ ឯង ។ ពោលដោយការកំណត់ កំណត់ដោយចំណែកដែលជាញើស នេះជា សភាគបរិច្ឆេទរបស់ញើស ចំណែកវិសភាគបរិច្ឆេទ ដូចគ្នានឹងសក់នោះឯង ។

ពាក្យថា ខ្លាញ់ខាប់ ខ្លាញ់ខាប់នោះ ពោលដោយពណ៌ មានពណ៌ដូច មេៀតដែលពុះចេញហើយ ពោលដោយសណ្ឋាន បុគ្គលដែលមានរាងកាយ ធាត់ មានសណ្ឋានដូចសំពត់ទុក្ខលចាស់ មានពណ៌ដូចមេៀត តាំងនៅរវាង ស្បែក និងសាច់ ចំណែកបុគ្គលដែលមានរាងកាយស្គម មានសណ្ឋានដូច សំពត់ទុក្ខលចាស់ មានពណ៌ដូចមេៀតដែលធ្វើជា ២-៣ ជាន់ អាស្រ័យ សាច់ទាំងនេះ គឺសាច់ដៃ សាច់ជើង សាច់ខ្នងដែលជាប់នឹងឆ្អឹងខ្នង និង សាច់ខាងក្រោមពោះ ពោលដោយទិស កើតក្នុងទិសទាំងពីរ ពោលដោយ ឱកាស សម្រាប់អ្នកធាត់ ផ្សាយទៅកាន់សរីរៈទាំងមូល សម្រាប់អ្នកស្គម អាស្រ័យសាច់ដៃជាដើមតាំងនៅ ។ ខ្លាញ់ខាប់នេះ ដល់នូវការរាប់ថា ជា ខ្លាញ់បាន ព្រោះភាពជារបស់គួររង្សៀសក្រៃលែង ជនទាំងឡាយ មិនបាន កាន់យកមកធ្វើជាប្រេងលាបក្បាល ឬធ្វើជាប្រេងបន្តក់ច្រមុះជាដើមឡើយ ។ បើពោលដោយការកំណត់ ខាងក្រោម កំណត់ដោយសាច់ ខាងលើ កំណត់ ដោយស្បែក ទទឹង កំណត់ដោយចំណែកដែលជាខ្លាញ់ខាប់ នេះជាសភាគ- បរិច្ឆេទរបស់ខ្លាញ់ខាប់ ចំណែកវិសភាគបរិច្ឆេទ ដូចគ្នានឹងសក់នោះឯង ។

ពាក្យថា ទឹកភ្នែក គឺអាបោធាតុដែលហូរចេញអំពីភ្នែក ។ ទឹកភ្នែកនោះ

ពោលដោយពណ៌ មានពណ៌ដូចប្រេងល្ង ពោលដោយសណ្ឋាន មាន
 សណ្ឋានតាមទីដែលតាំងនៅ ពោលដោយទិស កើតក្នុងទិសខាងលើ ពោល
 ដោយឱកាស តាំងនៅត្រង់ប្រឡង់ភ្នែក តែទឹកភ្នែកនោះ មិនបានដក់នៅក្នុង
 ប្រឡង់ភ្នែកសព្វកាល ដូចប្រមាត់មានស្រោមឡើយ កាលណាសត្វទាំង
 ឡាយ កើតសោមនស្សសើចខ្លាំង កើតទោមនស្សយំរៀបរាប់ បរិភោគ
 អាហារដែលជាវិសភាគយ៉ាងនោះ សេចក្តីថា បរិភោគអាហារប្រភេទដែល
 នាំឲ្យទឹកភ្នែកហូរ និងកាលណាភ្នែករបស់សត្វទាំងឡាយប៉ះផ្សែង ឬល្អង
 ធូលីជាដើម ទឹកភ្នែក រមែងមកតាំងនៅត្រង់ប្រឡង់ភ្នែក ឬរមែងហូរចេញ
 ព្រោះការកើតឡើងដោយសោមនស្ស ទោមនស្ស អាហារ ដែលជាវិសភាគ
 នឹងឧត្តទាំងនោះ ។

ព្រះយោគីដែលកំណត់ទឹកភ្នែកជាអារម្មណ៍ គប្បីកំណត់ដោយអំណាច
 នៃទឹកភ្នែកដែលតាំងនៅពេញប្រឡង់ភ្នែកនោះឯង ពោលដោយការកំណត់
 កំណត់ដោយចំណែកដែលជាទឹកភ្នែក នេះជាសភាគបរិច្ឆេទរបស់ទឹកភ្នែក
 ចំណែកវិសភាគបរិច្ឆេទ ដូចគ្នានឹងសក់នោះឯង ។

ពាក្យថា ខ្លាញ់រាវ ខ្លាញ់រាវនោះ ពោលដោយពណ៌ មានពណ៌ដូច
 ប្រេងដូង សូម្បីពោល នឹងពោលថា ដូចគ្នានឹងប្រេងដែលលាបលើបាយ
 ក្តាំងក៏គួរ ។ ពោលដោយសណ្ឋាន មានសណ្ឋានផ្សាយទៅដូចដំណក់ប្រេង
 ដែលដក់នៅលើទឹកថ្លា ក្នុងពេលដែលធ្វើការលាងជម្រះ ពោលដោយទិស
 កើតក្នុងទិសទាំងពីរ ពោលដោយឱកាស ដោយច្រើន តាំងនៅត្រង់បាតដៃ ខ្នង

ដៃ បាតជើង ខ្នងជើង ចុងច្រមុះ ថ្ងាស និងចង្កៀងស្នា តែខ្លាញ់រាវនោះមិន
 បានរលាយក្នុងទីនោះសព្វកាល កាលណា ចំណែករបស់រាងកាយទាំងនោះ
 ក្តៅដោយភ្លើង កម្ដៅថ្ងៃ ឧតុ ធាតុប្រែប្រួល កាលនោះ ទើបជ្រួតជ្រាបទៅ
 កាន់ទីផ្សេងៗ ដូចការផ្សាយទៅរបស់ដំណាក់ប្រេងលើផ្ទៃទឹកថា ក្នុងវេលា
 ដុសលាង ដូច្នោះ ។ ពោលដោយការកំណត់ កំណត់ដោយចំណែកដែល
 ជាខ្លាញ់រាវ នេះជាសភាគបរិច្ឆេទរបស់ខ្លាញ់រាវ ចំណែកវិសភាគបរិច្ឆេទ
 ដូចគ្នានឹងសក់នោះឯង ។

ពាក្យថា ទឹកមាត់ គឺអាហារធាតុដែលកើតឡើងជាពពុះខាងក្នុងមាត់ ទឹក
 មាត់នោះ ពោលដោយពណ៌ មានពណ៌ដូចពពុះទឹក ពោលដោយសណ្ឋាន
 មានសណ្ឋានតាមដែលតាំងនៅ ទោះបីពោលថា មានសណ្ឋានដូចដុំពពុះទឹក
 ក៏គួរ ពោលដោយទិស កើតក្នុងទិសខាងលើ ពោលដោយឱកាស ចេញ
 អំពីថ្ពាល់ទាំងពីរ តាំងនៅត្រង់អណ្តាត តែមិនបានដក់ក្នុងទីនោះសព្វកាល
 កាលណាសត្វទាំងឡាយឃើញ ឬនឹកដល់អាហារបែបនោះ ឬដាក់វត្ថុណា
 មួយ មានរសក្ដៅ ល្ងីង ហ៊ឹរ ប្រៃ និងជួរចូលទៅក្នុងមាត់ ឬកាលណា
 ហឫទ័យរបស់សត្វទាំងនោះទន់ខ្សោយ ឬកើតនូវការស្រេកឃ្លាន កាលនោះ
 ទឹកមាត់កើតឡើង ហើយក៏ហូរចេញអំពីថ្ពាល់ទាំងពីរ មកតាំងនៅត្រង់
 អណ្តាត ។ ម្យ៉ាងទៀត ទឹកមាត់នោះ ត្រង់ចុងអណ្តាតមានតិច ត្រង់គល់
 អណ្តាតមានច្រើន មិនចេះអស់ ទាំងអាចញ៉ាំងរបស់ណាមួយ មានអំបុក ឬ
 អង្ករ ឬរបស់ដែលគួរទំពា ដែលដាក់ចូលទៅក្នុងមាត់ឲ្យសើម ដូចអណ្តូងទឹក

ដែលគេដឹកក្បែរឆ្នេរខ្សាច់ ដូច្នោះ ។ ពោលដោយការកំណត់ កំណត់ដោយ
ចំណែកដែលជាទឹកមាត់ នេះជាសភាគបរិច្ឆេទរបស់ទឹកមាត់ ចំណែក
វិសភាគបរិច្ឆេទ ដូចគ្នានឹងសក់នោះឯង ។

ពាក្យថា ទឹកសម្បូរ បានដល់ ទឹកមិនស្អាត ដែលហូរចេញអំពីខួរ
ក្បាល ទឹកសម្បូរនោះពោលដោយពណ៌ មានពណ៌ដូចម្ហូបក្នុងផ្ទៃឆ្នោតខ្ចី
ពោលដោយសណ្ឋាន មានសណ្ឋានតាមទីដែលតាំងនៅ ពោលដោយទិស
កើតក្នុងទិសខាងលើ ពោលដោយឱកាស តាំងនៅពេញរន្ធច្រមុះ តែមិនតាំង
នៅសព្វកាល កាលណាសត្វទាំងឡាយយំ ឬជាអ្នកមានធាតុកម្រើកដែល
កើតឡើងដោយអាហារស្មៅ ឬឧតុប្រែប្រួល កាលនោះ ខួរក្បាលដល់នូវ
ភាពជាស្មៅស្ម ទើបឃ្លាតចាកទីនោះ មកតាមពិតាន ហើយតាំងនៅក្នុងរន្ធ
ច្រមុះ ឬរមែងហូរចេញទៅ ប្រៀបដូចបុគ្គលខ្ជាប់នូវទឹកដោះជួរដោយស្លឹក
ឈូក ហើយយកបន្ទាចោះខាងក្រោម ពេលនោះ ទឹកដោះជួរក៏ហូរចេញ
តាមប្រហោងនោះ ហើយធ្លាក់ទៅខាងក្រៅ ដូច្នោះ ។

ព្រះយោគីកំណត់ទឹកសម្បូរជាអារម្មណ៍ គប្បីកំណត់ដោយអំណាចនៃ
ទឹកសម្បូរដែលតាំងនៅពេញច្រមុះនោះឯង ពោលដោយការកំណត់ កំណត់
ដោយចំណែកដែលជាសម្បូរ នេះជាសភាគបរិច្ឆេទរបស់ទឹកសម្បូរ
ចំណែកវិសភាគបរិច្ឆេទ ដូចគ្នានឹងសក់នោះឯង ។

ពាក្យថា ទឹករម្មិល បានដល់ ទឹករម្មិលដែលមានក្លិនស្អុយ ខាងក្នុង
សន្ទាក់របស់រាងកាយ ទឹករម្មិលនោះពោលដោយពណ៌ មានពណ៌ដូចជ័រផ្កា

កណិការ ពោលដោយសណ្ឋាន មានសណ្ឋានតាមដែលតាំងនៅ ពោលដោយ
 ទិស កើតក្នុងទិសទាំងពីរ ពោលដោយឱកាស តាំងនៅត្រង់ទី-តទាំង ១០៨
 កន្លែង ដែលធ្វើកិច្ច គឺការបន្តកំលាបទី-តនៃឆ្នាំទាំងឡាយឲ្យសម្រេច ទឹក
 រម្ងិលនោះរបស់បុគ្គលណាមានតិច កាលបុគ្គលនោះក្រោកឡើង ឬអង្គុយចុះ
 ឈានទៅខាងមុខ ឬថយមកខាងក្រោយ បត់អង្គុញ លាត សណ្ឋក ឆ្នាំ
 ទាំងឡាយក៏លាន់ឮ កដៈ កដៈ ដូចមនុស្សដែលផ្ដាត់ម្រាមដៃ កាលធ្វើ
 ដំណើរឆ្ងាយប្រមាណ ១ យោជន៍ ឬ ២ យោជន៍ វាយោធាតុរមែងកម្រើក
 រាងកាយរមែងជាទុក្ខ តែទឹករម្ងិលរបស់បុគ្គលណាមានច្រើន ឆ្នាំទាំងឡាយ
 មិនឮសំឡេង កដៈ កដៈ ក្នុងពេលក្រោកឡើង និងអង្គុយចុះជាដើម កាល
 ដើរផ្លូវឆ្ងាយ វាយោធាតុក៏មិនកម្រើក រាងកាយក៏មិនជាទុក្ខ ។ ពោលដោយ
 ការកំណត់ កំណត់ដោយចំណែកដែលជាទឹករម្ងិល នេះជាសភាគបរិច្ឆេទ
 របស់ទឹករម្ងិល ចំណែកវិសភាគបរិច្ឆេទ ដូចគ្នានឹងសក់នោះឯង ។

ពាក្យថា ទឹកមូត្រ ពោលដោយពណ៌ មានពណ៌ដូចទឹកក្បូង ដែលធ្វើ
 អំពីសណ្ឋានរាជមាស ពោលដោយសណ្ឋាន មានសណ្ឋានដូចទឹកនៅក្នុង
 ក្អមដែលគេផ្កាប់មាត់ ពោលដោយទិស កើតក្នុងទិសខាងក្រោម ពោល
 ដោយឱកាស តាំងនៅខាងក្នុងតម្រងបស្សៈ ថង់នៃបស្សៈ លោកហៅថា
 តម្រងបស្សៈ ។ ក្នុងតម្រងទាំងនោះ ទឹកមូត្ររមែងហូរចេញអំពីសរីរៈ តែ
 ផ្លូវដែលចូលទៅរបស់ទឹកមូត្រមិនប្រាកដ ចំណែកផ្លូវដែលចេញរមែងប្រាកដ
 ប្រៀបដូចទឹកជ្រាំ ដែលជ្រាបចូលក្នុងឆ្នាំងទឹកអំបិល គឺឆ្នាំងដែលមានសាច់

គ្រោតគ្រោត ដែលគេបិទមាត់បោះទៅក្នុងទឹកជ្រាំ ផ្លូវចូលរបស់ទឹកម្យត្រមិន
ប្រាកដ ដូច្នោះ ។ ម្យ៉ាងទៀត ក្នុងតម្រងបស្សនៈពេញហើយដោយទឹកម្យត្រ
ការខូល់ខ្វាយរបស់សត្វទាំងឡាយ ទើបកើតឡើងថា អញនឹងនោម ដូច្នោះ ។
ពោលដោយការកំណត់ កំណត់ដោយខាងក្នុងនៃតម្រងបស្សនៈ និងដោយ
ចំណែកដែលជាទឹកម្យត្រ នេះជាសភាគបរិច្ឆេទរបស់ទឹកម្យត្រ ចំណែក
វិសភាគបរិច្ឆេទ ដូចគ្នានឹងសក់នោះឯង ។

កាលព្រះយោគាវចរកំណត់កោដ្ឋាសទាំងឡាយ មានសក់ជាដើម ដោយ
ពណ៌ សណ្ឋាន ទិស ឱកាស និងការកំណត់យ៉ាងនេះហើយ កាលមនសិការ
ជាបដិកូល ៥ យ៉ាង ដោយពណ៌ សណ្ឋាន ក្លិន ទីអាស្រ័យ និងឱកាស
ដោយន័យជាដើមថា ដោយលំដាប់ ដោយមិនល្បឿនពេក ដោយមិនយឺត
ពេក ពិចារណាកាយនេះ ដោយអំណាចការឈានកន្លងបញ្ញត្តិថា ក្នុងកាយ
នេះ មានសក់ជាដើម ធម៌ទាំងពួងនោះ ក៏រមែងប្រាកដ មិនមុន មិនក្រោយ
ប្រៀបដូចបុគ្គលដែលមានភ្នែកល្អ សម្លឹងមើលកម្រងផ្កា ៣២ ពណ៌ ដែល
គេដោតដោយអំបោះតែមួយ ផ្កាទាំងឡាយរមែងប្រាកដមិនមុន មិនក្រោយ
ដូច្នោះ ដោយហេតុនោះ ទើបខ្ញុំពោលក្នុងកថានៃមនសិការកោសលថា កាល
ព្រះយោគាវចរអ្នកផ្ដើមកម្មដ្ឋានដំបូង មនសិការថា សក់ មនសិការ ក៏ទៅ
រហូតដល់កោដ្ឋាសចុងក្រោយថា ទឹកម្យត្រនោះឯង បើព្រះយោគាវចរបង្ហាន
មនសិការទៅខាងក្រៅខ្វះសោត កាលកោដ្ឋាសទាំងពួងប្រាកដច្បាស់ហើយ
ក្នុងលំដាប់នោះ មនុស្ស និងសត្វទាំងឡាយ ដែលដើរទៅមក ក៏លះបង់រូវ

អាការថាជាសត្វ ប្រាកដដល់ព្រះយោគាវចរនោះ ដោយជាគំនរនៃកោដ្ឋាស ប៉ុណ្ណោះ ឯអាហារ មានទឹក និងបាយជាដើម ដែលសត្វទាំងនោះលេបចូល ទៅ ក៏រមែងប្រាកដហាក់បីដូចរបស់ដែលគេដាក់ចូលទៅក្នុងគំនរនៃកោដ្ឋាស ។

លំដាប់នោះ កាលព្រះយោគាវចរមនសិការឡើយៗ ថា បដិកូល បដិកូល ដោយមនសិការកោសល មានការរំលងលំដាប់ជាដើម អប្បនាក៏រមែងកើត ឡើងដោយលំដាប់ ។ ក្នុងការកើតឡើងនៃអប្បនានោះ ការប្រាកដនៃ កោដ្ឋាស មានសក់ជាដើម ដោយអំណាចនៃពណ៌ សណ្ឋាន ទិស ឱកាស និងការកំណត់ជាឧគ្គហនិមិត្ត ។ ការប្រាកដដោយអាការនៃកោដ្ឋាសទាំងពួង ដោយអំណាចនៃបដិកូលជាបដិភាគនិមិត្ត ។ កាលព្រះយោគាវចរទទួល អារម្មណ៍បដិភាគនិមិត្តនោះ មកមនសិការត្រិះរិះឡើយៗ នាមក្ខន្ធ ៤ ក៏នឹងមាន បដិកូលជាអារម្មណ៍ អប្បនារមែងប្រព្រឹត្តទៅដោយអំណាចនៃបឋមជ្ឈាន ។

ក្នុងចំណែកខាងដើម ចិត្តមានបរិកម្ម និងឧបហារៈប្រព្រឹត្តទៅដោយវិតក្ក វិចារ បីតិសហគតៈដោយសោមនស្ស រមែងមានបដិកូលជានិមិត្ត សូម្បីអប្បនា ក៏មានវិតក្ក វិចារ បីតិសហគតៈដោយសោមនស្សនោះឯង ។ តែបើពោល ដោយលំដាប់នៃភូមិ អប្បនានោះ ជាមហគ្គតៈ ជារូបាវចរ ។ សោមនស្ស រមែងកើតឡើង ព្រោះភាពជាអ្នកមានប្រក្រតីឃើញអានិសង្សក្នុងអារម្មណ៍ ដែលជាបដិកូលនោះ ។ ម្យ៉ាងទៀត សោមនស្សនោះ រមែងកើតឡើងដោយ កម្លាំងនៃអារម្មណ៍តែមួយជាមួយគ្នា ចំណែកទុតិយជ្ឈានជាដើម មិនបាន កើតឡើងក្នុងអារម្មណ៍ដែលជាបដិកូលនោះ សួរថា ព្រោះហេតុអ្វី ឆ្លើយថា

អង្គកថា សតិប្បដ្ឋានវិគ្គ

៣៨៣

ព្រោះភាពជាអារម្មណ៍គ្រោតគ្រាត ។ ពិតហើយ បដិកូលនេះ ជាអារម្មណ៍
គ្រោតគ្រាត ទើបទុតិយជ្ឈានជាដើមមិនកើតឡើង ។ ក្នុងអធិការនេះ ភាពជា
ឯកគ្គតានៃចិត្ត រមែងកើតបានដោយកម្លាំងនៃវិតក្កប៉ុណ្ណោះ មិនបានកើតឡើង
ដោយការឈានកន្លងវិតក្កឡើយ នេះជាកម្មដ្ឋានកថាដោយអំណាចនៃសមថៈ ។

គប្បីជ្រាបកម្មដ្ឋានដូចពណ៌នាមកនេះ ដោយអំណាចសាធារណៈដោយ
មិនប្លែកគ្នា ។ ពិតហើយ ព្រះយោគាវចរប្រាជ្ញានឹងចម្រើនកម្មដ្ឋាននេះ រៀន
យកកម្មដ្ឋានហើយ គប្បីទន្ទេញហើយទន្ទេញទៀតដោយវាចានូវនិមិត្តនៃពណ៌
និមិត្តនៃសណ្ឋាន និមិត្តនៃទិស និមិត្តនៃឱកាស និងនិមិត្តនៃការកំណត់របស់
កោដ្ឋាសទាំងឡាយ មានសក់ជាដើម ក្នុងពេលដែលស្វាធឡាយនោះឯង ហើយ
មនសិការតែកោដ្ឋាសមួយថា កោដ្ឋាសនេះ ដូចគ្នានឹងវត្ថុនេះ ដូច្នេះហើយ
ធ្វើការស្វាធឡាយដោយ ៣ វិធី ។ សួរថា គប្បីធ្វើការស្វាធឡាយដូចម្តេច
ឆ្លើយថា នឹងពោលក្នុងតបបញ្ចកៈមុន គប្បីធ្វើការស្វាធឡាយដោយកោដ្ឋាស
ទាំងនេះអស់កន្លះខែ គឺដោយអនុលោម ៥ ថ្ងៃ ដោយន័យដែលពោល
ហើយខាងដើមនោះឯង ដោយបដិលោម ៥ ថ្ងៃ និងដោយអនុលោម
បដិលោម ៥ ថ្ងៃ ។ បន្ទាប់អំពីនោះ គប្បីទៅកាន់សម្មាគំរប់សមាចារ្យ រៀន
យកវត្ថុបញ្ចកៈ ហើយគប្បីធ្វើនូវការស្វាធឡាយអស់កន្លះខែ ដោយទំនងនោះ
ឯង ។ បន្ទាប់អំពីនោះ គប្បីធ្វើការស្វាធឡាយកោដ្ឋាសទាំង ១០ នោះ រួម
បញ្ចូលគ្នាអស់កន្លះខែ គប្បីរៀនយកតែកោដ្ឋាសនីមួយៗ ក្នុងបញ្ចូលបញ្ចកៈ
ជាដើមទៀត ហើយធ្វើការស្វាធឡាយអស់កន្លះខែ បន្ទាប់អំពីនោះ គប្បីធ្វើការ

ស្វាធារក្នុងកោដ្ឋាសទាំង ១៥ នោះ អស់កន្លះខែ ។ គប្បីធ្វើការស្វាធារក្នុង
មត្តលុត្តបញ្ចកៈអស់កន្លះខែ បន្ទាប់អំពីនោះ គប្បីធ្វើការស្វាធារក្នុងកោដ្ឋាស
ទាំង ២០ នោះអស់កន្លះខែ ។ គប្បីធ្វើការស្វាធារក្នុងមេធានៈអស់កន្លះខែ
បន្ទាប់អំពីនោះ គប្បីធ្វើការស្វាធារក្នុងកោដ្ឋាស ២៦ នោះ រួមគ្នាអស់កន្លះ
ខែ គប្បីធ្វើការស្វាធារក្នុងមត្តលុត្តបញ្ចកៈអស់កន្លះខែ បន្ទាប់អំពីនោះ គប្បីធ្វើការ
ស្វាធារក្នុងកោដ្ឋាសទាំង ៣២ រួមគ្នាអស់កន្លះខែ គប្បីធ្វើការស្វាធារក្នុង ៦
ខែយ៉ាងនេះ ដោយអាការដូច្នេះ ។

ក្នុងកម្មដ្ឋាននោះ ភិក្ខុដែលមានឧបនិស្ស័យដល់ព្រមហើយ ជាអ្នកមាន
បញ្ញារឿនកម្មដ្ឋាននោះឯង កោដ្ឋាសទាំងឡាយរមែងប្រាកដ ។ រមែងមិន
ប្រាកដដល់ភិក្ខុបង្អង់ ដោយហេតុនោះ ភិក្ខុនោះ មិនគប្បីលះនូវសេចក្តី
ព្យាយាម ដោយគិតថា កោដ្ឋាសទាំងឡាយ មិនប្រាកដដល់អញ ដូច្នេះ ។
កោដ្ឋាសទាំងឡាយ មានប្រមាណប៉ុនណាប្រាកដ គប្បីកំណត់យកកោដ្ឋាស
មានប្រមាណប៉ុណ្ណោះ ធ្វើនូវការស្វាធារក្នុងចុះ ។

ម្យ៉ាងទៀត អាចារ្យកាលនឹងប្រាប់កម្មដ្ឋានយ៉ាងនេះ មិនគួរប្រាប់ដល់
បុគ្គលដែលមានបញ្ញាច្រើន និងបុគ្គលដែលមានបញ្ញាតិច គួរប្រាប់ដល់បុគ្គល
អ្នកមានបញ្ញាកណ្តាល ព្រោះថា អាចារ្យទាំងឡាយកំណត់បែបផែន ៦ ខែ
សម្រាប់បុគ្គលអ្នកមានប្រាជ្ញាជាកណ្តាល ។ ចំណែកកោដ្ឋាសទាំងឡាយ
របស់ភិក្ខុណា សូម្បីមានប្រមាណប៉ុណ្ណោះ មិនទាន់ប្រាកដ ភិក្ខុនោះ ក៏គប្បី
ធ្វើការស្វាធារតទៅនោះឯង និងមិនកំណត់បែបផែន ៦ ខែ ធ្វើការស្វាធារ

មិនគួរគប្បីកំណត់រាល់ៗ ៦ ខែ ធ្វើការស្វាធារ្យទៅ ។ កាលភក្តីនោះធ្វើ
 ការស្វាធារ្យ មិនគប្បីពិចារណាដោយពណ៌ មិនគប្បីមនសិការលក្ខណៈ
 គប្បីធ្វើការស្វាធារ្យដោយអំណាចនៃកោដ្ឋាសប្បុណ្ណោះ ។ សូម្បីអាចារ្យសោត
 ក៏មិនគប្បីប្រាប់កំណត់ចុះមកថា ចូរអ្នកធ្វើការស្វាធារ្យដោយអំណាចនៃ
 ពណ៌ ដូច្នេះ ។

កាលប្រាប់កំណត់ តើនឹងមានទោសអ្វី ការខុសក្លាំងក្លាត់ដោយការ
 សម្គាល់ខុសក្នុងវត្ថុដែលបុគ្គលនោះគប្បីដល់ព្រម រមែងមាន ព្រោះបើអាចារ្យ
 ប្រាប់ថា ចូរធ្វើការស្វាធារ្យដោយអំណាចនៃពណ៌ដូច្នេះសោត កាលភក្តីនេះ
 ធ្វើយ៉ាងនោះ កម្មដ្ឋានមិនប្រាកដដោយពណ៌ រមែងប្រាកដដោយអំណាច
 បដិកូល ឬដោយអំណាចនៃធាតុសោត ពេលនោះ ភក្តីនោះក៏នឹងសម្គាល់ថា
 នេះមិនមែនកម្មដ្ឋាន នឹងមិនមែនលក្ខណៈកម្មដ្ឋាន ភក្តីនោះ នឹងកំណត់កាន់
 យកចំពោះពាក្យដែលអាចារ្យប្រាប់ហើយប៉ុណ្ណោះ ។ បើអាចារ្យប្រាប់ថា ចូរ
 លោកធ្វើការស្វាធារ្យកម្មដ្ឋាននេះ ដោយអំណាចនៃបដិកូលដូច្នេះសោត
 កាលភក្តីនោះធ្វើយ៉ាងនោះ កម្មដ្ឋានមិនប្រាកដដោយបដិកូល រមែងប្រាកដ
 ដោយពណ៌ ឬដោយធាតុសោត ពេលនោះ ភក្តីនោះក៏នឹងសម្គាល់ថា នេះ
 មិនមែនកម្មដ្ឋាន មិនមែនលក្ខណៈកម្មដ្ឋាន នឹងកំណត់កាន់យកចំពោះពាក្យ
 ដែលអាចារ្យប្រាប់ហើយប៉ុណ្ណោះ បើអាចារ្យប្រាប់ថា ចូរអ្នកធ្វើការស្វាធារ្យ
 ដោយអំណាចនៃធាតុសោត កាលភក្តីនោះធ្វើយ៉ាងនោះ កម្មដ្ឋានមិនប្រាកដ
 ដោយធាតុ រមែងប្រាកដដោយពណ៌ ឬដោយបដិកូលសោត ពេលនោះ

ភិក្ខុនោះ រមែងសម្គាល់ថា នេះមិនមែនកម្មដ្ឋាន មិនមែនលក្ខណៈនៃកម្មដ្ឋាន
នឹងកំណត់កាន់យកចំពោះពាក្យដែលអាចារ្យប្រាប់ហើយប៉ុណ្ណោះ នេះជា
ទោសក្នុងពាក្យដែលអាចារ្យពោលកំណត់ ។

អាចារ្យគប្បីប្រាប់ដូចម្តេច អាចារ្យអ្នកប្រាប់កម្មដ្ឋាន គប្បីប្រាប់ថា ចូរ
ធ្វើការស្វាធារ្យដោយអំណាចនៃកោដ្ឋាស ដូច្នេះ សេចក្តីនេះ ដូចម្តេច គឺ
អាចារ្យគប្បីប្រាប់ថា ចូរអ្នកធ្វើការស្វាធារ្យដោយកោដ្ឋាសថា សក់ រោម
ជាដើម បើភិក្ខុនោះ ធ្វើនូវការស្វាធារ្យដោយអំណាចនៃកោដ្ឋាសយ៉ាងនេះ
កម្មដ្ឋានប្រាកដដោយពណ៌សោត ពេលនោះ ភិក្ខុនោះគប្បីប្រាប់ដល់អាចារ្យ
អ្នកឲ្យឱ្យដឹងថា ខ្ញុំធ្វើការស្វាធារ្យអាការ ៣២ ដោយអំណាចនៃកោដ្ឋាស
តែកម្មដ្ឋាននោះប្រាកដដល់ខ្ញុំដោយពណ៌ ដូច្នេះ អាចារ្យមិនគប្បីពោលជំទាស់
ថា នេះមិនមែនកម្មដ្ឋាន មិនមែនលក្ខណៈរបស់កម្មដ្ឋាន គ្រាន់តែដូចកម្មដ្ឋាន
ដូច្នេះ តែគប្បីពោលថា សាធុ សប្បុរស ក្នុងកាលមុន អ្នកធ្លាប់បរិកម្មក្នុង
វណ្ណកសិណមក កម្មដ្ឋាននេះឯង ជាសប្បាយរបស់អ្នក ចូរអ្នកធ្វើការ
ស្វាធារ្យដោយអំណាចនៃពណ៌នោះឯង សូម្បីភិក្ខុនោះក៏គួរធ្វើការស្វាធារ្យ
ដោយអំណាចនៃពណ៌នោះឯង ។

កាលភិក្ខុនោះធ្វើយ៉ាងនេះ រមែងបាននូវវណ្ណកសិណ ៤ ក្នុងខាងក្នុង
គឺនីលកសិណ បីតកសិណ លោហិតកសិណ និងឱទាតកសិណ សេចក្តី
នេះដូចម្តេច គឺកាលភិក្ខុនោះ មនសិការពណ៌ត្រង់សក់ រោម ប្រមាត់ និង
ក្នុងពណ៌ខ្មៅនៃកែវភ្នែកថា ដ៏លំ ដ៏លំ ខៀវ ខៀវ ឈានដែលជាចតុក្កន័យ

អដ្ឋកថា សតិប្បដ្ឋានវិភង្គ

៣៨៧

ឬបញ្ចកន័យរមែងកើតឡើង ភិក្ខុនោះធ្វើឈានឲ្យជាបាទ ផ្ដើមតាំងវិបស្សនា
ហើយ រមែងសម្រេចអរហត្ត កាលភិក្ខុនោះមនសិការពណ៌របស់ខ្លាញ់ខាប់
និងក្នុងពណ៌លឿងនៃភ្នែកថា បីតកំ បីតកំ លឿង លឿង ឈានដែលជា
ចតុក្កន័យ ឬបញ្ចកន័យរមែងកើតឡើង ភិក្ខុនោះ ធ្វើឈានឲ្យជាបាទ ផ្ដើម
តាំងវិបស្សនាហើយ រមែងសម្រេចអរហត្ត ។ កាលភិក្ខុនោះមនសិការពណ៌
នៃសាច់ ឈាម និងក្នុងទីពណ៌ក្រហមនៃភ្នែកថា លោហិតំ លោហិតំ
ក្រហម ក្រហម ឈានដែលជាចតុក្កន័យ ឬបញ្ចកន័យរមែងកើតឡើង ភិក្ខុ
នោះធ្វើឈានឲ្យជាបាទ ផ្ដើមវិបស្សនាហើយ រមែងសម្រេចអរហត្ត ។ កាល
ភិក្ខុនោះមនសិការពណ៌ត្រង់ក្រចក ធ្មេញ ស្បែក ឆ្អឹង និងក្នុងទីមានពណ៌ស
នៃភ្នែកថា ឱនាតំ ឱនាតំ ស ស ឈានដែលជាចតុក្កន័យ ឬបញ្ចកន័យ
រមែងកើតឡើង ភិក្ខុនោះធ្វើឈានឲ្យជាបាទ ផ្ដើមតាំងវិបស្សនាបានហើយ
រមែងសម្រេចអរហត្ត ។ សេចក្ដីនេះ ជាការចេញទៅរបស់ភិក្ខុដែលមានចិត្ត
តាំងមាំហើយ ដោយអំណាចនៃពណ៌ រហូតដល់អរហត្ត ។

ភិក្ខុដទៃទៀត កាលធ្វើនូវការស្វាធារ្យ ដោយអំណាចនៃកោដ្ឋាស
កម្មដ្ឋានរមែងប្រាកដដោយបដិកូល ពេលនោះ ភិក្ខុនោះគប្បីប្រាប់ដល់អាចារ្យ
អ្នកឲ្យឱវាទ អាចារ្យក៏មិនគប្បីពោលជំទាស់ថា នុ៎ះមិនមែនកម្មដ្ឋាន មិនមែន
លក្ខណៈរបស់កម្មដ្ឋាន គ្រាន់តែដូចកម្មដ្ឋានដូច្នេះ តែគប្បីប្រាប់ថា សាធុ
សប្បុរស ក្នុងកាលមុន អ្នកធ្លាប់ប្រកបព្យាយាមក្នុងបដិកូលមនសិការ មក
កម្មដ្ឋាននេះ ជាសប្បាយរបស់អ្នក ចូរអ្នកធ្វើការស្វាធារ្យដោយអំណាចនៃ

បដិកូលនោះឯង ។ ភិក្ខុនោះ ក៏គួរធ្វើនូវការស្វាធារ្យដោយអំណាចនៃ
 បដិកូល កាលភិក្ខុនោះធ្វើការស្វាធារ្យ ដោយអំណាចនៃបដិកូលយ៉ាងនេះ
 ថា ឈ្មោះថា សក់ទាំងឡាយ ជាបស់មិនស្អាត មិនគួរពេញចិត្ត មានភ្និន
 ស្អុយ គួរឆ្អើម ជាបស់បដិកូល ដូច្នេះ បឋមជ្ឈាន រមែងកើតឡើងក្នុង
 អារម្មណ៍បដិកូលបាន ។ ភិក្ខុនោះធ្វើឈានឲ្យជាបាទ ផ្ដើមវិបស្សនាហើយ
 រមែងសម្រេចអរហត្ត សេចក្ដីនេះ ជាការចេញទៅរបស់ភិក្ខុដែលមានចិត្ត
 តាំងមាំហើយ ដោយអំណាចនៃបដិកូល រហូតដល់អរហត្ត ។

ភិក្ខុដទៃទៀត ធ្វើនូវការស្វាធារ្យដោយអំណាចនៃកោដ្ឋាស កម្មដ្ឋាន
 រមែងប្រាកដដោយធាតុ ។ សួរថា កម្មដ្ឋាន កាលប្រាកដដោយធាតុ រមែង
 ប្រាកដដូចម្ដេច ឆ្លើយថា នឹងអធិប្បាយអំពីសក់ជាបឋម កាលបើប្រាកដ រមែង
 ប្រាកដហាក់បីដូចដើមស្មៅដុះលើដំបូក ។ រោមទាំងឡាយរមែងប្រាកដហាក់
 បីដូចស្បូវក្លាំងទាំងឡាយដែលដុះត្រង់ស្រុកចាស់ ។ ក្រចកទាំងឡាយ ប្រាកដ
 ហាក់បីដូចគ្រាប់ស្រគំដែលគេដោតត្រង់ចុងកំណាត់ឈើ ។ ធ្មេញទាំងឡាយ
 រមែងប្រាកដហាក់បីដូចជាគ្រាប់ឃ្លោក ដែលគេដោតត្រង់ដីឥដ្ឋ ។ ស្បែក
 ប្រាកដ ហាក់បីដូចស្បែកគោស្រស់ ដែលគេស្រោបឈើតូច ឬស្រោបត្រង់
 ស្នូករបស់ពិណ ។ សាច់ប្រាកដដូចដីឥដ្ឋដែលគេបូកលាបត្រង់ជញ្ជាំងផ្ទះ ។
 សរសៃទាំងឡាយ រមែងប្រាកដដូចវល្លិដែលចងទ្វេសម្ភារ ។ ឆ្អឹង រមែង
 ប្រាកដហាក់បីដូចជាទ្វេសម្ភាររបស់ជញ្ជាំងផ្ទះ ដែលគេលើកឡើងតម្កល់ ។
 ខួរក្នុងឆ្អឹង រមែងប្រាកដហាក់បីដូចបណ្តូលផ្ដៅដែលគេរោលភ្លើង ញាត់ក្នុង

បំពង់ឫស្សីធំ ។ កោដ្ឋាសទាំង ៦ គឺទាច បេះដូង ថ្លើម វាវ ក្រពះ និង
 សួត រមែងប្រាកដដូចរោងសម្លាប់សត្វ ។ ពោះវៀនធំប្រវែង ៣២ ហត្ថ
 ប្រាកដដូចពស់ផ្ទះដែលគេសម្លាប់ហើយ ដាក់ក្នុងស្នូកឈាម ។ ពោះវៀន
 តូច រមែងប្រាកដដូចខ្សែតូច ដែលគេដេរសំពត់សម្រាប់ជួតជើង អាហារថ្មី
 ប្រាកដដូចអង្ករដែលគេដាក់ក្នុងសំពត់ស្លើង ។ អាហារចាស់ ប្រាកដដូចដីតដ្ឋ
 ដែលគេញាត់ក្នុងបំពង់ឫស្សី ។ ខួរក្នុងក្បាល ប្រាកដដូចម្សៅអង្ករ ៤ ដុំ
 ដែលគេច្របាច់ហើយតម្កល់ ។ អាបោធាតុ ១២ រមែងប្រាកដដូចទឹកដែល
 ពេញដោយទឹក ១២ កែវ ដែលគេតម្រៀបគ្នា ។ ពេលនោះ ភិក្ខុនោះ
 គប្បីប្រាប់ដល់អាចារ្យអ្នកឲ្យឱវាទ អាចារ្យមិនគប្បីពោលជំទាស់ថា នុ៎ះមិន
 មែនកម្មដ្ឋាន មិនមែនលក្ខណៈរបស់កម្មដ្ឋាន គ្រាន់តែដូចកម្មដ្ឋាន ដូច្នេះ
 តែគប្បីប្រាប់ថា សាធុ សប្បុរស ក្នុងកាលមុន អ្នកធ្លាប់ធ្វើសេចក្តីព្យាយាម
 ក្នុងធាតុមនសិការមក កម្មដ្ឋាននោះឯងជាសប្បាយរបស់អ្នក ចូរអ្នកធ្វើការ
 ស្វាធារ្យដោយអំណាចនៃធាតុចុះ ។ ភិក្ខុនោះ ក៏គួរធ្វើការស្វាធារ្យដោយ
 អំណាចនៃធាតុនោះឯង ។

ក្នុងសេចក្តីនោះ វិធីស្វាធារ្យដោយមាតិកា គប្បីមនសិការដូចតទៅ
 នេះ ភិក្ខុក្នុងធម្មវិន័យនេះ រមែងមនសិការថា សក់ទាំងឡាយ កើតត្រង់
 ស្បែកក្បាល សក់នោះ មិនដឹងថា អញកើតត្រង់ស្បែកក្បាល ស្បែកក្បាល
 សោត មិនដឹងថា សក់ទាំងឡាយកើតក្នុងអញ វត្ថុទាំងនេះ មិនមានការគិត
 ជាអព្យាកត ជារបស់ទេ ជាសភាវៈរឹង នេះជាបឋវីធាតុ ។ មនសិការថា

រោមទាំងឡាយ កើតត្រង់ស្បែកដែលស្រោបសរីរៈ រោមទាំងនោះ មិនដឹងថា អញកើតត្រង់ស្បែកស្រោបសរីរៈ សូម្បីស្បែកស្រោបសរីរៈសោត ក៏មិនដឹងថា រោមទាំងឡាយកើតក្នុងអញ វត្ថុទាំងនេះ ក៏មិនមានការគិត ។ ក្រចកទាំងឡាយកើតត្រង់ចុងម្រាមទាំងឡាយ ក្រចកទាំងនោះ មិនដឹងថា អញកើតត្រង់ចុងម្រាមទាំងឡាយ សូម្បីចុងម្រាមទាំងឡាយសោត ក៏មិនដឹងថា ក្រចកទាំងឡាយកើតក្នុងអញ វត្ថុទាំងនេះ ក៏មិនមានការគិត ។ ធ្មេញទាំងឡាយកើតត្រង់ឆ្អឹងចង្កា ធ្មេញទាំងនេះ មិនដឹងថា អញកើតត្រង់ឆ្អឹងចង្កា សូម្បីឆ្អឹងចង្កាសោត ក៏មិនដឹងថា ធ្មេញទាំងឡាយកើតក្នុងអញ វត្ថុទាំងនេះ ក៏មិនមានការគិត ។ ស្បែក មិនដឹងថា អញស្រោបសរីរៈ សូម្បីសរីរៈសោតក៏មិនដឹងថា អញត្រូវស្បែកស្រោប វត្ថុទាំងនេះ ក៏មិនមានការគិត ។ សាច់មិនដឹងថា អញបូកលាបសរីរៈ សូម្បីសរីរៈក៏មិនដឹងថា អញត្រូវសាច់បូកលាប វត្ថុនេះ ក៏មិនមានការគិត ។ សរសៃមិនដឹងថា អញចងគ្រោងឆ្អឹងគ្រោងឆ្អឹងសោតក៏មិនដឹងថា អញត្រូវបណ្តាញនៃសរសៃចង វត្ថុនេះ ក៏មិនមានការគិត ។ ឆ្អឹងក្បាល មិនដឹងថា អញតាំងនៅលើឆ្អឹង-ក ឆ្អឹង-កសោត ក៏មិនដឹងថា ឆ្អឹងក្បាលតាំងនៅលើអញ ឆ្អឹង-កក៏មិនដឹងថា អញតាំងនៅលើឆ្អឹងទ្រនង់ខ្នង ឆ្អឹងទ្រនង់ខ្នង ឆ្អឹងចង្កេះ ឆ្អឹងក្បៅ ឆ្អឹងស្នង ឆ្អឹង-កជើង មិនដឹងថា អញតាំងនៅលើឆ្អឹងកែងជើង សូម្បីឆ្អឹងកែងជើងសោត ក៏មិនដឹងថា អញលើកឆ្អឹងកជើងតម្កល់ទុក ។ បេ។ ឆ្អឹង-ក មិនដឹងថា អញលើកឆ្អឹងក្បាលតម្កល់ទុក ។

ឆ្លឹងទាំងឡាយ តាំងនៅដោយទីបំផុតគ្នា តាមលំដាប់ បន្ទាប់
 អំពីនេះ ក្នុងទី-តមិនមែនតិច សរសៃណាមួយ មិនបានចង
 ឆ្លឹងនេះ ក៏មិនមានការគិត ដូចជាអង្គត់ឧស ជាសកាវៈដែលជរា
 ជាសំតៀនហើយ ។

ខ្លួនក្នុងឆ្លឹង មិនមានការគិត ទាប ។ បេ ។ ខ្លួនក្នុងក្បាល ក៏មិនមានការ
 គិត ជាអព្យាកត ជារបស់ទេ រឹង គ្រោតគ្រោត ជាបឋវីធាតុ ដូច្នេះ ធ្វើ
 ទុកក្នុងចិត្តថា ប្រមាត់ ស្មេស្ម ។ បេ ។ ទឹកមូត្រ មិនមានការគិត ជាអព្យាកត
 ជារបស់ទេ ជាសកាវៈប្រមូលផ្តុំ ជាអាណាធាតុ ជ្រូតជ្រាបទៅ ។

កាលព្រះយោគាវចរកំណត់មហាក្ខត្ថរូបទាំងពីរយ៉ាងនេះ តេជោធាតុ
 ជាច្រើន រមែងប្រាកដត្រង់ឧទេ វាយោធាតុជាច្រើន ប្រាកដត្រង់ច្រមុះ ។
 កាលកំណត់មហាក្ខត្ថរូបទាំង ៤ នេះ ឧបាទាយរូបរមែងប្រាកដ ។ ឈ្មោះថា
 មហាក្ខត្ថរូប រមែងកំណត់បានដោយឧបាទាយរូប ឧបាទាយរូបក៏កំណត់បាន
 ដោយមហាក្ខត្ថរូប ។ ប្រៀបដូចពន្លឺកំណត់បានដោយស្រមោល ស្រមោលក៏
 កំណត់បានដោយពន្លឺយ៉ាងណា មហាក្ខត្ថរូបក៏យ៉ាងនោះឯង កំណត់បានដោយ
 ឧបាទាយរូប ឧបាទាយរូបក៏កំណត់បានដោយមហាក្ខត្ថរូប ។ លំដាប់នោះ
 កាលភិក្ខុនោះ កំណត់រូបក្នុងថា មហាក្ខត្ថរូប ៤ ឧបាទាយរូប ២៣ ជារូបក្នុង
 យ៉ាងនេះ អរូបក្នុងក៏រមែងប្រាកដ ដោយអំណាចនៃអាយតនៈ និងទ្វារ ។
 ការកំណត់រូប និងអរូប គឺខន្ធ ៥ ដោយប្រការដូច្នេះ ។ ខន្ធ ៥ គឺអាយតនៈ
 ១២ អាយតនៈ ១២ គឺធាតុ ១៨ ព្រោះហេតុនោះ ភិក្ខុគប្បីកំណត់នាម

និងរូប ធ្វើឲ្យជាពីរចំណែក ដោយអំណាចនៃខន្ធ អាយតនៈ និងធាតុ ឲ្យហាក់បីដូចជាពុះនូវគូនៃកំពឹងឆ្នោត ដូច្នោះ ។

ភិក្ខុនោះ ពិចារណាថា នាមរូបនេះ កើតឡើងព្រោះមិនមានហេតុ មិន មានបច្ច័យ ក៏មិនមែន កើតឡើងព្រោះមានហេតុ មានបច្ច័យ អ្វីហ្ន៎ ជាហេតុ ជាបច្ច័យរបស់នាមរូបនោះ ទើបកំណត់បច្ច័យនៃនាមរូបនោះថា នាមរូបកើត ឡើងព្រោះអវិជ្ជាជាបច្ច័យ ព្រោះតណ្ហាជាបច្ច័យ ព្រោះកម្មជាបច្ច័យ ព្រោះ អាហារជាបច្ច័យ ដូច្នេះហើយ ឈានកន្លងនូវសេចក្តីសង្ស័យក្នុងកាលទាំង ៣ ថា ក្នុងអតីតកាលក្តី ក្នុងអនាគតកាលក្តី ក្នុងកាលឥឡូវនេះក្តី បច្ច័យទាំង ឡាយ និងធម៌ដែលកើតឡើងព្រោះបច្ច័យទាំងឡាយ កើតឡើងក្រៅអំពីនេះ មិនមានសត្វ ឬបុគ្គលឡើយ មានតែគំនរនៃសង្ខារសុទ្ធៗ ប៉ុណ្ណោះ ដូច្នេះ វិបស្សនានេះ មានសង្ខារជាគ្រឿងកំណត់ ទើបឈ្មោះថា ញាតប្បវិញ្ញា ។ កាលភិក្ខុកំណត់សង្ខារហើយ តាំងនៅយ៉ាងនេះ ឬសគល់ក្នុងសាសនារបស់ ព្រះទេសពលរបស់ភិក្ខុនោះ ឈ្មោះថា ឈមចុះហើយ ឈ្មោះថា បាននូវទីពឹង ហើយ ភិក្ខុនោះ ឈ្មោះថា ព្រះចូឡសោតាបន្នដែលមានគតិទៀង ។ ភិក្ខុ នោះ បាននូវឧតុជាទីសប្បាយ បុគ្គលជាទីសប្បាយ ភោជនជាទីសប្បាយ និងធម៌ជាទីសប្បាយយ៉ាងនោះហើយ អង្គុយដោយក្លែងមួយដ៏ប្រសើរ លើ អាសនៈមួយ ពិចារណាសង្ខារទាំងឡាយ លើកឡើងកាន់ត្រៃលក្ខណ៍ដោយ លំដាប់នៃវិបស្សនា រមែងកាន់យកអរហត្តបានដូច្នេះឯង សេចក្តីនេះ ជាការ ចេញទៅរបស់ភិក្ខុដែលមានចិត្តតាំងមាំ ដោយអំណាចនៃធាតុ រហូតដល់

អរហត្ថ ។

ចំណែកភិក្ខុណា កម្មដ្ឋានមិនប្រាកដដោយពណ៌ ដោយបដិកូល ដោយ
 សុញ្ញតៈ ភិក្ខុនោះមិនគប្បីអង្គុយលះបង់កម្មដ្ឋានចោល ដោយគិតថា កម្មដ្ឋាន
 មិនប្រាកដដល់អញ តែគប្បីធ្វើសេចក្តីព្យាយាមមនសិការក្នុងកោដ្ឋាសតទៅ
 ដោយពិត ។ បានឮថា ព្រះថេរៈក្នុងកាលមុន ពោលថា មនសិការកោដ្ឋាស
 ប៉ុណ្ណោះជាប្រមាណ ។ កាលភិក្ខុនោះ ធ្វើការស្វាធារដោយអំណាចនៃ
 កោដ្ឋាសរឿយៗ យ៉ាងនេះ កោដ្ឋាសទាំងឡាយរមែងស្ងាត់ សួរថា ក្នុងកាល
 ណា កោដ្ឋាសទាំងឡាយ ឈ្មោះថា ស្ងាត់ ឆ្លើយថា ក្នុងកាលណា គ្រាន់
 តែរំពឹងថា សក់ មនសិការ ក៏រត់ទៅដល់កោដ្ឋាសចុងក្រោយ គឺខ្នងក្នុង
 ក្បាល គ្រាន់តែរំពឹងថា ខ្នងក្នុងក្បាល មនសិការក៏រត់មកដល់កោដ្ឋាសខាង
 ដើម គឺសក់ ពេលនោះ កោដ្ឋាស ៣២ រមែងប្រាកដដល់ភិក្ខុនោះ ប្រៀប
 ដូចបុរសដែលមានចក្ខុសម្លឹងមើលផ្កា ៣២ ពណ៌ ដែលដោតដោយអំបោះ
 ១ សរសៃ ឬថា សម្លឹងមើលសសរ ៣២ ដើម ដែលជាតាមលំដាប់ផ្កា
 ៣២ ពណ៌ ឬសសរ ៣២ ដើម រមែងប្រាកដតាមលំដាប់ ដូច្នោះ ។ សត្វ
 តិរច្ឆានទាំងឡាយក្តី មនុស្សទាំងឡាយក្តី ដែលត្រាច់ទៅ រមែងមិនប្រាកដ
 ដល់ព្រះយោគាវចរនោះថាជាសត្វ រមែងប្រាកដថាជាកោដ្ឋាសទាំងឡាយ
 ខាងនិយៈ កោដនិយៈ ក៏រមែងប្រាកដហាក់បីដូចរបស់ ដែលគេដាក់ចូលទៅ
 ក្នុងរវាងកោដ្ឋាស ចាប់តាំងពីកោដ្ឋាសទាំងឡាយស្ងាត់ជំនាញហើយ ភិក្ខុ
 នោះ នឹងរួចផុតបានដោយមាតិកា ១ ក្នុងមាតិកាទាំង ៣ គឺពណ៌ បដិកូល

នឹងសុញ្ញតៈ ។ កម្មដ្ឋានរមែងប្រាកដដោយពណ៌ ឬដោយបដិកូល ឬដោយ
 សុញ្ញតៈ ចាប់តាំងអំពីកោដ្ឋាសទាំងឡាយស្ងាត់ជំនាញហើយ ក៏នឹងរួចផុត
 ដោយមាតិកា ១ ក្នុងមាតិកាទាំង ៣ ប្រៀបដូចស្រ្តីដែលត្រូវការចៀននំ
 ប្រាថ្នារូនំដុំណាមួយ ក៏ចៀននំដុំនោះៗ បានអំពីម្សៅដែលខ្លួនច្របាច់ហើយ
 ឬប្រៀបដូចបុគ្គលផ្សេងឆ្នាំងពេញដោយទឹក ដែលគេតម្កល់ក្នុងទីដែលស្មើ
 គ្នាផ្នែកណាមួយ ទឹកក៏ហូរចេញតាមផ្នែកនោះៗ ឯង ដូច្នេះ កាលភិក្ខុប្រាថ្នា
 ដោយពណ៌ ប្រាថ្នាដោយបដិកូល ឬប្រាថ្នាដោយសុញ្ញតៈ កម្មដ្ឋានក៏នឹងប្រាកដ
 បានដោយពិត នេះឈ្មោះថា ឧត្តហសន្និ មានប្រមាណប៉ុណ្ណោះ ភិក្ខុដែល
 តាំងនៅក្នុងឧត្តហសន្និហើយ សម្រេចអរហត្តហួសនឹងរាប់បាន ។

ម្យ៉ាងទៀត កម្មដ្ឋានរបស់ភិក្ខុណាមិនប្រាកដក្នុងឧត្តហសន្និ ភិក្ខុនោះ
 រៀនយកកម្មដ្ឋានហើយ បើអាចារ្យនៅក្នុងអាវាសណា អាវាសនោះ ជា
 សប្បាយដល់លោកសោត នុ៎ះជាការល្អ តែបើមិនបានដូច្នោះ គប្បីនៅក្នុងទី
 ដែលជាសប្បាយ ។ កាលអាស្រ័យនៅ គប្បីរៀនវិហារដែលជាទោស ១៨
 កន្លែង^(១) ហើយនៅក្នុងសេនាសនៈដែលប្រកបដោយអង្គ ៥^(២) សូម្បីភិក្ខុនោះ
 ក៏គប្បីប្រកបដោយអង្គ ៥ ។ បន្ទាប់អំពីនោះ ភិក្ខុត្រឡប់អំពីបិណ្ឌបាត ក្រោយ
 អំពីឆាន់ភត្តហើយ គប្បីទៅកាន់ទីសម្រាកក្នុងពេលយប់ ឬទីសម្រាកក្នុង
 ពេលថ្ងៃ ហើយមនសិការកម្មដ្ឋាន គប្បីមនសិការដូចម្តេច គឺគប្បីមនសិការ
 កម្មដ្ឋានដោយលំដាប់អំពីខាងដើម តាមន័យដែលពោលហើយ មិនគប្បី

១-២- សេចក្តីពិស្តារ សូមមើលវិសុទ្ធិមគ្គ ។

មនសិការវៀរកម្មដ្ឋានមួយក្នុងចន្លោះ ។ កាលភិក្ខុមនសិការកម្មដ្ឋាន ដោយ
 លំដាប់ គឺមនសិការកម្មដ្ឋានដោយលំដាប់ថា សក់ រោមជាដើម ដូច្នេះ
 រមែងមិនវិនាសចាកកម្មដ្ឋាន និងរមែងសោយលោកុត្តរធម៌ ៩ ប្រការ ដែល
 ដូចគ្នានឹងអានិសង្សនៃប្រាសាទ ប្រៀបដូចបុរសដែលឈានឡើងជណ្តើរ
 ៣២ កាំ ដោយលំដាប់កាំ ឡើងកាន់ប្រាសាទ និងសោយអានិសង្សរបស់
 ប្រាសាទ ដូច្នេះ ។ ម្យ៉ាងទៀត កាលមនសិការដោយលំដាប់ មិនគប្បី
 មនសិការដោយរហ័សពេក មិនគប្បីមនសិការដោយយឺតពេក ព្រោះថា
 កាលមនសិការរហ័សពេក កម្មដ្ឋានស្អាតក៏ពិត តែកម្មដ្ឋានមិនជាក់ច្បាស់ ។
 ក្នុងសេចក្តីនេះ គប្បីជ្រាបសេចក្តីឧបមាដោយន័យដែលពោលហើយខាងដើម
 នោះឯង កាលមនសិការយឺតពេក កម្មដ្ឋាននឹងមិនដល់ទីបំផុត រមែងសាប
 សូន្យក្នុងចន្លោះនោះឯង ប្រៀបដូចបុគ្គលដើរផ្លូវ ៣ យោជន៍ ព្រោះជាក់ចិត្ត
 ក្នុងម្លប់ដែលត្រជាក់ ចាប់តាំងពីទីដែលចេញទៅហើយ រមែងជួបម្លប់ត្រជាក់
 សប្បាយ ក៏សម្រាក ជួបសាច់ដែលជាទីសប្បាយ ក៏តម្រង់ខ្នង ជួបស្រះ
 បោករណីក្នុងព្រៃ រមែងផឹក រមែងងូត ជួបភ្នំ ក៏ឡើងទៅមើលទីដែលគួរ
 ត្រេកអររបស់ភ្នំ ជួបសីហៈ ឬខ្លាធំ ខ្លាជំបង រមែងត្រូវសត្វសម្លាប់ក្នុងរវាង
 នោះឯង ឬថា ពួកចោររមែងប្លន់ រមែងសម្លាប់យ៉ាងណា កាលមនសិការ
 យឺតពេក ក៏ដូច្នោះឯង កម្មដ្ឋានមិនដល់ទីបំផុត រមែងវិនាសទៅក្នុងចន្លោះ
 ព្រោះហេតុនោះ ក្នុងមួយថ្ងៃ ភិក្ខុគប្បីមនសិការ ៣០ ដង ដោយមិនយឺត
 ពេក មិនលឿនពេក ដូច្នេះ ។

ក្នុងពេលព្រឹក គប្បីធ្វើការស្វាធារ្យ ១០ ដង ពេលថ្ងៃ ១០ ដង ពេលល្ងាច ១០ ដង ការមិនធ្វើ មិនគួរ ដូចការក្រាក់យឺត មិនលុបមុខ ក៏ មិនគួរ ការមិនទំពាស្តីនូវខាទនីយៈ និងកោជនីយៈ ក៏មិនគួរ គួរញ៉ាំងកិច្ច នេះឲ្យប្រព្រឹត្តទៅ កិច្ចនេះឯងមិនធ្វើ រំលងចំណែកមួយមិនគួរឡើយ កាល ធ្វើ ទើបកាន់យកប្រយោជន៍ធំតាំងនៅបាន ប្រៀបដូចបុគ្គលមានស្រែ ៣ ស្រែមួយបានស្រូវ ៨ កុម្ភៈ គឺ ៤០០ ថាំង ស្រែមួយបានស្រូវ ១៦ កុម្ភៈ គឺ ៨០០ ថាំង ស្រែមួយបានស្រូវ ៣២ កុម្ភៈ គឺ ១៦០០ ថាំង បុគ្គលនោះ មិនអាចធ្វើស្រែទាំង ៣ បាន គប្បីចោលស្រែ ២ ហើយធ្វើស្រែមួយ ដែលបានផល ៣២ កុម្ភៈប៉ុណ្ណោះ គឺគប្បីធ្វើការក្រ ការសាបព្រោះ ការ ច្រូតកាត់ជាដើមក្នុងស្រែទី ៣ នោះឯង ។ ស្រែទី ៣ នោះឯង នឹងឲ្យផល តាំងឡើង ក្នុងស្រែ ២ ក្រៅអំពីនេះដល់បុរសនោះ (ទើបអាចទូទាត់ក្នុង ស្រែពីរ ដែលមិនបានធ្វើ) យ៉ាងណា សេចក្តីនេះ ក៏យ៉ាងនោះឯង ភិក្ខុ លះការងារដ៏សេស មានការលុបមុខជាដើមហើយ គប្បីធ្វើកម្មក្នុងទីនេះ ដោយពិត ការមិនធ្វើមិនគួរ កាលធ្វើទើបកាន់យកប្រយោជន៍ធំតាំងនៅ ព្រោះហេតុនោះ ទើបឈ្មោះថា មជ្ឈិមប្បដិទា លោកពោលហើយ ដោយ ពាក្យមានប្រមាណប៉ុណ្ណោះ ។

ភិក្ខុបដិបត្តិយ៉ាងនេះ គប្បីការពារនូវការរាយមាយបាន ព្រោះថា ភិក្ខុ លះបង់កម្មដ្ឋានហើយ កាលចិត្តដល់នូវការរាយមាយទៅខាងក្រៅ រមែង សាបសូន្យចាកកម្មដ្ឋាន រមែងមិនអាចឈានកន្លងនូវវដ្តភ័យ ប្រៀបដូចបុរស

ម្នាក់ញ៉ាំងអ្នកដទៃឲ្យសងបំណុល ១០០០ បានប្រាក់ហើយ ធ្វើដំណើរមក ក្នុងរវាងផ្លូវ ឈានឡើងកាន់ស្ពានឈើដែលដើរបានតែម្នាក់ ដែលគេដាក់ឆ្នង ជ្រោះភ្នំដីជ្រៅ មានក្រពើ មករ និងអារក្សទឹកមីដេរជាស បុគ្គលនោះ មិន ប្រយ័ត្នជើង ដែលឈានទៅ សម្លឹងមើលក្នុងទីផ្សេងៗ រអិលធ្លាក់ទៅជា អាហាររបស់ក្រពើជាដើម យ៉ាងណា ភិក្ខុនេះ ក៏យ៉ាងនោះឯង លះកម្មដ្ឋាន ហើយ ចិត្តរបស់ខ្លួន ដល់នូវការរាយមាយទៅខាងក្រៅ រមែងសាបសូន្យ ចាកកម្មដ្ឋាន រមែងមិនអាចឈានកន្លងវដ្តក៏យបាន ។

ក្នុងសេចក្តីនេះ មានឧបមេយ្យដូចតទៅនេះថា កាលភិក្ខុរៀនកម្មដ្ឋាន ក្នុងសម្នាក់របស់អាចារ្យ ប្រៀបដូចកាលបុរសញ៉ាំងអ្នកដទៃឲ្យសងបំណុល ១០០០ បានប្រាក់មក ។ សង្សារវដ្ត ប្រៀបដូចជ្រោះភ្នំដីជ្រៅក្នុងរវាងផ្លូវ ទុក្ខធំ មានវដ្តជាមូល ប្រៀបដូចកាលដែលបុរសនោះ ត្រូវក្រពើជាដើម ខាំហើយ វិចិនៃការស្វាធាររបស់ភិក្ខុនេះ ប្រៀបដូចស្ពានឈើដែលដើរ បានតែម្នាក់ គប្បីជ្រាបថា កាតដែលភិក្ខុនេះលះបង់កម្មដ្ឋាន ចិត្តរាយមាយ ទៅខាងក្រៅ សាបសូន្យចាកកម្មដ្ឋាន មិនអាចឈានកន្លងវដ្តក៏យបាន ប្រៀប ដូចកាលដែលបុរសនោះ ឈានឡើងកាន់ស្ពានឈើ ដែលដើរបានតែម្នាក់ ហើយមិនប្រយ័ត្នជើងដែលឈានដើរទៅ រលំតែសម្លឹងមើលក្នុងទីផ្សេងៗ រអិលធ្លាក់ទៅ ដល់នូវកាតជាអាហាររបស់ក្រពើជាដើម ព្រោះហេតុនោះ ព្រះយោគាវចរ គប្បីមនសិការសក់ទាំងឡាយ កាលមនសិការសក់ទាំងឡាយ ហើយ ក៏ហាមមិនឲ្យចិត្តប្បាទរាយមាយទៅខាងក្រៅ គប្បីមនសិការដោយ

ចិត្តដ៏បរិសុទ្ធនោះឯងថា រោម ក្រចក ធ្មេញ ស្បែក កាលមនសិការយ៉ាង
នេះ រមែងមិនសាបសូន្យចាកកម្មដ្ឋាន រមែងឈានកន្លងវដ្តក័យបាន ។ ក្នុង
សេចក្តីនេះ បណ្ឌិតគប្បីត្រឡប់ឧបមាខាងដើមនោះឯង ហើយជ្រាបឧបមេយ្យ
តទៅ ។ គប្បីជ្រាបថា ការដែលភិក្ខុឈ្លាសវៃ មនសិការសក់ទាំងឡាយ
ហាមមិនឲ្យចិត្តរាយមាយទៅខាងក្រៅហើយ មនសិការដោយចិត្តបរិសុទ្ធ
នោះឯងថា រោម ក្រចក ធ្មេញ ស្បែក ដូច្នេះ មិនឲ្យសាបសូន្យចាក
កម្មដ្ឋាន ទើបឈានកន្លងវដ្តក័យបាន ប្រៀបដូចបុរសឈ្លាសវៃ ញ៉ាំងអ្នក
ដទៃឲ្យសងបំណុល ១០០០ បានប្រាក់ហើយ ឈានឡើងកាន់ស្ពានឈើ
រៀបចំគ្រឿងស្លៀកដណ្តប់ ធ្វើកាយឲ្យមានធាតុរឹង ទៅដល់ត្រើយនាយ
ដោយសួស្តី ។ កាលភិក្ខុនោះ ហាមឃាត់នូវសេចក្តីរាយមាយខាងក្រៅ
យ៉ាងនេះហើយ គប្បីមនសិការដោយការឈានកន្លងបញ្ញត្តិ ដោយន័យដែល
ពោលហើយខាងដើមនោះឯង គឺគប្បីលះបង់នូវបញ្ញត្តិថា សក់ រោម ហើយ
តាំងសតិថា បដិកូល បដិកូល ដូច្នេះ ។ កម្មដ្ឋានដំបូងនោះឯង មិនទាន់
ប្រាកដដោយភាពជាបដិកូល ។ ដរាបណាកម្មដ្ឋានមិនទាន់ប្រាកដដោយភាព
ជាបដិកូល ដរាបនោះ ក៏មិនគប្បីលះបញ្ញត្តិ ។ កាលណាកម្មដ្ឋានប្រាកដ
ដោយភាពជាបដិកូល កាលនោះ គប្បីលះនូវបញ្ញត្តិ មនសិការថា បដិកូល
ដូច្នេះ ។ ភិក្ខុកាលធ្វើ គប្បីមនសិការកម្មដ្ឋានដោយភាពជាបដិកូល ដោយ
អាការ ៥ យ៉ាង តាមន័យដែលពោលហើយខាងដើមនោះឯង ព្រោះថា
ក្នុងតចបញ្ចកៈ រមែងបាននូវភាពជាបដិកូលទាំង ៥ យ៉ាង ដោយអំណាចនៃ

ពណ៌ សណ្ឋាន ក្លិន ទីអាស្រ័យ និងឱកាសនោះឯង ។ ក្នុងកម្មដ្ឋានដ៏សេស
 ភិក្ខុបានបដិកូលណាមួយ ក៏គប្បីឲ្យមនសិការប្រព្រឹត្តទៅ ដោយអំណាចនៃ
 បដិកូលនោះៗ ។ បណ្តាកោដ្ឋាសទាំងនោះ កោដ្ឋាស ៥ មានសក់ជាដើម
 ដល់នូវការរាប់ថាជាសុភវិនិច្ឆ័យ ជាទីតាំងនៃរាគៈ ជាឥដ្ឋារម្មណ៍ ឈ្មោះថា
 សត្វ ដែលនៅត្រេកអរពួកណាមួយ សត្វទាំងអស់នោះ រមែងត្រេកអរក្នុង
 កោដ្ឋាស ៥ នេះ តែភិក្ខុនេះរមែងញ៉ាំងខ្លួនឲ្យសម្រេចអប្បនាក្នុងកោដ្ឋាស
 ដែលជាទីតាំងនៃសេចក្តីត្រេកអររបស់មហាជនថា ជារបស់បដិកូលបាន ។
 ចាប់តាំងអំពីការសម្រេចនូវអប្បនាក្នុងកោដ្ឋាសទាំង ៥ នោះ បន្ទាប់អំពី
 កោដ្ឋាសនោះទៅ ភិក្ខុនោះជាអ្នកមិនលំបាក ដែលនឹងសម្រេចអប្បនានោះ
 ឡើយ ។ ក្នុងសេចក្តីនោះ គប្បីជ្រាបសេចក្តីឧបមាដូចតទៅ

ប្រៀបដូចនាយខ្មាន់ផ្ទះឈ្មោស ឲ្យព្រះរាជាប្រោសប្រណីហើយ បាន
 ស្រុកសួយដែលមានតម្លៃមួយសែន សៀតអាវុធ ៥ យ៉ាងទៅក្នុងស្រុកនោះ
 ក្នុងរវាងផ្លូវជួបចោរ ៣២ នាក់ បណ្តាចោរទាំងនោះ បុគ្គលនោះគប្បីសម្លាប់
 មេចោរទាំង ៥ នាក់ ចាប់តាំងអំពីចោរទាំងនោះត្រូវសម្លាប់ហើយ ក្នុងចោរ
 ទាំងនោះ ចោរពីរនាក់ ឈ្មោះថា រត់ទៅក្នុងផ្លូវជាមួយគ្នាមិនមាន យ៉ាងណា
 ឧបមេយ្យនេះ គប្បីជ្រាបយ៉ាងនោះ ។ កាលដែលភិក្ខុនេះ រៀននូវកម្មដ្ឋាន
 ក្នុងសម្លាប់អាចារ្យ ប្រៀបដូចកាលដែលនាយខ្មាន់ផ្ទះ ធ្វើឲ្យព្រះរាជាប្រោស
 ប្រាណហើយ បានស្រុកសួយ ។ កោដ្ឋាស ៣២ ប្រៀបដូចចោរ ៣២ នាក់
 កោដ្ឋាស ៥ មានសក់ជាដើម ប្រៀបដូចមេចោរ ៥ នាក់ ។ កាលដែល

ភិក្ខុនេះ សម្រេចអប្បនាគ្នាតបបញ្ចកៈ ដែលជាទីតាំងនៃការត្រេកអររបស់
 សត្វទាំងឡាយថា ជារបស់បដិកូល ដូច្នេះ ប្រៀបដូចកាលដែលមេចោរទាំង
 ៥ ត្រូវសម្លាប់ហើយ គប្បីជ្រាបថា ការសម្រេចអប្បនារបស់ភិក្ខុដែលមិន
 លំបាក ក្នុងកោដ្ឋាសដ៏សេសនោះឯង ប្រៀបដូចកាលដែលពួកចោរដ៏សេស
 រត់ទៅ ដោយត្រឹមតែការទះដៃរបស់នាយខ្មាន់ធុប៉ុណ្ណោះ ។ ភិក្ខុឈានកន្លង
 បញ្ញត្តិយ៉ាងនេះ គប្បីឲ្យមនសិការប្រព្រឹត្តទៅដោយការលែងតាមលំដាប់ គឺ
 កាលមនសិការសក់ទាំងឡាយដដែលៗ នោះឯង កាលស្ងាត់ក្នុងសក់ទាំងឡាយ
 ហើយ គប្បីបញ្ជូនសតិទៅក្នុងរោមទាំងឡាយ ដរាបណារោមមិនទាន់ប្រាកដ
 ដរាបនោះ ក៏គប្បីមនសិការថា សក់ សក់ តែកាលណា រោមទាំងឡាយ
 កំពុងប្រាកដ កាលនោះ គប្បីវៀរសក់ទាំងឡាយ ហើយឲ្យសតិចូលទៅ
 តម្កល់មាំក្នុងរោមទាំងឡាយ ។ ក្នុងកោដ្ឋាសទាំងឡាយ មានក្រចកជាដើម
 គប្បីឲ្យមនសិការប្រព្រឹត្តទៅយ៉ាងនេះ ។ ក្នុងសេចក្តីនេះ គប្បីជ្រាបឧបមាដូច
 តទៅ

ឧបមាដូចឈ្មើង កាលនឹងទៅ មិនទាន់បានទីពឹងខាងមុខដរាបណា
 ដរាបនោះ ក៏មិនទាន់លែងទីដែលខ្លួនតោងខាងក្រោយ តែកាលណាបានទីពឹង
 ខាងមុខ កាលនោះ ក៏លើកកន្ទុយឡើងទៅតោងក្បែរមាត់យ៉ាងណា សេចក្តី
 នេះក៏យ៉ាងនោះឯង ភិក្ខុកាលមនសិការសក់ដដែលៗ នោះឯង ថ្នាក់ក្នុងសក់
 ហើយ គប្បីបញ្ជូនសតិទៅក្នុងរោម ដរាបណារោមមិនទាន់ប្រាកដ ដរាបនោះ
 គប្បីមនសិការថា សក់ សក់ ពេលណា រោមប្រាកដ ពេលនោះ គប្បី

លះបង់សក់ ហើយតម្កល់សតិក្នុងរោម ។ ក្នុងកោដ្ឋាសទាំងឡាយ មាន ក្របកជាដើម គប្បីឲ្យមនសិការប្រព្រឹត្តទៅយ៉ាងនេះ ។

កាលមនសិការប្រព្រឹត្តទៅយ៉ាងនេះ គប្បីធ្វើមនសិការកោសលតាម ដែលពោលហើយថា អប្បនាកើតឡើងបានឲ្យដល់ព្រម សេចក្តីនេះដូចម្តេច សេចក្តីថា អប្បនាកម្មដ្ឋាននេះ កាលមនសិការរមែងឲ្យដល់អប្បនាបាន ។ ដំបូង អប្បនាមិនទាន់ប្រាកដ ។ ពិតហើយ កាលភិក្ខុត្រឹមតែគិតថា សក់ ចិត្តដែលធ្លាប់ចម្រើនកម្មដ្ឋានមកហើយ ក្នុងអារម្មណ៍ផ្សេងៗ ក្នុងសង្សារវដ្ត ដែលមិនមានទីបំផុត ក៏នឹងស្ទុះតាមទំនងនៃក្រវែល ការស្វាធារ្យទៅតាំងនៅ ត្រង់ខ្នងក្នុងក្បាល កាលភិក្ខុគ្រាន់តែគិតថា ខ្នងក្នុងក្បាល ចិត្តក៏ស្ទុះតាមទំនង នៃក្រវែលការស្វាធារ្យ មកតាំងនៅត្រង់សក់ ។ កាលមនសិការម្តងហើយ ម្តងទៀត កោដ្ឋាសនោះៗ រមែងប្រាកដ សតិក៏តាំងមាំ តាំងនៅ ប្រព្រឹត្តទៅ ។ ដោយហេតុនោះ កោដ្ឋាសណាមួយប្រាកដក្រែលែងជាង គប្បីធ្វើសេចក្តី ព្យាយាម ក្នុងកោដ្ឋាសនោះៗ ដោយទ្វេគុណ ហើយគប្បីសម្រេចអប្បនា ។ ចាប់តាំងពីកាលដែលសម្រេចអប្បនាហើយយ៉ាងនេះ ភិក្ខុនោះ រមែងសម្រេច អប្បនាក្នុងកោដ្ឋាសដ៏សេសបានដោយមិនលំបាក ក្នុងសេចក្តីនេះ គប្បីជ្រាប ឧបមាដូចស្វាក្នុងព្រៃឆ្នោត ។

ម្យ៉ាងទៀត ក្នុងសេចក្តីនេះ គប្បីជ្រាបការប្រកបសេចក្តីយ៉ាងនេះថា ស្វាអាស្រ័យនៅក្នុងព្រៃឆ្នោត ៣២ ដើម នាយព្រានត្រូវការចាប់ស្វានោះ ទើប ឈរនៅក្បែរដើមឆ្នោត ។ ក្នុងទីបំផុត បានធ្វើសំឡេងដេញបង្កើល ស្វាមាន

ជាតិមានៈ លោតទៅកាន់ដើមត្នោតនោះៗ ហើយឈប់ត្រង់ដើមត្នោតខាង
 ចុង ព្រានទៅកាន់ទីនោះហើយ ក៏ធ្វើសំឡេងបង្ហើល ។ ស្វាភីលោតមក
 ឈប់ត្រង់ដើមត្នោតដំបូងនោះវិញ ស្វានោះ ត្រូវព្រានតាមដេញរឿយៗ អស់
 កម្លាំងក៏ឈប់ត្រង់ដើមត្នោតនោះៗ ក្នុងកាលដែលព្រានធ្វើសំឡេងដេញ ទើប
 លោត កាលស្វាអស់កម្លាំងមែនទែន ទើបឱបកំពូលត្នោតមួយយ៉ាងណែន
 ត្រូវព្រានបាញ់ដោយធ្នូ ចាប់មកក៏មិនគេចទៅ ក្នុងសេចក្តីនោះ កោដ្ឋាស
 ៣២ ប្រៀបដូចដើមត្នោត ៣២ ដើម ចិត្ត ប្រៀបដូចស្វា ព្រះយោគាវចរ
 ប្រៀបដូចព្រាន កាលដែលព្រះយោគាវចរគ្រាន់តែអារជួនថា សក់ កាត
 ដែលចិត្តធ្លាប់ចម្រើនកម្មដ្ឋានហើយ ក្នុងអារម្មណ៍ផ្សេងៗ ក្នុងសង្សារវដ្ត ដែល
 មិនមានទីបំផុត ស្ទុះតាមទំនងនៃក្រសែការស្វាធូរៗ ទៅតាំងនៅត្រង់ខ្នងក្នុង
 ក្បាល ប្រៀបដូចកាលដែលស្វាមានជាតិដែលប្រកបដោយមានៈ ក្នុងខណៈ
 ដែលត្រូវព្រានព្រៃឈរក្បែរដើមត្នោត ធ្វើសំឡេងបង្ហើល ក៏គេចទៅឈប់
 ត្រង់ដើមត្នោតខាងចុង កាលព្រះយោគាវចរត្រឹមតែគិតថា ខ្លួនក្នុងក្បាល ការ
 ដែលចិត្តស្ទុះតាមទំនងនៃក្រសែការស្វាធូរៗ មកតាំងនៅត្រង់សក់ ប្រៀប
 ដូចកាលដែលស្វានៅត្រង់ដើមត្នោតខាងចុង លុះត្រូវនាយព្រានធ្វើសំឡេង
 បង្ហើល ក៏លោតត្រឡប់មកឈប់ត្រង់ដើមត្នោតទីមួយវិញ កាលដែលព្រះ
 យោគាវចរមនសិការម្តងហើយម្តងទៀត កាលកោដ្ឋាសនោះៗ ប្រាកដ សតិ
 នឹងតាំងមាំប្រព្រឹត្តទៅ ប្រៀបដូចកាលដែលស្វានោះ ត្រូវនាយព្រានដេញតាម
 រឿយៗ អស់កម្លាំង ក៏ក្រោកឡើងក្នុងខណៈដែលត្រូវនាយព្រានបង្ហើល ។

កាលកោដ្ឋាសណាប្រាកដក្រៃលែងជាង គឺច្បាស់ជាង ហើយសឹមធ្វើមនសិការ ក្នុងកោដ្ឋាសនោះឲ្យទ្វេគុណរហូតសម្រេចអប្បនា ប្រៀបដូចកាលដែលស្វា ទោះបីត្រូវព្រានបាញ់ដោយព្រួញ ចាប់ខ្លួនមក ក៏មិនគេចទៅ ដូច្នោះ ។ ក្នុង កោដ្ឋាសទាំងនោះ ចាប់តាំងពីសម្រេចអប្បនាហើយ នឹងសម្រេចអប្បនាក្នុង កោដ្ឋាសដ៏សេសបានដោយមិនលំបាកឡើយ ព្រោះហេតុនោះ ព្រះយោគា- វចរ គប្បីអារវជួនៈ គប្បីប្រមូលមក គប្បីនឹករឿយៗ ថា បដិកូល បដិកូល ។ កាលធ្វើយ៉ាងនេះ នាមក្ខន្ធ ៤ រមែងមានអារម្មណ៍បដិកូល ព្រះ យោគាវចរនោះ រមែងសម្រេចអប្បនាបាន ។ ពាក្យទាំងពួងថា បុព្វភាគចិត្ត ទាំងឡាយ មានវិតក្ក វិចារ ពោល គឺបរិកម្ម និងឧបចារៈជាដើម ដូចគ្នានឹង ពាក្យដែលពោលហើយខាងដើមនោះឯង តែកាលមនសិការកោដ្ឋាស ១ បឋមជ្ឈាន ១ ប៉ុណ្ណោះ រមែងកើតឡើង កាលមនសិការចំពោះកោដ្ឋាស នីមួយៗ បឋមជ្ឈាន ៣២ រមែងកើតឡើង ។ រឿងបញ្ញាដែលចាប់ដៃមក ពោល ក៏ប្រើក្នុងទីនេះបាន ។

បទថា សោ តំ និមិត្តំ បានដល់ ភិក្ខុនោះ ...នូវនិមិត្តនៃកម្មដ្ឋាននោះ ។
 បទថា អាសេវតិ បានដល់ រមែងសេព រមែងសមគប់ ។ បទថា ភាវេតិ បានដល់ រមែងឲ្យចម្រើន ។ បទថា តហុលីករោ បានដល់ ធ្វើរឿយៗ ។
 បទថា ស្វាវត្ថិតំ វវត្ថុបេតិ បានដល់ ធ្វើនូវការកំណត់ឲ្យល្អ ។ បទថា តហិទ្ធា កាយេ ចិត្តំ ឧបសំហរតិ សេចក្តីថា កាលធ្វើយ៉ាងនេះហើយ រមែងបង្កាន់ គឺរមែងឲ្យចិត្តទៅ រមែងបញ្ជូនចិត្តរបស់ខ្លួនទៅក្នុងកាយរបស់

អ្នកដទៃខាងក្រៅ ។

បទថា អត្តិស្ស កាយេ បានដល់ មាននៅក្នុងកាយរបស់បុគ្គលនោះ ។
បទថា អដ្ឋត្តហិទ្ធា កាយេ ចិត្តំ ឧបសំហរតិ សេចក្តីថា រមែងបង្កាន់
ចិត្តទៅក្នុងកាយរបស់ខ្លួនតាមកាលដែលគួរ បង្កាន់ចិត្តទៅក្នុងកាយរបស់អ្នក
ដទៃ តាមកាលដែលគួរ ។

បទថា អត្តិ កាយេ នេះ លោកមិនបំណងយកកាយរបស់ខ្លួន និង
កាយរបស់អ្នកដទៃដោយចំណែកមួយនោះឡើយ ព្រោះហេតុនោះ ទើបព្រះ
មានព្រះភាគត្រាស់ថា អត្តិ កាយេ ។

ក្នុងសេចក្តីដទៃ កាលព្រះយោគាវចរធ្វើបរិកម្មថា បដិកូល ក្នុងសរីរៈ
ដែលមានជីវិតរបស់ខ្លួន អប្បនាភី ឧបចារៈភី រមែងកើតឡើង កាលធ្វើ
បរិកម្មថា បដិកូល ក្នុងសរីរៈដែលមានជីវិតរបស់អ្នកដទៃ អប្បនាមិនកើត
ឧបចារៈក៏មិនកើត ។ សួរថា បដិកូលទាំងពីរ រមែងកើតក្នុងអសុក ១០ មិន
មែនឬ ឆ្លើយថា ពិត ព្រោះអសុក ១០ នោះ តាំងនៅក្នុងចំណែកអនុ-
បាទិន្នកសង្ខារ ហេតុនោះ អប្បនាភី ឧបចារៈភី ទើបកើតឡើងបានក្នុង
អសុកទាំង ១០ នោះ ចំណែកបដិកូលក្នុងសរីរៈរបស់អ្នកដទៃនេះ តាំងនៅ
ក្នុងចំណែកឧបាទិន្នកសង្ខារ ដោយហេតុនោះឯង ទើបអប្បនា និងឧបចារៈ
ទាំងពីរមិនកើតក្នុងទីនេះ វិបស្សនា ពោល គឺការតាមឃើញអសុក គប្បី
ជ្រាបថា ជាការវិនា ។ សួរថា ក្នុងសេចក្តីនេះ លោកហៅថា ដូចម្តេច ឆ្លើយ
ថា លោកហៅថា សមថវិបស្សនា ។ ឥឡូវនេះ គប្បីជ្រាបបកិណ្ណកៈដែល

ទូទៅ ដល់មនសិការទាំងពួង ក្នុងទីនេះដូចតទៅ ពិតហើយ

គប្បីជ្រាបវិនិច្ឆ័យក្នុងកោដ្ឋាសមានសក់ជាដើមនោះ ដោយនិមិត្ត

ដោយលក្ខណៈ ដោយធាតុ ដោយសុញ្ញត្ថៈ និងដោយខន្ធជាដើម ។

ក្នុងសេចក្តីនោះ ពាក្យថា ដោយនិមិត្ត បានដល់ ព្រះយោគាវចររមែង
កំណត់អាការ ៣២ ដោយកោដ្ឋាស ដោយអំណាចនៃនិមិត្ត ១៦០ ក្នុង
អាការ ៣២ គឺសក់ មាននិមិត្ត ៥ បានដល់ វណ្ណនិមិត្ត គឺនិមិត្តនៃពណ៌
សណ្ឋាននិមិត្ត គឺនិមិត្តនៃទ្រង់ទ្រាយ ទិសានិមិត្ត គឺនិមិត្តនៃទិស ឱកាស-
និមិត្ត គឺនិមិត្តនៃទីតាំងនៅ និងបរិច្ឆេទនិមិត្ត គឺនិមិត្តនៃការកំណត់ ។ ក្នុង
រោមជាដើម ក៏មានន័យដូច្នេះឯង ។

ពាក្យថា ដោយលក្ខណៈ បានដល់ ព្រះយោគាវចររមែងមនសិការ
អាការ ៣២ ដោយលក្ខណៈ ដោយអំណាចនៃលក្ខណៈ ១២៨ ក្នុងអាការ
៣២ គឺសក់មានលក្ខណៈ ៤ បានដល់ ឥន្ទ្រតួលក្ខណៈ មានការរឹងជា
លក្ខណៈ អាពន្ធតួលក្ខណៈ មានការប្រមូលផ្តុំជាលក្ខណៈ ឧណ្ហតួលក្ខណៈ
មានការក្តៅជាលក្ខណៈ វិត្តម្ពន្ធលក្ខណៈ មានការពង្រីកខ្លួនជាលក្ខណៈ
សូម្បីក្នុងរោមជាដើម ក៏មានន័យដូចគ្នា ។

ពាក្យថា ដោយធាតុ បានដល់ ព្រះយោគាវចររមែងកំណត់អាការ
៣២ ដោយធាតុ ដោយអំណាចនៃធាតុ ១២៨ ដែលព្រះមានព្រះភាគត្រាស់
ថា ម្ចាស់ភិក្ខុ បុរសនេះ មានធាតុ ៤ ដូច្នេះ ក្នុងអាការ ៣២ គឺសក់មាន
ធាតុ ៤ បានដល់ សភាពរឹង ជាបឋវីធាតុ សភាពប្រមូលផ្តុំ ជាអាបោធាតុ

សភាពក្ដៅ ជាតេជោធាតុ ការពង្រីកខ្លួន ជាវាយោធាតុ ។ ក្នុងរោមជាដើម ក៏មានន័យដូចគ្នា ។

ពាក្យថា ដោយសុញ្ញតៈ បានដល់ ព្រះយោគាវចរ រមែងពិចារណា ឃើញនូវអាការ ៣២ ដោយអំណាចនៃសុញ្ញតៈ ៩៦ ក្នុងអាការ ៣២ គឺ សក់ មានសុញ្ញតៈ ៣ គឺ អត្តសុញ្ញតា ទេវេចាកខ្លួន ១ អត្តនិយសុញ្ញតា ទេវេចាកវត្ថុដែលជារបស់ខ្លួន ១ និច្ចការសុញ្ញតា ទេវេចាកភាពជារបស់ ទៀង ១ ព្រោះអត្តថា សក់ទាំងឡាយទេវេចាកខ្លួន ១ ចាកវត្ថុជារបស់ខ្លួន ១ ចាកភាពទៀង ១ ចាកភាពមាំមួន ១ ចាកភាពស្អិតស្អែក ១ ចាកធម៌ ដែលមិនប្រែប្រួល ១ ។ ក្នុងរោមជាដើម ក៏ន័យនេះឯង ។

ពាក្យថា ដោយខន្ធជាដើម គប្បីជ្រាបវិនិច្ឆ័យក្នុងសេចក្ដីនេះថា កាល ព្រះយោគាវចរកំណត់កោដ្ឋាសទាំងអស់ មានសក់ជាដើម ក្នុងអាការ ៣២ ដោយអំណាចនៃខន្ធជាដើម គឺសក់ទាំងឡាយជាខន្ធប៉ុន្មាន ជាអាយតនៈ ប៉ុន្មាន ជាធាតុប៉ុន្មាន ជាសច្ចៈប៉ុន្មាន និងជាសតិប្បដ្ឋានប៉ុន្មានជាដើម ។

ព្រះមានព្រះភាគ កាលទ្រង់សម្ដែងកាយានុបស្សនា ៣ យ៉ាងដោយ ពិស្តារ ចែកជាកាយខាងក្នុងជាដើមយ៉ាងនេះហើយ ឥឡូវនេះ ទ្រង់ប្រារព្ធ ពាក្យថា អនុបស្សី ជាដើម ដើម្បីចែកសម្ដែងបទថា កាយានុបស្សី វិហារតិ អាតាបិ សម្បជានោ ជាដើម ។

ក្នុងសេចក្ដីនោះ ដើម្បីសម្ដែងអនុបស្សនាដែលជាហេតុឲ្យព្រះយោគា- វចរ ឈ្មោះថា កាយានុបស្សី នោះ ទើបត្រាស់ថា សំណួរថា ចុះបណ្ដា

ពាក្យទាំងនោះ ការពិចារណា តើដូចម្តេច ។ បញ្ញា ការដឹងច្បាស់ ដូច្នេះ ជាដើម ។ ក្នុងបទថា អាតាបី ជាដើម ក៏ន័យនេះនោះឯង ។ ពាក្យថា បញ្ញា បដាធនា ជាដើម គប្បីជ្រាបដោយន័យដែលពោលក្នុងអដ្ឋកថានៃ ចិត្តប្បាទកណ្ឌខាងដើមនោះឯង ។

ពាក្យទាំងពួងថា ឧបេតោ ជាដើម ជាវេវចនៈនៃគ្នានិងគ្នានោះឯង ។ ម្យ៉ាងទៀត ឈ្មោះថា ឧបេតោ ដោយអំណាចនៃអាសេវនៈ គឺការសេព ។ ឈ្មោះថា សមុបេតោ ព្រោះចូលដល់ដោយល្អដោយអំណាចនៃការវិនា ។ ពាក្យជាគួៗ គ្នាថា ឧចាគតោ និង សមុចាគតោ ឧបបន្នោ និង សម្បន្នោ ក៏ន័យនេះដូចគ្នា ។ តែក្នុងទីនេះ គប្បីជ្រាបការភ្ជាប់សេចក្តីយ៉ាងនេះថា ឈ្មោះ ថា សមន្នាគតោ ព្រោះធ្វើឲ្យច្រើន ។ សូម្បីបទថា សមិទា អាតាបេន ឧបេតោ ជាដើម ក៏ន័យនេះឯង ។

ក្នុងបទថា វិហរតិ ព្រះមានព្រះភាគ កាលទ្រង់សម្តែងដោយទេសនា បុគ្គលាធិដ្ឋាន ទើបត្រាស់ពាក្យថា សវយតិ ជាដើម ដោយមិនធ្វើពាក្យ សួរថា បណ្តាពាក្យទាំងនោះ ការនៅ តើដូចម្តេច ។ អត្ថនៃពាក្យនោះ មាន ដូចតទៅ ឈ្មោះថា សវយតិ ព្រោះភាពជាអ្នកដល់ព្រមដោយឥរិយាបថ ៤ ណាមួយ ។ ឈ្មោះថា វត្ថុតិ ព្រោះប្រព្រឹត្តទៅដោយរទេះ គឺកាយដែល ប្រព្រឹត្តទៅដោយឥរិយាបថទាំង ៤ នោះ ។ ឈ្មោះថា ចាលេតិ ព្រោះការ កម្ចាត់ឥរិយាបថមួយដែលជាទុក្ខ ដោយឥរិយាបថដទៃហើយ រក្សាសរីរៈ ដោយភាពជាអ្នកតាំងនៅស្ថិតស្ថេរ ។ ឈ្មោះថា យេតិ ព្រោះមិនតាំងនៅ

ក្នុងឥរិយាបថមួយ ហើយប្រព្រឹត្តទៅដោយឥរិយាបថទាំងពួង ។ ឈ្មោះថា
យាបេតិ ព្រោះញ៉ាំងកាយឲ្យប្រព្រឹត្តទៅ ដោយឥរិយាបថនោះៗ គឺដោយ
 ប្រការនោះៗ ។ ឈ្មោះថា **ចរតិ** ព្រោះឲ្យរាងកាយប្រព្រឹត្តទៅអស់
 កាលយូរ ។ ឈ្មោះថា **វិហរតិ** ព្រោះប្តូរឥរិយាបថដោយឥរិយាបថហើយ
 នាំជីវិតទៅ ។

បទថា **ស្វេរ កាយោ លោកោ** សេចក្តីថា ភិក្ខុមានប្រក្រតីតាម
 ឃើញកាយក្នុងកាយណា កាយនោះឯង ឈ្មោះថា លោក ព្រោះអត្ថថា
 បែកឆ្ងាយទៅ ។ តែព្រោះអភិជ្ឈា នឹងទោមនស្ស ដែលបុគ្គលលះបានក្នុង
 កាយ បុគ្គលនោះ ឈ្មោះថា រមែងលះបានក្នុងវេទនាជាដើមនោះឯង ហេតុ
 នោះ ទើបព្រះមានព្រះភាគត្រាស់ថា ឧបាទានក្ខន្ធទាំង ៥ ឈ្មោះថា លោក ។

គប្បីជ្រាបវិនិច្ឆ័យក្នុងបទថា **សន្តា** ជាដើម ឈ្មោះថា **សន្តា** ព្រោះ
 ស្ងប់ហើយដោយអំណាចនៃនិរោធិ ។ ឈ្មោះថា **សមិទា** ព្រោះរម្ងាប់ហើយ
 ដោយការវេទនា ។ ឈ្មោះថា **រូបសន្តា** ដោយអំណាចការចូលទៅស្ងប់ ព្រោះ
 ការមិនប្រព្រឹត្តទៅ ដោយការកំណត់ដឹងវត្ថុ (កាយ) ។ ឈ្មោះថា
អត្តត្ថនា ព្រោះដល់ហើយនូវការនៅតាំងមិនបាន ពោល គឺរោធិ ។ ឈ្មោះ
 ថា **អត្តត្ថន្តនា** ព្រោះដល់នូវការរលត់យ៉ាងក្រៃលែង ដ្បិតកម្ចាត់ការកើត
 ឡើងៗ បាន ។ បទថា **អប្បិទា** បានដល់ ត្រូវធ្វើឲ្យវិនាសទៅ អធិប្បាយ
 ថា មិនឲ្យមានតទៅ ដូច្នេះក៏មាន ។ បទថា **ព្យប្បិទា** បានដល់ ត្រូវធ្វើឲ្យ
 វិនាសទៅដោយល្អ អធិប្បាយថា មិនឲ្យមានតទៅឡើយ ដូច្នេះក៏មាន ។

ឈ្មោះថា សោសិតា ព្រោះឲ្យរឹងស្អាតដោយប្រការដែលកិលេសទាំងឡាយ
 មិនហូរតាមទៅ ។ ឈ្មោះថា វិសោសិតា ព្រោះរឹងស្អាតដោយល្អ អធិប្បាយ
 ថា ត្រូវធ្វើឲ្យស្អាតហើយ ។ ឈ្មោះថា ព្យង្គិ កតា ព្រោះទីបំផុតត្រូវធ្វើឲ្យ
 ប្រាសទៅហើយ ។

ក្នុងអធិការនេះ គប្បីជ្រាបថា ការបរិហារកាយរបស់អ្នកបដិបត្តិ-
 កម្មដ្ឋាន ដោយការនៅដោយកម្មដ្ឋាន ព្រះមានព្រះភាគត្រាស់ដោយអនុ-
 បស្សនា សម្មប្បធាន ទ្រង់ត្រាស់ដោយព្យាយាមដុតកិលេស ឧបាយជាគ្រឿង
 បរិហារកម្មដ្ឋាន ទ្រង់ត្រាស់ដោយសតិសម្បជញ្ញៈ ។ ម្យ៉ាងទៀត សមថៈ
 ដែលបានដោយអំណាចនៃកាយានុបស្សនា ទ្រង់ត្រាស់ដោយសតិ ។ វិបស្សនា
 ទ្រង់ត្រាស់ដោយសម្បជញ្ញៈ ផលនៃការវិនាទ្រង់ត្រាស់ដោយការកម្ចាត់
 អភិជ្ឈា នឹងទោមនស្ស ។^{១៣៣}

អដ្ឋកថាកាយានុបស្សនាធិន្តេស ចប់



អដ្ឋកថា

វេទនានុបស្សនានិទ្ទេស

[១៨៧-១៩០] ក្នុងវេទនានុបស្សនានិទ្ទេស គប្បីជ្រាបដូចគ្នានឹង ពាក្យដែលពោលហើយខាងដើម ដោយន័យដែលពោលហើយនោះឯង ។ គប្បីជ្រាបវិនិច្ឆ័យក្នុងបទថា **សុខំ វេទនំ វេទយមាណោ** ជាដើមដូចតទៅ បទថា **សុខំ វេទនំ** អធិប្បាយថា កាលសោយសុខវេទនា ដែលប្រព្រឹត្ត ទៅផ្លូវកាយ ឬផ្លូវចិត្ត ក៏ដឹងច្បាស់ថា អាត្មាអញ សោយសុខវេទនាដូច្នេះ ។

ក្នុងសេចក្តីនេះ ប្រៀបដូចទារកទាំងឡាយ សូម្បីនៅដេកផ្ទះក្នុងវេលា បៅដោះជាដើម កាលសោយសុខវេទនា ក៏រមែងដឹងថា អញសោយ សុខវេទនាក៏ពិត តែព្រះមានព្រះភាគ មិនបានត្រាស់សំដៅយកការដឹងបែប នោះ ព្រោះថា ការដឹងបែបនោះ រមែងមិនលះសក្តិបល្ល័ង្ក គឺការយល់ឃើញ ថា សត្វ ទាំងមិនមែនកម្មជ្ជាន ឬមិនមែនការចម្រើនសតិប្បជ្ជាន តែការដឹង របស់ភិក្ខុនេះ រមែងលះសក្តិបល្ល័ង្ក រមែងដកនូវសត្តសញ្ញា ទាំងជាកម្មជ្ជាន ផង ជាការចម្រើនសតិប្បជ្ជានផង ព្រោះថា ព្រះមានព្រះភាគត្រាស់សេចក្តី នេះ សំដៅយកការសោយដែលប្រកបដោយការដឹងយ៉ាងនេះថា អ្នកណា សោយវេទនា វេទនារបស់អ្នកណា វេទនាមានអ្វីជាហេតុ ដូច្នេះ ។

ក្នុងបញ្ហាទាំងនោះ ពាក្យថា អ្នកណាសោយវេទនា បានដល់ ឬគ្រួល ណាមួយ គឺសត្វ ឬបុគ្គល រមែងសោយវេទនាមិនមាន ។ ពាក្យថា វេទនា របស់អ្នកណា បានដល់ មិនមែនវេទនារបស់អ្នកណា ទោះជាសត្វ ឬបុគ្គល ក៏ដោយ ។ ពាក្យថា វេទនាមានអ្វីជាហេតុ បានដល់ វេទនានោះឯង មាន

វត្ថុជាអារម្មណ៍ ព្រោះហេតុនោះ បុគ្គលនោះជ្រាបច្បាស់យ៉ាងនេះថា វេទនា
នោះឯង រមែងសោយ ព្រោះធ្វើវត្ថុនៃសុខជាដើមនោះ។ ឲ្យជាអារម្មណ៍ តែ
ព្រោះកាន់យកការប្រព្រឹត្តទៅនៃវេទនានោះ ក៏មានត្រឹមតែជារោហារថា អញ
សោយវេទនា ដូច្នេះ កាលធ្វើវត្ថុឲ្យជាអារម្មណ៍យ៉ាងនេះហើយ កាលកំណត់
ថា វេទនារមែងសោយ គប្បីជ្រាបថា បុគ្គលនោះ រមែងជ្រាបច្បាស់ថា
អញសោយសុខវេទនា ដូច្នេះ ដូចព្រះថេរៈមួយអង្គ ត្រង់ចិត្តលបពិត ។

បានឮថា ព្រះថេរៈក្នុងកាលដែលលោកមានអាពាធ ដេកសោយទុក្ខ-
វេទនាដ៏ខ្លាំងក្លា ត្រឡប់ទៅត្រឡប់មក ភិក្ខុកំលោះមួយអង្គមកសួរថា បពិត្រ
លោកម្ចាស់ៗ ឈឺត្រង់ណា ព្រះថេរៈឆ្លើយថា អាវុសោ ឈ្មោះថា ទីឈឺ
ដែលជាចំណែកត្រង់ណាមិនមាន ខ្ញុំសោយវេទនា ព្រោះធ្វើវត្ថុឲ្យជាអារម្មណ៍ ។
ភិក្ខុកំលោះសួរថា ចាប់តាំងពីកាលដែលលោកម្ចាស់ជ្រាបយ៉ាងនេះ ការអត់
ធ្ងត់មិនគួរឬ ព្រះថេរៈពោលថា ខ្ញុំនឹងអត់ធ្ងត់ ទើបភិក្ខុកំលោះពោលថា ការ
អត់ធ្ងត់ជាការល្អ ព្រះថេរៈក៏អត់សង្កត់ហើយ ។ ខ្យល់ផ្សាយទៅរហូតដល់
បេះដូង បានធ្វើពោះវៀនធំឲ្យចេញមកគរលើគ្រែដេក ព្រះថេរៈឲ្យភិក្ខុកំលោះ
មើល ហើយពោលថា អាវុសោ អត់ធ្ងត់បែបនេះ គួរហើយឬនៅ ។ ភិក្ខុ
កំលោះក៏នៅស្ងៀម ។ ព្រះថេរៈប្រកបវិរិយសមាធិ ហើយសម្រេចអរហត្ត
ព្រមដោយបដិសម្ភិទា ជាព្រះអរហន្តសមសីសី បរិនិព្វានហើយ ។

កាលសោយទុក្ខវេទនា ។ បេ។ កាលសោយអទុក្ខមសុខវេទនា មិន
មានអាមិស ក៏ដឹងច្បាស់ថា អញសោយអទុក្ខមសុខវេទនាមិនមានអាមិស

ដូចកាលសោយសុខវេទនា ដូច្នោះ ។ ព្រះមានព្រះភាគ កាលត្រាស់ដឹង កម្មដ្ឋានហើយ កាលនឹងត្រាស់រូបកម្មដ្ឋាន ទើបត្រាស់ដោយអំណាចនៃ វេទនា ដោយប្រការដូច្នោះ ។

ពិតហើយ កម្មដ្ឋានមាន ២ យ៉ាង គឺរូបកម្មដ្ឋាន និងអរូបកម្មដ្ឋាន ។ កម្មដ្ឋាននោះឯង ហៅថា រូបបរិគ្គហោ គឺការកំណត់រូបខ្លះ អរូបបរិគ្គហោ គឺការកំណត់អរូបខ្លះ ។ ក្នុងកម្មដ្ឋាន ២ នោះ ព្រះមានព្រះភាគកាលត្រាស់ រូបកម្មដ្ឋាន ទើបត្រាស់ការកំណត់ធាតុ ៤ ដោយអំណាចនៃមនសិការដោយ សង្ខេបខ្លះ ដោយពិស្តារខ្លះ ។ ការធ្វើមនសិការទាំងពីរនោះ ខ្ញុំក៏សម្តែង ដោយអាការទាំងពួង ក្នុងវិសុទ្ធិមគ្គនោះឯង ។ ព្រះមានព្រះភាគកាលត្រាស់ អរូបកម្មដ្ឋាន រមែងត្រាស់ដោយអំណាចនៃវេទនាដោយច្រើន ។

ម្យ៉ាងទៀត ការប្រកាន់មាំក្នុងអរូបកម្មដ្ឋាន មាន ៣ យ៉ាង គឺដោយ អំណាចនៃផស្សៈ ១ ដោយអំណាចនៃវេទនា ១ និងដោយអំណាចនៃចិត្ត ១ សេចក្តីនេះដូចម្តេច គឺកាលព្រះយោគាវចរកំណត់រូបកម្មដ្ឋានដោយសង្ខេប ឬដោយពិស្តារ ការដែលចិត្ត និងចេតសិកធ្លាក់ទៅក្នុងអារម្មណ៍ត្រាដំបូងនោះ ផស្សៈដែលប៉ះខ្ទប់នូវអារម្មណ៍នោះកើតឡើង រមែងប្រាកដដល់ព្រះយោគាវចរ រូបខ្លះ ។ វេទនាដែលសោយអារម្មណ៍នោះ កើតឡើង រមែងប្រាកដដល់ ព្រះយោគាវចររូបខ្លះ ។ វិញ្ញាណដែលកំណត់ដឹងអារម្មណ៍នោះ កើតឡើង រមែងប្រាកដដល់ព្រះយោគាវចររូបខ្លះ ។

ក្នុងការប្រកាន់មាំ ៣ យ៉ាងនោះ ផស្សៈរមែងប្រាកដដល់ភិក្ខុណា

សូម្បីភិក្ខុនោះ រមែងកំណត់ធម៌ពួក ៥ មានផស្សៈជាដើមនោះឯងថា មិន
 មែនផស្សៈតែម្យ៉ាងប៉ុណ្ណោះទេកើតឡើង សូម្បីវេទនាដែលសោយនូវអារម្មណ៍
 នោះឯង ក៏កើតឡើងព្រមដោយផស្សៈនោះ សញ្ញាដែលចាំនូវអារម្មណ៍នោះ
 ចេតនាដែលគិតនូវអារម្មណ៍នោះ វិញ្ញាណដែលដឹងនូវអារម្មណ៍នោះ ក៏រមែង
 កើតឡើង ដោយផស្សៈនោះ ។ វេទនារមែងប្រាកដដល់ភិក្ខុណា ភិក្ខុនោះ
 រមែងកំណត់ធម៌ពួក ៥ មានផស្សៈជាដើមនោះឯងថា មិនមែនវេទនាតែម្យ៉ាង
 ប៉ុណ្ណោះដែលកើតឡើង សូម្បីផស្សៈដែលប៉ះខ្ទប់នូវអារម្មណ៍នោះឯង រមែង
 កើតឡើងព្រមដោយវេទនានោះ សញ្ញា ដែលចាំនូវអារម្មណ៍នោះ ចេតនា
 ដែលគិតនូវអារម្មណ៍នោះ វិញ្ញាណដែលដឹងច្បាស់នូវអារម្មណ៍នោះ ក៏រមែង
 កើតឡើងព្រមដោយវេទនានោះ ។ វិញ្ញាណរមែងប្រាកដដល់ភិក្ខុណា ភិក្ខុ
 នោះក៏រមែងកំណត់ធម៌ពួក ៥ មានផស្សៈជាដើមនោះឯងថា មិនមែនវិញ្ញាណ
 តែម្យ៉ាងប៉ុណ្ណោះកើតឡើង សូម្បីផស្សៈដែលប៉ះខ្ទប់នូវអារម្មណ៍នោះឯង
 រមែងកើតឡើងជាមួយវិញ្ញាណនោះ សូម្បីវេទនាដែលសោយនូវអារម្មណ៍នោះ
 សូម្បីសញ្ញាដែលចាំនូវអារម្មណ៍នោះ សូម្បីចេតនាដែលគិតនូវអារម្មណ៍នោះ
 ក៏រមែងកើតឡើងព្រមដោយវិញ្ញាណនោះ ។

កាលភិក្ខុនោះពិចារណាថា ធម៌ពួក ៥ មានផស្សៈជាដើមនេះ អាស្រ័យ
 អ្វី ភិក្ខុនោះរមែងជ្រាបច្បាស់ថា អាស្រ័យវត្ថុ ឈ្មោះថា វត្ថុ គឺករណ៍កាយ
 ដែលលោកពោលសំដៅយកវត្ថុ គឺករណ៍កាយ (ក្នុងទីយនិកាយ សីលក្ខន្ធ-
 វគ្គ) ថា ក៏ឯវិញ្ញាណរបស់អាត្មាអញនេះសោត អាស្រ័យនៅក្នុងកាយនេះ

ជាប់នៅក្នុងកាយនេះ ដូច្នេះ ។ កាលពោលដោយអត្ថ ករណកាយនោះ គឺ
មហាក្ខត្រប និងឧបាទាយត្របទាំងឡាយ ។ ក្នុងសេចក្តីនេះ ព្រះយោគាវចរ
រមែងឃើញនាមរូបនោះឯងយ៉ាងនេះថា វត្ថុជាមួយ ធម៌ពួក ៥ មានផស្សៈ
ជាដើមនាម ដូច្នេះ ។ រូបក្នុងទីនេះ គឺរូបក្ខន្ធ នាម គឺអរូបក្ខន្ធ ៤ ព្រោះ
ហេតុនោះ ទើបនាមរូបត្រឹមតែជាខន្ធ ៥ ព្រោះថា ខន្ធ ៥ ក្រៅអំពីនាមរូប
ឬនាមរូបក្រៅអំពីខន្ធ ៥ រមែងមិនមាន ។ ភិក្ខុនោះពិចារណាថា ខន្ធទាំង
ឡាយនោះ មានអ្វីជាហេតុដូច្នេះ រមែងឃើញថា មានអវិជ្ជាជាដើមជាហេតុ
ក្នុងលំដាប់នោះ ទើបលើកឡើងកាន់ត្រៃលក្ខណ៍ ដោយអំណាចនៃនាមរូប
មួយអង្វើដោយបច្ច័យថា នេះជាបច្ច័យ នេះជាបច្ច័យប្បន្ន សត្វ ឬបុគ្គល
ដទៃមិនមាន មានត្រឹមតែគំនរនៃសង្ខារសុទ្ធៗ ប៉ុណ្ណោះ ដូច្នេះ ។ ពិចារណា
ឃើញថា ជាអនិច្ចំ ទុក្ខំ អនត្តាដោយលំដាប់នៃវិបស្សនាត្រាច់ទៅ ។ ភិក្ខុ
នោះ សង្ឃឹមនូវការចាក់ធ្លុះថា អញនឹងចាក់ធ្លុះក្នុងថ្ងៃនេះ អញនឹងចាក់ធ្លុះ
ក្នុងថ្ងៃនេះ ដូច្នេះ បានឧត្តជាទីសប្បាយ បុគ្គលជាទីសប្បាយ កោជនជាទី
សប្បាយ និងធម្មសរនៈជាទីសប្បាយ ក្នុងថ្ងៃបែបនោះហើយ អង្គុយដោយ
ក្លែងមួយនោះឯង ញ៉ាំងវិបស្សនាឲ្យដល់ទីបំផុត ហើយតាំងនៅក្នុងអរហត្ត
ព្រះមានព្រះភាគត្រាស់កម្មដ្ឋានដល់ជនទាំង ៣ ពួកនេះ រហូតដល់អរហត្ត
ដោយប្រការដូច្នេះ ។

ក្នុងទីនេះ ព្រះមានព្រះភាគ កាលត្រាស់អរូបកម្មដ្ឋាន ក៏ត្រាស់ដោយ
អំណាចនៃវេទនា ។ ពិតហើយ អរូបកម្មដ្ឋាន ដែលព្រះមានព្រះភាគត្រាស់

ដោយអំណាចនៃផស្សៈ ឬដោយអំណាចនៃវិញ្ញាណ រមែងមិនប្រាកដដូចគ្នា
នឹងឆន្ទៈ កម្មដ្ឋាននោះ រមែងប្រាកដដោយអំណាចនៃវេទនា សួរថា ព្រោះ
ហេតុអ្វី ឆ្លើយថា ព្រោះការកើតឡើងនៃវេទនាទាំងឡាយរមែងប្រាកដ ព្រោះ
ថា ការកើតឡើងនៃសុខវេទនា និងទុក្ខវេទនាទាំងឡាយប្រាកដ គឺក្នុងកាល
ណាសុខវេទនាកើតឡើង ធ្វើឲ្យសរីរៈទាំងមូលរញ្ជួយញាប់ញ័រ ជ្រួតជ្រាប
ផ្សាយទៅ ហាក់បីដូចឲ្យទំពាស្មើនូវសប្បវិលដម្រះហើយរាប់រយដង ដូចឲ្យ
លាបនូវប្រេងដែលចម្រាញ់រាប់រយដង ដូចឲ្យរលត់នូវការក្តៅក្រហាយដោយ
ទឹករាប់ពាន់ក្អម រមែងឲ្យបន្លឺវាថាថា សុខហ្ម័ សុខហ្ម័ ។ ក្នុងកាលណា
ទុក្ខវេទនាកើតឡើង ក៏ធ្វើឲ្យសរីរៈទាំងមូល រញ្ជួយញាប់ញ័រជ្រួតជ្រាប
ផ្សាយទៅ ហាក់បីដូចបុគ្គលចូលទៅកាន់អំបែងដែលក្តៅ ដូចស្រោចដោយ
ទឹកទង់ដែងដែលរលាយហើយ ហាក់បីដូចគប់ភ្លើងដែលដាក់ចូលទៅក្នុងស្មៅ
និងដើមឈើធំដែលស្ងួតក្នុងព្រៃ ធ្វើឲ្យកន្ទក់កន្ទេញថា ទុក្ខ ពិតហ្ម័ ទុក្ខ
ពិតហ្ម័ ។ ការកើតឡើងនៃសុខវេទនា និងទុក្ខវេទនា រមែងប្រាកដដោយ
ប្រការដូច្នេះ ។

ចំណែកអទុក្ខមសុខវេទនា ចង្អុលបង្ហាញឲ្យឃើញបានដោយលំបាក មិន
ជាក់ច្បាស់ ដូចឆន្ទៈ តែរមែងប្រាកដដល់អ្នកកាន់យកដោយន័យថា អទុក្ខ-
មសុខវេទនានោះ ជាអាការកណ្តាល ដោយអំណាចនៃការបដិសេធនូវ
សេចក្តីត្រេកអរ និងមិនត្រេកអរ ព្រោះសេចក្តីសុខ និងសេចក្តីទុក្ខប្រាស
ទៅ ប្រៀបដូចអ្វី ប្រៀបដូចព្រានម្រឹត តាមស្នាមជើងម្រឹតដែលគេចទៅត្រង់

ចន្លោះដុំថ្ម ឃើញតែស្នាមជើងម្រឹកត្រង់ខាងអាយ និងខាងនាយនៃថ្ម មិន
ឃើញត្រង់កណ្តាល ក៏ជ្រាបបានដោយន័យថា ម្រឹកនេះ ឡើងត្រង់ទីនេះ
ចុះត្រង់ទីនោះ ត្រង់កណ្តាល ម្រឹកនឹងជាន់លើដុំថ្មដោយប្រទេសត្រង់នេះ
យ៉ាងណា សេចក្តីនោះក៏យ៉ាងនោះ ព្រោះថា ការកើតឡើងនៃសុខវេទនា
រមែងប្រាកដហាក់បីដូចស្នាមជើង ត្រង់ផែនដីក្នុងទីដែលម្រឹកឡើងទៅ ការ
កើតឡើងនៃទុក្ខវេទនារមែងប្រាកដ ដូចស្នាមជើងក្នុងទីដែលម្រឹកឈានចុះ
អទុក្ខមសុខវេទនានេះ រមែងប្រាកដដល់បុគ្គលដែលកាន់យកដោយន័យថា
អទុក្ខមសុខវេទនា ជាអាការកណ្តាល ដោយអំណាចនៃការបដិសេធនូវការ
ត្រេកអរ និងមិនត្រេកអរ ព្រោះការប្រាសចាកសុខ និងទុក្ខវេទនា ហាក់បី
ដូចកាន់យកដោយន័យថា ម្រឹកនេះ ឡើងលើដុំថ្មនេះ ចុះទៅត្រង់នោះ ត្រង់
កណ្តាលដុំថ្ម ម្រឹកដើរទៅយ៉ាងនេះ ។

ព្រះមានព្រះភាគ កាលត្រាស់រូបកម្មដ្ឋានមុនហើយ កាលត្រាស់អរូប-
កម្មដ្ឋានក្នុងកាលជាខាងក្រោយយ៉ាងនេះ ទើបប្តូរទៅសម្តែងដោយអំណាចនៃ
វេទនា ទ្រង់សម្តែងយ៉ាងនេះ ក្នុងសតិប្បដ្ឋានវិភង្គនេះតែម្យ៉ាងប៉ុណ្ណោះក៏មិន
មែន ទ្រង់សម្តែងរូបកម្មដ្ឋានមុនហើយ ទ្រង់សម្តែងអរូបកម្មដ្ឋានប្តូរទៅដោយ
អំណាចនៃវេទនាក្នុងកាលជាខាងក្រោយ ក្នុងសូត្រទាំងឡាយជាអនេក គឺក្នុង
ទីយនិកាយ មានមហានិទានសូត្រ សក្កប្បញ្ញសូត្រ មហាសតិប្បដ្ឋានសូត្រ
ក្នុងមជ្ឈិមនិកាយ មានសតិប្បដ្ឋានសូត្រ ចូឡតណ្ហាសន្ធិយសូត្រ មហា-
តណ្ហាសន្ធិយសូត្រ ចូឡវេទលូសូត្រ រដ្ឋបាលសូត្រ មាគណ្ឌិយសូត្រ

ធាតុវិក័ត្ត អានេញសប្បាយសូត្រ ក្នុងសំយុត្តនិកាយ មានចូឡនិទានសូត្រ
រុក្ខាបមសូត្រ បរិវេសនសូត្រ វេទនាសំយុត្តទាំងអស់ ។ ក្នុងសតិប្បដ្ឋាន-
វិក័ត្តនេះ ព្រះមានព្រះភាគត្រាស់រូបកម្មដ្ឋានមុន ហើយទ្រង់ប្តូរមកសម្តែង
អរូបកម្មដ្ឋាន ដោយអំណាចនៃវេទនាក្នុងកាលជាក្រោយ ដូចក្នុងសូត្រនោះៗ
ឯង ។

ក្នុងបទថា សុខំ វេទនំ ជាដើមនោះ គប្បីជ្រាបការសម្តែងនូវការដឹង
ម្យ៉ាងទៀតដូចតទៅ បទថា សុខំ វេទនំ វេទយាមិតិ បជាធាតិ
អធិប្បាយថា ភិក្ខុនោះសោយនូវសុខវេទនា រមែងដឹងច្បាស់ថា អញសោយ
នូវសុខវេទនា ព្រោះមិនមានទុក្ខវេទនា ក្នុងខណៈនៃសុខវេទនា ដោយហេតុ
នោះ ក្នុងសេចក្តីនោះ បុគ្គលនោះ រមែងជ្រាបក្នុងសុខវេទនានេះថា ព្រោះ
ឥឡូវនេះ មិនមានទុក្ខវេទនាដែលធ្លាប់មានអំពីមុន និងព្រោះខាងមុខអំពីនេះ
ក៏មិនមានសុខវេទនានេះ ឈ្មោះថា វេទនា ក៏ជាវត្ថុមិនទៀង មិនស្ថិតស្ថេរ
មានការប្រែប្រួលទៅជាធម្មតា ដូច្នេះ ។

សមដូចព្រះមានព្រះភាគត្រាស់ (ក្នុងមជ្ឈិមនិកាយ មជ្ឈិមបណ្ណាសក)
ថា ម្នាលអគ្គិវេស្សនៈ សម័យណា បុគ្គលទទួលសុខវេទនា សម័យនោះ
មិនទទួលទុក្ខវេទនា មិនទទួលអទុក្ខមសុខវេទនាទេ ក្នុងសម័យនោះ ទទួល
ចំពោះតែសុខវេទនា ។ ម្នាលអគ្គិវេស្សនៈ សម័យណា បុគ្គលទទួលទុក្ខ-
វេទនា ។ បេ បុគ្គលទទួលអទុក្ខមសុខវេទនា សម័យនោះ មិនទទួលសុខ-
វេទនា មិនទទួលទុក្ខវេទនាទេ សម័យនោះ ទទួលចំពោះតែអទុក្ខមសុខ-

វេទនា ។ ម្នាលអគ្គិវេស្សនៈ សុខវេទនាជារបស់មិនឡើង ជារបស់ដែល
 សង្ខារតាក់តែងកើតឡើងហើយ មានកិរិយាអស់ទៅ និងសូន្យទៅជាធម្មតា
 មានកិរិយាក្លាយទៅ ទាំងមានកិរិយារលត់ទៅវិញជាធម្មតា ។ ម្នាលអគ្គិ-
 វេស្សនៈ ទុក្ខវេទនា ។ បេ ។ ម្នាលអគ្គិវេស្សនៈ សូម្បីអទុក្ខមសុខវេទនា ក៏
 ជារបស់មិនឡើង ជារបស់ដែលសង្ខារតាក់តែងកើតឡើង ។ បេ ។ និងរលត់
 ទៅជាធម្មតា ។ ម្នាលអគ្គិវេស្សនៈ អរិយសាវ័កអ្នកបានស្តាប់ហើយ កាល
 ឃើញយ៉ាងនេះ រមែងនឿយណាយចាកសុខវេទនាផង នឿយណាយចាក
 ទុក្ខវេទនាផង នឿយណាយចាកអទុក្ខមសុខវេទនាផង កាលបើនឿយ
 ណាយហើយ រមែងប្រាសចាកតម្រេក ព្រោះប្រាសចាកតម្រេក ចិត្តរមែង
 រួចចាកកិលេស កាលចិត្តរួចចាកកិលេសហើយ ញាណក៏កើតឡើងច្បាស់
 ថា ចិត្តរួចស្រឡះហើយ ដឹងច្បាស់ថា ជាតិអស់ហើយ ព្រហ្មចរិយធម៌
 បាននៅចប់ហើយ កិច្ចដែលគួរធ្វើ បានធ្វើរួចស្រេចហើយ កិច្ចដទៃក្រៅពីនេះ
 មិនមានឡើយ ដូច្នេះ ។

គប្បីជ្រាបវិនិច្ឆ័យក្នុងបទថា សាមិសំ វា សុខំ ជាដើមដូចតទៅ
 គេហស្សិតសោមនស្សវេទនា ៦ ដែលអាស្រ័យអាមិស គឺកាមគុណ ៥
 ឈ្មោះថា សុខវេទនាប្រកបដោយអាមិស ។ នេក្ខម្មស្សិតសោមនស្សវេទនា
 ៦ ឈ្មោះថា សុខវេទនាមិនប្រកបដោយអាមិស ។ គេហស្សិតទោមនស្ស-
 វេទនា ៦ ឈ្មោះថា ទុក្ខវេទនាប្រកបដោយអាមិស ។ នេក្ខម្មស្សិតទោម-
 នស្សវេទនា ៦ ឈ្មោះថា ទុក្ខវេទនាមិនប្រកបដោយអាមិស ។ គេហស្សិត-

ឧបេក្ខាវេទនា ៦ ឈ្មោះថា អទុក្ខមសុខវេទនា ប្រកបដោយអាមិស ។
 នេក្ខម្មស្សិតឧបេក្ខាវេទនា ៦ ឈ្មោះថា អទុក្ខមសុខវេទនា មិនប្រកបដោយ
 អាមិស ។ ការចែកវេទនាទាំងនោះ មកហើយក្នុងបាលីឧបរិបណ្ណាសក
 នោះឯង ។

បទថា សោ តំ និមិត្តំ បានដល់ ភិក្ខុនោះ ... នូវនិមិត្តនៃវេទនានោះ ។
 បទថា តហិទ្ធា វេទនាសុ បានដល់ ក្នុងវេទនាទាំងឡាយរបស់បុគ្គលដទៃ ។

បទថា សុខំ វេទនំ វេទយមាធំ បានដល់ ដឹងបុគ្គលដទៃកំពុងសោយ
 សុខវេទនា ។ បទថា អដ្ឋត្ថតហិទ្ធា បានដល់ បង្ហាត់ចិត្តទៅក្នុងវេទនា
 ទាំងឡាយរបស់ខ្លួនតាមកាលគួរ របស់អ្នកដទៃតាមកាលគួរ ។ ព្រោះក្នុង
 វារៈនេះ មិនបានកំណត់ខ្លួន មិនបានកំណត់អ្នកដទៃ ហេតុនោះ ដើម្បីទ្រង់
 សម្តែងត្រឹមតែការកំណត់វេទនាប៉ុណ្ណោះ ទើបព្រះមានព្រះភាគត្រាស់ថា ភិក្ខុ
 ក្នុងសាសនានេះ កាលទទួលសុខវេទនា ក៏ដឹងច្បាស់ថា អាត្មាអញទទួល
 សុខវេទនា ។ សេចក្តីដ៏សេសក្នុងទីនេះ មានអត្ថន័យយល់ហើយ ក្នុង
 សេចក្តីនេះ លោកពោលវិបស្សនាសុទ្ធៗ នោះឯង ។^{១៣៣}

អដ្ឋកថាវេទនានុបស្សនានិទ្ទេស ចប់



អដ្ឋកថា

ចិត្តានុបស្សនានិទ្ទេស

[១៩១-១៩៤] ក្នុងចិត្តានុបស្សនានិទ្ទេស គប្បីជាបដិច្ចគ្នានឹងពាក្យ ដែលពោលហើយខាងដើម ដោយន័យដែលពោលហើយនោះឯង ។

បទថា សភាគំ ក្នុងបទថា សភាគំ វា ចិត្តំ ជាដើម បានដល់ ចិត្តដែលសហគតៈដោយលោកៈ ៨ ដួង ។ បទថា វិភាគំ បានដល់ ចិត្ត ខាងលោកិយដែលជាកុសល និងអព្យាកត តែព្រោះការពិចារណានេះ មិន មែនធម្មសមាធាន ហេតុនោះ ទើបមិនបានលោកុត្តរចិត្ត សូម្បីតែមួយបទ ក្នុងទីនេះ ។ អកុសលចិត្តពួកណាប្រព្រឹត្តទៅជាមួយរាគៈជាដើម ដែលព្រះ យោគាវចរលះបានដោយអំណាចនៃកិលេសដែលតាំងនៅ ក្នុងឋានៈជាមួយ គ្នានៃការលះអកុសលចិត្តទាំងនោះ លោកក៏មិនកាន់យក ព្រោះមិនបានក្នុង បទទាំងពីរនេះដោយត្រង់ ។ អកុសលចិត្ត ៤ ដ៏សេស មិនទាក់ទង ជាមួយបទមុន និងបទក្រោយ ។

បទថា សនោសំ បានដល់ ចិត្តដែលសហគតៈដោយទោមនស្ស ២ ដួង ។ បទថា វិភាគនោសំ បានដល់ ចិត្តខាងលោកិយដែលជាកុសល និង អព្យាកត ។ អកុសលចិត្ត ១០ ដ៏សេស មិនទាក់ទងជាមួយបទមុន និង បទក្រោយ ។

បទថា សមោហំ បានដល់ ចិត្ត ២ យ៉ាង គឺចិត្តដែលសហគតៈដោយ វិចិក្ខា និងចិត្តដែលសហគតៈដោយឧទ្ធច្ចៈ ។ តែព្រោះមោហៈ រមែងកើត ឡើងក្នុងអកុសលចិត្តទាំងពួង ហេតុនោះ អកុសលចិត្តដ៏សេស រមែងប្រព្រឹត្ត

ទៅក្នុងទីនេះទាំងអស់ ។ ពិតហើយ អកុសលចិត្ត ១២ ដួង លោកកាន់យក
ហើយក្នុងទុក្ខនេះឯង ។ បទថា វិតមោហំ បានដល់ ចិត្តខាងលោកិយ
ដែលជាអកុសល និងអព្យាកត ។

បទថា សង្ខតំ បានដល់ ចិត្តដែលធ្លាក់ទៅក្នុងបីនមិទ្ធុៈ ។ ពិតហើយ
ចិត្តនោះ ឈ្មោះថា រូប្យាហើយ ។ បទថា វិក្ខតំ បានដល់ ចិត្តដែល
សហគតៈដោយឧទ្ធច្ចៈ ។ ពិតហើយ ចិត្តនោះ ឈ្មោះថា ចិត្តរាយមាយ
ទៅហើយ ។

បទថា មហាគ្គតំ បានដល់ រូបាវចរចិត្ត និងអរូបាវចរចិត្ត ។ បទថា
អមហាគ្គតំ បានដល់ កាមាវចរចិត្ត ។

បទថា សឧត្តរំ បានដល់ កាមាវចរចិត្ត ។ បទថា អនុត្តរំ បានដល់
រូបាវចរចិត្ត និងអរូបាវចរចិត្ត ។ ម្យ៉ាងទៀត ក្នុងចិត្តទាំងពីរនេះ សឧត្តរចិត្ត
បានដល់ រូបាវចរចិត្ត អនុត្តរចិត្ត បានដល់ អរូបាវចរចិត្តនោះឯង ។

បទថា សមាហិតំ បានដល់ ចិត្តរបស់បុគ្គលដែលមានអប្បនាសមាធិ
ឬឧបចារសមាធិ ។ បទថា អសមាហិតំ បានដល់ ចិត្តដែលវៀរចាក
សមាធិទាំងពីរ ។ បទថា វិមុត្តំ បានដល់ ចិត្តដែលរួចផុតហើយដោយ
តទ្ធន៍វិមុត្តិ និងវិក្ខមនវិមុត្តិ ។

បទថា អវិមុត្តំ បានដល់ ចិត្តដែលរៀបចំកិមុត្តិទាំងពីរ ។ ចំណែក
 សមុច្ឆេទវិមុត្តិ បដិបស្សន្តវិមុត្តិ និងនិស្សរណវិមុត្តិ មិនមានឱកាសក្នុងទីនេះ ។
 បទថា សភាគមស្ស ចិត្តំ បានដល់ ចិត្តរបស់បុគ្គលនោះប្រព្រឹត្តទៅ
 ជាមួយរាគៈ ។ ពាក្យដ៏សេស មានអត្ថន័យយល់ហើយ ព្រោះមានន័យ
 តាមដែលពោលមកហើយខាងដើមនោះឯង ។ ក្នុងសេចក្តីនេះ លោកពោល
 វិបស្សនាសុទ្ធៗ ដូច្នេះឯង ។^{១៧៣}

អដ្ឋកថាចិត្តានុបស្សនាទិទ្ទេស ចប់



អដ្ឋកថា

ធម្មានុបស្សនានិទ្ទេស

និវរណបព្វៈ

[១៩៥-២០៣] ដោយពាក្យមានប្រមាណប៉ុណ្ណោះ ព្រះមានព្រះភាគ ទ្រង់ត្រាស់ការកំណត់រូបក្ខន្ធដោយកាយានុបស្សនា ត្រាស់ការកំណត់វេទនា- ខន្ធដោយវេទនានុបស្សនា ត្រាស់ការកំណត់វិញ្ញាណក្ខន្ធដោយចិត្តានុបស្សនា នោះឯង ព្រោះហេតុនោះ ឥឡូវនេះ ដើម្បីនឹងត្រាស់ការកំណត់សញ្ញាខន្ធ និងសង្ខារក្ខន្ធ ដោយកាន់យកមាតិកានៃសម្បយុត្តធម៌ សម្តែងធម្មានុបស្សនា ទើបត្រាស់ថា កថញ្ចុ ភិក្ខុ ជាដើម ។

បណ្តាបទទាំងនោះ បទថា សន្តំ បានដល់ កាលកាមច្ឆន្ទៈខាងក្នុងចិត្ត មានដោយអំណាចនៃការប្រាកដរឿយៗ ។ បទថា អសន្តំ បានដល់ មិនមាន ដោយអំណាចនៃការមិនប្រាកដ ឬថា ព្រោះលះបានហើយ ។ បទថា យថា ច បានដល់ កាមច្ឆន្ទៈ នឹងកើតឡើងដោយហេតុណា ។ បទថា តញ្ចុ បដានាតិ បានដល់ រមែងជ្រាបច្បាស់នូវហេតុនោះ ។ គប្បីជ្រាបអត្តក្នុងបទ ទាំងពួង ដោយន័យនេះឯង ។

ក្នុងបទទាំងនោះ កាមច្ឆន្ទៈកើតឡើង ព្រោះអយោនិសោមនសិការក្នុង សុភវិនិច្ឆ័យ ។ ឈ្មោះថា សុភវិនិច្ឆ័យ សូម្បីវត្ថុដែលស្អាត ក៏ជាសុភវិនិច្ឆ័យ សូម្បីអារម្មណ៍ដែលស្អាតក៏ជាសុភវិនិច្ឆ័យ ។

ឈ្មោះថា អយោនិសោមនសិការ គឺមិនមនសិការក្នុងឧបាយ

មនសិការខុសផ្លូវ គឺមនសិការក្នុងវត្ថុដែលមិនទៀង ថាទៀង ឬក្នុងវត្ថុដែល
 ជាទុក្ខ ថាជាសុខ ឬក្នុងវត្ថុដែលមិនមែនអត្តា ថាជាអត្តា ឬក្នុងវត្ថុដែល
 មិនស្អាត ថាស្អាត ដូច្នេះ ។ កាលញ្ចាំងមនសិការនោះឲ្យប្រព្រឹត្តទៅច្រើន
 ក្នុងធម៌ទាំង ៤ នោះ កាមច្ឆន្ទៈរមែងកើតឡើង ។ ដោយហេតុនោះ ទើប
 ព្រះមានព្រះភាគត្រាស់ (ក្នុងសំយុត្តនិកាយ មហាវារគ្គ) ថា ម្ចាស់ភិក្ខុ
 ទាំងឡាយ មានតែសុភវិនិច្ឆ័យ និងការធ្វើឲ្យច្រើននូវយោនិសោមនសិការ
 ក្នុងសុភវិនិច្ឆ័យនោះ នេះធម៌ជាអាហាររបស់កាមច្ឆន្ទៈ ដែលមិនទាន់កើត ឲ្យ
 កើតឡើង ឬរបស់កាមច្ឆន្ទៈដែលកើតឡើងហើយ ឲ្យរឹងរិតតែកើតច្រើន
 ឡើង ដូច្នេះ ។

ម្យ៉ាងទៀត កាមច្ឆន្ទៈនោះ លះបានដោយយោនិសោមនសិការ ក្នុង
 អសុភវិនិច្ឆ័យ ។ ឈ្មោះថា **អសុភវិនិច្ឆ័យ** សូម្បីក្នុងវត្ថុដែលមិនស្អាត ក៏ជា
 អសុភវិនិច្ឆ័យ សូម្បីអារម្មណ៍ថាមិនស្អាតក៏ជាអសុភវិនិច្ឆ័យ ។ ឈ្មោះថា
យោនិសោមនសិការ គឺមនសិការក្នុងឧបាយ មនសិការត្រូវផ្លូវ គឺ
 មនសិការក្នុងវត្ថុដែលមិនទៀង ថាមិនទៀង ឬក្នុងវត្ថុដែលជាទុក្ខ ថាជាទុក្ខ
 ឬក្នុងវត្ថុដែលមិនមែនអត្តា ថាជាអត្តា ឬក្នុងវត្ថុដែលមិនស្អាត ថាមិនស្អាត
 ដូច្នេះ ។ កាលញ្ចាំងមនសិការនោះឲ្យប្រព្រឹត្តទៅច្រើនក្នុងធម៌ទាំង ៤ នោះ
 រមែងលះកាមច្ឆន្ទៈបាន ។ ដោយហេតុនោះ ទើបព្រះមានព្រះភាគត្រាស់ (ក្នុង
 សំយុត្តនិកាយ មហាវារគ្គ) ថា ម្ចាស់ភិក្ខុទាំងឡាយ មានតែអសុភវិនិច្ឆ័យ
 និងការធ្វើនូវយោនិសោមនសិការឲ្យច្រើន ក្នុងអសុភវិនិច្ឆ័យនោះ នេះធម៌ដែល

មិនមែនជាអាហាររបស់កាមច្ចន្ទៈ ដែលមិនទាន់កើត ឲ្យកើតឡើងបាន ឬ
របស់កាមច្ចន្ទៈដែលកើតហើយ ឲ្យរឹងរិតតែកើតច្រើនឡើង ដូច្នេះ ។

ម្យ៉ាងទៀត ធម៌ ៦ ប្រការ រមែងប្រព្រឹត្តទៅដើម្បីលះនូវកាមច្ចន្ទៈ
អសុភវិនិច្ឆ័យ ឧត្តហោ ការកាន់យកនូវនិមិត្តជាមិនស្អាត ១ អសុភ-
ការវិនាសយោគោ ការប្រកបរឿយៗ ក្នុងអសុភការវនា ១ ឥន្ទ្រិយេសុ-
តុត្តទ្វារតា ភាពជាអ្នកមានទ្វារគ្រប់គ្រងហើយក្នុងឥន្ទ្រិយទាំងឡាយ ១
កោជនេ មត្តញ្ញតា ភាពជាអ្នកស្គាល់ប្រមាណក្នុងកោជន ១ កល្យាណ-
មិត្តតា ភាពជាអ្នកមានកល្យាណមិត្ត ១ សប្បាយកថា ពោលពាក្យ ឬ
ស្តាប់ពាក្យជាទីសប្បាយ ១ ។

ពិតហើយ កាលព្រះយោគាវចររៀនយកអសុភវិនិច្ឆ័យ ១០ យ៉ាងក្តី
រមែងលះកាមច្ចន្ទៈបាន កាលចម្រើនអសុភក្តី កាលមានទ្វារដែលបិទហើយ
ក្នុងឥន្ទ្រិយទាំងឡាយក្តី កាលជាអ្នកដឹងប្រមាណក្នុងការបរិភោគអាហារ
ព្រោះកាលឱកាសនៃពុទ្ធបាយ ៤-៥ មាត់មាន គឺសល់ ៤-៥ មាត់ទៀត
ឆ្អែត ក៏ដឹកទឹកជំនួស ហើយឲ្យជីវិតប្រព្រឹត្តទៅដោយប្រក្រតីក្តី រមែងលះ
កាមច្ចន្ទៈបាន ដោយហេតុនោះ ទើបលោកពោល (ក្នុងខុទ្ទកនិកាយ
ថេរគាថា) ថា

ភិក្ខុឈប់បរិភោគ ៤ ឬ ៥ ពុទ្ធព (ក្នុងកាលជិតឆ្អែត)
ហើយគប្បីដឹកទឹក នេះជាការល្មមដល់ភិក្ខុនៅជាសុខ នៃភិក្ខុ
អ្នកមានចិត្តស្ទឹងទៅរក (ព្រះនិព្វាន) ដូច្នេះ ។

កាលសេពគប់កល្យាណមិត្តដែលត្រេកអរក្នុងអសុភការវនា ដូចគ្នានឹង
ព្រះតិស្សត្ថេរដែលចម្រើនអសុភកម្មជ្ជាន ក៏រមែងលះកាមច្ចន្ទៈបាន ។ រមែង
លះកាមច្ចន្ទៈបានដោយសប្បាយកថា ដែលអាស្រ័យអសុភ ១០ ក្នុងឥរិ-
យាបថទាំងឡាយ មានការឈរ និងការអង្គុយជាដើម ព្រោះហេតុនោះ ទើប
ព្រះមានព្រះភាគត្រាស់ថា ធម៌ ៦ ប្រការ រមែងប្រព្រឹត្តទៅ ដើម្បីលះ
កាមច្ចន្ទៈ ដូច្នេះ ។ ភិក្ខុនោះ រមែងជ្រាបច្បាស់ថា កាមច្ចន្ទៈដែលលះបាន
ហើយ ដោយធម៌ទាំង ៦ ប្រការនេះ មិនកើតតទៅ ដោយអវហត្ថមគ្គ ។

ព្យាបាទកើតឡើង ព្រោះអយោនិសោមនសិការក្នុងបដិឃនិមិត្ត ។ ក្នុង
ពាក្យទាំងនោះ សូម្បីបដិឃៈក៏ឈ្មោះថា បដិឃនិមិត្ត អារម្មណ៍ក្នុងបដិឃៈក៏
ឈ្មោះថា បដិឃនិមិត្ត អយោនិសោមនសិការ មានលក្ខណៈដូចគ្នាក្នុងទីទាំង
ពួងនោះឯង កាលញ្ចាំងមនសិការនិមិត្តនោះឲ្យប្រព្រឹត្តទៅច្រើនក្នុងនិមិត្តនោះ
ព្យាបាទរមែងកើតឡើង ។ ដោយហេតុនោះ ទើបព្រះមានព្រះភាគត្រាស់
(ក្នុងសំយុត្តនិកាយ មហាវារវគ្គ) ថា ម្ចាស់ភិក្ខុទាំងឡាយ បដិឃនិមិត្ត
(និមិត្តនាំឲ្យចង្អៀតចង្អល់ចិត្ត) រមែងមាន ការធ្វើទុកក្នុងចិត្តខុសទំនង និង
ធ្វើឲ្យក្រាស់ក្រែលក្នុងបដិឃនិមិត្តនោះ នេះជាអាហារ ដែលញ្ចាំងព្យាបាទ
មិនទាន់កើតឡើង ឲ្យកើតឡើង ឬញ្ចាំងព្យាបាទដែលកើតឡើងហើយ ឲ្យ
រឹតតែកើតធំទូលាយទៅ ដូច្នេះ ។

ម្យ៉ាងទៀត ព្យាបាទនោះ លះបានដោយមេត្តាចេតោវិមុត្តិ ។ ក្នុងពាក្យ
ទាំងនោះ អប្បនាភី ឧបចារៈភី រមែងគួរក្នុងពាក្យដែលលោកពោលថា មេត្តា

តែពាក្យថា ចេតោវិមុត្តិ បានដល់ អប្បនាប្បិណ្ណោះ ។ យោនិសោមនសិការ មានលក្ខណៈតាមដែលពោលហើយនោះឯង ។ កាលញ្ចាំងមនសិការឲ្យ ប្រព្រឹត្តទៅច្រើន ក្នុងមេត្តាចេតោវិមុត្តិនោះ រមែងលះព្យាបាទបាន ។ ដោយ ហេតុនោះ ទើបព្រះមានព្រះភាគត្រាស់ (ក្នុងសំយុត្តនិកាយ មហាវារវគ្គ) ថា ម្ចាស់ភិក្ខុទាំងឡាយ មានតែចេតោវិមុត្តិ និងការធ្វើនូវយោនិសោមនសិការ ឲ្យច្រើន ក្នុងមេត្តាចេតោវិមុត្តិនោះ^១ នេះធម៌ដែលមិនមែនជាអាហាររបស់ ព្យាបាទដែលមិនទាន់កើត ឲ្យកើតឡើងបាន ឬរបស់ព្យាបាទ ដែលកើត ហើយ ឲ្យរឹងរឹតតែកើតច្រើនឡើង ដូច្នេះ ។

ម្យ៉ាងទៀត ធម៌ ៦ ប្រការ រមែងប្រព្រឹត្តទៅដើម្បីលះព្យាបាទ មេត្តា- ធម៌ត្ថស្ស ឧត្តហោ ការកាន់យកនិមិត្តក្នុងមេត្តា ១ មេត្តាការធានុយោគោ ការប្រកបរឿយៗ ក្នុងមេត្តាការវនា ១ កម្មស្សកតាបច្ចវេក្ខណា ការពិចារណា កម្មស្សកតា គឺសត្វមានកម្មជារបស់ខ្លួន ១ បដិសង្ខានពហុលីកតា ការធ្វើ នូវការពិចារណាឲ្យច្រើន ១ កល្យាណមិត្តតា ភាពជាអ្នកមានកល្យាណ- មិត្ត ១ សប្បាយកថា ពោលពាក្យ ឬស្តាប់ពាក្យជាទីសប្បាយ ១ ។

ពិតហើយ កាលរៀននូវមេត្តា ដោយអំណាចនៃការផ្សាយទៅកាន់ទិស ដោយចំពោះ និងមិនចំពោះណាមួយ រមែងលះព្យាបាទបាន កាលចម្រើន មេត្តា ដោយអំណាចនៃការផ្សាយទៅកាន់ទិស ដោយចំពោះ និងមិនចំពោះ ក៏រមែងលះព្យាបាទបាន ។ កាលពិចារណាកម្មស្សកតារបស់ខ្លួន និងរបស់

១- បិដកខ្មែរ មានតែ ចេតោវិមុត្តិ ។

អ្នកដទៃយ៉ាងនេះថា អ្នកក្រោធនឹងគេហើយ តើនឹងធ្វើអ្វី អាចញ៉ាំងគុណ មានសីលជាដើមរបស់គេឲ្យវិនាសបានឬ អ្នកមកដោយកម្មរបស់ខ្លួន អ្នកនឹងទៅដោយកម្មរបស់ខ្លួននោះឯង មិនមែនឬ ឈ្មោះថា សេចក្តីក្រោធនឹងអ្នកដទៃ រមែងដូចគ្នានឹងបុគ្គលដែលចាប់រំលោភភ្លើង ដែលប្រាសចាកអណ្តាត ចាប់នូវដុំដែកក្តៅ និងលាមកជាដើមហើយ គ្រវែងទៅកាន់អ្នកដទៃ សេចក្តីក្រោធរបស់គេ តើនឹងធ្វើអ្វី អាចញ៉ាំងគុណ មានសីលជាដើមរបស់អ្នកឲ្យវិនាសបានឬ បុគ្គលនោះមកដោយកម្មរបស់ខ្លួន ក៏នឹងទៅដោយកម្មរបស់ខ្លួនប៉ុណ្ណោះ សេចក្តីក្រោធនេះ នឹងធ្លាក់ទៅលើបុគ្គលនោះពិតប្រាកដ ដូចគ្នានឹងរបស់ដែលបុគ្គលរៀបទទួលក្រៀវ ហើយក្រៀវមិនទទួល ឬដូចបុគ្គលបាចធ្លាក់ទៅច្រាសខ្យល់ ដូច្នោះ ក៏រមែងលះព្យាបាទបាន ។ កាលតាំងនៅក្នុងការពិចារណាកម្មស្សកតាទាំងពីរយ៉ាងហើយ តាំងនៅក្នុងការពិចារណា រមែងលះព្យាបាទបាន កាលសេពគប់កល្យាណមិត្តដែលត្រេកអរក្នុងមេត្តាការវនា ដូចគ្នានឹងព្រះអស្សគុត្តត្ថេរ រមែងលះព្យាបាទបាន ។ រមែងលះព្យាបាទបានដោយសប្បាយកថា ដែលអាស្រ័យនូវមេត្តាក្នុងឥរិយាបថទាំងឡាយ មានការឈរ និងការអង្គុយជាដើម ។ ដោយហេតុនោះ ទើបព្រះមានព្រះភាគត្រាស់ថា ធម៌ ៦ ប្រការ រមែងប្រព្រឹត្តទៅដើម្បីលះព្យាបាទ ដូច្នេះ ។ ភិក្ខុនោះ រមែងជ្រាបច្បាស់ថា ព្យាបាទដែលលះដោយធម៌ទាំង ៦ ប្រការនេះ មិនកើតតទៅ ដោយអនាគាមិមគ្គ ។

ចិនមិទ្ធៈ រមែងកើតឡើង ព្រោះអយោនិសោមនសិការក្នុងធម៌ទាំង

ឡាយ មានអរតិជាដើម ។ សេចក្តីអផ្សុក ឈ្មោះថា អរតិ ការខ្ជិលច្រអូស ផ្លូវកាយ ឈ្មោះថា តន្ត្រី ។ ការពត់កាយ ឈ្មោះថា វិជម្ពិកា ។ ការស្រវឹង ព្រោះភក្ត្រ ការក្រវល់ក្រវាយព្រោះភក្ត្រ ឈ្មោះថា ភក្តសម្មនោ ។ អាការ រូញរាវនៃចិត្ត ឈ្មោះថា ចេតសោ លីនត្ថំ ។ កាលធ្វើអយោនិសោមនសិការ ឲ្យប្រព្រឹត្តទៅច្រើនក្នុងធម៌ មានអរតិជាដើមនេះ បីនមិទ្ធុៈ រមែងកើតឡើង ដោយហេតុនោះ ទើបព្រះមានព្រះភាគត្រាស់ (សំយុត្តនិកាយ មហាវារគ្គ) ថា ម្ចាស់ភិក្ខុទាំងឡាយ សេចក្តីធុញទ្រាន់ សេចក្តីខ្ជិល មីតពត់កាយ ពុល បាយ រូញរាវចិត្តរមែងមាន ការធ្វើទុកក្នុងចិត្តខុសទំនង និងការធ្វើឲ្យក្រាស់ ក្រែលក្នុងការទាំងនោះ នេះជាអាហារដែលញ៉ាំងបីនមិទ្ធុៈ មិនទាន់កើតឡើង ឲ្យកើតឡើង ឬញ៉ាំងបីនមិទ្ធុៈដែលកើតឡើងហើយ ឲ្យរឹតតែកើតធំទូលាយ ទៅ ដូច្នេះ ។

ម្យ៉ាងទៀត បីនមិទ្ធុៈនោះ លះបានដោយយោនិសោមនសិការក្នុង អារម្មណ៍ជាដើម ។ សេចក្តីព្យាយាមដំបូង ឈ្មោះថា អារម្មណាតុ សេចក្តី ព្យាយាមដែលមានកម្លាំងច្រើនជាងអារម្មណ៍នោះ ព្រោះកម្លាំងនៃការខ្ជិល ច្រអូសបានហើយ ឈ្មោះថា និក្ខមណាតុ ។ សេចក្តីព្យាយាមដ៏មានកម្លាំង ជាងនិក្ខមណាតុនោះ ព្រោះញ៉ាំងឃ្លាំងដទៃៗ ឈ្មោះថា បរក្ខមណាតុ ។ កាល ញ៉ាំងមនសិការឲ្យប្រព្រឹត្តទៅច្រើនក្នុងសេចក្តីព្យាយាម ៣ ប្រភេទនេះ រមែង លះនូវបីនមិទ្ធុៈបាន ដោយហេតុនោះ ទើបព្រះមានព្រះភាគ ត្រាស់ក្នុង (សំយុត្តនិកាយ មហាវារគ្គ) ថា ម្ចាស់ភិក្ខុទាំងឡាយ មានតែការតាំង

ផ្ដើម ការខ្វះខ្វែង ការប្រឹងប្រែង និងការធ្វើនូវយោនិសោមនសិការឲ្យច្រើន ក្នុងការតាំងផ្ដើមជាដើមនោះ នេះធម៌មិនមែនជាអាហាររបស់បីនមិទ្ធុៈ ដែល មិនទាន់កើត ឲ្យកើតឡើងបាន ឬរបស់បីនមិទ្ធុៈដែលកើតហើយ ឲ្យរីងរឹតតែ កើតច្រើនឡើង ដូច្នេះ ។

ម្យ៉ាងទៀត ធម៌ ៦ ប្រការ រមែងប្រព្រឹត្តទៅដើម្បីលះបីនមិទ្ធុៈ គឺ អតិភោជនេ និមិត្តត្ថហោ ការកាន់យកនិមិត្តក្នុងអតិភោជន គឺការបរិភោគ ច្រើន ១ សិរយាបថសម្បវរត្ថនតា ការផ្លាស់ប្តូរឥរិយាបថ ១ អាណាគ- សញ្ញាមនសិកាវោ មនសិការក្នុងអាណាគសញ្ញា ១ អញ្ញោកាសវាសោ ការនៅកណ្តាលវាល ១ កល្យាណមិត្តតា ភាពជាអ្នកមានកល្យាណមិត្ត ១ សប្បាយកថា ពោលពាក្យ ឬស្តាប់ពាក្យជាទីសប្បាយ ១ ។

កាលព្រះយោគាវចរកាន់យកនិមិត្តក្នុងអតិភោជនថា កាលភិក្ខុបរិភោគ អាហារ ដូចអាហារហត្ថកព្រាហ្មណ៍ កុត្តរមិត្តកព្រាហ្មណ៍ តត្រវដ្ឋកព្រាហ្មណ៍ អលំសាដកព្រាហ្មណ៍ កាកមាសកព្រាហ្មណ៍^១ ហើយអង្គុយបំពេញសមណ- ធម៌ ក្នុងទីសម្រាកពេលថ្ងៃ និងពេលយប់ បីនមិទ្ធុៈ រមែងមកគ្របសង្កត់ ហាក់បីដូចត្រូវជីវិតសង្កត់ តែភិក្ខុមានប្រក្រតីវៀរអាហារ ៤-៥ ពំនូត ហើយ

១- ព្រាហ្មណ៍ទី ១ បរិភោគអាហារហត្ថមិនអាចក្រោកឯងបាន ត្រូវបោះដៃឲ្យអ្នកដទៃ ទាញក្រោកឡើង ព្រាហ្មណ៍ទី ២ បរិភោគហត្ថដល់ក្អួត ព្រាហ្មណ៍ទី ៣ បរិភោគហត្ថ មិនអាចក្រោកឡើងបាន ដេកនៅលក្នុងទីនោះ ព្រាហ្មណ៍ទី ៤ បរិភោគហត្ថប៉ោងពោះ មិនអាចស្លៀកសំពត់បាន ព្រាហ្មណ៍ទី ៥ បរិភោគហត្ថបាយដល់មាត់ល្មមក្អែកចឹកបាន ។

ផឹកទឹក ញ៉ាំងអត្តភាពឲ្យប្រព្រឹត្តទៅ បីនមិទ្ធុរមែងមិនមាន រមែងលះ
 បីនមិទ្ធុបាន ។ បីនមិទ្ធុ រមែងគ្របសង្កត់ក្នុងឥរិយាបថណា កាលផ្លាស់
 បួរឥរិយាបថដទៃអំពីនោះក្តី មនសិការពន្លឺនៃព្រះចន្ទ ពន្លឺនៃប្រទីប ពន្លឺនៃ
 ភ្លើងក្នុងពេលរាត្រី និងពន្លឺព្រះអាទិត្យក្នុងពេលថ្ងៃក្តី កាលនៅក្នុងទីវាលក្តី
 កាលសេពគប់កល្យាណមិត្តដែលលះបីនមិទ្ធុ ដូចគ្នានឹងព្រះមហាកស្សបត្ថេរ
 ក្តី រមែងលះបីនមិទ្ធុបាន រមែងលះបីនមិទ្ធុបានដោយសប្បាយកថា ដែល
 អាស្រ័យធុត្តន្តក្នុងឥរិយាបថទាំងឡាយ មានការឈរ និងការអង្គុយជាដើម ។
 ដោយហេតុនោះ ទើបព្រះមានព្រះភាគត្រាស់ថា ធម៌ ៦ ប្រការ រមែងប្រព្រឹត្ត
 ទៅដើម្បីលះបីនមិទ្ធុ ដូច្នេះ ។ ភិក្ខុនោះ រមែងជ្រាបច្បាស់ថា បីនមិទ្ធុដែល
 លះដោយធម៌ទាំង ៦ ប្រការនេះ មិនកើតឡើងតទៅ ដោយអរហត្តមគ្គ ។

ឧទ្ធចកុក្កច្ចៈកើតឡើង ព្រោះអយោនិសោមនសិការ ព្រោះការមិនចូល
 ទៅស្ងប់នៃចិត្ត ។ អាការនៃចិត្តដែលមិនចូលទៅស្ងប់ ឈ្មោះថា **អរូបសម**
 តែបើពេលដោយអត្ត ពាក្យថា **អរូបសម** នេះ គឺឧទ្ធចកុក្កច្ចៈនោះឯង កាល
 ញ៉ាំងអយោនិសោមនសិការ ក្នុងឧទ្ធចកុក្កច្ចៈនោះឲ្យប្រព្រឹត្តទៅច្រើន ឧទ្ធច-
 កុក្កច្ចៈរមែងកើតឡើង ដោយហេតុនោះ ទើបព្រះមានព្រះភាគត្រាស់ (ក្នុង
 សំយុត្តនិកាយ មហាវារវគ្គ) ថា ម្ចាស់ភិក្ខុទាំងឡាយ សេចក្តីមិនស្ងប់ចិត្ត
 រមែងមាន ការធ្វើទុកក្នុងចិត្តមិនត្រូវទំនង និងការធ្វើឲ្យក្រាស់ក្រែកក្នុងរឿង
 នោះ នេះជាអាហារដែលញ៉ាំងឧទ្ធចកុក្កច្ចៈ មិនទាន់កើតឡើង ឲ្យកើតឡើង
 ឬញ៉ាំងឧទ្ធចកុក្កច្ចៈដែលកើតឡើងហើយ ឲ្យរឹតតែកើតធំទូលាយទៅ ដូច្នេះ ។

ម្យ៉ាងទៀត ឧទ្ធចកុក្កច្ចៈនោះ លះបានដោយយោនិសោមនសិការ ព្រោះការស្ងប់នៃចិត្ត ពោល គឺសមាធិ ដោយហេតុនោះ ទើបព្រះមានព្រះភាគ ត្រាស់ (ក្នុងសំយុត្តនិកាយ មហាវារវគ្គ) ថា ម្ចាស់ភិក្ខុទាំងឡាយ មាន តែការស្ងប់ស្ងាត់ចិត្ត និងការធ្វើនូវយោនិសោមនសិការឲ្យច្រើន ក្នុងការស្ងប់ ស្ងាត់ចិត្តនោះ នេះធម៌ដែលមិនមែនជាអាហាររបស់ឧទ្ធចកុក្កច្ចៈ ដែលមិន ទាន់កើត ឲ្យកើតឡើងបាន ឬរបស់ឧទ្ធចកុក្កច្ចៈដែលកើតហើយ ឲ្យរឹងរិតតែ កើតច្រើនឡើង ដូច្នេះ ។

ម្យ៉ាងទៀត ធម៌ ៦ ប្រការ រមែងប្រព្រឹត្តទៅដើម្បីលះឧទ្ធចកុក្កច្ចៈ គឺ ពហុសង្កតានា ភាពជាពហុស្មត ១ បរិបុច្ឆកតានា ភាពជាអ្នកសាកសួរដោយ ជុំវិញ ១ វិនយេ បកតញ្ញតានា ភាពជាអ្នកជំនាញក្នុងព្រះវិន័យ ១ វុឡសេវិតា គប់រកបុគ្គលដែលចម្រើន ១ កល្យាណមិត្តតានា ភាពជាអ្នកមានកល្យាណ- មិត្ត ១ សប្បាយកថា ពោលពាក្យ ឬស្តាប់ពាក្យជាទីសប្បាយ ១ ។

ពិតហើយ កាលព្រះយោគាវចររៀន ១ និកាយ ២ និកាយ ៣ និកាយ ៤ និកាយ ៥ និកាយ ដោយអំណាចពុទ្ធវចនៈ និងដោយអំណាចអង្គកថា ក៏រមែងលះឧទ្ធចកុក្កច្ចៈបាន ដោយភាពជាអ្នកស្តាប់ច្រើនក្តី កាលជាអ្នកច្រើន ដោយការសាកសួរដល់វត្ថុដែលគួរ និងមិនគួរក្តី កាលជាអ្នកជំនាញក្នុង វិនយប្បញ្ញត្តិ ព្រោះភាពជាអ្នកជំនាញដែលខ្លួនប្រព្រឹត្តហើយក្តី កាលចូល ទៅរកព្រះថេរៈដែលជាធំ ជាអ្នកចម្រើនក្តី កាលសេពគប់កល្យាណមិត្ត ដែលទ្រទ្រង់វិន័យ ដូចព្រះឧបាលិត្តេរក្តី រមែងលះឧទ្ធចកុក្កច្ចៈបាន ។ រមែង

លះឧទ្ធចកុក្កច្ចៈបានដោយសប្បាយកថា ដែលអាស្រ័យវត្ថុដែលគួរ និងមិន
 គួរ ក្នុងឥរិយាបថទាំងឡាយ មានការឈរ និងការអង្គុយជាដើម ដោយ
 ហេតុនោះ ទើបព្រះមានព្រះភាគត្រាស់ថា ធម៌ ៦ ប្រការ រមែងប្រព្រឹត្តទៅ
 ដើម្បីលះឧទ្ធចកុក្កច្ចៈ ដូច្នេះ ។ ភិក្ខុនោះ រមែងជ្រាបច្បាស់ថា ឧទ្ធចៈដែល
 លះដោយធម៌ទាំង ៦ ប្រការនេះ មិនកើតតទៅទៀតដោយអរហត្តមគ្គ កុក្កច្ចៈ
 លះបានដោយធម៌ ៦ ប្រការនេះ មិនកើតតទៅទៀត ដោយអនាគាមិមគ្គ ។

វិចិត្តិក្ខាភិក្ខុឡើង ព្រោះអយោនិសោមនសិការក្នុងធម៌ទាំងឡាយ ដែល
 ជាទីតាំងនៃសេចក្តីសង្ស័យ ។ វិចិត្តិក្ខានោះ ព្រោះភាពជាហេតុនៃសេចក្តី
 សង្ស័យរឿយៗ ទើបឈ្មោះថា ធម៌ជាទីតាំងនៃសេចក្តីសង្ស័យ កាលធ្វើ
 អយោនិសោមនសិការឲ្យប្រព្រឹត្តទៅច្រើន ក្នុងធម៌ដែលជាទីតាំងនៃសេចក្តី
 សង្ស័យនោះ វិចិត្តិក្ខារមែងកើតឡើង ។ ដោយហេតុនោះ ទើបព្រះមាន
 ព្រះភាគត្រាស់ (ក្នុងសំយុត្តនិកាយ មហាវារវគ្គ) ថា ម្នាលភិក្ខុទាំងឡាយ
 ធម៌ដែលជាទីតាំងនៃវិចិត្តិក្ខា រមែងមានការធ្វើទុកក្នុងចិត្តមិនត្រូវទំនង និង
 ការធ្វើឲ្យក្រាស់ក្រែលក្នុងធម៌ទាំងនោះ នេះជាអាហារដែលញ៉ាំងវិចិត្តិក្ខាមិន
 ទាន់កើតឡើង ឲ្យកើតឡើង ឬញ៉ាំងវិចិត្តិក្ខាដែលកើតឡើងហើយ ឲ្យរឹតតែ
 កើតធំទូលាយទៅ ដូច្នេះ ។

ម្យ៉ាងទៀត វិចិត្តិក្ខានោះ លះបានដោយយោនិសោមនសិការក្នុង
 កុសលធម៌ជាដើម ដោយហេតុនោះ ទើបព្រះមានព្រះភាគត្រាស់ (ក្នុង
 សំយុត្តនិកាយ មហាវារវគ្គ) ថា ម្នាលភិក្ខុទាំងឡាយ មានពួកធម៌ជា

កុសល និងអកុសល ពួកធម៌ដែលប្រកបដោយទោស និងឥតទោស ពួក
 ធម៌ដែលថោកទាប និងថ្លៃថ្នា ពួកធម៌ជាចំណែកខ្មៅ និងស និងការធ្វើនូវ
 យោនិសោមនសិការឲ្យច្រើន ក្នុងធម៌ទាំងនោះ នេះធម៌មិនមែនជាអាហារ
 របស់វិចិត្រច្ឆា ដែលមិនទាន់កើត ឲ្យកើតឡើងបាន ឬរបស់វិចិត្រច្ឆាដែល
 កើតហើយ ឲ្យរឹងរិតតែកើតច្រើនឡើង ដូច្នេះ ។

ម្យ៉ាងទៀត ធម៌ ៦ ប្រការ រមែងប្រព្រឹត្តទៅដើម្បីលះវិចិត្រច្ឆា គឺ
 ពហុសង្កតតា ភាពជាពហុសូត ១ បរិបុច្ឆកតា ភាពជាអ្នកសាកសួរដោយ
 ជុំវិញ ១ វិនយេ បកតញ្ញតា ភាពជាអ្នកជំនាញក្នុងព្រះវិន័យ ១
 អធិមោក្ខពហុលតា ភាពជាអ្នកច្រើនដោយអធិមោក្ខ ១ កល្យាណ-
 មិត្តតា ភាពជាអ្នកមានកល្យាណមិត្ត ១ សប្បាយកថា ពោលពាក្យ ឬ
 ស្តាប់ពាក្យជាទីសប្បាយ ១ ។

ពិតហើយ កាលព្រះយោគាវចររៀន ១ និកាយ ២ និកាយ ៣ និកាយ
 ៤ និកាយ ៥ និកាយ ដោយអំណាចពុទ្ធវចនៈ និងដោយអំណាចអង្គកថា
 រមែងលះវិចិត្រច្ឆាបាន ដោយភាពជាអ្នកស្តាប់ច្រើនក្តី កាលប្រារព្ធនូវព្រះ
 រតនត្រ័យ ជាអ្នកច្រើនដោយការសាកសួរក្តី ជាអ្នកជំនាញក្នុងការប្រព្រឹត្ត
 វិន័យក្តី កាលច្រើនដោយអធិមោក្ខ ពោល គឺការជឿមាំក្នុងព្រះរតនត្រ័យក្តី

កាលសេពគប្បន្នកល្យាណមិត្ត ដូចគ្នានឹងព្រះថេរៈឈ្មោះវក្កលិ ដែលជាអ្នក
 បង្កើនទៅដោយសទ្ធាក្តី រមែងលះវិចិត្តិក្ខុបាន ។ រមែងលះវិចិត្តិក្ខុបាន
 ដោយសប្បាយកថា ដែលអាស្រ័យគុណរបស់ព្រះរតនត្រ័យ ក្នុងឥរិយាបថ
 ទាំងឡាយ មានការឈរ និងការអង្គុយជាដើម ដោយហេតុនោះ ទើបព្រះ
 មានព្រះភាគត្រាស់ថា ធម៌ ៦ ប្រការ រមែងប្រព្រឹត្តទៅដើម្បីលះវិចិត្តិក្ខុ
 ដូច្នេះ ភិក្ខុនោះ រមែងជ្រាបច្បាស់ថា វិចិត្តិក្ខុដែលលះបានដោយធម៌ទាំង ៦
 ប្រការនេះ មិនកើតឡើងតទៅទៀត ដោយសោតាបត្តិមគ្គ ។^{១៣៣}

អង្គកថាដ៏វណ្ណបព្វៈ ចប់



ពោជ្ឈង្គបព្វៈ

គប្បីជាបរិនិច្ឆ័យក្នុងពោជ្ឈង្គបព្វៈដូចតទៅ បទថា **សន្តំ** បានដល់
 មានដោយអំណាចនៃការបានចំពោះ ។ បទថា **អសន្តំ** បានដល់ មិនមាន
 ដោយអំណាចនៃការមិនបានចំពោះ ។ ក្នុងបទថា **យថា ច អនុប្បន្នស្ស**
 ជាដើម សតិសម្មោជ្ឈង្គកើតឡើងយ៉ាងនេះ (ក្នុងសំយុត្តនិកាយ មហា-
 វារវគ្គ) ថា ម្ចាស់ភិក្ខុទាំងឡាយ ធម៌ជាទីតាំងនៃសតិសម្មោជ្ឈង្គ រមែងមាន
 ការធ្វើទុកក្នុងចិត្តត្រូវទំនងនឹងធ្វើឲ្យក្រាស់ក្រែកក្នុងធម៌ទាំងនោះ នេះជាអាហារ
 នាំសតិសម្មោជ្ឈង្គ ដែលមិនទាន់កើតឡើង ឲ្យកើតឡើង ឬនាំសតិ-
 សម្មោជ្ឈង្គ ដែលកើតឡើងហើយ ឲ្យរឹងរិតតែចម្រើនពេញលេញឡើងបាន
 ដូច្នេះ ។

បណ្តាពាក្យទាំងនោះ សតិនោះឯង ឈ្មោះថា ធម៌ដែលជាទីតាំងនៃ
 សតិសម្មោជ្ឈង្គ ។ យោនិសោមនសិការ មានលក្ខណៈតាមដែលពេល
 ហើយនោះឯង ។ កាលញ៉ាំងយោនិសោមនសិការនោះឲ្យប្រព្រឹត្តទៅច្រើន
 ក្នុងធម៌ដែលជាទីតាំងនៃសតិសម្មោជ្ឈង្គនោះ សតិសម្មោជ្ឈង្គ រមែងកើត
 ឡើង ។

ម្យ៉ាងទៀត ធម៌ ៤ ប្រការ រមែងប្រព្រឹត្តទៅដើម្បីការកើតឡើងនៃ
 សតិសម្មោជ្ឈង្គ គឺ **សតិសម្បជញ្ញំ សតិសម្បជញ្ញៈ** ១ **មុដ្ឋស្សតិ-**
បុគ្គលបរិវេជ្ជនតា ភាពជាអ្នកវៀរចាកបុគ្គលដែលមិនមានស្មារតី ១ **ឧបដ្ឋិ-**
តស្សតិបុគ្គលសេវនតា ភាពជាអ្នកសេពគប់បុគ្គលដែលមានស្មារតីមាំទាំ
 ១ **តទធិមុត្តតា** ភាពជាអ្នកបង្ហូរចិត្តទៅក្នុងសតិសម្មោជ្ឈង្គនោះ ១ ។

អង្គកថា សតិប្បដ្ឋានវិភង្គ

៤៣៧

ពិតហើយ សតិសម្មាជ្ឈង្គ រមែងកើតឡើងដោយសតិសម្បជញ្ញៈក្នុង
 ឋានៈទាំង ៧ មានការឈានទៅខាងមុខជាដើម ដោយការរៀបចំបុគ្គលដែល
 មិនមានស្មារតី ដូចក្អែកដែលលាក់អាហារ (ហើយក៏ក្អែក) ដោយការ
 សេពគប់បុគ្គលដែលមានសតិទាំងមាំ ដូចគ្នានឹងព្រះតិស្សទត្តត្ថេរ និងព្រះ
 អភយត្ថេរ និងដោយកាតជាអ្នកមានចិត្តបង្ហាន់ទៅ ទោរទន់ទៅ ឈមទៅ
 ដើម្បីឲ្យសតិកើតឡើង ក្នុងឥរិយាបថទាំងឡាយ មានការឈរ និងការអង្គុយ
 ជាដើម ។ ក៏ក្នុងនោះ រមែងជ្រាបច្បាស់ថា សតិសម្មាជ្ឈង្គដែលកើតឡើង
 ដោយហេតុ ៤ យ៉ាងនេះ រមែងចម្រើនបរិបូណ៌ដោយអរហត្តមគ្គ ។

ធម្មវិចយសម្មាជ្ឈង្គកើតឡើងយ៉ាងនេះ (ក្នុងសំយុត្តនិកាយ មហា-
 វារវគ្គ) ថា ម្នាលភិក្ខុទាំងឡាយ មានពួកធម៌ជាកុសល ឬអកុសល ។ បេ។
 ពួកធម៌ជាចំណែកខ្មៅ ឬស និងការធ្វើនូវយោនិសោមនសិការឲ្យច្រើនក្នុង
 ធម៌ទាំងនោះ នេះធម៌ជាអាហាររបស់ធម្មវិចយសម្មាជ្ឈង្គ ដែលមិនទាន់
 កើត ឲ្យកើតឡើងបាន ឬរបស់ធម្មវិចយសម្មាជ្ឈង្គ ដែលកើតហើយ
 ឲ្យចម្រើនបរិបូណ៌ ដូច្នេះ ។

ម្យ៉ាងទៀត ធម៌ ៧ ប្រការ រមែងប្រព្រឹត្តទៅដើម្បីការកើតឡើងនៃ
 ធម្មវិចយសម្មាជ្ឈង្គ គឺ បរិបុច្ឆកតា កាតជាអ្នកសាកសួរ ១ វត្ថុវិសទ-
 កិរិយា ការធ្វើវត្ថុឲ្យស្អាត ១ សង្ខេបសមត្ថបដិទាធនា ការធ្វើឥន្ទ្រិយឲ្យ
 ស្មើគ្នា ១ ទុប្បញ្ញបុគ្គលបរិវដ្ឋនា រៀបចំបុគ្គលដែលមានបញ្ញាថោកថយ
 ១ បញ្ញវន្តបុគ្គលសេវនា សេពគប់បុគ្គលដែលមានបញ្ញាល្អ ១ គម្ពី-

រញ្ជាណាវិយបច្ចវេក្ខណា ពិចារណាការប្រព្រឹត្តដោយញាណដ៏ជ្រាលជ្រៅ

១ តទទិមុត្តតា ជាអ្នកបង្ហាត់ចិត្តទៅក្នុងធម្មវិចយសម្ពោជ្ឈន្តនោះ ១ ។

បណ្ឌាធម៌ទាំងនោះ ពាក្យថា ភាពជាអ្នកសាកសួរ បានដល់ ភាពជា បុគ្គលច្រើនដោយការសាកសួរអាស្រ័យអត្ថនៃខន្ធ ធាតុ អាយតនៈ ឥន្ទ្រិយ ពល ពោជ្ឈន្ត អង្គនៃមគ្គ ឈាន សមថៈ និងវិបស្សនា ។

ពាក្យថា ការធ្វើវត្ថុឲ្យស្អាត បានដល់ ការធ្វើវត្ថុទាំងខាងក្នុង និងខាង ក្រៅឲ្យស្អាត ព្រោះថា កាលណា សក់ ក្រចក រោមទាំងឡាយរបស់ភិក្ខុ នោះវែង ឬរាងកាយរបស់ភិក្ខុនោះ មានទោសច្រើន ប្រឡាក់ដោយញើស ក្អែក កាលនោះ ឈ្មោះថា វត្ថុខាងក្នុងមិនស្អាត មិនបរិសុទ្ធ ។ កាលណា ចីពររបស់ភិក្ខុនោះចាស់ សៅហ្មង មានក្លិនអាក្រក់ ឬសេនាសនៈស្លោក គ្រោក កាលនោះ ឈ្មោះថា វត្ថុខាងក្រៅមិនស្អាត មិនបរិសុទ្ធ ហេតុនោះ ភិក្ខុនោះ គប្បីធ្វើវត្ថុខាងក្នុងឲ្យស្អាត ដោយការកោរសក់ជាដើម ឬដោយការ ធ្វើសរីរៈឲ្យស្រាល ដោយការជម្រះខាងលើ ជម្រះខាងក្រោមជាដើមដោយ ការងូតទឹក ។ គប្បីធ្វើវត្ថុខាងក្រៅឲ្យស្អាត មានការដេរ ការបោក ការជ្រលក់ និងការបោះព្រំជាដើម ព្រោះថា កាលវត្ថុខាងក្នុង និងវត្ថុខាងក្រៅណា មួយមិនស្អាត ញាណក្នុងចិត្ត និងចេតសិកដែលកើតឡើងហើយ ក៏មិន ផ្សេង មិនបរិសុទ្ធ ប្រៀបដូចពន្លឺនៃអណ្តាតប្រទីប ដែលកើតឡើងព្រោះ អាស្រ័យប្រឆេះ និងប្រេងនៃគោម ឬប្រទីបដែលមិនបរិសុទ្ធ ដូច្នោះ តែបើ វត្ថុខាងក្នុង និងខាងក្រៅស្អាត ញាណក្នុងចិត្ត និងចេតសិកដែលកើតឡើង

ហើយ ក៏ផ្សព្វផ្សាយបរិសុទ្ធ ប្រៀបដូចពន្លឺនៃអណ្តាតប្រទីប ដែលកើតឡើង
ព្រោះអាស្រ័យប្រឆេះ និងប្រេងនៃប្រទីប ដូច្នោះ ដោយហេតុនោះ ទើបព្រះ
មានព្រះភាគត្រាស់ថា ការធ្វើវត្ថុឲ្យស្អាត រមែងប្រព្រឹត្តទៅដើម្បីការកើត
ឡើងនៃធម្មវិចយសម្ពោជ្ឈង្គ ដូច្នោះ ។

ការធ្វើឥន្ទ្រិយទាំងឡាយ មានសទ្ធាជាដើមឲ្យស្មើគ្នា ឈ្មោះថា ការធ្វើ
ឥន្ទ្រិយឲ្យស្មើគ្នា ។ បើសទ្ធិន្ទ្រិយរបស់ភិក្ខុនោះក្លៀវក្លា ឥន្ទ្រិយក្រៅពីនេះទន់
ខ្សោយសោត ពេលនោះ វិរិយន្ទ្រិយ ក៏មិនអាចធ្វើកិច្ច គឺផ្គង សតិន្ទ្រិយក៏
មិនអាចធ្វើកិច្ចតាំងមាំ សមាធិន្ទ្រិយក៏មិនអាចធ្វើកិច្ច គឺការមិនរាយមាយ
បញ្ញាឥន្ទ្រិយ ក៏មិនអាចធ្វើកិច្ច គឺការឃើញ ព្រោះហេតុនោះ សទ្ធិន្ទ្រិយមាន
កម្លាំងខ្លាំងក្លា គប្បីបន្ថយដោយការពិចារណាសកាវធម៌ ឬកាលមនសិការ
ដោយប្រការណា សទ្ធិន្ទ្រិយមានកម្លាំង ក៏គប្បីបន្ថយដោយមិនមនសិការ
ដោយប្រការនោះ ។ ក្នុងសេចក្តីនេះ មានរឿងរបស់ព្រះវគ្គលិត្តរជា
ឧទាហរណ៍ ។ បើវិរិយន្ទ្រិយមានកម្លាំងសោត ពេលនោះ សទ្ធិន្ទ្រិយក៏មិន
អាចធ្វើកិច្ច គឺបង្កាន់ចិត្តជឿបាន ឥន្ទ្រិយក្រៅពីនោះ ក៏មិនអាចធ្វើកិច្ច
មានកិច្ចដែលក្រៅពីនេះ (គឺមិនធ្វើកិច្ចរឿងៗ ខ្លួន) ព្រោះហេតុនោះ គប្បី
ឲ្យវិរិយន្ទ្រិយនោះថយចុះ ដោយការចម្រើនបសុទ្ធិសម្ពោជ្ឈង្គជាដើម ។ ក្នុង
សេចក្តីនេះ ក៏គប្បីសម្តែងរឿងរបស់ព្រះសោណាត្ថរជាឧទាហរណ៍ ។ សូម្បី
ក្នុងឥន្ទ្រិយដ៏សេស ក៏ដូច្នោះ គឺកាលឥន្ទ្រិយមួយមានកម្លាំង ក៏គប្បីជ្រាបថា
ឥន្ទ្រិយក្រៅពីនេះ មិនអាចធ្វើកិច្ចរបស់ខ្លួន ។

បើពោលដោយពិសេសក្នុងទីនេះ បណ្ឌិតទាំងឡាយសរសើរនូវការស្នើ
 គ្នានៃសទ្ធា និងបញ្ញា នៃសមាធិ និងវិរិយៈ ព្រោះថា បុគ្គលមានសទ្ធាខ្លាំង
 ក្លា តែបញ្ញាទន់ខ្សោយ រមែងជាអ្នកជ្រះថ្លាក្នុងវត្ថុដែលមិនមែនជាហេតុ ។
 បុគ្គលមានបញ្ញាខ្លាំងក្លា បើសទ្ធាទន់ខ្សោយ រមែងធ្លាក់ទៅក្នុងចំណែកពួកនៃ
 ជនអ្នកអត់អាង រមែងជាអ្នកកែមិនបាន ហាក់បីដូចរោគធ្ងន់ ដែលកើតអំពី
 ថ្នាំ ព្យាបាលមិនបាន ដូច្នោះ គឺមានត្រឹមតែចិត្តប្បាទនោះឯងសុំទៅថា ជា
 កុសល តែមិនធ្វើបុណ្យទាំងឡាយ មានទានជាដើម រមែងកើតក្នុងនរក
 តែព្រោះភាពដែលឥន្ទ្រិយទាំងឡាយស្នើគ្នា ទើបបុគ្គលនោះជ្រះថ្លាក្នុងវត្ថុដែល
 ជាហេតុនោះឯង ។ ម្យ៉ាងទៀត កោសជ្ជៈ រមែងគ្របសង្កត់បុគ្គលដែលមាន
 សមាធិក្លៀវក្លា មានវិរិយៈទន់ខ្សោយ ព្រោះភាពដែលសមាធិជាចំណែកនៃ
 កោសជ្ជៈ ។ ឧទ្ធច្ចៈ រមែងគ្របសង្កត់បុគ្គលដែលមានវិរិយៈខ្លាំងក្លា តែមាន
 សមាធិទន់ខ្សោយ ព្រោះភាពដែលវិរិយៈជាបក្ខពួកនៃឧទ្ធច្ចៈ តែសមាធិ
 ដែលវិរិយៈប្រកបល្អហើយ រមែងមិនបានធ្លាក់ទៅក្នុងកោសជ្ជៈ ។ វិរិយៈដែល
 សមាធិប្រកបល្អហើយ ក៏រមែងមិនបានធ្លាក់ទៅក្នុងឧទ្ធច្ចៈ ព្រោះហេតុនោះ
 ព្រះយោគាវចរគប្បីធ្វើឥន្ទ្រិយទាំងពីរនោះឲ្យស្នើគ្នា ព្រោះថា អប្បនាភើត
 ឡើង ព្រោះការស្នើគ្នានៃឥន្ទ្រិយទាំងពីរ ។ ម្យ៉ាងទៀត សទ្ធាដ៏មានកម្លាំង
 ក៏រមែងគួរសម្រាប់បុគ្គលបំពេញសមាធិ គឺកាលបុគ្គលនោះ ជឿមាំមាំយ៉ាង
 នោះ នឹងសម្រេចអប្បនាបាន ។

ក្នុងសមាធិ និងបញ្ញា ឯកគ្គតាមានកម្លាំង ទើបគួរដល់អ្នកបំពេញ

សមាធិ ព្រោះបុគ្គលនោះ នឹងសម្រេចអប្បនាបានដោយអាការយ៉ាងនោះ ។

សម្រាប់អ្នកបំពេញវិបស្សនា បញ្ញាមានកម្លាំង ទើបគួរ ព្រោះបុគ្គលនោះ នឹងដល់នូវការចាក់ធ្លុះនូវលក្ខណៈបានដោយអាការយ៉ាងនោះ ។ តែព្រោះ សមាធិ និងបញ្ញាទាំងពីរស្មើគ្នា ទើបអប្បនាមានដោយពិត ។ ចំណែកសតិ មានកម្លាំងក្នុងទីទាំងពួង ទើបគួរ ព្រោះថា សតិរមែងរក្សាចិត្តមិនឲ្យធ្លាក់ ទៅកាន់ឧទ្ធច្ចៈ ព្រោះអំណាចនៃសង្ខារ វិរិយៈ និងបញ្ញាដែលជាចំណែកនៃ ឧទ្ធច្ចៈ និងរក្សាចិត្តមិនឲ្យធ្លាក់ទៅកាន់កោសជ្ជៈ ព្រោះសមាធិ ជាចំណែកនៃ កោសជ្ជៈ ព្រោះហេតុនោះ សតិនោះ ព្រះយោគាវចរគប្បីប្រាថ្នាក្នុងទីទាំង ពួង ដូចការផ្សំសរសេរដោយអំបិលក្នុងសម្បទាំងពួង និងដូចអមាត្យដែលធ្វើ ការងារក្នុងរាជកិច្ចទាំងពួង ដោយហេតុនោះ ទើបលោកពោលថា សតិ ព្រះ មានព្រះភាគត្រាស់ថា ជាគុណជាត ចាំបាច់ក្នុងទីទាំងពួង ព្រោះហេតុអ្វី ព្រោះចិត្តមានសតិជាទីពឹង និងមានសតិជាគ្រឿងប្រាកដ វៀរចាកសតិហើយ ការលើក និងការសង្កត់ចិត្ត ក៏មិនមាន ។

ការវៀរឲ្យឆ្ងាយចាកបុគ្គលដែលមានបញ្ញាថោកថយ គឺមិនមានបញ្ញា ឈមចុះក្នុងប្រភេទនៃខន្ធជាដើម ឈ្មោះថា វៀរចាកបុគ្គលដែលមានបញ្ញាថោក ថយ ។ ការគប់រកបុគ្គលប្រកបដោយឧទយព្វយប្បញ្ញា ដែលកំណត់នូវ លក្ខណៈ នូវបញ្ញាល្អ ឈ្មោះថា ការសេចក្តីគប់បុគ្គលដែលមានបញ្ញា ។ ការ ពិចារណានូវប្រភេទនៃធម៌ដ៏ជ្រាលជ្រៅ ដែលប្រព្រឹត្តទៅក្នុងធម៌ដោយបញ្ញា ដ៏ជ្រាលជ្រៅ ដែលប្រព្រឹត្តទៅក្នុងធម៌ដ៏ជ្រាលជ្រៅ មានខន្ធជាដើម ឈ្មោះថា

ការពិចារណាប្រព្រឹត្តទៅដោយញាណដែលជ្រាលជ្រៅ ។ ភាពជាអ្នកមាន
ចិត្តបង្កាន់ទៅ ទោរទន់ទៅ ឈមទៅ ដើម្បីញ៉ាំងធម្មវិចយសម្ពោជ្ឈន្តឲ្យ
កើតឡើងក្នុងឥរិយាបថទាំងឡាយ មានការឈរ និងការអង្គុយជាដើម
ឈ្មោះថា ការបង្កាន់ចិត្តទៅក្នុងធម្មវិចយសម្ពោជ្ឈន្តនោះ ។ ភិក្ខុនោះរមែង
ជ្រាបច្បាស់ថា ធម្មវិចយសម្ពោជ្ឈន្តនោះ ដែលកើតឡើងហើយយ៉ាងនេះ
រមែងបរិបូណ៌ដោយអរហត្តមគ្គ ។

វិរិយសម្ពោជ្ឈន្ត រមែងកើតឡើងយ៉ាងនេះ (ក្នុងសំយុត្តនិកាយ
មហាវារវគ្គ) ថា ម្ចាស់ភិក្ខុទាំងឡាយ ធាតុ គឺសេចក្តីផ្ដួចផ្ដើម ធាតុ
គឺសេចក្តីព្យាយាម ធាតុ គឺសេចក្តីខ្លះខ្លែង ប្រឹងប្រែង រមែងមាន ការធ្វើ
ទុកក្នុងចិត្តត្រូវទំនងនឹងធ្វើឲ្យក្រាស់ក្រែកក្នុងធាតុទាំងនោះ នេះជាអាហារ
នាំវិរិយសម្ពោជ្ឈន្តដែលមិនទាន់កើតឡើង ឲ្យកើតឡើង ឬនាំវិរិយ-
សម្ពោជ្ឈន្ត ដែលកើតឡើងហើយ ឲ្យរឹងរិតតែចម្រើនពេញលេញឡើង
បាន ដូច្នេះ ។

ម្យ៉ាងទៀត ធម៌ ១១ ប្រការ រមែងប្រព្រឹត្តទៅដើម្បីការកើតឡើងនៃ
វិរិយសម្ពោជ្ឈន្ត គឺ អចាយកម្មបច្ចវេក្ខណភាព ភាពជាអ្នកពិចារណាភ័យ
ក្នុងអបាយ ១ អានិសំសទស្សវិភា ភាពជាអ្នកឃើញអានិសង្សនៃសេចក្តី
ព្យាយាម ១ ធម្មនវិចិបច្ចវេក្ខណភាព ភាពជាអ្នកពិចារណាវិចិដែលដើរទៅ
១ បិណ្ឌទាតាបថាយនភាព ភាពជាអ្នកប្រព្រឹត្តអើពើចំពោះបិណ្ឌបាត ១
ធាយជ្ជមហត្ថបច្ចវេក្ខណភាព ភាពជាអ្នកពិចារណានូវភាពជាជំក្រែកលែង

នៃភាពជាទាយាទ ១ សត្តមហត្ថបច្ចវេក្ខណភាព ភាពជាអ្នកពិចារណានូវ
 ភាពជាជំរុំក្រៃលែងរបស់ព្រះសាស្តា ១ ជាតិមហត្ថបច្ចវេក្ខណភាព ភាពជា
 អ្នកពិចារណាភាពជាជំរុំក្រៃលែងនៃជាតិ ១ សព្វប្បចារិមហត្ថបច្ចវេក្ខណភាព
 ភាពជាអ្នកពិចារណាភាពជាជំរុំក្រៃលែងនៃសព្វប្បចារិ ១ កុស័តបុគ្គល-
 បរិវេណភាព ភាពជាអ្នករៀបចំបុគ្គលខ្លួនប្រមូស ១ អារទ្ធវិរិយបុគ្គល-
 សេវនភាព ភាពជាអ្នកសេចក្តីបុគ្គលដែលមានសេចក្តីព្យាយាមផ្ដើមហើយ
 ១ តទទិមុត្តភាព ភាពជាអ្នកបង្កើនចិត្តទៅក្នុងវិរិយៈនោះ ១ ។

ក្នុងបទទាំងនោះ វិរិយសម្ពោជ្ឈន្តរមែងកើតឡើងដល់បុគ្គលពិចារណា
 នូវក័យក្នុងអបាយយ៉ាងនេះថា ក្នុងកាលដែលសោយទុក្ខធំ ចាប់អំពីកម្មករណៈ
 ដោយចំណង ៥ យ៉ាង ក្នុងនរកទាំងឡាយក្តី ក្នុងកាលដែលត្រូវចាប់ដោយ
 គ្រឿងជាក់ មានអន្ទាក់ និងលបជាដើម ក្នុងកំណើតសត្វតិរច្ឆានក្តី ក្នុងកាល
 ដែលនៅជាសត្វអ្នករទេះ ត្រូវគេចាក់ដោយគ្រឿងប្រហារ មានជន្លូញ និង
 បន្ទាស្រួចជាដើមក្តី ក្នុងកាលដែលជាបុគ្គលស្រែកឃ្លានរាប់ពាន់ឆ្នាំជាអនេកក្តី
 មួយពុទ្ធនក្តី ក្នុងកាលដែលសោយទុក្ខ មានត្រូវខ្យល់ ត្រូវកម្ដៅថ្ងៃជាដើម
 ដោយអត្តភាពដែលមានត្រឹមតែឆ្អឹង និងស្បែក មានអត្តភាពធំខ្ពស់ប្រមាណ
 ៦០ ហត្ថ ៨០ ហត្ថ ក្នុងពួកអសុរឈ្មោះកាលកញ្ជឹកក្តី មិនអាចឲ្យវិរិយ-
 សម្ពោជ្ឈន្តរកើតឡើងបាន នៃភិក្ខុ កាលនេះឯង ជាកាលសមគួររបស់អ្នក
 ដើម្បីធ្វើនូវសេចក្តីព្យាយាម ។

វិរិយសម្ពោជ្ឈន្ត រមែងកើតឡើងដល់បុគ្គលពិចារណាឃើញអានិសង្ស

យ៉ាងនេះថា បុគ្គលខ្ញុំលច្ឆមុស មិនអាចបានលោកុត្តរធម៌ ៩ អ្នក
មានសេចក្តីព្យាយាមប្រាជ្ញាហើយប៉ុណ្ណោះ ដែលអាចបាន នេះជាអានិសង្សនៃ
សេចក្តីព្យាយាម ។

វិរិយសម្ពោជ្ឈង្គ រមែងកើតឡើងដល់បុគ្គលពិចារណាវិចីនៃការដើរ
ទៅយ៉ាងនេះថា ព្រះយោគាវចរនោះ គប្បីដើរទៅតាមផ្លូវដែលព្រះសម្មា-
សម្ពុទ្ធ ព្រះបច្ចេកពុទ្ធ និងព្រះមហាសាវ័កទាំងឡាយរបស់ព្រះពុទ្ធ ដើរ
ទៅហើយនោះឯង ព្រោះផ្លូវនេះ បុគ្គលខ្ញុំលច្ឆមុសមិនអាចដើរទៅបាន ។

វិរិយសម្ពោជ្ឈង្គ រមែងកើតឡើងដល់បុគ្គលដែលពិចារណានូវការ
ប្រព្រឹត្តអើពើចំពោះបិណ្ឌបាតយ៉ាងនេះថា ជនពួកណា រមែងទំនុកបម្រុងអ្នក
ដោយបិណ្ឌបាតជាដើម មនុស្សទាំងនោះមិនមែនញាតិ មិនមែនជាទាសកម្មករ
របស់អ្នកឡើយ ទាំងមិនបានឲ្យបិណ្ឌបាតជាដើមដែលប្រណីតដល់អ្នក ដោយ
គិតថា ពួកយើងអាស្រ័យលោកម្ចាស់រស់នៅ ដូច្នេះ ដោយពិតនោះ គេ
សង្ឃឹមផលធំនៃការធ្វើរបស់ខ្លួនទើបឲ្យ សូម្បីព្រះសាស្តាភ័ក្ត្រទ្រង់មិនទតឃើញ
ដោយអាការយ៉ាងនេះថា ភិក្ខុនេះ បរិភោគបច្ច័យទាំងនេះហើយ នឹងជាអ្នក
មានរាងកាយរឹងមាំ នៅជាសុខ ដោយពិត ទ្រង់អនុញ្ញាតបច្ច័យទាំងឡាយ
ដល់អ្នក ដោយទ្រង់បំណងថា ភិក្ខុនេះ បរិភោគបច្ច័យទាំងនេះហើយ ធ្វើនូវ
សមណធម៌ ហើយនឹងឆ្លងផុតវដ្តទុក្ខ ឥឡូវនេះ ភិក្ខុនោះខ្ញុំលច្ឆមុស មិន
ប្រព្រឹត្តអើពើចំពោះបិណ្ឌបាត ព្រោះភិក្ខុដែលមានសេចក្តីព្យាយាម ដែល
ផ្ដើមហើយប៉ុណ្ណោះ ឈ្មោះថា មានការប្រព្រឹត្តអើពើចំពោះបិណ្ឌបាត ក្នុង

សេចក្តីនេះ មានរឿងព្រះថេរៈឈ្មោះមហាមិត្ត ជាឧទាហរណ៍ ។

បានឮថា ព្រះថេរៈអាស្រ័យក្នុងគុហារបស់អ្នកស្រែ ក្នុងស្រុកដែលជា
 ទីគោចររបស់លោក ឧបាសិកាម្នាក់ បដិបត្តិបម្រើព្រះថេរៈដូចបុត្រ ថ្ងៃមួយ
 ឧបាសិកានោះកាលទៅព្រៃ ទើបប្រាប់ធីតាថា នែកូន អង្គរចាស់នៅក្នុងទីឈ្មោះ
 នោះ ទឹកដោះ ទឹកដោះថ្លា ទឹកអំពៅនៅត្រង់ទីនោះ ចូរនាងចម្អិនភ្នំ មួយអន្លើ
 ដោយសប្បី និងទឹកអំពៅប្រគេនក្នុងពេលដែលលោកម្ចាស់មិត្តៈដែលជាបង
 ប្រុសរបស់នាងនិមន្តមក ហើយចូរនាងបរិភោគ ដូច្នេះ ។ ធីតាពោលថា ចុះ
 ម៉ែវិញបានអ្វីបរិភោគ ឧបាសិកាពោលថា ម៉ែបរិភោគភ្នំដែលសល់ចម្អិន
 អំពីម្សិលមិញនេះជាមួយបន្លែត្រាំ កូនស្រីពោលថា ចុះពេលថ្ងៃត្រង់ ម៉ែបាន
 អ្វីបរិភោគ មាតាពោលថា ចូរនាងយកបន្លែត្រាំដាក់ចូលក្នុងបបរចុងអង្ករ
 ដែលមានរសជ្ជរ ហើយតម្កល់ទុកចុះ ។ ព្រះថេរៈដណ្តប់ចីវរ នាំបាត្រចេញ
 មក បានឮសំឡេងនោះ ទើបទូន្មានខ្លួនឯងថា បានឮថា មហាឧបាសិកា
 បរិភោគភ្នំដែលសល់ពីម្សិលមិញ ជាមួយបន្លែត្រាំ ពេលថ្ងៃ បរិភោគបបរ
 ជ្ជរ មួយអន្លើដោយបន្លែត្រាំ តែឧបាសិកាប្រាប់អង្គរចាស់ជាដើម ដើម្បី
 ប្រយោជន៍ដល់អញ មហាឧបាសិកានោះឯងមិនបានសង្ឃឹមស្រែ ចម្ការ បាយ
 និងសំពត់ ព្រោះអាស្រ័យអ្នកឡើយ តែឧបាសិកាប្រាថ្នាសម្បត្តិ ៣ ទើបឲ្យ
 អ្នកមិនអាចឲ្យសម្បត្តិទាំងនោះដល់ឧបាសិកាទេឬ ឯបិណ្ឌបាតនេះ អ្នកនៅ
 មានរាគៈ ទោសៈ មោហៈ មិនគួរបរិភោគឡើយ កាលទូន្មានខ្លួនហើយ ក៏
 ដាក់បាតក្នុងស្នោក ដោះក្នុំ ចូលទៅកាន់គុហារបស់អ្នកស្រែនោះឯង ដាក់

បាត្រក្រោមត្រៃ ពាក់ចីវរត្រង់ខ្សែស្បៀងហើយ អង្គុយអធិដ្ឋានព្យាយាមថា
 បើអញមិនសម្រេចអរហត្ត នឹងមិនចេញអំពីទីនេះឡើយ ដូច្នេះ ជាអ្នកមិន
 ប្រមាទអស់កាលយូរ ជាភិក្ខុមាំទាំហើយ ចម្រើននូវវិបស្សនា សម្រេច
 អរហត្តក្នុងពេលមុនកត្តនោះឯង ជាព្រះខ័ណ្ឌស្រព ញញឹមហើយ អង្គុយ
 ដូចផ្កាឈូករីក ដូច្នោះ ។ ទេវតាដែលអាស្រ័យនៅត្រង់ដើមឈើ ក្បែរមាត់
 គុហា បន្ទីឧទានថា

បពិត្របុរសអាជានេយ្យ ខ្ញុំសូមនមស្ការលោក បពិត្របុរស
 ដ៏ឧត្តម ខ្ញុំសូមនមស្ការលោក បពិត្រលោកនិរទុក្ខ បុគ្គលណា
 អស់អាសវៈហើយ បុគ្គលនោះ ជាទុក្ខិណេយ្យបុគ្គល ដូច្នេះ ។

ហើយពោលបន្តថា បពិត្រលោកម្ចាស់ ស្រីចាស់ប្រគេនភិក្ខុាដល់ព្រះ
 អរហន្តដូចលោកម្ចាស់ដែលចូលទៅបិណ្ឌបាត នឹងផុតចាកទុក្ខ ដូច្នេះ ។ ព្រះ
 ថេរៈក្រោកឡើងហើយ បើកទ្វារចេញទៅ មើលពេលវេលាជ្រាបថា នៅ
 ព្រឹកនៅឡើយ ទើបកាន់បាត្រ និងចីវរចូលទៅកាន់ស្រុក ។ ទារិការៀបចំ
 អាហារស្រេចហើយ ក៏បើកទ្វារ អង្គុយរង់ចាំមើល គិតថា បងប្រុសរបស់
 អញនឹងមកឥឡូវនេះ បងប្រុសរបស់អញ នឹងមកឥឡូវនេះ ។ កាលព្រះ
 ថេរៈមកដល់ទ្វារផ្ទះ ទារិកានោះក៏ទទួលបាត្រ ហើយធ្វើឲ្យពេញដោយបាយ
 ដែលលាយទឹកដោះ ផ្សំដោយសប្បី និងទឹកអំពៅ ហើយដាក់ក្នុងដៃព្រះថេរៈ
 ព្រះថេរៈធ្វើអនុមោទនាថា ចូររស់នៅជាសុខចុះ ហើយចៀសចេញទៅ
 សូម្បីទារិកានោះ ក៏ឈរមើលព្រះថេរៈ ។

អង្គកថា សតិប្បដ្ឋានវិក័ត្ត

៤៤៧

ក្នុងវេលានោះ ពណ៌សម្បុររបស់ព្រះថេរៈបរិសុទ្ធត្រៃពេក ឥន្ទ្រិយ
 ទាំងឡាយផ្សេងៗ ទឹកមុខភ្លឺថ្លា ដូចផ្ទៃឆ្នោតទុំដែលជ្រះអំពីឆ្ងាយ ដូច្នោះ ។
 មហាឧបាសិកា ត្រឡប់មកអំពីព្រៃ សួរធីតាថា នែកូន បងប្រុសរបស់នាង
 មកហើយឬ ធីតានោះបានប្រាប់ការប្រព្រឹត្តទៅទាំងពួងនោះ មហាឧបាសិកា
 ជ្រាបថា ថ្ងៃនេះ កិច្ចនៃបព្វជិតរបស់កូនអញ ដល់ទីបំផុតហើយ ទើបពោល
 ថា នែកូន បងប្រុសរបស់នាងត្រេកអរក្រៃលែង មិននឿយណាយក្នុងព្រះ
 ពុទ្ធសាសនា ។

វិរិយសម្ពោជ្ឈង្គ រមែងកើតឡើងដល់បុគ្គលពិចារណាកាតក្រៃលែងនៃ
 ភាពជាទាយាទថា ឈ្មោះថា មតិករបស់ព្រះសាស្តា គឺអរិយទ្រព្យទាំង ៧
 នោះ ធំក្រៃលែង មតិកនោះ ដែលបុគ្គលខ្ជិលច្រអូសមិនអាចទទួលបានទេ
 ដូចមាតាបិតា ធ្វើបុត្រដែលបដិបត្តិខុស ឲ្យមានខាងក្រៅថា បុគ្គលនេះ មិន
 មែនកូនរបស់ខ្ញុំ បុត្រនោះ រមែងមិនបានមតិក ដោយកាលដែលអនិច្ចកម្មទៅ
 នៃមាតាបិតា យ៉ាងណា បុគ្គលខ្ជិលច្រអូសក៏យ៉ាងនោះ រមែងមិនបានមតិក
 គឺអរិយទ្រព្យនេះ បុគ្គលមានសេចក្តីព្យាយាមប្រារព្ធហើយនោះឯង ទៅបាន
 ដូច្នោះ ។

វិរិយសម្ពោជ្ឈង្គ រមែងកើតឡើងដល់បុគ្គលពិចារណានូវភាពជាធំរបស់
 ព្រះសាស្តាយ៉ាងនេះថា ព្រះសាស្តារបស់អ្នកធំក្រៃលែង លោកធាតុមួយម៉ឺន
 ក៏ញាប់ញ័រ ក្នុងពេលដែលព្រះសាស្តារបស់អ្នក ទ្រង់បដិសន្ធិក្នុងគភ៌មាតា
 សូម្បីក្នុងពេលទ្រង់ចេញឬស ក្នុងពេលត្រាស់ដឹង ក្នុងពេលសម្តែងធម្មចក្រ

ក្នុងពេលធ្វើយមកប្បាដិហារ្យ ក្នុងកាលយាងចុះអំពីទេវលោក ក្នុងកាល
ដាក់ព្រះជន្មាយុសន្ធារ ក្នុងកាលបរិនិព្វានសោត ការដែលអ្នកបួស ក្នុង
សាសនារបស់ព្រះសាស្តាបែបនេះហើយ ជាអ្នកខ្ជិលច្រអូស គួរឬ ដូច្នេះ ។

វិរិយសម្ពោជ្ឈង្គ រមែងកើតឡើងដល់បុគ្គលពិចារណានូវភាពជាធំនៃ
ជាតិយ៉ាងនេះថា បើពោលដោយជាតិ ឥឡូវនេះ អ្នកមិនមែនជាជាតិថាកថយ
គឺប្រសូតក្នុងព្រះរាជវង្សរបស់ព្រះបាទឱក្កាករាជ ដែលមកដោយមហាសម្មតិ-
វង្ស ដែលមិនលាយឡំដោយវង្សដទៃ ជាចៅរបស់ព្រះបាទសិរីសុទ្ធោទន-
មហារាជ និងព្រះនាងមហាមាយាទេវី ជាប្អូនរបស់ព្រះរាហុលកទ្ធៈ ការ
ដែលអ្នកជារាជបុត្ររបស់ព្រះជិនសីហៈបែបនោះ ហើយជាអ្នកខ្ជិលច្រអូស
សមគួរហើយឬ ។

វិរិយសម្ពោជ្ឈង្គ រមែងកើតឡើងដល់បុគ្គលដែលពិចារណានូវភាពជា
ធំនៃសព្វហូចារីយ៉ាងនេះថា ព្រះសារីបុត្ត ព្រះមោគ្គល្លាន ព្រះអសីតិមហា-
សារីកទាំងឡាយ ចាក់ធ្លុះនូវលោកុត្តរធម៌បានដោយសេចក្តីព្យាយាមប៉ុណ្ណោះ
ខ្លួនអ្នកប្រព្រឹត្តទៅតាមផ្លូវរបស់សព្វហូចារីទាំងនោះ ឬមិនប្រព្រឹត្តទៅទេ ។

វិរិយសម្ពោជ្ឈង្គ រមែងកើតឡើងដល់បុគ្គលដែលរៀនអ្នកខ្ជិលច្រអូស
គឺលះបង់នូវសេចក្តីព្យាយាមផ្លូវកាយ និងចិត្ត ដូចពស់ថ្ងាន់លេបចំណី រួច
ដេក ដល់អ្នកសេពគប់បុគ្គលអ្នកប្រារព្ធសេចក្តីព្យាយាម មានខ្លួនបញ្ជូនទៅ
ហើយ មានចិត្តបង្ហោនទៅ ទោរទន់ទៅ ឈមទៅ ដើម្បីឲ្យវិរិយៈកើតឡើង
ក្នុងឥរិយាបថទាំងឡាយ មានការឈរ និងការអង្គុយជាដើម ។ ភិក្ខុនោះ

ជ្រាបច្បាស់ថា វិរិយសម្ពោជ្ឈន្តនោះ កើតឡើងហើយយ៉ាងនេះ រមែង
ចម្រើនបរិបូណ៌ដោយអរហត្តមគ្គ ។

បីតិសម្ពោជ្ឈន្តកើតឡើងយ៉ាងនេះ (ក្នុងសំយុត្តនិកាយ មហាវារគ្គ)
ថា ម្នាលភិក្ខុទាំងឡាយ ធម៌ជាទីតាំងនៃបីតិសម្ពោជ្ឈន្ត រមែងមានការធ្វើទុក
ក្នុងចិត្តត្រូវទំនង និងធ្វើឲ្យក្រាស់ក្រៃល ក្នុងធម៌ទាំងនោះ នេះជាអាហារនាំ
បីតិសម្ពោជ្ឈន្ត ដែលមិនទាន់កើតឡើង ឲ្យកើតឡើង ឬនាំបីតិសម្ពោជ្ឈន្ត
ដែលកើតឡើងហើយ ឲ្យចម្រើនធំទូលាយ ពេញបរិបូណ៌ក្រៃលែងឡើង
ដូច្នេះ ។

ក្នុងសេចក្តីនោះ បីតិនោះឯង ឈ្មោះថា ធម៌ជាទីតាំងនៃបីតិសម្ពោជ្ឈន្ត
ការធ្វើទុកក្នុងចិត្តដើម្បីឲ្យបីតិនោះកើតឡើង ឈ្មោះថា យោនិសោមនសិការ ។

ម្យ៉ាងទៀត ធម៌ ១១ ប្រការ ប្រព្រឹត្តទៅដើម្បីការកើតឡើងនៃបីតិ-
សម្ពោជ្ឈន្ត គឺ ពុទ្ធានុស្សតិ រឭកដល់គុណព្រះពុទ្ធ ១ ធម្មានុស្សតិ
រឭកដល់គុណព្រះធម៌ ១ សង្ឃានុស្សតិ រឭកដល់គុណព្រះសង្ឃ ១
សីលានុស្សតិ រឭកដល់គុណរបស់សីល ១ ចាតានុស្សតិ រឭកដល់គុណ
របស់ទាន ១ ទេវតានុស្សតិ រឭកដល់គុណរបស់ទេវតា ១ ឧបសមា-
នុស្សតិ រឭកដល់គុណរបស់សេចក្តីស្ងប់ គឺព្រះនិព្វាន ១ លូឡុប្បក្កលបរិ-
វន្តនតា ភាពជាអ្នករៀនចាកបុគ្គលដែលមានចិត្តសៅហ្មង ១ សិនិទ្ធហុប្បក្កល-
សេវនតា ភាពជាអ្នកគប់រកបុគ្គលដែលមានចិត្តផ្លូវផង ១ បសាទនីយ-
សុត្តន្តបច្ចវេក្ខណតា ភាពជាអ្នកពិចារណាព្រះសូត្រ ដែលជាទីតាំងនៃសេចក្តី

ជ្រះថ្លា ១ តទទិមុត្តតា ភាពជាអ្នកបង្កើនចិត្តទៅក្នុងបីតិសម្ពោជ្ឈង្គនោះ ១ ។

ពិតហើយ កាលរព្វកដល់គុណរបស់ព្រះពុទ្ធ បីតិសម្ពោជ្ឈង្គក៏នឹងកើត
ផ្សាយទៅពេញសរីរៈទាំងមូល រហូតដល់ឧបចារសមាធិ ។ កាលរព្វកដល់
គុណរបស់ព្រះធម៌ និងព្រះសង្ឃ ក៏ដូចគ្នា ។ កាលបព្វជិតពិចារណាចតុប្បា-
រិសុទ្ធិសីល ដែលរក្សាមិនឲ្យពព្រុសពពាលអស់កាលយូរក្តី កាលគ្រហស្ថ
ពិចារណាសីល ៥ សីល ១០ ក្តី បីតិសម្ពោជ្ឈង្គរមែងកើតឡើង កាល
បព្វជិតពិចារណាដល់ចាតៈថា អញបានឲ្យកោជនដ៏ប្រណីត ដល់សព្វហូចារី
ក្នុងកាលកើតទុក្ខក្នុងយជាដើមក្តី គ្រហស្ថកាលពិចារណាដល់ទាន ដែលឲ្យ
ហើយ ដល់អ្នកមានសីលក្នុងកាលបែបនោះក្តី បីតិសម្ពោជ្ឈង្គ រមែងកើត
ឡើង ។ ទេវតាប្រកបដោយគុណទាំងឡាយណា រមែងដល់ភាពជាទេវតា កាល
ពិចារណានូវភាពដែលគុណទាំងឡាយបែបនោះមានក្នុងខ្លួន បីតិសម្ពោជ្ឈង្គ ក៏
កើតឡើង ។ កាលកិលេសដែលសង្កត់ហើយដោយសមាបត្តិថា កិលេស
ទាំងឡាយមិនកើតឡើងអស់ ៦០ ឆ្នាំខ្លះ ៧០ ឆ្នាំខ្លះ ដូច្នេះក្តី បីតិសម្ពោជ្ឈង្គ
រមែងកើតឡើង កាលវៀរឫក្តលដែលមានចិត្តសៅហ្មង គឺឫក្តលមានសេចក្តី
សៅហ្មងដែលសន្សំហើយ ដោយមិនធ្វើនូវការគោរពក្នុងការមើលព្រះចេតិយ
មើលដើមពោធិ៍ និងមើលព្រះថេរៈ ដូចគ្នានឹងធូលីលើខ្នងលា ព្រោះមិនមាន
សេចក្តីជ្រះថ្លា ស្រឡាញ់ក្នុងព្រះពុទ្ធជាដើមក្តី កាលសេពគប់ឫក្តលដែល
មានចិត្តផ្អុរផង មានចិត្តទន់ភ្លន់ ច្រើនទៅដោយសេចក្តីជ្រះថ្លាក្នុងព្រះពុទ្ធ
ជាដើមក្តី បីតិសម្ពោជ្ឈង្គ រមែងកើតឡើង ។ កាលពិចារណាព្រះសូត្រ

ដែលជាទីតាំងនៃសេចក្តីជ្រះថ្លា ដែលសម្តែងដល់គុណរបស់ព្រះរតនត្រ័យ បីតិសម្ពោជ្ឈង្គរមែងកើតឡើង កាលមានចិត្តបង្ហោនទៅ ទោរទន់ទៅ ឈមទៅដើម្បីឲ្យបីតិកើតឡើងក្នុងឥរិយាបថទាំងឡាយ មានការឈរ និងការអង្គុយជាដើម បីតិសម្ពោជ្ឈង្គក៏កើតឡើង ភិក្ខុនោះ រមែងជ្រាបច្បាស់ថា បីតិសម្ពោជ្ឈង្គកើតឡើងហើយយ៉ាងនេះ រមែងបរិច្ចណិដោយអរហត្តមគ្គ ។

បស្សន្ធិសម្ពោជ្ឈង្គកើតឡើងយ៉ាងនេះ (ក្នុងសំយត្តនិកាយ មហាវារវគ្គ) ថា ម្ចាស់ភិក្ខុទាំងឡាយ សេចក្តីស្ងប់កាយ សេចក្តីស្ងប់ចិត្ត រមែងមានការធ្វើទុកក្នុងចិត្តត្រូវទំនង និងធ្វើឲ្យក្រាស់ក្រែកក្នុងសេចក្តីស្ងប់ទាំងនោះ នេះជាអាហារនាំបស្សន្ធិសម្ពោជ្ឈង្គ ដែលមិនទាន់កើតឡើង ឲ្យកើតឡើង ឬនាំបស្សន្ធិសម្ពោជ្ឈង្គដែលកើតឡើងហើយ ឲ្យចម្រើនជំទូលាយពេញបរិច្ចណិក្រៃលែងឡើង ដូច្នេះ ។

ម្យ៉ាងទៀត ធម៌ ៧ ប្រការ រមែងប្រព្រឹត្តទៅដើម្បីការកើតឡើងនៃបស្សន្ធិសម្ពោជ្ឈង្គ គឺ បណ្ឌិតកោជនសេវនតា ភាពជាអ្នកសេពកោជន ដែលប្រណីត ១ ឧតុសុខសេវនតា ភាពជាអ្នកសេពឧតុជាទីសប្បាយ ១ ឥរិយាបថសុខសេវនតា ភាពជាអ្នកសេពឥរិយាបថជាទីសប្បាយ ១ មជ្ឈត្តបយោគតា ភាពជាអ្នកប្រកបសេចក្តីព្យាយាមជាកណ្តាល ១ សារទុកាយបុគ្គលបរិវេជនតា ភាពជាអ្នករៀបចំក្នុងដែលមានកាយរសាបរសល់ ១ បស្សន្ធិកាយបុគ្គលសេវនតា ភាពជាអ្នកសេពគប់បុគ្គល ដែលមានចិត្តស្ងប់ ១ តទទិមុត្តតា ភាពជាអ្នកបង្ហោនចិត្តទៅក្នុងបស្សន្ធិ-

សម្មោជ្ឈន្តនោះ ១ ។

ពិតហើយ កាលបរិភោគភោជនដែលជាសប្បាយ ប្រណីត ជាទីពេញ
 ចិត្តក្តី កាលសេពនូវឧតុដែលជាទីសប្បាយក្នុងរដូវទាំងឡាយដែលរងា និងក្តៅ
 ក្តី កាលសេពឥរិយាបថដែលជាសប្បាយ ក្នុងឥរិយាបថទាំងឡាយ មាន
 ការឈរ និងការអង្គុយជាដើមក្តី បស្សន្តិសម្មោជ្ឈន្តរមែងកើតឡើង តែ
 បុគ្គលណា មានជាតិជាមហាបុរស រមែងជាអ្នកអត់ធន់ក្នុងឧតុ និងឥរិយា-
 បថទាំងពួងនោះឯង លោកមិនបានពោលសំដៅយកបុគ្គលដែលមានជាតិ
 ជាមហាបុរសនោះឡើយ ។ បុគ្គលណា មានសភាពត្រូវចំណែកគ្នា និង
 មិនត្រូវចំណែកគ្នា កាលបុគ្គលនោះឯង រៀនឧតុ និងឥរិយាបថដែលមិនត្រូវ
 ចំណែកគ្នា ហើយសេពឧតុ និងឥរិយាបថដែលត្រូវចំណែកគ្នា បស្សន្តិ-
 សម្មោជ្ឈន្តរមែងកើតឡើង ។ ការពិចារណានូវកម្មស្សកតារបស់ខ្លួនផង
 អ្នកដទៃផង លោកហៅថា ការប្រកបសេចក្តីព្យាយាមជាកណ្តាល បស្សន្តិ-
 សម្មោជ្ឈន្ត រមែងកើតដោយសេចក្តីព្យាយាមដែលជាកណ្តាលនេះ ។ បុគ្គល
 ណាបៀតបៀនអ្នកដទៃដោយដុំថ្មជាដើម កាលរៀនបុគ្គលដែលមានកាយ
 រសាប័រសល់បែបនេះ បស្សន្តិសម្មោជ្ឈន្ត រមែងកើតឡើង ។ កាលសេព
 គប់បុគ្គលដែលមានកាយស្ងប់ហើយ មានដៃ និងជើងសង្រួមហើយ បស្សន្តិ-
 សម្មោជ្ឈន្ត រមែងកើតឡើង កាលមានចិត្តបង្ហាន់ទៅ ទោរទន់ទៅ ឈមទៅ
 ដើម្បីឲ្យបស្សន្តិកើតក្នុងឥរិយាបថទាំងឡាយ មានការឈរ និងការអង្គុយ
 ជាដើម ។ បស្សន្តិសម្មោជ្ឈន្ត រមែងកើតឡើង ភិក្ខុនោះ រមែងជ្រាបច្បាស់

ថា បស្សន្តិសម្ពោជ្ឈន្តនោះ ដែលកើតឡើងហើយយ៉ាងនេះ រមែងបរិបូណ៌ ដោយអរហត្តមគ្គ ។

សមាធិសម្ពោជ្ឈន្តកើតឡើងយ៉ាងនេះ (ក្នុងសំយុត្តនិកាយ មហា-
វារវគ្គ) ថា ម្ចាស់ភិក្ខុទាំងឡាយ ហេតុនៃការតាំងចិត្តមាំ ហេតុមិនរាយ
មាយ រមែងមានការធ្វើទុកក្នុងចិត្តត្រូវទំនង និងការធ្វើឲ្យក្រាស់ក្រែកក្នុង
ហេតុទាំងនោះ នេះជាអាហារនាំសមាធិសម្ពោជ្ឈន្ត ដែលមិនទាន់កើតឡើង
ឲ្យកើតឡើង ឬនាំសមាធិសម្ពោជ្ឈន្តដែលកើតឡើងហើយ ឲ្យចម្រើនធំ
ទូលាយ ពេញបរិបូណ៌ក្រៃលែងឡើង ដូច្នេះ ។ ក្នុងសេចក្តីនេះ សមថៈនោះ
ឈ្មោះថា សមថនិមិត្ត និងឈ្មោះថា អព្យគ្គនិមិត្ត ព្រោះអត្ថថា មិន
រាយមាយ ។

ម្យ៉ាងទៀត ធម៌ ១១ ប្រការ រមែងប្រព្រឹត្តទៅដើម្បីការកើតឡើងនៃ
សមាធិសម្ពោជ្ឈន្ត គឺ វត្ថុវិសនកិរិយតា ភាពជាអ្នកធ្វើវត្ថុឲ្យស្អាត ១
ឥន្ទ្រិយសមត្ថបដិចាធនតា ភាពជាអ្នកធ្វើឥន្ទ្រិយឲ្យស្មើគ្នា ១ និងិត្ត-
កុសលតា ភាពជាអ្នកឈ្លាសក្នុងនិមិត្ត ១ សមយេ ចិត្តស្ស បគ្គណ្ឌនតា
ភាពជាអ្នកលើកចិត្តក្នុងសម័យ ១ សមយេ ចិត្តស្ស និគ្គហធានតា ភាព
ជាអ្នកសង្កត់ចិត្តក្នុងសម័យ ១ សមយេ សម្បហំសនតា ភាពជាអ្នកឲ្យចិត្ត
ត្រេកអរក្នុងសម័យ ១ សមយេ អដ្ឋបេក្ខណតា ភាពជាអ្នកដាក់ចិត្ត
ព្រងើយក្នុងសម័យ ១ អសមាហិតបុគ្គលបរិវដ្ឋនតា ភាពជាអ្នករៀរ
បុគ្គលដែលមានចិត្តមិនតាំងមាំ ១ សមាហិតបុគ្គលសេវនតា ភាពជាអ្នក

សេពគប់បុគ្គលដែលមានចិត្តតាំងមាំ ១ ឈានវិមោក្ខបច្ចវេក្ខណភា ភាព
ជាអ្នកពិចារណាលានវិមោក្ខ ១ តទទិមុត្តភា ភាពជាអ្នកបង្កើនចិត្តទៅ
ក្នុងសមាធិសម្ពោជ្ឈន្តនោះ ១ ។

ក្នុងធម៌ទាំងនោះ ពាក្យថា ភាពជាអ្នកធ្វើវត្ថុឲ្យស្អាត និងភាពជាអ្នក
ធ្វើឥន្ទ្រិយឲ្យស្មើគ្នា គប្បីជ្រាបដោយន័យដែលពោលហើយនោះឯង ។ ភាព
ជាអ្នកឈ្លាសក្នុងការរៀនកសិណនិមិត្ត ឈ្មោះថា ភាពជាអ្នកឈ្លាសក្នុង
និមិត្ត ។ ពាក្យថា ភាពជាអ្នកលើកចិត្តក្នុងសម័យ គឺសម័យណាចិត្តរញ្ជក
ដោយការព្យាយាមជួរថយជាដើម សម័យនោះ ត្រូវលើកចិត្តនោះឲ្យតាំង
ឡើងដោយធម្មវិចយសម្ពោជ្ឈន្ត វិរិយសម្ពោជ្ឈន្ត និងបីតិសម្ពោជ្ឈន្ត ។
ពាក្យថា ភាពជាអ្នកសង្កត់ចិត្តក្នុងសម័យ គឺក្នុងសម័យណាចិត្តរាយមាយ
ដោយការប្រាព្វព្យាយាមច្រើនពេកជាដើម សម័យនោះ ត្រូវសង្កត់ចិត្តនោះ
ឲ្យតាំងឡើងដោយបស្សន្ធិសម្ពោជ្ឈន្ត សមាធិសម្ពោជ្ឈន្ត និងឧបេក្ខា-
សម្ពោជ្ឈន្ត ។ ពាក្យថា ភាពជាអ្នកឲ្យចិត្តត្រេកអរក្នុងសម័យ គឺក្នុងសម័យ
ណា ចិត្តមិនមានអស្សាទៈ ព្រោះភាពជាអ្នកប្រកបដោយបញ្ញាទន់ខ្សោយ ឬ
ព្រោះមិនសម្រេចសេចក្តីសុខ ដែលកើតអំពីការចូលទៅស្ទប់ ក្នុងសម័យ
នោះ ត្រូវជាសំរេចចិត្តដោយការពិចារណាសង្ខេបវត្ថុ ៨ ប្រការ ។ ឈ្មោះ
ថា សង្ខេបវត្ថុ ៨ គឺជាតិ ជរា ព្យាធិ មរណៈ រួមជា ៤ អបាយទុក្ខជាទី
៥ វដ្តមូលកទុក្ខក្នុងអតីតជាទី ៦ វដ្តមូលកទុក្ខក្នុងអនាគតជាទី ៧ អាហារ-
បរិយេដ្ឋមូលកទុក្ខក្នុងបច្ចុប្បន្នជាគប្រម ៨ និងធ្វើសេចក្តីជ្រះថ្លាឲ្យកើតឡើង

ដោយការព្យាបាលគុណព្រះរតនត្រ័យ នេះហៅថា ភាពជាអ្នកឲ្យចិត្តត្រេកអរ ក្នុងសម័យ ។ ឈ្មោះថា ភាពជាអ្នកដាក់ចិត្តព្រងើយក្នុងសម័យ គឺក្នុងសម័យ ណា ចិត្តអាស្រ័យកិច្ចបដិបត្តិដោយប្រពៃ មិនរញ្ជ្រា មិនរាយមាយ មាន អស្សាទប្រព្រឹត្តទៅលើក្នុងអារម្មណ៍ ក្នុងសមថវិថី ក្នុងសម័យនោះ មិនចាំ បាច់ខ្វល់ខ្វាយក្នុងការលើកចិត្ត ការសង្កត់ចិត្ត និងការញ្ចាំងចិត្តឲ្យត្រេកអរ ប្រៀបដូចសារថី មិនចាំបាច់ខ្វល់ខ្វាយក្នុងសេះទាំងឡាយ ដែលរត់ទៅល្អ ហើយដូច្នោះ នេះលោកហៅថា ភាពជាអ្នកដាក់ចិត្តព្រងើយក្នុងសម័យ ។

ឈ្មោះថា ភាពជាអ្នករៀបចំបុគ្គលដែលមានចិត្តមិនតាំងមាំ គឺការរៀនរ្វាយចាក បុគ្គលដែលមានចិត្តរាយមាយ ដែលមិនសម្រេចឧបចារៈ ឬអប្បនា ។ ឈ្មោះ ថា ភាពជាអ្នកសេពគប់បុគ្គលដែលមានចិត្តតាំងមាំ គឺការសេព ការគប់រក ការចូលទៅសេពគប់បុគ្គលដែលមានចិត្តតាំងមាំដោយឧបចារៈ ឬអប្បនា ។

ឈ្មោះថា ភាពជាអ្នកបង្កើនចិត្តទៅក្នុងសមាធិសម្ពោជ្ឈន្តនោះ គឺភាពជាអ្នក មានចិត្តបង្កើនទៅ ទៅរទន់ទៅ ឈមទៅដើម្បីឲ្យសមាធិកើតឡើង ក្នុង តិរិយាបថទាំងឡាយ មានការឈរ និងការអង្គុយជាដើម ព្រោះសមាធិ- សម្ពោជ្ឈន្តនោះ រមែងកើតឡើងដោយកិច្ចបដិបត្តិយ៉ាងនេះ ។ ភិក្ខុនោះជ្រាប ច្បាស់ថា សមាធិសម្ពោជ្ឈន្តនោះ កើតឡើងហើយយ៉ាងនេះ រមែងបរិបូណ៌ ដោយអរហត្តមគ្គ ។

ឧបេក្ខាសម្ពោជ្ឈន្ត កើតឡើងយ៉ាងនេះ (ក្នុងសំយុត្តនិកាយ មហា- វារវគ្គ) ថា ម្នាលភិក្ខុទាំងឡាយ ធម៌ជាទីតាំងនៃឧបេក្ខាសម្ពោជ្ឈន្ត រមែង

មានការធ្វើទុកក្នុងចិត្តត្រូវទំនង និងការធ្វើឲ្យក្រាស់ក្រៃលក្នុងធម៌ទាំងនោះ
នេះជាអាហារនាំឧបេក្ខាសម្ពោជ្ឈង្គ ដែលមិនទាន់កើតឡើង ឲ្យកើតឡើង ឬ
នាំឧបេក្ខាសម្ពោជ្ឈង្គដែលកើតឡើងហើយ ឲ្យចម្រើនធំទូលាយ ពេញបរិបូណ៌
ក្រៃលែងឡើង ដូច្នេះ ។ ក្នុងសេចក្តីនោះ ឧបេក្ខានោះឯង ឈ្មោះថា ធម៌
ជាទីតាំងនៃឧបេក្ខាសម្ពោជ្ឈង្គ ។

ម្យ៉ាងទៀត ធម៌ ៥ ប្រការ ប្រព្រឹត្តទៅដើម្បីការកើតឡើងនៃឧបេក្ខា-
សម្ពោជ្ឈង្គ គឺ សត្វមជ្ឈត្ថតា ភាពជាអ្នកព្រងើយក្នុងសត្វ ១ សង្ខារ-
មជ្ឈត្ថតា ភាពជាអ្នកព្រងើយក្នុងសង្ខារ ១ សត្វសង្ខារកេលាយន-
បុគ្គលបរិវេណតា ភាពជាអ្នករៀបរៀបក្នុងសត្វ និងសង្ខារ ១
សត្វសង្ខារមជ្ឈត្ថបុគ្គលសេវនតា ភាពជាអ្នកសេពគប់បុគ្គលដែលព្រងើយ
ក្នុងសត្វ និងសង្ខារ ១ តទទិមុត្តតា ភាពជាអ្នកបង្កើនចិត្តទៅក្នុងឧបេក្ខា-
សម្ពោជ្ឈង្គនោះ ១ ។

បណ្តាធម៌ទាំងនោះ ព្រះយោគាវចររមែងធ្វើការព្រងើយក្នុងសត្វ ឲ្យ
តាំងឡើង ដោយអាការ ២ យ៉ាង គឺដោយការពិចារណាកម្មស្សកតាយ៉ាង
នេះថា ខ្លួនអ្នកមកដោយកម្មរបស់ខ្លួន ហើយក៏នឹងទៅដោយកម្មរបស់ខ្លួន
នោះឯង បុគ្គលនេះក៏មកដោយកម្មរបស់ខ្លួន ហើយក៏នឹងទៅដោយកម្មរបស់
ខ្លួនដូចគ្នា អ្នកជាប់ជំពាក់ក្នុងអ្នកណា និងដោយការពិចារណាភាពមិនមែន
ជាសត្វយ៉ាងនេះថា ពោលដោយបរមត្ថ សត្វមិនមានឡើយ អ្នកជាប់ជំពាក់
ក្នុងអ្នកណាហ្ន៎ ។

ព្រះយោគាវចរ រមែងធ្វើនូវការព្រងើយក្នុងសង្ខារ ឲ្យតាំងឡើងដោយ
 អាការ ២ យ៉ាង គឺដោយការពិចារណាកាតជាវត្ថុ ដែលមិនមានម្ចាស់យ៉ាង
 នេះថា ចីវរនេះ ចូលដល់ការប្រែប្រួលទៅនៃពណ៌ និងចូលដល់ភាពជា
 របស់ចាស់ជាត្រាំត្រា ដោយលំដាប់ ។ ហើយនឹងក្លាយជាកំណាត់សំពត់
 សម្រាប់ជូតជើង ហើយក៏នឹងជាវត្ថុដែលគេគប្បីយកចុងឈើច្រត់ឆ្អឹងចោល
 បើម្ចាស់របស់ចីវរនោះគប្បីមានសោត ម្ចាស់របស់ចីវរនោះ ក៏មិនគប្បីឲ្យ
 ចីវរនោះវិនាសទៅយ៉ាងនេះ និងដោយការពិចារណាកាតជាប់មួយជួរ
 ខណៈយ៉ាងនេះថា ចីវរនេះមិនស្ថិតស្ថេរ ជាប់មួយជួរខណៈ ។ ម្យ៉ាង
 ទៀត ក្នុងចីវរយ៉ាងណា គប្បីធ្វើការប្រកបក្នុងបរិក្ខារទាំងឡាយ មានបាត្រ
 ជាដើម ក៏យ៉ាងនោះចុះ ។

ក្នុងពាក្យថា ភាពជាអ្នករៀបរៀងបុគ្គលដែលប្រកាន់សត្វ និងសង្ខារ
 អធិប្បាយថា បុគ្គលណាជាគ្រហស្ថ រមែងប្រកាន់នូវកូនប្រុសស្រីជាដើម
 របស់ខ្លួននោះឯងថា ជាប់មួយអញ បើជាបព្វជិត រមែងប្រកាន់អន្តេវាសិក
 និងបុគ្គលដែលរួមឧបជ្ឈាយ៍ជាដើមរបស់ខ្លួននោះឯងថា ជាប់មួយអញ បុគ្គល
 នោះរមែងធ្វើកិច្ចទាំងឡាយ មានការកោរសក់ ដេរចីវរ បោក ជ្រលក់ និង
 ការអប់បាត្រជាដើម ឲ្យដល់ជនទាំងនោះដោយដៃរបស់ខ្លួននោះឯង កាលមិន
 ឃើញជនដែលជាទីស្រឡាញ់នោះ សូម្បីតែមួយស្របក់ក៏គិតថា សាមណេរ
 រូបនោះទៅណា ភិក្ខុរូបនោះទៅណា ហើយនឹងសម្លឹងរកមើលក្នុងទីផ្សេងៗ
 ដូចម្រឹកស្មាន់ បែរទៅខាងនោះខាងនេះ សម្លឹងមើល ក្រែងមានភ័យ សូម្បី
 ត្រូវបុគ្គលដទៃសួរថា សូមលោកម្ចាស់បញ្ជូនអ្នកនេះ មកដើម្បីជួយ

ប្រយោជន៍ក្នុងការការសក់ជាដើមបានមួយស្របក់ ដូច្នេះ ក៏មិនឲ្យដោយ
ពោលថា សូម្បីពួកយើងគង់មិនឲ្យបុគ្គលនោះធ្វើការងារដើម្បីពួកយើង អ្នក
នាំគេទៅឲ្យលំបាក នេះឈ្មោះថា ការប្រកាន់សត្វ ។

ចំណែកបុគ្គលណា រមែងប្រកាន់វត្ថុទាំងឡាយ មានចីវរ បាត្រ ផ្តិល
និងឈើច្រត់មនុស្សចាស់ជាដើមថាជារបស់អញ បុគ្គលនោះ រមែងមិនឲ្យ
បុគ្គលដទៃពាល់ត្រូវសូម្បីដោយដៃ កាលអ្នកដទៃសូមខ្ចីម្តងម្កាល ក៏ពោល
ថា សូម្បីខ្ញុំក៏ថ្មមវត្ថុនេះ មិនហ៊ានប្រើប្រាស់ ខ្ញុំនឹងឲ្យលោកបានដូចម្តេច
នេះឈ្មោះថា ការប្រកាន់សង្ខារ ។

តែបុគ្គលណាដាក់ខ្លួនជាកណ្តាល គឺព្រងើយក្នុងវត្ថុទាំងពីរនោះ នេះ
ឈ្មោះថា ព្រងើយក្នុងសត្វ និងសង្ខារ ។

ឧបេក្ខាសម្ពោជ្ឈន្តនេះ រមែងកើតឡើងដល់បុគ្គលដែលរៀនឆ្ងាយចាក
បុគ្គលអ្នកប្រកាន់សត្វ និងសង្ខារបែបនេះខ្លះ រមែងកើតដល់បុគ្គលដែល
ព្រងើយក្នុងសត្វ និងសង្ខារខ្លះ រមែងកើតឡើងដល់បុគ្គលដែលមានចិត្ត
បង្ហាន់ទៅ ទោរទន់ទៅ ឈមទៅ ដើម្បីឲ្យឧបេក្ខាសម្ពោជ្ឈន្តនោះ កើត
ឡើងក្នុងឥរិយាបថទាំងឡាយ មានការឈរ និងការអង្គុយជាដើមខ្លះ ដូច
ពណ៌នាមក ដូច្នេះ ។ ភិក្ខុនោះ រមែងជ្រាបច្បាស់ថា ឧបេក្ខាសម្ពោជ្ឈន្ត
នោះ ដែលកើតឡើងហើយយ៉ាងនេះ រមែងចម្រើនបរិបូណ៌ដោយអរហត្ត-
មគ្គ ។ ពាក្យដ៏សេសក្នុងទីទាំងពួង មានអត្ថន័យយល់ហើយ ។^{១៣៣}

អដ្ឋកថាពោជ្ឈន្តបញ្ចៈ ចប់

ក្នុងបញ្ចៈទាំងពីរ គឺនីវរណបញ្ចៈ និងពោជ្ឈង្គបញ្ចៈនេះ ទ្រង់ត្រាស់ដល់
 វិបស្សនាសុទ្ធៗ ដោយប្រការដែលពណ៌នាមក សតិប្បដ្ឋានទាំង ៤ នេះ
 រមែងបានក្នុងចិត្តផ្សេងៗ ក្នុងចំណែកខាងដើម ព្រោះថា ព្រះយោគាវចរកំណត់
 កាយដោយចិត្តម្យ៉ាង កំណត់វេទនាដោយចិត្តម្យ៉ាង រមែងកំណត់ចិត្តដោយ
 ចិត្តម្យ៉ាង រមែងកំណត់ធម៌ទាំងឡាយដោយចិត្តម្យ៉ាង តែក្នុងខណៈនៃ
 លោកុត្តរមគ្គ សតិប្បដ្ឋាន ៤ រមែងបានក្នុងចិត្តមួយដួងប៉ុណ្ណោះ ។ ពិតហើយ
 សតិសម្បយុត្តដោយវិបស្សនារបស់បុគ្គល ដែលកំណត់កាយមកតាំងអំពី
 ដើម ឈ្មោះថា កាយានុបស្សនា បុគ្គលដែលប្រកបដោយសតិនោះ ឈ្មោះ
 ថា កាយានុបស្សី សតិដែលសម្បយុត្តដោយមគ្គក្នុងខណៈនៃមគ្គរបស់
 បុគ្គលដែលខ្វល់ខ្វាយក្នុងវិបស្សនា ហើយសម្រេចអរិយមគ្គ ឈ្មោះថា
 កាយានុបស្សនា បុគ្គលដែលប្រកបដោយសតិនោះ ឈ្មោះថា កាយា-
 នុបស្សី ។ សតិដែលសម្បយុត្តដោយវិបស្សនារបស់បុគ្គលដែលកំណត់
 វេទនា ដែលកំណត់ចិត្ត ដែលកំណត់ធម៌ទាំងឡាយមកហើយ ឈ្មោះថា
 វេទនានុបស្សនា ចិត្តានុបស្សនា ធម្មានុបស្សនា បុគ្គលដែលប្រកបដោយ
 សតិនោះ ឈ្មោះថា វេទនានុបស្សី ចិត្តានុបស្សី ធម្មានុបស្សី ។ សតិដែល
 សម្បយុត្តដោយមគ្គ ក្នុងខណៈនៃមគ្គរបស់បុគ្គលដែលខ្វល់ខ្វាយក្នុងវិបស្សនា
 ហើយសម្រេចអរិយមគ្គ ឈ្មោះថា វេទនានុបស្សនា ចិត្តានុបស្សនា
 ធម្មានុបស្សនា បុគ្គលដែលប្រកបដោយសតិនោះ ឈ្មោះថា វេទនានុបស្សី
 ចិត្តានុបស្សី ធម្មានុបស្សី ។ ទេសនាបុគ្គលាធិដ្ឋាន ចប់ត្រឹមប៉ុណ្ណោះ ។

សតិដែលកំណត់កាយដែលជាគ្រឿងលះវិបល្លាស ក្នុងកាយថាជា
 របស់ស្អាត រមែងសម្រេចដោយមគ្គ ព្រោះហេតុនោះ ទើបសតិនោះ ឈ្មោះ
 ថា កាយានុបស្សនា សតិដែលកំណត់វេទនាដែលជាគ្រឿងលះវិបល្លាស
 ក្នុងវេទនាថាជាសុខ រមែងសម្រេចដោយមគ្គ ព្រោះហេតុនោះ ទើបសតិនោះ
 ឈ្មោះថា វេទនានុបស្សនា ។ សតិដែលកំណត់ចិត្តដែលជាគ្រឿងលះ
 វិបល្លាសក្នុងចិត្តថាជាសកាវៈទៀង រមែងសម្រេចដោយមគ្គ ព្រោះហេតុនោះ
 ទើបសតិនោះឈ្មោះថា ចិត្តានុបស្សនា ។ សតិដែលកំណត់ធម៌ដែលជា
 គ្រឿងលះវិបល្លាសក្នុងធម៌ទាំងឡាយថាជាអត្តា រមែងសម្រេចដោយមគ្គ
 ព្រោះហេតុនោះ ទើបសតិនោះ ឈ្មោះថា ធម្មានុបស្សនា ដោយប្រការ
 ដូច្នេះ សតិដែលសម្បយុត្តដោយមគ្គតែម្យ៉ាងប៉ុណ្ណោះ រមែងបានឈ្មោះ ៤
 យ៉ាង ព្រោះអត្ថថា ញ៉ាំងកិច្ច ៤ យ៉ាងឲ្យសម្រេច ដោយហេតុនោះ ទើបខ្ញុំ
 ពោលថា ក្នុងខណៈនៃលោកុត្តរមគ្គ សតិប្បដ្ឋាន ៤ រមែងបានក្នុងចិត្តតែ
 មួយដួងប៉ុណ្ណោះ ។^{១២៣}

អធិប្បាយសុត្តន្តកាជនីយ ចប់



អភិធម្មបិដក

អភិធម្មភាជនីយ

[២០៤] សតិប្បដ្ឋាន ៤ ។ គឺភិក្ខុក្នុងសាសនានេះ ពិចារណានូវកាយ ក្នុងកាយ ១ ពិចារណានូវវេទនាក្នុងវេទនាទាំងឡាយ ១ ពិចារណានូវចិត្ត ក្នុងចិត្ត ១ ពិចារណានូវធម៌ក្នុងធម៌ទាំងឡាយ ១ ។

[២០៥] ចុះភិក្ខុពិចារណានូវកាយក្នុងកាយ តើដូចម្តេច ។ ក្នុង សម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជា គ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បី ដល់នូវបឋមភូមិ ស្ងាត់ចាកកាមទាំងឡាយ ។ បេយ្យ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា (ភិក្ខុនេះ) ឈ្មោះថា ពិចារណានូវកាយក្នុងកាយ ក្នុងសម័យនោះ ការរព្វក ការនឹកឃើញ ។ បេយ្យ ការរព្វកត្រូវ សតិសម្មោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សតិប្បដ្ឋាន ធម៌ទាំងឡាយ ដ៏សេស ក៏ឈ្មោះថា ប្រកបដោយសតិប្បដ្ឋាន ។ ចុះភិក្ខុពិចារណានូវវេទនា ក្នុងវេទនាទាំងឡាយ តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវ កិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាក កាមទាំងឡាយ ។ បេយ្យ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា (ភិក្ខុនេះ) ឈ្មោះថា ពិចារណានូវវេទនាក្នុងវេទនាទាំងឡាយ ក្នុងសម័យ នោះ ការនឹករព្វក ការនឹកឃើញ ។ បេយ្យ ការរព្វកត្រូវ សតិសម្មោជ្ឈន្ត ជា អង្គនៃមគ្គ រាប់បញ្ចូលក្នុងមគ្គណា នេះហៅថា សតិប្បដ្ឋាន ធម៌ទាំងឡាយ

ដ៏សេស ក៏ឈ្មោះថា ប្រកបដោយសតិប្បដ្ឋាន ។ ចុះភិក្ខុពិចារណានូវចិត្តក្នុង
 ចិត្ត តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនលោកុត្តរ-
 ជ្ឈាន ជានិយ្យានិកៈ ជាគ្រឿងដល់នូវការសន្សំ (នូវកិលេសវដ្តៈ) ដើម្បី
 លះទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។
 ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា (ភិក្ខុនេះ) ឈ្មោះថា
 ពិចារណានូវចិត្តក្នុងចិត្ត ក្នុងសម័យនោះ ការរព្វក ការនឹកឃើញ ។ បេ។
 ការរព្វកត្រូវ សតិសម្មោជ្ឈង្គជាអង្គនៃមគ្គ រាប់បញ្ចូលក្នុងមគ្គណា នេះហៅថា
 សតិប្បដ្ឋាន ធម៌ទាំងឡាយដ៏សេស ក៏ឈ្មោះថា ប្រកបដោយសតិប្បដ្ឋាន ។
 ចុះភិក្ខុពិចារណានូវធម៌ក្នុងធម៌ទាំងឡាយ តើដូចម្តេច ។ ក្នុងសម័យណា ភិក្ខុ
 ក្នុងសាសនានេះ ចម្រើនលោកុត្តរជ្ឈាន ជានិយ្យានិកៈ ជាគ្រឿងដល់នូវការមិន
 សន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់នូវបឋមភូមិ
 ស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទា-
 ទន្ធាភិញ្ញា (ភិក្ខុនេះ) ឈ្មោះថា ពិចារណានូវធម៌ក្នុងធម៌ទាំងឡាយ ក្នុង
 សម័យនោះ ការរព្វក ការនឹកឃើញ ។ បេ។ ការរព្វកត្រូវ សតិសម្មោជ្ឈង្គ
 ជាអង្គនៃមគ្គ រាប់បញ្ចូលក្នុងមគ្គណា នេះហៅថា សតិប្បដ្ឋាន ធម៌ទាំងឡាយ
 ដ៏សេស ក៏ឈ្មោះថា ប្រកបដោយសតិប្បដ្ឋាន ។ បណ្តាធម៌ទាំងនោះ
 សតិប្បដ្ឋាន តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើន
 លោកុត្តរជ្ឈាន ជានិយ្យានិកៈ ជាគ្រឿងដល់នូវការមិនសន្សំ (នូវកិលេស-
 វដ្តៈ) ដើម្បីលះទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំង

ឡាយ ។ បេ ។ ហើយចូលកាន់បឋមជ្ឈានជាទុក្ខាបដិបទាទន្ធាភិញ្ញា (ភិក្ខុនេះ)
 ឈ្មោះថា ពិចារណានូវធម៌ក្នុងធម៌ទាំងឡាយ ក្នុងសម័យនោះ ការរព្វក ការ
 នឹកឃើញ ។ បេ ។ ការរព្វកត្រូវ សតិសម្មោជ្ឈន្តជាអង្គនៃមគ្គ រាប់បញ្ចូលក្នុង
 មគ្គណា នេះហៅថា សតិប្បដ្ឋាន ធម៌ទាំងឡាយដ៏សេស ក៏ឈ្មោះថា
 ប្រកបដោយសតិប្បដ្ឋាន ។

[២០៦] សតិប្បដ្ឋាន ៤ ។ ភិក្ខុក្នុងសាសនានេះ ពិចារណានូវកាយ
 ក្នុងកាយ ១ ពិចារណានូវវេទនាក្នុងវេទនាទាំងឡាយ ១ ពិចារណានូវចិត្ត
 ក្នុងចិត្ត ១ ពិចារណានូវធម៌ក្នុងធម៌ទាំងឡាយ ១ ។

[២០៧] ចុះភិក្ខុពិចារណានូវកាយក្នុងកាយ តើដូចម្តេច ។ ក្នុង
 សម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកៈ ជា
 គ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ
 ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។ ហើយចូលកាន់
 បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ផស្សៈក៏មាន ។ បេ ។
 អវិក្ខេបៈក៏មាន ធម៌ទាំងនេះ ជាកុសល ភិក្ខុស្ងប់ស្ងាត់ចាកកាមទាំងឡាយ
 ។ បេ ។ ចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ជាសុញ្ញតៈ ជាវិបាក
 ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ ចម្រើន
 ហើយ (ភិក្ខុនេះ) ឈ្មោះថា ពិចារណានូវកាយក្នុងកាយ ក្នុងសម័យនោះ
 ការរព្វក ការនឹកឃើញ ។ បេ ។ ការរព្វកត្រូវ សតិសម្មោជ្ឈន្តជាអង្គមគ្គ រាប់
 បញ្ចូលក្នុងមគ្គណា នេះហៅថា សតិប្បដ្ឋាន ធម៌ទាំងឡាយដ៏សេស ក៏ឈ្មោះ

ថា ប្រកបដោយសតិប្បដ្ឋាន ។ ចុះភិក្ខុពិចារណានូវវេទនាក្នុងវេទនាទាំងឡាយ តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកៈ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ផស្សៈក៏មាន ។ បេ។ អវិក្ខេបៈក៏មាន ធម៌ទាំងនេះ ជាកុសលភិក្ខុស្ងប់ស្ងាត់ចាកកាមទាំងឡាយ ។ បេ។ ចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ជាសុញ្ញតៈ ជាវិបាក ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ ចម្រើនហើយ (ភិក្ខុនេះ) ឈ្មោះថា ពិចារណានូវវេទនាក្នុងវេទនាទាំងឡាយ ក្នុងសម័យនោះ ការរព្វក ការរព្វកឃើញ ។ បេ។ ការរព្វកត្រូវ សតិសម្មោជ្ឈន្តជាអង្គនៃមគ្គ រាប់បញ្ចូលក្នុងមគ្គណា នេះហៅថា សតិប្បដ្ឋាន ធម៌ទាំងឡាយដ៏សេស ក៏ឈ្មោះថា ប្រកបដោយសតិប្បដ្ឋាន ។ ចុះភិក្ខុពិចារណានូវចិត្តក្នុងចិត្ត តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកៈ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ផស្សៈក៏មាន ។ បេ។ អវិក្ខេបៈក៏មាន ធម៌ទាំងនេះ ជាកុសល ភិក្ខុស្ងប់ស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ជាសុញ្ញតៈ ជាវិបាក

ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ ចម្រើនហើយ (ភិក្ខុនេះ) ឈ្មោះថា ពិចារណានូវចិត្តក្នុងចិត្ត ក្នុងសម័យនោះ ការរព្វក ការនឹកឃើញ ។ បេ ។ ការរព្វកត្រូវ សតិសម្មោជ្ឈន្តជាអង្គនៃមគ្គ រាប់បញ្ចូលក្នុងមគ្គណា នេះហៅថា សតិប្បដ្ឋាន ធម៌ទាំងឡាយដ៏សេស ក៏ឈ្មោះថា ប្រកបដោយសតិប្បដ្ឋាន ។ ចុះភិក្ខុពិចារណានូវធម៌ក្នុងធម៌ទាំងឡាយ តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកៈ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ផស្សៈក៏មាន ។ បេ ។ អវិក្ខេបៈក៏មាន ធម៌ទាំងនេះ ជាកុសលភិក្ខុស្ងាត់ចាកកាមទាំងឡាយ ។ បេ ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ជាសុញ្ញតៈ ជាវិបាក ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ ចម្រើនហើយ (ភិក្ខុនេះ) ឈ្មោះថា ពិចារណានូវធម៌ក្នុងធម៌ទាំងឡាយ ក្នុងសម័យនោះ ការរព្វក ការនឹកឃើញ ។ បេ ។ ការរព្វកត្រូវ សតិសម្មោជ្ឈន្តជាអង្គនៃមគ្គ រាប់បញ្ចូលក្នុងមគ្គណា នេះហៅថា សតិប្បដ្ឋាន ធម៌ទាំងឡាយដ៏សេស ក៏ឈ្មោះថា ប្រកបដោយសតិប្បដ្ឋាន ។ បណ្តាធម៌ទាំងនោះ សតិប្បដ្ឋាន តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកៈ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់នូវ

បឋមភូមិ ស្ងាត់ចាកកាមទាំងឡាយ ។ បេ ។ ហើយចូលកាន់បឋមជ្ឈាន ជា
 ទុក្ខាបដិបទាទន្ទាភិញ្ញា ក្នុងសម័យនោះ ផស្សៈក៏មាន ។ បេ ។ អវិក្ខេបៈក៏មាន
 ធម៌ទាំងនេះ ជាកុសល ភិក្ខុស្ងាត់ចាកកាមទាំងឡាយ ។ បេ ។ ហើយចូលកាន់
 បឋមជ្ឈាន ជាទុក្ខាបដិបទាទន្ទាភិញ្ញា ជាសុញ្ញតៈ ជាវិបាក ព្រោះភាពនៃ
 លោកុត្តរកុសលជ្ឈាននោះឯង ដែលលោកបានធ្វើហើយ ចម្រើនហើយ
 (ភិក្ខុនេះ) ឈ្មោះថា ពិចារណានូវធម៌ក្នុងធម៌ទាំងឡាយ ក្នុងសម័យនោះ
 ការរព្វក ការនឹកឃើញ ។ បេ ។ ការរព្វកត្រូវ សតិសម្មោជ្ឈន្តជាអង្គនៃមគ្គ
 រាប់បញ្ចូលក្នុងមគ្គណា នេះហៅថា សតិប្បដ្ឋាន ធម៌ទាំងឡាយដ៏សេស ក៏
 ឈ្មោះថា ប្រកបដោយសតិប្បដ្ឋាន ។

អភិធម្មកាជនីយ ចប់



អដ្ឋកថា

អភិធម្មកាជនីយ

[២០៤-២០៧] សតិប្បដ្ឋាន មានកាយានុបស្សនាទាំងអស់ជាដើម ព្រះមានព្រះភាគ ទ្រង់សម្តែងត្រឹមមាតិការបស់ន័យនៃទេសនា ដែលចែក ហើយក្នុងធម្មសង្គណ៍ តែទ្រង់មិនបានតាំងជាបែបដែន ដូចក្នុងលោកិយ- សតិប្បដ្ឋានទាំងឡាយ មានកាយជាដើមជាអារម្មណ៍ ព្រោះក្នុងអភិធម្ម- កាជនីយ ទ្រង់ប្រារព្ធទេសនា ដោយអំណាចនៃលោកុត្តរសតិប្បដ្ឋាន ។

គប្បីជ្រាបប្រភេទរបស់ន័យក្នុងអភិធម្មកាជនីយដូចតទៅ គប្បីជ្រាប ដូចម្តេច ក្នុងកាយានុបស្សនា ក្នុងការតាំងមាំដោយឈាន ក្នុងសោតាបត្តិមគ្គ មាន ១០ ន័យ ដោយអំណាចនៃចតុក្កន័យ និងបញ្ចកន័យនីមួយៗ ២ ក្នុង ឋានៈទាំង ៥ នេះ គឺសុទ្ធិកបដិបទា សុទ្ធិកសុញ្ញតា សុញ្ញតបដិបទា សុទ្ធិ- កអប្បណិហិត អប្បណិហិតបដិបទា រួមជាចតុក្កៈ ៥ ន័យ និងបញ្ចកៈ ៥ ន័យ ក្នុងការតាំងមាំទាំងឡាយដ៏សេសសក់យ៉ាងនោះ ព្រោះហេតុនោះ ក្នុងការ តាំងមាំ^(១) ២០ ទើបមាន ២០០ ន័យ ក្នុង ២០០ ន័យនោះ គុណនឹងអធិបតី ៤ ជា ៨០០ ន័យ ទើបន័យទាំងពួងមាន ១០០០ ន័យ គឺសុទ្ធិកន័យ មាន ២០០ ន័យ សាធិបតីន័យ ៨០០ ន័យ ដោយប្រការដូច្នេះ ។ ក្នុងវេទនា- នុបស្សនាជាដើម និងក្នុងសុទ្ធិកសតិប្បដ្ឋាន ក៏ដូចគ្នា ព្រោះហេតុនោះ ទើប

១- ក្នុងការតាំងមាំ គឺមហាន័យ ២០ គឺឈាន មគ្គ សតិប្បដ្ឋាន សម្មប្បធាន ឥទ្ធិបាទ ឥន្ទ្រិយ ពល ពោជ្ឈង្គ សច្ចៈ សមថវិបស្សនា ធម៌ ខន្ធ អាយតនៈ ធាតុ អាហារ ផស្សៈ វេទនា សញ្ញា ចេតនា ចិត្តាភិនិវេសៈ ។

ក្នុងសោតាបត្តិមគ្គមាន ៥០០០ ន័យ ។ ម្យ៉ាងទៀត ក្នុងសោតាបត្តិមគ្គ
 យ៉ាងណា សូម្បីក្នុងមគ្គដ៏សេសក៏យ៉ាងនោះ គឺក្នុងកុសលមាន ២០០០០
 ន័យ ។ ក្នុងវិបាកគុណនឹង ៣ អំពីន័យរបស់កុសលនោះ ដោយចែកជា
 សុញ្ញតៈ អប្បណិហិត និងអនិមិត្ត ទើបជា ៦០០០០ ន័យ ព្រោះហេតុនោះ
 និទ្ទេសនៃអភិធម្មកាជន័យ មាន ២ យ៉ាង ដោយអំណាចនិទ្ទេសនៃសតិប្បដ្ឋាន
 ដែលជាកុសល និងវិបាក គឺជាការញ៉ាំងកិច្ចរបស់ខ្លួនឲ្យសម្រេចម្យ៉ាង ជាកិច្ច
 ដែលសម្រេចដោយល្អម្យ៉ាង និងមាន ១០ ប្រភេទ ដោយអំណាចនៃនិទ្ទេសវារ
 ១០ គឺខាងកុសល ៥ ខាងវិបាក ៥ ដោយអំណាចនៃកាយានុបស្សនា
 ជាដើម និងដោយអំណាចនៃសុទ្ធិកៈដែលទើបប្រដាប់ហើយ ដោយន័យ
 ៨០០០០ ន័យយ៉ាងនេះ ដោយប្រការដូច្នេះ ។^{១៣៣}

អដ្ឋកថាអភិធម្មកាជន័យ ចប់



អភិធម្មបិដក

បញ្ញាបុគ្គលៈ

[២០៨] សតិប្បដ្ឋាន ៤ គឺកិក្ខុក្នុងសាសនានេះ ពិចារណានូវកាយ ក្នុងកាយ មានព្យាយាមជាគ្រឿងដុតកម្ដៅកិលេស ជាអ្នកដឹងខ្លួន មានស្មារតី កម្ចាត់បង់អភិជ្ឈា និងទោមនស្ស ក្នុងលោក ១ ពិចារណានូវវេទនាក្នុង វេទនាទាំងឡាយ មានព្យាយាមជាគ្រឿងដុតកម្ដៅកិលេស ជាអ្នកដឹងខ្លួន មាន ស្មារតី កម្ចាត់បង់អភិជ្ឈា និងទោមនស្ស ក្នុងលោក ១ ពិចារណានូវចិត្ត ក្នុងចិត្ត មានព្យាយាមជាគ្រឿងដុតកម្ដៅកិលេស ជាអ្នកដឹងខ្លួន មានស្មារតី កម្ចាត់បង់អភិជ្ឈា និងទោមនស្ស ក្នុងលោក ១ ពិចារណានូវធម៌ក្នុងធម៌ ទាំងឡាយ មានព្យាយាមជាគ្រឿងដុតកម្ដៅកិលេស ជាអ្នកដឹងខ្លួន មាន ស្មារតី កម្ចាត់បង់នូវអភិជ្ឈា និងទោមនស្ស ក្នុងលោក ១ ។ បណ្តា សតិប្បដ្ឋានទាំង ៤ សតិប្បដ្ឋានជាកុសលប៉ុន្មាន ជាអកុសលប៉ុន្មាន ជា អព្យាក្រឹតប៉ុន្មាន ។ បេ។ ជាសរណៈប៉ុន្មាន ជាអរណៈប៉ុន្មាន ។

[២០៩] សតិប្បដ្ឋាន ៤ ជាកុសលក៏មាន ជាអព្យាក្រឹតក៏មាន ប្រកប ដោយសុខវេទនាក៏មាន ប្រកបដោយអទុក្ខមសុខវេទនាក៏មាន ជាវិបាកក៏មាន ជាធម៌មានវិបាកជាប្រក្រតី តែមិនមានកម្មប្រកបដោយកិលេស មានតណ្ហាជា ដើមកាន់យកហើយ ទាំងមិនជាប្រយោជន៍ដល់ឧបាទាន តែមិនសៅហ្មង ទាំង មិនគួរដល់សេចក្ដីសៅហ្មងក៏មាន ប្រកបដោយវិតក្ក ទាំងប្រកបដោយវិចារ ក៏មាន មិនមានវិតក្ក មានត្រឹមតែវិចារក៏មាន មិនមានវិតក្ក ទាំងមិនមាន វិចារក៏មាន ច្រឡំដោយបីតិក៏មាន ច្រឡំដោយសុខក៏មាន ច្រឡំដោយឧបេក្ខា

ដែលមិនគួរលះដោយទស្សនៈ មិនគួរលះដោយការវិនា មានហេតុដែលមិន
 គួរលះដោយទស្សនៈ ទាំងមិនគួរលះដោយការវិនាក៏មាន ដល់នូវការមិនសន្សំ
 ក៏មាន មិនដល់នូវការសន្សំក៏ពុំឡើយ ទាំងមិនដល់នូវការមិនសន្សំក៏មាន
 ជាសេក្ខៈក៏មាន ជាអសេក្ខៈ ដែលមិនមានប្រមាណ មានអារម្មណ៍ប្រមាណ
 មិនបាន ជាធម៌ដ៏ប្រសើរក៏មាន មានសភាពត្រូវ និងឡើងក៏មាន មិនឡើង
 ដែលមានមគ្គជាអារម្មណ៍ក៏មាន មានមគ្គជាហេតុក៏មាន មានមគ្គជាអធិបតី
 ក៏មាន មិនគួរពោលថា មានមគ្គជាហេតុផង ថាមានមគ្គជាអធិបតីផងក៏មាន
 កើតឡើងហើយក៏មាន មិនទាន់កើតឡើងហើយក៏មាន បម្រុងនឹងកើតឡើង
 ក៏មាន ជាអតីតក៏មាន ជាអនាគតក៏មាន ជាបច្ចុប្បន្ន តែមិនគួរពោលថា
 មានអារម្មណ៍ជាអតីតផង ថាមានអារម្មណ៍ជាអនាគតផង ថាមានអារម្មណ៍
 ជាបច្ចុប្បន្នផងក៏មាន ជាខាងក្នុងក៏មាន ជាខាងក្រៅក៏មាន ជាខាងក្នុង ទាំង
 ខាងក្រៅ ដែលមានអារម្មណ៍ជាខាងក្រៅ មិនប្រកបដោយការឃើញ ទាំង
 មិនប្រកបដោយការប៉ះពាល់ក៏មាន ។

[២១០] សតិប្បដ្ឋាន ៤ មិនមែនហេតុ តែប្រព្រឹត្តទៅជាមួយនឹងហេតុ
 ប្រកបដោយហេតុ មិនគួរពោលថា ជាហេតុ ទាំងប្រព្រឹត្តទៅជាមួយនឹង
 ហេតុទេ គ្រាន់តែប្រព្រឹត្តទៅជាមួយនឹងហេតុ តែមិនមែនហេតុ មិនគួរពោល
 ថាជាហេតុ ទាំងប្រកបដោយហេតុឡើយ គ្រាន់តែប្រកបដោយហេតុ តែមិន
 មែនហេតុ មិនមែនហេតុ គ្រាន់តែប្រព្រឹត្តទៅជាមួយនឹងហេតុ ។ សតិប្បដ្ឋាន
 ៤ ប្រកបដោយបច្ច័យ ត្រូវបច្ច័យតាក់តែង មិនប្រកបដោយការឃើញ មិន

ប្រកបដោយការប៉ះពាល់ មិនមានរូប ជាលោកុត្តរ គួរដឹងដោយវិញ្ញាណ
 ណាមួយ មិនគួរដឹងដោយវិញ្ញាណណាមួយ ។ សតិប្បដ្ឋាន ៤ មិនមែន
 អាសវៈ មិនមានអាសវៈ ប្រាសចាកអាសវៈ មិនគួរពោលថា ជាអាសវៈ
 ទាំងប្រព្រឹត្តទៅជាមួយនឹងអាសវៈផងថា ប្រព្រឹត្តទៅជាមួយនឹងអាសវៈ តែ
 មិនមែនជាអាសវៈផងទេ មិនគួរពោលថា ជាអាសវៈ ទាំងប្រកបដោយ
 អាសវៈផងថា ប្រកបដោយអាសវៈ តែមិនមែនអាសវៈផងឡើយ គឺជាធម៌
 ប្រាសចាកអាសវៈ ទាំងមិនមានអាសវៈ ។ សតិប្បដ្ឋាន ៤ មិនមែន
 សញ្ញាជនៈ ។បេ។ មិនមែនគន្លៈ ។បេ។ មិនមែនឱយៈ ។បេ។ មិនមែន
 យោគៈ ។បេ។ មិនមែននីវរណៈ ។បេ។ មិនមែនបរាមាស ។បេ។ ប្រព្រឹត្ត
 ទៅជាមួយនឹងអារម្មណ៍ មិនមែនចិត្ត ជាចេតសិក ប្រកបដោយចិត្ត ច្រឡំ
 ដោយចិត្ត តាំងឡើងដោយចិត្ត កើតជាមួយនឹងចិត្ត ប្រព្រឹត្តទៅតាមចិត្ត
 ច្រឡំ ទាំងតាំងឡើងដោយចិត្ត ច្រឡំ ទាំងតាំងឡើង ទាំងកើតជាមួយនឹងចិត្ត
 ច្រឡំ ទាំងតាំងឡើង ទាំងប្រព្រឹត្តទៅតាមចិត្ត ជាខាងក្រៅ មិនមែនឧបាទា
 ដែលកិលេស មានតណ្ហាជាដើមមិនកាន់យក ។ សតិប្បដ្ឋាន ៤ មិនមែន
 ឧបាទាន ។បេ។ មិនមែនកិលេស ។បេ។ មិនគួរលះដោយទស្សនៈ មិនគួរ

លះដោយការវេនា មានហេតុ មិនគួរលះដោយទស្សនៈ មានហេតុ មិនគួរលះ
 ដោយការវេនា ប្រកបដោយវិតក្កក៏មាន មិនមានវិតក្កក៏មាន ប្រកបដោយ
 វិចារក៏មាន មិនមានវិចារក៏មាន ប្រកបដោយបីតិក៏មាន មិនមានបីតិក៏មាន
 ច្រឡំដោយបីតិក៏មាន មិនច្រឡំដោយបីតិក៏មាន ច្រឡំដោយសុខក៏មាន មិន
 ច្រឡំដោយសុខក៏មាន ច្រឡំដោយឧបេក្ខក៏មាន មិនច្រឡំដោយឧបេក្ខ
 តែមិនមែនកាមាវចរ មិនមែនរូបាវចរ មិនមែនអរូបាវចរ ជាអបរិយាបន្នក៏មាន
 ជានិយ្យានិកៈក៏មាន ជាអនិយ្យានិកៈក៏មាន ជានិយតៈក៏មាន ជាអនិយតៈ
 ជាអនុត្តរៈ ជាអរណៈក៏មាន ។

បញ្ញាបុច្ឆកៈ ចប់

សតិប្បដ្ឋានវិក័ត្ត ចប់



អដ្ឋកថា

បញ្ញាបុច្ឆកៈ

[២០៨-២១០] ក្នុងបញ្ញាបុច្ឆកៈ គប្បីជ្រាបភាពដែលសតិប្បដ្ឋានជា
 កុសលជាដើម ដោយទំនងនៃព្រះបាលីនោះឯង ។ ក្នុងអារម្មណត្ថិកៈ
 សតិប្បដ្ឋានទាំងអស់នោះ ជាអប្បមាណារម្មណៈប៉ុណ្ណោះ ព្រោះប្រារព្ធនិព្វាន
 ដែលជាអប្បមាណាធម៌ មិនជាមគ្គារម្មណៈ តែជាមគ្គហេតុកៈ ដោយអំណាច
 នៃសហជាតហេតុ ជាមគ្គាធិបតីក្នុងការចម្រើនមគ្គ ព្រោះធ្វើវិរិយៈ ឬវិមង្ស
 ឲ្យជាប្រធាន មិនគប្បីពោលថាជាមគ្គាធិបតី ព្រោះចម្រើនមគ្គ ដែលធ្វើឆន្ទៈ
 ឬចិត្តឲ្យជាប្រធាន ក្នុងកាលនៃផលក៏មិនគប្បីពោលដូចគ្នា ។ ក្នុងអតីត
 ជាដើម ក៏មិនគប្បីពោលដោយភាពជាឯការម្មណៈ តែព្រោះព្រះនិព្វាន
 ជាពហិទ្ធាធម៌ ទើបឈ្មោះថា ពហិទ្ធារម្មណៈ ព្រោះហេតុនោះ សតិប្បដ្ឋាន
 ដែលជាលោកុត្តរ ដែលសម្រេចហើយនោះឯង ព្រះមានព្រះភាគត្រាស់ក្នុង
 បញ្ញាបុច្ឆកៈនេះ ដោយប្រការដូច្នេះ ។ ពិតហើយ ព្រះសម្មាសម្ពុទ្ធត្រាស់
 សតិប្បដ្ឋាន ដែលជាលោកិយ និងលោកុត្តរ លាយឡំគ្នាក្នុងសុត្តន្តកាជនីយ
 នោះឯង តែក្នុងអភិធម្មកាជនីយ និងបញ្ញាបុច្ឆកៈនេះ ត្រាស់លោកុត្តរតែ
 ម្យ៉ាង ។ សតិប្បដ្ឋានវិភង្គនេះ ព្រះមានព្រះភាគក៏នាំចេញចែកសម្តែងហើយ
 ៣ បរិវត្ត គឺសុត្តន្តកាជនីយ អភិធម្មកាជនីយ និងបញ្ញាបុច្ឆកៈ ដូចពណ៌នា
 មក ដូច្នេះឯង ។^{១២៣}

អដ្ឋកថាបញ្ញាបុច្ឆកៈ ចប់

អដ្ឋកថាសតិប្បដ្ឋានវិភង្គ ចប់

អភិធម្មបិដក

សម្មប្បធានវិក័ត្ត

[២១១] សម្មប្បធាន ៤ គឺភិក្ខុក្នុងសាសនានេះ ញ្ចាំងឆន្ទៈឲ្យកើត សង្ខត ប្រាព្វព្យាយាម ផ្គងចិត្ត ប្រឹងប្រែង ដើម្បីញ្ចាំងពួកអកុសលធម៌ ដ៏លាមក ដែលមិនទាន់កើត មិនឲ្យកើតឡើង ១ ញ្ចាំងឆន្ទៈឲ្យកើត សង្ខត ប្រាព្វព្យាយាម ផ្គងចិត្ត ប្រឹងប្រែង ដើម្បីលះនូវពួកអកុសលធម៌ដ៏លាមក ដែលកើតឡើងហើយ ១ ញ្ចាំងឆន្ទៈឲ្យកើត សង្ខត ប្រាព្វព្យាយាម ផ្គងចិត្ត ប្រឹងប្រែង ដើម្បីញ្ចាំងពួកអកុសលធម៌ ដែលមិនទាន់កើត ឲ្យកើតឡើង ១ ញ្ចាំងឆន្ទៈឲ្យកើត សង្ខត ប្រាព្វព្យាយាម ផ្គងចិត្ត ប្រឹងប្រែង ដើម្បីញ្ចាំងពួកអកុសលធម៌ ដែលកើតហើយ ឲ្យស្ថិតនៅ មិនឲ្យវិនាស ឲ្យរឹងរិតតែ ដុះដាល ធំទូលាយ ចម្រើនពេញលេញ ១ ។

[២១២] ចុះភិក្ខុញ្ចាំងឆន្ទៈឲ្យកើត សង្ខត ប្រាព្វព្យាយាម ផ្គងចិត្ត ប្រឹងប្រែង ដើម្បីញ្ចាំងពួកអកុសលធម៌ដ៏លាមក ដែលមិនទាន់កើត មិនឲ្យ កើតឡើង តើដូចម្តេច ។ បណ្តាធម៌ទាំងនោះ ពួកអកុសលធម៌ដ៏លាមក ដែលមិនទាន់កើតឡើង តើដូចម្តេច ។ អកុសលមូល ៣ គឺលោភៈ ទោសៈ មោហៈ និងពួកកិលេស ដែលស្ថិតនៅជាមួយនឹងអកុសលមូលនោះ វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ ដែលប្រកបដោយកិលេសនោះ កាយកម្ម វេចិកម្ម មនោកម្ម ដែលតាំងឡើងដោយខន្ធនោះ ធម៌ទាំងនេះ ហៅថា អកុសលធម៌ដ៏លាមក ដែលមិនទាន់កើតឡើង ។ ភិក្ខុញ្ចាំងឆន្ទៈឲ្យកើត សង្ខត ប្រាព្វព្យាយាម ផ្គងចិត្ត ប្រឹងប្រែង ដើម្បីញ្ចាំងអកុសលធម៌ដ៏លាមកទាំងនេះ

ដែលមិនទាន់កើត មិនឲ្យកើតឡើង ដោយប្រការដូច្នេះ ។

[២១៣] ត្រង់ពាក្យថា ញ៉ាំងឆន្ទៈឲ្យកើត មានសេចក្តីថា បណ្តា ពាក្យទាំងនោះ ឆន្ទៈ តើដូចម្តេច ។ សេចក្តីប្រាថ្នា ភាពនៃបុគ្គលមានសេចក្តី ប្រាថ្នា ភាពនៃបុគ្គលប្រាថ្នាដើម្បីធ្វើ សេចក្តីប្រាថ្នាធម៌ជាកុសលណា នេះ ហៅថា ឆន្ទៈ ភិក្ខុញ៉ាំងឆន្ទៈនេះឲ្យកើត ឲ្យលូតលាស់ ឲ្យដុះដាល ឲ្យ តាំងឡើង ឲ្យចម្រើនឡើង ឲ្យកើតឡើង ព្រោះហេតុនោះ ទើបពោលថា ញ៉ាំងឆន្ទៈឲ្យកើត ។

[២១៤] ត្រង់ពាក្យថា សង្ខាត មានសេចក្តីថា បណ្តាពាក្យទាំង នោះ សេចក្តីសង្ខាត តើដូចម្តេច ។ សេចក្តីប្រារព្ធព្យាយាម ប្រព្រឹត្តទៅ ក្នុងចិត្ត ។ បេ។ សម្មាវាយាមៈណា នេះហៅថា សេចក្តីសង្ខាត ភិក្ខុជាអ្នក ព្រមព្រៀង មូលមិត្ត ចូលទៅជិត អែបនែប កៀកកើយ ប្រជិតប្រជី ប្រកប ព្រម ដោយសេចក្តីសង្ខាតនេះ ព្រោះហេតុនោះ ទើបពោលថា សង្ខាត ។

[២១៥] ត្រង់ពាក្យថា ប្រារព្ធព្យាយាម មានសេចក្តីថា បណ្តាពាក្យ ទាំងនោះ ការព្យាយាម តើដូចម្តេច ។ សេចក្តីប្រារព្ធព្យាយាម ប្រព្រឹត្តទៅ ក្នុងចិត្ត ។ បេ។ សម្មាវាយាមៈណា នេះហៅថា ការព្យាយាម ភិក្ខុប្រារព្ធ កាន់យកត្រូវ គប់រក អប់រំ ធ្វើឲ្យច្រើន នូវការព្យាយាមនេះ ព្រោះហេតុនោះ ទើបពោលថា ប្រារព្ធព្យាយាម ។

[២១៦] ត្រង់ពាក្យថា ផ្តងចិត្ត មានសេចក្តីថា បណ្តាពាក្យទាំង នោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។

មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ភិក្ខុផ្តន្ទ
តម្រង់ ជ្រាមជ្រែង ទប់ទល់ទុកនូវចិត្តនេះ ព្រោះហេតុនោះ ទើបពោលថា
ផ្តន្ទចិត្ត ។

[២១៧] ត្រង់ពាក្យថា ប្រឹងប្រែង មានសេចក្តីថា បណ្តាពាក្យទាំង
នោះ ការប្រឹងប្រែង តើដូចម្តេច ។ សេចក្តីប្រារព្ធព្យាយាម ប្រព្រឹត្តទៅក្នុង
ចិត្ត ។ បេ ។ សម្មាវាយាមៈណា នេះហៅថា ការប្រឹងប្រែង ភិក្ខុជាអ្នកព្រម
ព្រៀង ។ បេ ។ ប្រកបព្រម ដោយការប្រឹងប្រែងនេះ ព្រោះហេតុនោះ ទើបពោល
ថា ប្រឹងប្រែង ។

[២១៨] ចុះភិក្ខុញ៉ាំងឆន្ទៈ ឲ្យកើត សង្ខត ប្រារព្ធព្យាយាម ផ្តន្ទចិត្ត
ប្រឹងប្រែង ដើម្បីលះនូវពួកអកុសលធម៌ដ៏លាមក ដែលកើតឡើងហើយ
តើដូចម្តេច ។ បណ្តាធម៌ទាំងនោះ ពួកអកុសលធម៌ដ៏លាមក ដែលកើត
ឡើងហើយ តើដូចម្តេច ។ អកុសលមូល ៣ គឺលោភៈ ទោសៈ មោហៈ
និងពួកកិលេស ដែលស្ថិតនៅជាមួយនឹងអកុសលមូលនោះ វេទនាខន្ធ
សញ្ញាខន្ធ សង្ខារក្ខន្ធ វិញ្ញាណក្ខន្ធ ដែលប្រកបដោយកិលេសនោះ កាយកម្ម
វចីកម្ម មនោកម្ម ដែលតាំងឡើងដោយខន្ធនោះ ធម៌ទាំងនេះ ហៅថា ពួក
អកុសលធម៌ដ៏លាមក ដែលកើតឡើងហើយ ។ ភិក្ខុញ៉ាំងឆន្ទៈឲ្យកើត សង្ខត
ប្រារព្ធព្យាយាម ផ្តន្ទចិត្ត ប្រឹងប្រែង ដើម្បីលះនូវពួកអកុសលធម៌ដ៏លាមក
ទាំងនេះ ដែលកើតឡើងហើយ ដោយប្រការដូច្នេះ ។

[២១៩] ត្រង់ពាក្យថា ញ៉ាំងឆន្ទៈឲ្យកើត មានសេចក្តីថា បណ្តាបទ

ទាំងនោះ ឆន្ទៈ តើដូចម្តេច ។ សេចក្តីប្រាថ្នា ភាពនៃបុគ្គលមានសេចក្តីប្រាថ្នា ភាពនៃបុគ្គលអ្នកប្រាថ្នាដើម្បីធ្វើ សេចក្តីប្រាថ្នាធម៌ជាកុសលណា នេះហៅថា ឆន្ទៈ ភិក្ខុញ៉ាំងឆន្ទៈនេះឲ្យកើត ឲ្យលូតលាស់ ឲ្យដុះដាល ឲ្យតាំងឡើង ឲ្យ ចម្រើនឡើង ឲ្យកើតឡើង ព្រោះហេតុនោះ ទើបពោលថា ញ៉ាំងឆន្ទៈឲ្យកើត ។

[២២០] ត្រង់ពាក្យថា សង្ខត មានសេចក្តីថា បណ្តាពាក្យទាំងនោះ សេចក្តីសង្ខត តើដូចម្តេច ។ សេចក្តីប្រាព្ធព្យាយាម ប្រព្រឹត្តទៅក្នុងចិត្ត ។ បេ ។ សម្មាវាយាមៈណា នេះហៅថា សេចក្តីសង្ខត ភិក្ខុជាអ្នកព្រមព្រៀង ។ បេ ។ ប្រកបព្រមដោយសេចក្តីសង្ខតនេះ ព្រោះហេតុនោះ ទើបពោលថា សង្ខត ។

[២២១] ត្រង់ពាក្យថា ប្រាព្ធព្យាយាម មានសេចក្តីថា បណ្តាពាក្យ ទាំងនោះ ការព្យាយាម តើដូចម្តេច ។ សេចក្តីប្រាព្ធព្យាយាម ប្រព្រឹត្តទៅ ក្នុងចិត្ត ។ បេ ។ សម្មាវាយាមៈណា នេះហៅថា ការព្យាយាម ភិក្ខុប្រាព្ធ កាន់យកត្រូវ គប់រក អប់រំ ធ្វើឲ្យច្រើន នូវការព្យាយាមនេះ ព្រោះហេតុនោះ ទើបពោលថា ប្រាព្ធព្យាយាម ។

[២២២] ត្រង់ពាក្យថា ផ្តងចិត្ត មានសេចក្តីថា បណ្តាពាក្យទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ ។ មនោ- វិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ភិក្ខុផ្តង តម្រង់ ជ្រោមជ្រែង ទប់ទល់ទុក នូវចិត្តនោះ ព្រោះហេតុនោះ ទើបពោលថា ផ្តងចិត្ត ។

[២២៣] ត្រង់ពាក្យថា ប្រឹងប្រែង មានសេចក្តីថា បណ្តាពាក្យទាំង នោះ ការប្រឹងប្រែង តើដូចម្តេច ។ សេចក្តីប្រាព្ធព្យាយាម ប្រព្រឹត្តទៅក្នុងចិត្ត

។បេ។ សម្មាវាយាមៈណា នេះហៅថា ការប្រឹងប្រែង ភិក្ខុជាអ្នកព្រមព្រៀង
។បេ។ ប្រកបព្រម ដោយការប្រឹងប្រែងនេះ ព្រោះហេតុនោះ ទើបពោលថា
ប្រឹងប្រែង ។

[២២៤] ចុះភិក្ខុញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្គងចិត្ត
ប្រឹងប្រែង ដើម្បីញ៉ាំងពួកកុសលធម៌ ដែលមិនទាន់កើត ឲ្យកើតឡើង តើ
ដូចម្តេច ។ បណ្ណាធម៌ទាំងនោះ ពួកកុសលធម៌ ដែលមិនទាន់កើតឡើង តើ
ដូចម្តេច ។ កុសលមូល ៣ គឺអលោកៈ អទោសៈ អមោហាៈ និងវេទនាខន្ធ
សញ្ញាខន្ធ សង្ខារក្ខន្ធ វិញ្ញាណក្ខន្ធ ដែលប្រកបដោយកុសលមូលនោះ
កាយកម្ម វចីកម្ម មនោកម្ម ដែលតាំងឡើងដោយខន្ធនោះ ធម៌ទាំងនេះហៅថា
ពួកកុសលធម៌ ដែលមិនទាន់កើតឡើង ។ ភិក្ខុញ៉ាំងឆន្ទៈឲ្យកើត សង្ខត
ប្រារព្ធព្យាយាម ផ្គងចិត្ត ប្រឹងប្រែង ដើម្បីញ៉ាំងពួកកុសលធម៌ទាំងនេះ ដែល
មិនទាន់កើត ឲ្យកើតឡើង ដោយប្រការដូច្នេះ ។

[២២៥] ត្រង់ពាក្យថា ញ៉ាំងឆន្ទៈឲ្យកើត ។បេ។ ត្រង់ពាក្យថា សង្ខត
។បេ។ ត្រង់ពាក្យថា ប្រារព្ធព្យាយាម ។បេ។ ត្រង់ពាក្យថា ផ្គងចិត្ត ។បេ។
ត្រង់ពាក្យថា ប្រឹងប្រែង មានសេចក្តីថា បណ្ណាពាក្យទាំងនោះ ការប្រឹងប្រែង
តើដូចម្តេច ។ សេចក្តីប្រារព្ធព្យាយាម ប្រព្រឹត្តទៅក្នុងចិត្ត ។បេ។ សម្មាវាយាមៈ
ណា នេះហៅថា ការប្រឹងប្រែង ភិក្ខុជាអ្នកព្រមព្រៀង ។បេ។ ប្រកបព្រម
ដោយការប្រឹងប្រែងនេះ ព្រោះហេតុនោះ ទើបពោលថា ប្រឹងប្រែង ។

[២២៦] ចុះភិក្ខុញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្គងចិត្ត

ប្រឹងប្រែង ដើម្បីញ៉ាំងពួកកុសលធម៌ ដែលកើតហើយ ឲ្យស្ថិតនៅ មិនឲ្យ
 វិនាស ឲ្យរឹងរិតតែដុះជាល ធំទូលាយ ចម្រើន ពេញលេញ តើដូចម្តេច ។
 បណ្តាធម៌ទាំងនោះ ពួកកុសលធម៌ ដែលកើតឡើងហើយ តើដូចម្តេច ។
 កុសលមូល ៣ គឺអលោកៈ អទោសៈ អមោហៈ វេទនាខន្ធ សញ្ញាខន្ធ
 សង្ខារក្ខន្ធ វិញ្ញាណក្ខន្ធ ដែលប្រកបដោយកុសលមូលនោះ កាយកម្ម វចីកម្ម
 មនោកម្ម ដែលតាំងឡើងដោយខន្ធនោះ ធម៌ទាំងនេះ ហៅថា ពួកកុសលធម៌
 ដែលកើតឡើងហើយ ។ ភិក្ខុញ៉ាំងឆន្ទៈឲ្យកើត សង្ខាត ប្រារព្ធព្យាយាម ផ្តង
 ចិត្ត ប្រឹងប្រែង ដើម្បីញ៉ាំងកុសលធម៌ទាំងនេះ ដែលកើតហើយ ឲ្យស្ថិតនៅ
 មិនឲ្យវិនាស ឲ្យរឹងរិតតែដុះជាល ធំទូលាយ ចម្រើន ពេញលេញ ដោយ
 ប្រការដូច្នេះ ។

[២២៧] ពាក្យថា ឲ្យស្ថិតនៅ គឺការស្ថិតនៅណា នុ៎ះឈ្មោះថា
 សេចក្តីមិនវិនាស ឯសេចក្តីមិនវិនាសណា នុ៎ះឈ្មោះថា ការរឹងរិតតែ
 ដុះជាលឡើង ការរឹងរិតតែដុះជាលឡើងណា នោះឈ្មោះថា ធំទូលាយ ការ
 ធំទូលាយណា នុ៎ះឈ្មោះថា ការចម្រើន ការចម្រើនណា នុ៎ះឈ្មោះថា
 ការពេញលេញ ។

[២២៨] ត្រង់ពាក្យថា ញ៉ាំងឆន្ទៈឲ្យកើត ។ បេ ។ ត្រង់ពាក្យថា សង្ខាត
 ។ បេ ។ ត្រង់ពាក្យថា ប្រាជ្ញាព្រាហ្មណ៍ ។ បេ ។ ត្រង់ពាក្យថា ផ្គងចិត្ត ។ បេ ។
 ត្រង់ពាក្យថា ប្រឹងប្រែង សេចក្តីថា បណ្តាពាក្យទាំងនោះ ការប្រឹងប្រែង
 តើដូចម្តេច សេចក្តីប្រាជ្ញាព្រាហ្មណ៍ ប្រព្រឹត្តទៅក្នុងចិត្ត ។ បេ ។ សម្មាវាយាមៈ
 ណា នេះហៅថា ប្រឹងប្រែង ភិក្ខុជាអ្នកព្រមព្រៀង ។ បេ ។ ប្រកបព្រមដោយ
 ការប្រឹងប្រែងនេះ ព្រោះហេតុនោះ ទើបពោលថា ប្រឹងប្រែង ។

សុត្តន្តកាជនីយ ចប់



អដ្ឋកថា

សម្មប្បធានវិក័ត្ត

សុត្តន្តកាណិយ

[២១១-២២៨] ឥឡូវនេះ គប្បីជ្រាបវិនិច្ឆ័យក្នុងសម្មប្បធានវិក័ត្ត ដែលជាលំដាប់នៃសតិប្បដ្ឋានវិក័ត្តនេះដូចតទៅ

បទថា ចត្តារោ ជាពាក្យកំណត់ចំនួន ដោយពាក្យនោះ ព្រះមាន ព្រះភាគទ្រង់សម្តែងការកំណត់សម្មប្បធានថា មិនតិចជាងនោះ មិនច្រើន ជាងនោះ ដូច្នេះ ។ បទថា សម្មប្បធានា បានដល់ សេចក្តីព្យាយាមដែល ជាហេតុ សេចក្តីព្យាយាមដែលជាឧបាយ សេចក្តីព្យាយាមដោយយោនិសោ ។

បទថា ឥត ភិក្ខុ បានដល់ ភិក្ខុដែលបដិបត្តិក្នុងសាសនានេះ ។ បទ ថា អនុប្បន្នានំ បានដល់ ដែលមិនទាន់កើតឡើង ។ បទថា ចាបកានំ បាន ដល់ ដីលាមក ។ បទថា អកុសលានំ ធម្មានំ បានដល់ ធម៌ទាំងឡាយដែល ជាអកុសល ក្នុងអត្ថថា មិនឈ្លាស ។ បទថា អនុប្បាទាយ បានដល់ ដើម្បីមិនឲ្យកើតឡើង ។ បទថា ធនំ ជនេតិ បានដល់ រមែងញ៉ាំងឆ្មុះក្នុង កុសល ពោល គឺភាពជាអ្នកប្រាថ្នាដើម្បីធ្វើឲ្យកើត គឺឲ្យកើតឡើង ។ បទថា វាយមតិ បានដល់ រមែងធ្វើសេចក្តីប្រឹងប្រែង ប្រកបព្យាយាម ។ បទថា វិរយំ អារកតិ បានដល់ ធ្វើសេចក្តីព្យាយាម ដែលប្រព្រឹត្តទៅផ្លូវកាយ នឹងផ្លូវចិត្ត ។

បទថា ចិត្តំ បគ្គណ្ហាតិ បានដល់ រមែងកើតឡើងដោយសេចក្តី

ព្យាយាមដែលជាសហជាតនោះឯង ។ បទថា បទហតិ បានដល់ រមែងធ្វើ
សេចក្តីព្យាយាមដែលជាប្រធាន ។ ម្យ៉ាងទៀត ទាំង ៤ បទនេះ គប្បីប្រកប
ដោយការសេត ការចម្រើន ការធ្វើឲ្យច្រើន និងការធ្វើឲ្យជាប់តគ្នាដោយ
លំដាប់ ។

បទថា ឧប្បន្នានំ វាបកានំ បានដល់ បាបធម៌ដែលដល់នូវពាក្យ
ដែលបុគ្គលមិនគួរពោលថា មិនទាន់កើតឡើង ។ បទថា បហានាយ បាន
ដល់ ដើម្បីការលះបង់ ។ បទថា អនុប្បន្នានំ កុសលានំ ធម្មានំ បានដល់
កុសលធម៌ដែលកើតអំពីការឈ្លាស ដែលមិនទាន់កើតឡើង ។

បទថា ឧប្បាទាយ បានដល់ ដើម្បីឲ្យកើតឡើង ។ បទថា ឧប្បន្នានំ
បានដល់ ដែលកើតឡើងហើយ ។ បទថា វិភិយា បានដល់ ដើម្បីការ
តាំងនៅ ។ បទថា អសម្មោសាយ បានដល់ ដើម្បីការមិនសូន្យទៅ ។ បទ
ថា កយេកាភាយ បានដល់ ដើម្បីការចម្រើនរឿយៗ ។ បទថា វេបុល្លាយ
បានដល់ ដើម្បីកាត់ធំទូលាយ ។ បទថា ការវនាយ បានដល់ ដើម្បីសេចក្តី
ចម្រើន ។ បទថា វាវិប្បិយា បានដល់ ដើម្បីប្រយោជន៍ដល់ភាពបរិបូណ៌ ។

នេះជាការចែកអត្ត ដែលប្រកបដោយបទចំពោះ ដោយអំណាចនៃ
ឧទេសវារ នៃសម្មប្បធាន ៤ ប៉ុណ្ណោះ ។

ឥឡូវនេះ ដើម្បីសម្តែងចែកបទទាំងនោះដោយលំដាប់ ទើបព្រះមាន
ព្រះភាគទ្រង់ផ្ដើមនិទេសវារដោយន័យថា កងត្បា ភិក្ខុ អនុប្បន្នានំ ជាដើម ។
ក្នុងនិទេសវារនោះ បទណាដូចគ្នានឹងបទដែលមានមកហើយក្នុងធម្មសង្គណី

ខាងដើម បទនោះ គប្បីជ្រាបដោយន័យដែលពោលហើយ ក្នុងកិច្ចពណ៌នា ធម្មសង្គណីនោះចុះ តែបទណាមិនទាន់មកក្នុងធម្មសង្គណីនោះ បទនោះ គប្បីជ្រាបវិនិច្ឆ័យក្នុងឆន្ទនិទ្ទេសដូចតទៅ

បទថា យោ ឆន្ទោ បានដល់ ឆន្ទៈ ដោយអំណាចនៃការតាំងនូវការ ពេញចិត្តឯណា ។ បទថា ឆន្ទិកតា បានដល់ ភាពជាអ្នកប្រកបដោយឆន្ទៈ ឬអាការនៃការធ្វើឆន្ទៈ ។ បទថា កត្តកម្សតា បានដល់ ភាពជាអ្នកប្រាថ្នា ដើម្បីធ្វើ ។ បទថា កុសលោ បានដល់ អ្នកឈ្លាស ។ បទថា ឆម្មច្ចន្ទោ បានដល់ ឆន្ទៈក្នុងសភាវៈ ។ ពិតហើយ ឈ្មោះថា ឆន្ទៈនេះ មានប្រការ ផ្សេងៗ ច្រើនយ៉ាង គឺតណ្ហាឆន្ទៈ ទិដ្ឋិឆន្ទៈ វិរិយឆន្ទៈ ធម្មច្ចន្ទៈ ។

ក្នុងឆន្ទៈទាំងនោះ បទថា ឆម្មច្ចន្ទោ លោកបំណងយកឆន្ទៈក្នុងធម៌ ដែលជាកុសល របស់បុគ្គលប្រាថ្នាដើម្បីធ្វើក្នុងទីនេះ ។ បទថា សម្ម ឆន្ទំ ជនេតិ បានដល់ អ្នកធ្វើនូវឆន្ទៈនោះឯង ឈ្មោះថា ញ៉ាំងឆន្ទៈឲ្យកើត ។ បទ ថា សញ្ញានេតិ ទ្រង់បន្ថែមបទឧបសគ្គ ។ បទថា ឧដ្ឋបេតិ បានដល់ អ្នកធ្វើ ឆន្ទៈនោះឯង ឈ្មោះថា រមែងឲ្យឆន្ទៈតាំងឡើង ។ បទថា សមុដ្ឋបេតិ ទ្រង់ បន្ថែមបទឧបសគ្គ ។ បទថា និព្វត្តេតិ បានដល់ អ្នកធ្វើឆន្ទៈយ៉ាងនោះ ឈ្មោះថា រមែងឲ្យឆន្ទៈនោះកើតឡើង ។ បទថា អភិនិព្វត្តេតិ ទ្រង់បន្ថែម បទឧបសគ្គ ។

ម្យ៉ាងទៀត ភិក្ខុធ្វើឆន្ទៈនោះឯង ឈ្មោះថា ឆន្ទំ ជនេតិ អ្នកធ្វើឆន្ទៈ នោះឯងឲ្យជាប់តគ្នាទៅ ឈ្មោះថា សញ្ញានេតិ ភិក្ខុលើកឡើងទៀតនូវឆន្ទៈ

ដែលធ្លាក់ទៅហើយដោយអន្តរាយណាមួយ ឈ្មោះថា ឧដ្ឋបេតិ ភិក្ខុញ៉ាំង
 ឆន្ទៈឲ្យដល់នូវការតាំងមាំជាប់តគ្នាទៅ ឈ្មោះថា សមុដ្ឋបេតិ ភិក្ខុធ្វើឆន្ទៈ
 នោះឲ្យប្រាកដ ឈ្មោះថា និព្វត្តេតិ ភិក្ខុឲ្យឆន្ទៈកើតឡើង ដោយភាពជាជំ
 ក្រៃលែង ព្រោះការមិនរាថយ និងព្រោះការមិនរុញរាប្រព្រឹត្តទៅ ឈ្មោះថា
 អភិនិព្វត្តេតិ ។

ក្នុងវិរិយនិទ្ទេស ព្រះយោគាវចរធ្វើសេចក្តីព្យាយាមនោះឯង ឈ្មោះថា
 វិរិយំ អារកតិ ។ បទទី ២ (សមារកតិ) ទ្រង់បន្ថែមបទឧបសគ្គ ។
 កាលធ្វើសេចក្តីព្យាយាមនោះឯង ឈ្មោះថា អាសេវតិ និង ភាវតិ ។ កាល
 ធ្វើនូវសេចក្តីព្យាយាមរឿយៗ ឈ្មោះថា តហុលីករោតិ ។ កាលផ្តើមធ្វើនោះ
 ឯង ឈ្មោះថា អារកតិ ។ កាលធ្វើរឿយៗ ឈ្មោះថា សមារកតិ ។
 កាលសេពដោយអំណាចនៃការវនា ឈ្មោះថា អាសេវតិ ។ កាលឲ្យចម្រើន
 ឈ្មោះថា ភាវតិ ។ កាលធ្វើវត្ថុនោះឯងក្នុងកិច្ចទាំងពួងឲ្យច្រើន គប្បីជ្រាប
 ថា តហុលីករោតិ ។

ក្នុងនិទ្ទេសនៃការផ្តងចិត្ត ព្រះយោគាវចរអ្នកប្រកបដោយការផ្តងនូវ
 ការព្យាយាម ឈ្មោះថា ចិត្តំ បគ្គណ្ហាតិ អធិប្បាយថា លើកចិត្តឡើង ។
 កាលផ្តងចិត្តរឿយៗ ឈ្មោះថា សម្បគ្គណ្ហាតិ ។ ចិត្តដែលបុគ្គលផ្តងដោយ
 ល្អ រមែងមិនធ្លាក់ទៅដោយប្រការណា កាលឧបត្ថម្ភឋានៈ ដោយប្រការនោះ
 ដោយការឧបត្ថម្ភដោយសេចក្តីព្យាយាម ឈ្មោះថា ឧបត្ថម្ភេតិ ។ កាល
 ឧបត្ថម្ភចិត្ត ដែលលោកឧបត្ថម្ភហើយរឿយៗ ដើម្បីភាពមាំមាំ ឈ្មោះថា

បច្ចុប្បត្តម្ពេតិ ។

ក្នុងនិទ្ទេសនៃបទថា វិចិត្តយា ព្រះមានព្រះភាគដើម្បីទ្រង់សម្តែងថា ពាក្យទាំងអស់ មានពាក្យថា អសម្មាស ជាដើម ជាវេចនៈរបស់ពាក្យថា ទើបត្រាស់ពាក្យជាដើមថា ការស្ថិតនៅណា នុ៎ះឈ្មោះថា សេចក្តីមិន វិនាស ។ ពិតហើយ ក្នុងសេចក្តីនេះ ទោះបីពោលថា បទក្រោយៗ ជា ពាក្យអធិប្បាយសេចក្តីរបស់បទមុនៗ និងបទមុនៗ ជាពាក្យអធិប្បាយសេចក្តី របស់បទខាងក្រោយ ដូច្នេះក៏គួរ ។ ពាក្យដ៏សេស ក្នុងទីទាំងពួង មាន អត្ថន័យយល់ហើយ ។ នេះជាកិច្ចពណ៌នាតាមព្រះបាលីប៉ុណ្ណោះ ។

គប្បីជ្រាបវិនិច្ឆ័យកថាក្នុងព្រះបាលីដូចតទៅ

ពិតហើយ សម្មប្បធានកថានេះ មាន ២ យ៉ាង គឺជាលោកិយម្យ៉ាង ជាលោកុត្តរម្យ៉ាង ។ ក្នុង ២ បទនោះ សម្មប្បធានដែលជាលោកិយ រមែង មានក្នុងបុព្វភាគទាំងអស់ ។ សម្មប្បធាននោះ គប្បីជ្រាបក្នុងខណៈដែលជា លោកិយមគ្គ ដោយបរិយាយនៃកស្សបសំយុត្ត ។

សមដូចលោកពោលក្នុងកស្សបសំយុត្តនោះថា អារុសោ សម្មប្បធាន នេះ មាន ៤ សម្មប្បធាន ៤ តើដូចម្តេច ។ ម្នាលអារុសោ ភិក្ខុក្នុង សាសនានេះ ធ្វើនូវសេចក្តីព្យាយាមដុតកម្តៅកិលេស ដោយគិតថា ពួក អកុសលធម៌ដ៏លាមក មិនទាន់កើតឡើងដល់អាត្មាអញ កាលបើកើតឡើង គប្បីប្រព្រឹត្តទៅដើម្បីមិនជាប្រយោជន៍ ធ្វើសេចក្តីព្យាយាមដុតកម្តៅកិលេស ដោយគិតថា ពួកអកុសលធម៌ដ៏លាមក កើតឡើងដល់អាត្មាអញហើយ

កាលបើអាត្មាអញមិនបានលះបង់ចេញទេ គប្បីប្រព្រឹត្តទៅ ដើម្បីមិនជា
ប្រយោជន៍ ធ្វើសេចក្តីព្យាយាមដុតកម្ដៅកិលេស ដោយគិតថា ពួកកុសល-
ធម៌ ដែលមិនទាន់កើតឡើងដល់អាត្មាអញ កាលបើមិនទាន់កើតឡើង គប្បី
ប្រព្រឹត្តទៅដើម្បីមិនជាប្រយោជន៍ ធ្វើសេចក្តីព្យាយាមដុតកម្ដៅកិលេស
ដោយគិតថា ពួកកុសលធម៌ដែលកើតឡើងដល់អាត្មាអញហើយ កាលបើ
រលត់ទៅវិញ គប្បីប្រព្រឹត្តទៅដើម្បីមិនជាប្រយោជន៍ ដូច្នេះ ។

ក្នុងពាក្យថា ពួកកុសលធម៌ ដែលមិនទាន់កើតឡើងដល់អាត្មាអញនេះ
បានដល់ សមថៈ វិបស្សនា និងមគ្គ ។ សមថៈ វិបស្សនានោះឯង ឈ្មោះថា
ពួកកុសលធម៌ដែលកើតឡើងហើយ ។ ចំណែកមគ្គកើតម្តងហើយ ក៏រលត់
ទៅ ឈ្មោះថា គប្បីប្រព្រឹត្តទៅដើម្បីមិនជាប្រយោជន៍ ក៏មិនមែន ព្រោះថា
មគ្គនោះ ឲ្យបច្ច័យដល់ផលនោះឯង ហើយក៏រលត់ទៅ ។

ម្យ៉ាងទៀត លោកពោលថា ក្នុងបទមុន គប្បីកាន់យកចំពោះសមថៈ
វិបស្សនា សេចក្តីនោះ មិនគួរ ។ ក្នុងសេចក្តីនោះ ដើម្បីអធិប្បាយឲ្យជាក់
ច្បាស់នូវអត្ថថា សមថៈ វិបស្សនាដែលកើតឡើងហើយ កាលរលត់ទៅ
រមែងមិនប្រព្រឹត្តទៅ ដើម្បីវត្ថុមិនមែនប្រយោជន៍ ។

គប្បីជ្រាបរឿងដូចតទៅនេះ បានឮថា ព្រះថេរៈខ្លីណាស្រពមួយអង្គ
ជាមួយសាមណេរអ្នកកាន់ភក្ខៈដែលបានសមាបត្តិ មកកាន់មហាវិហារអំពី
ជនបទ ដោយគិតថា អញនឹងថ្វាយបង្គំមហាចេតិយ និងមហាពោធិព្រឹក្ស
ដូច្នេះហើយ ចូលទៅកាន់វិហារបរិវេណ ។ កាលមហាភិក្ខុសង្ឃថ្វាយបង្គំ

ព្រះចេតិយនៅក្នុងពេលល្ងាច លោកមិនបានចេញទៅដើម្បីថ្វាយបង្គំព្រះ
 ចេតិយ សួរថា ព្រោះហេតុអ្វី ឆ្លើយថា ព្រោះព្រះខ័ណ្ឌស្រពទាំងឡាយ ជា
 អ្នកគោរពក្នុងព្រះរតនត្រ័យច្រើន ព្រោះហេតុនោះ កាលភិក្ខុសង្ឃថ្វាយបង្គំ
 ហើយចៀសចេញទៅ ទើបព្រះថេរៈគិតថា ក្នុងពេលដែលមនុស្សទាំងឡាយ
 បរិភោគអាហារពេលល្ងាច អញនឹងមិនឲ្យបុគ្គលណាដឹង សូម្បីតែសាមណេរ
 ហើយនឹងទៅថ្វាយបង្គំព្រះចេតិយ ដូច្នេះហើយ ចេញទៅតែម្នាក់ឯង ។

សាមណេរគិតថា ព្រោះហេតុអ្វីហ្ន៎ ទើបព្រះថេរៈជាបុគ្គលតែឯង ទៅ
 ក្នុងពេលដែលមិនសមគួរ អញនឹងជ្រាបហេតុនោះ ទើបដើរតាមអំពីក្រោយ
 ឧបជ្ឈាយ៍របស់ខ្លួនចេញទៅ ។ ព្រះថេរៈមិនបានពិចារណា ទើបមិនដឹងការ
 មករបស់សាមណេរ ហើយឡើងទៅកាន់លានព្រះមហាចេតិយតាមផ្លូវទិស
 ខាងត្បូង សាមណេរក៏ឡើងទៅតាមផ្លូវនោះដូចគ្នា ។ ព្រះថេរៈសម្លឹងព្រះ
 មហាចេតិយហើយ កាន់យកបីតិដែលមានពុទ្ធគុណជាអារម្មណ៍ សមោធាន
 មកនូវពុទ្ធគុណដោយចិត្ត ជាអ្នកត្រេកអរហើយ ត្រេកអរក្រៃលែងហើយ
 ថ្វាយបង្គំព្រះមហាចេតិយ ។ សាមណេរឃើញអាការ គឺកិរិយាដែលថ្វាយ
 បង្គំរបស់ព្រះថេរៈ ទើបគិតថា ឧបជ្ឈាយ៍របស់អញមានចិត្តជ្រះថ្លាក្រៃលែង
 ថ្វាយបង្គំ លោកបានផ្កាហើយ គប្បីធ្វើការបូជាឬ ដូច្នេះ កាលព្រះថេរៈថ្វាយបង្គំ
 ក្រោកឡើងហើយ ក៏ផ្គងអញ្ជូលលើសិរសា ឈរសម្លឹងមើលព្រះមហា-
 ចេតិយ សាមណេរក៏គ្រប់ោមឲ្យព្រះថេរៈជ្រាបកាតដែលខ្លួនមកហើយ ។

ព្រះថេរៈងាកមើលហើយសួរថា អ្នកមកពីអង្គាល់ សាមណេរប្រាប់ថា

បពិត្រលោកម្ចាស់ ក្នុងកាលដែលលោកម្ចាស់ថ្វាយបង្គំព្រះចេតិយ លោកម្ចាស់មានចិត្តជ្រះថ្លាក្រៃលែង ថ្វាយបង្គំព្រះចេតិយ លោកម្ចាស់បានផ្កាទាំងឡាយហើយ គប្បីបូជាឬ ព្រះថេរៈពោលថា អើសាមណេរ ខ្ញុំនឹងបូជាឈ្មោះថា ទីបញ្ចុះព្រះធាតុ មានប្រមាណប៉ុណ្ណេះក្នុងទីដទៃ ដូចក្នុងព្រះចេតិយនេះមិនមាន មហាស្លូបបែបនេះ មិនដូចស្លូបដទៃ អ្នកណាមួយបានផ្កាហើយ មិនគប្បីបូជានោះ ។

សាមណេរប្រាប់ថា បពិត្រលោកម្ចាស់ បើយ៉ាងនោះសូមលោកម្ចាស់បង្គំសិន ខ្ញុំនឹងនាំផ្កាមក ហើយចូលឈានក្នុងខណៈនោះឯង ទៅកាន់ព្រៃហិមពាន្តដោយប្ញទ្ធិ កាន់យកផ្កាទាំងឡាយដែលដល់ព្រមដោយពណ៌ និងក្លិន ដាក់ពេញធម្មក្រកហើយ កាលព្រះថេរៈទៅអំពីមុខខាងត្បូង មិនទាន់ដល់មុខទិសខាងកើត សាមណេរក៏មក ហើយប្រគេនធម្មក្រកដែលដាក់ផ្កាក្នុងដៃ (ព្រះថេរៈ) ហើយប្រាប់ថា បពិត្រលោកម្ចាស់ សូមលោកម្ចាស់បូជាចុះ ។ ព្រះថេរៈពោលថា សាមណេរ ផ្ការបស់អ្នកតិចពេក សាមណេរប្រាប់ថា បពិត្រលោកម្ចាស់ សូមលោកម្ចាស់ នឹកដល់គុណទាំងឡាយរបស់ព្រះមានព្រះភាគ ហើយបូជាចុះ ។

ព្រះថេរៈឈានឡើងទៅតាមជណ្តើរ ត្រង់ទិសខាងលិចហើយ ផ្ដើមធ្វើការបូជាដោយផ្កា ក្នុងទីនេះបូជាខាងក្នុងចេតិយ ។ ផ្ទៃនៃទីនេះបូជាក៏ពេញដោយផ្កាទាំងឡាយ ផ្កាទាំងឡាយក៏ធ្លាក់ទៅកាន់ផ្ទៃខាងក្រោម មានកម្ពស់ស្មើក្បាលជង្គង់ បន្ទាប់អំពីនោះ ព្រះថេរៈក៏ចុះទៅក្រោម ហើយបូជាខាង

ក្រោយរបៀងព្រះចេតិយ របៀងនោះ ក៏ពេញដោយជុំវិញហើយ ។ ព្រះ
 ថេរៈជ្រាបកាតដែលផ្កាទាំងនោះពេញជុំវិញហើយ ទើបរោយផ្កាក្នុងផ្ទៃខាង
 ក្រោម ហើយទើបនិមន្តទៅ ។ លានព្រះចេតិយទាំងមូល ក៏មានផ្កាពេញ
 ជុំវិញហើយ កាលលានព្រះចេតិយមានផ្កាពេញជុំវិញហើយ ទើបព្រះថេរៈ
 ពោលថា សាមណេរ ផ្កាមិនទាន់អស់ឡើយ សាមណេរប្រាប់ថា បពិត្រ
 លោកម្ចាស់ សូមលោកម្ចាស់ផ្តាច់ធម្មក្រក ព្រះថេរៈក៏ផ្តាច់មាត់ធម្មក្រក
 ហើយរលាស់ ផ្កាទាំងឡាយ ក៏អស់ទៅក្នុងកាលនោះ ។

ព្រះថេរៈ ឲ្យធម្មក្រកដល់សាមណេរហើយ ធ្វើប្រទក្សិណព្រះចេតិយ
 និមន្តទៅតាមកំពែងប្រមាណ ៦០ ហត្ថ ថ្វាយបង្គំក្នុងទិសទាំង ៤ ខណៈ
 ដែលកំពុងនិមន្តទៅកាន់បរិវេណ គិតថា សាមណេរនេះមានប្ញទ្ធិច្រើន អាច
 រក្សាឥទ្ធានុភាពនេះបានដែរឬទេឬ ក្នុងលំដាប់នោះក៏ជ្រាបថា សាមណេរនេះ
 មិនអាចរក្សាឥទ្ធានុភាពបាន ទើបពោលនឹងសាមណេរថា នែសាមណេរ
 ឥឡូវនេះ អ្នកមានប្ញទ្ធិច្រើន តែក្នុងកាលចុងក្រោយ ប្ញទ្ធិបែបនេះ នឹងវិនាស
 ទៅ អ្នកនឹងផឹកទឹកបាយដែលស្រីតម្បាញភ្នែកខ្វាក់ម្ខាង យកដៃច្របាច់ហើយ
 ដូច្នេះ ។ ប្ញទ្ធិដែលវិនាសទៅនេះ ជាកំហុសឆ្គងរបស់វ័យក្មេង ។ សាមណេរ
 នោះសង្ខេបដោយពាក្យរបស់ឧបជ្ឈាយ៍ ហើយក៏មិនបានពោលសូមកម្មដ្ឋានថា
 បពិត្រលោកម្ចាស់ សូមលោកម្ចាស់ប្រាប់កម្មដ្ឋានដល់ខ្ញុំ ដូច្នេះ ។ តែគិតថា
 ឧបជ្ឈាយ៍របស់អញនិយាយអ្វី បាននិមន្តទៅហើយ ដូចបុគ្គលមិនបានឮនូវ
 ពាក្យនោះ ។

ព្រះថេរៈកាលថ្វាយបង្គំព្រះចេតិយ និងមហាពោធិ៍ហើយ ឲ្យសាមណេរ កាន់បាត្រ និងចីវរ បានទៅកាន់មហាវិហារ ឈ្មោះកុដេឡិតិស្សៈដោយ លំដាប់ សាមណេរមិនធ្លាប់ដើរតាមឧបជ្ឈាយ៍ទៅបិណ្ឌបាត ទើបសួរព្រះ ថេរៈថា បពិត្រលោកម្ចាស់ៗ ទៅកាន់ស្រុកណា កាលជ្រាបថា ឥឡូវនេះ ឧបជ្ឈាយ៍របស់ខ្លួននឹងដល់ទ្វារស្រុកហើយ ទើបកាន់បាត្រ និងចីវររបស់ខ្លួន និងរបស់ឧបជ្ឈាយ៍មកតាមអាកាស ប្រគេនបាត្រ និងចីវរដល់ព្រះថេរៈហើយ ទើបចូលទៅដើម្បីបិណ្ឌបាត ។ ព្រះថេរៈ បានពោលជាសំឡេងសាមណេរ អស់កាលទាំងពួងថា សាមណេរ អ្នកកុំធ្វើយ៉ាងនេះ ឈ្មោះថា ឫទ្ធិរបស់ បុព្វជន ជាសភាវៈញាប់ញ័រ មិនពិតប្រាកដ បាននូវអារម្មណ៍ មានរូបជាដើម ដែលជាអសប្បាយហើយ រមែងវិនាសទៅដោយហេតុត្រឹមបន្តិចបន្តួចប៉ុណ្ណោះ កាលសមាបត្តិដែលមានវិនាសទៅហើយ បុព្វជនទាំងឡាយ រមែងមិនអាច តាំងមាំ ក្នុងការនៅប្រព្រឹត្តព្រហ្មចរិយៈ ដូច្នេះ ។ សាមណេរគិតថា ឧបជ្ឈាយ៍ របស់អញនិយាយអ្វី មិនប្រាថ្នានឹងស្តាប់ ធ្វើយ៉ាងនោះឯង ។ ព្រះថេរៈកាល ធ្វើការថ្វាយបង្គំព្រះចេតិយដោយលំដាប់ហើយ ទៅកាន់វិហារ ឈ្មោះកម្ពុ- បេន្ទវិហារ ។ កាលព្រះថេរៈនៅក្នុងវិហារនោះ សាមណេរក៏នៅតែធ្វើ យ៉ាងនោះ ។

ថ្ងៃមួយ កូនស្រីរបស់ជានិតម្យាញម្នាក់មានរូបស្អាត តាំងនៅក្នុង បឋមវ័យ ចេញអំពីស្រុកកម្ពុបេន្ទៈហើយ ចុះកាន់ស្រះឈូក ស្រែកច្រៀង បេះផ្កាឈូក ។ ក្នុងសម័យនោះ សាមណេរហោះខាងលើស្រះឈូក ស្តាប់

សំឡេងច្រៀងរបស់ស្រ្តីហើយ ហាក់ដូចសត្វល្អិតភ្នែកខ្វាក់ ជាប់ចិត្តក្នុងរស ផ្អែម ក្នុងខណៈនោះ ឫទ្ធិក៏អន្តរធានទៅ សាមណេរហាក់ដូចភ្នែកបាក់ស្លាប់ ដូច្នោះ តែដោយកម្លាំងនៃសមាបត្តិនៅមាន សាមណេរមិនធ្លាក់ទៅក្នុងទឹកក្នុង ស្រះនោះ បានឈរហើយត្រង់ច្រាំងនៃស្រះឈូក ហាក់ដូចសំឡីរកាដែលធ្លាក់ ចុះមកយឺតៗ ដូច្នោះ ។ សាមណេរប្រញាប់ត្រឡប់មកដោយរហ័ស ប្រគេន បាត្រ និងចីវរដល់ឧបជ្ឈាយ៍ហើយ ក៏ត្រឡប់ទៅ ។ ព្រះមហាថេរៈមិនបាន ពោលពាក្យណាមួយ ដោយគិតថា នឹងពោលទៅអ្វីរឿងនោះ អាត្មាអញ ឃើញហើយ សាមណេរទោះបីអញយាត់ក៏មិនត្រឡប់ ទើបនិមន្តទៅបិណ្ឌ- បាត ។ ចំណែកសាមណេរបានទៅឈរត្រង់ច្រាំងនៃស្រះឈូក រង់ចាំកូន ស្រីជាងតម្បាញនោះឡើងមក ។

សូម្បីជីតានោះ ក៏ឃើញសាមណេរដែលទៅតាមអាកាស និងត្រឡប់ មកឈរ ក៏ជ្រាបបានថា សាមណេរនេះអាស្រ័យអញទើបអផ្សុក ដូច្នេះ ទើបពោលថា នៃសាមណេរ សូមលោកម្ចាស់ចៀសចេញទៅ សាមណេរ នោះក៏ចៀសចេញទៅ ជីតាជាងតម្បាញក៏ឡើងអំពីស្រះ ស្លៀកដណ្តប់សំពត់ ហើយ ចូលទៅរកសាមណេរសួរថា តើមានរឿងអ្វីឬ សាមណេរនោះបានប្រាប់ សេចក្តីនោះហើយ ជីតានោះសម្តែងទោសក្នុងការនៅគ្រប់គ្រងផ្ទះ ដោយ ហេតុជាច្រើន និងសម្តែងអានិសង្សក្នុងការនៅប្រព្រឹត្តព្រហ្មចរិយៈ ជាសំ តៀន ក៏មិនអាចឲ្យសាមណេរនោះបន្ទោបង់ការអផ្សុកបាន ទើបគិតថា សាមណេរនេះ វិនាសចាកឫទ្ធិបែបនេះព្រោះអញ ឥឡូវនេះ អញមិនគួរ

បោះបង់ ដូច្នេះ ទើបពោលថា សូមឈរក្នុងទីនេះសិន ហើយត្រឡប់ទៅផ្ទះ
បានប្រាប់រឿងនោះដល់ឪពុកម្តាយរបស់នាង ។

មាតាបិតាបានទៅហើយ ឲ្យឪពុកដល់សាមណេរ មានប្រការផ្សេងៗ
បានពោលពាក្យដែលមិនស្វាគមន៍ថា លោកម្ចាស់ កុំសម្គាល់ថា ពួកខ្ញុំមាន
ត្រកូលខ្ពស់ ពួកខ្ញុំទាំងអស់គ្នាជាជាងតម្បាញ លោកម្ចាស់មិនអាចធ្វើការងារ
របស់ជាងតម្បាញបានឡើយ សាមណេរពោលថា នែឧបាសក ឈ្មោះថា
គ្រហស្ថត្រូវធ្វើអ្វីមួយ ទោះជាការងាររបស់ជាងតម្បាញ ឬជាការងាររបស់
ជាងផែងក៏ដោយ តើមានបញ្ហាអ្វីដោយការងារនេះ សូមអ្នកកុំហ្នឹងហែង
សំពត់ស្លៀកឡើយ ។ ជាងតម្បាញបានឲ្យសំពត់សាដកដែលក្រវាត់ចង្កេះ
ហើយនាំទៅកាន់ផ្ទះលើកជីតាឲ្យ ។

មាណពនោះ រៀនការងាររបស់ជាងតម្បាញហើយ ធ្វើការងារត្រង់
រោងជាងតម្បាញ ជាមួយពួកជាងតម្បាញទាំងឡាយ ។ ស្រីទាំងឡាយ
របស់ក្រុមគ្រួសារដទៃ រៀបចំអាហារហើយ នាំមកអំពីព្រលឹម តែភរិយា
របស់មាណពនោះ មិនទាន់មក កាលជនទាំងឡាយដែលជាកម្មករបរិភោគ
អាហារ មាណពនោះ នៅអង្គុយរង់ចាំបោះនៅឡើយ ភរិយារបស់គេមកក្នុង
កាលឯក្រោយ ។ លំដាប់នោះ មាណពនោះក៏សម្មតភរិយាដោយពាក្យថា
នាងមកយឺតម្ល៉េះ ។

ធម្មតាមាតុគ្រាមជ្រាបចិត្ត ដែលបុគ្គលណាមួយមានសេចក្តីស្រឡាញ់
ក្នុងខ្លួនហើយ រមែងសម្គាល់បុគ្គលទាំងឡាយ សូម្បីជាស្តេចចក្រពត្តិថា

ហាក់ដូចជាទាសៈ ព្រោះហេតុនោះ ទើបស្រីនោះពោលយ៉ាងនេះថា ក្នុងផ្ទះ
របស់ជនដទៃមានឧស បន្លែ អំបិលជាដើមដែលសន្សំហើយ សូម្បីពួកជាង
តម្បាញដែលនាំរបស់អំពីខាងក្រៅមកឲ្យក៏មាន ឯខ្ញុំម្នាក់ឯង អ្នកក៏មិនដឹងថា
ក្នុងផ្ទះរបស់ខ្ញុំ របស់នេះមាន របស់នេះមិនមាន បើអ្នកត្រូវការចូរបរិភោគ បើ
មិនត្រូវការកុំបរិភោគឡើយ ។ មាណពនោះក្រោធហើយ ដោយគិតថា ស្រី
នេះមិនមែនគ្រាន់តែនាំអាហារមកយឺតតែម្យ៉ាង នៅហ៊ានសិកសៀតអញដោយ
វាចានេះ កាលមិនឃើញគ្រឿងប្រហារដទៃ ទើបចាប់ត្រល់សម្រាប់តម្បាញ
នោះឯង ហើយគ្រវែងទៅ ។ ស្រីនោះឃើញត្រល់រសាត់មកក៏គេចបន្តិច ។
ធម្មតាត្រល់មានចុងស្រួច កាលស្រីនោះកំពុងគេច ចុងត្រល់ក៏ចំត្រង់កែវ
ភ្នែក នាងប្រញាប់យកដៃទាំងពីរខ្ទប់ភ្នែក ។ ឈាមហូរចេញអំពីភ្នែកដែល
បែក ។

មាណពនោះ រឭកដល់ពាក្យឧបជ្ឈាយ៍បានក្នុងពេលនោះ ទើបទ្រហោយ
ដោយសំឡេងខ្លាំងថា ឧបជ្ឈាយ៍របស់អញសំដៅយកហេតុនេះថា ក្នុង
អនាគត អញនឹងផឹកទឹកបាយដែលស្រីតម្បាញភ្នែកខ្ញុំម្ខាង យកដៃច្របាច់
ឥឡូវនេះ ហេតុនេះជាហេតុដែលព្រះថេរៈឃើញហើយ ឱលោកម្ចាស់ ឃើញ
កាលវែងហ្ន៎ ។ ជាងតម្បាញទាំងឡាយល្អនិយាយថា អ្នកកុំយំឡើយ ធម្មតា
ភ្នែកបែកហើយ ទោះបីបុគ្គលយំ ក៏មិនអាចធ្វើភ្នែកឲ្យជាប្រក្រតីបាន មាណព
នោះពោលថា ខ្ញុំមិនមែនយំព្រោះហេតុនេះឡើយ ដែលពិត ខ្ញុំយំ សំដៅ
ដល់រឿងនេះ ហើយទើបប្រាប់ការប្រព្រឹត្តទៅទាំងអស់ ដោយលំដាប់ ។

សមថៈ វិបស្សនាដែលកើតឡើងហើយ កាលរលត់ទៅ រមែងប្រព្រឹត្តទៅ ដើម្បីវត្ថុមិនជាប្រយោជន៍ ដូចពណ៌នាមកនេះ ។

មានរឿងមួយទៀត ភិក្ខុប្រមាណ ៣០ រូប ថ្វាយបង្គំព្រះមហាថេរិយ ដ៏ល្អហើយ ក៏ចុះកាន់ផ្លូវជំកាត់ព្រៃជ្រៅ ក្នុងរវាងផ្លូវ បានជួបបុរសម្នាក់ ដែលធ្វើការងារក្នុងចម្ការ ដែលភ្លើងឆេះកំពុងមក ។ រាងកាយរបស់បុរសនោះ ប្រឡាក់ដោយធូលី ។ សំពត់កាសាវៈមួយផ្ទាំងដែលប្រឡាក់ធូលី ដែលគាត់ថ្លៀបភ្លៀកស្លៀកហើយ កាលបុគ្គលណាម្នាក់សម្លឹងមើលបុរសនោះ ប្រាកដហាក់បីដូចជនឆ្កែឈឺដែលត្រូវភ្លើងឆេះ ។ បុរសនោះធ្វើការងារទាំងកណ្តាលថ្ងៃស្រេចហើយ ទើបលើកបាច់ឧសដែលភ្លើងឆេះពាក់កណ្តាលជាក់លើស្នា មានសក់កន្ត្រៃដើរក្បែរផ្លូវ មកឈប់ត្រង់មុខភិក្ខុទាំងឡាយ ។

ពួកសាមណេរឃើញហើយ ក៏មើលមុខគ្នាពោលថា នុ៎ះឪរបស់លោកឯង នុ៎ះជីតារបស់លោកឯង នុ៎ះអ៊ីរបស់លោកឯងដូច្នេះ សើចហើយ សួរថា នែឧបាសក អ្នកឈ្មោះអ្វី ។

បុរសនោះកាលត្រូវសួរដល់ឈ្មោះ ក៏មានការក្តៅក្រហាយចិត្ត ទម្លាក់បាច់ឧសចោល រៀបចំសំពត់ស្លៀក ថ្វាយបង្គំព្រះមហាថេរៈហើយ ពិតថា បពិត្រលោកម្ចាស់ សូមលោកម្ចាស់ឈប់សិន ។ ព្រះថេរៈទាំងឡាយបានឈប់ហើយ ពួកសាមណេរដែលមកចំពោះមុខព្រះថេរៈទាំងឡាយ ក៏នៅតែធ្វើការសើចលេង ។ បុរសនោះពោលថា បពិត្រលោកម្ចាស់ៗ ឃើញរូបខ្ញុំហើយ សើច យល់ថា ពួកអញដល់ទីបំផុតហើយ ដោយហេតុមានប្រមាណ

ប៉ុណ្ណេះឬ ក្នុងកាលមុន ខ្ញុំក៏ជាសមណៈដូចលោកម្ចាស់ទាំងឡាយនោះឯង សូម្បីតែឯកគ្គតាចិត្តរបស់ពួកលោកម្ចាស់ ក៏មិនមាន ចំណែកខ្ញុំ ជាអ្នកមាន ឬទ្ធិច្រើន មានអានុភាពច្រើនក្នុងសាសនានេះ ខ្ញុំធ្វើអាកាសឲ្យជាផែនដី ធ្វើ ផែនដីឲ្យជាអាកាស កាន់យកផ្លូវឆ្ងាយធ្វើឲ្យជិត កាន់យកធ្វើផ្លូវជិត ធ្វើឲ្យ ឆ្ងាយ ខ្ញុំទៅមួយពាន់ចក្កវាឡដោយមួយរំពេច តែឥឡូវនេះ សូមលោក ម្ចាស់ទាំងឡាយមើលដែររបស់ខ្ញុំ ដែលដូចគ្នានឹងដែស្វា កាលពីមុន ខ្ញុំអង្គុយ ក្នុងលោកនេះ យកដៃទាំងពីរស្ទាបព្រះចន្ទ និងព្រះអាទិត្យបាន ខ្ញុំអង្គុយ ហើយ ធ្វើព្រះចន្ទ និងព្រះអាទិត្យឲ្យដូចជាកំណល់សម្រាប់លាងជើងក៏បាន ឬទ្ធិរបស់ខ្ញុំបែបនេះអន្តរធានទៅហើយ ដោយសេចក្តីប្រមាទ សូមលោកម្ចាស់ ទាំងឡាយកុំប្រមាទ ព្រោះសត្វទាំងឡាយដែលដល់នូវសេចក្តីវិនាសបែបនេះ ដ្បិតសេចក្តីប្រមាទ សត្វទាំងឡាយជាអ្នកមិនប្រមាទ នឹងធ្វើទីបំផុតនៃជាតិ ជរា និងមរណៈបាន ព្រោះហេតុនោះ សូមលោកម្ចាស់ទាំងឡាយ ធ្វើខ្ញុំឲ្យ ជាអារម្មណ៍ហើយ សូមជាអ្នកមិនប្រមាទចុះ កាលគំរាមហើយ បានឲ្យនូវ ឱវាទ ។

កាលបុរសនោះពោលយ៉ាងនោះឯង ភិក្ខុសាមណេរទាំង ៣០ អង្គនោះ ដល់នូវសេចក្តីសង្ខេបហើយចម្រើនវិបស្សនា ក៏សម្រេចអរហត្តក្នុងទីនោះឯង ។

សមថៈ វិបស្សនាដែលកើតឡើងហើយយ៉ាងនេះ កាលវិនាសទៅ បណ្ឌិតគប្បីជ្រាបថា រមែងប្រព្រឹត្តទៅដើម្បីមិនជាប្រយោជន៍ ដូចពណ៌នាមក ដូច្នេះ ។ វិនិច្ឆ័យលោកិយសម្មប្បធានកថា មានប្រមាណប៉ុណ្ណេះសិន ។

ក្នុងខណៈលោកុត្តរមគ្គ សេចក្តីព្យាយាមនោះតែម្យ៉ាងនោះឯង រមែង
បានឈ្មោះ ៤ យ៉ាង ដោយអំណាចនៃការញ៉ាំងកិច្ច ៤ យ៉ាងឲ្យសម្រេច ។

បណ្តាបទទាំងនោះ បទថា **អនុប្បន្នានំ** បានដល់ អកុសលធម៌
ដ៏លាមក ដែលមិនទាន់កើតឡើង ដោយអំណាចនៃការមិនប្រាកដ ឬដោយ
អំណាចនៃអារម្មណ៍ដែលមិនធ្លាប់សេព ។ ពិតហើយ កាលពោលដោយ
ប្រការដទៃក្នុងសង្សារ ដែលមិនមានទីបំផុតខាងដើម និងខាងចុង ឈ្មោះថា
អកុសលធម៌ដ៏លាមក ដែលមិនធ្លាប់កើតឡើង មិនមាន ឯអកុសលធម៌
ដ៏លាមក ដែលមិនទាន់កើតឡើង កាលកើត គឺអកុសលធម៌ដ៏លាមកទាំង
នោះឯង កើតឡើង កាលលះ គឺអកុសលធម៌ដ៏លាមកទាំងនោះឯង ។

ក្នុងបទថា **អនុប្បន្នានំ** នោះ កិលេសទាំងឡាយ រមែងមិនប្រាកដ
ដោយអំណាចនៃវត្ថុរបស់កិក្ខុបខ្លះ គឺរមែងមិនប្រាកដដល់កិក្ខុបខ្លះ ដោយ
អំណាចនៃវត្ថុណាមួយនៃគន្លះ ធុត្ថង្គ សមាធិ វិបស្សនា នវកម្ម និងភព ។
កិលេសទាំងឡាយ រមែងមិនប្រាកដដោយអំណាចនៃវត្ថុដូចម្តេច ។ កិក្ខុប
ខ្លះ ដែលជាអ្នកដល់ព្រមដោយវត្ថុមាន កាលភិក្ខុនោះធ្វើនូវវត្ថុតូចៗ ៨២
មហាវត្ថុ ១៤ និងចេតិយង្គណវត្ថុ ពោធិយង្គណវត្ថុ បុរិយវត្ថុ មាឡវត្ថុ
ឧបោសថការវត្ថុ អាគន្ធកវត្ថុ និងគមិកវត្ថុនោះឯង កិលេសទាំងឡាយ
រមែងមិនបានឱកាស ។ ក្នុងកាលដទៃទៀត កាលភិក្ខុលះបង់វត្ថុ មានវត្ថុ
ដាច់ហើយត្រាច់ទៅ កិលេសទាំងឡាយ អាស្រ័យអយោនិសោមនសិការ
និងការលះបង់សតិហើយ រមែងកើតឡើង ។ កិលេសទាំងឡាយ ដែលមិន

ទាន់កើតឡើង ដោយអំណាចនៃការមិនប្រាកដ ឈ្មោះថា រមែងកើតឡើង បាន ដោយអាការយ៉ាងនេះ ។

ភិក្ខុបង្គំ ប្រកបក្នុងការរៀនសូត្រ កាន់យកពុទ្ធវចនៈ ១ និកាយខ្លះ ២ និកាយខ្លះ ៣ និកាយខ្លះ ៤ និកាយខ្លះ ៥ និកាយខ្លះ កាលភិក្ខុនោះ ឯងរៀន ស្វាធារ្យ គិត ប្រាប់ សម្តែង ប្រកាស នូវព្រះត្រៃបិដក គឺពុទ្ធវចនៈ ដោយអំណាចនៃអត្ត ដោយអំណាចនៃបាលី ដោយអំណាចនៃអនុសន្និ ដោយអំណាចនៃបទដើម និងបទចុង កិលេសទាំងឡាយមិនបានឱកាស ។ តែក្នុងកាលដទៃទៀត ភិក្ខុនោះលះបង់នូវការសិក្សា ជាអ្នកខ្ជិលច្រអូសត្រាប់ទៅ កិលេសទាំងឡាយ អាស្រ័យអយោនិសោមនសិការ និងការលះបង់សតិហើយ រមែងកើតឡើង ។ កិលេសទាំងឡាយ ដែលមិនទាន់កើតឡើង ដោយអំណាចនៃការមិនប្រាកដ ឈ្មោះថា រមែងកើតឡើងបាន ដោយប្រការយ៉ាងនេះ ។

ម្យ៉ាងទៀត ភិក្ខុបង្គំ ជាអ្នកទ្រទ្រង់ធុត្ថង្គ សមាទានធុត្ថង្គគុណ ១៣ ។ កាលភិក្ខុនោះបរិហារធុត្ថង្គគុណទាំងឡាយ កិលេសទាំងឡាយមិនបានឱកាស តែក្នុងកាលដទៃទៀត ភិក្ខុនោះ លះបង់នូវធុត្ថង្គទាំងឡាយហើយ វិលមកដើម្បីភាពជាអ្នកប្រាថ្នាច្រើន ត្រាប់ទៅ កិលេសទាំងឡាយអាស្រ័យនូវអយោនិសោមនសិការ និងការលះបង់សតិហើយ រមែងកើតឡើង ។ កិលេសទាំងឡាយ ដែលមិនទាន់កើតឡើង ដោយអំណាចនៃការមិនប្រាកដ ឈ្មោះថា រមែងកើតឡើងបាន ដោយអាការយ៉ាងនេះ ។

ភិក្ខុបង្គៈ ជាអ្នកជំនាញក្នុងសមាបត្តិ ៨ ភិក្ខុនោះនៅក្នុងអំណាចនៃ
 អាវុជនវសីជាដើម ក្នុងបឋមជ្ឈានជាដើម កិលេសទាំងឡាយ រមែងមិន
 បានឱកាស ។ តែក្នុងកាលដទៃទៀត ភិក្ខុនោះសាបសូន្យចាកឈាន ឬលះ
 បង់ឈានចោលក្តី ជាអ្នកប្រកបរឿយៗ ក្នុងការនិយាយពាក្យឥតប្រយោជន៍
 ជាដើម កិលេសទាំងឡាយអាស្រ័យអយោនិសោមនសិការ និងការលះបង់
 សតិហើយ រមែងកើតឡើង ។ កិលេសទាំងឡាយដែលមិនទាន់កើតឡើង
 ដោយអំណាចនៃការមិនប្រាកដ ឈ្មោះថា រមែងកើតឡើងបាន ដោយអាការ
 យ៉ាងនេះ ។

ភិក្ខុបង្គៈ ជាអ្នកបដិបត្តិវិបស្សនា ធ្វើនូវកម្មក្នុងអនុបស្សនា ៧ ឬ
 មហាវិបស្សនា ១៨ ប្រព្រឹត្តទៅ កាលភិក្ខុនោះ បដិបត្តិយ៉ាងនេះ កិលេស
 ទាំងឡាយរមែងមិនបានឱកាស តែក្នុងកាលដទៃទៀត ភិក្ខុនោះលះបង់នូវកម្ម
 នៃវិបស្សនា ជាអ្នកច្រើនដោយការធ្វើរាងកាយឲ្យរឹងប៉ឹង កិលេសទាំងឡាយ
 អាស្រ័យអយោនិសោមនសិការ និងការលះបង់សតិហើយ រមែងកើតឡើង
 កិលេសទាំងឡាយដែលមិនទាន់កើតឡើង ដោយអំណាចនៃការមិនប្រាកដ
 ឈ្មោះថា រមែងកើតឡើងបាន ដោយអាការយ៉ាងនេះ ។

ភិក្ខុបង្គៈ ជានវកម្មិក គឺជាអ្នកកសាង រមែងធ្វើរោងឧបោសថ និង
 រោងភត្តជាដើម កាលភិក្ខុនោះគិតដល់ឧបករណ៍ ក្នុងរោងឧបោសថទាំង
 នោះជាដើម កិលេសទាំងឡាយ រមែងមិនបានឱកាស តែក្នុងកាលដទៃទៀត
 កាលនវកម្មរបស់ភិក្ខុនោះសម្រេចហើយ ឬជាអ្នកលះបង់នូវកម្មហើយ កិលេស

ទាំងឡាយអាស្រ័យអយោនិសោមនសិការ និងការលះបង់សតិហើយ រមែង កើតឡើង កិលេសទាំងឡាយដែលមិនទាន់កើតឡើង ដោយអំណាចនៃការ មិនប្រាកដ ឈ្មោះថា រមែងកើតឡើងបាន ដោយអាការយ៉ាងនេះ ។

ភិក្ខុបង្គំ៖ មកអំពីព្រហ្មលោក ជាសត្វបរិសុទ្ធ កិលេសទាំងឡាយ មិនបានឱកាស ព្រោះមិនមានការសេព ។ តែក្នុងកាលដទៃទៀត បុគ្គលនោះ មានការសេពដែលបានហើយ កិលេសទាំងឡាយ អាស្រ័យអយោនិសោ- មនសិការ និងការលះបង់សតិ រមែងកើតឡើង ។ កិលេសទាំងឡាយដែល មិនទាន់កើតឡើង ដោយអំណាចនៃការមិនប្រាកដ ឈ្មោះថា រមែងកើត ឡើងបាន ដោយអាការយ៉ាងនេះ ។

គប្បីជ្រាបថា កិលេសទាំងឡាយមិនទាន់កើតឡើង ដោយអំណាចនៃ ការមិនប្រាកដ ដូចពណ៌នាមក ដូច្នេះ ។

អកុសលធម៌ដ៏លាមកដែលមិនទាន់កើតឡើង ដោយអំណាចនៃអារម្មណ៍ ដែលមិនធ្លាប់សេព តើដូចម្តេច ។

ភិក្ខុបង្គំ៖ ក្នុងសាសនានេះ បានអារម្មណ៍ មានអារម្មណ៍ជាទីពេញចិត្ត ជាដើមដែលមិនធ្លាប់សេព ។ កិលេសទាំងឡាយ មានរាគៈជាដើមអាស្រ័យ អយោនិសោមនសិការ និងការលះបង់សតិក្នុងអារម្មណ៍នោះហើយ រមែង កើតឡើងដល់ភិក្ខុនោះបាន ។ កិលេសទាំងឡាយ ដែលមិនទាន់កើតឡើង ដោយអំណាចនៃអារម្មណ៍ដែលមិនធ្លាប់សេព ឈ្មោះថា រមែងកើតឡើងបាន ដោយអាការយ៉ាងនេះ ។ តែក្នុងខណៈនៃលោកុត្តរមគ្គ វិរិយៈមានមួយ

ប៉ុណ្ណោះ កិលេសទាំងឡាយ ដែលមិនទាន់កើតឡើងយ៉ាងនេះ ដែលគប្បី
 កើតឡើង រមែងមិនកើតឡើងបានដោយប្រការណា សេចក្តីព្យាយាម រមែង
 ធ្វើកិច្ច គឺការញ៉ាំងកិលេសទាំងនោះ មិនឲ្យកើតឡើង និងរមែងធ្វើកិច្ច គឺ
 ការលះបង់កិលេសទាំងនោះ ដែលកើតឡើងហើយ ឲ្យសម្រេចដោយ
 ប្រការនោះ ព្រោះហេតុនោះ ក្នុងបទថា **ឧប្បន្នានំ ចាបកានំ** នេះ
 ទើបបានឧប្បន្ន គឺកិលេសដែលកើតឡើងហើយ ៤ យ៉ាង គឺវត្តមានុប្បន្ន ១
 ភុត្វាវិតតុប្បន្ន ១ ឱកាសកតុប្បន្ន ១ កូមិលទុប្បន្ន ១ ។

បណ្តាឧប្បន្នធម៌ទាំង ៤ នោះ កិលេសពួកណាមាន ជាសភាវៈដល់
 ព្រមដោយឧប្បាទជាដើម នេះឈ្មោះថា **វត្តមានុប្បន្ន** (កើតឡើងប្រព្រឹត្ត
 ទៅក្នុងខណៈទាំង ៣) ។ កាលកម្មស្តុះទៅហើយ វិបាកសោយរសនៃអារម្មណ៍
 ហើយ រលត់ទៅ ឈ្មោះថា **ភុត្វា វិតត** (សេពហើយប្រាសទៅ) ។
 កម្មដែលកើតឡើងហើយរលត់ទៅ ឈ្មោះថា **ភុត្វា វិតត** ។ ទាំងពីរយ៉ាង
 នេះ រមែងដល់នូវការរាប់ថា **ភុត្វា វិតតុប្បន្ន** (កើតឡើង សេពអារម្មណ៍
 ហើយរលត់ទៅ) ។ កម្មដែលជាកុសល និងអកុសល ហាមវិបាកនៃកម្ម
 ដទៃហើយ ឲ្យឱកាសដល់វិបាករបស់ខ្លួន កាលកម្មធ្វើឱកាសហើយយ៉ាងនេះ
 វិបាកដែលកើតឡើងតាំងអំពីកាលធ្វើឱកាស លោកហៅថា **ឧប្បន្ន** នេះ
 ឈ្មោះថា **ឱកាសកតុប្បន្ន** (កើតឡើងធ្វើឱកាស ឲ្យដល់ខ្លួន) ។

ចំណែកបញ្ចក្ខន្ធ ឈ្មោះថា កូមិនៃវិបស្សនា បញ្ចក្ខន្ធទាំងនោះ មិន
 គប្បីពោលថា ជាអតីត អនាគត ឬបច្ចុប្បន្ន ព្រោះថា កិលេសទាំងឡាយ

សូម្បីជេកត្រាំហើយក្នុងអតីតក្នុងទាំងឡាយ រមែងជាសភាវៈដែលលះមិន
បាន សូម្បីទាក់ទងហើយក្នុងអនាគតក្នុងទាំងឡាយ ក្នុងបច្ចុប្បន្នក្នុងទាំងឡាយ
ក៏ដូចគ្នា នេះឈ្មោះថា **ភូមិលទុប្បន្ន** (កើតឡើងក្នុងភូមិដែលខ្លួនបាន
ហើយ) ។

ដោយហេតុនោះ ទើបអាចារ្យទាំងឡាយក្នុងកាលមុនពោលថា កិលេស
ទាំងឡាយដែលមិនទាន់បានដកឡើងក្នុងភូមិនោះៗ រមែងដល់នូវការរាប់ថា
ជា **ភូមិលទុប្បន្ន** ដូច្នេះ ។

ឧប្បន្នធម៌មាន ៤ យ៉ាងទៀត គឺសមុទាចារុប្បន្ន ១ អារម្មណាធិ-
គហិតុប្បន្ន ១ អវិក្ខម្ពិតុប្បន្ន ១ អសមុគ្គាជិតុប្បន្ន ១ ។ ក្នុង ៤ យ៉ាង
នោះ កិលេសទាំងឡាយដែលកំពុងប្រព្រឹត្តទៅក្នុងឥឡូវនេះ នុ៎ះឯងឈ្មោះ
ថា **សមុទាចារុប្បន្ន** ។

កាលបុគ្គលបើកភ្នែកម្តងហើយ កាន់យកអារម្មណ៍ធ្វើឲ្យជានិមិត្ត កិលេស
ទាំងឡាយក្នុងខណៈដែលខ្លួន តាមរក្សាដល់ហើយរក្សាដល់ទៀត ។ បុគ្គល
ណាម្នាក់ មិនគប្បីពោលថា នឹងមិនកើតឡើង ។ សួរថា ព្រោះហេតុអ្វី
ឆ្លើយថា ព្រោះភាពជាអ្នកកាន់យកនូវអារម្មណ៍ ។ តើលោកពោលដូចម្តេច ។
លោកពោលប្រៀបថា ត្រង់ទីដែលត្រូវប្តូរថៅចាំងហើយចាំងទៀតរបស់ដើម
ឈើ ដែលមានទឹកដោះ (ជ័រ) បុគ្គលណាម្នាក់ មិនគួរពោលថា ទឹកដោះ
នឹងមិនចេញយ៉ាងណា ក្នុងសេចក្តីនេះ ឈ្មោះថា **អារម្មណាធិគហិតុប្បន្ន**
ក៏យ៉ាងនោះ ។

ចំណែកឯកិលេសដែលមិនទាន់បានសង្កត់ដោយសមាបត្តិ បុគ្គលណា ម្នាក់មិនគប្បីពោលថា កិលេសទាំងនោះនឹងមិនកើតឡើងក្នុងទីឈ្មោះនោះ ។ សួរថា ព្រោះហេតុអ្វី ឆ្លើយថា ព្រោះមិនបានសង្កត់សង្កិន ។ តើលោក ពោលដូចម្តេច លោកពោលថា បើបុគ្គលគប្បីយកប្លង់ថៅ ស្មោះដើមឈើ ដែលមានទឹកដោះ បុគ្គលណាម្នាក់ក៏មិនគប្បីពោលថា ទឹកដោះមិនគប្បីហូរ ចេញក្នុងទីឈ្មោះនេះ យ៉ាងណា សេចក្តីនេះ ឈ្មោះថា **អវិក្ខម្ពិតុប្បន្ន** ក៏យ៉ាងនោះ ។

បណ្ឌិតគប្បីអធិប្បាយពាក្យថា កិលេសដែលមិនបានដកឡើងហើយ ដោយមគ្គ មិនគប្បីពោលថា នឹងមិនកើតឡើងដល់បុគ្គលដែលកើតក្នុង កវគ្គក្នុង ឲ្យពិស្តារដោយន័យមុននោះឯង នេះឈ្មោះថា **អសមុគ្គា- ជិតុប្បន្ន** ។

បណ្ឌាឧប្បន្ន គឺកិលេសដែលកើតឡើងហើយ ឧប្បន្ន ៤ យ៉ាងដែល មគ្គមិនគប្បីសម្លាប់ គឺវត្តមានុប្បន្ន ១ កុត្វាវិតតុប្បន្ន ១ ឱកាសកតុប្បន្ន ១ សមុទាចារុប្បន្ន ១ ។

ឧប្បន្នដែលមគ្គគប្បីសម្លាប់ ៤ យ៉ាង គឺកុមិលទ្ធុប្បន្ន ១ អារម្មណា- ជិតហិតុប្បន្ន ១ អវិក្ខម្ពិតុប្បន្ន ១ អសមុគ្គាជិតុប្បន្ន ១ ។

ពិតហើយ មគ្គកាលកើតឡើង រមែងលះកិលេសទាំងនេះ តែមគ្គ នោះ លះកិលេសទាំងឡាយណា កិលេសទាំងនោះ បុគ្គលមិនគប្បីពោលថា ជាអតីត អនាគត ឬបច្ចុប្បន្ន ។ សេចក្តីនេះ សមដូចលោកពោល (ក្នុង

ខុទ្ទកនិកាយ បដិសម្ពិទ្ធាមគ្គ) ថា បើលះកិលេសដែលកន្លងហើយ មានតែ ញ្ចាំងកិលេសដែលអស់ហើយឲ្យអស់ ញ្ចាំងកិលេសដែលរលត់ហើយ ឲ្យ រលត់ ញ្ចាំងកិលេសដែលសាបសូន្យហើយ ឲ្យសាបសូន្យ ញ្ចាំងកិលេស ដែលវិនាសហើយ ឲ្យវិនាស គឺថា កិលេសជាតណាកន្លងហើយ មិនមាន ទេ លះកិលេសជាតនោះឬ ។ បើលះកិលេសដែលមិនទាន់មក មានតែលះ កិលេសដែលមិនទាន់កើត លះកិលេសដែលមិនទាន់ដុះ លះកិលេសដែល មិនទាន់ផុសឡើង លះកិលេសដែលមិនទាន់កើតប្រាកដ គឺថា កិលេសជាត ណា ដែលមិនទាន់មកមិនមានទេ លះកិលេសជាតនោះឬ ។ បើលះកិលេស ដែលកើតចំពោះមុខ មានតែភិក្ខុអ្នកត្រេកអរ លះរាគៈ អ្នកប្រទូស្ត លះទោសៈ អ្នកវង្វេង លះមោហៈ អ្នកប្រកួតប្រកាន់ លះមានៈ អ្នកស្លាប់អង្អែល លះ ទិដ្ឋិ អ្នកមានចិត្តរាយមាយ លះឧទ្ធច្ចៈ អ្នកដល់នូវការមិនដាច់ស្រេច លះ វិចិត្រា អ្នកមានព្យាយាម លះអនុស័យ គឺថា ធម៌ខ្មៅ និងធម៌ស តែង ជាប់គ្នាជាគូប្រព្រឹត្តទៅ មគ្គការវិនាប្រកបដោយសេចក្តីសៅហ្មងដោយធម៌ ទាំងពីរនោះឬ ។ បើដូច្នោះ មានតែមគ្គការវិនាមិនមានការធ្វើឲ្យជាក់ច្បាស់ នូវផលមិនមាន ការលះកិលេសមិនមាន ការត្រាស់ដឹងធម៌មិនមានឬ ។ មិន មែនដូច្នោះទេ មគ្គការវិនាមាន ។ បេ។ ការត្រាស់ដឹងនូវធម៌មាន ឧបមាដូចអ្វី ដូចជាដើមឈើចំទង់ ។ បេ។ ដែលមិនទាន់កើតប្រាកដ ក៏លែងកើតប្រាកដ ដូច្នេះ ។

ដើមឈើដែលមិនទាន់មានផ្លែ មកហើយក្នុងព្រះបាលី ដោយប្រការ

ដូច្នេះ ម្យ៉ាងទៀត គួរសម្តែងដើមឈើដែលមានផ្លែ ។

ឧបមាដូចដើមស្វាយចំទង់ដែលមានផ្លែ មនុស្សទាំងឡាយ គប្បី
 បរិភោគផ្លែទាំងឡាយរបស់ដើមស្វាយនោះ បេះផ្លែទាំងឡាយដ៏សេសជាក់
 ពេញកំប្រោង ។ ក្នុងលំដាប់នោះ បុរសដទៃគប្បីកាន់យកដឹងកាប់ដើមស្វាយ
 នោះ ដោយហេតុនោះ ផ្លែទាំងឡាយ របស់ដើមស្វាយដែលជាអតីតនោះ
 ក៏មិនបានវិនាស ផ្លែទាំងឡាយរបស់ស្វាយដែលជាអនាគត និងបច្ចុប្បន្ន ក៏
 មិនវិនាសទៅ ព្រោះថា ផ្លែស្វាយដែលជាអតីត ពួកមនុស្សក៏បរិភោគហើយ
 ផ្លែស្វាយដែលជាអនាគត ក៏មិនទាន់កើតឡើង បុគ្គលណាម្នាក់ មិនអាច
 បំផ្លាញបាន ។ តែក្នុងសម័យណា ដើមស្វាយនោះត្រូវកាត់ផ្តាច់ហើយ ក្នុង
 សម័យនោះ ផ្លែស្វាយទាំងនោះរមែងមិនមាន ព្រោះហេតុនោះ សូម្បីផ្លែ
 ស្វាយដែលជាបច្ចុប្បន្ន ក៏មិនវិនាសទៅ បើដើមស្វាយមិនបានកាត់ទៅ
 ហើយសោត ផ្លែស្វាយឯណាអាស្រ័យរសដី និងអាស្រ័យរសទឹកហើយ ក៏
 គប្បីកើតទៀត ផ្លែស្វាយទាំងនោះដែលមិនទាន់កើតនោះឯង រមែងមិនកើត
 ឡើង ដែលមិនទាន់ផុសនោះឯង រមែងមិនផុសឡើង ដែលមិនទាន់ប្រាកដ
 នោះឯង រមែងមិនប្រាកដ យ៉ាងណា មគ្គក៏យ៉ាងនោះ រមែងលះកិលេស
 ទាំងឡាយ មានអតីតជាដើម ក៏មិនមែន ទាំងមិនលះក៏មិនមែន ព្រោះថា
 កាលខន្ធទាំងឡាយដែលមគ្គមិនទាន់បានកំណត់ដឹងហើយ ការកើតឡើងនៃ
 កិលេសពួកណាគប្បីមាន ព្រោះភាពដែលខន្ធទាំងឡាយដែលមគ្គកំណត់ដឹង
 ហើយ កិលេសដែលមិនទាន់កើតទាំងនោះឯង រមែងមិនកើតឡើង ដែលមិន

ទាន់ផុសនោះឯង រមែងមិនផុសឡើង ដែលមិនទាន់ប្រាកដនោះឯង រមែង
មិនប្រាកដ ។

បណ្ឌិតគប្បីចង្អុលបង្ហាញនូវអត្ថនេះ ដោយថ្នាំដែលស្រ្តីមានកូនខ្ចីផឹក
ដើម្បីមិនប្រសូតបុត្រទៀត និងដោយថ្នាំដែលអ្នកជំងឺផឹកដើម្បីព្យាបាល
រោគ ។ មគ្គរមែងលះកិលេសពួកណា កិលេសទាំងនោះ បណ្ឌិតមិនគប្បី
ពោលថា ជាអតីត អនាគត ឬបច្ចុប្បន្នដូចពណ៌នាមក ដូច្នេះ ។ ម្យ៉ាងទៀត
មគ្គរមែងមិនលះកិលេសទាំងឡាយក៏មិនមែន តែមគ្គ លះកិលេសពួកណា
ព្រះមានព្រះភាគសំដៅយកកិលេសទាំងនោះ ទើបត្រាស់ថា ឧប្បន្នានំ
ចាបកានំ ជាដើម ។

មគ្គ រមែងលះកិលេសតែម្យ៉ាងក៏មិនមែន ឧបាទិទ្ធកូនទាំងឡាយណា
គប្បីកើតឡើង ព្រោះកិលេសទាំងឡាយមិនទាន់បានលះ មគ្គរមែងលះ
សូម្បីឧបាទិទ្ធកូនទាំងនោះឯងផងដែរ សមដូចពាក្យដែលលោកពោល (ក្នុង
ខុទ្ទកនិកាយ ចូឡនិទ្ទេស) ថា ធម៌ទាំងឡាយណា គឺនាម និងរូប គប្បី
កើតក្នុងសង្សារ មានទីបំផុតខាងដើម ដែលគេមិនអាចដឹងបាន វៀរលែងតែ
កំណើត ៧ ចេញ ធម៌ទាំងនោះ រលត់ រម្ងាប់ ដល់នូវការវិនាស ស្ងប់
រម្ងាប់ ក្នុងសោតាបត្តិមគ្គនោះ ព្រោះកិរិយារលត់អភិសង្ខារវិញ្ញាណ ដោយ
សោតាបត្តិមគ្គញ្ញាណ ។ សេចក្តីពិស្តារ បណ្ឌិតគប្បីជ្រាប ។ មគ្គ ឈ្មោះថា
រមែងចេញទៅចាកឧបាទិទ្ធកូន និងអនុបាទិទ្ធកូន ដោយប្រការដូច្នេះ ។
បើពោលដោយអំណាចនៃភពហើយ សោតាបត្តិមគ្គ រមែងចេញទៅអំពី

អបាយភព ។ សកទាគាមិមគ្គ រមែងចេញទៅចាកសុគតិភពចំណែកខ្លះ
 អនាគាមិមគ្គ រមែងចេញទៅចាកសុគតិកាមភព អរហត្តមគ្គ រមែងចេញទៅ
 ចាករូបភព និងអរូបភព ។

អាចារ្យទាំងឡាយរមែងពោលថា អរហត្តមគ្គ រមែងចេញទៅចាកភព
 ទាំងអស់ដូច្នេះក៏មាន ។ សួរថា បើដូច្នោះ ក្នុងខណៈនៃមគ្គ ការវិនាសរមែងមាន
 ដើម្បីធ្វើកុសលធម៌ដែលមិនទាន់កើតឡើង ឲ្យកើតឡើងដូចម្តេច ឬមាន
 ដើម្បីការតាំងនៅនៃកុសលធម៌ ដែលកើតឡើងហើយដូចម្តេច ។ ឆ្លើយថា
 ការវិនាសរមែងមាន ព្រោះការប្រព្រឹត្តទៅនៃមគ្គនោះឯង ។ ពិតហើយ មគ្គ
 កាលកំពុងប្រព្រឹត្តទៅ លោកពោលថា មិនកើតហើយ ព្រោះមគ្គនោះ មិន
 ធ្លាប់កើតឡើងហើយក្នុងកាលមុន ដូចជនទាំងឡាយ ដែលទៅកាន់ទីមិនធ្លាប់
 ទៅ ឬសោយអាហារម្ហូបដែលខ្លួនមិនធ្លាប់សោយហើយ បុគ្គលនោះ រមែង
 ពោលថា ពួកយើងមកហើយកាន់ទីដែលមិនធ្លាប់មក ឬពោលថា រមែង
 ទទួលអាហារម្ហូបដែលមិនធ្លាប់ទទួល ។ ម្យ៉ាងទៀត ការប្រព្រឹត្តទៅនៃមគ្គ
 ឯណា ការប្រព្រឹត្តទៅនេះ ឈ្មោះថា ការតាំងនៅ ព្រោះហេតុនោះ ការ
 ពោលថា រមែងចម្រើនមគ្គដើម្បីការតាំងនៅដូច្នេះ ក៏គួរ ។

អង្គកថា សម្មប្បធានវិភង្គ

៥០៧

ក្នុងខណៈនៃលោកុត្តរមគ្គ សេចក្តីព្យាយាមរបស់ភិក្ខុនេះ រមែងបាន
 ឈ្មោះ ៤ យ៉ាង ដែលមានពាក្យថា អនុប្បន្នានំ វាបកានំ អកុសលានំ
 ធម្មានំ អនុប្បាទាយ ជាដើម ដូចពណ៌នាមកដូច្នេះ នេះជាសម្មប្បធានកថា
 ក្នុងខណៈនៃលោកុត្តរមគ្គ ។ ព្រះមានព្រះភាគទ្រង់សម្តែងសម្មប្បធាន ដែល
 លាយឡំដោយលោកិយ និងលោកុត្តរ ក្នុងសុត្តន្តកាជនីយនេះ ដោយ
 ប្រការដូច្នេះ ។^{១៣៣}

អង្គកថាសុត្តន្តកាជនីយ ចប់



អភិធម្មបិដក

អភិធម្មកាជនីយ

[២២៩] សម្មប្បធាន ៤ ភិក្ខុក្នុងសាសនានេះ ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្ដន្ទចិត្ត ប្រឹងប្រែង ដើម្បីញ៉ាំងពួកអកុសលធម៌ដ៏ លាមក ដែលមិនទាន់កើត មិនឲ្យកើតឡើង ១ ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្ដន្ទចិត្ត ប្រឹងប្រែង ដើម្បីលះនូវពួកអកុសលធម៌ដ៏លាមក ដែលកើតឡើងហើយ ១ ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្ដន្ទចិត្ត ប្រឹងប្រែង ដើម្បីញ៉ាំងពួកអកុសលធម៌ ដែលមិនទាន់កើត ឲ្យកើតឡើង ១ ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្ដន្ទចិត្ត ប្រឹងប្រែង ដើម្បីញ៉ាំង ពួកអកុសលធម៌ ដែលកើតហើយ ឲ្យស្ថិតនៅ មិនឲ្យវិនាស ឲ្យរឹងរិតតែ ដុះជាល ធំទូលាយ ចម្រើន ពេញលេញ ១ ។

[២៣០] ចុះភិក្ខុញ៉ាំងឆន្ទៈ ឲ្យកើត សង្ខត ប្រារព្ធព្យាយាម ផ្ដន្ទចិត្ត ប្រឹងប្រែង ដើម្បីញ៉ាំងពួកអកុសលធម៌ដ៏លាមក ដែលមិនទាន់កើត មិនឲ្យ កើតឡើង តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើននូវ លោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេស) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទាទន្ធភិញ្ញា ក្នុងសម័យនោះ ភិក្ខុញ៉ាំងឆន្ទៈ ឲ្យកើត សង្ខត ប្រារព្ធព្យាយាម ផ្ដន្ទចិត្ត ប្រឹងប្រែង ដើម្បី ញ៉ាំងពួកអកុសលធម៌ដ៏លាមក ដែលមិនទាន់កើត មិនឲ្យកើតឡើង ។

[២៣១] ត្រង់ពាក្យថា ញ៉ាំងឆន្ទៈឲ្យកើត មានសេចក្តីថា បណ្តា ពាក្យទាំងនោះ ឆន្ទៈ តើដូចម្តេច ។ សេចក្តីប្រាថ្នា ភាពនៃបុគ្គលមានសេចក្តី ប្រាថ្នា ភាពនៃបុគ្គលប្រាថ្នាដើម្បីធ្វើ សេចក្តីប្រាថ្នាធម៌ជាកុសលណា នេះ ហៅថា ឆន្ទៈ ភិក្ខុញ៉ាំងឆន្ទៈនេះ ឲ្យកើត ឲ្យលូតលាស់ ឲ្យដុះដាល ឲ្យតាំង ឡើង ឲ្យចម្រើន ឲ្យកើតឡើង ព្រោះហេតុនោះ ទើបពោលថា ញ៉ាំងឆន្ទៈ ឲ្យកើត ។

[២៣២] ត្រង់ពាក្យថា សង្ខត មានសេចក្តីថា បណ្តាពាក្យទាំងនោះ សេចក្តីសង្ខត តើដូចម្តេច ។ ការប្រារព្ធព្យាយាម ប្រព្រឹត្តទៅក្នុងចិត្ត សេចក្តី ឱហាត សង្ខត ខិតខំ ព្យាយាម ឧស្សាហ៍ ប្រឹងប្រែង ខ្ញុំឃ្លាត ខ្លះខ្មែង ខ្ជាប់ខ្ជួនមិនបន្ទុះបន្ទុយ មិនដាក់ចោលនូវសេចក្តីប្រាថ្នា មិនទម្លាក់ផុះចេញ ផ្គង ទុកនូវផុះ វិរិយៈ វិរិយន្ត្រិយ វិរិយពល សម្មាវាយាមៈ វិរិយសម្ពោជ្ឈង្គ ជាអង្គនៃមគ្គ រាប់បញ្ចូលក្នុងមគ្គណា នេះហៅថា សេចក្តីសង្ខត ភិក្ខុជាអ្នក ព្រមព្រៀង មូលមិត្ត ចូលទៅជិត អែបនែប កៀកកើយ ប្រដិតប្រជី ប្រកប ព្រមដោយសេចក្តីសង្ខតនេះ ព្រោះហេតុនោះ ទើបពោលថា សង្ខត ។

[២៣៣] ត្រង់ពាក្យថា ប្រារព្ធព្យាយាម មានសេចក្តីថា បណ្តាពាក្យ ទាំងនោះ ការព្យាយាម តើដូចម្តេច ។ ការប្រារព្ធព្យាយាម ប្រព្រឹត្តទៅក្នុង ចិត្ត ។ បេ។ សម្មាវាយាមៈ វិរិយសម្ពោជ្ឈង្គ ជាអង្គនៃមគ្គ រាប់បញ្ចូលក្នុងមគ្គ ណា នេះហៅថា ការព្យាយាម ភិក្ខុប្រារព្ធ កាន់យកត្រូវ គប់រក អប់រំ ធ្វើ ឲ្យច្រើន នូវការព្យាយាមនេះ ព្រោះហេតុនោះ ទើបពោលថា ប្រារព្ធព្យាយាម ។

[២៣៤] ត្រង់ពាក្យថា ផ្ដន្ទចិត្ត មានសេចក្ដីថា បណ្ដាពាក្យទាំងនោះ ចិត្ត តើដូចម្ដេច ។ ចិត្ត សេចក្ដីដឹងអារម្មណ៍ សេចក្ដីប្រាថ្នា ។ បេ មនោ- វិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ភិក្ខុ ផ្ដន្ទ តម្រង់ ជ្រោមជ្រែង ទប់ទល់ទុកនូវចិត្តនេះ ព្រោះហេតុនោះ ទើបពោលថា ផ្ដន្ទចិត្ត ។

[២៣៥] ត្រង់ពាក្យថា ប្រឹងប្រែង មានសេចក្ដីថា បណ្ដាពាក្យទាំង នោះ សម្មប្បធាន តើដូចម្ដេច ។ សេចក្ដីប្រារព្ធព្យាយាម ប្រព្រឹត្តទៅក្នុងចិត្ត ។ បេ ។ សម្មាវាយាមៈ រិរិយសម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មប្បធាន ពួកធម៌ដ៏សេស ក៏ឈ្មោះថា ប្រកបដោយសម្មប្បធាន ។

[២៣៦] ចុះភិក្ខុ ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្ដន្ទចិត្ត ប្រឹងប្រែង ដើម្បីលះនូវពួកអកុសលធម៌ដ៏លាមក ដែលកើតឡើងហើយ តើ ដូចម្ដេច ។ ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បី លះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។ ហើយចូលកាន់បឋមជ្ឈាន ជាទុក្ខាបដិបទាទន្ធភិញ្ញា ក្នុងសម័យនោះ ភិក្ខុ ឈ្មោះថា ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្ដន្ទចិត្ត ប្រឹងប្រែង ដើម្បីលះនូវពួកអកុសលធម៌ដ៏លាមក ដែលកើតឡើងហើយ ។

[២៣៧] ត្រង់ពាក្យថា ញ៉ាំងឆន្ទៈឲ្យកើត ។ បេ ។ ត្រង់ពាក្យថា សង្ខត ។ បេ ។ ត្រង់ពាក្យថា ប្រារព្ធព្យាយាម ។ បេ ។ ត្រង់ពាក្យថា ផ្ដន្ទចិត្ត ។ បេ ។

ត្រង់ពាក្យថា ប្រឹងប្រែង មានសេចក្តីថា បណ្តាពាក្យទាំងនោះ សម្មប្បធាន តើដូចម្តេច ។ សេចក្តីប្រាសព្វព្យាយាម ប្រព្រឹត្តទៅក្នុងចិត្ត ។ បេយ្យ សម្មាវាយាមៈ វិរិយសម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មប្បធាន ពួកធម៌ដ៏សេស ក៏ឈ្មោះថា ប្រកបដោយសម្មប្បធាន ។

[២៣៨] ចុះភិក្ខុញ៉ាំងឆន្ទៈឲ្យកើត សង្ខត ប្រាសព្វព្យាយាម ផ្តងចិត្ត ប្រឹងប្រែង ដើម្បីញ៉ាំងពួកកុសលធម៌ ដែលមិនទាន់កើតឲ្យកើតឡើង តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះបង់នូវទិដ្ឋិទាំងឡាយ ដើម្បីដល់នូវបឋមក្ខមិ ស្ងាត់ចាកកាមទាំងឡាយ ។ បេយ្យ ហើយចូលកាន់បឋមជ្ឈាន ជាទុក្ខាបដិបទាទន្ធភិញ្ញា ក្នុងសម័យនោះ ភិក្ខុឈ្មោះថា ញ៉ាំងឆន្ទៈឲ្យកើត សង្ខត ប្រាសព្វព្យាយាម ផ្តងចិត្ត ប្រឹងប្រែង ដើម្បីញ៉ាំងពួកកុសលធម៌ ដែលមិនទាន់កើត ឲ្យកើតឡើង ។

[២៣៩] ត្រង់ពាក្យថា ញ៉ាំងឆន្ទៈឲ្យកើត ។ បេយ្យ ត្រង់ពាក្យថា សង្ខត ។ បេយ្យ ត្រង់ពាក្យថា ប្រាសព្វព្យាយាម ។ បេយ្យ ត្រង់ពាក្យថា ផ្តងចិត្ត ។ បេយ្យ ត្រង់ពាក្យថា ប្រឹងប្រែង មានសេចក្តីថា បណ្តាពាក្យទាំងនោះ សម្មប្បធាន តើដូចម្តេច ។ សេចក្តីប្រាសព្វព្យាយាម ប្រព្រឹត្តទៅក្នុងចិត្ត ។ បេយ្យ សម្មាវាយាមៈ វិរិយសម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មប្បធាន ពួកធម៌ដ៏សេស ក៏ឈ្មោះថា ប្រកបដោយសម្មប្បធាន ។

[២៤០] ចុះភិក្ខុញ៉ាំងឆន្ទៈឲ្យកើត សង្ខត ប្រាសព្វព្យាយាម ផ្តងចិត្ត

ប្រឹងប្រែង ដើម្បីញ៉ាំងពួកកុសលធម៌ ដែលកើតហើយ ឲ្យស្ថិតនៅ មិនឲ្យ
 វិនាស ឲ្យរឹងរិតតែដុះជាល ធំទូលាយ ចម្រើន ពេញលេញ តើដូចម្តេច ។
 ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យា-
 និកធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះបង់នូវ
 ទិដ្ឋទាំងឡាយ ដើម្បីដល់នូវបឋមជ្ឈានក្នុង ស្ងាត់ចាកកាមទាំងឡាយ ។ បេ។
 ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ភិក្ខុ
 ឈ្មោះថា ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្តងចិត្ត ប្រឹងប្រែង
 ដើម្បីញ៉ាំងពួកកុសលធម៌ ដែលកើតហើយ ឲ្យស្ថិតនៅ មិនឲ្យវិនាស ឲ្យ
 រឹងរិតតែដុះជាល ធំទូលាយ ចម្រើន ពេញលេញ ។

[២៤១] ត្រង់ពាក្យថា ឲ្យស្ថិតនៅ គឺការស្ថិតនៅណា នុ៎ះឈ្មោះថា
 សេចក្តីមិនវិនាស ឯសេចក្តីមិនវិនាសណា នុ៎ះឈ្មោះថា ការរឹងរិតតែដុះ
 ជាលឡើង ការរឹងរិតតែដុះជាលឡើងណា នុ៎ះឈ្មោះថា ធំទូលាយ ការធំ
 ទូលាយណា នុ៎ះឈ្មោះថា ការចម្រើន ការចម្រើនណា នុ៎ះឈ្មោះថា
 ការពេញលេញ ។

[២៤២] ត្រង់ពាក្យថា ញ៉ាំងឆន្ទៈឲ្យកើត មានសេចក្តីថា បណ្តា
 ពាក្យទាំងនោះ ឆន្ទៈ តើដូចម្តេច ។ សេចក្តីប្រាថ្នា ភាពនៃបុគ្គលមានសេចក្តី
 ប្រាថ្នា ភាពនៃបុគ្គលអ្នកប្រាថ្នាដើម្បីធ្វើ សេចក្តីប្រាថ្នាធម៌ ជាកុសលណា
 នេះហៅថា ឆន្ទៈ ភិក្ខុញ៉ាំងឆន្ទៈនេះឲ្យកើត ឲ្យលូតលាស់ ឲ្យដុះជាល ឲ្យ
 តាំងឡើង ឲ្យចម្រើនឡើង ឲ្យកើតឡើង ព្រោះហេតុនោះ ទើបពោលថា

ញ៉ាំងឆន្ទៈឲ្យកើត ។

[២៤៣] ត្រង់ពាក្យថា សង្ខត មានសេចក្តីថា បណ្តាពាក្យទាំងនោះ សេចក្តីសង្ខត តើដូចម្តេច ។ សេចក្តីប្រាសព្រាហ្មណ៍ ប្រព្រឹត្តទៅក្នុងចិត្ត ។ បេ។ សម្មាវាយាមៈ គឺវិរយសម្មាជ្ឈង្គ ជាអង្គនៃមគ្គ រាប់បញ្ចូលក្នុងមគ្គណា នេះហៅថា សេចក្តីសង្ខត ភិក្ខុជាអ្នកព្រមព្រៀង ។ បេ។ ប្រកបព្រមដោយសេចក្តីសង្ខតនេះ ព្រោះហេតុនោះ ទើបពោលថា សង្ខត ។

[២៤៤] ត្រង់ពាក្យថា ប្រាសព្រាហ្មណ៍ មានសេចក្តីថា បណ្តាពាក្យទាំងនោះ ការព្យាយាម តើដូចម្តេច ។ សេចក្តីប្រាសព្រាហ្មណ៍ ប្រព្រឹត្តទៅក្នុងចិត្ត ។ បេ។ សម្មាវាយាមៈ វិរយសម្មាជ្ឈង្គ ជាអង្គនៃមគ្គ រាប់បញ្ចូលក្នុងមគ្គណា នេះហៅថា ការព្យាយាម ភិក្ខុប្រាស កាន់យកត្រូវ គប់រក អប់រំ ធ្វើឲ្យច្រើន នូវការព្យាយាមនេះ ព្រោះហេតុនោះ ទើបពោលថា ប្រាសព្រាហ្មណ៍ ។

[២៤៥] ត្រង់ពាក្យថា ផ្តងចិត្ត មានសេចក្តីថា បណ្តាពាក្យទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ភិក្ខុផ្តង តម្រង់ជ្រោមជ្រែង ទប់ទល់ទុកនូវចិត្តនេះ ព្រោះហេតុនោះ ទើបពោលថា ផ្តងចិត្ត ។

[២៤៦] ត្រង់ពាក្យថា ប្រឹងប្រែង មានសេចក្តីថា បណ្តាពាក្យទាំងនោះ សម្មប្បធាន តើដូចម្តេច ។ សេចក្តីប្រាសព្រាហ្មណ៍ ប្រព្រឹត្តទៅក្នុងចិត្ត ។ បេ។ សម្មាវាយាមៈ វិរយសម្មាជ្ឈង្គ ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មប្បធាន ពួកធម៌ដ៏សេស ដែលប្រកបដោយសម្មប្បធាន (ក៏

ឈ្មោះថា សម្មប្បធានដែរ) ។

[២៤៧] បណ្តាពាក្យទាំងនោះ សម្មប្បធាន តើដូចម្តេច ។ ក្នុង
សម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌
ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ
ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់
បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ សេចក្តីប្រារព្ធ
ព្យាយាម ប្រព្រឹត្តទៅក្នុងចិត្ត ។ បេ។ សម្មាវាយាមៈ វិរិយសម្មោជ្ឈន្ត ជាអង្គ
នៃមគ្គ រាប់បញ្ចូលក្នុងមគ្គណា នេះហៅថា សម្មប្បធាន ពួកធម៌ដ៏សេស
ក៏ឈ្មោះថា ប្រកបដោយសម្មប្បធាន ។

អភិធម្មកាជនីយ ចប់



អដ្ឋកថា

អភិធម្មកាជនីយ

[២២៩-២៤៧] ក្នុងសម្មប្បធានដែលទ្រង់ចែកក្នុងធម្មសង្គណី ទ្រង់សម្តែងត្រឹមតែមាតិកាន័យរបស់ទេសនាប៉ុណ្ណោះ តែក្នុងអភិធម្មកាជនីយ ទ្រង់សម្តែងសម្មប្បធានទាំងអស់ ។ ក្នុងអធិការនេះ គប្បីជ្រាបន័យដែលផ្សេងគ្នាថា សួរថា គប្បីជ្រាបដូចម្តេច ឆ្លើយថា ក្នុងសម្មប្បធានទី ១ ក្នុងការតាំងមាំដោយឈាន ក្នុងសោតាបត្តិមគ្គមាន ១០ ន័យ ដោយអំណាចនៃចតុក្កន័យនីមួយៗ ២ ក្នុងឋានៈទាំង ៥ នេះ គឺសុទ្ធិកប្បដិបទា សុទ្ធិកសុញ្ញតា សុញ្ញតប្បដិបទា សុទ្ធិកអប្បណិហិតា អប្បណិហិតបដិបទា ។ ក្នុងការតាំងមាំទាំងឡាយ ដ៏សេសក៏យ៉ាងនោះ ព្រោះហេតុនោះ ក្នុងការតាំងមាំ ២០ ន័យ ទើបមាន ២០០ ។ ទាំង ២០០ ន័យនោះ គុណនឹងអធិបតី ៤ ជា ៨០០ ន័យ ។ ន័យទាំងអស់ គឺសុទ្ធិកន័យ ២០០ និងសាធិបតិន័យ ៨០០ ទើបជា ១ ពាន់ន័យ ដោយប្រការដូច្នេះ ។

ក្នុងទុតិយសម្មប្បធានជាដើម និងក្នុងសុទ្ធិកសម្មប្បធានក៏ដូចគ្នា ព្រោះហេតុនោះ ទើបសោតាបត្តិមគ្គ មាន ៥ ពាន់ន័យ ។ ក្នុងសោតាបត្តិមគ្គ

អភិធម្មបិដក វិភង្គ

៥១៦

យ៉ាងណា ក្នុងធម៌ដ៏សេសសក់យ៉ាងនោះ ហេតុនោះ ទើបជា ២ ម៉ឺនន័យ
 ដោយអំណាចនៃកុសលនោះឯង ។ តែក្នុងវិបាក កិច្ចដែលគប្បីធ្វើដោយ
 សម្មប្បធានទាំងឡាយ មិនមាន ព្រោះហេតុនោះ វារៈពោលដោយវិបាក
 ព្រះមានព្រះភាគមិនបានកាន់យក ដូច្នេះឯង ។ ក្នុងអភិធម្មកាជនីយនេះ
 សម្មប្បធាន គប្បីជ្រាបថា ព្រះមានព្រះភាគត្រាស់ចំពោះលោកុត្តរ ដែល
 កើតហើយប៉ុណ្ណោះ ។^{១៣៣}

អដ្ឋកថា អភិធម្មកាជនីយ ចប់



អភិធម្មបិដក

បញ្ញាបុគ្គកៈ

[២៤៨] សម្មប្បធាន ៤ គឺភិក្ខុក្នុងសាសនានេះ ញ៉ាំងឆន្ទៈឲ្យកើត សង្ខាត ប្រារព្ធព្យាយាម ផ្ដន់ចិត្ត ប្រឹងប្រែង ដើម្បីញ៉ាំងពួកអកុសលធម៌ដ៏ លាមក ដែលមិនទាន់កើត មិនឲ្យកើតឡើង ១ ញ៉ាំងឆន្ទៈ ឲ្យកើត សង្ខាត ប្រារព្ធព្យាយាម ផ្ដន់ចិត្ត ប្រឹងប្រែង ដើម្បីលះនូវពួកអកុសលធម៌ដ៏លាមក ដែលកើតឡើងហើយ ១ ញ៉ាំងឆន្ទៈឲ្យកើត សង្ខាត ប្រារព្ធព្យាយាម ផ្ដន់ចិត្ត ប្រឹងប្រែង ដើម្បីញ៉ាំងពួកកុសលធម៌ ដែលមិនទាន់កើត ឲ្យកើតឡើង ១ ញ៉ាំង ឆន្ទៈ ឲ្យកើត សង្ខាត ប្រារព្ធព្យាយាម ផ្ដន់ចិត្ត ប្រឹងប្រែង ដើម្បីញ៉ាំងពួក កុសលធម៌ ដែលកើតហើយ ឲ្យស្ថិតនៅ មិនឲ្យវិនាស ឲ្យរឹងរិតតែដុះជាល ធុំទូលាយ ចម្រើន ពេញលេញ ។ បណ្ដាសម្មប្បធានទាំង ៤ សម្មប្បធាន ជាកុសលប៉ុន្មាន ជាអកុសលប៉ុន្មាន ជាអព្យាក្រឹតប៉ុន្មាន ។ បេ។ ជា សរណៈប៉ុន្មាន ជាអរណៈប៉ុន្មាន ។

[២៤៩] សម្មប្បធាន ៤ ជាកុសលតែមួយយ៉ាង ប្រកបដោយសុខ- វេទនាក៏មាន ប្រកបដោយអទុក្ខមសុខវេទនា តែមានវិបាកធម៌ជាប្រក្រតី ដែលកិលេស មានតណ្ហាជាដើមមិនកាន់យក ទាំងមិនជាប្រយោជន៍ដល់ ឧបាទាន មិនសៅហ្មង ទាំងមិនគួរដល់សេចក្ដីសៅហ្មងក៏មាន ប្រកបដោយ វិតក្ក ប្រកបដោយវិចារក៏មាន មិនមានវិតក្ក មានត្រឹមតែវិចារក៏មាន មិន មានវិតក្ក មិនមានវិចារក៏មាន ច្រឡំដោយបីតិក៏មាន ច្រឡំដោយសុខក៏មាន ច្រឡំដោយខុបេក្ខា តែមិនគួរលះដោយទស្សនៈ ទាំងមិនគួរលះដោយការវនា

មានហេតុ មិនគួរលះដោយទស្សនៈ មិនគួរលះដោយការវនា ជាគ្រឿងដល់
 នូវការមិនសន្សំ (នូវកិលេសវដ្តៈ) ជាបស្ចេកបុគ្គល មានប្រមាណ
 មិនបាន មានអារម្មណ៍ប្រមាណមិនបាន ដ៏ឧត្តម មានសភាពត្រូវ និងទៀង
 មិនមានមគ្គជាអារម្មណ៍ មានមគ្គជាហេតុក៏មាន មានមគ្គជាអធិបតីក៏មាន
 មិនគួរពោលថា មានមគ្គជាអធិបតីក៏មាន ដែលកើតឡើងហើយក៏មាន មិន
 ទាន់កើតហើយក៏មាន មិនគួរពោលថា បម្រុងនឹងកើតទេ ជាអតីតក៏មាន ជា
 អនាគតក៏មាន ជាបច្ចុប្បន្ន តែមិនគួរពោលថា មានអារម្មណ៍ជាអតីតផង ថា
 មានអារម្មណ៍អនាគតផង ថាមានអារម្មណ៍ជាបច្ចុប្បន្នផងក៏មាន ជាខាងក្នុង
 ក៏មាន ជាខាងក្រៅក៏មាន ជាខាងក្នុង និងខាងក្រៅ មានអារម្មណ៍ជាខាង
 ក្រៅ មិនប្រកបដោយការឃើញ ទាំងមិនប្រកបដោយការប៉ះពាល់ក៏មាន ។

[២៥០] សម្មប្បធាន ៤ មិនមែនជាហេតុ តែប្រព្រឹត្តទៅជាមួយនឹង
 ហេតុ ប្រកបដោយហេតុ មិនគួរពោលថា ជាហេតុ ទាំងប្រព្រឹត្តទៅជាមួយ
 នឹងហេតុទេ គ្រាន់តែប្រព្រឹត្តទៅជាមួយនឹងហេតុ តែមិនមែនហេតុ មិនគួរពោល
 ថា ជាហេតុ ទាំងប្រកបដោយហេតុឡើយ គ្រាន់តែប្រកបដោយហេតុ តែមិន
 មែនហេតុ មិនមែនហេតុ គ្រាន់តែប្រព្រឹត្តទៅជាមួយនឹងហេតុ ។ សម្មប្បធាន

៤ ប្រកបដោយបច្ច័យ ត្រូវបច្ច័យតាក់តែង មិនប្រកបដោយការឃើញ មិន
 ប្រកបដោយការប៉ះពាល់ មិនមានរូប ជាលោកុត្តរ គួរដឹងដោយវិញ្ញាណណា
 មួយ មិនគួរដឹងដោយវិញ្ញាណណាមួយ ។ សម្ពុប្បធាន ៤ មិនមែនជាអាសវៈ
 មិនមានអាសវៈ ប្រាសចាកអាសវៈ មិនគួរពោលថា អាសវៈ ទាំងប្រព្រឹត្ត
 ទៅជាមួយនឹងអាសវៈផង ថាប្រព្រឹត្តទៅជាមួយនឹងអាសវៈ តែមិនមែន
 អាសវៈផងទេ មិនគួរពោលថា អាសវៈ ទាំងប្រកបដោយអាសវៈផង ថា
 ប្រកបដោយអាសវៈ តែមិនមែនជាអាសវៈផងឡើយ គឺជាធម៌ប្រាសចាក
 អាសវៈ ទាំងមិនមានអាសវៈ ។ សម្ពុប្បធាន ៤ មិនមែនសញ្ញាជនៈ ។ បេយ្យ
 មិនមែនគន្លៈ ។ បេយ្យ មិនមែនឱ្យៈ ។ បេយ្យ មិនមែនយោគៈ ។ បេយ្យ មិនមែន
 នីវរណៈ ។ បេយ្យ មិនមែនបរាមាស ។ បេយ្យ ប្រព្រឹត្តទៅជាមួយនឹងអារម្មណ៍
 មិនមែនចិត្ត ជាចេតសិក ប្រកបដោយចិត្ត ច្រឡំដោយចិត្ត តាំងឡើងដោយ
 ចិត្ត កើតជាមួយនឹងចិត្ត ប្រព្រឹត្តទៅតាមចិត្ត ច្រឡំ ទាំងតាំងឡើងដោយចិត្ត
 ច្រឡំ ទាំងតាំងឡើង ទាំងកើតជាមួយនឹងចិត្ត ច្រឡំ ទាំងតាំងឡើង ទាំងប្រព្រឹត្ត
 ទៅតាមចិត្ត ជាខាងក្រៅ មិនមែនឧបាទា ដែលកិលេស មានតណ្ហាជាដើម
 មិនកាន់យក ។ សម្ពុប្បធាន ៤ មិនមែនឧបាទាន ។ បេយ្យ មិនមែនកិលេស

។បេ។ មិនគួរលះដោយទស្សនៈ មិនគួរលះដោយការវេទនា មានហេតុ មិនគួរ
 លះដោយទស្សនៈ មានហេតុ មិនគួរលះដោយការវេទនា ប្រកបដោយវិតក្ក
 ក៏មាន មិនមានវិតក្កក៏មាន ប្រកបដោយវិចារក៏មាន មិនមានវិចារក៏មាន
 ប្រកបដោយបីតិក៏មាន មិនមានបីតិក៏មាន ច្រឡំដោយបីតិក៏មាន មិនច្រឡំ
 ដោយបីតិក៏មាន ច្រឡំដោយសុខក៏មាន មិនច្រឡំដោយសុខក៏មាន ច្រឡំ
 ដោយឧបេក្ខាក៏មាន មិនច្រឡំដោយឧបេក្ខា តែមិនមែនកាមាវចរ មិនមែន
 រូបាវចរ មិនមែនអរូបាវចរ ជាអបរិយាបន្ន ជានិយ្យានិកៈ ជានិយតៈ
 ជាអនុត្តរៈ ជាអរណៈក៏មាន ។

បញ្ញាបុច្ឆកៈ ចប់

សម្មប្បធានវិភង្គ ចប់



អដ្ឋកថា

បញ្ញាបុច្ឆកៈ

[២៤៨-២៥០] ក្នុងបញ្ញាបុច្ឆកៈ គប្បីជាបសម្មប្បធានទាំងឡាយ ជា កុសលជាដើម តាមគន្លងព្រះបាលីនោះឯង តែក្នុងអារម្មណត្ថិកៈទាំងឡាយ សម្មប្បធានទាំងអស់នោះ ជាអប្បមាណារម្មណៈប៉ុណ្ណោះ ព្រោះប្រាសព្វ ព្រះនិព្វានដែលជាអប្បមាណាធម៌ប្រព្រឹត្តទៅ មិនជាមគ្គារម្មណៈ តែជាមគ្គ- ហេតុកៈ ដោយអំណាចនៃសហជាតហេតុ ។ ក្នុងកាលចម្រើនមគ្គ ធ្វើវិមង្សា ឲ្យជាធំជាមគ្គាធិបតី ។ ក្នុងមគ្គការវនា ដែលមានឆន្ទៈ និងចិត្តជាធំ មិនគប្បី ពោលថា ជាមគ្គាធិបតី ក្នុងវេលាចម្រើនមគ្គដែលមានវិរិយៈជាធំ ក៏ពោល មិនបានថា ជាមគ្គាធិបតី ឬមិនមែនជាមគ្គាធិបតី ព្រោះមិនមានការព្យាយាម ដទៃ ។ ក្នុងអតីតារម្មណៈ ពោលមិនបានដោយកាតជាអារម្មណ៍ណាជាដើម សម្មប្បធានទាំងនោះ ឈ្មោះថា ជាពហិទ្ធារម្មណៈ ព្រោះព្រះនិព្វានជាអារម្មណ៍ ខាងក្រៅ ព្រោះហេតុនោះ ទើបព្រះមានព្រះភាគត្រាស់សម្មប្បធានទាំងឡាយ ដែលជាលោកុត្តរដែលកើតឡើងហើយប៉ុណ្ណោះ ដោយប្រការដូច្នេះ ។ ពិត ហើយ សុត្តន្តកាជនីយ ព្រះសម្មាសម្ពុទ្ធ ទ្រង់ត្រាស់សម្មប្បធានទាំងឡាយ ជាលោកិយផង លោកុត្តរផងលាយឡំគ្នា តែក្នុងអភិធម្មកាជនីយ និងបញ្ញា- បុច្ឆកៈ ទ្រង់ត្រាស់ថាជាលោកុត្តរប៉ុណ្ណោះ ។ សូម្បីក្នុងសម្មប្បធានវិក័ត្តនេះ ព្រះមានព្រះភាគក៏ទ្រង់នាំចេញ ចែកសម្តែងហើយជា ៣ បរិវដ្តៈយ៉ាងនេះ ដោយប្រការដូច្នេះ ។^{២៤៨}

អដ្ឋកថាបញ្ញាបុច្ឆកៈ ចប់

អដ្ឋកថាសម្មប្បធានវិក័ត្ត ចប់

អភិធម្មបិដក

ឥទ្ធិបាធិកដ្ឋ

[២៥១] ឥទ្ធិបាទ ៤ គឺភិក្ខុក្នុងសាសនានេះ ចម្រើននូវឥទ្ធិបាទ ប្រកបដោយឆន្ទសមាធិ និងបធានសង្ខារ ១ ចម្រើននូវឥទ្ធិបាទ ប្រកបដោយវិរិយសមាធិ និងបធានសង្ខារ ១ ចម្រើននូវឥទ្ធិបាទ ប្រកបដោយចិត្តសមាធិ និងបធានសង្ខារ ១ ចម្រើននូវឥទ្ធិបាទ ប្រកបដោយវិមសាសមាធិ និងបធានសង្ខារ ១ ។

[២៥២] ចុះភិក្ខុចម្រើននូវឥទ្ធិបាទ ប្រកបដោយឆន្ទសមាធិ និងបធានសង្ខារ តើដូចម្តេច ។ បើភិក្ខុធ្វើឆន្ទៈឲ្យជាអធិបតី រមែងបាននូវសមាធិបាននូវភាពនៃចិត្តមានអារម្មណ៍មូលតែមួយ នេះហៅថា ឆន្ទសមាធិ ។ ភិក្ខុនោះ ញ៉ាំងឆន្ទៈឲ្យកើត សង្វាត ប្រារព្ធព្យាយាម ផ្តងចិត្ត ប្រឹងប្រែង ដើម្បីញ៉ាំងពួកអកុសលធម៌ដ៏លាមក ដែលមិនទាន់កើត មិនឲ្យកើតឡើង ញ៉ាំងឆន្ទៈឲ្យកើត សង្វាត ប្រារព្ធព្យាយាម ផ្តងចិត្ត ប្រឹងប្រែង ដើម្បីលះនូវពួកអកុសលធម៌ដ៏លាមក ដែលកើតហើយ ញ៉ាំងឆន្ទៈឲ្យកើត សង្វាត ប្រារព្ធព្យាយាម ផ្តងចិត្ត ប្រឹងប្រែង ដើម្បីញ៉ាំងពួកអកុសលធម៌ ដែលមិនទាន់កើត ឲ្យកើតឡើង ញ៉ាំងឆន្ទៈឲ្យកើត សង្វាត ប្រារព្ធព្យាយាម ផ្តងចិត្ត ប្រឹងប្រែង ដើម្បីញ៉ាំងពួកអកុសលធម៌ ដែលកើតហើយ ឲ្យស្ថិតនៅ មិនឲ្យវិនាស ឲ្យរឹងរិតតែដុះដាល ជំទូលាយ ចម្រើន ពេញលេញ ធម៌ទាំងនេះហៅថា បធានសង្ខារ ។ ឆន្ទសមាធិនេះផង បធានសង្ខារនេះផង ដល់នូវការរាប់ថា ឆន្ទសមាធិ និងបធានសង្ខារ ព្រោះប្រមូលរូបរួមនូវធម៌នោះ ក្នុងទីជា

មួយគ្នា ដោយប្រការដូច្នេះ ។

[២៥៣] បណ្តាធម៌ទាំងនោះ ឆន្ទៈ តើដូចម្តេច ។ សេចក្តីប្រាថ្នា ភាព
 នៃបុគ្គលមានសេចក្តីប្រាថ្នា ភាពនៃបុគ្គលប្រាថ្នាដើម្បីធ្វើ ការប្រាថ្នាធម៌ជា
 កុសលណា នេះហៅថា ឆន្ទៈ ។ បណ្តាធម៌ទាំងនោះ សមាធិ តើដូចម្តេច ។
 ការតាំងនៅ ការខ្ជាប់ខ្ជួន ការស្ថិតនៅស៊ីប ការមិនឃ្លេងឃ្លោង ការមិន
 រាយមាយ ភាពនៃចិត្តមិនឃ្លេងឃ្លោង ការស្ងប់រម្ងាប់ សមាធិន្ទ្រិយ សមាធិ-
 ពល សម្មាសមាធិណា នៃចិត្ត នេះហៅថា សមាធិ ។ បណ្តាធម៌ទាំងនោះ
 បធានសង្ខារ តើដូចម្តេច ។ ការប្រារព្ធព្យាយាម ប្រព្រឹត្តទៅក្នុងចិត្ត ការ
 ឱហាត សង្វាត ខិតខំ ព្យាយាម ឧស្សាហ៍ ប្រឹងប្រែង ខ្ញុំឃ្លាត ខ្លះខ្លែង
 សេចក្តីសង្វាតមិនបន្ទុះបន្ទុយ មិនដាក់ចោលនូវសេចក្តីប្រាថ្នា មិនទម្លាក់ផុរៈ
 ចេញ ផ្គង់ទុកនូវផុរៈ រឺរយៈ រឺរយៈន្ទ្រិយ រឺរយពល សម្មាវាយាមៈណា
 នេះហៅថា បធានសង្ខារ ។ ភិក្ខុជាអ្នកព្រមព្រៀង មូលមិត្ត ចូលទៅជិត
 អែបនែប កៀកកើយ ប្រជិតប្រជី ប្រកបព្រម ដោយឆន្ទៈនេះផង ដោយ
 សមាធិនេះផង ដោយបធានសង្ខារនេះផង ព្រោះហេតុនោះ ទើបពោលថា
 ប្រកបដោយឆន្ទៈសមាធិ និងបធានសង្ខារ ដោយប្រការដូច្នេះ ។

[២៥៤] ពាក្យថា ឥទ្ធិ បានដល់ ការសម្រេច ការសម្រេចព្រម
 អាការសម្រេច អាការសម្រេចព្រម ការបាន ការបានចំពោះ ការដល់
 ការដល់ព្រម ការពាល់ត្រូវ កិរិយាធ្វើឲ្យជាក់ច្បាស់ ការបានគ្រប់គ្រាន់ នូវ
 ធម៌ទាំងឡាយនោះ ។ ពាក្យថា ឥទ្ធិបាទ គឺវេទនាខន្ធ សញ្ញាខន្ធ សង្ខារក្ខន្ធ

វិញ្ញាណក្ខន្ធ របស់បុគ្គលមានសភាពដូច្នោះ ។ ពាក្យថា ចម្រើននូវឥទ្ធិបាទ គឺភិក្ខុគប្បរក អប្បរំ ធ្វើឲ្យច្រើន នូវធម៌ទាំងនោះ ព្រោះហេតុនោះ ទើបពោល ថា ចម្រើននូវឥទ្ធិបាទ ។

[២៥៥] ចុះភិក្ខុចម្រើននូវឥទ្ធិបាទ ប្រកបដោយវិរិយសមាធិ និង បធានសង្ខារ តើដូចម្តេច ។ បើភិក្ខុធ្វើវិរិយៈឲ្យជាអធិបតី រមែងបាននូវសមាធិ បាននូវភាពនៃចិត្តមានអារម្មណ៍មូលតែមួយ នេះហៅថា វិរិយសមាធិ ។ ភិក្ខុ នោះ ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្តងចិត្ត ប្រឹងប្រែង ដើម្បី ញ៉ាំងពួកអកុសលធម៌ដ៏លាមក ដែលមិនទាន់កើត មិនឲ្យកើតឡើង ដើម្បី លះនូវពួកអកុសលធម៌ដ៏លាមក ដែលកើតហើយ ។ បេ ។ ដើម្បីញ៉ាំងពួក កុសលធម៌ ដែលមិនទាន់កើត ឲ្យកើតឡើង ។ បេ ។ ញ៉ាំងឆន្ទៈឲ្យកើត សង្ខត ប្រារព្ធ ព្យាយាម ផ្តងចិត្ត ប្រឹងប្រែង ដើម្បីញ៉ាំងពួកកុសលធម៌ ដែលកើតហើយ ឲ្យស្ថិតនៅ មិនឲ្យវិនាស ឲ្យរឹងរិតតែដុះដាល ធំទូលាយ ចម្រើន ពេញលេញ ធម៌ទាំងនេះ ហៅថា បធានសង្ខារ ។ វិរិយសមាធិ នេះផង បធានសង្ខារទាំងនេះផង ដល់នូវការរាប់ថា វិរិយសមាធិ និងបធាន- សង្ខារ ព្រោះប្រមូលប្រមូលនូវធម៌នោះ ក្នុងទីជាមួយគ្នា ដោយប្រការដូច្នេះ ។

[២៥៦] បណ្តាធម៌ទាំងនោះ វិរិយៈ តើដូចម្តេច ។ ការប្រារព្ធ ព្យាយាម ប្រព្រឹត្តទៅក្នុងចិត្ត ។ បេ ។ សម្មាវាយាមៈណា នេះហៅថា វិរិយៈ ។ បណ្តាធម៌ទាំងនោះ សមាធិ តើដូចម្តេច ។ ការតាំងនៅ ការខ្ជាប់ខ្ជួន ការ ស្ថិតនៅស៊ីប ការមិនឃ្លេងឃ្លោង ការមិនរាយមាយ ភាពនៃចិត្តមិនឃ្លេង

ឃ្លោង ការស្ងប់រម្ងាប់ សមាធិន្តិយ សមាធិពល សម្មាសមាធិណា នៃចិត្ត
នេះហៅថា សមាធិ ។ បណ្តាធម៌ទាំងនោះ បធានសង្ខារ តើដូចម្តេច ។
ការប្រាសព្វព្យាយាម ប្រព្រឹត្តទៅក្នុងចិត្ត ។ បេ។ សម្មាវាយាមៈណា នេះហៅ
ថា បធានសង្ខារ ។ ភិក្ខុជាអ្នកព្រមព្រៀង ។ បេ។ ប្រកបព្រមដោយវិរិយៈ
នេះផង ដោយសមាធិនេះផង ដោយបធានសង្ខារនេះផង ព្រោះហេតុនោះ
ទើបហៅថា ប្រកបដោយវិរិយសមាធិ និងបធានសង្ខារ ដោយប្រការដូច្នេះ ។

[២៥៧] ត្រង់ពាក្យថា ឥទ្ធិ បានដល់ ការសម្រេច ការសម្រេចព្រម
អាការសម្រេច អាការសម្រេចព្រម ការបាន ការបានចំពោះ ការដល់ ការ
ដល់ព្រម ការពាល់ត្រូវ កិរិយាធ្វើឲ្យជាក់ច្បាស់ ការបានគ្រប់គ្រាន់នូវធម៌
ទាំងឡាយនោះ ។ ពាក្យថា ឥទ្ធិបាទ គឺវេទនាខន្ធ សញ្ញាខន្ធ សង្ខារក្ខន្ធ
វិញ្ញាណក្ខន្ធ របស់បុគ្គលមានសភាពដូច្នេះ ។ ពាក្យថា ចម្រើននូវឥទ្ធិបាទ
គឺភិក្ខុគប់រក អប់រំ ធ្វើឲ្យច្រើន នូវធម៌ទាំងឡាយនោះ ព្រោះហេតុនោះ ទើប
ពោលថា ចម្រើននូវឥទ្ធិបាទ ។

[២៥៨] ចុះភិក្ខុចម្រើននូវឥទ្ធិបាទ ប្រកបដោយចិត្តសមាធិ និង
បធានសង្ខារ តើដូចម្តេច ។ បើភិក្ខុធ្វើចិត្តឲ្យជាអធិបតី រមែងបាននូវសមាធិ
បាននូវកាតនៃចិត្តមានអារម្មណ៍មូលតែមួយ នេះហៅថា ចិត្តសមាធិ ។ ភិក្ខុ
នោះ ញ៉ាំងឆន្ទៈឲ្យកើត សង្វាត ប្រាសព្វព្យាយាម ផ្តងចិត្ត ប្រឹងប្រែង ដើម្បី
ញ៉ាំងពួកអកុសលធម៌ដ៏លាមក ដែលមិនទាន់កើត មិនឲ្យកើតឡើង ដើម្បី
លះនូវពួកអកុសលធម៌ដ៏លាមក ដែលកើតហើយ ។ បេ។ ដើម្បីញ៉ាំង

កុសលធម៌ទាំងឡាយ ដែលមិនទាន់កើត ឲ្យកើតឡើង ។ បេ ។ ញ៉ាំងឆន្ទៈ ឲ្យកើត សង្ខត ប្រាសាទព្រាហ្មណ៍ ផ្គត់ចិត្ត ប្រឹងប្រែង ដើម្បីញ៉ាំងពួក កុសលធម៌ ដែលកើតហើយ ឲ្យស្ថិតនៅ មិនឲ្យវិនាស ឲ្យរឹងរិតតែដុះជាល ធំទូលាយ ចម្រើន ពេញលេញ ធម៌ទាំងនេះ ហៅថា បធានសង្ខារ ។ ចិត្តសមាធិនេះផង បធានសង្ខារនេះផង ដល់នូវការរាប់ថា ចិត្តសមាធិ និង បធានសង្ខារ ព្រោះប្រមូលរូបរមនូវធម៌នោះ ក្នុងទីជាមួយគ្នា ដោយប្រការ ដូច្នេះ ។

[២៥៩] បណ្តាពាក្យទាំងនោះ ចិត្ត តើដូចម្តេច ។ ចិត្ត សេចក្តីដឹង អារម្មណ៍ សេចក្តីប្រាថ្នា ។ បេ ។ មនោវិញ្ញាណធាតុ ដែលកើតអំពីវិញ្ញាណ នោះណា នេះហៅថា ចិត្ត ។ បណ្តាធម៌ទាំងនោះ សមាធិ តើដូចម្តេច ។ ការតាំងនៅនៃចិត្ត ។ បេ ។ សម្មាសមាធិណា នេះហៅថា សមាធិ ។ បណ្តា ធម៌ទាំងនោះ បធានសង្ខារ តើដូចម្តេច ។ ការប្រាសាទព្រាហ្មណ៍ ប្រព្រឹត្តទៅ ក្នុងចិត្ត ។ បេ ។ សម្មាសមាធិណា នេះហៅថា បធានសង្ខារ ។ ភិក្ខុជាអ្នក ព្រមព្រៀង ។ បេ ។ ប្រកបព្រមដោយចិត្តនេះផង ដោយសមាធិនេះផង ដោយបធានសង្ខារនេះផង ព្រោះហេតុនោះ ទើបពោលថា ចិត្តសមាធិ និង បធានសង្ខារ ដោយប្រការដូច្នេះ ។

[២៦០] ពាក្យថា ឥទ្ធិ បានដល់ ការសម្រេច ការសម្រេចព្រម អាការសម្រេច អាការសម្រេចព្រម ការបាន ការបានចំពោះ ការដល់ ការដល់ព្រម ការពាល់ត្រូវ កិរិយាធ្វើឲ្យជាក់ច្បាស់ ការបានគ្រប់គ្រាន់ នូវ

អង្គកថា ឥទ្ធិបាទវិភង្គ

៥២៧

ធម៌ទាំងឡាយនោះ ។ ពាក្យថា ឥទ្ធិបាទ គឺវេទនាខន្ធ សញ្ញាខន្ធ សង្ខារក្ខន្ធ
វិញ្ញាណក្ខន្ធ របស់បុគ្គលមានសភាពដូច្នោះ ។ ពាក្យថា ចម្រើននូវឥទ្ធិបាទ
គឺភិក្ខុគប្បវក អប់រំ ធ្វើឲ្យច្រើន នូវធម៌ទាំងនោះ ព្រោះហេតុនោះ ទើបពោល
ថា ចម្រើននូវឥទ្ធិបាទ ។

[២៦១] ចុះភិក្ខុចម្រើននូវឥទ្ធិបាទ ប្រកបដោយវិមំសាសមាធិ និង
បធានសង្ខារ តើដូចម្តេច ។ បើភិក្ខុធ្វើនូវវិមំសា ឲ្យជាអធិបតី រមែងបាននូវ
សមាធិ បាននូវភាពនៃចិត្តមានអារម្មណ៍មូលតែមួយ នេះហៅថា វិមំសា-
សមាធិ ។ ភិក្ខុនោះ ញ៉ាំងឆន្ទៈឲ្យកើត សង្ខត ប្រារព្ធព្យាយាម ផ្តងចិត្ត
ប្រឹងប្រែង ដើម្បីញ៉ាំងពួកអកុសលធម៌ដ៏លាមក ដែលមិនទាន់កើត មិនឲ្យ
កើតឡើង ដើម្បីលះនូវពួកអកុសលធម៌ដ៏លាមក ដែលកើតហើយ ។ បេ។
ដើម្បីញ៉ាំងពួកអកុសលធម៌ដែលមិនទាន់កើត ឲ្យកើតឡើង ។ បេ។ ញ៉ាំងឆន្ទៈ
ឲ្យកើត សង្ខត ប្រារព្ធព្យាយាម ផ្តងចិត្ត ប្រឹងប្រែង ដើម្បីញ៉ាំងពួក
អកុសលធម៌ដែលកើតហើយ ឲ្យស្ថិតនៅ មិនឲ្យវិនាស ឲ្យរឹងរិតតែដុះដាល
ធំទូលាយ ចម្រើន ពេញលេញ ធម៌ទាំងនេះ ហៅថា បធានសង្ខារ ។
វិមំសាសមាធិនេះផង បធានសង្ខារទាំងនេះផង ដល់នូវការរាប់ថា វិមំសា-
សមាធិ និងបធានសង្ខារ ព្រោះប្រមូលរូបរួមនូវធម៌នោះ ក្នុងទីជាមួយគ្នា
ដោយប្រការដូច្នោះ ។

[២៦២] បណ្តាធម៌ទាំងនោះ វិមំសា តើដូចម្តេច ។ បញ្ញា ការដឹង
ច្បាស់ ។ បេ។ អមោហាៈ ធម្មវិចយៈ សម្មាទិដ្ឋិណា នេះហៅថា វិមំសា ។

បណ្តាធម៌ទាំងនោះ សមាធិ តើដូចម្តេច ។ ការតាំងនៅនៃចិត្ត ។ បេ ។ សម្មា-
 សមាធិណា នេះហៅថា សមាធិ ។ បណ្តាធម៌ទាំងនោះ បធានសង្ខារ តើ
 ដូចម្តេច ។ ការប្រាសព្វព្យាយាម ប្រព្រឹត្តទៅក្នុងចិត្ត ។ បេ ។ សម្មាវាយាមៈណា
 នេះហៅថា បធានសង្ខារ ។ ភិក្ខុជាអ្នកព្រមព្រៀង ។ បេ ។ ប្រកបព្រមដោយ
 វីរ័យនេះផង ។ បេ ។ ដោយសមាធិនេះផង ដោយបធានសង្ខារនេះផង ព្រោះ
 ហេតុនោះ ទើបពោលថា ប្រកបព្រមដោយវីរ័យសមាធិ និងបធានសង្ខារ
 ដោយប្រការដូច្នេះ ។

[២៦៣] ពាក្យថា ឥទ្ធិ បានដល់ ការសម្រេច ការសម្រេចព្រម
 អាការសម្រេច អាការសម្រេចព្រម ការបាន ការបានចំពោះ ការដល់ ការ
 ដល់ព្រម ការពាល់ត្រូវ កិរិយាធ្វើឲ្យជាក់ច្បាស់ ការបានគ្រប់គ្រាន់ នូវធម៌
 ទាំងឡាយនោះ ។ ពាក្យថា ឥទ្ធិបាទ គឺវេទនាខន្ធ សញ្ញាខន្ធ សង្ខារក្ខន្ធ
 វិញ្ញាណក្ខន្ធ របស់បុគ្គលមានសភាពដូច្នេះ ។ ពាក្យថា ចម្រើននូវឥទ្ធិបាទ
 គឺភិក្ខុគប់រក អប់រំ ធ្វើឲ្យច្រើននូវធម៌ទាំងនោះ ព្រោះហេតុនោះ ទើបពោល
 ថា ចម្រើននូវឥទ្ធិបាទ ។

សុត្តន្តកាជនីយ ចប់



អដ្ឋកថា

ឥន្ទ្រមាតិកា

សុត្តន្តកាណ៌យ

[២៥១-២៦៣] ឥឡូវនេះ ដើម្បីជ្រាបវិនិច្ឆ័យក្នុងឥន្ទ្រមាតិកា ដែល
ជាលំដាប់បន្តអំពីសម្មប្បធានវិក័តនោះដូចតទៅ

បទថា ចត្តារោ ជាពាក្យកំណត់ចំនួន ។ ក្នុងបទថា ឥន្ទ្រមាតា នេះ
ឈ្មោះថា ឥន្ទ្រ ព្រោះអត្ថថា រមែងរុន្សៀង អធិប្បាយថា រុន្សៀងដោយល្អ
គឺសម្រេច ។ ម្យ៉ាងទៀត សត្វទាំងឡាយដែលសម្រេច ដែលចម្រើន រមែង
សម្រេច រមែងដល់នូវកាតជាបុគ្គលប្រសើរដោយសភាវៈនេះ ព្រោះហេតុ
នោះ ទើបសភាវៈនោះ ឈ្មោះថា ឥន្ទ្រ ។ ពោលដោយអត្ថទី ១ មាត គឺ
ឥន្ទ្រ ឈ្មោះថា ឥន្ទ្រមាត អធិប្បាយថា ជាចំណែកមួយរបស់ឥន្ទ្រ ពោល
ដោយអត្ថទី ២ ឈ្មោះថា ឥន្ទ្រមាត ព្រោះជាជើងនៃឫទ្ធិ ។ ពាក្យថា មាត
បានដល់ ជាទីអាស្រ័យ គឺជាឧបាយគ្រឿងសម្រេច ។ ពិតហើយ ព្រោះសត្វ
ទាំងឡាយរមែងដល់នូវឥន្ទ្រ ពោល គឺគុណវិសេសដែលខ្ពស់ឡើងៗ ដោយ
ឧបាយជាគ្រឿងសម្រេចនោះ ហេតុនោះ ទើបហៅថា មាត ។ បណ្ឌិតគប្បី
ជ្រាបអត្ថក្នុងពាក្យថា ចត្តារោ ឥន្ទ្រមាតា នេះ ដោយពាក្យមានប្រមាណ
ប៉ុណ្ណោះ ។

ឥឡូវនេះ ព្រះមានព្រះភាគ ដើម្បីទ្រង់ចែកសម្តែងឥន្ទ្រមាតិកានោះ

ទើបត្រាស់ពាក្យថា **ឥន ភិក្ខុ** ជាដើម ។ បណ្តាពាក្យទាំងនោះ ពាក្យថា **ឥន ភិក្ខុ** បានដល់ ភិក្ខុក្នុងសាសនានេះ ។ ក្នុងបទថា **ធនូសមាធិបធានសង្ខារសមន្មាគតំ** នេះ បានដល់ សមាធិដែលមានឆន្ទៈជាហេតុ ឬដែលក្រៃលេងដោយឆន្ទៈ ឈ្មោះថា **ធនូសមាធិ** ។ បទថា **ធនូសមាធិ** នេះ ជាឈ្មោះនៃសមាធិដែលបានចំពោះហើយ ព្រោះធ្វើកត្តកម្មតាមឆន្ទៈឲ្យជាអធិបតី ។ សង្ខារទាំងឡាយដែលជាប្រធាន ឈ្មោះថា **បធានសង្ខារ** ។ បទថា **បធានសង្ខារ** នេះ ជាឈ្មោះរបស់សេចក្តីព្យាយាមដែលជាសម្មប្បធាន ដែលញ៉ាំងកិច្ច ៤ យ៉ាងឲ្យសម្រេច ។ បទថា **សមន្មាគតំ** បានដល់ ចូលទៅដល់ហើយដោយធនូសមាធិ និងបធានសង្ខារទាំងឡាយ ។ បទថា **ឥន្ទិទាធំ** អធិប្បាយថា គំនរនៃចិត្ត និងចេតសិកម្មសេស ឈ្មោះថា ជាបាទ ព្រោះអត្ថថា ជាទីតាំងមាំនៃធនូសមាធិ និងបធានសង្ខារទាំងឡាយ ដែលសម្បយុត្តដោយកុសលចិត្ត មានឧបចារជ្ឈានជាដើម ដែលដល់នូវការរាប់ថា **ឥន្ទិ** ដោយបរិយាយនៃការសម្រេច គឺដោយអត្ថនៃការសម្រេច ឬដោយបរិយាយនេះថា សត្វទាំងឡាយ សម្រេច ចម្រើន រមែងសម្រេច រមែងដល់នូវភាពជាបុគ្គលប្រសើរ ដោយសភាវៈនេះ ដូច្នេះ ។ ពិតហើយ ពាក្យថា **ឥន្ទិទាធំ** ដែលលោកពោលខាងដើមថា វេទនាខន្ធ ។ បេ ។ វិញ្ញាណក្ខន្ធរបស់បុគ្គលដែលសម្រេចធម៌ទាំងនោះឯណា ពាក្យនោះ រមែងពាល់ត្រូវដោយអត្ថនេះ ។ ក្នុងពាក្យដ៏សេសទាំងឡាយ គប្បីជ្រាបអត្ថដោយន័យនេះ ។ បណ្ឌិតគប្បីជ្រាបអត្ថដែលលោកពោលថា សមាធិដែលបានចំពោះហើយ ព្រោះធ្វើឆន្ទៈឲ្យជា

អធិបតី ឈ្មោះថា ឆន្ទសមាធិ យ៉ាងណា សមាធិដែលបានចំពោះហើយ
ព្រោះធ្វើវិរិយៈ ចិត្ត វិមំសាឲ្យជាអធិបតី លោកក៏ហៅថា វិរិយសមាធិ
ចិត្តសមាធិ វិមំសាសមាធិ ក៏យ៉ាងនោះ ។

ឥឡូវនេះ ព្រះមានព្រះភាគដើម្បីទ្រង់ចែកសម្តែងបទទាំងឡាយ មាន
ឆន្ទសមាធិជាដើម ទើបត្រាស់បទថា កងត្ថា ភិក្ខុ ជាដើម ។ បណ្តាបទ
ទាំងនោះ បទថា ឆន្ទតោ ភិក្ខុ អធិបតី កិរិយា សេចក្តីថា បើភិក្ខុធ្វើ
ឆន្ទៈឲ្យជាអធិបតី ធ្វើឆន្ទៈឲ្យជាធំ ធ្វើឆន្ទៈឲ្យជាធ្មុះ ធ្វើឆន្ទៈឲ្យជាប្រធាន
ហើយ បានចំពោះនូវសមាធិ គឺឲ្យសមាធិកើតឡើង អធិប្បាយថា សមាធិ
នេះ ដែលកើតឡើងហើយយ៉ាងនេះ លោកហៅថា ឆន្ទសមាធិ ។ ក្នុងបទ
ទាំងឡាយ មានបទថា វិរិយតោ ជាដើម ក៏ន័យនេះដូចគ្នា ។ វិរិយៈដែល
ញ៉ាំងកិច្ច ៤ ឲ្យសម្រេច ពោល គឺបធានសង្ខាររបស់ភិក្ខុដែលចម្រើននូវ
ឆន្ទិទ្ធិបាទ លោកពោលហើយដោយពាក្យមានប្រមាណប៉ុណ្ណោះថា សមេ វុច្ឆន្តិ
បធានសង្ខារា (ធម៌ទាំងនេះ ហៅថា បធានសង្ខារ) ។ បទថា តទេកជ្ឈំ
អភិសញ្ញាហិត្វា អធិប្បាយថា ធ្វើសកាវៈទាំងអស់នោះ ឲ្យជាគំនរតែមួយ ។
បទថា សង្ខំ ឥច្ឆតិ អធិប្បាយថា ឆន្ទសមាធិបធានសង្ខារនេះ បណ្ឌិតគប្បី
ជ្រាបថា រមែងមានឈ្មោះហៅតែមួយ ។

ឥឡូវនេះ ព្រះមានព្រះភាគដើម្បីទ្រង់ចែកសម្តែងធម៌ មានឆន្ទៈជាដើម
ដែលប្រជុំក្នុងពាក្យថា ឆន្ទសមាធិបធានសង្ខារនេះ ទើបផ្តើមបទថា តត្ថ
កតមោ ឆន្ទោ ជាដើម ។ ពាក្យនោះ មានអត្ថន័យយល់ហើយ ។

បទថា ឧបេតោ ហោតិ បានដល់ គំនរនៃធម៌ ពោល គឺឥទ្ធិបាទ ជាសកាវៈដែលចូលដល់ហើយ ។ បទថា តេសំ ធម្មានំ បានដល់ ធម៌មាន ឆន្ទៈជាដើម ដែលសម្បយុត្តដោយបធានសង្ខារទាំងនោះ ។

បទទាំងពួង មានបទថា **ឥទ្ធិ សមិទ្ធិ** ជាដើម ជាវេវចនៈរបស់បទថា **និប្ពត្តិ** នោះឯង ។ កាលបើយ៉ាងនោះ ទើបលោកហៅថា **ឥទ្ធិ** ព្រោះអត្ថថា រមែងសម្រេច ។ ឥទ្ធិដែលសម្បូរហើយ ឈ្មោះថា **សមិទ្ធិ** ម្យ៉ាងទៀត បទ ថា **សមិទ្ធិ** នេះ ជាពាក្យដែលបន្ថែមបទឧបសគ្គ ។ អាការនៃការសម្រេច ឈ្មោះថា **ឥដ្ឋនា** ។ បទថា **សមិដ្ឋនា** ជាពាក្យដែលបន្ថែមបទឧបសគ្គ ឯ សេចក្តីបានដោយអំណាចនៃការប្រាកដក្នុងសន្តានរបស់ខ្លួន ឈ្មោះថា **លាភោ** ។ ការបាននូវធម៌ដែលវិនាសទៅហើយ ដោយអំណាចនៃការផ្ដើមសេចក្តី ព្យាយាមទៀត ឈ្មោះថា **បដិលាភោ** ។ ម្យ៉ាងទៀត បទថា **បដិលាភោ** នេះ ជាពាក្យដែលបន្ថែមបទឧបសគ្គ ។ បទថា **បត្តិ** បានដល់ ការសម្រេច ។ ការសម្រេចដោយល្អ ដោយអំណាចនៃការមិនវិនាស ព្រោះហេតុនោះ ទើប ឈ្មោះថា **សម្បត្តិ** ។ បទថា **ដុសនា** បានដល់ ការពាល់ត្រូវដោយអំណាច នៃការបានទៀត ។ បទថា **សច្ចិកិរយា** បានដល់ ការធ្វើឲ្យជាក់ច្បាស់ដោយ បដិលាភនោះឯង ។ បទថា **ឧបសម្បទា** បណ្ឌិតគប្បីជ្រាបថា ការចូលដល់ ដោយបដិលាភដូចគ្នា ។ បទថា **យថាភូតស្ស** បានដល់ របស់បុគ្គលដែល ប្រាកដហើយដោយអាការនេះ អធិប្បាយថា បុគ្គលដែលបានចំពោះហើយនូវ ធម៌ មានឆន្ទៈទាំងនោះជាដើម ហើយតាំងនៅ ។ ខន្ធទាំង ៤ ព្រះមានព្រះភាគ

ត្រាស់ហើយដោយបទថា វេទនាឡោ ជាដើម ដោយធ្វើឆន្ទៈជាដើមខាង ក្នុង ។ បទថា តេ ធម្មា បានដល់ អរូបក្ខន្ធទាំង ៤ នោះ ។ ម្យ៉ាងទៀត ពាក្យនេះ លោកពោលដល់ធម៌ទាំង ៣ មានឆន្ទៈជាដើម (ឆន្ទៈ សមាធិ បធានសង្ខារ) ។ បទថា អាសេវតិ ជាដើម មានអត្ថតាមដែលពោល ហើយនោះឯង ក្នុងនិទ្ទេសនៃឥទ្ធិបាទដ៏សេស បណ្ឌិតគប្បីជ្រាបអត្ថដោយ ន័យនេះដូចគ្នា ។

ដោយពាក្យមានប្រមាណប៉ុណ្ណោះ លោកពោលដូចម្តេច គប្បីជ្រាប ដូច្នេះថា លោកពោលកម្មដ្ឋានដែលដល់ទីបំផុតរបស់ភិក្ខុ ៤ ពួក គឺភិក្ខុពួក ១ អាស្រ័យឆន្ទៈ កាលការសម្រេចប្រយោជន៍មានដោយឆន្ទៈ ក្នុងកុសល- ធម៌នៃភាពជាអ្នកប្រាថ្នាដើម្បីធ្វើ លោកក៏ធ្វើឆន្ទៈឲ្យជាធំ ធ្វើឆន្ទៈឲ្យជាតូច៖ ធ្វើឆន្ទៈឲ្យជាប្រធាន ដោយការគិតថា អញនឹងញ៉ាំងលោកុត្តរធម៌ឲ្យកើត អញ មិនមានការធ្ងន់ចិត្ត ក្នុងការធ្វើលោកុត្តរធម៌នោះឲ្យកើតឡើងឡើយ ហើយ ទើបធ្វើលោកុត្តរធម៌ឲ្យកើតឡើង ។ ភិក្ខុពួកមួយអាស្រ័យវិរិយៈ ភិក្ខុពួក មួយអាស្រ័យចិត្ត ភិក្ខុពួកមួយអាស្រ័យបញ្ញា កាលការសម្រេចប្រយោជន៍ មានដោយបញ្ញា ភិក្ខុនោះ ក៏ធ្វើបញ្ញាឲ្យជាធំ ធ្វើបញ្ញាឲ្យជាតូច៖ ធ្វើបញ្ញាឲ្យ ជាប្រធាន ដោយការគិតថា អញនឹងញ៉ាំងលោកុត្តរធម៌ឲ្យកើតឡើង អញ មិនមានការធ្ងន់ចិត្ត ក្នុងការធ្វើលោកុត្តរធម៌នោះឲ្យកើតឡើងឡើយ ហើយ ទើបធ្វើលោកុត្តរធម៌ឲ្យកើតឡើង ។

សេចក្តីនេះដូចម្តេច ដូចបុត្ររបស់អមាត្យ ៤ នាក់ ប្រាថ្នាឋានន្តរ

ហើយត្រាច់ទៅ បុរសម្នាក់អាស្រ័យការបម្រើ បុរសម្នាក់អាស្រ័យសេចក្តី
 ក្លាហាន បុរសម្នាក់អាស្រ័យជាតិ បុរសម្នាក់អាស្រ័យចំណេះដឹង ។ សេចក្តី
 នេះដូចម្តេច គឺបុត្រអមាត្យទាំងនោះ បុរសទី ១ គិតថា កាលការសម្រេច
 ប្រយោជន៍មាន ព្រោះបុគ្គលធ្វើនូវការមិនប្រមាទក្នុងការបម្រើ អញនឹងបាន
 ឋានន្តរនោះ ហើយអាស្រ័យក្នុងការបម្រើ ។ បុរសទី ២ មានសេចក្តីមិន
 ប្រមាទក្នុងការបម្រើហើយ ថែមទាំងគិតថា បុគ្គលខ្លះ កាលសង្គ្រាមកើត
 ឡើង រមែងមិនអាចតាំងមាំ ឯប្រទេសជាយដែនរបស់ព្រះរាជានឹងបះបោរ
 ពិត កាលប្រទេសជាយដែនបះបោរហើយ អញនឹងធ្វើការងារត្រង់នឹមនៃរថ
 ធ្វើព្រះរាជាឲ្យពេញព្រះហឫទ័យហើយ ក៏នឹងព្រះរាជទានឋានន្តរនោះ ហើយ
 ទើបអាស្រ័យភាពជាអ្នកក្លាហាន ។ បុរសទី ៣ គិតថា ទោះបីជាអ្នកក្លាហាន
 ខ្លះ ជាអ្នកមានជាតិថោកទាប មនុស្សទាំងឡាយ កាលជ្រើសរើសជាតិ
 កំណើត ឲ្យឋានន្តរ នឹងឲ្យដល់អញ ហើយទើបអាស្រ័យជាតិ ។ បុរសទី ៤
 គិតថា បុគ្គលខ្លះសូម្បីមានជាតិត្រកូល តែមិនមានចំណេះដឹង កាលកិច្ច
 ដែលគប្បីធ្វើដោយចំណេះដឹងកើតឡើងហើយ អាត្មាអញ ព្រះរាជានឹងព្រះ
 រាជទានឋានន្តរនោះ ហើយទើបអាស្រ័យចំណេះដឹង ។ បុត្ររបស់អមាត្យ
 ទាំងអស់នោះ ដល់ហើយនូវឋានន្តរដោយកម្លាំងនៃការដែលជាទីអាស្រ័យ
 រៀងៗ ខ្លួន ។

ក្នុងភិក្ខុទាំងនោះ ភិក្ខុអាស្រ័យឆន្ទៈ កាលការសម្រេចប្រយោជន៍មាន
 ដោយឆន្ទៈក្នុងកុសលធម៌នៃភាពជាអ្នកប្រាជ្ញាដើម្បីធ្វើ ទើបធ្វើឆន្ទៈឲ្យជាធំ ធ្វើ

អដ្ឋកថា ឥទ្ធិបាទវិភង្គ

៥៣៥

ឆន្ទៈឲ្យជាធុរៈ ធ្វើឆន្ទៈឲ្យជាប្រធាន ដោយគិតថា អញនឹងញ៉ាំងលោកុត្តរធម៌
 ឲ្យកើតឡើង អញមិនមានការជូនចិត្ត ក្នុងការធ្វើលោកុត្តរធម៌ឲ្យកើតឡើង
 ហើយទើបធ្វើលោកុត្តរធម៌ឲ្យកើតឡើង បណ្ឌិតគប្បីឃើញដូចបុត្ររបស់
 អមាត្យ ដែលមិនប្រមាទក្នុងការបម្រើហើយបានឋានន្តរៈ ដូចព្រះរដ្ឋបាល ។
 ពិតហើយ ព្រះរដ្ឋបាលត្ថេរនោះ ធ្វើឆន្ទៈឲ្យជាធុរៈហើយ ញ៉ាំងលោកុត្តរធម៌
 ឲ្យកើតឡើង ។

ភិក្ខុដែលធ្វើវិរិយៈឲ្យជាធំ ធ្វើវិរិយៈឲ្យជាធុរៈ ធ្វើវិរិយៈឲ្យជាប្រធាន
 ហើយញ៉ាំងលោកុត្តរធម៌ឲ្យកើតឡើង បណ្ឌិតគប្បីឃើញដូចគ្នានឹងបុត្រអមាត្យ
 ដែលញ៉ាំងព្រះរាជាឲ្យពេញព្រះហឫទ័យ ដោយកាតជាអ្នកក្លាហាន ហើយ
 ក៏បាននូវឋានន្តរៈ ដូចព្រះសោណត្ថេរ ពិតហើយ ព្រះសោណត្ថេរនោះ ធ្វើ
 វិរិយៈឲ្យជាធុរៈ ហើយញ៉ាំងលោកុត្តរធម៌ឲ្យកើតឡើង ។

ភិក្ខុធ្វើចិត្តឲ្យជាធំ ធ្វើចិត្តឲ្យជាធុរៈ ធ្វើចិត្តឲ្យជាប្រធាន ហើយញ៉ាំង
 លោកុត្តរធម៌ឲ្យកើតឡើង បណ្ឌិតគប្បីឃើញដូចគ្នានឹងបុត្រអមាត្យដែលបាន
 ឋានន្តរៈ ព្រោះការដល់នូវជាតិ ដូចព្រះសម្មតត្ថេរ ។ ពិតហើយ ព្រះសម្មតៈ
 នោះ ធ្វើចិត្តឲ្យជាធុរៈ ហើយញ៉ាំងលោកុត្តរធម៌ឲ្យកើតឡើង ។

ភិក្ខុដែលធ្វើវិមំសាឲ្យជាធំ ធ្វើវិមំសាឲ្យជាធុរៈ ធ្វើវិមំសាឲ្យជាប្រធាន
 ហើយញ៉ាំងលោកុត្តរធម៌ឲ្យកើតឡើង បណ្ឌិតគប្បីឃើញដូចគ្នានឹងបុត្រអមាត្យ
 ដែលបាននូវឋានន្តរៈ ព្រោះអាស្រ័យចំពោះដឹង ដូចព្រះមោយរាជត្ថេរ ។ ពិត
 ហើយ ព្រះមោយរាជត្ថេរនោះ ធ្វើវិមំសាឲ្យជាធុរៈហើយ ញ៉ាំងលោកុត្តរធម៌

ឲ្យកើតឡើង ។

ម្យ៉ាងទៀត ក្នុងអធិការនេះ ធម៌ទាំង ៣ ពោល គឺឆន្ទៈ សមាធិ និង បធានសង្ខារ ជាឥទ្ធិផង ជាឥទ្ធិបាទផង ចំណែកខន្ធ ៤ ដែលសម្បយុត្តជា មួយគ្នាដ៏សេស ជាឥទ្ធិប៉ុណ្ណោះ ។ ធម៌ទាំង ៣ ពោល គឺវិរិយៈ ចិត្ត វីរិយំសា នីមួយៗ រួមជាមួយសមាធិ និងបធានសង្ខារ រមែងជាឥទ្ធិផង ជា ឥទ្ធិបាទផង ចំណែកខន្ធ ៤ ដែលសម្បយុត្តដ៏សេស ជាឥទ្ធិបាទប៉ុណ្ណោះ ។ នេះជាកថាពោលដោយការមិនប្លែកគ្នាប៉ុណ្ណោះ ។

ម្យ៉ាងទៀត បើពោលដោយការផ្សេងគ្នា ឆន្ទៈ ឈ្មោះថា ឥទ្ធិ នាមក្ខន្ធ ៤ ដែលអប់រំហើយដោយឆន្ទធុរៈ ឈ្មោះថា **ឆន្ទិទូទាត** ។ ធម៌ទាំង ២ គឺ សមាធិ និងបធានសង្ខារ រមែងចូលទៅក្នុងឆន្ទិទូទាត ដោយអំណាចនៃ សង្ខារក្ខន្ធ ។ ទោះបីពោលថា ធម៌ទាំង ២ នោះចូលទៅហើយក្នុងបាទដូច្នេះ ក៏គួរដូចគ្នា ក្នុងធម៌ទាំងនោះឯង សមាធិ ឈ្មោះថា **សទ្ធិ** ខន្ធ ៤ ដែលអប់រំ ហើយដោយសមាធិធុរៈ ឈ្មោះថា **សមាធិទូទាត** ។ ធម៌ទាំង ២ គឺឆន្ទៈ និងបធានសង្ខារ រមែងចូលទៅក្នុងសមាធិទូទាត ដោយអំណាចជាសង្ខារក្ខន្ធ ទោះបីពោលថា ធម៌ទាំង ២ នោះ ចូលទៅហើយក្នុងបាទដូច្នេះក៏គួរដូចគ្នា ។ ក្នុងធម៌ទាំងនោះឯង បធានសង្ខារ ឈ្មោះថា **សទ្ធិ** ខន្ធ ៤ ដែលអប់រំហើយ ដោយបធានសង្ខារ ឈ្មោះថា **បធានសង្ខារិទូទាត** ។ ធម៌ទាំង ២ គឺឆន្ទៈ និងសមាធិ រមែងចូលទៅក្នុងបធានសង្ខារិទូទាត ដោយអំណាចនៃសង្ខារក្ខន្ធ ។ ទោះបីពោលថា ធម៌ ២ នោះចូលទៅហើយ ក្នុងបាទដូច្នេះក៏គួរ

ដូចគ្នា ។

ក្នុងធម៌ទាំងនោះ វិរិយៈ ឈ្មោះថា **ឥន្ទ្រ** ចិត្ត ឈ្មោះថា **ឥន្ទ្រ** វិមំសា ឈ្មោះថា **ឥន្ទ្រ** ។ បេបេ ទោះបីពោលថា ធម៌ទាំង ២ នោះ ចូលទៅហើយក្នុង បាទដូច្នេះក៏គួរដូចគ្នា ។ នេះឈ្មោះថា កថាដោយការប្លែកគ្នា ។

ក្នុងអធិការនេះ រឿងថ្មីមិនមាន លោកធ្វើពាក្យដែលព្រមទទួលមក ហើយនោះឯង ឲ្យមានអត្ថជាក់ច្បាស់ក្រៃលែងឡើង ។ គឺអ្វី គឺធម៌ ៣ បាន ដល់ ឆន្ទៈ សមាធិ បធានសង្ខារ ជាឥន្ទ្រក៏បាន ជាឥន្ទ្របាទក៏បាន ចំណែក ខន្ធ ៤ ដែលសម្បយុត្តដ៏សេស ត្រឹមតែជាឥន្ទ្របាទប៉ុណ្ណោះ ។ ពិតហើយ ធម៌ទាំង ៣ នេះ កាលសម្រេច រមែងសម្រេចព្រមជាមួយខន្ធ ៤ ដែល សម្បយុត្តគ្នានោះឯង វៀរចាកខន្ធ ៤ ដែលសម្បយុត្តគ្នាហើយ មិនសម្រេច បានឡើយ ។ ម្យ៉ាងទៀត ខន្ធ ៤ ដែលសម្បយុត្តគ្នា ឈ្មោះថា **ឥន្ទ្រ** ព្រោះ អត្ថថា សម្រេច ឈ្មោះថាជា **ទាន** ព្រោះអត្ថថា ជាទីតាំង ។ បទថា **ឥន្ទ្រ** ឬបទថា **ឥន្ទ្រទាន** មិនមែនជាឈ្មោះរបស់ធម៌ដទៃណាឡើយ គឺជាឈ្មោះ របស់ខន្ធ ៤ ដែលសម្បយុត្តគ្នានោះឯង ។ ធម៌ទាំង ៣ គឺវិរិយៈ សមាធិ បធានសង្ខារ ចិត្ត សមាធិ បធានសង្ខារ វិមំសា សមាធិ បធានសង្ខារ ។ បេបេ ក៏ជាឈ្មោះរបស់ខន្ធ ៤ នោះឯង ។

ម្យ៉ាងទៀត បណ្ឌិតគប្បីជ្រាបថា ចំណែកខាងដើម ឈ្មោះថា **ឥន្ទ្រទាន** ចំណែកបន្តមកទៀត ឈ្មោះថា **ឥន្ទ្រ** គប្បីសម្តែងអត្ថនេះ ដោយឧបហារៈ ឬវិបស្សនា ។

ពិតហើយ បរិកម្មរបស់បឋមជ្ឈាន ឈ្មោះថា **ឥន្ទ្រិទាន** ។ បឋមជ្ឈាន
 ឈ្មោះថា **ឥន្ទ្រិ** ។ បរិកម្មនៃទុតិយជ្ឈាន តតិយជ្ឈាន ចតុត្ថជ្ឈាន អាកាសា-
 នញ្ញាយតនៈ វិញ្ញាណញ្ញាយតនៈ អាកិញ្ញញ្ញាយតនៈ នេវសញ្ញានាសញ្ញា-
 យតនៈ ឈ្មោះថា **ឥន្ទ្រិទាន** នេវសញ្ញានាសញ្ញាយតនៈ ឈ្មោះថា **ឥន្ទ្រិ** ។
 វិបស្សនានៃសោតាបត្តិមគ្គ ឈ្មោះថា **ឥន្ទ្រិទាន** សោតាបត្តិមគ្គ ឈ្មោះថា
ឥន្ទ្រិ ។ វិបស្សនានៃសកទាគាមិមគ្គ អនាគាមិមគ្គ អរហត្តមគ្គ ឈ្មោះថា
ឥន្ទ្រិទាន អរហត្តមគ្គ ឈ្មោះថា **ឥន្ទ្រិ** ។ ការសម្តែងដោយការបានបន្តទៀត
 ក៏គួរដូចគ្នា ។ ពិតហើយ បឋមជ្ឈាន ឈ្មោះថា **ឥន្ទ្រិទាន** ទុតិយជ្ឈាន
 ឈ្មោះថា **ឥន្ទ្រិ** ទុតិយជ្ឈាន ឈ្មោះថា **ឥន្ទ្រិទាន** តតិយជ្ឈាន ឈ្មោះថា **ឥន្ទ្រិ**
 ។ បេ។ អនាគាមិមគ្គ ឈ្មោះថា **ឥន្ទ្រិទាន** អរហត្តមគ្គ ឈ្មោះថា **ឥន្ទ្រិ** ។

សួរថា ឈ្មោះថា **ឥន្ទ្រិ** ព្រោះអត្ថដូចម្តេច ឈ្មោះថា **ទាន** ព្រោះអត្ថ
 ដូចម្តេច ឆ្លើយថា ឈ្មោះថា **ឥន្ទ្រិ** ព្រោះអត្ថថា ការសម្រេចនោះឯង ឈ្មោះ
 ថា **ទាន** ព្រោះអត្ថថា ជាទីតាំងនោះឯង ។ ដោយប្រការយ៉ាងនេះ ពាក្យ
 ថា **ឥន្ទ្រិ** ឬពាក្យថា **ឥន្ទ្រិទាន** ក្នុងទីនេះ ទើបមិនមែនជាឈ្មោះរបស់ធម៌អ្វី
 ដទៃ តែជាឈ្មោះរបស់ខន្ធ ៤ ដែលសម្បយុត្តគ្នានោះឯង ។

កាលខ្ញុំពោលហើយយ៉ាងនេះ អាចារ្យទាំងឡាយ ទើបពោលពាក្យនេះ
 ថា បើពាក្យនេះគប្បីជាឈ្មោះរបស់ខន្ធ ៤ នោះឯងសោត ព្រះសាស្តាភី
 មិនគប្បីនាំនូវឈ្មោះឧត្តរចូឡកាជនីយមកដាក់ខាងមុខ ក្នុងឧត្តរចូឡកាជនីយ
 ព្រះមានព្រះភាគត្រាស់ថា ឆន្ទៈប៉ុណ្ណោះ ឈ្មោះថា **ឆន្ទិទូទាទ** វិរិយៈប៉ុណ្ណោះ
 ចិត្តប៉ុណ្ណោះ វិមំសាប៉ុណ្ណោះឈ្មោះថា **វិមំសិទូទាទ** ដូច្នេះ ។ ចំណែកអាចារ្យ
 ពួកខ្លះពោលថា សកាវៈដែលមិនសម្រេច ឈ្មោះថា **ឥទ្ធិ** សកាវៈដែល
 សម្រេចហើយ ឈ្មោះថា **ឥទ្ធិទាទ** ដូច្នេះ ។ ខ្ញុំបដិសេធពាក្យរបស់អាចារ្យ
 ទាំងនោះហើយ ទើបធ្វើការសន្និដ្ឋានថា សកាវៈដែលសម្រេចហើយ ដែល
 ត្រូវត្រៃលក្ខណ៍ពាល់ត្រូវហើយ ឈ្មោះថា **ឥទ្ធិ** ក៏បាន ឈ្មោះថា **ឥទ្ធិទាទ**
 ក៏បាន ។ ក្នុងសុត្តន្តកាជនីយនេះ ព្រះមានព្រះភាគ ត្រាស់ឥទ្ធិបាទទាំងឡាយ
 ដែលជាលោកិយផង លោកុត្តរផងលាយឡំគ្នា ដូចពណ៌នាមកដូច្នេះ ។^{១៣៣}

អដ្ឋកថាសុត្តន្តកាជនីយ ចប់



អភិធម្មបិដក

អភិធម្មកាជនីយ

[២៦៤] ឥទ្ធិបាទ ៤ គឺភិក្ខុក្នុងសាសនានេះ ចម្រើននូវឥទ្ធិបាទ ប្រកបដោយធនូសមាធិ និងបធានសង្ខារ ១ ចម្រើននូវឥទ្ធិបាទ ប្រកបដោយវិរិយសមាធិ និងបធានសង្ខារ ១ ចម្រើននូវឥទ្ធិបាទ ប្រកបដោយចិត្តសមាធិ និងបធានសង្ខារ ១ ចម្រើននូវឥទ្ធិបាទ ប្រកបដោយវិមំសាសមាធិ និងបធានសង្ខារ ១ ។

[២៦៥] ចុះភិក្ខុចម្រើននូវឥទ្ធិបាទ ប្រកបដោយធនូសមាធិ និងបធានសង្ខារ តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ភិក្ខុ ឈ្មោះថា ចម្រើននូវឥទ្ធិបាទ ប្រកបដោយធនូសមាធិ និងបធានសង្ខារ ។

[២៦៦] បណ្តាធម៌ទាំងនោះ ឆន្ទៈ តើដូចម្តេច ។ សេចក្តីប្រាថ្នា ភាពនៃបុគ្គលមានសេចក្តីប្រាថ្នា ភាពនៃបុគ្គលប្រាថ្នាដើម្បីធ្វើ ការប្រាថ្នាធម៌ ជាកុសលណា នេះហៅថា ឆន្ទៈ ។ បណ្តាធម៌ទាំងនោះ សមាធិ តើដូចម្តេច ។ ការតាំងនៅនៃចិត្ត ។ បេ។ សម្មាសមាធិ សមាធិសម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សមាធិ ។ បណ្តាធម៌ទាំងនោះ បធានសង្ខារ តើដូចម្តេច ។ ការប្រារព្ធព្យាយាម ប្រព្រឹត្តទៅក្នុងចិត្ត ។ បេ។

អង្គកថា ឥទ្ធិបាទវិក័ត្ត

៥៤១

សម្មាវាយាមៈ វិរិយសម្មោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះ ហៅថា បធានសង្ខារ ។ ភិក្ខុជាអ្នកព្រមព្រៀង ។ បេ។ ប្រកបព្រមដោយ ឆន្ទៈនេះផង ដោយសមាធិនេះផង ដោយបធានសង្ខារនេះផង ព្រោះហេតុ នោះ ទើបពោលថា ប្រកបដោយឆន្ទៈសមាធិ និងបធានសង្ខារ ដោយប្រការ ដូច្នេះ ។

[២៦៧] ពាក្យថា ឥទ្ធិ បានដល់ ការសម្រេច ការសម្រេចព្រម អាការសម្រេច អាការសម្រេចព្រម ការបាន ការបានចំពោះ ការដល់ ការដល់ព្រម ការពាល់ត្រូវ កិរិយាធ្វើឲ្យជាក់ច្បាស់ ការបានគ្រប់គ្រាន់នូវធម៌ ទាំងឡាយនោះ ។ ពាក្យថា ឥទ្ធិបាទ គឺការពាល់ត្រូវ ។ បេ។ ការផ្ដន្ទុក សេចក្ដីមិនរាយមាយ របស់បុគ្គលមានសភាពដូច្នោះ ។ ពាក្យថា ចម្រើននូវ ឥទ្ធិបាទ គឺភិក្ខុគប់រក អប់រំ ធ្វើឲ្យច្រើន នូវធម៌ទាំងនោះ ព្រោះហេតុនោះ ទើបពោលថា ចម្រើននូវឥទ្ធិបាទ ។

[២៦៨] ចុះភិក្ខុចម្រើននូវឥទ្ធិបាទ ប្រកបដោយវិរិយសមាធិ និង បធានសង្ខារ តើដូចម្ដេច ។ ក្នុងសម័យណា ភិក្ខុក្នុងសាសនានេះ ចម្រើននូវ លោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវ កិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមក្ខមិ ស្ងាត់ចាក កាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទទន្ធាភិញ្ញា ក្នុងសម័យនោះ ភិក្ខុ ឈ្មោះថា ចម្រើននូវឥទ្ធិបាទ ប្រកបដោយវិរិយសមាធិ និងបធានសង្ខារ ។

[២៦៩] បណ្តាធម៌ទាំងនោះ វិរិយៈ តើដូចម្តេច ។ ការប្រារព្ធព្យាយាម ប្រព្រឹត្តទៅក្នុងចិត្ត ។ បេយ្យ សម្មាវាយាមៈ វិរិយសម្មោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា វិរិយៈ ។ បណ្តាធម៌ទាំងនោះ សមាធិ តើដូចម្តេច ។ ការតាំងនៅនៃចិត្ត ។ បេយ្យ សម្មាសមាធិ សមាធិសម្មោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សមាធិ ។ បណ្តាធម៌ទាំងនោះ បធានសង្ខារ តើដូចម្តេច ។ ការប្រារព្ធព្យាយាម ប្រព្រឹត្តទៅក្នុងចិត្ត ។ បេយ្យ សម្មាវាយាមៈ វិរិយសម្មោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា បធានសង្ខារ ។ ភិក្ខុជាអ្នកព្រមព្រៀង ។ បេយ្យ ប្រកបព្រមដោយវិរិយៈនេះផង ដោយសមាធិនេះផង ដោយបធានសង្ខារនេះផង ព្រោះហេតុនោះ ទើបពោលថា ប្រកបដោយវិរិយសមាធិ និងបធានសង្ខារ ដោយប្រការដូច្នេះ ។

[២៧០] ពាក្យថា ឥទ្ធិ គឺបានដល់ការសម្រេច ការសម្រេចព្រម អាការសម្រេច អាការសម្រេចព្រម ការបាន ការបានចំពោះ ការដល់ ការដល់ព្រម ការពាល់ត្រូវ កិរិយាធ្វើឲ្យជាក់ច្បាស់ ការបានគ្រប់គ្រាន់នូវធម៌ទាំងឡាយនោះ ។ ពាក្យថា ឥទ្ធិបាទ គឺការពាល់ត្រូវ ការផ្ដន្ទទុក សេចក្ដីមិនរាយមាយ របស់បុគ្គលមានសភាពដូច្នោះ ។ ពាក្យថា ចម្រើននូវឥទ្ធិបាទ គឺភិក្ខុគប់រក អប់រំ ធ្វើឲ្យច្រើន នូវធម៌ទាំងឡាយនោះ ព្រោះហេតុនោះ ទើបពោលថា ចម្រើននូវឥទ្ធិបាទ ។

[២៧១] ចុះភិក្ខុចម្រើននូវឥទ្ធិបាទ ប្រកបដោយចិត្តសមាធិ និង

អង្គកថា ឥទ្ធិបាទវិក័ត្ត

៥៤៣

បធានសង្ខារ តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើននូវ
 លោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវ
 កិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាក
 កាមទាំងឡាយ ។ បេ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា
 ក្នុងសម័យនោះ ភិក្ខុ ឈ្មោះថា ចម្រើននូវឥទ្ធិបាទ ប្រកបដោយចិត្តសមាធិ
 និងបធានសង្ខារ ។

[២៧២] បណ្ណាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹង
 អារម្មណ៍ សេចក្តីប្រាថ្នា ។ បេ មនោវិញ្ញាណធាតុ ដែលកើតអំពីវិញ្ញាណ
 នោះណា នេះហៅថា ចិត្ត ។ បណ្ណាធម៌ទាំងនោះ សមាធិ តើដូចម្តេច ។
 ការតាំងនៅនៃចិត្ត ។ បេ សម្មាសមាធិ សមាធិសម្ពោជ្ឈន្ត ជាអង្គនៃមគ្គ
 រាប់បញ្ចូលក្នុងមគ្គណា នេះហៅថា សមាធិ ។ បណ្ណាធម៌ទាំងនោះ បធាន-
 សង្ខារ តើដូចម្តេច ។ ការប្រារព្ធព្យាយាម ប្រព្រឹត្តទៅក្នុងចិត្ត ។ បេ សម្មា-
 វាយាមៈ វិរិយសម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា
 បធានសង្ខារ ។ ភិក្ខុជាអ្នកព្រមព្រៀង ។ បេ ប្រកបព្រមដោយចិត្តនេះផង
 ដោយសមាធិនេះផង ដោយបធានសង្ខារនេះផង ព្រោះហេតុនោះ ទើប
 ពោលថា ប្រកបដោយចិត្តសមាធិ និងបធានសង្ខារ ដោយប្រការដូច្នេះ ។

[២៧៣] ពាក្យថា ឥទ្ធិ បានដល់ ការសម្រេច ការសម្រេចព្រម
 អាការសម្រេច អាការសម្រេចព្រម ការបាន ការបានចំពោះ ការដល់ ការ
 ដល់ព្រម ការពាល់ត្រូវ កិរិយាធ្វើឲ្យជាក់ច្បាស់ ការបានគ្រប់គ្រាន់ នូវធម៌

ទាំងឡាយនោះ ។ ពាក្យថា ឥទ្ធិបាទ គឺការពាល់ត្រូវ ។ បេ ។ ការផ្គងទុក
សេចក្តីមិនរាយមាយ របស់បុគ្គលមានសភាពដូច្នោះ ។ ពាក្យថា ចម្រើន
នូវឥទ្ធិបាទ គឺភិក្ខុគប្បរក អប់រំ ធ្វើឲ្យច្រើន នូវធម៌ទាំងឡាយនោះ ព្រោះ
ហេតុនោះ ទើបពោលថា ចម្រើននូវឥទ្ធិបាទ ។

[២៧៤] ចុះភិក្ខុចម្រើននូវឥទ្ធិបាទ ប្រកបដោយវិមំសាសមាធិ និង
បធានសង្ខារ តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើននូវ
លោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេស-
វដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំង
ឡាយ ។ បេ ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យ
នោះ ភិក្ខុ ឈ្មោះថា ចម្រើននូវឥទ្ធិបាទ ប្រកបដោយវិមំសាសមាធិ និង
បធានសង្ខារ ។

[២៧៥] បណ្តាធម៌ទាំងនោះ វិមំសា តើដូចម្តេច ។ បញ្ញា ការដឹង
ច្បាស់ ។ បេ ។ អមោហាៈ ធម្មវិចយៈ សម្មាទិដ្ឋិ ធម្មវិចយសម្ពោជ្ឈន្ត ជាអង្គ
នៃមគ្គ រាប់បញ្ចូលក្នុងមគ្គណា នេះហៅថា វិមំសា ។ បណ្តាធម៌ទាំងនោះ
សមាធិ តើដូចម្តេច ។ ការតាំងនៅនៃចិត្ត ។ បេ ។ សម្មាសមាធិ សមាធិ-
សម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សមាធិ ។
បណ្តាធម៌ទាំងនោះ បធានសង្ខារ តើដូចម្តេច ។ ការប្រារព្ធព្យាយាម ប្រព្រឹត្ត
ទៅក្នុងចិត្ត ។ បេ ។ សម្មាវាយាមៈ វិរិយសម្ពោជ្ឈន្ត ជាអង្គនៃមគ្គ រាប់បញ្ចូល
ក្នុងមគ្គណា នេះហៅថា បធានសង្ខារ ។ ភិក្ខុ ជាអ្នកព្រមព្រៀង មូលមិត្ត

អង្គកថា ឥទ្ធិបាទវិក័ត្ត

៥៤៥

ចូលទៅជិត អែបនែប កៀកកើយ ប្រជិតប្រជី ប្រកបព្រមដោយវីមសា
នេះផង ដោយសមាធិនេះផង ដោយបធានសង្ខារនេះផង ព្រោះហេតុនោះ
ទើបពោលថា ប្រកបដោយវីមសាសមាធិ និងបធានសង្ខារ ដោយប្រការ
ដូច្នេះ ។

[២៧៦] ពាក្យថា ឥទ្ធិ បានដល់ ការសម្រេច ការសម្រេចព្រម
អាការសម្រេច អាការសម្រេចព្រម ការបាន ការបានចំពោះ ការដល់ ការ
ដល់ព្រម ការពាល់ត្រូវ កិរិយាធ្វើឲ្យជាក់ច្បាស់ ការបានគ្រប់គ្រាន់ នូវធម៌
ទាំងឡាយនោះ ។ ពាក្យថា ឥទ្ធិបាទ គឺការពាល់ត្រូវ ។ បេ។ ការផ្ដន្ទុក
សេចក្ដីមិនរាយមាយ របស់បុគ្គលមានសភាពដូច្នេះ ។ ពាក្យថា ចម្រើន
នូវឥទ្ធិបាទ គឺកិក្ខុគប់រក អប់រំ ធ្វើឲ្យច្រើន នូវធម៌ទាំងឡាយនោះ ព្រោះ
ហេតុនោះ ទើបពោលថា ចម្រើននូវឥទ្ធិបាទ ។

[២៧៧] ឥទ្ធិបាទ ៤ យ៉ាង គឺឆន្ទឥទ្ធិបាទ ១ វិរិយឥទ្ធិបាទ ១ ចិត្តឥទ្ធិបាទ
១ វីរិយឥទ្ធិបាទ ១ ។

[២៧៨] បណ្ដាឥទ្ធិបាទទាំងនោះ ឆន្ទឥទ្ធិបាទ តើដូចម្ដេច ។ ក្នុងសម័យ
ណា កិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជា
គ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ
ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់
បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ សេចក្ដីប្រាថ្នា ភាព
នៃបុគ្គលមានសេចក្ដីប្រាថ្នា ភាពនៃបុគ្គលប្រាថ្នាដើម្បីធ្វើ ការប្រាថ្នាធម៌ជា

កុសលណា នេះហៅថា ឆន្ទិទិបាទ ពួកធម៌ដ៏សេស ក៏ឈ្មោះថា ប្រកប
ដោយឆន្ទិទិបាទ ។

[២៧៩] បណ្តាឆន្ទិបាទទាំងនោះ វិរិយិទិបាទ តើដូចម្តេច ។ ក្នុងសម័យ
ណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿង
ដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់
នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជា
ទុក្ខាបដិបទាទន្ធាភិញ្ញា ក្នុងសម័យនោះ ការប្រារព្ធព្យាយាម ប្រព្រឹត្តទៅក្នុង
ចិត្ត ។ បេ។ សម្មាវាយាមៈ វិរិយសម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គ
ណា នេះហៅថា វិរិយិទិបាទ ពួកធម៌ដ៏សេស ក៏ឈ្មោះថា ប្រកបដោយ
វិរិយិទិបាទ ។

[២៨០] បណ្តាឆន្ទិបាទទាំងនោះ ចិត្តិទិបាទ តើដូចម្តេច ។ ក្នុង
សម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌
ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ
ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់
បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ចិត្ត សេចក្តីដឹង

អារម្មណ៍ សេចក្តីប្រាថ្នា ។ បេ មនោវិញ្ញាណធាតុ ដែលកើតអំពី
 វិញ្ញាណធាតុនោះណា នេះហៅថា ចិត្តិទ្ធិបាទ ពួកធម៌ដ៏សេស ក៏ឈ្មោះថា
 ប្រកបដោយចិត្តិទ្ធិបាទ ។

[២៨១] បណ្តាឥទ្ធិបាទទាំងនោះ វីរម៌សិទ្ធិបាទ តើដូចម្តេច ។ ក្នុង
 សម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌
 ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ
 ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ហើយចូលកាន់
 បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ បញ្ញា ការដឹងច្បាស់
 ។ បេ អមោហៈ ធម្មវិចយៈ សម្មាទិដ្ឋិ ធម្មវិចយសម្ពោជ្ឈន្ត ជាអង្គនៃមគ្គ
 រាប់បញ្ចូលក្នុងមគ្គណា នេះហៅថា វីរម៌សិទ្ធិបាទ ពួកធម៌ដ៏សេស ក៏ឈ្មោះ
 ថា ប្រកបដោយវីរម៌សិទ្ធិបាទ ។

អភិធម្មកាជនីយ ចប់



អដ្ឋកថា

អភិធម្មកាជនីយ

[២៦៤-២៨១] ក្នុងអភិធម្មកាជនីយ មានអត្ថន័យយល់ហើយ បណ្ឌិតគប្បីរាប់ចំនួន ក្នុងអភិធម្មកាជនីយនោះ ។ ពិតហើយ ក្នុងឋានៈដែល ព្រះមានព្រះភាគត្រាស់ហើយថា ភិក្ខុក្នុងធម្មវិន័យនេះ ចម្រើនឥទ្ធិបាទដែល ប្រកបដោយឆន្ទៈ សមាធិ បធានសង្ខារ ដូច្នេះ ទើបលោកចែកលោកុត្តរ ជា ៤០០០ ន័យ សូម្បីក្នុងវិរិយសមាធិជាដើម ក៏ន័យនេះដូចគ្នា ។ ដោយ ទំនងនេះ ក្នុងឧត្តរចូឡកាជនីយ ទើបលោកចែកឥទ្ធិបាទទាំងអស់ជា ៣ ម៉ឺន ២ ពាន់ន័យ (៣២០០០) ដោយអំណាចចតុក្កៈ ៨ គឺក្នុងឆន្ទិទ្ធិបាទ ៤ ពាន់ន័យ ក្នុងវិរិយចិត្តវិមុត្តិ នីមួយៗ ៤ ពាន់ន័យ ។ បណ្ឌិតគប្បីជ្រាបថា ព្រះមានព្រះភាគ ត្រាស់អភិធម្មកាជនីយនេះ ដែលប្រដាប់ចំពោះហើយ ដោយន័យ ៣២០០០ ន័យ ដោយអំណាចឥទ្ធិបាទទាំងឡាយ ដែលជា លោកុត្តរដែលកើតហើយនោះឯង ដូចពណ៌នាមក ដូច្នេះ ។^{១២៣}

អដ្ឋកថាអភិធម្មកាជនីយ ចប់



អភិធម្មបិដក

បញ្ញាប្បដកៈ

[២៨២] ឥទ្ធិបាទ ៤ គឺភិក្ខុក្នុងសាសនានេះ ចម្រើននូវឥទ្ធិបាទ ប្រកបដោយឆន្ទៈសមាធិ និងបធានសង្ខារ ១ វិរិយសមាធិ ... ១ ចិត្តសមាធិ ... ១ ចម្រើននូវឥទ្ធិបាទ ប្រកបដោយវិមំសាសមាធិ និងបធានសង្ខារ ១ ។ បណ្តាឥទ្ធិបាទទាំង ៤ ឥទ្ធិបាទ ជាកុសលប៉ុន្មាន ជាអកុសលប៉ុន្មាន ជាអព្យាក្រឹតប៉ុន្មាន ។ បេ។ ជាសរណៈប៉ុន្មាន ជាអរណៈប៉ុន្មាន ។

[២៨៣] ឥទ្ធិបាទ ៤ ជាកុសលតែមួយយ៉ាង ប្រកបដោយសុខវេទនាក៏មាន ប្រកបដោយអទុក្ខមសុខវេទនា តែមានវិបាកធម៌ជាប្រក្រតី ដែលកិលេស មានតណ្ហាជាដើម មិនកាន់យក ទាំងមិនជាប្រយោជន៍ដល់ឧបាទាន មិនសៅហ្មង ទាំងមិនគួរដល់នូវសេចក្តីសៅហ្មងក៏មាន ប្រកបដោយវិតក្កនិងវិចារក៏មាន មិនមានវិតក្ក មានត្រឹមតែវិចារក៏មាន មិនមានវិតក្ក មិនមានវិចារក៏មាន ច្រឡំដោយបីតិក៏មាន ច្រឡំដោយសុខក៏មាន ច្រឡំដោយឧបេក្ខាដែលមិនគួរលះដោយទស្សនៈ មិនគួរលះដោយការវេទនា ជាធម៌មានហេតុ ដែលមិនគួរលះដោយទស្សនៈ មិនគួរលះដោយការវេទនា ជាគ្រឿងដល់នូវការមិនសន្សំ (នូវកិលេសវដ្តៈ) ជាបស្ចេកៈ ជាធម៌មានប្រមាណ មិនមាន មានអារម្មណ៍ប្រមាណមិនមាន ជាធម៌ដ៏ឧត្តម មានសភាពត្រូវ និងឡើង មិនមែនមានមគ្គជាអារម្មណ៍ មានមគ្គជាហេតុ មិនមែនមានមគ្គជាអធិបតីក៏មាន កើតឡើងហើយក៏មាន មិនទាន់កើតឡើង តែមិនគួរពោលថា បម្រុងនឹងកើតឡើងក៏មាន ជាអតីតក៏មាន ជាអនាគតក៏មាន ជាបច្ចុប្បន្ន

តែមិនគួរពោលថា មានអារម្មណ៍ជាអតីតផង ថាមានអារម្មណ៍ជាអនាគតផង ថាមានអារម្មណ៍ជាបច្ចុប្បន្នផងក៏មាន ជាខាងក្នុងក៏មាន ជាខាងក្រៅក៏មាន ខាងក្នុង ទាំងខាងក្រៅ មានអារម្មណ៍ជាខាងក្រៅ មិនប្រកបដោយការឃើញ ទាំងមិនប្រកបដោយការប៉ះពាល់ក៏មាន ។

[២៨៤] វីមសិទ្ធិបាទ ជាហេតុ ឥទ្ធិបាទ ៣ មិនមែនជាហេតុ ។ គ្រាន់តែប្រព្រឹត្តទៅជាមួយនឹងហេតុ ប្រកបដោយហេតុ ។ វីមសិទ្ធិបាទ ជាហេតុផង ប្រព្រឹត្តទៅជាមួយនឹងហេតុផង ឥទ្ធិបាទ ៣ មិនគួរពោលថាជាហេតុ ទាំងប្រព្រឹត្តទៅជាមួយនឹងហេតុទេ គឺគ្រាន់តែប្រព្រឹត្តទៅជាមួយនឹងហេតុ តែមិនមែនជាហេតុ ។ វីមសិទ្ធិបាទ ជាហេតុផង ប្រកបដោយហេតុផង ឥទ្ធិបាទ ៣ មិនគួរពោលថាជាហេតុ ទាំងប្រកបដោយហេតុឡើយ គ្រាន់តែប្រកបដោយហេតុ តែមិនមែនជាហេតុ ។ ឥទ្ធិបាទ ៣ មិនមែនជាហេតុ គ្រាន់តែប្រព្រឹត្តទៅជាមួយនឹងហេតុ វីមសិទ្ធិបាទ មិនគួរពោលថា មិនមែនជាហេតុ គ្រាន់តែប្រព្រឹត្តទៅជាមួយនឹងហេតុផង ថាមិនមែនជាហេតុ ទាំងឥតហេតុផង ។

[២៨៥] ឥទ្ធិបាទ ៤ ប្រកបដោយបច្ច័យ ត្រូវបច្ច័យតាក់តែង មិនប្រកបដោយការឃើញ មិនមានការប៉ះពាល់ ជាអរូប ជាលោកុត្តរ ដែលគប្បីដឹងដោយវិញ្ញាណណាមួយ (មានចក្ខុវិញ្ញាណជាដើម) មិនគប្បីដឹងដោយវិញ្ញាណណាមួយ ។ ឥទ្ធិបាទ ៤ មិនមែនអាសវៈ ទាំងមិនមានអាសវៈប្រាសចាកអាសវៈ មិនគួរពោលថា ជាអាសវៈ ទាំងប្រព្រឹត្តទៅជាមួយនឹងអាសវៈផង ថាប្រព្រឹត្តទៅជាមួយនឹងអាសវៈ តែមិនមែនជាអាសវៈផងទេ

មិនគួរពោលថា ជាអាសវៈ ទាំងប្រកបដោយអាសវៈផង ថាប្រកបដោយ
 អាសវៈ តែមិនមែនជាអាសវៈផងឡើយ គឺជាធម៌ប្រាសចាកអាសវៈ ទាំងមិន
 មានអាសវៈ ។ ឥទ្ធិបាទ ៤ មិនមែនសញ្ញាជនៈ ។បេ។ មិនមែនគន្លុះ ។បេ។
 មិនមែនឱយៈ ។បេ។ មិនមែនយោគៈ ។បេ។ មិនមែននីវរណៈ ។បេ។ មិន
 មែនបរមាស ។បេ។

[២៨៦] ឥទ្ធិបាទ ៤ ប្រកបដោយអារម្មណ៍ ។ ឥទ្ធិបាទ ៣ មិនមែន
 ចិត្ត ចិត្តិទ្ធិបាទ ជាចិត្ត ។ ឥទ្ធិបាទ ៣ ជាចេតសិក ចិត្តិទ្ធិបាទ មិនមែនចេតសិក ។
 ឥទ្ធិបាទ ៣ ប្រកបដោយចិត្ត ចិត្តិទ្ធិបាទ មិនគួរពោលថា ប្រកបដោយចិត្តផង
 ថាប្រាសចាកចិត្តផងឡើយ ។ ឥទ្ធិបាទ ៣ ប្រឡំដោយចិត្ត ចិត្តិទ្ធិបាទ មិនគួរ
 ពោលថា ប្រឡំដោយចិត្តផង ថាមិនប្រឡំដោយចិត្តផងទេ ។ ឥទ្ធិបាទ ៣
 តាំងឡើងអំពីចិត្ត ចិត្តិទ្ធិបាទ មិនមែនតាំងឡើងអំពីចិត្ត ។ ឥទ្ធិបាទ ៣ កើត
 ជាមួយនឹងចិត្ត ចិត្តិទ្ធិបាទ មិនមែនកើតជាមួយនឹងចិត្ត ។ ឥទ្ធិបាទ ៣ ប្រព្រឹត្ត
 ទៅតាមចិត្ត ចិត្តិទ្ធិបាទ មិនមែនប្រព្រឹត្តទៅតាមចិត្ត ។ ឥទ្ធិបាទ ៣ ប្រឡំ
 ទាំងតាំងឡើងអំពីចិត្ត ចិត្តិទ្ធិបាទ មិនប្រឡំ មិនតាំងឡើងអំពីចិត្ត ។ ឥទ្ធិបាទ
 ៣ ប្រឡំ ទាំងតាំងឡើង ទាំងកើតជាមួយនឹងចិត្ត ចិត្តិទ្ធិបាទ មិនប្រឡំ មិន
 តាំងឡើង មិនកើតជាមួយនឹងចិត្ត ។ ឥទ្ធិបាទ ៣ ប្រឡំ ទាំងតាំងឡើង ទាំង
 ប្រព្រឹត្តទៅតាមចិត្ត ចិត្តិទ្ធិបាទ មិនប្រឡំ មិនតាំងឡើង មិនប្រព្រឹត្តទៅតាម
 ចិត្ត ។ ឥទ្ធិបាទ ៣ ជាខាងក្រៅ ចិត្តិទ្ធិបាទ ជាខាងក្នុង ។ ឥទ្ធិបាទ ៤ មិន
 មែនឧបាទា ដែលកិលេស មានតណ្ហា និងទិដ្ឋិជាដើមមិនកាន់យកហើយ ។

[២៨៧] ឥទ្ធិបាទ ៤ មិនមែនឧបាទាន ។ បេ ។ មិនមែនកិលេស ។ បេ ។
 មិនគួរលះដោយទស្សនៈ មិនគួរលះដោយការវិនា មានហេតុ មិនគួរលះដោយ
 ទស្សនៈ មានហេតុ មិនគួរលះដោយការវិនា ប្រកបដោយវិតក្កក៏មាន មិនមាន
 វិតក្កក៏មាន ប្រកបដោយវិចារក៏មាន មិនមានវិចារក៏មាន ប្រកបដោយបីតិ
 ក៏មាន មិនមានបីតិក៏មាន ច្រឡំដោយបីតិក៏មាន មិនច្រឡំដោយបីតិក៏មាន
 ច្រឡំដោយសុខក៏មាន មិនច្រឡំដោយសុខក៏មាន ច្រឡំដោយឧបេក្ខាក៏មាន
 មិនច្រឡំដោយឧបេក្ខា តែមិនមែនជាកាមាវចរ មិនមែនជារូបាវចរ មិនមែនជា
 អរូបាវចរ ជាអបរិយាបន្ន ជានិយ្យានិកៈ ជានិយតៈ ជាអនុត្តរៈ ជាអរណៈ
 ក៏មាន ។

បញ្ញាបុច្ឆកៈ ចប់

ឥទ្ធិបាទវិក័ត្ត ចប់



អដ្ឋកថា

បញ្ញាបុគ្គកៈ

[២៨២-២៨៧] ក្នុងបញ្ញាបុគ្គកៈ បណ្ឌិតគប្បីជ្រាបឥទ្ធិបាទទាំងឡាយ ជាកុសលជាដើម ដោយទំនងនៃព្រះបាលីនោះឯង ។ តែក្នុងអារម្មណភ្នំកៈ ទាំងឡាយ ឥទ្ធិបាទទាំងអស់នេះ ជាអប្បមាណារម្មណៈប៉ុណ្ណោះ ព្រោះប្រារព្ធ ព្រះនិព្វានដែលជាអប្បមាណាធម៌ ប្រព្រឹត្តទៅ មិនជាមគ្គារម្មណៈ ។ តែជា មគ្គហេតុកៈ ដោយអំណាចសហជាតហេតុ មិនជាមគ្គាធិបតី ព្រោះថា អធិបតី ៤ មិនធ្វើនូវគ្នានិងគ្នាឲ្យជាធំ ។ សួរថា ព្រោះហេតុអ្វី ឆ្លើយថា ព្រោះភាពដែលខ្លួនឯងជាធំបំផុត ។

ឧបមាដូចរាជបុត្រ ៤ អង្គ មានជាតិស្មើគ្នា មានវ័យស្មើគ្នា មាន កម្លាំងស្មើគ្នា មានសិប្បៈស្មើគ្នា រមែងមិនធ្វើនូវការឱ្យទទួលបានដល់គ្នានិងគ្នា ព្រោះខ្លួនជាធំបំផុតយ៉ាងណា អធិបតីទាំង ៤ នេះ ក៏យ៉ាងនោះ រមែងមិន ធ្វើនូវគ្នានិងគ្នាឲ្យជាធំ ព្រោះភាពដែលធម៌ទាំងនោះ នីមួយៗ ក៏ជាធំដូចគ្នា ព្រោះហេតុនោះ ទើបឥទ្ធិបាទទាំង ៤ នោះ មិនជាមគ្គាធិបតី ដោយ ចំណែកមួយនោះឯង ។ ក្នុងអតីតារម្មណៈជាដើម ក៏ពោលមិនបាន ក្នុងភាព ជាអារម្មណ៍តែមួយ ។ ឥទ្ធិបាទទាំង ៤ នោះ ឈ្មោះថា ជាតហិទ្ធារម្មណ៍

ព្រោះព្រះនិព្វានជាធម៌ខាងក្រៅ ដូច្នេះឯង ។ ក្នុងបញ្ញាបុច្ចកៈនេះ លោក
 ពោលឥទ្ធិបាទទាំងឡាយថា ជាលោកុត្តរដែលកើតឡើងហើយនោះឯង ។
 ពិតហើយ ព្រះសម្មាសម្ពុទ្ធត្រាស់ឥទ្ធិបាទទាំងឡាយ ដែលជាលោកិយ និង
 លោកុត្តរលាយឡំគ្នា ក្នុងសុត្តន្តកាជនីយនោះឯង តែក្នុងអភិធម្មកាជនីយ
 និងក្នុងបញ្ញាបុច្ចកៈ ត្រាស់ថា ជាលោកុត្តរតែម្យ៉ាង ។ ឥទ្ធិបាទវិក័ត្តនេះ ព្រះ
 មានព្រះភាគក៏ទ្រង់នាំចេញចែកសម្តែងហើយជា ៣ បរិវដ្តៈយ៉ាងនេះ ដោយ
 ប្រការដូច្នេះឯង ។^{១៣៣}

អដ្ឋកថាបញ្ញាបុច្ចកៈ ចប់

អដ្ឋកថាឥទ្ធិបាទវិក័ត្ត ចប់



អភិធម្មបិដក

ពោជ្ឈង្គវិភង្គ

[២៨៨] ពោជ្ឈង្គ ៧ គឺសតិសម្មោជ្ឈង្គ ១ ធម្មវិចយសម្មោជ្ឈង្គ ១ វិរិយសម្មោជ្ឈង្គ ១ បីតិសម្មោជ្ឈង្គ ១ បស្សន្តិសម្មោជ្ឈង្គ ១ សមាធិសម្មោជ្ឈង្គ ១ ឧបេក្ខាសម្មោជ្ឈង្គ ១ ។

[២៨៩] បណ្តាសម្មោជ្ឈង្គទាំងនោះ សតិសម្មោជ្ឈង្គ តើដូចម្តេច ។ ភិក្ខុក្នុងសាសនានេះ ជាអ្នកមានស្មារតី ប្រកបដោយស្មារតី និងបញ្ញាខ្ជាប់ខ្ជួន ដ៏ប្រសើរ ជាអ្នករព្វក នឹកឃើញ នូវអំពើដែលខ្លួន ឬអ្នកដទៃធ្វើហើយ អស់កាលយូរក្តី នូវពាក្យដែលខ្លួន ឬអ្នកដទៃនិយាយហើយ អស់កាលយូរក្តី នេះហៅថា សតិសម្មោជ្ឈង្គ ។ ភិក្ខុនោះ ជាអ្នកមានស្មារតី មានសភាពដូច្នោះ រមែងពិនិត្យ សង្កេតនូវធម៌នោះ ដោយបញ្ញា រមែងដល់នូវការពិចារណាជុំវិញ នេះហៅថា ធម្មវិចយសម្មោជ្ឈង្គ ។ កាលភិក្ខុនោះ ពិនិត្យសង្កេត នូវធម៌នោះ ដោយបញ្ញា ដល់នូវការពិចារណាជុំវិញ វិរិយៈជាគុណដែលខ្លួនប្រារព្ធហើយ មិនបញ្ចេញក៏មាន នេះហៅថា វិរិយសម្មោជ្ឈង្គ ។ កាលភិក្ខុមានព្យាយាមប្រារព្ធហើយ បីតិប្រាសចាកអាមិស ក៏កើតឡើង នេះហៅថា បីតិសម្មោជ្ឈង្គ ។ កាលភិក្ខុ មានចិត្តប្រកបដោយបីតិ កាយក៏ស្ងប់រម្ងាប់ ចិត្តក៏ស្ងប់រម្ងាប់ នេះហៅថា បស្សន្តិសម្មោជ្ឈង្គ ។ កាលភិក្ខុ មានកាយស្ងប់រម្ងាប់ មានសេចក្តីសុខ ចិត្តក៏តម្កល់នៅមាំ នេះហៅថា សមាធិសម្មោជ្ឈង្គ ។ ភិក្ខុនោះ ជាអ្នកពិចារណា ឃើញដោយប្រពៃ នូវចិត្តដែលតម្កល់ទុកល្អ មានសភាពដូច្នោះ នេះហៅថា ឧបេក្ខាសម្មោជ្ឈង្គ ។

[២៩០] ពោជ្ឈង្គ ៧ គីសតិសមោជ្ឈង្គ ១ ធម្មវិចយសមោជ្ឈង្គ ១ វិរិយសមោជ្ឈង្គ ១ បីតិសមោជ្ឈង្គ ១ បស្សន្តិសមោជ្ឈង្គ ១ សមាធិសមោជ្ឈង្គ ១ ឧបេក្ខាសមោជ្ឈង្គ ១ ។

[២៩១] បណ្តាសមោជ្ឈង្គទាំងនោះ សតិសមោជ្ឈង្គ តើដូចម្តេច ។ សតិក្នុងធម៌ទាំងឡាយ ខាងក្នុងក៏មាន សតិក្នុងធម៌ទាំងឡាយ ខាងក្រៅក៏មាន ។ បើសតិក្នុងធម៌ទាំងឡាយ ខាងក្នុង មានក្នុងកាលណា សតិសមោជ្ឈង្គ ក៏ប្រព្រឹត្តទៅ ដើម្បីដឹងច្បាស់ ដើម្បីត្រាស់ដឹង ដើម្បីនិព្វានក្នុងកាលនោះដែរ ។ បើសតិក្នុងធម៌ទាំងឡាយ ខាងក្រៅ មានក្នុងកាលណា សតិសមោជ្ឈង្គ ក៏ប្រព្រឹត្តទៅ ដើម្បីដឹងច្បាស់ ដើម្បីត្រាស់ដឹង ដើម្បីនិព្វានក្នុងកាលនោះដែរ ។

[២៩២] បណ្តាសមោជ្ឈង្គទាំងនោះ ធម្មវិចយសមោជ្ឈង្គ តើដូចម្តេច ។ ការសង្កេតក្នុងធម៌ទាំងឡាយ ខាងក្នុងក៏មាន ការសង្កេតក្នុងធម៌ទាំងឡាយ ខាងក្រៅក៏មាន ។ បើការសង្កេតក្នុងធម៌ទាំងឡាយ ខាងក្នុង មានក្នុងកាលណា ធម្មវិចយសមោជ្ឈង្គ ក៏ប្រព្រឹត្តទៅ ដើម្បីដឹងច្បាស់ ដើម្បីត្រាស់ដឹង ដើម្បីនិព្វាន ក្នុងកាលនោះដែរ ។ បើការសង្កេតក្នុងធម៌ទាំងឡាយ ខាងក្រៅ មានក្នុងកាលណា ធម្មវិចយសមោជ្ឈង្គ ក៏ប្រព្រឹត្តទៅ ដើម្បីដឹងច្បាស់ ដើម្បីត្រាស់ដឹង ដើម្បីនិព្វាន ក្នុងកាលនោះដែរ ។

[២៩៣] បណ្តាសមោជ្ឈង្គទាំងនោះ វិរិយសមោជ្ឈង្គ តើដូចម្តេច ។ វិរិយៈប្រព្រឹត្តទៅក្នុងកាយក៏មាន វិរិយៈប្រព្រឹត្តទៅក្នុងចិត្តក៏មាន ។ បើវិរិយៈ

ប្រព្រឹត្តទៅក្នុងកាយ មានក្នុងកាលណា វិរិយសម្ពោជ្ឈន្ត ក៏ប្រព្រឹត្តទៅ
ដើម្បីជីងច្បាស់ ដើម្បីត្រាស់ជីង ដើម្បីនិព្វាន ក្នុងកាលនោះដែរ ។ បើ
វិរិយៈប្រព្រឹត្តទៅក្នុងចិត្ត មានក្នុងកាលណា វិរិយសម្ពោជ្ឈន្ត ក៏ប្រព្រឹត្តទៅ
ដើម្បីជីងច្បាស់ ដើម្បីត្រាស់ជីង ដើម្បីនិព្វាន ក្នុងកាលនោះដែរ ។

[២៩៤] បណ្តាសម្ពោជ្ឈន្តទាំងនោះ បីតិសម្ពោជ្ឈន្ត តើដូចម្តេច ។
បីតិប្រកបដោយវិតក្ក ប្រកបដោយវិចារក៏មាន បីតិមិនមានវិតក្ក មិនមាន
វិចារក៏មាន ។ បើបីតិប្រកបដោយវិតក្ក ប្រកបដោយវិចារ មានក្នុងកាល
ណា បីតិសម្ពោជ្ឈន្ត ក៏ប្រព្រឹត្តទៅ ដើម្បីជីងច្បាស់ ដើម្បីត្រាស់ជីង ដើម្បី
និព្វាន ក្នុងកាលនោះដែរ ។ បើបីតិមិនមានវិតក្ក មិនមានវិចារ មានក្នុងកាល
ណា បីតិសម្ពោជ្ឈន្ត ក៏ប្រព្រឹត្តទៅ ដើម្បីជីងច្បាស់ ដើម្បីត្រាស់ជីង ដើម្បី
និព្វាន ក្នុងកាលនោះដែរ ។

[២៩៥] បណ្តាសម្ពោជ្ឈន្តទាំងនោះ បស្សន្តិសម្ពោជ្ឈន្ត តើដូចម្តេច ។
កាយប្បស្សន្តិ (សេចក្តីស្ងប់កាយ) ក៏មាន ចិត្តប្បស្សន្តិ (សេចក្តីស្ងប់ចិត្ត)
ក៏មាន ។ បើកាយប្បស្សន្តិ មានក្នុងកាលណា បស្សន្តិសម្ពោជ្ឈន្ត ក៏ប្រព្រឹត្ត
ទៅ ដើម្បីជីងច្បាស់ ដើម្បីត្រាស់ជីង ដើម្បីនិព្វាន ក្នុងកាលនោះដែរ ។ បើ
ចិត្តប្បស្សន្តិ មានក្នុងកាលណា បស្សន្តិសម្ពោជ្ឈន្ត ក៏ប្រព្រឹត្តទៅ ដើម្បីជីង
ច្បាស់ ដើម្បីត្រាស់ជីង ដើម្បីនិព្វាន ក្នុងកាលនោះដែរ ។

[២៩៦] បណ្តាសម្ពោជ្ឈន្តទាំងនោះ សមាធិសម្ពោជ្ឈន្ត តើដូចម្តេច ។
សមាធិប្រកបដោយវិតក្ក ប្រកបដោយវិចារក៏មាន សមាធិមិនមានវិតក្ក មិន

មានវិចារក៏មាន ។ បើសមាធិប្រកបដោយវិតក្ក ប្រកបដោយវិចារ មានក្នុង
 កាលណា សមាធិសម្ពោជ្ឈន្ត ក៏ប្រព្រឹត្តទៅ ដើម្បីជីងច្បាស់ ដើម្បីត្រាស់ជីង
 ដើម្បីនិព្វាន ក្នុងកាលនោះដែរ ។ បើសមាធិមិនមានវិតក្ក មិនមានវិចារ មាន
 ក្នុងកាលណា សមាធិសម្ពោជ្ឈន្ត ក៏ប្រព្រឹត្តទៅ ដើម្បីជីងច្បាស់ ដើម្បី
 ត្រាស់ជីង ដើម្បីនិព្វាន ក្នុងកាលនោះដែរ ។

[២៩៧] បណ្ណាសម្ពោជ្ឈន្តទាំងនោះ ឧបេក្ខាសម្ពោជ្ឈន្ត តើដូចម្តេច ។
 ឧបេក្ខាក្នុងធម៌ទាំងឡាយ ខាងក្នុងក៏មាន ឧបេក្ខាក្នុងធម៌ទាំងឡាយ ខាងក្រៅ
 ក៏មាន ។ បើឧបេក្ខាក្នុងធម៌ទាំងឡាយ ខាងក្នុង មានក្នុងកាលណា ឧបេក្ខា-
 សម្ពោជ្ឈន្ត ក៏ប្រព្រឹត្តទៅ ដើម្បីជីងច្បាស់ ដើម្បីត្រាស់ជីង ដើម្បីនិព្វាន ក្នុង
 កាលនោះដែរ ។ បើឧបេក្ខាក្នុងធម៌ទាំងឡាយ ខាងក្រៅ មានក្នុងកាលណា
 ឧបេក្ខាសម្ពោជ្ឈន្ត ក៏ប្រព្រឹត្តទៅ ដើម្បីជីងច្បាស់ ដើម្បីត្រាស់ជីង ដើម្បី
 និព្វាន ក្នុងកាលនោះដែរ ។

[២៩៨] ពោជ្ឈន្ត ៧ គឺសតិសម្ពោជ្ឈន្ត ១ ។ បេ។ ឧបេក្ខាសម្ពោជ្ឈន្ត
 ១ ។ បណ្ណាសម្ពោជ្ឈន្តទាំងនោះ សតិសម្ពោជ្ឈន្ត តើដូចម្តេច ។ ភិក្ខុក្នុង
 សាសនានេះ ចម្រើននូវសតិសម្ពោជ្ឈន្ត ដែលអាស្រ័យនូវសេចក្តីស្ងប់ស្ងាត់

អង្គកថា ពោជ្ឈង្គវិក័ត្ត

៥៥៩

អាស្រ័យនូវការប្រាសចាកតម្រេក អាស្រ័យនូវនិរោធ ជាគ្រឿងឈមទៅ
 កាន់ការលះ ចម្រើននូវធម្មវិចយសម្ពោជ្ឈង្គ ចម្រើននូវវិរិយសម្ពោជ្ឈង្គ
 ចម្រើននូវបីតិសម្ពោជ្ឈង្គ ចម្រើននូវបស្សន្តិសម្ពោជ្ឈង្គ ចម្រើននូវសមាធិ-
 សម្ពោជ្ឈង្គ ចម្រើននូវឧបេក្ខាសម្ពោជ្ឈង្គ ដែលអាស្រ័យនូវសេចក្តីស្ងប់ស្ងាត់
 អាស្រ័យនូវការប្រាសចាកតម្រេក អាស្រ័យនូវនិរោធ ជាគ្រឿងឈមទៅ
 កាន់ការលះ ។

សុត្តន្តកាជនីយ ចប់



អដ្ឋកថា

ពោជ្ឈង្គវិក័ត្ត

សុត្តន្តកាណ្ឌីយ

[២៨៨-២៩៨] ឥឡូវនេះ គប្បីជ្រាបវិនិច្ឆ័យក្នុងពោជ្ឈង្គវិក័ត្ត ដែល
ជាលំដាប់បន្តអំពីឥទ្ធិបាទវិក័ត្តដូចតទៅ

បទថា សត្វ ជាពាក្យកំណត់ចំនួន ។ បទថា ពោជ្ឈង្គ មានវិគ្គហៈថា
ឈ្មោះថា ពោជ្ឈង្គ ព្រោះអត្ថថា ជាអង្គនៃបញ្ញាជាគ្រឿងត្រាស់ដឹង ឬជាអង្គ
នៃព្រះសាវ័កដែលត្រាស់ដឹង ។ លោកអធិប្បាយពាក្យនេះថា ធម្មសាមគ្គីនេះ
ហៅថា ពោធិ ព្រោះធ្វើពាក្យអធិប្បាយថា អរិយសាវ័ក រមែងត្រាស់ដឹង
ដោយធម្មសាមគ្គី ពោល គឺសតិ ធម្មវិចយៈ វិរិយៈ បីតិ បស្សន្ធិ សមាធិ
និងឧបេក្ខាដែលកើតឡើងក្នុងខណៈនៃលោកុត្តរមគ្គឯណា ដែលជាបដិបក្ខ
ចំពោះឧបទ្វេវ គឺអន្តរាយមិនមែនតិច មានការរួញរា ការរាយមាយ ការតាំង
នៅនៃទុក្ខ ការកព្វន គឺប្រមូលមកនូវទុក្ខ ដែលមានការប្រកាន់មាំក្នុង
កាមសុខ អត្តកិលមថានុយោគ ឧច្ឆេទទិដ្ឋិ សស្សតទិដ្ឋិជាដើម ។

ពាក្យថា រមែងត្រាស់ដឹង បានដល់ ធម្មសាមគ្គីនោះ រមែងតាំងឡើង
(ភ្ញាក់) អំពីការដេកលក់នៃការបន្តរបស់កិលេស ។ ម្យ៉ាងទៀត ពាក្យថា
រមែងត្រាស់ដឹង បានដល់ រមែងចាក់ធ្លុះនូវសច្ចៈទាំង ៤ ឬរមែងធ្វើឲ្យជាក់
ច្បាស់នូវព្រះនិព្វាននោះឯង ។ ឈ្មោះថា ពោជ្ឈង្គ ព្រោះអត្ថថា ជាអង្គ

អដ្ឋកថា ពោជ្ឈង្គវិក័ត្ត

៥៥១

នៃបញ្ញាជាគ្រឿងត្រាស់ដឹង ពោល គឺធម្មសាមគ្គីនោះ ដូចអង្គនៃឈាន និង
 អង្គនៃមគ្គជាដើមក៏បាន ។ ព្រះអរិយសាវ័កនេះ លោកហៅថា ពោធិ (អ្នក
 ត្រាស់ដឹង) ព្រោះធ្វើពាក្យអធិប្បាយថា រមែងត្រាស់ដឹងដោយធម្មសាមគ្គី
 មានប្រការតាមដែលពោលមកនោះ ព្រោះអត្ថថា ជាអង្គនៃអរិយសាវ័កអ្នក
 ត្រាស់ដឹងនោះ ដូចអង្គនៃសេនា អង្គនៃរថជាដើម ។ ដោយហេតុនោះ ទើប
 ព្រះអដ្ឋកថាចារ្យទាំងឡាយពោលថា ឈ្មោះថា ពោជ្ឈង្គ ព្រោះអត្ថថា
 ជាអង្គនៃបុគ្គលត្រាស់ដឹង ដូច្នេះឯង ។

ម្យ៉ាងទៀត ពាក្យថា ពោជ្ឈង្គ ដែលឈ្មោះថា ពោជ្ឈង្គ ព្រោះអត្ថ
 ដូចម្តេច សេចក្តីនេះ បណ្ឌិតគប្បីជ្រាបអត្ថនៃពោជ្ឈង្គ ដោយន័យរបស់គម្ពីរ
 បដិសម្ពិទ្ធានេះថា សំណួរត្រង់ពាក្យថា ពោជ្ឈង្គ តើពោជ្ឈង្គដោយអត្ថថា
 ដូចម្តេច ។ ឈ្មោះថា ពោជ្ឈង្គ ព្រោះហេតុប្រព្រឹត្តទៅព្រមក្នុងការត្រាស់
 ដឹង ឈ្មោះថា ពោជ្ឈង្គ ព្រោះហេតុត្រាស់ដឹង ឈ្មោះថា ពោជ្ឈង្គ ព្រោះ
 ហេតុត្រាស់ដឹងតាម ឈ្មោះថា ពោជ្ឈង្គ ព្រោះហេតុត្រាស់ដឹងចំពោះ
 ឈ្មោះថា ពោជ្ឈង្គ ព្រោះហេតុត្រាស់ដឹងព្រម ដូច្នេះក៏បាន ។

គប្បីជ្រាបវិនិច្ឆ័យក្នុងពាក្យថា សតិសម្មោជ្ឈង្គ ជាដើមដូចតទៅ
 ពោជ្ឈង្គដែលបណ្ឌិតសរសើរហើយផង ជាធម្មជាតិល្អផង ឈ្មោះថា
 សម្មោជ្ឈង្គ ។ សម្មោជ្ឈង្គ គឺសតិនោះឯង ឈ្មោះថា សតិសម្មោជ្ឈង្គ
 (ពោជ្ឈង្គដ៏សេសក៏ដូចគ្នា) ។ បណ្ណាសម្មោជ្ឈង្គទាំងនោះ សតិសម្មោជ្ឈង្គ
 មានការប្រាកដជាលក្ខណៈ ធម្មវិចយសម្មោជ្ឈង្គ មានការពិចារណាជា

លក្ខណៈ វិរិយសម្ពោជ្ឈន្ត មានការផ្គងជាលក្ខណៈ បីតិសម្ពោជ្ឈន្ត មាន
 ការផ្សាយទៅជាលក្ខណៈ បស្សន្តិសម្ពោជ្ឈន្ត មានការស្ងប់ជាលក្ខណៈ
 សមាធិសម្ពោជ្ឈន្ត មានការមិនរាយមាយជាលក្ខណៈ ឧបេក្ខាសម្ពោជ្ឈន្ត
 មានការសម្ង័ន្ធត្រឡើងជាលក្ខណៈ ។ ក្នុងសម្ពោជ្ឈន្តទាំងនោះ ព្រះមានព្រះ
 ភាគត្រាស់សតិសម្ពោជ្ឈន្តមុន ព្រោះសតិសម្ពោជ្ឈន្ត ជាធម៌មានឧបការៈដល់
 សម្ពោជ្ឈន្តទាំងអស់ ដូចព្រះបាលី (ក្នុងសំយុត្តនិកាយ មហាវារគ្គ) ថា
 ម្នាលភិក្ខុទាំងឡាយ តថាគតពោលថា សតិជាគ្រឿងសម្រេចប្រយោជន៍គ្រប់
 យ៉ាង ដូច្នេះ ។ ខាងមុខអំពីនេះទៅ ការប្រកបមេបទដោយលំដាប់យ៉ាងនេះ
 ឯង មកហើយក្នុងព្រះបាលី (មជ្ឈិមនិកាយ ឧបរិបណ្ណាសក) ដោយន័យ
 ជាដើមថា ភិក្ខុនោះ ជាអ្នកមានស្មារតី ដូច្នោះ ក៏ជ្រើសរើស ត្រិះរិះ ដល់នូវ
 កិរិយាល្បងនូវធម៌នោះដោយប្រាជ្ញា ដូច្នេះជាដើម ។

សួរថា ព្រះមានព្រះភាគត្រាស់ពោជ្ឈន្ត ៧ ប៉ុណ្ណោះ មិនច្រើន មិន
 តិចជាងនេះ ព្រោះហេតុអ្វី ឆ្លើយថា ព្រោះជាបដិបក្ខចំពោះការរុញរា និង
 ឧទ្ធច្ចៈ ព្រោះជាធម៌មានប្រយោជន៍ក្នុងទីទាំងពួង ។ ពិតហើយ ក្នុងពោជ្ឈន្ត
 ទាំងនេះ ពោជ្ឈន្ត ៣ គឺធម្មវិចយៈ វិរិយៈ បីតិ ជាបដិបក្ខចំពោះការរុញរា
 ដូចព្រះមានព្រះភាគត្រាស់ (ក្នុងសំយុត្តនិកាយ មហាវារគ្គ) ថា ម្នាល
 ភិក្ខុទាំងឡាយ បើចិត្តរុញរាក្នុងសម័យណា សម័យនោះ ជាកាលគួរនឹង
 ចម្រើនធម្មវិចយសម្ពោជ្ឈន្ត ជាកាលគួរនឹងចម្រើនវិរិយសម្ពោជ្ឈន្ត ជាកាល
 គួរនឹងចម្រើនបីតិសម្ពោជ្ឈន្ត ដូច្នេះ ។ ពោជ្ឈន្ត ៣ គឺបស្សន្តិ សមាធិ

ឧបេក្ខា ជាបដិបក្ខចំពោះឧទ្ធច្ចៈ ដូចព្រះមានព្រះភាគត្រាស់ (ក្នុងសំយុត្ត-
និកាយ មហាវារ្យគ្គ) ថា ម្នាលភិក្ខុទាំងឡាយ បើចិត្តរាយមាយក្នុងសម័យ
ណា សម័យនោះ ជាកាលគួរនឹងចម្រើនបស្សន្តិសម្ពោជ្ឈង្គ ជាកាលគួរនឹង
ចម្រើនសមាធិសម្ពោជ្ឈង្គ ជាកាលគួរនឹងចម្រើនឧបេក្ខាសម្ពោជ្ឈង្គ ដូច្នេះ ។
ម្យ៉ាងទៀត ក្នុងពោជ្ឈង្គទាំង ៧ នោះ ពោជ្ឈង្គ ១ គឺសតិ ឈ្មោះថា ជា
ប្រយោជន៍ក្នុងទីទាំងពួង ព្រោះបុគ្គលចាំបាច់ប្រាថ្នាក្នុងទីទាំងពួង ប្រៀបដូច
អំបិល និងគ្រឿងទេស ចាំបាច់ក្នុងសម្បត្តិយ៉ាង នឹងប្រៀបដូចអមាត្យ
ដែលធ្វើការងារទាំងអស់ក្នុងរាជកិច្ចទាំងពួង ដូចព្រះដ៏មានព្រះភាគត្រាស់
(ក្នុងសំយុត្តនិកាយ មហាវារ្យគ្គ) ថា ម្នាលភិក្ខុទាំងឡាយ តថាគតពោល
ថា សតិជាគ្រឿងសម្រេចប្រយោជន៍គ្រប់យ៉ាង ដូច្នេះ ។ បាលីថា សព្វត្ថកំ
ដូច្នេះក៏មាន ។ ពាក្យទាំងពីរនោះ មានអធិប្បាយថា គប្បីប្រាថ្នាក្នុងទីទាំងពួង
គប្បីជ្រាបថា ព្រះមានព្រះភាគត្រាស់ពោជ្ឈង្គ ៧ ប៉ុណ្ណោះ ព្រោះជាបដិបក្ខ
ចំពោះការរុញរា និងឧទ្ធច្ចៈ និងព្រោះជាធម៌មានប្រយោជន៍ក្នុងទីទាំងពួង
ដូចពណ៌នាមក ដូច្នេះឯង ។

ឥឡូវនេះ ដើម្បីសម្តែងហេតុនៃការផ្សេងគ្នានៃពោជ្ឈង្គទាំងនោះ
ដោយអំណាចនៃកិច្ចរៀងៗ ខ្លួន ក្នុងអារម្មណ៍មួយប៉ុណ្ណោះ ទើបព្រះមាន
ព្រះភាគទ្រង់ផ្ដើមពាក្យថា តត្ថ កតមោ សតិសម្ពោជ្ឈង្គោ ជាដើម ។

បណ្តាបទទាំងនោះ បទថា វេទ ភិក្ខុ បានដល់ ភិក្ខុក្នុងសាសនានេះ ។
បទថា សតិមា ហោតិ បានដល់ ជាអ្នកមានសតិ ដូចបុគ្គលមានបញ្ញា

ព្រោះប្រកបដោយបញ្ញា បុគ្គលមានយស ព្រោះប្រកបដោយយស បុគ្គល
 មានទ្រព្យ ព្រោះប្រកបដោយទ្រព្យ ដូច្នោះ អធិប្បាយថា ជាអ្នកដល់ព្រម
 ហើយដោយសតិ ។ បទថា បរមេន បានដល់ ឧត្តម ។ ពិតហើយ សតិ
 នឹងបញ្ញានោះ ឈ្មោះថា ជាធម៌ដ៏ក្រៃលែង ជាធម៌ដ៏ឧត្តម ជាធម៌ប្រសើរ
 បំផុត ព្រោះជាធម៌អនុលោមតាមព្រះនិព្វានដែលជាបរមត្ថសច្ច និងមគ្គសច្ច ។
 បញ្ញា ហៅថា ឈបក្ក ក្នុងបទថា សតិឈបក្កោ មានអធិប្បាយថា ដោយ
 សតិ នឹងដោយបញ្ញា ។ សួរថា ព្រោះហេតុអ្វី ទើបព្រះមានព្រះភាគទ្រង់
 សង្គ្រោះបញ្ញាក្នុងការចែកបទនៃសតិនេះ ឆ្លើយថា ទ្រង់សង្គ្រោះដើម្បីសម្តែង
 ភាពដែលសតិកម្លាំង ។ ពិតហើយ សតិ រមែងកើតព្រមជាមួយបញ្ញាក៏បាន
 សតិនោះ កាលកើតព្រមជាមួយបញ្ញា រមែងមានកម្លាំង កាលកើតរៀបចំ
 បញ្ញា រមែងមានកម្លាំងខ្សោយ ដោយហេតុនោះ ទើបព្រះមានព្រះភាគទ្រង់
 កាន់យកបញ្ញាផង ដើម្បីសម្តែងនូវភាពដែលសតិសម្ពោជ្ឈង្គនោះ ជា
 សភាវៈមានកម្លាំង ។

ឧបមាដូចរាជមហាមាត្យ ២ នាក់ ឈរក្នុងទិសទាំងពីរ បណ្តាមហាមាត្យ
 ទាំង ២ នោះ មហាមាត្យម្នាក់ព្រះរាជបុត្រឈរ មហាមាត្យម្នាក់ទៀត ឈរ
 តាមធម្មតារបស់ខ្លួន ។ ក្នុងមហាមាត្យទាំងនោះ មហាមាត្យដែលព្រះ
 រាជបុត្រឈរ រមែងជាអ្នកមានអំណាច ដោយអំណាចរបស់ខ្លួនផង ដោយ
 អំណាចរបស់ព្រះរាជបុត្រផង មហាមាត្យដែលឈរតាមធម្មតារបស់ខ្លួន មិន
 មានអំណាចស្មើនឹងមហាមាត្យដែលព្រះរាជបុត្រនោះ យ៉ាងណា សេចក្តីនោះ

ក៏យ៉ាងនោះឯង សតិដែលកើតឡើងជាមួយបញ្ញា ប្រៀបដូចមហាមាត្យដែល
 ពព្រះរាជបុត្រឈរ សតិកើតឡើងវៀរចាកបញ្ញា ប្រៀបដូចមហាមាត្យដែល
 ឈរតាមធម្មតារបស់ខ្លួន ។ ក្នុងអមាត្យទាំងនោះ អមាត្យដែលពព្រះរាជបុត្រ
 ឈរ ជាអ្នកមានអំណាច ដោយអំណាចនៃខ្លួនខ្លះ ដោយអំណាចរបស់ព្រះ
 រាជបុត្រខ្លះ យ៉ាងណា សតិដែលកើតឡើង មួយអន្លើដោយបញ្ញា ក៏រមែង
 ជាសកាវៈមានកម្លាំងយ៉ាងនោះ ។ មហាមាត្យដែលនៅតាមធម្មតារបស់ខ្លួន ជា
 អ្នកមិនមានអំណាចស្មើដោយអំណាច របស់មហាមាត្យដែលពព្រះរាជបុត្រ
 ឈរ យ៉ាងណា សតិកើតឡើង វៀរចាកបញ្ញា រមែងមានកម្លាំងទន់ខ្សោយ
 ក៏យ៉ាងនោះ ព្រោះហេតុនោះ ដើម្បីសម្តែងភាពដែលសតិជាសកាវៈមាន
 កម្លាំង ទើបព្រះមានព្រះភាគ ទ្រង់កាន់យកបញ្ញាផង ។

បទថា ចិរកតម្បិ បានដល់ វត្ថុ កសិណមណ្ឌល ឬកសិណបរិកម្ម
 ដែលធ្វើយូរៗ ដោយកាយរបស់ខ្លួន ឬរបស់អ្នកដទៃ ។ បទថា ចិរកា-
 សិតម្បិ បានដល់ ធម្មកថា ឬការវិនិច្ឆ័យក្នុងកម្មដ្ឋានច្រើន ដែលតាំងនៅក្នុង
 មាតិកានៃវត្ថុ ឬធម្មកថានោះឯង ដែលតាំងនៅក្នុងវិមុត្តាយតនសីសៈ ដែល
 ខ្លួន ឬអ្នកដទៃពោលយូរហើយដោយវាចា ។ បទថា សរិតា ហោតិ បាន
 ដល់ ជាអ្នករព្យកដល់ចំណែកនៃអរូបធម៌ ដែលញ៉ាំងកាយវិញ្ញត្តិ និងវចី-
 វិញ្ញត្តិនោះ ឲ្យតាំងឡើងព្រមហើយ ប្រព្រឹត្តទៅហើយថា វត្ថុនេះ កើតឡើង
 ហើយយ៉ាងនេះ រលត់ទៅហើយយ៉ាងនេះ ។ បទថា អនុស្សវិតា បានដល់
 រព្យកបានរឿយៗ ។ បទថា អយំ វុច្ចតិ សតិសម្ពោជ្ឈង្គោ បានដល់ សតិ

ដែលសម្បយុត្តដោយវិបស្សនា ដែលសម្ពោជ្ឈង្គដ៏សេសឲ្យតាំងឡើង ដែល
កើតឡើងហើយយ៉ាងនេះ ព្រះមានព្រះភាគត្រាស់ហៅថា សតិសម្ពោជ្ឈង្គ ។

បទថា សោ តថា សតោ វិហារន្តោ បានដល់ ភិក្ខុនោះ ជាអ្នកមាន
ស្មារតី ដោយសតិដែលកើតឡើងហើយ ដោយអាការយ៉ាងនោះ ។ បទថា
តំ ធម្មំ បានដល់ ធម៌ មានប្រការតាមដែលពោលហើយខាងដើម ដែល
ធ្វើយូរហើយ ដែលពោលយូរហើយនោះ ។ បទថា បញ្ញាយ បរិច្ឆេទតិ បាន
ដល់ ពិចារណាដោយបញ្ញាថា នេះមិនទៀង ជាទុក្ខ ជាអនត្តា ។ បទថា
បរិចារតិ បានដល់ ញ៉ាំងបញ្ញាឲ្យពិចារណាក្នុងធម៌នោះថា ជារបស់មិនទៀង
ជាទុក្ខ ជាអនត្តា ។ បទថា បរិវិមំសំ អាបជ្ជតិ បានដល់ រមែងដល់នូវការ
សម្លឹងមើល គឺពិចារណា ។ បទថា អយំ វុច្ចតិ បានដល់ ជាវិបស្សនា-
ញាណ ដែលញ៉ាំងពោជ្ឈង្គឲ្យកើតឡើង មានប្រការតាមដែលពោលហើយ
នេះ ហៅថា ធម្មវិចយសម្ពោជ្ឈង្គ ។

បទថា តស្ស តំ ធម្មំ បានដល់ ដែលភិក្ខុនោះ ពិចារណាធម៌នោះ
ដែលមានប្រការតាមដែលពោលហើយខាងដើម ។ បទថា អារទ្ធុំ ហោតិ
បានដល់ ជាការព្យាយាមដ៏បរិបូណ៌ ជាការព្យាយាមដែលភិក្ខុនោះផ្ដងហើយ ។
បទថា អសល្លិទំ បានដល់ ឈ្មោះថា ការមិនរួញរា ព្រោះការព្យាយាម
ដែលប្រាជ្ញាហើយនោះឯង ។ បទថា អយំ វុច្ចតិ បានដល់ សេចក្ដី
ព្យាយាមដែលញ៉ាំងពោជ្ឈង្គឲ្យតាំងឡើង ដែលសម្បយុត្តដោយវិបស្សនា
នេះហៅថា វិរិយសម្ពោជ្ឈង្គ ។

អង្គកថា ពោជ្ឈង្គវិភង្គ

៥៦៧

បទថា ឱរាមិសា បានដល់ មិនមានអាមិស គឺបរិសុទ្ធ ព្រោះមិនមាន
អាមិស គឺកាម អាមិស គឺលោក និងអាមិស គឺវដ្តៈ ។ បទថា អយំ វុច្ចតិ
បានដល់ បីតិដែលញ៉ាំងពោជ្ឈង្គឲ្យតាំងឡើង ដែលសម្បយុត្តដោយ
វិបស្សនា នេះហៅថា បីតិសម្ពោជ្ឈង្គ ។

បទថា បីតិមនស្ស បានដល់ ដែលមានចិត្តសម្បយុត្តដោយបីតិ ។
បទថា កាយោបិ បស្សម្ពុតិ បានដល់ នាមកាយ ពោល គឺខន្ធ ៣ គឺវេទនា
សញ្ញា សង្ខារ រមែងស្ងប់រម្ងាប់ ព្រោះការស្ងប់រម្ងាប់ទៅនូវការក្តៅក្រហាយ
គឺកិលេស ។ បទថា ចិត្តម្យិ បានដល់ សូម្បីវិញ្ញាណក្ខន្ធ ក៏រមែង
ស្ងប់រម្ងាប់យ៉ាងនោះដូចគ្នា ។ បទថា អយំ វុច្ចតិ បានដល់ បស្សន្តិ ដែល
ញ៉ាំងពោជ្ឈង្គឲ្យកើតឡើង ដែលសម្បយុត្តដោយវិបស្សនានេះ ហៅថា
បស្សន្តិសម្ពោជ្ឈង្គ ។

បទថា បស្សន្តកាយស្ស សុខិនោ បានដល់ ដែលដល់សេចក្តីសុខ
ដោយសេចក្តីសុខដែលកើតឡើង ព្រោះកាយស្ងប់រម្ងាប់ហើយ ។ បទថា
សមាធិយតិ បានដល់ រមែងតាំងមាំដោយប្រពៃ គឺជាសភាវៈមិនញាប់ញ័រ
តាំងនៅក្នុងអារម្មណ៍ ដូចសម្រេចអប្បនា ។ បទថា អយំ វុច្ចតិ បានដល់
ភាពដែលចិត្តមានអារម្មណ៍តែមួយ ដែលញ៉ាំងពោជ្ឈង្គឲ្យកើតឡើង ដែល
សម្បយុត្តដោយវិបស្សនា នេះហៅថា សមាធិសម្ពោជ្ឈង្គ ។

បទថា តថា សមាហិតំ បានដល់ តាំងមាំដោយសមាធិ ដូចការ
សម្រេចអប្បនានោះ ។ បទថា សាធុកំ អដ្ឋបេក្ខិតា ហោតិ បានដល់

ជាអ្នកសម្លឹងយ៉ាងល្អ គឺជាសភាវៈមិនព្យាយាមក្នុងការលះ និងការចម្រើន
ធម៌ទាំងនោះ ទើបឈ្មោះថា រមែងសម្លឹងមើល ។ បទថា អយំ វុច្ចតិ
បានដល់ អាការនៃភាពជាកណ្តាលដែលជាសភាវធម៌ញ៉ាំងពោជ្ឈង្គ ៦ មិន
ឲ្យព្រួញា មិនឲ្យឈានកន្លង ឲ្យសម្រេច នេះហៅថា ឧបេក្ខាសម្ពោជ្ឈង្គ ។

សួរថា ដោយពាក្យមានប្រមាណប៉ុណ្ណេះ ពាក្យណាមួយ ឈ្មោះថា
ជាពាក្យដែលព្រះមានព្រះភាគត្រាស់ហើយ ឆ្លើយថា ព្រះមានព្រះភាគត្រាស់
ពោជ្ឈង្គទាំងឡាយ មានកិច្ច លក្ខណៈផ្សេងៗ មានវិបស្សនាជាចំណែក
ខាងដើម ក្នុងខណៈនៃចិត្តមួយដួង មិនមុនមិនក្រោយ ដូច្នេះ ។

ជ័យទី ១ ចប់

ឥឡូវនេះ ពោជ្ឈង្គ ៧ រមែងជាពោជ្ឈង្គ ១៤ ដោយបរិយាយណា
ព្រះមានព្រះភាគ កាលនឹងសម្តែងន័យទី ២ ដើម្បីទ្រង់ប្រកាសនូវបរិយាយ
នៃពោជ្ឈង្គ ១៤ ន័យ ទើបត្រាស់បទថា សត្ត ពោជ្ឈង្គា ជាដើមទៀត ។
ក្នុងន័យទី ២ នោះ គប្បីជ្រាបកិច្ចពណ៌នាបទដោយលំដាប់ដូចតទៅ

បទថា អជ្ឈត្ថំ ធម្មេសុ សតិ បានដល់ សតិដែលកើតឡើងដល់
បុគ្គលដែលកំណត់ជុំវិញសង្ខារទាំងឡាយដែលជាខាងក្នុង ។ បទថា តថាវិទ្យា
ធម្មេសុ សតិ បានដល់ សតិដែលកើតឡើងដល់បុគ្គលដែលកំណត់សង្ខារ
ទាំងឡាយជាខាងក្រៅ ។ បទថា យទមិ លោកកែជា យាមិ ។ បទថា
តទមិ លោកកែជា សាមិ ។ បទថា អភិញ្ញាយ បានដល់ ដើម្បីប្រយោជន៍

ដល់ការដឹងក្រៃលែង នូវធម៌ដែលគួរដឹងក្រៃលែង ។

មគ្គ ព្រះមានព្រះភាគត្រាស់ហៅថា សម្មាសិទ្ធិ ក្នុងបទថា សម្មាធាយ អធិប្បាយថា ដើម្បីប្រយោជន៍ដល់មគ្គផល ។

តណ្ហា ព្រះមានព្រះភាគត្រាស់ហៅថា វាន ក្នុងបទថា និព្វានាយ តណ្ហានោះ មិនមានក្នុងសភាវៈនោះ ព្រោះហេតុនោះ ទើបសភាវៈនោះ ហៅថា និព្វាន អធិប្បាយថា រមែងប្រព្រឹត្តទៅព្រមដើម្បីនិព្វាននោះ ដើម្បី អសង្ខតៈ ដើម្បីអមតធាតុ ដើម្បីការធ្វើឲ្យជាក់ច្បាស់ ដូច្នេះ ក្នុងធម្ម- វិចយសម្មាជ្ឈង្គ ក៏ន័យនេះឯង ។

បទថា កាយិកំ វិវិយំ បានដល់ សេចក្តីព្យាយាមដែលកើតឡើង ហើយ ដល់បុគ្គលដែលអធិដ្ឋាននូវការចង្រ្កម ។ បទថា ចេតសិកំ បានដល់ សេចក្តីព្យាយាមដែលកើតឡើងហើយ រឿរកាយបយោគយ៉ាងនេះថា ដរាប ណាចិត្តរបស់អាត្មាអញ មិនរួចផុតចាកអាសវៈទាំងឡាយ ដោយការមិន ប្រកាន់មាំហើយ អញនឹងមិនទម្លាយភ្នែកនេះដរាបនោះ ។ បទថា កាយ- បស្សន្តិ បានដល់ ការស្ងប់រម្ងាប់នូវការក្រវល់ក្រវាយនៃខន្ធទាំង ៣ ។ បទ ថា ចិត្តបស្សន្តិ បានដល់ ការស្ងប់រម្ងាប់នូវការក្រវល់ក្រវាយរបស់ វិញ្ញាណក្ខន្ធ ។ គប្បីជ្រាបវិនិច្ឆ័យក្នុងឧបេក្ខាសម្មាជ្ឈង្គ ដូចគ្នានឹង សតិសម្មាជ្ឈង្គនោះឯង ។

ក្នុងន័យនេះ ព្រះមានព្រះភាគត្រាស់ពោជ្ឈង្គ ៧ លាយដោយលោកិយ នឹងលោកុត្តរ ។

ចំណែកព្រះថេរៈក្នុងកាលមុនទាំងឡាយ ពោលហើយថា ដោយន័យ
 មានប្រមាណប៉ុណ្ណោះ ពាក្យដែលពោលហើយ មិនទាន់ប្រាកដច្បាស់ ទើប
 ចែកសម្តែងតទៅ ។ ពិតហើយ ធម៌ទាំង ៣ គឺសតិ បរិច្ចយៈ (ធម្មវិច្ចយៈ)
 ឧបេក្ខា ក្នុងធម៌ខាងក្នុងទាំងនោះជាលោកិយប៉ុណ្ណោះ ព្រោះខ្លួន គឺធម៌ទាំង
 ៣ មានខន្ធជាអារម្មណ៍ ។ សេចក្តីព្យាយាមផ្លូវកាយ (វិរិយៈ) ដែលមិន
 ទាន់សម្រេចមគ្គក៏ដូចគ្នា គឺនៅជាលោកិយ ចំណែកបីតិ និងសមាធិ ដែល
 មិនមានវិតក្ក មិនមានវិចារ ជាលោកុត្តរ ធម៌ដ៏សេស ជាលោកិយផង
 លោកុត្តរផងលាយឡំគ្នា ។ ក្នុងពោជ្ឈង្គទាំងនោះ សតិ បរិច្ចយៈ ឧបេក្ខា
 ក្នុងធម៌ទាំងឡាយដែលជាខាងក្នុង ជាអដ្ឋត្តារម្មណៈ ចំណែកសតិ បរិច្ចយៈ
 ឧបេក្ខា ដែលជាលោកុត្តរ ជាពហិទ្ធារម្មណៈ ព្រោះហេតុនោះ កុំបីប្រកបសតិ
 បរិច្ចយៈ និងឧបេក្ខាទាំងនោះថា ជាលោកុត្តរ បណ្ឌិតកាលពោលថា សូម្បី
 សេចក្តីព្យាយាមដែលកើតឡើង ដោយការប្រកបការចង្រ្កម ជាលោកិយ ក៏
 មិនឆ្លងចិត្ត ។ សួរថា បីតិ និងសមាធិ ដែលមិនមានវិតក្ក មិនមានវិចារ
 ក្នុងកាលដូចម្តេច ជាលោកុត្តរប៉ុណ្ណោះ ឆ្លើយថា ខាងដើម បីតិសម្ពោជ្ឈង្គ
 រមែងបានក្នុងកាមាវចរ ។ បីតិមិនមានវិតក្ក មិនមានវិចារ រមែងមិនបាន ។
 បីតិដែលមិនមានវិតក្ក មិនមានវិចារ រមែងបានក្នុងរូបាវចរ ។ តែបីតិ-
 សម្ពោជ្ឈង្គ រមែងមិនបាន (ក្នុងរូបាវចរ) ។ បីតិរមែងមិនបានដោយប្រការ
 ទាំងពួងក្នុងអរូបាវចរ ។ ក្នុងអធិការនេះ លោកបដិសេធបីតិ សូម្បីដែលបាន
 ព្រោះកាន់យកវត្ថុដែលមិនបាន ។ បីតិសម្ពោជ្ឈង្គ ដែលមិនមានវិតក្ក មិនមាន

វិចារនេះ ជាសភាវៈផុតហើយចាកកាមាវចរ ចាករូបាវចរ ចាកអរូបាវចរ ព្រោះហេតុនោះ ទើបលោកពោលថា ជាលោកុត្តរ ដែលកើតឡើងហើយ នោះឯង ។

សមាធិសម្ពោជ្ឈន្ត ក៏រមែងបានក្នុងកាមាវចរដូចគ្នា ។ សមាធិ មិន មានវិតក្ក មិនមានវិចារ រមែងមិនបាន ។ សមាធិដែលមិនមានវិតក្ក មិនមាន វិចារ រមែងបានក្នុងរូបាវចរ និងអរូបាវចរ ។ ចំណែកសមាធិសម្ពោជ្ឈន្ត រមែងមិនបាន ។ តែក្នុងអធិការនេះ លោកបដិសេធសមាធិ ដែលបានព្រោះ កាន់យកវត្ថុដែលមិនបាន ។ សមាធិដែលមិនមានវិតក្ក មិនមានវិចារនេះ ជាសភាវៈផុតហើយចាកកាមាវចរ ចាករូបាវចរ ចាកអរូបាវចរ ទើបលោក ពោលថា ជាលោកុត្តរដែលកើតឡើងហើយនោះឯង ។

ម្យ៉ាងទៀត បណ្ឌិតគប្បីកាន់យកលោកិយ ហើយធ្វើឲ្យជាលោកុត្តរ គប្បីកាន់យកលោកុត្តរ ហើយធ្វើឲ្យជាលោកិយក៏បាន ព្រោះថា វេលាដែល ចម្រើនសតិ បរិច្ចយៈ ឧបេក្ខា ក្នុងធម៌ខាងក្នុង ឲ្យជាលោកុត្តរក៏មាន ។ ក្នុងអធិការនេះ មានព្រះសូត្រជាឧទាហរណ៍ថា

ម្នាលអារុសោទាំងឡាយ យើងរមែងពោលអដ្ឋត្តវិមោក្ខថា ជាទីអស់ ទៅនៃឧបាទានទាំងពួង អាសវៈទាំងឡាយនេះរបស់យើងនោះ រមែងមិនដេក ត្រាំយ៉ាងនេះដូច្នេះ^(១) ។ ព្រោះហេតុនោះ ដោយសូត្រនេះ សតិ បរិច្ចយៈ

១- ក្នុងសូត្រនេះ មានសេចក្តីប្រហែលគ្នានឹងសូត្រក្នុងសំយុត្តនិកាយ និទានវគ្គ ថិ. ៣១ លេខឃ្លាប ១១៣ ។

ឧបេក្ខា ទើបជាលោកុត្តរ ។ តែក្នុងកាលណា សេចក្តីព្យាយាមផ្លូវកាយ ដែលកើតឡើងដោយការប្រកបការដើរចង្រ្កមមិនទាន់ស្ងប់នោះឯង វិបស្សនា រមែងបន្តទៅកាន់មគ្គក្នុងកាលនោះ សេចក្តីព្យាយាមនោះ រមែងជាលោកុត្តរ ។

ម្យ៉ាងទៀត ព្រះថេរៈពួកណាពោលថា មិនគួរបដិសេធពោជ្ឈន្ត ដែល កើតឡើងក្នុងកសិណជ្ឈាន អានាបានជ្ឈាន និងព្រហ្មវិហារជ្ឈាន បីតិ- សម្ពោជ្ឈន្ត និងសមាធិសម្ពោជ្ឈន្ត ដែលមិនមានវិតក្ក មិនមានវិចារ ក្នុង វាទៈរបស់ព្រះថេរៈទាំងនោះ រមែងជាលោកិយ ។

ជ័យទី ២ ចប់

ឥឡូវនេះ កាលទ្រង់សម្តែងន័យទី ៣ ដែលប្រព្រឹត្តទៅដោយអំណាច នៃការចម្រើនពោជ្ឈន្តទាំងឡាយ ទើបព្រះមានព្រះភាគត្រាស់ថា សត្វ ពោជ្ឈន្ត ជាដើមទៀត ។ ក្នុងបទទាំងនោះ មានការអធិប្បាយបទដោយ លំដាប់ដូចតទៅ

បទថា ភាវេតិ បានដល់ រមែងឲ្យចម្រើន គឺរមែងឲ្យកើតឡើង ក្រៃលែង ក្នុងសន្តានរបស់ខ្លួនរឿយៗ ។ បទថា វិវេកនិស្ស័តំ បានដល់ ដែលអាស្រ័យវិវេក ។ បទថា វិវេកោ បានដល់ ការស្ងាត់ ។ វិវេកនេះ មាន ៥ យ៉ាង គឺតទ្ធិវិវេក ១ វិក្ខម្កនវិវេក ១ សមុច្ឆេទវិវេក ១ បដិ- បស្សន្តិវិវេក ១ និស្សរណវិវេក ១ ។ បណ្តាវិវេកទាំងនោះ វិបស្សនា ឈ្មោះថា តទ្ធិវិវេក ។ សមាបត្តិ ៨ ឈ្មោះថា វិក្ខម្កនវិវេក ។ មគ្គ

ឈ្មោះថា សមុច្ឆេទវិវេក ។ ផល ឈ្មោះថា បដិបស្សន្តិវិវេក ។ ព្រះនិព្វាន ដែលលះនូវនិមិត្តទាំងពួង ឈ្មោះថា និស្សរណវិវេក ។ ក្នុងបទថា វិវេក-
 និស្សតំ គឺដែលអាស្រ័យនូវវិវេក ៥ ប្រការនេះ បណ្ឌិតគប្បីជ្រាបសេចក្តី
 នេះថា ព្រះយោគីរមែងចម្រើនសតិសម្ពោជ្ឈន្ត ដែលអាស្រ័យនូវតទ្វី-
 វិវេក អាស្រ័យនូវសមុច្ឆេទវិវេក អាស្រ័យនូវនិស្សរណវិវេក ដោយប្រការ
 ដូច្នេះ ។ ពិតហើយ ព្រះយោគីនេះ ប្រកបរឿយៗ ដោយការប្រកបក្នុង
 ការចម្រើនសតិសម្ពោជ្ឈន្ត ក្នុងខណៈនៃវិបស្សនា រមែងចម្រើនសតិ-
 សម្ពោជ្ឈន្ត ដែលអាស្រ័យតទ្វីវិវេកដោយកិច្ច អាស្រ័យនិស្សរណវិវេក
 ដោយអធ្យាស្រ័យ តែក្នុងកាលនៃមគ្គ រមែងចម្រើនសតិសម្ពោជ្ឈន្ត ដែល
 អាស្រ័យសមុច្ឆេទវិវេកដោយកិច្ច អាស្រ័យនិស្សរណវិវេកដោយអារម្មណ៍ ។

អាចារ្យមួយពួកពោលថា អាស្រ័យវិវេកទាំង ៥ យ៉ាងក៏មាន ។ ពិត
 ហើយ អាចារ្យទាំងនោះ លើកពោជ្ឈន្តទាំងឡាយឡើង ក្នុងខណៈដែល
 វិបស្សនា មគ្គ និងផល មានកម្លាំងតែម្យ៉ាង ក៏មិនមែន ពួកលោកគង់លើក
 ឡើងក្នុងកសិណជ្ឈាន អានាបានជ្ឈាន អសុកជ្ឈាន និងព្រហ្មវិហារជ្ឈាន
 ដែលជាបាទនៃវិបស្សនា ។ ម្យ៉ាងទៀត ព្រះអង្គកថាចារ្យទាំងឡាយ ក៏មិន
 បដិសេធ ព្រោះហេតុនោះ តាមមតិរបស់អាចារ្យទាំងនោះ ព្រះយោគីរមែង
 ចម្រើនសតិសម្ពោជ្ឈន្ត ដែលអាស្រ័យវិក្ខម្ពនវិវេកដោយកិច្ច ក្នុងខណៈ
 ដែលឈានទាំងនោះ ប្រព្រឹត្តទៅនោះឯង ។ ម្យ៉ាងទៀត ក្នុងខណៈនៃ
 វិបស្សនា លោកពោលថា ចម្រើនសតិសម្ពោជ្ឈន្ត ដែលអាស្រ័យ

និស្សរណវិវេកដោយអធភាស្រ័យ យ៉ាងណា សូម្បីនឹងពោលថា ចម្រើន
 សតិសម្មាជ្ឈង្គ ដែលអាស្រ័យបដិបស្សន្តវិវេកដូច្នេះ ក៏គួរ ។ ក្នុងបទថា
 វិភាគនិស្ស័តំ គឺអាស្រ័យនូវការប្រាសចាកតម្រេកជាដើម ន័យនេះដូចគ្នា ។

ពិតហើយ វិភាគជាដើមក៏មានវិវេកជាអត្ថនោះឯង ។ ម្យ៉ាងទៀត ក្នុង
 វេស្សគ្គៈ គឺការលះ ឬការដក មានត្រឹម ២ យ៉ាង គឺបរិច្ចាគវេស្សគ្គៈ និង
 បក្ខន្ធវេស្សគ្គៈ ។ ក្នុង ២ វេស្សគ្គៈនោះ ការលះកិលេសដោយអំណាច
 នៃតទ្ធិវិវេក ក្នុងខណៈនៃវិបស្សនា នឹងដោយអំណាចនៃសមុច្ឆេទវិវេក
 ក្នុងខណៈនៃមគ្គ ឈ្មោះថា បរិច្ចាគវេស្សគ្គ ។ ការស្ទុះទៅកាន់ព្រះនិព្វាន
 ដោយការបង្កើនទៅកាន់ព្រះនិព្វាននោះ ក្នុងខណៈនៃវិបស្សនា តែក្នុងខណៈ
 នៃមគ្គ ការស្ទុះទៅកាន់ព្រះនិព្វាន ដោយការធ្វើឲ្យជាអារម្មណ៍ ឈ្មោះថា
 បក្ខន្ធវេស្សគ្គ ។ ទាំងពីរវេស្សគ្គៈនោះ រមែងគួរក្នុងន័យអធិប្បាយ
 លោកិយ និងលោកុត្តរលាយឡំគ្នានេះ ។ ពិតហើយ សតិសម្មាជ្ឈង្គនេះ
 រមែងលះកិលេសទាំងឡាយ ដោយប្រការតាមដែលពោលហើយផង រមែង
 ស្ទុះទៅកាន់និព្វានផង ដូច្នេះ ។

បទថា វោស្សគ្គបរិណាមី បានដល់ ដែលបង្ហាន់ទៅ និងបង្ហាន់
 ទៅហើយ ដើម្បីការលះបង់តាមពាក្យទាំងអស់នេះ មានពាក្យអធិប្បាយថា
 ដល់ទីបំផុត និងដល់ទីបំផុតហើយ ។ ពិតហើយ សតិសម្មោជ្ឈង្គ រមែង
 សម្រេចផលដើម្បីការលះ ដែលមានការលះកិលេស និងដើម្បីការលះបង់
 ដែលមានការស្ទុះទៅកាន់ព្រះនិព្វាន យ៉ាងណា សតិសម្មោជ្ឈង្គនោះ រមែង
 ដល់នូវទីបំផុតជុំវិញ យ៉ាងណា ភិក្ខុដែលប្រកបរឿយៗ ក្នុងការចម្រើន
 សម្មោជ្ឈង្គនេះ រមែងញ៉ាំងសតិសម្មោជ្ឈង្គនោះឲ្យចម្រើនក៏យ៉ាងនោះ ។ ក្នុង
 ពោជ្ឈង្គដ៏សេស ក៏ន័យនេះឯង ។ ក្នុងន័យនេះ ព្រះមានព្រះភាគក៏ត្រាស់
 ពោជ្ឈង្គទាំងឡាយដែលជាលោកិយ និងលោកុត្តរលាយឡំគ្នា ។^{២៣៣}

អដ្ឋកថាសុត្តន្តភាគនិយ ចប់



អភិធម្មបិដក

អភិធម្មកាជនីយ

[២៩៩] ពោជ្ឈង្គ ៧ គឺសតិសម្មោជ្ឈង្គ ១ ។ បេ។ ឧបេក្ខា-
សម្មោជ្ឈង្គ ១ ។ បណ្ណាធម៌ទាំងនោះ ពោជ្ឈង្គ ៧ តើដូចម្តេច ។ ក្នុង
សម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជា
គ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ
ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់
បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ពោជ្ឈង្គ ៧ យ៉ាង គឺ
សតិសម្មោជ្ឈង្គ ១ ។ បេ។ ឧបេក្ខាសម្មោជ្ឈង្គ ១ ក៏កើតមាន ។

[៣០០] បណ្ណាសម្មោជ្ឈង្គទាំងនោះ សតិសម្មោជ្ឈង្គ តើដូចម្តេច ។
ការរព្វក ការនឹកឃើញ ។ បេ។ ការរព្វកត្រូវ សតិសម្មោជ្ឈង្គ ជាអង្គនៃមគ្គ
រាប់បញ្ចូលក្នុងមគ្គណា នេះហៅថា សតិសម្មោជ្ឈង្គ ។

[៣០១] បណ្ណាសម្មោជ្ឈង្គទាំងនោះ ធម្មវិចយសម្មោជ្ឈង្គ តើដូចម្តេច ។
បញ្ញា ការដឹងច្បាស់ ។ បេ។ ការមិនវង្វេង ការពិចារណានូវធម៌ ការយល់ត្រូវ
ធម្មវិចយសម្មោជ្ឈង្គ ជាអង្គនៃមគ្គ រាប់បញ្ចូលក្នុងមគ្គណា នេះហៅថា
ធម្មវិចយសម្មោជ្ឈង្គ ។

[៣០២] បណ្ណាសម្មោជ្ឈង្គទាំងនោះ វិរិយសម្មោជ្ឈង្គ តើដូចម្តេច ។
ការប្រារព្ធព្យាយាម ប្រព្រឹត្តទៅក្នុងចិត្ត ។ បេ។ សម្មាវាយាមៈ វិរិយ-
សម្មោជ្ឈង្គ ជាអង្គនៃមគ្គ រាប់បញ្ចូលក្នុងមគ្គណា នេះហៅថា វិរិយ-
សម្មោជ្ឈង្គ ។

[៣០៣] បណ្ណាសម្ពោជ្ឈង្គទាំងនោះ បីតិសម្ពោជ្ឈង្គ តើដូចម្តេច ។
 សេចក្តីឆ្លែតចិត្ត សេចក្តីរីករាយ សេចក្តីសប្បាយ សេចក្តីស្រួល ការស្រស់
 ស្រាយ ការញញឹមញញែម អំណរ ការអណ្តែតអណ្តូង សេចក្តីត្រេកអរនៃ
 ចិត្ត បីតិសម្ពោជ្ឈង្គណា នេះហៅថា បីតិសម្ពោជ្ឈង្គ ។

[៣០៤] បណ្ណាសម្ពោជ្ឈង្គទាំងនោះ បស្សន្ទិសម្ពោជ្ឈង្គ តើដូចម្តេច ។
 សេចក្តីស្ងប់ សេចក្តីម្ងាស់ ការស្ងប់ ការម្ងាស់ ភាពនៃការស្ងប់ម្ងាស់ នៃ
 វេទនាខន្ធ សញ្ញាខន្ធ សង្ខារក្ខន្ធ វិញ្ញាណក្ខន្ធ បស្សន្ទិសម្ពោជ្ឈង្គណា នេះ
 ហៅថា បស្សន្ទិសម្ពោជ្ឈង្គ ។

[៣០៥] បណ្ណាសម្ពោជ្ឈង្គទាំងនោះ សមាធិសម្ពោជ្ឈង្គ តើដូចម្តេច ។
 ការតាំងនៅនៃចិត្ត ។ បេ។ ការតម្កល់ចិត្តដោយប្រពៃ សមាធិសម្ពោជ្ឈង្គ ជា
 អង្គនៃមគ្គ រាប់បញ្ចូលក្នុងមគ្គណា នេះហៅថា សមាធិសម្ពោជ្ឈង្គ ។

[៣០៦] បណ្ណាសម្ពោជ្ឈង្គទាំងនោះ ឧបេក្ខាសម្ពោជ្ឈង្គ តើដូចម្តេច ។
 ការរំពឹងឃើញ អាការរំពឹងឃើញ ការរំពឹងឃើញជាក់ ភាពនៃចិត្តតាំងនៅ
 ជាកណ្តាល ឧបេក្ខាសម្ពោជ្ឈង្គណា នេះហៅថា ឧបេក្ខាសម្ពោជ្ឈង្គ ។

ធម៌ទាំងនេះ ហៅថា ពោជ្ឈង្គ ៧ យ៉ាង ធម៌ទាំងឡាយដ៏សេស ក៏
 ឈ្មោះថា ប្រកបដោយសម្ពោជ្ឈង្គទាំង ៧ ។

[៣០៧] ពោជ្ឈង្គ ៧ យ៉ាង គឺសតិសម្ពោជ្ឈង្គ ១ ។ បេ។ ឧបេក្ខា-
 សម្ពោជ្ឈង្គ ១ ។ បណ្ណាសម្ពោជ្ឈង្គទាំងនោះ សតិសម្ពោជ្ឈង្គ តើដូចម្តេច ។
 ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិក-

ធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ហើយចូលកាន់បឋមជ្ឈាន ជាទុក្ខាបដិបទាទន្ធភិញ្ញា ក្នុងសម័យនោះ ការរព្វក ការនឹកឃើញ ។ បេ ការរព្វកត្រូវ សតិសម្មោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សតិសម្មោជ្ឈន្ត ធម៌ទាំងឡាយដ៏សេស ក៏ឈ្មោះថា ប្រកបដោយសតិសម្មោជ្ឈន្ត ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយធម្មវិចយសម្មោជ្ឈន្ត ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយវិរិយសម្មោជ្ឈន្ត ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយបីតិសម្មោជ្ឈន្ត ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយបស្សន្តិសម្មោជ្ឈន្ត ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយសមាធិសម្មោជ្ឈន្ត ។ បណ្តាសម្មោជ្ឈន្តទាំងនោះ ឧបេក្ខាសម្មោជ្ឈន្ត តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ហើយចូលកាន់បឋមជ្ឈាន ជាទុក្ខាបដិបទាទន្ធភិញ្ញា ក្នុងសម័យនោះ ការរំពឹងឃើញ អាការរំពឹងឃើញ ការរំពឹងឃើញជាក់ ភាពនៃចិត្តតាំងនៅជាកណ្តាល ឧបេក្ខាសម្មោជ្ឈន្តណា នេះហៅថា ឧបេក្ខាសម្មោជ្ឈន្ត ធម៌ទាំងឡាយដ៏សេស ក៏ឈ្មោះថា ប្រកបដោយឧបេក្ខាសម្មោជ្ឈន្ត ។

[៣០៨] ពោជ្ឈន្ត ៧ យ៉ាង គឺសតិសម្មោជ្ឈន្ត ១ ។ បេ ឧបេក្ខា-

សម្មោជ្ឈង្គ ១ ។ បណ្ណាធម៌ទាំងនោះ ពោជ្ឈង្គ ៧ តើដូចម្តេច ។ ក្នុងសម័យ
ណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿង
ដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ ដើម្បី
ដល់នូវបឋមក្ខមិ ស្ងាត់ចាកកាមទាំងឡាយ ។ បេ ។ ហើយចូលកាន់បឋមជ្ឈាន
ជាទុក្ខាបដិបទាន្តាភិញ្ញា ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈ
ក៏កើតមាន ធម៌ទាំងនេះជាកុសល ភិក្ខុស្ងាត់ចាកកាមទាំងឡាយ ។ បេ ។ ហើយ
ចូលកាន់បឋមជ្ឈាន ជាទុក្ខាបដិបទាន្តាភិញ្ញា ជាសុញ្ញតៈ ជាវិបាក ព្រោះ
ភាពនៃលោកុត្តរកុសលជ្ឈាននោះឯង ដែលលោកបានធ្វើហើយ ចម្រើនហើយ
ក្នុងសម័យនោះ ពោជ្ឈង្គ ៧ គឺសតិសម្មោជ្ឈង្គ ១ ។ បេ ។ ឧបេក្ខាសម្មោជ្ឈង្គ
១ ក៏កើតមាន ។ បណ្ណាសម្មោជ្ឈង្គទាំងឡាយនោះ សតិសម្មោជ្ឈង្គ តើដូច
ម្តេច ។ ការរព្វក ការនឹកឃើញ ។ បេ ។ ការរព្វកត្រូវ សតិសម្មោជ្ឈង្គ ជា
អង្គនៃមគ្គ រាប់បញ្ចូលក្នុងមគ្គណា នេះហៅថា សតិសម្មោជ្ឈង្គ ។ បេ ។ បណ្ណា
សម្មោជ្ឈង្គទាំងនោះ ឧបេក្ខាសម្មោជ្ឈង្គ តើដូចម្តេច ។ ការរំពឹងឃើញ អាការ
រំពឹងឃើញ ការរំពឹងឃើញជាក់ ភាពនៃចិត្តតាំងនៅជាកណ្តាល ឧបេក្ខា-
សម្មោជ្ឈង្គណា នេះហៅថា ឧបេក្ខាសម្មោជ្ឈង្គ ។ ធម៌ទាំងនេះ ហៅថា ពោជ្ឈង្គ
៧ ធម៌ទាំងឡាយដ៏សេស ក៏ឈ្មោះថា ប្រកបដោយសម្មោជ្ឈង្គ ៧ ។

[៣០៩] ពោជ្ឈង្គ ៧ យ៉ាង គឺសតិសម្មោជ្ឈង្គ ១ ។ បេ ។ ឧបេក្ខា-
សម្មោជ្ឈង្គ ១ ។ បណ្ណាសម្មោជ្ឈង្គទាំងនោះ សតិសម្មោជ្ឈង្គ តើដូចម្តេច ។
ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌

ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ
 ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ហើយចូលកាន់
 បឋមជ្ឈាន ជាទុក្ខាបដិបទានុភិញ្ញា ក្នុងសម័យនោះ ផស្សៈក៏កើតមាន ។ បេ
 អវិក្ខេបៈក៏កើតមាន ធម៌ទាំងនេះ ជាកុសល ភិក្ខុស្ងាត់ចាកកាមទាំងឡាយ
 ។ បេ ហើយចូលកាន់បឋមជ្ឈាន ជាទុក្ខាបដិបទានុភិញ្ញា ជាសុញ្ញតៈ ជា
 វិបាក ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ
 ចម្រើនហើយ ក្នុងសម័យនោះ ការរព្វក ការនឹកឃើញ ។ បេ ការរព្វកត្រូវ
 សតិសម្មោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សតិ-
 សម្មោជ្ឈន្ត ធម៌ទាំងឡាយដ៏សេស ក៏ឈ្មោះថា ប្រកបដោយសតិសម្មោជ្ឈន្ត
 ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយធម្មវិចយសម្មោជ្ឈន្ត
 ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយវិរិយសម្មោជ្ឈន្ត
 ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយបីតិសម្មោជ្ឈន្ត
 ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយបស្សន្តិសម្មោជ្ឈន្ត
 ។ បេ ធម៌ទាំងឡាយដ៏សេស ក៏ឈ្មោះថា ប្រកបដោយសមាធិសម្មោជ្ឈន្ត ។
 បណ្ណាសម្មោជ្ឈន្តទាំងនោះ ឧបេក្ខាសម្មោជ្ឈន្ត តើដូចម្តេច ។ ក្នុងសម័យណា

ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿងដល់
 នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់
 នូវបឋមភូមិ ស្ងាត់ចាកកាមទាំងឡាយ ។ បេយ្យ ហើយចូលកាន់បឋមជ្ឈាន
 ជាទុក្ខាបដិបទានោភិញ្ញា ក្នុងសម័យនោះ ផស្សៈក៏កើតមាន ។ បេយ្យ អវិក្ខេបៈ
 ក៏កើតមាន ធម៌ទាំងនេះ ជាកុសល ភិក្ខុស្ងាត់ចាកកាមទាំងឡាយ ។ បេយ្យ
 ហើយចូលកាន់បឋមជ្ឈាន ជាទុក្ខាបដិបទានោភិញ្ញា ជាសុញ្ញតៈ ជាវិបាក
 ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ
 ចម្រើនហើយ ក្នុងសម័យនោះ ការរំពឹងឃើញ អាការរំពឹងឃើញ ការរំពឹង
 ឃើញជាក់ ភាពនៃចិត្តតាំងនៅជាកណ្តាល ឧបេក្ខាសម្ពោជ្ឈន្តណា នេះហៅ
 ថា ឧបេក្ខាសម្ពោជ្ឈន្ត ធម៌ទាំងឡាយដ៏សេស ក៏ឈ្មោះថា ប្រកបដោយ
 ឧបេក្ខាសម្ពោជ្ឈន្ត ។

អភិធម្មកាជនីយ ចប់



អដ្ឋកថា

អភិធម្មកាជនីយ

[២៩៩-៣០៩] ក្នុងអភិធម្មកាជនីយ មាន ២ ន័យ ដោយអំណាចនៃការសួរឆ្លើយ ពោជ្ឈង្គទាំង ៧ ដោយរួមគ្នា និងដោយអំណាចនៃការសួរឆ្លើយ ពោជ្ឈង្គទាំង ៧ ដោយបែកគ្នា ។ គប្បីជ្រាបអត្ថវណ្ណនៃពោជ្ឈង្គទាំងនោះ ដោយន័យដែលខ្ញុំពោលហើយខាងដើមនោះឯង ។ ចំណែកក្នុងនិទ្ទេសនៃឧបេក្ខាសម្ពោជ្ឈង្គ ឈ្មោះថា ឧបេក្ខា ដោយអំណាចនៃការព្រងើយ ។ អាការនៃការព្រងើយ ឈ្មោះថា ឧបេក្ខនា ។ ឈ្មោះថា ឧបេក្ខា ព្រោះអត្ថថា រមែងសម្លឹង រមែងមិនចោទសួរនូវធម៌ទាំងឡាយ ដែលកំពុងប្រព្រឹត្តទៅដោយល្អ ដែលគួរដល់ការសម្លឹង ។ ឈ្មោះថា ឧបេក្ខនា ព្រោះអត្ថថា ញ៉ាំងបុគ្គលឲ្យចូលទៅកាន់ភាពព្រងើយ ។ កិរិយាដែលព្រងើយដ៏ក្រៃលែង ដោយកិរិយាដែលព្រងើយជាលោកិយ ដែលដល់នូវភាពជាពោជ្ឈង្គ ឈ្មោះថា អដ្ឋបេក្ខនា ។ ភាវៈនៃភាពជាកណ្តាល ដោយការដល់នូវសេចក្តីព្យាយាម ឈ្មោះថា មជ្ឈត្តតា លោកពោលថា មជ្ឈត្តតា ចិត្តស្ស ក៏ដើម្បីសម្តែងថា ភាពជាកណ្តាលនោះ ជាបស្ចិម មិនមែនរបស់សត្វ ដូច្នេះ ។ នេះជាកិច្ចពណ៌នាតាមលំដាប់ ក្នុងអភិធម្មកាជនីយនេះ ។

បណ្ឌិតគប្បីរាប់ន័យក្នុងអភិធម្មកាជនីយនោះ ព្រោះថា អភិធម្មកាជនីយនេះ លោកចែកន័យជា ៤០០០ ន័យ គឺក្នុងមគ្គមួយមាន ១០០០ ន័យ ក្នុងការសាកសួរ និងការឆ្លើយ ពោជ្ឈង្គទាំង ៧ រួមគ្នា ។ ក្នុងការសួរ ការឆ្លើយ ព្រែកសេចក្តីនីមួយៗ ពោជ្ឈង្គទាំង ៧ មាន ៤ ពួក ចាត់ជា ២ ម៉ឺន ៨

អង្គកថា ពោជ្ឈង្គវិក័ត្ត

៥៨៣

ពាន់ន័យ គឺដោយអំណាចពោជ្ឈង្គនីមួយៗ ៤០០០ ន័យ ២៨០០០ ន័យ
 ទាំងនោះ រួមជាមួយ ៤០០០ ន័យខាងដើម ៣ ម៉ឺន ២ ពាន់ន័យ ព្រោះ
 ហេតុនោះ ក្នុងអភិធម្មកាជនីយន័យទាំងអស់ ចែកជា ៣២០០០ ន័យ ជា
 កុសលនោះឯង ។ តែព្រោះពោជ្ឈង្គទាំងឡាយ រមែងបានក្នុងខណៈនៃផល
 និងសាមញ្ញផល រមែងមានហេតុជាកុសល ព្រោះហេតុនោះ ដើម្បីសម្តែង
 ពោជ្ឈង្គក្នុងផលទាំងនោះ ទើបទ្រង់បន្ថែមវិបាកន័យដោយបែបផែនដែល
 ជាខាងដើម ក្នុងកុសលនិទ្ទេសនោះឯង ។ ន័យរបស់វិបាកនោះ មាន ២
 យ៉ាង ដោយអំណាចការសួរ និងការឆ្លើយរួមគ្នា និងដោយអំណាចនៃការ
 សួរ និងការឆ្លើយបែកគ្នា ។ ពាក្យដ៏សេស ក្នុងអភិធម្មកាជនីយនេះ គប្បី
 ជ្រាបដោយន័យដែលពោលហើយខាងដើមនោះឯង ។ ចំណែកក្នុងវិបាកន័យ
 បណ្ឌិតគប្បីគុណនឹង ៣ ដោយកុសល ដូច្នេះ ។^{១៣៣}

អង្គកថាអភិធម្មកាជនីយ ចប់



អភិធម្មបិដក

បញ្ញាបុគ្គកៈ

[៣១០] ពោជ្ឈង្គ ៧ គីសតិសម្ពោជ្ឈង្គ ១ ធម្មវិចយសម្ពោជ្ឈង្គ ១ វិរយសម្ពោជ្ឈង្គ ១ បីតិសម្ពោជ្ឈង្គ ១ បស្សន្តិសម្ពោជ្ឈង្គ ១ សមាធិសម្ពោជ្ឈង្គ ១ ឧបេក្ខាសម្ពោជ្ឈង្គ ១ ។ បណ្តាសម្ពោជ្ឈង្គទាំង ៧ ពោជ្ឈង្គ ជាកុសលប៉ុន្មាន ជាអកុសលប៉ុន្មាន ជាអព្យាក្រឹតប៉ុន្មាន ។ បេ ។ ជាសរណៈប៉ុន្មាន ជាអរណៈប៉ុន្មាន ។

[៣១១] ពោជ្ឈង្គ ៧ ជាកុសលក៏មាន ជាអព្យាក្រឹតក៏មាន ។ បីតិសម្ពោជ្ឈង្គ ប្រកបដោយសុខវេទនា ពោជ្ឈង្គ ៦ ប្រកបដោយសុខវេទនាក៏មាន ប្រកបដោយអទុក្ខមសុខវេទនាក៏មាន ។ ពោជ្ឈង្គ ៧ ជាវិបាកក៏មាន មានវិបាកធម៌ជាប្រក្រតី មានកម្មប្រកបដោយកិលេស មានតណ្ហាជាដើម មិនកាន់យកហើយ ទាំងមិនជាប្រយោជន៍ដល់ឧបាទាន ជាធម៌មិនសៅហ្មង ទាំងមិនគួរដល់សេចក្តីសៅហ្មងក៏មាន ប្រកបដោយវិតក្ក ប្រកបដោយវិចារក៏មាន មិនមានវិតក្ក មានត្រឹមតែវិចារក៏មាន មិនមានវិតក្ក មិនមានវិចារក៏មាន ។ បីតិសម្ពោជ្ឈង្គ មិនច្រឡំដោយបីតិ តែច្រឡំដោយសុខ មិនច្រឡំដោយឧបេក្ខា ពោជ្ឈង្គ ៦ ច្រឡំដោយបីតិក៏មាន ច្រឡំដោយសុខក៏មាន ច្រឡំដោយឧបេក្ខាក៏មាន ។ ពោជ្ឈង្គ ៧ មិនគួរលះដោយទស្សនៈ ទាំងមិនគួរលះដោយការវេទនា មានហេតុ មិនគួរលះដោយទស្សនៈ ទាំងមិនគួរលះដោយការវេទនា មិនដល់នូវការសន្សំ (នូវកិលេសវដ្តៈ) ក៏មាន មិនដល់នូវការសន្សំ (នូវកិលេសវដ្តៈ) ទាំងមិនដល់នូវការមិនសន្សំ (នូវកិលេសវដ្តៈ)

ក៏មាន ជាបស្ចេកៈក៏មាន ជាបស្ចេកៈ មានប្រមាណមិនបាន មាន
 អារម្មណ៍ប្រមាណមិនបាន ជាសកាតឧត្តមក៏មាន មានសកាតត្រូវ និងទៀង
 ក៏មាន មិនទៀង មិនមានមគ្គជាអារម្មណ៍ក៏មាន មានមគ្គជាហេតុក៏មាន មាន
 មគ្គជាអធិបតីក៏មាន មិនគួរពោលថា មានមគ្គជាហេតុផង ថាមានមគ្គជា
 អធិបតីផងក៏មាន កើតឡើងហើយក៏មាន មិនទាន់កើតឡើងក៏មាន បម្រុង
 នឹងកើតឡើងក៏មាន ជាអតីតក៏មាន ជាអនាគតក៏មាន ជាបច្ចុប្បន្ន តែមិន
 គួរពោលថា មានអារម្មណ៍ជាអតីតផង ថាមានអារម្មណ៍ជាអនាគតផង ថា
 មានអារម្មណ៍ជាបច្ចុប្បន្នផងក៏មាន ជាខាងក្នុងក៏មាន ជាខាងក្រៅក៏មាន ទាំង
 ខាងក្នុង ទាំងខាងក្រៅ មានអារម្មណ៍ជាខាងក្រៅ មិនប្រកបដោយការឃើញ
 ទាំងមិនប្រកបដោយការប៉ះពាល់ក៏មាន ។

[៣១២] ធម្មវិចយសម្ពោជ្ឈន្ត ជាហេតុ ពោជ្ឈន្ត ៦ មិនមែនហេតុ ។
 ពោជ្ឈន្ត ៧ ប្រព្រឹត្តទៅជាមួយនឹងហេតុ ទាំងប្រកបដោយហេតុ ។ ធម្មវិចយ-
 សម្ពោជ្ឈន្ត ជាហេតុ ទាំងប្រព្រឹត្តទៅជាមួយនឹងហេតុ ពោជ្ឈន្ត ៦ មិនគួរ
 ពោលថា ជាហេតុ ទាំងប្រព្រឹត្តទៅជាមួយនឹងហេតុទេ គឺគ្រាន់តែប្រព្រឹត្តទៅ
 ជាមួយនឹងហេតុ តែមិនមែនជាហេតុ ។ ធម្មវិចយសម្ពោជ្ឈន្ត ជាហេតុ ទាំង
 ប្រកបដោយហេតុ ពោជ្ឈន្ត ៦ មិនគួរពោលថា ជាហេតុ ទាំងប្រកបដោយ
 ហេតុឡើយ គឺគ្រាន់តែប្រកបដោយហេតុ តែមិនមែនជាហេតុ ។ ពោជ្ឈន្ត ៦
 មិនមែនហេតុ គ្រាន់តែប្រព្រឹត្តទៅជាមួយនឹងហេតុ ធម្មវិចយសម្ពោជ្ឈន្ត មិន
 គួរពោលថា មិនមែនហេតុ គ្រាន់តែប្រព្រឹត្តទៅ ជាមួយនឹងហេតុផង ថា

មិនមែនហេតុ ទាំងឥតហេតុ ដូច្នេះផងទេ ។

[៣១៣] ពោជ្ឈង្គ ៧ ប្រកបដោយបច្ច័យ ត្រូវបច្ច័យតាក់តែង មិនប្រកបដោយការឃើញ មិនប្រកបដោយការប៉ះពាល់ មិនមានរូប ជាលោកុត្តរ ដែលគប្បីដឹងដោយវិញ្ញាណណាមួយ ដែលមិនគប្បីដឹងដោយវិញ្ញាណណាមួយ ។ មិនមែនអាសវៈ ទាំងមិនមានអាសវៈ ប្រាសចាកអាសវៈ មិនគួរពោលថា ជាអាសវៈ ទាំងប្រព្រឹត្តទៅជាមួយនឹងអាសវៈផង ថាប្រព្រឹត្តទៅជាមួយនឹងអាសវៈ តែមិនមែនអាសវៈផងឡើយ មិនគួរពោលថា ជាអាសវៈ ទាំងប្រកបដោយអាសវៈផង ថាប្រកបដោយអាសវៈ តែមិនមែនជាអាសវៈផងទេ គឺប្រាសចាកអាសវៈ ទាំងមិនមានអាសវៈ ។ មិនមែនសញ្ញាជនៈ ។ មិនមែនគន្លះ ។ មិនមែនឱយៈ ។ មិនមែនយោគៈ ។ មិនមែននីវរណៈ ។ មិនមែនបរាមាស ។ មិនមែនប្រព្រឹត្តទៅជាមួយនឹងអារម្មណ៍ មិនមែនចិត្ត ជាចេតសិក ប្រកបដោយចិត្ត ច្រឡំដោយចិត្ត តាំងឡើងអំពីចិត្ត កើតជាមួយនឹងចិត្ត ប្រព្រឹត្តទៅតាមចិត្ត ច្រឡំ ទាំងតាំងឡើងអំពីចិត្ត ច្រឡំ ទាំងតាំងឡើង ទាំងកើតជាមួយនឹងចិត្ត ច្រឡំ ទាំងតាំងឡើង ទាំងប្រព្រឹត្តតាមនូវចិត្ត ជាខាងក្រៅ មិនមែនឧបាទា មានកម្មប្រកបដោយកិលេស មានតណ្ហាជាដើមមិនកាន់យកហើយ ។ មិនមែនឧបាទាន ។ មិនមែនកិលេស ។

[៣១៤] ពោជ្ឈង្គ ៧ មិនគួរលះដោយទស្សនៈ ទាំងមិនគួរលះដោយការវិនា មានហេតុ មិនគួរលះដោយទស្សនៈ មានហេតុ មិនគួរលះដោយការវិនា

ប្រកបដោយវិតក្កក៏មាន មិនមានវិតក្កក៏មាន ប្រកបដោយវិចារក៏មាន
 មិនមានវិចារក៏មាន ។ បីតិសម្ពោជ្ឈង្គ មិនមានបីតិ ពោជ្ឈង្គ ៦ ប្រកប
 ដោយបីតិក៏មាន មិនមានបីតិក៏មាន ។ បីតិសម្ពោជ្ឈង្គ មិនច្រឡំដោយបីតិ
 ពោជ្ឈង្គ ៦ ច្រឡំដោយបីតិក៏មាន មិនច្រឡំដោយបីតិក៏មាន ។ បីតិ-
 សម្ពោជ្ឈង្គ ច្រឡំដោយសុខ ពោជ្ឈង្គ ៦ ច្រឡំដោយសុខក៏មាន មិនច្រឡំ
 ដោយសុខក៏មាន ។ បីតិសម្ពោជ្ឈង្គ មិនច្រឡំដោយឧបេក្ខា ពោជ្ឈង្គ ៦
 ច្រឡំដោយឧបេក្ខាក៏មាន មិនច្រឡំដោយឧបេក្ខាក៏មាន ។ ពោជ្ឈង្គ ៧ មិន
 មែនកាមាវចរ មិនមែនរូបាវចរ មិនមែនអរូបាវចរ ជាអបរិយាបន្ន ជា
 និយ្យានិកៈក៏មាន ជាអនិយ្យានិកៈក៏មាន ជានិយតៈក៏មាន ជាអនិយតៈ ជា
 អនុត្តរៈ ជាអរណៈក៏មាន ។

បញ្ចាបុច្ឆកៈ ចប់

ពោជ្ឈង្គវិក័ត្ត ចប់



អដ្ឋកថា

បញ្ញាបុច្ឆកៈ

[៣១០-៣១៤] ក្នុងបញ្ញាបុច្ឆកៈ បណ្ឌិតគប្បីជាបកាតដែលពោជ្ឈង្គទាំងឡាយ ដែលជាកុសលជាដើម ដោយទំនងនៃព្រះបាលីនោះឯង ។ ឯក្នុងអារម្មណត្ថិកៈទាំងឡាយ ពោជ្ឈង្គទាំងអស់នេះ ជាអប្បមាណារម្មណៈ ប៉ុណ្ណោះ ព្រោះប្រារព្ធព្រះនិព្វានដែលជាអប្បមាណៈ ប្រព្រឹត្តទៅ មិនជាមគ្គារម្មណៈ ។ តែក្នុងបញ្ញាបុច្ឆកៈនេះ ពោជ្ឈង្គដែលជាកុសល ជាមគ្គហេតុកៈ ដោយអំណាចនៃសហជាតហេតុ ។ ពោជ្ឈង្គទាំងនោះ ក្នុងវេលាចម្រើនមគ្គ ធ្វើវិរយៈ ឬវិមំសាឲ្យជាធំ ជាមគ្គាធិបតី ក្នុងការចម្រើនមគ្គដែលមានឆន្ទៈ ឬចិត្តជាធំ ពោលមិនបានថា ជាមគ្គាធិបតីក្នុងខណៈនៃផលក៏ពោលមិនបានដូចគ្នា ។ ក្នុងអតីតារម្មណៈជាដើម ក៏ពោលមិនបានដោយភាពជាអារម្មណ៍ មិនបានត្រឹមតែមួយ តែឈ្មោះថា ជាតហិទ្ធារម្មណៈ ព្រោះព្រះនិព្វានជាធម៌ខាងក្រៅ ព្រោះហេតុនោះ ក្នុងបញ្ញាបុច្ឆកៈនេះ ទើបព្រះមានព្រះភាគត្រាស់ពោជ្ឈង្គទាំងឡាយជាលោកុត្តរ ដែលកើតឡើងហើយនោះឯង ដោយប្រការដូច្នេះ ។ ពិតហើយ ពោជ្ឈង្គដែលជាលោកិយ ព្រះសម្មាសម្ពុទ្ធ

អង្គកថា ពោជ្ឈង្គវិកង្គ

៥៨៩

ត្រាស់ក្នុងន័យទីមួយនៃសុត្តន្តកាជន័យនោះឯង ក្នុងន័យទី ២ និងទី ៣

ត្រាស់ពោជ្ឈង្គដែលជាលោកិយ និងលោកុត្តរលាយឡំគ្នា ។ ក្នុងន័យទី ៤

នៃអភិធម្មកាជន័យក្តី និងក្នុងបញ្ញាបុច្ឆកៈក្តី ត្រាស់ពោជ្ឈង្គជាលោកុត្តរ

ប៉ុណ្ណោះ ។ ពោជ្ឈង្គវិកង្គនេះ ទ្រង់នាំចេញចែកសម្តែងហើយ ដោយបរិវដ្តៈ

៣ ដូចពណ៌នាមក ដូច្នេះឯង ។^{២៣៣}

អង្គកថាបញ្ញាបុច្ឆកៈ ចប់

អង្គកថាពោជ្ឈង្គវិកង្គ ចប់



អភិធម្មបិដក

មគ្គវិក័ត្ត

[៣១៥] អរិយមគ្គ មានអង្គ ៨ ។ មគ្គ មានអង្គ ៨ គឺអ្វីខ្លះ ។ គឺ សម្មាទិដ្ឋិ សម្មាសង្កប្ប សម្មាវាចា សម្មាកម្មន្តៈ សម្មាអាជីវៈ សម្មាវាយាមៈ សម្មាសតិ សម្មាសមាធិ ។

[៣១៦] បណ្តាអរិយមគ្គទាំងនោះ សម្មាទិដ្ឋិ តើដូចម្តេច ។ ការដឹង ក្នុងកងទុក្ខ ការដឹងក្នុងទុក្ខសមុទ័យ ការដឹងក្នុងទុក្ខនិរោធ ការដឹងក្នុងទុក្ខ-និរោធគាមិនីបដិបទា នេះហៅថា សម្មាទិដ្ឋិ ។

[៣១៧] បណ្តាអរិយមគ្គទាំងនោះ សម្មាសង្កប្ប តើដូចម្តេច ។ ការ ត្រិះរិះក្នុងការចេញចាកកាម ការត្រិះរិះក្នុងការមិនព្យាបាទ ការត្រិះរិះក្នុងការ មិនបៀតបៀន នេះហៅថា សម្មាសង្កប្ប ។

[៣១៨] បណ្តាអរិយមគ្គទាំងនោះ សម្មាវាចា តើដូចម្តេច ។ ចេតនា ជាហេតុវៀរចាកមុសាវាទ ចេតនាជាហេតុវៀរចាកបិសុណាវាចា ចេតនា ជាហេតុវៀរចាកផុសវាចា ចេតនាជាហេតុវៀរចាកសម្មប្បលាបៈ នេះ ហៅថា សម្មាវាចា ។

[៣១៩] បណ្តាអរិយមគ្គទាំងនោះ សម្មាកម្មន្តៈ តើដូចម្តេច ។ ចេតនា ជាហេតុវៀរចាកបាណាតិបាត ចេតនាជាហេតុវៀរចាកអទិន្នាទាន ចេតនា ជាហេតុវៀរចាកកាមេសុមិច្ឆាចារ នេះហៅថា សម្មាកម្មន្តៈ ។

[៣២០] បណ្តាអរិយមគ្គទាំងនោះ សម្មាអាជីវៈ តើដូចម្តេច ។

អរិយសាវ័កក្នុងសាសនានេះ លះបង់ការចិញ្ចឹមជីវិតខុស សម្រេចជីវិត
ដោយការចិញ្ចឹមជីវិតត្រូវ នេះហៅថា សម្មាអាជីវៈ ។

[៣២១] បណ្តាអរិយមគ្គទាំងនោះ សម្មាវាយាមៈ តើដូចម្តេច ។
ភិក្ខុក្នុងសាសនានេះ ញ៉ាំងឆន្ទៈ (សេចក្តីប្រាថ្នា) ឲ្យកើតឡើង សង្វាត
ប្រារព្ធព្យាយាម ផ្តងចិត្ត ប្រឹងប្រែង ដើម្បីញ៉ាំងពួកអកុសលធម៌ដ៏លាមក
ដែលមិនទាន់កើត មិនឲ្យកើតឡើង ញ៉ាំងឆន្ទៈឲ្យកើតឡើង សង្វាត ប្រារព្ធ
ព្យាយាម ផ្តងចិត្ត ប្រឹងប្រែង ដើម្បីលះនូវពួកអកុសលធម៌ដ៏លាមក ដែល
កើតឡើងហើយ ញ៉ាំងឆន្ទៈឲ្យកើតឡើង សង្វាត ប្រារព្ធព្យាយាម ផ្តងចិត្ត
ប្រឹងប្រែង ដើម្បីញ៉ាំងពួកអកុសលធម៌ ដែលមិនទាន់កើត ឲ្យកើតឡើង ញ៉ាំង
ឆន្ទៈឲ្យកើតឡើង សង្វាត ប្រារព្ធព្យាយាម ផ្តងចិត្ត ប្រឹងប្រែង ដើម្បីញ៉ាំង
ពួកអកុសលធម៌ ដែលកើតឡើងហើយ ឲ្យស្ថិតនៅ មិនឲ្យវិនាស ឲ្យរឹងរិត
តែដុះជាល ធំទូលាយ ចម្រើន ពេញលេញ នេះហៅថា សម្មាវាយាមៈ ។

[៣២២] បណ្តាអរិយមគ្គទាំងនោះ សម្មាសតិ តើដូចម្តេច ។ ភិក្ខុក្នុង
សាសនានេះ ពិចារណានូវកាយក្នុងកាយ មានព្យាយាមជាគ្រឿងដុតកម្តៅ
កិលេស ជាអ្នកដឹងខ្លួន មានស្មារតី កម្ចាត់បង់នូវអភិជ្ឈា និងទោមនស្ស
ក្នុងលោក ពិចារណានូវវេទនាក្នុងវេទនាទាំងឡាយ មានព្យាយាមជាគ្រឿង
ដុតកម្តៅកិលេស ជាអ្នកដឹងខ្លួន មានស្មារតី កម្ចាត់បង់នូវអភិជ្ឈា និងទោម-
នស្សក្នុងលោក ពិចារណានូវចិត្តក្នុងចិត្ត មានព្យាយាមជាគ្រឿងដុតកម្តៅនូវ
កិលេស ជាអ្នកដឹងខ្លួន មានស្មារតី កម្ចាត់បង់នូវអភិជ្ឈា និងទោមនស្សក្នុង

លោក ពិចារណានូវធម៌ក្នុងធម៌ទាំងឡាយ មានព្យាយាមជាគ្រឿងដុតកម្ដៅ
កិលេស ជាអ្នកដឹងខ្លួន មានស្មារតី កម្ចាត់បង្ខំនូវអភិជ្ឈា និងទោមនស្ស
ក្នុងលោក នេះហៅថា សម្មាសតិ ។

[៣២៣] បណ្តាអរិយមគ្គទាំងនោះ សម្មាសមាធិ តើដូចម្តេច ។ ភិក្ខុ
ក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ
ចូលកាន់បឋមជ្ឈានប្រកបដោយវិតក្ក ប្រកបដោយវិចារ មានបីតិ និងសុខ
ដែលកើតអំពីវិវេក ព្រោះរម្ងាប់នូវវិតក្ក និងវិចារ ចូលកាន់ទុតិយជ្ឈាន ជាទី
ផ្សំផងក្នុងសន្តាន មានភាពនៃចិត្តដ៏ប្រសើរ មិនមានវិតក្ក មិនមានវិចារ មាន
បីតិ និងសុខ ដែលកើតអំពីសមាធិ ព្រោះការវិនាសនៃបីតិ ជាបុគ្គលព្រងើយ
ផង មានសតិ និងសម្បជញ្ញៈផង រមែងទទួលនូវសុខដោយនាមកាយផង
ចូលកាន់តតិយជ្ឈាន ដែលព្រះអរិយៈទាំងឡាយតែងសរសើរថា បុគ្គល
ដែលបានតតិយជ្ឈាន តែងមានចិត្តព្រងើយ ជាអ្នកមានស្មារតី នៅជាសុខ
ព្រោះការលះបង់សុខផង ព្រោះការលះបង់ទុក្ខផង ព្រោះការវិនាសទៅនៃ
សោមនស្ស និងទោមនស្សក្នុងកាលមុនផង លោកក៏ចូលកាន់ចតុត្ថជ្ឈាន
ដែលឥតទុក្ខឥតសុខ មានសតិដ៏បរិសុទ្ធដោយឧបេក្ខា នេះហៅថា សម្មា-
សមាធិ ។

[៣២៤] អរិយមគ្គមានអង្គ ៨ ។ អរិយមគ្គមានអង្គ ៨ គឺអ្វីខ្លះ ។
គឺសម្មាទិដ្ឋិ សម្មាសង្កប្ប សម្មាវាចា សម្មាកម្មន្តៈ សម្មាអាជីវៈ សម្មា-
វាយាមៈ សម្មាសតិ សម្មាសមាធិ ។

[៣២៥] បណ្តាអរិយមគ្គទាំងនោះ សម្មាទិដ្ឋិ តើដូចម្តេច ។ ភិក្ខុក្នុង
សាសនានេះ ចម្រើនសម្មាទិដ្ឋិ ដែលអាស្រ័យវិវេក អាស្រ័យការប្រាសចាក
តម្រេក អាស្រ័យនិរោធិ ឈមទៅក្នុងការលះបង់ ។ បេ ។ ចម្រើនសម្មាសង្កប្ប
។ បេ ។ ចម្រើនសម្មាវាចា ។ បេ ។ ចម្រើនសម្មាកម្មន្តៈ ។ បេ ។ ចម្រើនសម្មា-
អាជីវៈ ។ បេ ។ ចម្រើនសម្មាវាយាមៈ ។ បេ ។ ចម្រើនសម្មាសតិ ។ បេ ។
ចម្រើនសម្មាសមាធិ ដែលអាស្រ័យវិវេក អាស្រ័យការប្រាសចាកតម្រេក
អាស្រ័យនិរោធិ ឈមទៅក្នុងការលះបង់ ។

សុត្តន្តកាជនីយ ចប់



អដ្ឋកថា

មគ្គង្គិកង្គ

សុត្តន្តកាជនីយ

[៣១៥-៣២៥] ឥឡូវនេះ គប្បីជ្រាបវិនិច្ឆ័យក្នុងមគ្គិកង្គ ដែលជា
លំដាប់បន្ទាប់អំពីពោជ្ឈង្គិកង្គនោះដូចតទៅ

ក្នុងបទទាំងពួង មានបទថា អរិយោ អដ្ឋង្គិកោ មគ្គោ ជាដើម
បណ្ឌិតគប្បីជ្រាបដោយន័យដែលខ្ញុំពោលហើយ ក្នុងនិទ្ទេសទុក្ខនិរោធគាមិនី-
បដិបទា ក្នុងសច្ចវិកង្គនោះឯង ។ ក្នុងន័យទី ២ ដែលព្រះមានព្រះភាគ
ទ្រង់ចែកសម្ដែងដោយចំពោះហើយ ដោយអំណាចនៃការវនា ពាក្យទាំងពួង
ថា សម្មាទិដ្ឋិ ភាវេតិ វិវេកនិស្ស័តំ ជាដើម គប្បីជ្រាបដោយន័យ
ដែលបានពោលហើយ ក្នុងពោជ្ឈង្គិកង្គនោះឯង ។ សុត្តន្តកាជនីយនេះ
ពោលដោយអំណាចរបស់ន័យទាំងពីរ ព្រះមានព្រះភាគ ក៏ត្រាស់ទាំងជា
លោកិយ និងលោកុត្តរលាយឡំគ្នានោះឯង ។^{២១៣}

អដ្ឋកថាសុត្តន្តកាជនីយ ចប់

អភិធម្មបិដក

អភិធម្មកាជនីយ

[៣២៦] មគ្គមានអង្គ ៨ គឺសម្មាទិដ្ឋិ ។ បេ ។ សម្មាសមាធិ ។ បណ្តាធម៌ទាំងនោះ មគ្គមានអង្គ ៨ តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមក្ខមិស្វាត់ចាកកាមទាំងឡាយ ។ បេ ។ ហើយចូលកាន់បឋមជ្ឈាន ជាទុក្ខាបដិ-បទាទន្ធាភិញ្ញា ក្នុងសម័យនោះ មគ្គមានអង្គ ៨ គឺសម្មាទិដ្ឋិ ។ បេ ។ សម្មាសមាធិក៏កើតមាន ។

[៣២៧] បណ្តាអរិយមគ្គទាំងនោះ សម្មាទិដ្ឋិ តើដូចម្តេច ។ បញ្ញាការដឹងច្បាស់ ។ បេ ។ ការមិនវង្វេង ការសន្តេតនូវធម៌ សម្មាទិដ្ឋិ ធម្មវិចយ-សម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មាទិដ្ឋិ ។

[៣២៨] បណ្តាអរិយមគ្គទាំងនោះ សម្មាសង្កប្ប តើដូចម្តេច ។ សេចក្តីត្រិះរិះ ការរិះគិត ការនឹកក្នុង ការរំពឹង ការជញ្ជឹង ការលើកចិត្តឡើង សម្មាសង្កប្ប ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មាសង្កប្ប ។

[៣២៩] បណ្តាអរិយមគ្គទាំងនោះ សម្មាវាចា តើដូចម្តេច ។ ការរៀន ការចៀសវាង ការរៀនស្រឡះ ការងាកចេញចាកវចីទុច្ចរិត ៤ គឺការមិនសាង ការមិនធ្វើ ការមិនប្រព្រឹត្ត ការមិនល្មើសឲ្យហួសដែន ការសម្លាប់ហេតុ (ដោយអរិយមគ្គ) សម្មាវាចា ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មាវាចា ។

អភិធម្មបិដក វិក័ត្ត

៥៩៦

[៣៣០] បណ្តាអរិយមគ្គទាំងនោះ សម្មាភិក្ខុន្តៈ តើដូចម្តេច ។ ការរៀន
ការចៀសវាង ការរៀនស្រឡះ ការឆក់ចេញចាកកាយទុច្ចរិត ៣ គឺការមិន
សាង ការមិនធ្វើ ការមិនប្រព្រឹត្ត ការមិនល្មើសឲ្យហួសដែន ការសម្លាប់
ហេតុ (ដោយអរិយមគ្គ) សម្មាភិក្ខុន្តៈ ជាអង្គនៃមគ្គ រាប់បញ្ចូលក្នុងមគ្គ
ណា នេះហៅថា សម្មាភិក្ខុន្តៈ ។

[៣៣១] បណ្តាអរិយមគ្គទាំងនោះ សម្មាអាជីវៈ តើដូចម្តេច ។ ការ
រៀន ការចៀសវាង ការរៀនស្រឡះ ការឆក់ចេញចាកមិច្ឆាអាជីវៈ គឺការ
មិនសាង ការមិនធ្វើ ការមិនប្រព្រឹត្ត ការមិនល្មើសឲ្យហួសដែន ការសម្លាប់
ហេតុ (ដោយអរិយមគ្គ) សម្មាអាជីវៈ ជាអង្គនៃមគ្គ រាប់បញ្ចូលក្នុងមគ្គ
ណា នេះហៅថា សម្មាអាជីវៈ ។

[៣៣២] បណ្តាអរិយមគ្គទាំងនោះ សម្មាវាយាមៈ តើដូចម្តេច ។ ការ
ប្រាជ្ញព្យាយាម ប្រព្រឹត្តទៅក្នុងចិត្ត ។ បេយ្យ សម្មាវាយាមៈ វិរិយសម្ពោជ្ឈន្ត
ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មាវាយាមៈ ។

[៣៣៣] បណ្តាអរិយមគ្គទាំងនោះ សម្មាសតិ តើដូចម្តេច ។ ការរក
ការនឹកឃើញ ។ បេយ្យ សម្មាសតិ សតិសម្ពោជ្ឈន្ត ជាអង្គនៃមគ្គ រាប់បញ្ចូល
ក្នុងមគ្គណា នេះហៅថា សម្មាសតិ ។

[៣៣៤] បណ្តាអរិយមគ្គទាំងនោះ សម្មាសមាធិ តើដូចម្តេច ។ ការ
ស្ថិតនៅនៃចិត្ត ។ បេយ្យ សម្មាសមាធិ សមាធិសម្ពោជ្ឈន្ត ជាអង្គនៃមគ្គ
រាប់បញ្ចូលក្នុងមគ្គណា នេះហៅថា សម្មាសមាធិ ។ នេះហៅថា មគ្គមានអង្គ

៨ ធម៌ទាំងឡាយដ៏សេស ក៏ឈ្មោះថា ប្រកបដោយមគ្គមានអង្គ ៨ ។

[៣៣៥] មគ្គមានអង្គ ៥ គឺសម្មាទិដ្ឋិ សម្មាសង្កប្ប សម្មាវាយាមៈ សម្មាសតិ សម្មាសមាធិ ។ បណ្តាធម៌ទាំងនោះ មគ្គមានអង្គ ៨ តើដូចម្តេច ។

ក្នុងសម័យណា ភិក្ខុក្នុងសាសនានេះ ចម្រើននូវលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះនូវទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។ ហើយចូលកាន់ បឋមជ្ឈាន ជាទុក្ខាបដិបទាទន្ធភិញ្ញា ក្នុងសម័យនោះ មគ្គមានអង្គ ៥ គឺ សម្មាទិដ្ឋិ សម្មាសង្កប្ប សម្មាវាយាមៈ សម្មាសតិ សម្មាសមាធិ ក៏រមែង មាន ។ បណ្តាអរិយមគ្គទាំងនោះ សម្មាទិដ្ឋិ តើដូចម្តេច ។ បញ្ញា ការដឹង ច្បាស់ ។ បេ ។ ការមិនវង្វេង ការសង្កេតនូវធម៌ សម្មាទិដ្ឋិ ធម្មវិចយ- សម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មាទិដ្ឋិ ។ បណ្តាអរិយមគ្គទាំងនោះ សម្មាសង្កប្ប តើដូចម្តេច ។ សេចក្តីត្រិះរិះ ការរិះគិត ការនឹកក្នុង ។ បេ ។ ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មា- សង្កប្ប ។ បណ្តាអរិយមគ្គទាំងនោះ សម្មាវាយាមៈ តើដូចម្តេច ។ ការប្រារព្ធ ព្យាយាម ប្រព្រឹត្តទៅក្នុងចិត្ត ។ បេ ។ សម្មាវាយាមៈ វិរិយសម្ពោជ្ឈន្ត ជាអង្គ នៃមគ្គ រាប់បញ្ចូលក្នុងមគ្គណា នេះហៅថា សម្មាវាយាមៈ ។ បណ្តាអរិយមគ្គ ទាំងនោះ សម្មាសតិ តើដូចម្តេច ។ ការរក ការនឹកឃើញ ។ បេ ។ សម្មា- សតិ សតិសម្ពោជ្ឈន្ត ជាអង្គនៃមគ្គ រាប់បញ្ចូលក្នុងមគ្គណា នេះហៅថា សម្មាសតិ ។ បណ្តាអរិយមគ្គទាំងនោះ សម្មាសមាធិ តើដូចម្តេច ។ ការ

ស្ថិតនៅនៃចិត្ត ។ បេ ។ សម្មាសមាធិ សមាធិសម្ពោជ្ឈន្ត ជាអង្គនៃមគ្គ រាប់
បញ្ចូលក្នុងមគ្គណា នេះហៅថា សម្មាសមាធិ ។ នេះហៅថា មគ្គមានអង្គ ៥
ធម៌ទាំងឡាយដ៏សេស ក៏ឈ្មោះថា ប្រកបដោយមគ្គមានអង្គ ៥ ។

[៣៣៦] មគ្គមានអង្គ ៥ គឺសម្មាទិដ្ឋិ សម្មាសង្កប្ប សម្មាវាយាមៈ
សម្មាសតិ សម្មាសមាធិ ។ បណ្តាអរិយមគ្គទាំងនោះ សម្មាទិដ្ឋិ តើដូចម្តេច ។
ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌
ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ
ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។ ហើយចូលកាន់
បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ បញ្ញា ការដឹងច្បាស់
។ បេ ។ ការមិនវង្វេង ការសង្កេតនូវធម៌ សម្មាទិដ្ឋិ ធម្មវិចយសម្ពោជ្ឈន្ត ជា
អង្គនៃមគ្គ រាប់បញ្ចូលក្នុងមគ្គណា នេះហៅថា សម្មាទិដ្ឋិ ធម៌ទាំងឡាយ
ដ៏សេស ក៏ឈ្មោះថា ប្រកបដោយសម្មាទិដ្ឋិ ។ បេ ។ ធម៌ទាំងឡាយដ៏សេស
ក៏ឈ្មោះថា ប្រកបដោយសម្មាសង្កប្ប ។ បេ ។ ធម៌ទាំងឡាយដ៏សេស ក៏
ឈ្មោះថា ប្រកបដោយសម្មាវាយាមៈ ។ បេ ។ ធម៌ទាំងឡាយដ៏សេស ក៏ឈ្មោះ
ថា ប្រកបដោយសម្មាសតិ ។ បណ្តាអរិយមគ្គទាំងនោះ សម្មាសមាធិ តើដូច
ម្តេច ។ ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជា
និយ្យានិកធម៌ ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះ
ទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។
ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ការ

ស្ថិតនៅនៃចិត្ត ។ បេ ។ សម្មាសមាធិ សមាធិសម្ពោជ្ឈន្ត ជាអង្គនៃមគ្គ រាប់
បញ្ចូលក្នុងមគ្គណា នេះហៅថា សម្មាសមាធិ ធម៌ទាំងឡាយដ៏សេស ក៏
ឈ្មោះថា ប្រកបដោយសម្មាសមាធិ ។

[៣៣៧] មគ្គមានអង្គ ៨ គឺសម្មាទិដ្ឋិ ។ បេ ។ សម្មាសមាធិ ។ បណ្តា
ធម៌ទាំងនោះ មគ្គមានអង្គ ៨ តើដូចម្តេច ។ ក្នុងសម័យណា ភិក្ខុក្នុង
សាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការ
មិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់នូវ
បឋមភូមិ ស្ងាត់ចាកកាមទាំងឡាយ ។ បេ ។ ហើយចូលកាន់បឋមជ្ឈាន ជា
ទុក្ខាបដិបទាទន្ធាភិញ្ញា ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈ
ក៏កើតមាន ធម៌ទាំងនេះ ជាកុសល ភិក្ខុស្ងាត់ចាកកាមទាំងឡាយ ។ បេ ។
ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ជាសុញ្ញតៈ ជាវិបាក
ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ ចម្រើន
ហើយ ក្នុងសម័យនោះ មគ្គមានអង្គ ៨ គឺសម្មាទិដ្ឋិ ។ បេ ។ សម្មាសមាធិ
ក៏កើតមាន នេះហៅថា មគ្គមានអង្គ ៨ ធម៌ទាំងឡាយដ៏សេស ក៏ឈ្មោះថា
ប្រកបដោយមគ្គមានអង្គ ៨ ។

[៣៣៨] មគ្គមានអង្គ ៥ គឺសម្មាទិដ្ឋិ សម្មាសង្កប្ប សម្មាវាយាមៈ
សម្មាសតិ សម្មាសមាធិ ។ បណ្តាធម៌ទាំងនោះ មគ្គមានអង្គ ៥ តើដូចម្តេច ។
ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌
ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ

ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។ ហើយចូលបឋមជ្ឈាន
 ជាទុក្ខាបដិបទាទន្ធាភិញ្ញា ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈ
 ក៏កើតមាន ធម៌ទាំងនេះ ជាកុសល ភិក្ខុស្ងាត់ចាកកាមទាំងឡាយ ។ បេ ។
 ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ជាសុញ្ញតៈ ជាវិបាក
 ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ ចម្រើន
 ហើយ ក្នុងសម័យនោះ មគ្គមានអង្គ ៥ គឺសម្មាទិដ្ឋិ សម្មាសង្កប្ប សម្មា-
 វាយាមៈ សម្មាសតិ សម្មាសមាធិក៏កើតមាន នេះហៅថា មគ្គមានអង្គ ៥
 ធម៌ទាំងឡាយដ៏សេស ក៏ឈ្មោះថា ប្រកបដោយមគ្គមានអង្គ ៥ ។

[៣៣៩] មគ្គមានអង្គ ៥ គឺសម្មាទិដ្ឋិ សម្មាសង្កប្ប សម្មាវាយាមៈ
 សម្មាសតិ សម្មាសមាធិ ។ បណ្តាអរិយមគ្គទាំងនោះ សម្មាទិដ្ឋិ តើដូចម្តេច ។
 ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌
 ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ
 ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ ។ ហើយចូលកាន់
 បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ផស្សៈក៏កើតមាន
 ។ បេ ។ អវិក្ខេបៈក៏កើតមាន ធម៌ទាំងនេះ ជាកុសល ភិក្ខុស្ងាត់ចាកកាមទាំង
 ឡាយ ។ បេ ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ជាសុញ្ញតៈ
 ជាវិបាក ព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើ
 ហើយ ចម្រើនហើយ ក្នុងសម័យនោះ បញ្ញា ការដឹងច្បាស់ ។ បេ ។ ការមិន
 វង្វេង ការសង្កេតនូវធម៌ សម្មាទិដ្ឋិ ធម្មវិចយសម្មោជ្ឈង្គ ជាអង្គនៃមគ្គ រាប់

បញ្ចូលក្នុងមគ្គណា នេះហៅថា សម្មាទិដ្ឋិ ធម៌ទាំងឡាយដ៏សេស ក៏ឈ្មោះថា ប្រកបដោយសម្មាទិដ្ឋិ ។ បេ។ ធម៌ទាំងឡាយដ៏សេស ក៏ឈ្មោះថា ប្រកបដោយសម្មាសង្កប្ប ។ បេ។ ធម៌ទាំងឡាយដ៏សេស ក៏ឈ្មោះថា ប្រកបដោយសម្មាវាយាមៈ ។ បេ។ ធម៌ទាំងឡាយដ៏សេស ក៏ឈ្មោះថា ប្រកបដោយសម្មាសតិ ។ បណ្តាអរិយមគ្គទាំងនោះ សម្មាសមាធិ តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ជាគ្រឿងដល់នូវការមិនសន្សំ (នូវកិលេសវដ្តៈ) ដើម្បីលះទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ក្នុងសម័យនោះ ផស្សៈក៏កើតមាន ។ បេ។ អវិក្ខេបៈក៏កើតមាន ធម៌ទាំងនេះ ជាកុសល ភិក្ខុស្ងាត់ចាកកាមទាំងឡាយ ។ បេ។ ហើយចូលកាន់បឋមជ្ឈាន ជាទុក្ខាបដិបទាទន្ធាភិញ្ញា ជាសុញ្ញតៈ ជាវិបាកព្រោះភាពនៃលោកុត្តរកុសលជ្ឈាននោះឯង ដែលលោកបានធ្វើហើយ ចម្រើនហើយ ក្នុងសម័យនោះ ការស្ថិតនៅនៃចិត្ត ការតាំងនៅ ការតាំងនៅស៊ប់សេចក្តីមិនរសេមរសាម សេចក្តីមិនរាយមាយ ភាពនៃចិត្តមិនរញ្ជ្រា សមថៈ សមាធិន្ទ្រិយ សមាធិពល សម្មាសមាធិ សមាធិសម្ពោជ្ឈង្គ ជាអង្គនៃមគ្គរាប់បញ្ចូលក្នុងមគ្គណា នេះហៅថា សម្មាសមាធិ ធម៌ទាំងឡាយដ៏សេស ក៏ឈ្មោះថា ប្រកបដោយសម្មាសមាធិ ។

អភិធម្មកាជនីយ ចប់



អដ្ឋកថា

អភិធម្មកាជនីយ

[៣២៦-៣៣៩] ក្នុងអភិធម្មកាជនីយ ព្រះមានព្រះភាគមិនត្រាស់បទ ថា អរិយោ តែត្រាស់បទថា អដ្ឋង្គិកោ មន្តោ ដូច្នេះ ។ ទោះបីមិន ត្រាស់ថា អរិយ ក្តី មគ្គមានអង្គ ៨ នេះ ក៏ជាអរិយមគ្គដោយពិត ដូចបុត្រ របស់ព្រះរាជាដែលមុន្នាភិសេកហើយ ដែលកើតក្នុងព្រះឧទេសរបស់ព្រះទេវី ដែលមុន្នាភិសេកហើយ បុគ្គលណាម្នាក់មិនពោលថា រាជបុត្រ ក៏នៅតែជា រាជបុត្រនោះឯង យ៉ាងណា សូម្បីអរិយមគ្គនេះ ព្រះមានព្រះភាគមិនបាន ត្រាស់ពាក្យថា អរិយ ក៏គប្បីជ្រាបថា ជាអរិយមគ្គដោយពិត ។ ពាក្យ ដ៏សេសក្នុងទីនេះ គប្បីជ្រាបដោយន័យដែលពោលហើយ ក្នុងសច្ចវិក័ត្ត នោះឯង ។

ក្នុងបញ្ញត្តិកវារ ទោះបីមិនត្រាស់ថា មគ្គមានអង្គ ៨ ក៏គប្បីជ្រាបថា មគ្គនោះ មានអង្គ ៨ ដូចគ្នា ព្រោះថា លោកុត្តរមគ្គ ឈ្មោះថា ប្រកប ដោយអង្គ ៥ មិនមាន ។ នេះជាអដ្ឋកថាដែលឃើញស្មើគ្នារបស់អាចារ្យ ទាំងឡាយក្នុងអភិធម្មកាជនីយនេះ ។ ចំណែកអាចារ្យវិគណ្ឌវាទី (អាចារ្យ អ្នកមានប្រក្រតីពោលជំទាស់) ពោលថា សូម្បីលោកុត្តរមគ្គ ឈ្មោះថា ប្រកបដោយអង្គ ៨ មិនមាន តែប្រកបដោយអង្គ ៥ ប៉ុណ្ណោះ ត្រូវឆ្លើយថា ចូរនាំសូត្រមកអាន អាចារ្យវិគណ្ឌវាទីនោះ កាលមិនឃើញសូត្រដទៃពិតៗ ក៏នឹងនាំចំណែកនៃសូត្រអំពីមហាសឡាយតនសូត្រនេះ មកអានថា សេចក្តី យល់ឃើញណា របស់បុគ្គលមានសភាពដូច្នោះ សេចក្តីយល់ឃើញនោះ

របស់បុគ្គលនោះ ឈ្មោះថា សេចក្តីយល់ឃើញត្រូវ សេចក្តីត្រិះរិះណា ... សេចក្តីព្យាយាមណា ... ការរព្វកណា ... ការតាំងចិត្តនឹងណា របស់បុគ្គល មានសភាពដូច្នោះ ការតាំងចិត្តនឹងនោះ របស់បុគ្គលនោះ ឈ្មោះថា ការ តាំងចិត្តនឹងត្រូវ ។ បុគ្គលនោះឯង ឈ្មោះថា មានកាយកម្ម វចីកម្ម និង អាជីវៈដ៏បរិសុទ្ធឡ ក្នុងកាលមុនពិត ដូច្នេះ ។

លំដាប់នោះ គប្បីសួរអាចារ្យវិគណ្ឌវាទីថា ចូរនាំបទនៃសូត្របន្ទាប់ មកទៀត ។ បើអាចារ្យវិគណ្ឌវាទីនាំសូត្រមកអាងបាននោះជាការល្អ បើនាំ មកអាងមិនបាន ក៏កុំគប្បីនាំមកឯងថា វាទះរបស់អាចារ្យវិគណ្ឌវាទីនោះ បែកខ្វែកអំពីពាក្យប្រៀនប្រដៅរបស់ព្រះសាស្តា ដែលត្រាស់ថា អង្គនីកមគ្គ ដ៏ប្រសើរនេះ របស់បុគ្គលនោះ រមែងដល់នូវការពេញបរិបូណ៌ ដោយការវិនា យ៉ាងនេះឯង ដូច្នេះ ។ ក្នុងលោកុត្តរមគ្គ ឈ្មោះថា ប្រកបដោយអង្គ ៥ មិនមាន មានតែប្រកបដោយអង្គ ៨ ប៉ុណ្ណោះ ។

ឯអង្គ ៣ គឺកាយកម្ម វចីកម្ម និងអាជីវៈ រមែងជាធម៌បរិសុទ្ធហើយ ប្រព្រឹត្តទៅក្នុងកាលមុន តែរមែងជាធម៌បរិសុទ្ធត្រៃលែង ក្នុងខណៈនៃ លោកុត្តរមគ្គនោះឯង ។ សួរថា បើដូច្នោះ ពាក្យថា មគ្គប្រកបដោយអង្គ ៥ នេះ ព្រះមានព្រះភាគទ្រង់កាន់យកហើយដើម្បីប្រយោជន៍អ្វី ឆ្លើយថា ដើម្បី សម្តែងកិច្ចដ៏ត្រៃលែង ។ ពិតហើយ ក្នុងសម័យណា រមែងលះមិច្ឆាវាចា រមែងញ៉ាំងសម្លាវាចាឲ្យបរិបូណ៌ ក្នុងសម័យនោះ សម្លាកម្មន្តៈ សម្លាអាជីវៈ ឈ្មោះថា រមែងមិនមាន ។ អង្គទាំង ៥ នេះ ជាអង្គប្រព្រឹត្តទៅនោះឯង

រមែងលះមិច្ឆាវាចា ឯសម្មាវាចា រមែងបរិបូណ៌ឯង ដោយអំណាចនៃវិរតិ ។
 ក្នុងសម័យណា រមែងលះមិច្ឆាកម្មន្តៈ រមែងញ្ចាំងសម្មាកម្មន្តៈឲ្យបរិបូណ៌
 ក្នុងសម័យនោះ សម្មាវាចា និងសម្មាអាជីវៈ មិនមាន ។ អង្គទាំង ៥ នេះ
 ជាអង្គប្រព្រឹត្តទៅនោះឯង រមែងលះមិច្ឆាកម្មន្តៈ ឯសម្មាកម្មន្តៈ រមែងបរិបូណ៌
 ឯង ដោយអំណាចនៃវិរតិ ។ ក្នុងសម័យណា លះមិច្ឆាអាជីវៈ រមែងញ្ចាំង
 សម្មាអាជីវៈឲ្យបរិបូណ៌ ក្នុងសម័យនោះ មិនមានសម្មាវាចា និងសម្មា-
 កម្មន្តៈ ។ អង្គទាំង ៥ នេះ ជាអង្គប្រព្រឹត្តទៅនោះឯង រមែងលះមិច្ឆាអាជីវៈ
 ឯសម្មាអាជីវៈ រមែងបរិបូណ៌ឯង ដោយអំណាចនៃវិរតិ ។ ដើម្បីសម្តែងអង្គ
 ជាគ្រឿងប្រព្រឹត្តទៅទាំង ៥ នេះ ជាអង្គពិសេសដោយកិច្ច ទើបព្រះមាន
 ព្រះភាគទ្រង់កាន់យក សព្វថា មគ្គមានអង្គ ៥ ដូច្នេះ ។

ពិតហើយ ក្នុងលោកុត្តរមគ្គ រមែងប្រកបដោយអង្គ ៨ ប៉ុណ្ណោះ
 មិនបានឈ្មោះថា ប្រកបដោយអង្គ ៥ ។ បើមានពាក្យសួរថា ពួកលោក
 ពោលថា មគ្គរមជាមួយសម្មាវាចាជាដើម ប្រកបដោយអង្គ ៨ សម្មាវាចា
 មានចេតនា ៤ សម្មាកម្មន្តៈ មានចេតនា ៣ សម្មាអាជីវៈ មានចេតនា ៧
 ព្រោះហេតុនោះ ពួកលោកនឹងពោលដោះស្រាយដូចម្តេច អំពីវិរតិដែលមាន
 ចេតនាច្រើននេះ ព្រោះហេតុនោះ ទើបលោកុត្តរមគ្គ ប្រកបដោយអង្គ ៥
 ប៉ុណ្ណោះ ។ ឆ្លើយថា ពួកខ្ញុំនឹងផុតបានអំពីវិរតិចេតនាច្រើន និងពោលថា
 លោកុត្តរមគ្គ ប្រកបដោយអង្គ ៨ នោះឯង ។ ខាងដើម គប្បីសួរបុគ្គល
 នោះថា លោកសូឡគម្ពីរមហាចត្តាវិសកៈឬទេ បើបុគ្គលនោះឆ្លើយថា មិន

បានសូឡទេ គប្បីពោលនឹងបុគ្គលនោះថា លោកមិនជ្រាប ព្រោះមិនធ្លាប់
 សូឡ ។ បើបុគ្គលនោះពោលថា ខ្ញុំធ្លាប់សូឡ ក៏គប្បីពោលនឹងបុគ្គលនោះថា
 ចូរនាំសូត្រមកអាន បើបុគ្គលនោះ នាំសូត្រមកអានបាននោះជាការល្អ បើ
 មិននាំមក ក៏គប្បីនាំមកឯងអំពីឧបរិបណ្ណាសកដូចតទៅ

ម្នាលភិក្ខុទាំងឡាយ សម្មាវាចា តើដូចម្តេច ។ ម្នាលភិក្ខុទាំងឡាយ
 តថាគតសម្តែងនូវសម្មាវាចា ថាមានពីរយ៉ាង ម្នាលភិក្ខុទាំងឡាយ សម្មា-
 វាចា ប្រកបដោយអាសវៈ ជាចំណែកនៃបុណ្យ ឲ្យផលជាឧបធិក្កិលេស
 ក៏មាន ម្នាលភិក្ខុទាំងឡាយ សម្មាវាចាដ៏ប្រសើរ មិនមានអាសវៈ ជាលោកុត្តរ
 ជាអង្គនៃមគ្គក៏មាន ។ ម្នាលភិក្ខុទាំងឡាយ សម្មាវាចា ប្រកបដោយអាសវៈ
 ជាចំណែកនៃបុណ្យ ឲ្យផលជាឧបធិក្កិលេស តើដូចម្តេច ។ ការវៀរចាក
 មុសាវាទ វៀរចាកវាចាញ្ញៈញ្ញ័ វៀរចាកវាចាអាក្រក់ វៀរចាកពាក្យឥត
 ប្រយោជន៍ ម្នាលភិក្ខុទាំងឡាយ នេះ ឈ្មោះថា សម្មាវាចា ប្រកបដោយ
 អាសវៈ ជាចំណែកនៃបុណ្យ ឲ្យផលជាឧបធិក្កិលេស ។ ម្នាលភិក្ខុទាំង
 ឡាយ សម្មាវាចាដ៏ប្រសើរ មិនមានអាសវៈ ជាលោកុត្តរ ជាអង្គនៃមគ្គ
 តើដូចម្តេច ។ ម្នាលភិក្ខុទាំងឡាយ ការតម ចៀស គេច វៀរចាក វិចីទុច្ចរិត
 ទាំង ៤ ប្រការ របស់បុគ្គលមានចិត្តជាអរិយៈ មានចិត្តឥតអាសវៈ បរិបូណ៌
 ដោយអរិយមគ្គ ចម្រើននូវអរិយមគ្គ ម្នាលភិក្ខុទាំងឡាយ នេះ ឈ្មោះថា
 សម្មាវាចាដ៏ប្រសើរ មិនមានអាសវៈ ជាលោកុត្តរ ជាអង្គនៃមគ្គ ។ បេ។
 ម្នាលភិក្ខុទាំងឡាយ សម្មាកម្មន្តៈ តើដូចម្តេច ម្នាលភិក្ខុទាំងឡាយ តថាគត

សម្តែងនូវសម្មាសម្ពុទ្ធៈ ថាមានពីរយ៉ាង ។ បេ ឲ្យផលជាឧបធិក្កិលេស ក៏មាន ។ ម្នាលភិក្ខុទាំងឡាយ សម្មាសម្ពុទ្ធដ៏ប្រសើរ មិនមានអាសវៈ ជា លោកុត្តរ ជាអង្គនៃមគ្គ តើដូចម្តេច ។ បេ ម្នាលភិក្ខុទាំងឡាយ សម្មាសម្ពុទ្ធដ៏ តើដូចម្តេច ។ ម្នាលភិក្ខុទាំងឡាយ តថាគតសម្តែងនូវសម្មាសម្ពុទ្ធដ៏ ថាមាន ពីរយ៉ាង ។ បេ ឲ្យផលជាឧបធិក្កិលេសក៏មាន ។ ម្នាលភិក្ខុទាំងឡាយ សម្មាសម្ពុទ្ធដ៏ប្រសើរ មិនមានអាសវៈ ជាលោកុត្តរ ជាអង្គនៃមគ្គ តើដូច ម្តេច ។ ម្នាលភិក្ខុទាំងឡាយ ការតម ចៀស គេច វៀរចាកមិច្ឆាអាជីវៈ របស់បុគ្គលមានចិត្តជាអរិយៈ មានចិត្តមិនមានអាសវៈ បរិបូណ៌ដោយ អរិយមគ្គ ចម្រើននូវអរិយមគ្គ ម្នាលភិក្ខុទាំងឡាយ នេះ ឈ្មោះថា សម្មា- អាជីវៈដ៏ប្រសើរ មិនមានអាសវៈ ជាលោកុត្តរ ជាអង្គនៃមគ្គ ដូច្នេះ ។

ក្នុងសូត្រនេះ ទ្រង់រៀនមួយៗ គឺអំពីវិចិត្រចូរិត ៤ កាយទុច្ចរិត ៣ និងមិច្ឆាអាជីវៈ ព្រះមានព្រះភាគត្រាស់យ៉ាងនេះថា ដ៏ប្រសើរ មិនមាន អាសវៈ ជាលោកុត្តរ ជាអង្គនៃមគ្គ ក្នុងឋានៈនេះ ភាពដែលវិវត្តិ មានចេតនា ច្រើននឹងមានអំពើណា មគ្គប្រកបដោយអង្គ ៥ នឹងមានអំពើណា ព្រះសូត្រ នេះ សម្តែងដល់លោកដែលមិនពេញចិត្តថា លោកុត្តរមគ្គ ប្រកបដោយអង្គ ៨ បើអាចារ្យវិទ្យាណ្ឌវាទីកំណត់បាន ដោយហេតុមានប្រមាណប៉ុណ្ណោះសោត ក៏ជាការល្អ បើកំណត់មិនបាន គប្បីនាំហេតុដទៃមកដើម្បីឲ្យយល់ព្រម ។

ពិតហើយ ព្រះមានព្រះភាគ ត្រាស់ពាក្យនេះ (ក្នុងទីយនិកាយ មហាវគ្គ) ថា ម្នាលសុភទ្ធ អរិយមគ្គមានអង្គ ៨ មិនមានក្នុងធម្មវិន័យ

អង្គកថា មគ្គវិក័ត្ត

៦០៧

ណា សមណៈទី ១ ក្តី មិនមានក្នុងធម្មវិន័យនោះ ។ បេ។ ម្ចាស់សុភទ្ធ
 អរិយមគ្គប្រកបដោយអង្គ ៨ មានតែក្នុងធម្មវិន័យនេះឯង ម្ចាស់សុភទ្ធ
 សមណៈ (ទី ១) ក៏មានតែក្នុងសាសនានេះ ។ បេ។ បរហ្សវាទ (វាទៈ
 នៃគ្រូដទៃ) អំពីសម្លាកនៃបុគ្គលដទៃ រមែងសូន្យចាកពួកសមណៈ (នេះ)
 ដូច្នេះ ។ មគ្គប្រកបដោយអង្គ ៨ មកហើយក្នុងសូត្រដទៃ ក៏មានជា
 អនេករាបរយ ។

ក្នុងកថាវត្ថុប្បករណី សកវាទីអាចារ្យ ក៏បានពោលអាងពុទ្ធវចនៈថា
 អង្គនីកមគ្គ ប្រសើរជាងមគ្គទាំងឡាយ បទ គឺអរិយសច្ច ៤
 ប្រសើរជាងសច្ចៈទាំងឡាយ ធម៌ មានរាគៈទៅប្រាសហើយ
 ប្រសើរជាងធម៌ទាំងឡាយ ព្រះមានព្រះភាគ ព្រះអង្គមានចក្ខុ
 ប្រសើរជាងសត្វជើងពីរទាំងឡាយ ដូច្នេះ ។

ពាក្យដូច្នេះ មានក្នុងព្រះសូត្រឬ ។ អើ ។ ព្រោះហេតុនោះ មគ្គ
 ឈ្មោះថា ប្រកបដោយអង្គ ៨ ។

បើបុគ្គលនោះ មិនយល់ដោយហេតុមានប្រមាណប៉ុណ្ណៈសោត គប្បី
 បញ្ជូនភិក្ខុនោះទៅដោយពាក្យថា ចូរលោកទៅកាន់វិហារធាន់បបរចុះ ការ
 ដែលនឹងពោលហេតុផលឲ្យច្រើនជាងនេះ ជាអឋានៈដូច្នេះ ពាក្យដ៏សេស
 ក្នុងទីនេះ មានអត្ថន័យយល់ហើយ ។

ក្នុងទីនេះ បណ្ឌិតគប្បីរាប់ន័យទាំងឡាយដូច្នេះ

ក្នុងមគ្គទាំង ៤ លោកចែកជា ៤០០០ ន័យ ក្នុងការសួររម្មគ្នា ឆ្លើយ

រួមគ្នា ក្នុងមគ្គប្រកបដោយអង្គ ៨ ក្នុងមគ្គប្រកបដោយអង្គ ៥ ក្នុងការសួរ
 រួមគ្នា ឆ្លើយរួមគ្នា លោកចែក ៤០០០ ន័យ តែក្នុងការសួរព្រែកគ្នា និង
 ការឆ្លើយព្រែកគ្នា លោកចែកនីមួយៗ ៤០០០ ន័យ សង្គ្រោះចូលក្នុងអង្គ
 ទាំង ៥ ទើបជា ២ ម៉ឺនន័យ ។ ម្យ៉ាងទៀត ន័យទាំងអស់ លោកចែកក្នុង
 មគ្គវិក័ត្ត ២ ម៉ឺន ៨ ពាន់ន័យ គឺ ៨០០០ ន័យក្នុងកាលមុន រួមជាមួយនឹង
 ២០០០ ន័យខាងក្រោយនេះ ដោយប្រការដូច្នេះ ។ ន័យទាំងនោះឯងជា
 លោកុត្តរ ដែលកើតឡើងហើយ ជាកុសលប៉ុណ្ណោះ ចំណែកក្នុងវិបាក
 បណ្ឌិតគប្បីគុណនឹង ៣ ដោយកុសលនោះឯង ។^{១៣៣}

អដ្ឋកថាអភិធម្មកាជនីយ ចប់



អភិធម្មបិដក

បញ្ញាបុគ្គកៈ

[៣៤០] អរិយមគ្គមានអង្គ ៨ ។ អរិយមគ្គមានអង្គ ៨ គឺអ្វីខ្លះ ។ សម្មាទិដ្ឋិ សម្មាសង្កប្ប សម្មាវាចា សម្មាកម្មន្តៈ សម្មាអាជីវៈ សម្មាវាយាមៈ សម្មាសតិ សម្មាសមាធិ ។ បណ្តាអរិយមគ្គទាំង ៨ អង្គមគ្គជាកុសលប៉ុន្មាន ជាអកុសលប៉ុន្មាន ជាអព្យាក្រឹតប៉ុន្មាន ។ បេ។ ជាសរណៈប៉ុន្មាន ជាអរណៈប៉ុន្មាន ។

[៣៤១] អង្គមគ្គ ៨ ជាកុសលក៏មាន ជាអព្យាក្រឹតក៏មាន ។ សម្មាសង្កប្ប ប្រកបដោយសុខវេទនា អង្គមគ្គ ៧ ប្រកបដោយសុខវេទនាក៏មាន ប្រកបដោយអទុក្ខមសុខវេទនាក៏មាន ។ អង្គមគ្គ ៨ ជាវិបាកក៏មាន មានវិបាកធម៌ជាប្រក្រតី ដែលមានកម្មប្រកបដោយកិលេស មានតណ្ហាជាដើម មិនកាន់យកហើយ ទាំងមិនជាប្រយោជន៍ដល់ឧបាទាន ជាធម៌មិនសៅហ្មង ទាំងមិនគួរដល់សេចក្តីសៅហ្មងក៏មាន ។ សម្មាសង្កប្ប មិនមានវិតក្ក មានត្រឹមតែវិចារ អង្គមគ្គ ៧ ប្រកបដោយវិតក្ក ប្រកបដោយវិចារក៏មាន មិនមានវិតក្ក មានត្រឹមតែវិចារក៏មាន មិនមានវិតក្ក មិនមានវិចារក៏មាន ។ សម្មាសង្កប្ប ច្រឡំដោយបីតិ ច្រឡំដោយសុខ តែមិនច្រឡំដោយឧបេក្ខា អង្គមគ្គ ៧ ច្រឡំដោយបីតិក៏មាន ច្រឡំដោយសុខក៏មាន ច្រឡំដោយឧបេក្ខាក៏មាន ។ អង្គមគ្គ ៨ មិនគួរលះដោយទស្សនៈ មិនគួរលះដោយការវេទនា មានហេតុ មិនគួរលះដោយទស្សនៈ មិនគួរលះដោយការវេទនា ជាគ្រឿងដល់នូវការមិនសន្សំ (នូវកិលេសវដ្តៈ) ក៏មាន មិនដល់នូវការសន្សំ

ទាំងមិនដល់នូវការមិនសន្សំក៏មាន ជារបស់សេក្ខៈក៏មាន ជារបស់អសេក្ខៈ
 មានប្រមាណមិនបាន មានអារម្មណ៍ប្រមាណមិនបាន ជាសភាពដ៏ឧត្តមក៏មាន
 មានសភាពត្រូវ និងទៀងក៏មាន មានសភាពមិនទៀង មិនមែនមានមគ្គជា
 អារម្មណ៍ក៏មាន មានមគ្គជាហេតុក៏មាន មានមគ្គជាអធិបតីក៏មាន មិនគួរ
 ពោលថា មានមគ្គជាហេតុផង ថាមានមគ្គជាអធិបតីផងក៏មាន កើតឡើង
 ហើយក៏មាន មិនទាន់កើតឡើងក៏មាន បម្រុងនឹងកើតឡើងក៏មាន ជាអតីត
 ក៏មាន ជាអនាគតក៏មាន ជាបច្ចុប្បន្ន តែមិនគួរពោលថា មានអារម្មណ៍ជា
 អតីតផង ថាមានអារម្មណ៍ជាអនាគតផង ថាមានអារម្មណ៍ជាបច្ចុប្បន្នផង
 ក៏មាន ជាខាងក្នុងក៏មាន ជាខាងក្រៅក៏មាន ទាំងខាងក្នុង ទាំងខាងក្រៅ
 មានអារម្មណ៍ជាខាងក្រៅ មិនប្រកបដោយការឃើញ ទាំងមិនប្រកបដោយ
 ការប៉ះពាល់ក៏មាន ។

[៣៤២] សម្មាទិដ្ឋិ ជាហេតុ អង្គមគ្គ ៧ មិនមែនហេតុ ។ អង្គមគ្គ ៨
 ប្រព្រឹត្តទៅជាមួយនឹងហេតុ ប្រកបដោយហេតុ ។ សម្មាទិដ្ឋិ ជាហេតុ ទាំង
 ប្រព្រឹត្តទៅជាមួយនឹងហេតុ អង្គមគ្គ ៧ មិនគួរពោលថា ជាហេតុ ទាំងប្រព្រឹត្ត
 ទៅជាមួយនឹងហេតុទេ គឺគ្រាន់តែប្រព្រឹត្តទៅជាមួយនឹងហេតុ តែមិនមែនជា
 ហេតុ ។ សម្មាទិដ្ឋិ ជាហេតុ ទាំងប្រកបដោយហេតុ អង្គមគ្គ ៧ មិនគួរពោល
 ថា ជាហេតុ ទាំងប្រកបដោយហេតុដូច្នេះឡើយ គឺគ្រាន់តែប្រកបដោយហេតុ
 តែមិនមែនជាហេតុ ។ អង្គមគ្គ ៧ មិនមែនហេតុ គ្រាន់តែប្រព្រឹត្តទៅជាមួយ
 នឹងហេតុ សម្មាទិដ្ឋិ មិនគួរពោលថា មិនមែនហេតុ គ្រាន់តែប្រព្រឹត្តទៅ ជា

មួយនឹងហេតុផល ថាមិនមែនហេតុ ទាំងឥតហេតុផលឡើយ ។

[៣៤៣] អង្គមគ្គ ៨ ប្រកបដោយបច្ច័យ ត្រូវបច្ច័យតាក់តែង មិនប្រកបដោយការឃើញ មិនប្រកបដោយការប៉ះពាល់ មិនមានរូប ជាលោកុត្តរ គប្បីដឹងដោយវិញ្ញាណណាមួយ មិនគប្បីដឹងដោយវិញ្ញាណណាមួយ ។ អង្គមគ្គ ៨ មិនមែនអាសវៈ មិនមានអាសវៈ ប្រាសចាកអាសវៈ មិនគួរពោលថា ជាអាសវៈ ទាំងប្រព្រឹត្តទៅជាមួយនឹងអាសវៈផង ថាប្រព្រឹត្តទៅជាមួយនឹងអាសវៈ តែមិនមែនអាសវៈផងឡើយ មិនគួរពោលថា ជាអាសវៈ ទាំងប្រកបដោយអាសវៈផង ថាប្រកបដោយអាសវៈ តែមិនមែនអាសវៈផងទេ គឺប្រាសចាកអាសវៈ ទាំងមិនមានអាសវៈ ។ អង្គមគ្គ ៨ មិនមែនសញ្ញាជនៈ ។បេ។ មិនមែនគន្លុះ ។បេ។ មិនមែនឱយៈ ។បេ។ មិនមែនយោគៈ ។បេ។ មិនមែននីវរណៈ ។បេ។ មិនមែនបរាមាស ។បេ។ ប្រព្រឹត្តទៅជាមួយនឹងអារម្មណ៍ មិនមែនចិត្ត ជាចេតសិក ប្រកបដោយចិត្ត ច្រឡំដោយចិត្ត កើតឡើងអំពីចិត្ត កើតជាមួយនឹងចិត្ត ប្រព្រឹត្តទៅតាមចិត្ត ច្រឡំ ទាំងកើតឡើងអំពីចិត្ត ច្រឡំ ទាំងតាំងឡើង ទាំងកើតឡើង ជាមួយនឹងចិត្ត ច្រឡំ ទាំងតាំងឡើង ទាំងប្រព្រឹត្តទៅតាមចិត្ត ជាខាងក្រៅ មិនមែនឧបាទា មានកម្មប្រកបដោយកិលេស មានតណ្ហាជាដើមមិនកាន់យក ។ មិនមែនឧបាទាន ។បេ។ មិនមែនកិលេស ។បេ។

[៣៤៤] អង្គមគ្គ ៨ មិនគួរលះដោយទស្សនៈ មិនគួរលះដោយការវិនា មានហេតុ មិនគួរលះដោយទស្សនៈ មានហេតុ មិនគួរលះដោយការវិនា ។

សម្មាសង្កប្ប មិនមានវិតក្ក អង្គមគ្គ ៧ ប្រកបដោយវិតក្កក៏មាន មិនមាន
 វិតក្កក៏មាន ។ សម្មាសង្កប្ប ប្រកបដោយវិចារ អង្គមគ្គ ៧ ប្រកបដោយ
 វិចារក៏មាន មិនមានវិចារក៏មាន ។ សម្មាសង្កប្ប ប្រកបដោយបីតិ អង្គមគ្គ
 ៧ ប្រកបដោយបីតិក៏មាន មិនមានបីតិក៏មាន ។ សម្មាសង្កប្ប ច្រឡំដោយ
 បីតិ អង្គមគ្គ ៧ ច្រឡំដោយបីតិក៏មាន មិនច្រឡំដោយបីតិក៏មាន ។ សម្មា-
 សង្កប្ប ច្រឡំដោយសុខ អង្គមគ្គ ៧ ច្រឡំដោយសុខក៏មាន មិនច្រឡំដោយ
 សុខក៏មាន ។ សម្មាសង្កប្ប មិនច្រឡំដោយឧបេក្ខា អង្គមគ្គ ៧ ច្រឡំដោយ
 ឧបេក្ខាក៏មាន មិនច្រឡំដោយឧបេក្ខាក៏មាន ។ មិនមែនកាមាវចរ មិនមែន
 រូបាវចរ មិនមែនអរូបាវចរ ជាអបរិយាបន្ន ជានិយ្យានិកៈក៏មាន ជា
 អនិយ្យានិកៈក៏មាន ជានិយតៈក៏មាន ជាអនិយតៈ ជាអនុត្តរៈ ជាអរណៈ
 ក៏មាន ។

បញ្ញាបុច្ឆកៈ ចប់

មគ្គវិក័ត្ត ចប់



អដ្ឋកថា

បញ្ញាបុច្ឆកៈ

[៣៤០-៣៤៤] ក្នុងបញ្ញាបុច្ឆកៈ ភាពដែលអង្គនៃមគ្គ ជាកុសល ជាដើម បណ្ឌិតគប្បីជ្រាបដោយទំនងព្រះបាលីនោះឯង តែក្នុងអារម្មណត្ថិកៈ អង្គនៃមគ្គទាំងអស់នេះ ជាអប្បមាណារម្មណៈប្រព្រឹត្តទៅ ។ ព្រោះប្រារព្ធ ព្រះនិព្វាន ដែលជាអប្បមាណាធម៌ប្រព្រឹត្តទៅ ។ មិនជាមគ្គារម្មណៈ ព្រោះ មគ្គ និងផល រមែងធ្វើមគ្គឲ្យជាអារម្មណ៍ ។ ក្នុងបញ្ញាបុច្ឆកៈនេះ អង្គនៃមគ្គ ដែលជាកុសលទាំងឡាយ ជាមគ្គហេតុកៈ ដោយអំណាចនៃសហជាតហេតុ ។ ក្នុងកាលចម្រើនមគ្គ ធ្វើវិរយៈ ឬវិមង្សឲ្យជាធំ ជាមគ្គាធិបតី ក្នុងការចម្រើន មគ្គ ដែលមានឆន្ទៈ និងចិត្តជាធំ ពោលមិនបានថា ជាមគ្គាធិបតីក្នុងវេលានៃ ផលចិត្ត ក៏ពោលមិនបានដូចគ្នា ។ ក្នុងអតីតារម្មណ៍ជាដើម ក៏មិនគប្បីពោល ដោយភាពជាអារម្មណ៍ត្រឹមតែមួយ ។ តែរមែងឈ្មោះថាជាពហិទ្ធារម្មណៈបាន ព្រោះព្រះនិព្វាន ជាធម៌ខាងក្រៅ ព្រោះហេតុនោះ ក្នុងបញ្ញាបុច្ឆកៈនេះ ព្រះ មានព្រះភាគក៏ត្រាស់អង្គនៃមគ្គដែលជាលោកុត្តរ ដែលកើតឡើងហើយនោះ ឯងយ៉ាងនេះ ។ អង្គនៃមគ្គដែលជាលោកិយ និងលោកុត្តរ ព្រះសម្មាសម្ពុទ្ធ ត្រាស់ក្នុងសុត្តន្តកាជនីយបុណ្ណោះ ឯក្នុងអភិធម្មកាជនីយ និងបញ្ញាបុច្ឆកៈ ទ្រង់ត្រាស់ថា ជាលោកុត្តរតែម្យ៉ាង មគ្គវិភង្គនេះ ទ្រង់នាំចេញចែកសម្តែង ហើយជា ៣ បរិវដ្តៈយ៉ាងនេះ ដោយប្រការដូច្នេះ ។^{១២៣}

អដ្ឋកថាបញ្ញាបុច្ឆកៈ ចប់

អដ្ឋកថាមគ្គវិភង្គ ចប់

អភិធម្មបិដក

ឈានវិក័ត្ត

[៣៤៥] ភិក្ខុក្នុងសាសនានេះ ជាអ្នកសង្រួមក្នុងបុគ្គលមោក្ខសំរេច សម្រេចឥរិយាបថ បរិបូណ៌ដោយអាចារ និងគោចរ ឃើញភ័យក្នុងទោស ទាំងឡាយ មានប្រមាណតិច សមាទានសិក្សា ក្នុងសិក្ខាបទទាំងឡាយ មាន ទ្វារគ្រប់គ្រងក្នុងឥន្ទ្រិយទាំងឡាយ ជាអ្នកដឹងប្រមាណក្នុងកោជន ប្រកបរឿយៗ ក្នុងការព្យាយាមជាគ្រឿងភ្ញាក់រឭក ក្នុងពេលមុនរាត្រី និងក្រោយរាត្រី ប្រកបរឿយៗ ក្នុងការព្យាយាមចម្រើននូវធម៌ទាំងឡាយ ជាចំណែកនៃការ ត្រាស់ដឹង ជាប់មិនដាច់ ចាស់ក្លា ។ ភិក្ខុនោះ ជាអ្នកធ្វើសេចក្តីដឹងខ្លួន ក្នុង ការដើរទៅមុខ និងការឈានថយក្រោយ ធ្វើសេចក្តីដឹងខ្លួន ក្នុងការក្រឡេក មើលទៅមុខ និងការក្រឡេកមើលទៅទិសផ្សេងៗ ធ្វើសេចក្តីដឹងខ្លួន ក្នុងការ បត់ដៃជើង និងការលាតដៃជើង ធ្វើសេចក្តីដឹងខ្លួន ក្នុងការទ្រទ្រង់សង្ឃ្យាដី បាត្រ និងបីវរ ធ្វើសេចក្តីដឹងខ្លួន ក្នុងការបរិភោគកោជន ការផឹកទឹក ការ ទំពាស្តីខាទន័យៈ និងការជញ្ជប់ (នូវភេសជ្ជៈ មានសប្បិជាដើម) ធ្វើ សេចក្តីដឹងខ្លួន ក្នុងការបន្ទោបង់ឧបារបស្សៈ ធ្វើសេចក្តីដឹងខ្លួន ក្នុងការដើរ ឈរ អង្គុយ ដេកលក់ ភ្ញាក់ឡើង និយាយ ឬការស្ងៀម ។ ភិក្ខុនោះ គប់ រកទីសេនាសនៈដ៏ស្ងាត់ គឺព្រៃតូច គល់ឈើ ភ្នំ ជ្រោះភ្នំ គុហាភ្នំ ព្រៃ សួសាន ព្រៃព្យាប្រាស្យាត ទីវាល គំនរចំបើង ទីមិនមានសំឡេង ទីមិន គឺកកង ទីប្រាសចាកខ្យល់ដែលកើតអំពីសរីរៈនៃជន ទីស្ងាត់កំបាំងរបស់ មនុស្ស ទីសមគួរដល់ការព្មេនសម្លំ ។ ភិក្ខុនោះ ទៅកាន់ព្រៃក្តី ទៅកាន់ម្លប់

ឈើក្តី ទៅកាន់ផ្ទះស្ងាត់ក្តី អង្គុយផ្គត់ភ្នែក តាំងកាយឲ្យត្រង់ តម្កល់សតិឲ្យ
 មានមុខឆ្ពោះទៅរក (កម្មជ្ជាន) ។ ភិក្ខុនោះ លះបង់អភិជ្ឈក្នុងលោក មាន
 ចិត្តប្រាសចាកអភិជ្ឈា ជម្រះចិត្តឲ្យស្អាតចាកអភិជ្ឈា លះបង់ព្យាបាទ និង
 សេចក្តីប្រទូស្ត មានចិត្តមិនព្យាបាទ មានសេចក្តីអនុគ្រោះ នូវប្រយោជន៍
 ដល់សត្វមានជីវិតទាំងអស់ ជម្រះចិត្តឲ្យស្អាតចាកព្យាបាទ និងសេចក្តីប្រទូស្ត
 លះបង់បីនមិទ្ធៈ ជាអ្នកប្រាសចាកបីនមិទ្ធៈ មានសេចក្តីសម្គាល់ជាពន្លឺ ជាអ្នក
 មានសតិ និងសម្បជញ្ញៈ ជម្រះចិត្តឲ្យស្អាតចាកបីនមិទ្ធៈ លះបង់ឧទ្ធចក្កក្ខៈ
 ជាអ្នកមិនរាយមាយ មានចិត្តស្ងប់រម្ងាប់ខាងក្នុងសន្តាន ជម្រះចិត្តឲ្យស្អាត
 ចាកឧទ្ធចក្កក្ខៈ លះបង់វិចិត្តិច្ឆា ជាអ្នកឆ្លងចាកវិចិត្តិច្ឆា មិនមានសេចក្តី
 ងឿងឆ្ងល់ ក្នុងកុសលធម៌ទាំងឡាយ ជម្រះចិត្តឲ្យស្អាតចាកវិចិត្តិច្ឆា ។ ភិក្ខុ
 នោះ លុះលះបង់នីវរណៈទាំង ៥ នេះ ដែលជាគ្រឿងសៅហ្មងនៃចិត្ត ដែល
 ធ្វើបញ្ញាឲ្យមានកម្លាំងថយ ស្ងាត់ចាកកាមទាំងឡាយ ស្ងាត់ចាកអកុសលធម៌
 ទាំងឡាយ ហើយចូលកាន់បឋមជ្ឈាន ដែលប្រកបដោយវិតក្ក ប្រកបដោយ
 វិចារ មានបីតិ និងសុខ ដែលកើតអំពីវិវេក ភិក្ខុនោះ ព្រោះរម្ងាប់វិតក្ក
 និងវិចារ ក៏ចូលកាន់ទុតិយជ្ឈាន ជាធម្មជាតិកើតមានខាងក្នុងសន្តាន ប្រកប
 ដោយសេចក្តីជ្រះថ្លា គឺសទ្ធា មានសភាពជាចិត្តខ្ពស់ឯក មិនមានវិតក្ក មិន
 មានវិចារ មានតែបីតិ និងសុខ ដែលកើតអំពីសមាធិ គឺបឋមជ្ឈាន ភិក្ខុ
 នោះ ព្រោះនឿយណាយចាកបីតិផង ប្រកបដោយឧបេក្ខាផង មានស្មារតី
 ដឹងខ្លួនផង ទទួលសុខដោយនាមកាយផង ក៏ចូលកាន់តតិយជ្ឈាន ដែលព្រះ

អរិយៈទាំងឡាយតែងសរសើរថា បុគ្គលដែលបានតតិយជ្ឈាន ជាអ្នកប្រកប
 ដោយឧបេក្ខា មានស្មារតីនៅជាសុខ ភិក្ខុនោះ ព្រោះលះសុខផង ព្រោះលះ
 ទុក្ខផង ព្រោះអស់ទៅនៃសោមនស្ស និងទោមនស្ស ក្នុងកាលមុនផង ក៏ចូល
 កាន់ចតុត្ថជ្ឈាន ជាធម្មជាតិមានអារម្មណ៍មិនមែនទុក្ខ មិនមែនសុខ គឺឧបេក្ខា
 មានសតិដ៏បរិសុទ្ធដោយឧបេក្ខា ភិក្ខុនោះ ព្រោះកន្លងរូបសញ្ញា ព្រោះអស់ទៅ
 នៃបដិយសញ្ញា ព្រោះការមិនធ្វើទុកក្នុងចិត្ត នូវនានត្ថសញ្ញា ដោយសព្វគ្រប់
 ក៏ចូលកាន់អាកាសានញ្ចាយតនជ្ឈាន ដោយបរិកម្មថា អាកាសមិនមានទី
 បំផុត ភិក្ខុនោះ ព្រោះកន្លងអាកាសានញ្ចាយតនជ្ឈាន ដោយសព្វគ្រប់ ក៏ចូល
 កាន់វិញ្ញាណញ្ចាយតនជ្ឈាន ដោយបរិកម្មថា វិញ្ញាណមិនមានទីបំផុត ភិក្ខុនោះ
 ព្រោះកន្លងវិញ្ញាណញ្ចាយតនជ្ឈាន ដោយសព្វគ្រប់ ក៏ចូលកាន់អាកិញ្ចញ្ញា-
 យតនជ្ឈាន ដោយបរិកម្មថា វត្ថុតិចតួចមិនមាន ភិក្ខុនោះ ព្រោះកន្លង
 អាកិញ្ចញ្ញាយតនជ្ឈាន ដោយសព្វគ្រប់ ក៏ចូលកាន់នេវសញ្ញានាសញ្ញា-
 យតនជ្ឈាន ។

មាតិកា ចប់



អដ្ឋកថា

ឈានវិភង្គ

អធិប្បាយមាតិកា

[៣៤៥] ឥឡូវនេះ គប្បីជ្រាបវិនិច្ឆ័យក្នុងឈានវិភង្គ ដែលជា
លំដាប់បន្ទាប់អំពីមគ្គវិភង្គនោះដូចតទៅ

ខាងដើមនេះ ព្រះមានព្រះភាគ ទ្រង់តាំងមាតិកានៃសុត្តន្តកាជនីយទាំង
អស់មុន ។ ក្នុងមាតិកាទាំងនោះ បទថា **ឥន** ជាបទសម្តែងលម្អិតដល់ពាក្យ
ប្រៀនប្រដៅដែលពិត ដោយអាស្រ័យបុគ្គលដែលសម្បូរដោយការដល់ព្រម
ក្នុងករណីយកិច្ចដែលជាចំណែកខាងដើម ដែលញ៉ាំងឈានមានប្រការទាំងពួង
ឲ្យកើតឡើងផង ជាការបដិសេធភាពយ៉ាងនោះរបស់សាសនាដទៃផង ។
សេចក្តីនេះ សមដូចព្រះសាស្តាត្រាស់ (ក្នុងអង្គត្ថរនិកាយ ចតុក្កនិបាត)
ថា ម្ចាស់ភិក្ខុទាំងឡាយ សមណៈទី ១ ក៏មានក្នុងធម្មវិន័យនេះ ។ បេ។
បរហ្សវាទ (លទ្ធិ) ទាំងឡាយ សូន្យចាកពួកសមណៈដទៃ ដូច្នេះ ។

បទថា **ភិក្ខុ** ជាបទសម្តែងដល់បុគ្គល ដែលញ៉ាំងឈានទាំងនោះ
ឲ្យកើតឡើង ។ បទថា **ចាតិមោក្ខសំវរសំរុតោ** នេះ ជាបទចង្អុលបង្ហាញ
ដល់ភាពដែលភិក្ខុនោះ តាំងមាំក្នុងបាតិមោក្ខសំវរៈ ។

បទថា **វិហារតិ** នេះ ជាពាក្យអធិប្បាយ ដល់ភាពដែលភិក្ខុនោះ ជា
អ្នកដល់ព្រមដោយការនៅ សមគួរដល់ភាពយ៉ាងនោះ ។ បទថា **អាចារ-**

គោតវសម្បជ្ជោ នេះ ជាការសម្តែងថា ភិក្ខុនោះ មានធម៌ដែលជាឧបការៈ ដល់បាតិមោក្ខសំរេក្ខន្ធខាងដើម និងដល់ការប្រកបរឿយៗ នូវឈាន ជាន់ខ្ពស់ ។

បទថា អណ្តាមត្ថេសុ វណ្ណេសុ កយទស្សាវី នេះ ជាពាក្យសម្តែង ដល់ភាពដែលភិក្ខុនោះ មានការមិនឃ្លាតចាកបាតិមោក្ខជាធម្មតា ។ បទថា សមាធាយ នេះ ជាពាក្យសម្តែងដល់ការកាន់យកសិក្ខាបទទាំងឡាយរបស់ ភិក្ខុនោះ ដោយមិនសេសសល់ ។ បទថា សិក្ខុតិ នេះ ជាពាក្យសម្តែងដល់ ភាពដែលភិក្ខុនោះ ជាអ្នកដល់ព្រមដោយសិក្ខា ។ បទថា សិក្ខាបទេសុ នេះ ជាពាក្យសម្តែងដល់ធម៌ដែលភិក្ខុនោះគប្បីសិក្សា ។ បទថា ឥន្ទ្រិយេសុ នេះ ជាពាក្យសម្តែងដល់ភូមិនៃទ្វារដែលភិក្ខុគ្រប់គ្រងហើយ ។ អាចារ្យទាំងឡាយ ពោលថា ពាក្យនេះ ជាពាក្យសម្តែងដល់ឱកាស ដែលបុគ្គលគួររក្សាដូច្នេះ ក៏មាន ។ បទថា គុត្តន្ទារោ នេះ ជាពាក្យសម្តែងដល់ភាពដែលភិក្ខុនោះ ជា បុគ្គលមានការរក្សា ដែលសង្រួមល្អហើយក្នុងទ្វារទាំង ៦ ។ បទថា កោជនេ មត្តញ្ញូ នេះ ជាពាក្យសម្តែងដល់ភាពដែលភិក្ខុនោះ មានគុណ មានសេចក្តី សន្តោសជាដើម ។ បទថា បុព្វត្ថាបរត្ថំ ជាឥរិយានុយោគមនុយុត្តោ នេះ ជាពាក្យសម្តែងដល់ហេតុរបស់ភិក្ខុនោះ ។

បទថា សាតច្ចំ នេបក្កំ នេះ ជាពាក្យសម្តែងដល់ភាពដែលភិក្ខុនោះ ជាអ្នកធ្វើសេចក្តីព្យាយាមឲ្យជាប់តត្ថាទៅ ដោយសេចក្តីព្យាយាមដែលកំណត់ ហើយដោយបញ្ញា ។ បទថា ពោធិបក្ខិកានំ ធម្មានំ ការវិនាសនុយោគមនុ-

យុត្តោ នេះ ជាពាក្យសម្តែងដល់ការដឹងដែលជាចំណែកនៃការចាក់ធ្លុះ ដោយកិច្ចបដិបត្តិរបស់ភិក្ខុនោះ ។

បទថា សោ អភិក្កន្តេ ។បេ។តុណ្ហិការេ សម្បជានការី ហោតិ នេះ ជាពាក្យសម្តែងដល់ភាពដែលភិក្ខុនោះ ជាអ្នកប្រកបហើយ ដោយសតិ- សម្បជញ្ញៈ ក្នុងទីទាំងពួង ។ បទថា សោ វិវិត្តំ សេនាសនំ ភជតិ នេះ ជាពាក្យសម្តែងដល់ភាពដែលភិក្ខុនោះ កាន់យកសេនាសនៈដ៏សមគួរ ។

បទថា អរញ្ញំ ។បេ។ បដិសល្លាទសារុប្បំ នេះ ជាពាក្យសម្តែងដល់ ប្រភេទសេនាសនៈ ដែលមិនមានទោស និងអានិសង្សនៃសេនាសនៈនោះ ។ បទថា សោ អរញ្ញតតោ វា នេះ ជាពាក្យសម្តែងដល់ភាពដែលភិក្ខុនោះ ជាអ្នកប្រកបហើយដោយសេនាសនៈ មានប្រការតាមដែលពេលហើយ នោះ ។ បទថា និសីទតិ នេះ ជាពាក្យសម្តែងដល់ឥរិយាបថដ៏សមគួរ ដល់សេចក្តីព្យាយាម របស់ភិក្ខុនោះ ។ បទថា បរិមុខំ សតី ឧបជ្ឈបេត្វា នេះ ជាពាក្យសម្តែងដល់ការប្រាព្វព្យាយាមរបស់ភិក្ខុនោះ ។ បទថា សោ អភិជ្ឈំ លោកេ បហាយ ជាដើម ជាពាក្យសម្តែងដល់ការលះនីវរណៈ ដោយការប្រកបរឿយៗ នូវកម្មជានរបស់ភិក្ខុនោះ ។ កាលភិក្ខុនោះ លះ នីវរណៈបានហើយនោះឯង ។ បទថា វិវច្ឆេវ កាមេហិ ជាដើម ជាពាក្យ សម្តែងដល់ការកើតឡើងនៃឈានដោយលំដាប់ ។

ម្យ៉ាងទៀត បទថា ឥធ ភិក្ខុ បានដល់ ភិក្ខុដែលញ៉ាំងឈានឲ្យកើត ឡើងក្នុងសាសនានេះ ក្នុងឥឡូវនេះ ព្រោះភិក្ខុដែលញ៉ាំងឈានឲ្យកើតឡើង

គប្បីជម្រះសីល ៤ ឲ្យបរិសុទ្ធ ហេតុនោះ ទើបព្រះមានព្រះភាគ ទ្រង់
សម្តែងសេចក្តីបរិសុទ្ធវិសេសនៃបាតិមោក្ខសំវេសីល ដោយពាក្យនេះថា
ជាអ្នកសង្រួមក្នុងបាតិមោក្ខសំវេសីល ។

ព្រះមានព្រះភាគ ត្រាស់សម្តែងអាជីវបរិសុទ្ធសីល ដោយពាក្យថា
អាចារគោចរសម្បជញ្ញា ជាដើម ។ ទ្រង់សម្តែងសីលទាំងពីរបស់ភិក្ខុនោះ
ដោយមិនសេសសល់ ដោយបទនេះថា សមាធាយ សិក្ខតិ សិក្ខាបទេសុ ។
ទ្រង់សម្តែងឥន្ទ្រិយសំវេសីលដោយបទនេះថា ឥន្ទ្រិយេសុ ឥត្តទ្វារោ ។
ទ្រង់សម្តែងបច្ចយសន្និស្សិតសីល ដោយបទនេះថា កោជនេ មត្តញ្ច ។ ទ្រង់
សម្តែងធម៌ទាំងឡាយ ដែលមានឧបការៈនៃការចម្រើនឈានរបស់ភិក្ខុ ដែល
តាំងនៅហើយក្នុងសីលដោយបទនេះថា បុព្វត្ថាបរត្ថំ ជាដើម ។ ទ្រង់
សម្តែងការប្រកបដោយល្អ ក្នុងសតិសម្បជញ្ញៈ ដោយការមិនសាបសូន្យ
ទៅនៃធម៌ទាំងឡាយនោះ និងទាំងការមិនវិនាសសាបសូន្យនៃកម្មដ្ឋាន ដោយ
បទថា សោ អភិក្កន្តេ ជាដើម ។ ទ្រង់សម្តែងការកាន់យកសេនាសនៈដែល
សមគួរដល់ការវិនា ដោយបទថា សោ វិវិត្តំ ជាដើម ។ ទ្រង់សម្តែង
តវិយាបថដែលសមគួរដល់ឈាន និងការផ្តើមចម្រើននូវឈាន របស់ភិក្ខុ

ដែលចូលទៅអាស្រ័យសេនាសនៈនោះ ដោយបទថា សោ អរញ្ញតតោ វា
ជាដើម ។ ទ្រង់សម្តែងការលះនូវធម៌ដែលជាសត្រូវដល់ឈាន ដោយការ
ផ្តើមចម្រើនឈាន ដោយបទថា សោ អភិជ្ឈំ ជាដើម ។ ទ្រង់សម្តែង
លំដាប់នៃការកើតឡើងរបស់ឈានទាំងអស់ របស់ភិក្ខុដែលមានធម៌ជាសត្រូវ
ដល់ឈានដែលលះបង់ហើយយ៉ាងនេះ ដោយបទថា សោ ឥមេ បព្វ
នីវរណោ បច្ចាយ ជាដើម ដូច្នេះឯង ។^{១៣៣}

អធិប្បាយមាតិកា ចប់



អភិធម្មបិដក

សុត្តន្តកាណ្ឌិយ

[៣៤៦] ត្រង់ពាក្យថា នេះ គឺក្នុងការឃើញនេះ ក្នុងការគាប់ចិត្តនេះ ក្នុងការចូលចិត្តនេះ ក្នុងការប្រកាន់នេះ ក្នុងធម៌នេះ ក្នុងវិន័យនេះ ក្នុងធម៌និងវិន័យនេះ ក្នុងពាក្យជាប្រធាននេះ ក្នុងព្រហ្មចរិយៈនេះ ក្នុងសាសនានៃព្រះសាស្តានេះ ព្រោះហេតុនោះ ទើបពោលថា នេះ ។

[៣៤៧] ត្រង់ពាក្យថា ភិក្ខុ គឺឈ្មោះថា ភិក្ខុ ព្រោះឈ្មោះ ឈ្មោះថា ភិក្ខុ ព្រោះការប្លេជ្ជា ឈ្មោះថា ភិក្ខុ ព្រោះសូម ឈ្មោះថា ភិក្ខុ ព្រោះជាអ្នកសូម ឈ្មោះថា ភិក្ខុ ព្រោះជាអ្នកចូលទៅកាន់ទីត្រាច់ទៅដើម្បីសូម ឈ្មោះថា ភិក្ខុ ព្រោះជាអ្នកទ្រទ្រង់សំពត់កាត់ដាច់ ឈ្មោះថា ភិក្ខុ ព្រោះទម្លាយអកុសលធម៌ទាំងឡាយដ៏លាមក ឈ្មោះថា ភិក្ខុ ព្រោះហេតុទម្លាយអកុសលធម៌ទាំងឡាយដ៏លាមក ឈ្មោះថា ភិក្ខុ ព្រោះការលះកិលេសទាំងឡាយដោយចំណែក ឈ្មោះថា ភិក្ខុ ព្រោះការលះកិលេសទាំងឡាយដោយមិនមានចំណែក បុគ្គលជាសេក្ខៈ ឈ្មោះថា ភិក្ខុ បុគ្គលជាអសេក្ខៈ ឈ្មោះថា ភិក្ខុ បុគ្គលជាសេក្ខៈក៏មិនមែន ជាអសេក្ខៈក៏មិនមែន ឈ្មោះថា ភិក្ខុ បុគ្គលប្រសើរ ឈ្មោះថា ភិក្ខុ បុគ្គលចម្រើន ឈ្មោះថា ភិក្ខុ បុគ្គលផ្សរផង ឈ្មោះថា ភិក្ខុ បុគ្គលមានខ្លឹម ឈ្មោះថា ភិក្ខុ បុគ្គលដែលសង្ឃត្រមព្រៀងគ្នា ឲ្យឧបសម្បទា ដោយញាតិចត្តកម្ម ដែលមិនកម្រើកគួរដល់ហេតុ ឈ្មោះថា ភិក្ខុ ។

[៣៤៨] ត្រង់ពាក្យថា បាតិមោក្ខ បានដល់ សីល ការតាំងមាំ កិច្ច
 ខាងដើម ការប្រព្រឹត្ត ការសង្រួម ការរាំង ប្រធាន ប្រមុខ នៃការដល់
 នូវកុសលធម៌ទាំងឡាយ ។ ពាក្យថា សំវរៈ គឺការមិនកន្លង ដែលប្រព្រឹត្ត
 ទៅក្នុងកាយ ការមិនកន្លង ដែលប្រព្រឹត្តទៅក្នុងវាចា ការមិនកន្លង ដែល
 ប្រព្រឹត្តទៅក្នុងកាយ និងក្នុងវាចា ។ ពាក្យថា ជាអ្នកសង្រួម គឺជាអ្នកព្រម
 ព្រៀង មូលមិត្ត ចូលទៅជិត អែបនែប កៀកកើយ ប្រដិតប្រជី ប្រកបព្រម
 ដោយការសង្រួមក្នុងបាតិមោក្ខនេះ ព្រោះហេតុនោះ ទើបពោលថា ជាអ្នក
 សង្រួមក្នុងបាតិមោក្ខសំវរៈ ។

[៣៤៩] ត្រង់ពាក្យថា សម្រេចឥរិយាបថ គឺសម្រេច ប្រព្រឹត្ត រក្សា
 រស់នៅ ញ៉ាំងអត្តភាពឲ្យប្រព្រឹត្តទៅ ត្រាច់ទៅ នៅ ព្រោះហេតុនោះ ទើប
 ពោលថា សម្រេចឥរិយាបថ ។

[៣៥០] ត្រង់ពាក្យថា បរិបូណ៌ដោយអាចារ និងគោចរ អធិប្បាយ
 ថា អាចារក៏មាន អនាចារក៏មាន ។ បណ្ណាអាចារ និងអនាចារនោះ អនាចារ
 តើដូចម្តេច ។ ការប្រព្រឹត្តកន្លង ប្រកបដោយកាយ ការប្រព្រឹត្តកន្លង ប្រកប
 ដោយវាចា ការប្រព្រឹត្តកន្លង ប្រកបដោយកាយ និងវាចា នេះហៅថា អនាចារ
 សូម្បីភាពនៃភិក្ខុទ្រុស្តសីលទាំងអស់ ក៏ឈ្មោះថា អនាចារ គឺភិក្ខុខ្លះ ក្នុង
 សាសនានេះ ចិញ្ចឹមជីវិត ដោយការឲ្យឫស្សីខ្លះ ឲ្យស្លឹកឈើខ្លះ ឲ្យផ្កាឈើ
 ខ្លះ ឲ្យផ្លែឈើខ្លះ ឲ្យគ្រឿងលម្អិតសម្រាប់លាបខ្លះ ឲ្យឈើស្នូនខ្លះ ដោយ
 ភាពជាអ្នកបន្ទាបបន្ថន់កាយខ្លះ ដោយការពោលវាចាដូចជាសម្ភសណ្តែកបាយ

ខ្លះ ដោយការបីថ្មមកូនរបស់ត្រកូលខ្លះ ដោយការបម្រើត្រកូលដោយកម្លាំង
ស្មន់ខ្លះ ដោយមិច្ឆាអាជីវៈណាមួយ ដែលព្រះពុទ្ធទ្រង់តិះដៀលហើយខ្លះ នេះ
ហៅថា អនាចារ ។ បណ្តាអនាចារ និងអាចារនោះ អាចារ តើដូចម្តេច ។
ការមិនប្រព្រឹត្តកន្លង ប្រកបដោយកាយ ការមិនប្រព្រឹត្តកន្លង ប្រកបដោយវាចា
ការមិនប្រព្រឹត្តកន្លង ប្រកបដោយកាយ និងវាចា នេះហៅថា អាចារ សូម្បី
ការសង្រួមក្នុងសីលទាំងអស់ ក៏ឈ្មោះថា អាចារ គឺភិក្ខុខ្លះ ក្នុងសាសនានេះ
មិនចិញ្ចឹមជីវិត ដោយការឲ្យបូស្សី មិនចិញ្ចឹមជីវិត ដោយការឲ្យស្លឹកឈើ
មិនចិញ្ចឹមជីវិត ដោយការឲ្យផ្កាឈើ មិនចិញ្ចឹមជីវិត ដោយការឲ្យផ្លែឈើ មិន
ចិញ្ចឹមជីវិត ដោយការឲ្យគ្រឿងលម្អិតសម្រាប់លាប មិនចិញ្ចឹមជីវិត ដោយ
ការឲ្យឈើស្តង់ មិនចិញ្ចឹមជីវិត ដោយការបន្ទាបបន្ថយកាយ មិនចិញ្ចឹមជីវិត
ដោយការពោលវាចា ដូចជាសម្មសណ្តែកបាយ មិនចិញ្ចឹមជីវិត ដោយការ
បីថ្មមកូនរបស់ត្រកូល មិនចិញ្ចឹមជីវិត ដោយការបម្រើត្រកូលដោយកម្លាំងស្មន់
មិនចិញ្ចឹមជីវិត ដោយមិច្ឆាអាជីវៈណាមួយ ដែលព្រះពុទ្ធទ្រង់តិះដៀលហើយ
នេះហៅថា អាចារ ។ ពាក្យថា គោចរ មានសេចក្តីថា គោចរក៏មាន អគោចរ
ក៏មាន ។ បណ្តាគោចរ និងអគោចរនោះ អគោចរ តើដូចម្តេច ។ ភិក្ខុខ្លះ
ក្នុងសាសនានេះ ជាអ្នកត្រាច់ទៅកាន់ទីនៃស្រ្តីពេស្យាខ្លះ ត្រាច់ទៅកាន់ទីនៃ
ស្រ្តីមេម៉ាយខ្លះ ត្រាច់ទៅកាន់ទីនៃស្រ្តីក្រមុំខ្លះ ត្រាច់ទៅកាន់ទីនៃមនុស្ស
បណ្តាខ្លះ ត្រាច់ទៅកាន់ទីនៃភិក្ខុនីខ្លះ ត្រាច់ទៅកាន់រោងសុរាខ្លះ ជាអ្នក
ច្រឡំច្រឡំដោយពួកស្តេច ដោយពួកមហាមាត្យរបស់ស្តេច ដោយពួកតិរិយ

ដោយពួកសាវ័ករបស់តិរិយ ឬដោយការច្រឡំក្រឡំនឹងគ្រហស្ថ មិនសមគួរ
 មួយទៀត ត្រកូលណាដែលមិនមានសទ្ធា មិនជ្រះថ្លា មិនមែនជាអណ្ណន្ត ជា
 អ្នកជេរប្រទេចផ្កាសា មិនប្រាថ្នាសេចក្តីចម្រើន មិនប្រាថ្នាប្រយោជន៍ មិន
 ប្រាថ្នាសេចក្តីសប្បាយ មិនប្រាថ្នាសេចក្តីក្សេមចាកយោគៈ ដល់ពួកភិក្ខុ
 ភិក្ខុនី ឧបាសក ឧបាសិកាឡើយ ភិក្ខុនោះ ចូលចិត្តគប់រក ចូលទៅជិត
 កាន់ត្រកូលទាំងឡាយមានសភាពដូច្នោះ នេះហៅថា អគោចរ ។ បណ្តាគោចរ
 និងអគោចរទាំងនោះ គោចរ តើដូចម្តេច ។ ភិក្ខុខ្លះ ក្នុងសាសនានេះ ជាអ្នក
 មិនត្រាច់ទៅកាន់ទីនៃស្រ្តីពេស្យា មិនត្រាច់ទៅកាន់ទីនៃស្រ្តីមេម៉ាយ មិនត្រាច់
 ទៅកាន់ទីនៃស្រ្តីក្រមុំ មិនត្រាច់ទៅកាន់ទីនៃមនុស្សបណ្ឌិត មិនត្រាច់ទៅកាន់ទី
 នៃភិក្ខុនី មិនត្រាច់ទៅកាន់រោងសុរា ជាអ្នកមិនច្រឡំក្រឡំដោយពួកស្តេច
 ដោយពួកមហាមាត្យរបស់ស្តេច ដោយពួកតិរិយ ដោយពួកសាវ័ករបស់តិរិយ
 ឬដោយការច្រឡំក្រឡំនឹងគ្រហស្ថ មិនសមគួរ មួយទៀត ត្រកូលណា
 មានសទ្ធា ជ្រះថ្លា ជាអណ្ណន្ត រុងរឿងដោយសំពត់កាសាវៈ ដែលផ្សព្វ
 ផ្សាយដោយខ្យល់នៃឥសី ជាអ្នកប្រាថ្នាសេចក្តីចម្រើន ប្រាថ្នាប្រយោជន៍
 ប្រាថ្នាសេចក្តីសប្បាយ ប្រាថ្នាព្រះនិព្វានជាធម៌ក្សេមចាកយោគៈ ដល់ពួកភិក្ខុ
 ភិក្ខុនី ឧបាសក ឧបាសិកា ភិក្ខុនោះ ចូលចិត្តគប់រក ចូលទៅជិត កាន់ត្រកូល
 ទាំងឡាយមានសភាពដូច្នោះ នេះហៅថា គោចរ ។ ភិក្ខុ ជាអ្នកព្រមព្រៀង
 ។បេ។ ប្រកបព្រមដោយអាចារនេះផង ដោយគោចរនេះផង ព្រោះហេតុនោះ
 ទើបពោលថា ភិក្ខុនោះ បរិបូណ៌ដោយអាចារ និងគោចរ ។

[៣៥១] ត្រង់ពាក្យថា ឃើញភ័យ ក្នុងទោសទាំងឡាយមានប្រមាណ
 តិច មានសេចក្តីថា បណ្តាពាក្យទាំងនោះ ទោសមានប្រមាណតិច តើដូចម្តេច ។
 ទោសទាំងឡាយណា មានប្រមាណតិច ស្តួចស្តើង ស្រាល ដល់នូវអំពើ
 ស្រាល គួរធ្វើសេចក្តីសង្រួម គួរធ្វើការប្រយ័ត្ន គួរធ្វើការកើតឡើងនៃចិត្ត
 ជាទោសជាប់ចំពោះដោយមនសិការ ទាំងនេះ ហៅថា ទោសមានប្រមាណ
 តិច ភិក្ខុ ជាអ្នកឃើញទោស ក្នុងទោសទាំងឡាយ មានប្រមាណតិចនេះផង
 ឃើញភ័យផង ឃើញកំហុសផង ឃើញការរលាស់ខ្លួនចេញផង ព្រោះហេតុ
 នោះ ទើបពោលថា ឃើញភ័យ ក្នុងទោសទាំងឡាយ មានប្រមាណតិច ។

[៣៥២] ត្រង់ពាក្យថា សមាទានសិក្សា ក្នុងសិក្ខាបទទាំងឡាយ
 មានសេចក្តីថា បណ្តាពាក្យទាំងនោះ សិក្ខា តើដូចម្តេច ។ សិក្ខា មាន ៤ គឺ
 ភិក្ខុសិក្ខារបស់ពួកភិក្ខុ ១ ភិក្ខុនីសិក្ខារបស់ពួកភិក្ខុនី ១ ឧបាសកសិក្ខារបស់
 ពួកឧបាសក ១ ឧបាសិកាសិក្ខារបស់ពួកឧបាសិកា ១ ទាំងនេះ ហៅថា សិក្ខា
 បុគ្គលសមាទានក្នុងសិក្ខាទាំងឡាយនេះ ដោយសព្វគ្រប់ អស់កាលទាំងពួង
 ដោយប្រការទាំងពួង អស់កិច្ចគ្រប់យ៉ាង មិនមានសល់ ឥតសេសសល់
 ហើយប្រព្រឹត្ត ព្រោះហេតុនោះ ទើបពោលថា សមាទានសិក្សា ក្នុងសិក្ខាបទ
 ទាំងឡាយ ។

[៣៥៣] ត្រង់ពាក្យថា មានទ្វារគ្រប់គ្រង ក្នុងឥន្ទ្រិយទាំងឡាយ
 អធិប្បាយថា ភាពនៃបុគ្គលអ្នកមានទ្វារគ្រប់គ្រង ក្នុងឥន្ទ្រិយទាំងឡាយ
 ក៏មាន ភាពនៃបុគ្គលអ្នកមានទ្វារមិនគ្រប់គ្រង ក្នុងឥន្ទ្រិយទាំងឡាយក៏មាន ។

បណ្តាធម៌ទាំងនោះ ភាពនៃបុគ្គលអ្នកមានទ្វារមិនគ្រប់គ្រង ក្នុងឥន្ទ្រិយទាំងឡាយ តើដូចម្តេច ។ ភិក្ខុក្នុងសាសនានេះ ឃើញរូបដោយភ្នែកហើយ ជាអ្នកកាន់ យកនូវនិមិត្ត កាន់យកនូវអនុព្យញ្ជនៈ អកុសលធម៌ទាំងឡាយដ៏លាមក គឺ អភិជ្ឈា និងទោមនស្ស គប្បីជាប់តាម នូវបុគ្គលជាអ្នកមិនសង្រួមចក្ខុន្ទ្រិយ នុ៎ះ ព្រោះហេតុមិនសង្រួមចក្ខុន្ទ្រិយណា មិនប្រតិបត្តិដើម្បីសង្រួមចក្ខុន្ទ្រិយ នោះ មិនរក្សាចក្ខុន្ទ្រិយ មិនដល់នូវការសង្រួមក្នុងចក្ខុន្ទ្រិយ ឮសំឡេងដោយ ត្រចៀក ។ បេ។ ជុំក្លិនដោយច្រមុះ ។ បេ។ លិទ្ធក្បក្បរសដោយអណ្តាត ។ បេ។ ពាល់ត្រូវផ្សព្វដោយកាយ ។ បេ។ ដឹងច្បាស់នូវធម៌ដោយចិត្តហើយ ជាអ្នក កាន់យកនូវនិមិត្ត ជាអ្នកកាន់យកនូវអនុព្យញ្ជនៈ អកុសលធម៌ទាំងឡាយ ដ៏លាមក គឺអភិជ្ឈា និងទោមនស្ស គប្បីជាប់តាមនូវបុគ្គលជាអ្នកមិនសង្រួម មនិឥន្ទ្រិយនុ៎ះ ព្រោះហេតុមិនសង្រួមមនិឥន្ទ្រិយណា មិនប្រតិបត្តិដើម្បីសង្រួម មនិឥន្ទ្រិយនោះ មិនរក្សាមនិឥន្ទ្រិយ មិនដល់នូវការសង្រួមក្នុងមនិឥន្ទ្រិយ ការមិន ថែទាំ មិនគ្រប់គ្រង មិនរក្សា មិនសង្រួម នូវឥន្ទ្រិយទាំង ៦ នេះណា នេះ ហៅថា ភាពនៃបុគ្គលមានទ្វារមិនគ្រប់គ្រង ក្នុងឥន្ទ្រិយទាំងឡាយ ។ បណ្តា ធម៌ទាំងនោះ ភាពនៃបុគ្គលអ្នកមានទ្វារគ្រប់គ្រង ក្នុងឥន្ទ្រិយទាំងឡាយ តើដូច ម្តេច ។ ភិក្ខុខ្លះ ក្នុងសាសនានេះ ឃើញរូបដោយភ្នែកហើយ ជាអ្នកមិន កាន់យកនូវនិមិត្ត មិនកាន់យកនូវអនុព្យញ្ជនៈ អកុសលធម៌ទាំងឡាយ ដ៏លាមក គឺអភិជ្ឈា និងទោមនស្ស គប្បីជាប់តាមនូវបុគ្គលជាអ្នកមិនសង្រួម ចក្ខុន្ទ្រិយនុ៎ះ ព្រោះហេតុមិនសង្រួមចក្ខុន្ទ្រិយណា ក៏ប្រតិបត្តិដើម្បីសង្រួមចក្ខុន្ទ្រិយ

នោះ រក្សាចក្ខុន្ត្រិយ ដល់នូវការសង្រួមក្នុងចក្ខុន្ត្រិយ ឮសំឡេងដោយត្រចៀក
 ។បេ។ ដុំភិនដោយច្រមុះ ។បេ។ លិទ្ធក្បក្បសដោយអណ្តាត ។បេ។ ពាល់
 ត្រូវផ្សព្វដោយកាយ ។បេ។ ដឹងច្បាស់នូវធម៌ ដោយចិត្តហើយ ជាអ្នកមិន
 កាន់យកនូវនិមិត្ត មិនកាន់យកនូវអនុព្វព្វានៈ អកុសលធម៌ទាំងឡាយដ៏លាមក
 គឺអភិជ្ឈា និងទោមនស្ស គប្បីជាប់តាមនូវបុគ្គល ជាអ្នកមិនសង្រួមមនិទ្ធិន្ត្រិយ
 នុ៎ះ ព្រោះហេតុមិនសង្រួមមនិទ្ធិន្ត្រិយណា ក៏ប្រតិបត្តិដើម្បីសង្រួមមនិទ្ធិន្ត្រិយនោះ
 រក្សាមនិទ្ធិន្ត្រិយ ដល់នូវការសង្រួមក្នុងមនិទ្ធិន្ត្រិយ ការថែទាំ គ្រប់គ្រង រក្សា
 សង្រួម នូវឥន្ទ្រិយទាំង ៦ នេះណា នេះហៅថា ភាពនៃបុគ្គលអ្នកមានទ្វារ
 គ្រប់គ្រង ក្នុងឥន្ទ្រិយទាំងឡាយ ។ ភិក្ខុ ជាអ្នកព្រមព្រៀង ។បេ។ ប្រកប
 ព្រមដោយភាពនៃខ្លួន ជាអ្នកមានទ្វារគ្រប់គ្រង ក្នុងឥន្ទ្រិយទាំងឡាយនេះ ព្រោះ
 ហេតុនោះ ទើបពោលថា មានទ្វារគ្រប់គ្រង ក្នុងឥន្ទ្រិយទាំងឡាយ ។

[៣៥៤] ត្រង់ពាក្យថា អ្នកដឹងប្រមាណ ក្នុងកោជន អធិប្បាយថា
 ការដឹងប្រមាណ ក្នុងកោជនក៏មាន ការមិនដឹងប្រមាណ ក្នុងកោជនក៏មាន ។
 បណ្តាធម៌ទាំងនោះ ការមិនដឹងប្រមាណ ក្នុងកោជន តើដូចម្តេច ។ ភិក្ខុខ្លះ
 ក្នុងសាសនានេះ មិនបានពិចារណាដោយឧបាយ ហើយបរិភោគអាហារ
 ដើម្បីលេង ដើម្បីស្រវឹង ដើម្បីប្រដាប់ ដើម្បីស្អិតស្អាង សេចក្តីមិនសន្តោស
 សេចក្តីមិនដឹងប្រមាណ សេចក្តីមិនពិចារណា ក្នុងកោជននោះណា នេះហៅ
 ថា ការមិនដឹងប្រមាណ ក្នុងកោជន ។ បណ្តាធម៌ទាំងនោះ ការដឹងប្រមាណ
 ក្នុងកោជន តើដូចម្តេច ។ ភិក្ខុខ្លះ ក្នុងសាសនានេះ ពិចារណាដោយឧបាយ

ហើយ បរិកោគអាហារ មិនមែនដើម្បីលេង មិនមែនដើម្បីស្រវឹង មិនមែន
 ដើម្បីប្រដាប់ មិនមែនដើម្បីស្អិតស្អាង (គឺបរិកោគ) ដើម្បីតាំងនៅនៃកាយ
 នេះ ដើម្បីញ៉ាំងជីវិតឲ្យប្រព្រឹត្តទៅ ដើម្បីកម្ចាត់បង់សេចក្តីលំបាក ដើម្បី
 អនុគ្រោះព្រហ្មចារ្យ គឺអាត្មាអញ នឹងបន្ទោបង់វេទនាចាស់ផង នឹងញ៉ាំង
 វេទនាថ្មី មិនឲ្យកើតឡើងផង ការត្រាច់ទៅក្តី សេចក្តីមិនមានទោស មានមិន
 ច្រអូសកាយជាដើមក្តី កិរិយានៅជាសុខ (ដោយឥរិយាបថទាំង ៤) ក្តី នឹង
 មានដល់អាត្មាអញ សេចក្តីសន្តោស សេចក្តីដឹងប្រមាណ សេចក្តីពិចារណា
 ក្នុងកោជននោះណា នេះហៅថា ការដឹងប្រមាណក្នុងកោជន ។ ភិក្ខុជាអ្នក
 ព្រមព្រៀង ។ បេ។ ប្រកបព្រមដោយសេចក្តីដឹងប្រមាណ ក្នុងកោជននេះ
 ព្រោះហេតុនោះ ទើបពោលថា អ្នកដឹងប្រមាណក្នុងកោជន ។

[៣៥៥] ចុះភិក្ខុជាអ្នកប្រកបរឿយៗ ក្នុងការព្យាយាម ជាគ្រឿងភ្ញាក់
 រឭក ក្នុងពេលមុនរាត្រី និងក្រោយរាត្រី តើដូចម្តេច ។ ភិក្ខុក្នុងសាសនានេះ
 ញ៉ាំងចិត្តឲ្យស្អាត ចាកធម៌ទាំងឡាយដែលរារាំង ដោយការដើរទៅមក
 ដោយការអង្គុយ អស់មួយថ្ងៃ ញ៉ាំងចិត្តឲ្យស្អាត ចាកធម៌ទាំងឡាយដែលរារាំង
 ដោយការដើរទៅមក ដោយការអង្គុយ អស់បឋមយាមនៃរាត្រី សម្រេច
 សីហសេយ្យា ដោយចំហៀងខាងស្តាំ អស់មជ្ឈិមយាមនៃរាត្រី តម្រួតជើង
 ដោយជើង ជាអ្នកមានស្មារតី ដឹងខ្លួន ធ្វើទុកក្នុងចិត្ត ចំពោះឧដ្ឋានសញ្ញា
 ហើយក្រោកក្នុងបឋមយាមនៃរាត្រី ញ៉ាំងចិត្តឲ្យស្អាត ចាកធម៌ទាំងឡាយ
 ដែលរារាំង ដោយការដើរ ដោយការអង្គុយ ភិក្ខុជាអ្នកប្រកបរឿយៗ ក្នុងការ

ព្យាយាមជាគ្រឿងក្រាករពួក ក្នុងពេលមុនរាត្រី និងក្រោយរាត្រី យ៉ាងនេះ ឯង ។

[៣៥៦] ត្រង់ពាក្យថា ជាប់មិនដាច់ បានដល់ ការប្រារព្ធព្យាយាម ប្រព្រឹត្តទៅក្នុងចិត្ត ។ បេ។ សេចក្តីព្យាយាមត្រូវ ប្រព្រឹត្តទៅក្នុងចិត្ត ។ ពាក្យថា ចាស់ក្លា បានដល់ បញ្ញា ការដឹងច្បាស់ ។ បេ។ ការមិនវង្វេង ការសង្កេត នូវធម៌ សេចក្តីយល់ត្រូវ ។

[៣៥៧] ត្រង់ពាក្យថា ប្រកបរឿយៗ ក្នុងការព្យាយាមចម្រើន នូវ ធម៌ទាំងឡាយ ជាចំណែកនៃការត្រាស់ដឹង មានសេចក្តីថា បណ្តាធម៌ទាំង នោះ ពួកធម៌ជាចំណែកនៃការត្រាស់ដឹង តើដូចម្តេច ។ ពោជ្ឈង្គ ៧ គឺសតិ- សម្មាជ្ឈង្គ ធម្មវិចយសម្មាជ្ឈង្គ វិរិយសម្មាជ្ឈង្គ បីតិសម្មាជ្ឈង្គ បស្សន្ទិ- សម្មាជ្ឈង្គ សមាធិសម្មាជ្ឈង្គ ឧបេក្ខាសម្មាជ្ឈង្គ នេះហៅថា ធម៌ជា ចំណែកនៃការត្រាស់ដឹង ភិក្ខុគប់រក អប់រំ ធ្វើឲ្យច្រើនចំពោះពួកធម៌ ជា ចំណែកនៃការត្រាស់ដឹងទាំងនេះ ព្រោះហេតុនោះ ទើបពោលថា ប្រកបរឿយៗ ក្នុងការព្យាយាម ចម្រើននូវធម៌ទាំងឡាយ ជាចំណែកនៃការត្រាស់ដឹង ។

[៣៥៨] ចុះភិក្ខុជាអ្នកធ្វើសេចក្តីដឹងខ្លួន ក្នុងការដើរទៅមុខ និងការ ដើរថយក្រោយ ធ្វើសេចក្តីដឹងខ្លួនក្នុងការក្រឡេកមើលទៅមុខ និងការក្រឡេក មើលទៅទិសផ្សេងៗ ធ្វើសេចក្តីដឹងខ្លួន ក្នុងការបត់ដៃ ជើង និងការលាតដៃ ជើង ធ្វើសេចក្តីដឹងខ្លួន ក្នុងការទ្រទ្រង់សង្ស័យ បាត្រ និងបីវរ ធ្វើសេចក្តី ដឹងខ្លួន ក្នុងការបរិភោគភោជន ការផឹកទឹក ការទំពាស្សីខាទន័យៈ និងការ

ជញ្ញាប័ (ភេសជ្ជៈ) ធ្វើសេចក្តីដឹងខ្លួន ក្នុងការបន្ទោបង់ឧច្ចារៈ បស្សៈ
 ធ្វើសេចក្តីដឹងខ្លួន ក្នុងការដើរ ឈរ អង្គុយ ដេកលក់ ក្រាក់ឡើង និយាយ
 ឬការស្ងៀម តើដូចម្តេច ។ ភិក្ខុក្នុងសាសនានេះ ឈានដើរទៅមុខ មាន
 ស្មារតីដឹងខ្លួន ឈានថយក្រោយ មានស្មារតីដឹងខ្លួន ក្រឡេកមើលទៅមុខ
 មានស្មារតីដឹងខ្លួន ក្រឡេកមើលទៅទិសផ្សេងៗ មានស្មារតីដឹងខ្លួន បត់ដៃ
 ជើង មានស្មារតីដឹងខ្លួន លាតដៃជើង មានស្មារតីដឹងខ្លួន ជាអ្នកមានស្មារតី
 ធ្វើសេចក្តីដឹងខ្លួន ការទ្រទ្រង់សង្ស័យ បាត្រ និងចីវរ ជាអ្នកមានស្មារតី ធ្វើ
 សេចក្តីដឹងខ្លួន ក្នុងការបរិភោគ ការផឹក ការទំពាស៊ី ការជញ្ញាប័ ជាអ្នកមាន
 ស្មារតី ធ្វើសេចក្តីដឹងខ្លួន ក្នុងការបន្ទោបង់ឧច្ចារៈ បស្សៈ ជាអ្នកមានស្មារតី
 ធ្វើសេចក្តីដឹងខ្លួន ក្នុងការដើរ ឈរ អង្គុយ ដេកលក់ ក្រាក់ឡើង និយាយ
 និងការស្ងៀម ។ ពាក្យថា មានស្មារតី សេចក្តីថា បណ្តាធម៌ទាំងនោះ ស្មារតី
 តើដូចម្តេច ។ ការរព្វក ការនឹកឃើញ ការរព្វកចំពោះ សតិ សេចក្តីរព្វក
 សេចក្តីចាំបាច់ សេចក្តីមិនភ្លេច សេចក្តីមិនវង្វេង គឺសតិ សតិទ្រិយ សតិពល
 សម្មាសតិណា នេះហៅថា ស្មារតី ។ ពាក្យថា អ្នកដឹងខ្លួន មានសេចក្តីថា
 បណ្តាធម៌ទាំងនោះ ការដឹងខ្លួន តើដូចម្តេច បញ្ញា ការដឹងច្បាស់ ការរំពឹង
 ការពិនិត្យ ការពិចារណាធម៌ ការកំណត់ ការកត់សម្គាល់ ការកំណត់ចំពោះ
 ភាពជាបណ្ឌិត ការឈ្លាសវៃ គំនិតដ៏ល្អិត គំនិតទូលាយ ការពិចារណាឃើញ
 ច្បាស់ បញ្ញាដូចជាផែនដី បញ្ញាឆ្លុះឆ្លាយ បញ្ញាឱនទៅ បញ្ញាឃើញវិសេស
 សេចក្តីដឹងខ្លួន សភាពដូចជាជន្មញ្ញ គឺបញ្ញា បញ្ញាទ្រិយ បញ្ញាពល កាំបិត

គឺបញ្ញា ប្រាសាទ គឺបញ្ញា ពន្លឺ គឺបញ្ញា រស្មី គឺបញ្ញា គ្រឿងបំភ្លឺ គឺបញ្ញា
 កែវ គឺបញ្ញា ការមិនវង្វេង ការពិចារណាធម៌ សេចក្តីឃើញត្រូវណា នេះ
 ហៅថា សេចក្តីដឹងខ្លួន ។ ភិក្ខុជាអ្នកព្រមព្រៀង ។ បេ ។ ប្រកបព្រមហើយ
 ដោយសតិនេះផង ដោយសម្បជញ្ញៈនេះផង ដោយប្រការដូច្នេះ ។ ភិក្ខុឈាន
 ដើរទៅមុខ មានស្មារតីដឹងខ្លួន ឈានថយក្រោយ មានស្មារតីដឹងខ្លួន ក្រឡេក
 មើលទៅមុខ មានស្មារតីដឹងខ្លួន ក្រឡេកមើលទៅទិសផ្សេងៗ មានសេចក្តីដឹង
 ខ្លួន បត់ដៃជើង មានស្មារតីដឹងខ្លួន លាតដៃជើង មានស្មារតីដឹងខ្លួន មានស្មារតី
 ធ្វើសេចក្តីដឹងខ្លួន ក្នុងការទ្រទ្រង់សង្ឃ្យាដី បាត្រ និងចីវរ មានស្មារតី ធ្វើ
 សេចក្តីដឹងខ្លួន ក្នុងការបរិភោគ ការជីក ការទំពាស្មីខាងនិយៈ និងការ
 ជញ្ជាប់ មានស្មារតី ធ្វើសេចក្តីដឹងខ្លួន ក្នុងការបន្ទោបង់ឧច្ចារៈ បស្សៈ
 មានស្មារតី ធ្វើសេចក្តីដឹងខ្លួន ក្នុងការដើរ ឈរ អង្គុយ ដេកលក់ ភ្ញាក់
 ឡើង និយាយ ឬការស្ងៀម ។

[៣៥៩] ត្រង់ពាក្យថា ស្ងាត់ សេចក្តីថា បើសេនាសនៈ នៅក្នុងទីជិត
 តែសេនាសនៈនោះ មិនច្រឡកច្រឡំដោយពួកគ្រហស្ថ និងពួកបព្វជិត ព្រោះ
 ហេតុនោះ ទីនោះ ឈ្មោះថា ស្ងាត់ ។ បើសេនាសនៈនៅក្នុងទីឆ្ងាយ តែ
 សេនាសនៈនោះ មិនច្រឡកច្រឡំដោយពួកគ្រហស្ថ និងពួកបព្វជិត ព្រោះ
 ហេតុនោះ ទីនោះ ឈ្មោះថា ស្ងាត់ ។

[៣៦០] ត្រង់ពាក្យថា សេនាសនៈ គឺគ្រែ ឈ្មោះថា សេនាសនៈ
 តាំង ឈ្មោះថា សេនាសនៈ ពួក ឈ្មោះថា សេនាសនៈ ខ្នើយ ឈ្មោះថា

សេនាសនៈ វិហារ ឈ្មោះថា សេនាសនៈ អង្គុយោគ ឈ្មោះថា សេនាសនៈ
 ប្រាសាទ ឈ្មោះថា សេនាសនៈ ប័ម ឈ្មោះថា សេនាសនៈ រោង ឈ្មោះ
 ថា សេនាសនៈ ទីពួន ឈ្មោះថា សេនាសនៈ គុហា ឈ្មោះថា សេនាសនៈ
 គល់ឈើ ឈ្មោះថា សេនាសនៈ គុម្មបុស្សី ក៏ឈ្មោះថា សេនាសនៈ
 ពុំនោះសោត ពួកភិក្ខុដើរចូលទៅក្នុងទីណា ទីទាំងអស់នុ៎ះ ក៏ឈ្មោះថា
 សេនាសនៈដែរ ។

[៣៦១] ត្រង់ពាក្យថា គប្បក គឺភិក្ខុ រមែងគប្បក ឈមទៅ ចូលចិត្ត
 អាស្រ័យ ពីងពាក់ ចំពោះសេនាសនៈដ៏ស្ងាត់នេះ ព្រោះហេតុនោះ ទើប
 ពោលថា គប្បក ។

[៣៦២] ត្រង់ពាក្យថា ព្រៃ គឺទីទាំងអស់នុ៎ះ ដែលចេញផុត
 អំពីសសរគោលខាងក្រៅ ឈ្មោះថា ព្រៃ ។

[៣៦៣] ត្រង់ពាក្យថា គល់ឈើ គឺគល់ឈើហ្នឹងឯង ។ ភ្នំ គឺភ្នំប្រាកដ
 មែន ។ ជ្រោះ គឺជ្រោះប្រាកដមែន ។ គុហាភ្នំ គឺគុហាភ្នំប្រាកដមែន ។ ព្រៃ
 សួសាន គឺព្រៃសួសានប្រាកដមែន ។ ទីវាល គឺទីវាលប្រាកដមែន ។ គំនរ
 ចំបើង គឺគំនរចំបើងប្រាកដមែន ។

[៣៦៤] ពាក្យថា ព្រៃព្រៀតស្បាត នុ៎ះជាឈ្មោះនៃសេនាសនៈ
 ទាំងឡាយដែលឆ្ងាយ ។ ពាក្យថា ព្រៃព្រៀតស្បាត នុ៎ះជាឈ្មោះនៃសេនាសនៈ
 ទាំងឡាយ ដែលជាជងព្រៃ ។ ពាក្យថា ព្រៃព្រៀតស្បាត នុ៎ះជាឈ្មោះនៃ
 សេនាសនៈទាំងឡាយ ដែលគួរខ្លាច ។ ពាក្យថា ព្រៃព្រៀតស្បាត នុ៎ះជា

ឈ្មោះនៃសេនាសនៈទាំងឡាយ ដែលប្រកបដោយសេចក្តីព្រឺរោម ។ ពាក្យថា ព្រៃព្រៀតស្បាត នុ៎ះជាឈ្មោះនៃសេនាសនៈទាំងឡាយ ដែលមានក្នុងទីបំផុត ។ ពាក្យថា ព្រៃព្រៀតស្បាត នុ៎ះជាឈ្មោះនៃសេនាសនៈទាំងឡាយ ដែលមិនមែនជាឧបចារៈរបស់មនុស្ស ។ ពាក្យថា ព្រៃព្រៀតស្បាត នុ៎ះជាឈ្មោះនៃសេនាសនៈទាំងឡាយ ដែលបុគ្គលសម្ងំនៅបានដោយក្រ ។

[៣៦៥] ត្រង់ពាក្យថា ទីមិនមានសំឡេង គឺថា បើសេនាសនៈនៅក្នុងទីជិត តែសេនាសនៈនោះ មិនច្រឡំក្រឡំដោយពួកគ្រហស្ថ និងពួកបព្វជិត ព្រោះហេតុនោះ ទីនោះ ឈ្មោះថា ទីមិនមានសំឡេង ។ បើសេនាសនៈនៅក្នុងទីឆ្ងាយ តែសេនាសនៈនោះ មិនច្រឡំក្រឡំដោយពួកគ្រហស្ថ និងពួកបព្វជិត ព្រោះហេតុនោះ ទីនោះឈ្មោះថា ទីមិនមានសំឡេង ។

[៣៦៦] ត្រង់ពាក្យថា ទីមិនគឺកកង គឺទីណាមិនមានសំឡេង ទីនោះឈ្មោះថា ទីមិនគឺកកង ទីណាមិនគឺកកង ទីនោះ ឈ្មោះថា ទីប្រាសចាកខ្យល់ដែលកើតអំពីសរីរៈនៃជន ទីណាដែលប្រាសចាកខ្យល់ កើតអំពីសរីរៈនៃជន ទីនោះ ឈ្មោះថា ទីស្ងាត់កំបាំងរបស់មនុស្ស ទីណាដែលស្ងាត់កំបាំងរបស់មនុស្ស ទីនោះ ឈ្មោះថា ទីសមគួរដល់ការពួនសម្ងំ ។

[៣៦៧] ត្រង់ពាក្យថា ទៅកាន់ព្រៃក្តី ទៅកាន់ម្លប់ឈើក្តី ទៅកាន់ផ្ទះស្ងាត់ក្តី គឺភិក្ខុជាអ្នកនៅក្នុងព្រៃក្តី នៅក្រោមម្លប់ឈើក្តី នៅក្នុងផ្ទះស្ងាត់ក្តី ។

[៣៦៨] ត្រង់ពាក្យថា អង្គុយផ្តាច់ភ្លែត គឺភិក្ខុជាអ្នកអង្គុយផ្តាច់ភ្លែត ។

[៣៦៩] ត្រង់ពាក្យថា តាំងកាយឲ្យត្រង់ គឺភិក្ខុជាអ្នកមានកាយត្រង់

ស្ថិតនៅ តម្កល់នៅមាំមួន ។

[៣៧០] ត្រង់ពាក្យថា តម្កល់សតិឲ្យមានមុខឆ្ពោះទៅរក (កម្មជ្ជាន) សេចក្តីថា បណ្តាធម៌ទាំងនោះ សតិ តើដូចម្តេច ។ ការរក្សា ការនឹកឃើញ ។បេ។ សេចក្តីរក្សាត្រូវណា នេះហៅថា សតិ សតិនេះ ដែលបុគ្គលតម្កល់ ទុកហើយ តាំងទុកល្អហើយ ត្រង់ទីបំផុតនៃច្រមុះក្តី ត្រង់និមិត្តនៃមាត់ក្តី ព្រោះ ហេតុនោះ ទើបពោលថា តម្កល់សតិឲ្យមានមុខឆ្ពោះទៅរក (កម្មជ្ជាន) ។

[៣៧១] ត្រង់ពាក្យថា លះបង់អភិជ្ឈាក្នុងលោក មានសេចក្តីថា បណ្តាធម៌ទាំងនោះ អភិជ្ឈា តើដូចម្តេច ។ តម្រេក តម្រេកខ្លាំង ។បេ។ តម្រេកខ្លាំងនៃចិត្តណា នេះហៅថា អភិជ្ឈា ។ បណ្តាធម៌ទាំងនោះ លោក តើដូចម្តេច ។ ឧបាទានក្ខន្ធទាំង ៥ ឈ្មោះថា លោក នេះហៅថា លោក ។ អភិជ្ឈានេះ ជាធម្មជាតិស្ងប់រម្ងាប់ រលត់ ខ្ចាត់ចេញ វិនាស សាបសូន្យ ខូតខាត ហិនហោច រីង ស្ងួត ធ្វើឲ្យអស់ទៅក្នុងលោកនេះ ព្រោះហេតុនោះ ទើបពោលថា លះបង់អភិជ្ឈាក្នុងលោក ។

[៣៧២] ត្រង់ពាក្យថា មានចិត្តប្រាសចាកអភិជ្ឈា មានសេចក្តីថា បណ្តាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ចិត្តនេះ ជាធម្មជាតិមានអភិជ្ឈាទៅប្រាសហើយ ព្រោះហេតុនោះ ទើបពោល ថា មានចិត្តប្រាសចាកអភិជ្ឈា ។

[៣៧៣] ត្រង់ពាក្យថា សម្រេចឥរិយាបថ គឺសម្រេច ប្រព្រឹត្ត រក្សា

រស់នៅ ញ៉ាំងអត្តភាពឲ្យប្រព្រឹត្តទៅ ត្រាប់ទៅ នៅ ព្រោះហេតុនោះ ទើប
ពោលថា សម្រេចឥរិយាបថ ។

[៣៧៤] ត្រង់ពាក្យថា ជម្រះចិត្តឲ្យស្អាតចាកអភិជ្ឈា មានសេចក្តីថា
បណ្តាធម៌ទាំងនោះ អភិជ្ឈា តើដូចម្តេច ។ តម្រេក តម្រេកខ្លាំង ។ បេ ។ តម្រេក
ខ្លាំងណាស់នៃចិត្ត នេះហៅថា អភិជ្ឈា ។ បណ្តាធម៌ទាំងនោះ ចិត្ត តើដូចម្តេច ។
ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ ។ មនោវិញ្ញាណធាតុ ដែល
កើតអំពីវិញ្ញាណនោះណា នេះហៅថា ចិត្ត ។ កិក្ខុញ៉ាំងចិត្តនេះឲ្យស្អាត ឲ្យ
បរិសុទ្ធ ឲ្យផ្អែផង ឲ្យរួច ឲ្យរួចស្រឡះ ឲ្យរួចចេញ ចាកអភិជ្ឈានេះ
ព្រោះហេតុនោះ ទើបពោលថា ជម្រះចិត្តឲ្យស្អាតចាកអភិជ្ឈា ។

[៣៧៥] ត្រង់ពាក្យថា លះបង់ព្យាបាទ នឹងសេចក្តីប្រទូស្ត អធិប្បាយ
ថា ព្យាបាទក៏មាន សេចក្តីប្រទូស្តក៏មាន ។ បណ្តាធម៌ទាំងនោះ ព្យាបាទ តើ
ដូចម្តេច ។ សេចក្តីគុក្ខន ចងគំនុំ ថ្នាំងថ្នាក់ អាក់អន់ កម្រើក ញាប់ញ័រ
កម្រើកខ្លាំង ខឹង ខឹងខ្លាំង ខឹងខ្លាំងក្រៃពេកនៃចិត្ត ចង្អៀតចិត្ត ប្រទូស្តក្នុងចិត្ត
ក្រោធ អាការក្រោធ ភាពក្រោធ ខឹង អាការខឹង ភាពខឹង ចង្អៀតចិត្ត
អាការចង្អៀតចិត្ត ភាពចង្អៀតចិត្ត ស្រពន់ចិត្ត អាក់អន់ចិត្ត ភាពនៃចិត្តកាប
សេចក្តីខឹង ភាពនៃចិត្តមិនត្រេកអរណា នេះហៅថា ព្យាបាទ ។ បណ្តាធម៌
ទាំងនោះ សេចក្តីប្រទូស្ត តើដូចម្តេច ។ សេចក្តីព្យាបាទ គឺសេចក្តីប្រទូស្ត
សេចក្តីប្រទូស្ត គឺសេចក្តីព្យាបាទ ។ ព្យាបាទនេះផង សេចក្តីប្រទូស្តនេះផង
ជាធម៌ស្ងប់រម្ងាប់ រលត់ ខ្ចាត់ចេញ វិនាស សាបសូន្យ ខូចខាត ហិនហោច

រឹង ស្ងួត ធ្វើឲ្យអស់ទៅ ព្រោះហេតុនោះ ទើបពោលថា លះព្យាបាទ និង សេចក្តីប្រទូស្ត ។

[៣៧៦] ត្រង់ពាក្យថា មានចិត្តមិនព្យាបាទ សេចក្តីថា បណ្តាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ចិត្តនេះ ជាធម្មជាតិមិនគុក្ខន ព្រោះហេតុនោះ ទើបពោលថា មានចិត្តមិនព្យាបាទ ។

[៣៧៧] ត្រង់ពាក្យថា សម្រេចឥរិយាបថ គឺសម្រេច ។ បេ។ នៅ ព្រោះហេតុនោះ ទើបពោលថា សម្រេចឥរិយាបថ ។

[៣៧៨] ត្រង់ពាក្យថា ជម្រះចិត្តឲ្យស្អាតចាកព្យាបាទ និងសេចក្តីប្រទូស្ត អធិប្បាយថា ព្យាបាទក៏មាន សេចក្តីប្រទូស្តក៏មាន ។ បណ្តាធម៌ទាំងនោះ ព្យាបាទ តើដូចម្តេច ។ សេចក្តីគុក្ខន ចងគំនុំ ថ្នាំងថ្នាក់ អាក់អន់ កម្រើកញាប់ញ័រ កម្រើកខ្លាំង ខឹង ខឹងខ្លាំង ខឹងខ្លាំងក្រៃពេកនៃចិត្ត ចង្អៀតចិត្ត ប្រទូស្តក្នុងចិត្ត ក្រោធ អាការក្រោធ ភាពក្រោធ ខឹង អាការខឹង ភាពខឹង ចង្អៀតចិត្ត អាការចង្អៀតចិត្ត ភាពចង្អៀតចិត្ត ស្រពន់ចិត្ត អាក់អន់ចិត្ត ភាពនៃចិត្តកាច សេចក្តីខឹង ភាពនៃចិត្តមិនត្រេកអរណា នេះហៅថា ព្យាបាទ ។ បណ្តាធម៌ទាំងនោះ សេចក្តីប្រទូស្ត តើដូចម្តេច ។ សេចក្តីព្យាបាទ គឺសេចក្តីប្រទូស្ត សេចក្តីប្រទូស្ត គឺសេចក្តីព្យាបាទ ។ បណ្តាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ។ ភិក្ខុញ្ញាំងចិត្តនេះឲ្យស្អាត ឲ្យបរិសុទ្ធ

ឲ្យផ្គូផ្គង ឲ្យរួច ឲ្យរួចស្រឡះ ឲ្យរួចចេញចាកព្យាបាទ និងសេចក្តីប្រទូស្ត ព្រោះហេតុនោះ ទើបពោលថា ជម្រះចិត្តឲ្យស្អាតចាកព្យាបាទ និងសេចក្តីប្រទូស្ត ។

[៣៧៩] ត្រង់ពាក្យថា លះបង់បីនៈ និងមិទ្ធៈ សេចក្តីថា បីនៈក៏មាន មិទ្ធៈក៏មាន ។ បណ្តាធម៌ទាំងនោះ បីនៈ តើដូចម្តេច ។ ភាពនៃចិត្តមិនស្រួល ភាពនៃចិត្តមិនគួរដល់ការវិនាកម្ម អាការក្រាញ អាការកៀចក្រាញ ការរួញរា អាការរួញរា ភាពនៃចិត្តរួញរា ការរួញថយ អាការរួញថយ ភាពនៃចិត្តរួញ ថយណា នេះហៅថា បីនៈ ។ បណ្តាធម៌ទាំងនោះ មិទ្ធៈ តើដូចម្តេច ។ ភាព នៃកាយមិនស្រួល ភាពនៃកាយមិនគួរដល់ការវិនាកម្ម សេចក្តីឆ្ងល់ ការងោក ឆក់ ការរលត់សូន្យខាងក្នុង ការជ្រប់ចុះ ការលក់ ការស្រពោនចុះ ការលក់ ស៊ីប អាការលក់ ភាពនៃការលក់ណា នេះហៅថា មិទ្ធៈ ។ បីនៈនេះផង មិទ្ធៈ នេះផង ជាធម្មជាតិស្ងប់រម្ងាប់ រលត់ ខ្ចាត់ចេញ វិនាស សាបសូន្យ ខូចខាត ហិនហោច រីង ស្ងួត ធ្វើឲ្យអស់ទៅ ព្រោះហេតុនោះ ទើបពោលថា លះបង់ បីនៈ និងមិទ្ធៈ ។

[៣៨០] ពាក្យថា ជាអ្នកប្រាសចាកបីនៈ និងមិទ្ធៈ ដូច្នេះ ព្រោះភាព នៃបីនៈ និងមិទ្ធៈនោះ លោកលះបង់ ខ្ចាត់ចេញ រួចស្រឡះ បន្ទាត់បង់ រលាស់ចេញ បន្ទាត់បង់ ទាំងរលាស់ចេញអស់ហើយ ព្រោះហេតុនោះ ទើបពោលថា ជាអ្នកប្រាសចាកបីនៈ និងមិទ្ធៈ ។ ពាក្យថា សម្រេច ឥរិយាបថ ។ បេ។ ព្រោះហេតុនោះ ទើបពោលថា សម្រេចឥរិយាបថ ។

[៣៨១] ត្រង់ពាក្យថា មានសេចក្តីសម្គាល់ជាពន្លឺ សេចក្តីថា បណ្តា ពាក្យទាំងនោះ សេចក្តីសម្គាល់ តើដូចម្តេច ។ សញ្ញា អាការសម្គាល់ ភាព នៃការសម្គាល់ណា នេះហៅថា សេចក្តីសម្គាល់ សញ្ញានេះ ជាពន្លឺដែល រលឹកហើយ បរិសុទ្ធ ផ្លូវផង ព្រោះហេតុនោះ ទើបពោលថា មានសេចក្តី សម្គាល់ជាពន្លឺ ។

[៣៨២] ត្រង់ពាក្យថា ជាអ្នកមានសតិ និងសម្បជញ្ញៈ សេចក្តីថា បណ្តាធម៌ទាំងនោះ សតិ តើដូចម្តេច ។ ការរឭក ការនឹកឃើញ ។ បេ។ ការ រឭកត្រូវណា នេះហៅថា សតិ ។ បណ្តាធម៌ទាំងនោះ សម្បជញ្ញៈ តើដូច ម្តេច ។ បញ្ញា ការដឹងច្បាស់ ។ បេ។ ការមិនវង្វេង ការសង្កេតនូវធម៌ ការ យល់ត្រូវណា នេះហៅថា សម្បជញ្ញៈ ។ ភិក្ខុជាអ្នកព្រមព្រៀង ។ បេ។ ប្រកបព្រមដោយសតិនេះផង ដោយសម្បជញ្ញៈនេះផង ព្រោះហេតុនោះ ទើបពោលថា អ្នកមានសតិ និងសម្បជញ្ញៈ ។

[៣៨៣] ត្រង់ពាក្យថា ជម្រះចិត្តឲ្យស្អាត ចាកប៊ិនៈ និងមិទ្ធៈ សេចក្តី ថា ប៊ិនៈក៏មាន មិទ្ធៈក៏មាន ។ បណ្តាធម៌ទាំងនោះ ប៊ិនៈ តើដូចម្តេច ។ ភាព នៃចិត្តមិនស្រួល ។ បេ។ ភាពនៃចិត្តរញ្ជួយយណា នេះហៅថា ប៊ិនៈ ។ បណ្តាធម៌ទាំងនោះ មិទ្ធៈ តើដូចម្តេច ។ ភាពនៃកាយមិនស្រួល ។ បេ។ ភាព នៃការលក់ណា នេះហៅថា មិទ្ធៈ ។ បណ្តាពាក្យទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើត អំពីវិញ្ញាណនោះណា នេះហៅថា ចិត្ត ។ ភិក្ខុញ៉ាំងចិត្តនេះឲ្យស្អាត ឲ្យបរិសុទ្ធ

ឲ្យផ្សរផង ឲ្យរួច ឲ្យរួចស្រឡះ ឲ្យរួចចេញ ចាកប៊ីនៈ និងមិទ្ធៈនេះ ព្រោះ
ហេតុនោះ ទើបពោលថា ជម្រះចិត្តឲ្យស្អាត ចាកប៊ីនៈ និងមិទ្ធៈ ។

[៣៨៤] ត្រង់ពាក្យថា លះបង់ឧទ្ធច្ចៈ និងកុក្កច្ចៈ សេចក្តីថា ឧទ្ធច្ចៈ
ក៏មាន កុក្កច្ចៈក៏មាន ។ បណ្តាធម៌ទាំងនោះ ឧទ្ធច្ចៈ តើដូចម្តេច ។ សេចក្តី
អណ្តែតអណ្តូងនៃចិត្ត ការមិនស្ងប់រម្ងាប់ ការរាយមាយនៃចិត្ត ភាពនៃចិត្ត
ក្លាក់ផ្អើលណា នេះហៅថា ឧទ្ធច្ចៈ ។ បណ្តាធម៌ទាំងនោះ កុក្កច្ចៈ តើដូចម្តេច ។
សេចក្តីសម្គាល់ថាគួរ ក្នុងវត្ថុដែលមិនគួរ សម្គាល់ថាមិនគួរ ក្នុងវត្ថុដែលគួរ
សម្គាល់ថាជាទោស ក្នុងវត្ថុដែលមិនមានទោស សម្គាល់ថាមិនមានទោស
ក្នុងវត្ថុដែលជាទោស សេចក្តីរើស អាការរើស ភាពនៃចិត្តរើស សេចក្តី
ក្តៅក្រហាយនៃចិត្ត សេចក្តីសាំញ៉ាំនៃចិត្តណា នេះហៅថា កុក្កច្ចៈ ។ ឧទ្ធច្ចៈនេះ
ផង កុក្កច្ចៈនេះផង ជាធម៌ស្ងប់រម្ងាប់ រលត់ ខ្ចាត់ចេញ វិនាស សាបសូន្យ
ខួបខាត ហិនហោច រឹង ស្ងួត ធ្វើឲ្យអស់ទៅ ព្រោះហេតុនោះ ទើបពោល
ថា លះបង់ឧទ្ធច្ចៈ និងកុក្កច្ចៈ ។

[៣៨៥] ពាក្យថា ជាអ្នកមិនរាយមាយ ដូច្នេះ ព្រោះភាពនៃឧទ្ធច្ចៈ
និងកុក្កច្ចៈនោះ លោកលះបង់ ខ្ចាត់ចេញ រួចស្រឡះ បន្ទាត់បង់ រលាស់
ចោល ព្រោះហេតុនោះ ទើបពោលថា ជាអ្នកមិនរាយមាយ ។

[៣៨៦] ត្រង់ពាក្យថា សម្រេចឥរិយាបថ គឺសម្រេច ។ បេ។ នៅ
ព្រោះហេតុនោះ ទើបពោលថា សម្រេចឥរិយាបថ ។

[៣៨៧] ត្រង់ពាក្យថា ខាងក្នុងសន្តាន បានដល់ ធម្មជាតិដែលជាក់

ច្បាស់ខាងក្នុងសន្តាន ។ ពាក្យថា មានចិត្តស្ងប់រម្ងាប់ សេចក្តីថា បណ្តា
 ពាក្យទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា
 ។បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត
 ចិត្តនេះ ជាធម្មជាតិស្ងប់រម្ងាប់ រលត់ ខ្ចាត់ចេញខាងក្នុងសន្តាន ព្រោះហេតុ
 នោះ ទើបពោលថា មានចិត្តស្ងប់រម្ងាប់ខាងក្នុងសន្តាន ។

[៣៨៨] ត្រង់ពាក្យថា ជម្រះចិត្តឲ្យស្អាតចាកឧទ្ធច្ចៈ នឹងកុក្កច្ចៈ
 សេចក្តីថា ឧទ្ធច្ចៈក៏មាន កុក្កច្ចៈក៏មាន ។ បណ្តាធម៌ទាំងនោះ ឧទ្ធច្ចៈ តើដូច
 ម្តេច ។ សេចក្តីអណ្តែតអណ្តូងនៃចិត្ត ការមិនស្ងប់រម្ងាប់ ការរាយមាយនៃ
 ចិត្ត ភាពនៃចិត្តភ្ញាក់ផ្អើលណា នេះហៅថា ឧទ្ធច្ចៈ ។ បណ្តាធម៌ទាំងនោះ
 កុក្កច្ចៈ តើដូចម្តេច ។ សេចក្តីសម្គាល់ថាគួរ ក្នុងវត្ថុដែលមិនគួរ ។បេ។
 សេចក្តីសំញ័រនៃចិត្តណា នេះហៅថា កុក្កច្ចៈ ។ បណ្តាធម៌ទាំងនោះ ចិត្ត
 តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។បេ។ មនោវិញ្ញាណ-
 ធាតុ ដែលកើតអំពីវិញ្ញាណនោះណា នេះហៅថា ចិត្ត ។ ភិក្ខុញ្ញាំងចិត្តនេះ
 ឲ្យស្អាត ឲ្យបរិសុទ្ធ ឲ្យផ្អែផង ឲ្យរួច ឲ្យរួចស្រឡះ ឲ្យរួចចេញចាកឧទ្ធច្ចៈ
 នឹងកុក្កច្ចៈនេះ ព្រោះហេតុនោះ ទើបពោលថា ជម្រះចិត្តឲ្យស្អាតចាកឧទ្ធច្ចៈ
 នឹងកុក្កច្ចៈ ។

[៣៨៩] ត្រង់ពាក្យថា លះបង់វិចិត្តិច្ឆា សេចក្តីថា បណ្តាធម៌ទាំងនោះ
 វិចិត្តិច្ឆា តើដូចម្តេច ។ ការឆៀងឆ្ងល់ អាការឆៀងឆ្ងល់ ភាពឆៀងឆ្ងល់ ការ
 ប្រាសចាកគំនិត ការសន្ធឹះសន្ធិ្យេ ការកន្លែកចិត្ត ការបែកផ្លូវពីរ ការសង្ស័យ

ការកាន់យកចំណែកច្រើនយ៉ាង ការអង្គីអង្គី ការអល់អែក ការមិនកាន់យក
ជាកំណត់ ភាពនៃចិត្តរឹងត្អឹង ការរសេមរសាមនៃចិត្តណា នេះហៅថា
វិចិកិច្ចា ។ វិចិកិច្ចានេះ ជាធម្មជាតិស្ងប់រម្ងាប់ រលត់ ខ្ចាត់ចេញ វិនាស
សាបសូន្យ ខូចខាត ហិនហោច រឹង ស្ងួត ធ្វើឲ្យអស់ទៅ ព្រោះហេតុនោះ
ទើបពោលថា លះបង់វិចិកិច្ចា ។

[៣៨០] ត្រង់ពាក្យថា ជាអ្នកឆ្លងផុតចាកវិចិកិច្ចា គឺភិក្ខុជាអ្នកឆ្លង
ឆ្លងឡើង ឆ្លងកាត់ នូវវិចិកិច្ចានេះ ហើយទៅកាន់ត្រើយ ដល់ត្រើយ ព្រោះ
ហេតុនោះ ទើបពោលថា ជាអ្នកឆ្លងផុតចាកវិចិកិច្ចា ។

[៣៨១] ត្រង់ពាក្យថា សម្រេចឥរិយាបថ គឺសម្រេច ។ បេ។ នៅ
ព្រោះហេតុនោះ ទើបពោលថា សម្រេចឥរិយាបថ ។

[៣៨២] ត្រង់ពាក្យថា អ្នកមិនមានសេចក្តីនឿងឆ្ងល់ ក្នុងពួកធម៌
ជាកុសល គឺភិក្ខុមិននឿងឆ្ងល់ មិនសន្ទិះ ក្នុងពួកធម៌ជាកុសល ដោយ
វិចិកិច្ចានេះ គឺជាអ្នកមិនសង្ស័យ ឥតមានសេចក្តីនឿងឆ្ងល់ ប្រាសចាកសេចក្តី
សង្ស័យ ព្រោះហេតុនោះ ទើបពោលថា អ្នកមិនមានសេចក្តីនឿងឆ្ងល់
ក្នុងពួកធម៌ជាកុសល ។

[៣៨៣] ត្រង់ពាក្យថា ជម្រះចិត្តឲ្យស្អាតចាកវិចិកិច្ចា សេចក្តីថា
បណ្តាធម៌ទាំងនោះ វិចិកិច្ចា តើដូចម្តេច ។ ការនឿងឆ្ងល់ អាការនឿងឆ្ងល់
ភាពនៃសេចក្តីនឿងឆ្ងល់ ។ បេ។ ភាពនៃចិត្តរឹងត្អឹង ការរសេមរសាមនៃចិត្ត
ណា នេះហៅថា វិចិកិច្ចា ។ បណ្តាធម៌ទាំងនោះ ចិត្ត តើដូចម្តេច ។ ចិត្ត

សេចក្តីដឹងអារម្មណ៍ សេចក្តីប្រាថ្នា ។ បេ មនោវិញ្ញាណធាតុ ដែលកើត
 អំពីវិញ្ញាណនោះណា នេះហៅថា ចិត្ត ។ ភិក្ខុញ្ញាំងចិត្តនេះឲ្យស្អាត ឲ្យបរិសុទ្ធ
 ឲ្យផ្សេង ឲ្យរួច ឲ្យរួចស្រឡះ ឲ្យរួចចេញចាកវិចិត្តនេះ ព្រោះហេតុ
 នោះ ទើបពោលថា ជម្រះចិត្តឲ្យស្អាតចាកវិចិត្ត ។

[៣៩៤] ត្រង់ពាក្យថា លះបង់នីវរណៈទាំង ៥ នេះ សេចក្តីថា
 នីវរណៈទាំង ៥ នេះ ជាធម៌ស្ងប់រម្ងាប់ រលត់ ខ្ចាត់ចេញ វិនាស សាប
 សូន្យ ខូចខាត ហិនហោច រឹង ស្អាត ធ្វើឲ្យអស់ទៅ ព្រោះហេតុនោះ
 ទើបពោលថា លះបង់នីវរណៈទាំង ៥ នេះ ។

[៣៩៥] ត្រង់ពាក្យថា ជាគ្រឿងសៅហ្មងនៃចិត្ត គឺនីវរណៈទាំង ៥
 នេះ ជាគ្រឿងសៅហ្មងនៃចិត្ត ។

[៣៩៦] ត្រង់ពាក្យថា ជាគ្រឿងធ្វើបញ្ញាឲ្យមានកម្លាំងថយ គឺបញ្ញា
 ដែលមិនទាន់កើត ក៏មិនកើតឡើងផង បញ្ញាដែលកើតឡើងហើយ ក៏រលត់
 ទៅវិញផង ព្រោះនីវរណៈទាំង ៥ នេះ ព្រោះហេតុនោះ ទើបពោលថា
 ជាគ្រឿងធ្វើបញ្ញាឲ្យមានកម្លាំងថយ ។

[៣៩៧] ត្រង់ពាក្យថា ស្ងាត់ចាកកាមទាំងឡាយ ស្ងាត់ចាកអកុសល-
 ធម៌ទាំងឡាយ សេចក្តីថា បណ្តាធម៌ទាំងនោះ កាមទាំងឡាយ តើដូចម្តេច ។
 ឆន្ទៈ ឈ្មោះថា កាម រាគៈ ឈ្មោះថា កាម ឆន្ទៈរាគៈ ឈ្មោះថា កាម
 ការត្រិះរិះ ឈ្មោះថា កាម រាគៈ ឈ្មោះថា កាម ការត្រិះរិះ និងរាគៈ ឈ្មោះ
 ថា កាម កិលេសទាំងនេះ ហៅថា កាម ។ បណ្តាធម៌ទាំងនោះ ពួកធម៌ជា

អកុសល តើដូចម្តេច ។ កាមច្ឆន្ទៈ ព្យាបាទ បីនមិទ្ធៈ ឧទ្ធចកុក្កច្ឆៈ វិចិត្តិច្ឆា ពួកកិលេសទាំងនេះ ហៅថា អកុសលធម៌ ។ ភិក្ខុជាអ្នកស្ងាត់ចាកកាមទាំងនេះផង ចាកអកុសលធម៌ទាំងនេះផង ព្រោះហេតុនោះ ទើបពោលថា ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ ដោយប្រការដូច្នេះ ។

[៣៩៨] ត្រង់ពាក្យថា ប្រកបដោយវិតក្ក ប្រកបដោយវិចារ មានសេចក្តីថា វិតក្កក៏មាន វិចារក៏មាន ។ បណ្តាធម៌ទាំងនោះ វិតក្ក តើដូចម្តេច ។ ការត្រិះរិះ ការរិះគិត តម្រិះ រំពឹង ជញ្ជឹង ការលើកឡើងនូវចិត្ត សម្មាសង្កប្បណា នេះហៅថា វិតក្ក ។ បណ្តាធម៌ទាំងនោះ វិចារ តើដូចម្តេច ។ ការត្រួតត្រា ពិចារណា ពិចារណារឿយៗ ពិនិត្យមើល សម្រឹងរឿយៗ នៃចិត្ត សង្កេតឃើញរឿយៗ នៃចិត្តណា នេះហៅថា វិចារ ។ ភិក្ខុជាអ្នកព្រមព្រៀង ។ បេ ។ ប្រកបព្រមដោយវិតក្កនេះផង ដោយវិចារនេះផង ព្រោះហេតុនោះ ទើបពោលថា ប្រកបដោយវិតក្ក ប្រកបដោយវិចារ ដោយប្រការដូច្នេះ ។

[៣៩៩] ត្រង់ពាក្យថា កើតក្នុងវិវេក គឺវិតក្ក វិចារ បីតិ សុខ ឯកគ្គតា នៃចិត្ត ធម៌ទាំងនោះកើត ដុះដាល លូតលាស់ ចម្រើន កើតប្រាកដក្នុងវិវេក នេះ ព្រោះហេតុនោះ ទើបពោលថា កើតក្នុងវិវេក ។

[៤០០] ត្រង់ពាក្យថា បីតិ និងសុខ សេចក្តីថា បីតិក៏មាន សុខក៏មាន ។ បណ្តាធម៌ទាំងនោះ បីតិ តើដូចម្តេច ។ សេចក្តីឆ្អែតចិត្ត រីករាយ សប្បាយ ស្រស់ស្រាយ ញញឹម ស្រស់បស់ ត្រេកអរ អណ្តែតអណ្តូង ភាពនៃចិត្តត្រេកអរណា នេះហៅថា បីតិ ។ បណ្តាធម៌ទាំងនោះ សុខ តើ

ដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្ត សេចក្តីសុខ ប្រព្រឹត្តទៅ
 ក្នុងចិត្ត ការទទួលអារម្មណ៍ជាទីត្រេកអរ ជាសុខ ដែលកើតអំពីចេតោ-
 សម្ផស្ស សុខវេទនាជាទីត្រេកអរ ដែលកើតអំពីចេតោសម្ផស្សណា នេះ
 ហៅថា សុខ ។ សេចក្តីសុខនេះ ជាធម្មជាតិប្រព្រឹត្តទៅជាមួយ កើតជាមួយ
 ច្រឡំ ប្រកបដោយបីតិនេះ ព្រោះហេតុនោះ ទើបពោលថា បីតិ និងសុខ ។

[៤០១] ត្រង់ពាក្យថា បឋម គឺទីមួយ ដោយលំដាប់នៃកិរិយារាប់
 បុគ្គលរមែងចូលកាន់ឈានទីមួយនេះ ព្រោះហេតុនោះ ទើបពោលថា បឋម ។

[៤០២] ត្រង់ពាក្យថា ឈាន គឺវិតក្ក វិចារ បីតិ សុខ ឯកគ្គតា
 នៃចិត្ត ។

[៤០៣] ត្រង់ពាក្យថា ចូល គឺការបាន ការបានចំពោះ ការដល់
 ការដល់ព្រម ការពាល់ត្រូវ ការធ្វើឲ្យជាក់ច្បាស់ ការបំពេញនូវបឋមជ្ឈាន។

[៤០៤] ត្រង់ពាក្យថា សម្រេចឥរិយាបថ គឺសម្រេច ។ បេ។ នៅ
 ព្រោះហេតុនោះ ទើបពោលថា សម្រេចឥរិយាបថ ។

[៤០៥] ត្រង់ពាក្យថា ព្រោះម្ខាងនូវវិតក្ក និងវិចារ សេចក្តីថា
 វិតក្កក៏មាន វិចារក៏មាន ។ បណ្ណាធម៌ទាំងនោះ វិតក្ក តើដូចម្តេច ។ ការ
 ត្រិះរិះ ការរិះគិត ។ បេ។ សម្មាសង្កប្បណា នេះហៅថា វិតក្ក ។ បណ្ណាធម៌
 ទាំងនោះ វិចារ តើដូចម្តេច ។ ការត្រួតត្រា ពិចារណា ពិចារណារឿយៗ
 ពិនិត្យមើល សម្រិនរឿយៗ នៃចិត្ត សង្កេតឃើញរឿយៗ នៃចិត្តណា នេះ
 ហៅថា វិចារ ។ វិតក្កនេះផង វិចារនេះផង ជាធម៌ស្ងប់ម្ខាង រលត់ ខ្ចាត់

ចេញ វិនាស សាបសូន្យ ខូចខាត ហិនហោច រឹង ស្ងួត ធ្វើឲ្យអស់ទៅ
ព្រោះហេតុនោះ ទើបពោលថា ព្រោះម្យ៉ាងនូវវិតក្ក និងវិចារ ដោយប្រការ
ដូច្នេះ ។

[៤០៦] ត្រង់ពាក្យថា ខាងក្នុងសន្តាន គឺជាកំច្បាស់ខាងក្នុងសន្តាន ។
ពាក្យថា ជ្រះថ្លាស៊ីប គឺសទ្ធា អាការជឿ អាការចុះចិត្តស៊ីប សេចក្តីជ្រះថ្លា
ក្រៃលែង ។

[៤០៧] ត្រង់ពាក្យថា មានសភាពជាចិត្តខ្ពស់ឯក បានដល់ ការស្ថិត
នៅនៃចិត្ត ។ បេ ។ សម្មាសមាធិ ។

[៤០៨] ត្រង់ពាក្យថា មិនមានវិតក្ក មិនមានវិចារ សេចក្តីថា វិតក្ក
ក៏មាន វិចារក៏មាន ។ បណ្តាធម៌ទាំងនោះ វិតក្ក តើដូចម្តេច ។ ការត្រិះរិះ
ការរិះគិត ។ បេ ។ សម្មាសង្គប្បណា នេះហៅថា វិតក្ក ។ បណ្តាធម៌ទាំងនោះ
វិចារ តើដូចម្តេច ។ ការត្រួតត្រា ពិចារណា ពិចារណារឿយៗ ពិនិត្យមើល
សម្រឹងរឿយៗ នៃចិត្ត សង្កេតឃើញរឿយៗ នៃចិត្តណា នេះហៅថា វិចារ ។
វិតក្កនេះផង វិចារនេះផង ជាធម៌ស្ងប់ម្យ៉ាង រលត់ ខ្ចាត់ចេញ វិនាស សាប
សូន្យ ខូចខាត ហិនហោច រឹង ស្ងួត ធ្វើឲ្យអស់ទៅ ព្រោះហេតុនោះ ទើប
ពោលថា មិនមានវិតក្ក មិនមានវិចារ ដោយប្រការដូច្នេះ ។

[៤០៩] ត្រង់ពាក្យថា កើតក្នុងសមាធិ គឺសេចក្តីជ្រះថ្លាស៊ីប បីតិ
សុខ ឯកគ្គតានៃចិត្ត ធម៌ទាំងនោះ កើត ដុះដាល លូតលាស់ ចម្រើន កើត
ប្រាកដហើយ ក្នុងសមាធិនេះ ព្រោះហេតុនោះ ទើបពោលថា កើតក្នុងសមាធិ ។

[៤១០] ត្រង់ពាក្យថា បីតិ និងសុខ សេចក្តីថា បីតិក៏មាន សុខក៏មាន ។ បណ្តាធម៌ទាំងនោះ បីតិ តើដូចម្តេច ។ បីតិ (សេចក្តីឆ្អែតចិត្ត) ការរីករាយ ។ បេ ។ ភាពនៃចិត្តត្រេកអរណា នេះហៅថា បីតិ ។ បណ្តាធម៌ទាំងនោះ សុខ តើដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្ត ។ បេ ។ សុខវេទនា នេះ ហៅថា សុខ ។ សុខនេះ ជាធម្មជាតិប្រព្រឹត្តទៅជាមួយ កើតជាមួយ ច្រឡំ ប្រកបដោយបីតិនេះ ព្រោះហេតុនោះ ទើបពោលថា បីតិ និងសុខ ។

[៤១១] ត្រង់ពាក្យថា ទុតិយៈ គឺគម្រប់ពីរ ដោយលំដាប់ នៃកិរិយា រាប់ បុគ្គលចូលកាន់ឈានទីពីរនេះ ព្រោះហេតុនោះ ទើបឈ្មោះថា ទុតិយៈ ។

[៤១២] ត្រង់ពាក្យថា ឈាន គឺសេចក្តីជ្រះថ្លាស៊ីបំប៉ន បីតិ សុខ ឯកគ្គតានៃចិត្ត ។

[៤១៣] ត្រង់ពាក្យថា ចូល គឺការបាន ការបានចំពោះ ការដល់ ការដល់ព្រម ការពាល់ត្រូវ ការធ្វើឲ្យជាក់ច្បាស់ ការបំពេញនូវទុតិយជ្ឈាន ។

[៤១៤] ត្រង់ពាក្យថា សម្រេចឥរិយាបថ គឺសម្រេច ។ បេ ។ នៅ ព្រោះហេតុនោះ ទើបពោលថា សម្រេចឥរិយាបថ ។

[៤១៥] ត្រង់ពាក្យថា ព្រោះនឿយណាយចាកបីតិ សេចក្តីថា បណ្តាធម៌ទាំងនោះ បីតិ តើដូចម្តេច ។ សេចក្តីឆ្អែតចិត្ត រីករាយ សប្បាយ ស្រស់ស្រាយ ស្រស់បស់ ញញឹម ត្រេកអរ អណ្តែតអណ្តូង ភាពនៃចិត្ត ត្រេកអរណា នេះហៅថា បីតិ បីតិនេះ ជាធម្មជាតិស្ងប់រម្ងាប់ រលត់ ខ្ចាត់ ចេញ វិនាស សាបសូន្យ ខូចខាត ហិនហោច រីង ស្ងួត ធ្វើឲ្យអស់ទៅ

ព្រោះហេតុនោះ ទើបពោលថា ព្រោះនឿយណាយចាកបីតិ ។

[៤១៦] ត្រង់ពាក្យថា ប្រកបដោយឧបេក្ខា សេចក្តីថា បណ្តាធម៌
ទាំងនោះ ឧបេក្ខា តើដូចម្តេច ។ ការព្រងើយកន្តើយ អាការព្រងើយកន្តើយ
អាការសម្លឹងឃើញជាក់ ភាពនៃចិត្តជាកណ្តាលណា នេះហៅថា ឧបេក្ខា
បុគ្គលជាអ្នកព្រមព្រៀង ។ បេ ។ ប្រកបដោយឧបេក្ខានេះ ព្រោះហេតុនោះ
ទើបពោលថា ប្រកបដោយឧបេក្ខា ។

[៤១៧] ត្រង់ពាក្យថា សម្រេចឥរិយាបថ គឺសម្រេច ។ បេ ។ នៅ
ព្រោះហេតុនោះ ទើបពោលថា សម្រេចឥរិយាបថ ។

[៤១៨] ត្រង់ពាក្យថា មានស្មារតី ដឹងខ្លួន ។ បណ្តាពាក្យទាំងនោះ
ស្មារតី តើដូចម្តេច ។ ការរព្វក ការនឹកឃើញ ។ បេ ។ ការរព្វកត្រូវណា នេះ
ហៅថា ស្មារតី ។ បណ្តាពាក្យទាំងនោះ ការដឹងខ្លួន តើដូចម្តេច ។ បញ្ញា
ការដឹងច្បាស់ ។ បេ ។ ការមិនវង្វេង ការសង្កេតនូវធម៌ សេចក្តីឃើញត្រូវណា
នេះហៅថា ការដឹងខ្លួន ។ បុគ្គលជាអ្នកព្រមព្រៀង ។ បេ ។ ប្រកបព្រមដោយ
ស្មារតីនេះផង ដោយការដឹងខ្លួននេះផង ព្រោះហេតុនោះ ទើបពោលថា មាន
ស្មារតី ដឹងខ្លួន ។

[៤១៩] ត្រង់ពាក្យថា ទទួលសុខដោយនាមកាយ ។ បណ្តាពាក្យ
ទាំងនោះ សុខ តើដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្ត សេចក្តី
សុខ ប្រព្រឹត្តទៅក្នុងចិត្ត ការទទួលអារម្មណ៍ ជាទីត្រេកអរ ជាសុខ ដែល
កើតអំពីចេតោសម្ផស្ស សុខវេទនា ជាទីត្រេកអរ ដែលកើតអំពីចេតោ-

សម្មស្សណា នេះហៅថា សុខ ។ បណ្ណាពាក្យទាំងនោះ នាមកាយ តើដូចម្តេច ។ សញ្ញាខន្ធ សង្ខារក្ខន្ធ វិញ្ញាណក្ខន្ធ នេះហៅថា នាមកាយ ។ បុគ្គលទទួលសេចក្តីសុខនេះ ដោយនាមកាយនេះ ព្រោះហេតុនោះ ទើបពោលថា ទទួលសុខដោយនាមកាយ ។

[៤២០] ត្រង់ពាក្យថា ព្រះអរិយៈទាំងឡាយ តែងសរសើរនូវបុគ្គល អ្នកព្រមព្រៀងដោយតតិយជ្ឈាននោះ សេចក្តីថា បណ្ណាពាក្យទាំងនោះ ព្រះអរិយៈទាំងឡាយ តើដូចម្តេច ។ ព្រះពុទ្ធទាំងឡាយក្តី សាវ័កនៃព្រះពុទ្ធទាំងឡាយក្តី ហៅថា ព្រះអរិយៈ ពួកព្រះអរិយៈទាំងនោះ សរសើរសម្តែង បញ្ញត្ត តាំងទុក បើក ចែក ធ្វើឲ្យរាក់ ប្រកាស នូវបុគ្គលអ្នកព្រមព្រៀង ដោយតតិយជ្ឈាននេះ ព្រោះហេតុនោះ ទើបពោលថា ព្រះអរិយៈទាំងឡាយ តែងសរសើរនូវបុគ្គលអ្នកព្រមព្រៀង ដោយតតិយជ្ឈាននោះ ។

[៤២១] ត្រង់ពាក្យថា ជាអ្នកប្រកបដោយឧបេក្ខា មានស្មារតីនៅជាសុខ សេចក្តីថា បណ្ណាពាក្យទាំងនោះ ឧបេក្ខា តើដូចម្តេច ។ ការព្រងើយកន្តើយ អាការព្រងើយកន្តើយ អាការសម្លឹងឃើញជាក់ ភាពនៃចិត្តតាំងនៅជាកណ្តាលណា នេះហៅថា ឧបេក្ខា ។ បណ្ណាពាក្យទាំងនោះ ស្មារតី តើដូចម្តេច ។ ការព្វក ការនឹកឃើញ ។ បេ។ ការព្វកត្រូវណា នេះហៅថា ស្មារតី ។ បណ្ណាពាក្យទាំងនោះ សុខ តើដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្តសេចក្តីសុខ ប្រព្រឹត្តទៅក្នុងចិត្ត ការទទួលអារម្មណ៍ ជាទីត្រេកអរ ជាសុខដែលកើតអំពីចេតោសម្មស្ស សុខវេទនា ជាទីត្រេកអរ ដែលកើតអំពីចេតោ-

សម្មស្ស នេះហៅថា សុខ ។ បុគ្គលប្រកបដោយឧបេក្ខានេះផង ដោយស្មារតី
នេះផង ដោយសុខនេះផង ហើយសម្រេចឥរិយាបថ ប្រព្រឹត្ត រក្សា រស់នៅ
ញ៉ាំងជីវិតឲ្យរស់នៅ ត្រាច់ទៅ សម្រាកនៅ ព្រោះហេតុនោះ ទើបពោលថា
ជាអ្នកប្រកបដោយឧបេក្ខា មានស្មារតី នៅជាសុខ ។

[៤២២] ត្រង់ពាក្យថា តតិយៈ គឺជាគម្រប់បី ដោយលំដាប់នៃ
កិរិយារាប់ បុគ្គលចូលកាន់តតិយជ្ឈាននេះ ព្រោះហេតុនោះ ទើបឈ្មោះថា
តតិយៈ ។

[៤២៣] ត្រង់ពាក្យថា ឈាន គឺឧបេក្ខា សតិ សម្បជញ្ញៈ សុខ
ឯកគ្គតានៃចិត្ត ។

[៤២៤] ត្រង់ពាក្យថា ចូល គឺការបាន ការបានចំពោះ ការដល់ ការ
ដល់ព្រម ការពាល់ត្រូវ ការធ្វើឲ្យជាក់ច្បាស់ ការបំពេញនូវតតិយជ្ឈាន ។

[៤២៥] ត្រង់ពាក្យថា សម្រេចឥរិយាបថ គឺសម្រេច ។ បេ។ នៅ
ព្រោះហេតុនោះ ទើបពោលថា សម្រេចឥរិយាបថ ។

[៤២៦] ត្រង់ពាក្យថា ព្រោះលះបង់សុខផង ព្រោះលះបង់ទុក្ខផង
សេចក្តីថា សុខក៏មាន ទុក្ខក៏មាន ។ បណ្តាពាក្យទាំងនោះ សុខ តើដូចម្តេច ។
សេចក្តីត្រេកអរ ប្រព្រឹត្តទៅក្នុងកាយ សេចក្តីសុខ ប្រព្រឹត្តទៅក្នុងកាយ
ការទទួលអារម្មណ៍ ជាទីត្រេកអរ ជាសុខ ដែលកើតអំពីកាយសម្មស្ស
សុខវេទនា ជាទីត្រេកអរ ដែលកើតអំពីកាយសម្មស្សណា នេះហៅថា សុខ ។
បណ្តាធម៌ទាំងនោះ ទុក្ខ តើដូចម្តេច ។ សេចក្តីមិនត្រេកអរ ប្រព្រឹត្តទៅក្នុង

កាយ សេចក្តីទុក្ខ ប្រព្រឹត្តទៅក្នុងកាយ ការទទួលអារម្មណ៍ មិនជាទីត្រេកអរ
 ជាទុក្ខ ដែលកើតអំពីកាយសម្មស្ស ទុក្ខវេទនា មិនជាទីត្រេកអរ ដែលកើត
 អំពីកាយសម្មស្សណា នេះហៅថា ទុក្ខ ។ សុខនេះផង ទុក្ខនេះផង ជាធម៌
 ស្ងប់រម្ងាប់ រលត់ ខ្ចាត់ចេញ វិនាស សាបសូន្យ ខូចខាត ហិនហោច រឹង
 ស្ងួត ធ្វើឲ្យអស់ទៅ ព្រោះហេតុនោះ ទើបពោលថា ព្រោះលះបង់សុខផង
 ព្រោះលះបង់ទុក្ខផង ។

[៤២៧] ត្រង់ពាក្យថា ព្រោះវិនាសទៅនៃសោមនស្ស និងទោមនស្ស
 ក្នុងកាលមុន សេចក្តីថា សោមនស្សក៏មាន ទោមនស្សក៏មាន ។ បណ្តាធម៌
 ទាំងនោះ សោមនស្ស តើដូចម្តេច ។ សេចក្តីត្រេកអរ ប្រព្រឹត្តទៅក្នុងចិត្ត
 សេចក្តីសុខ ប្រព្រឹត្តទៅក្នុងចិត្ត ការទទួលអារម្មណ៍ ជាទីត្រេកអរ ជាសុខ
 ដែលកើតអំពីចេតោសម្មស្ស សុខវេទនា ជាទីត្រេកអរ ដែលកើតអំពីចេតា-
 សម្មស្សណា នេះហៅថា សោមនស្ស ។ បណ្តាធម៌ទាំងនោះ ទោមនស្ស តើ
 ដូចម្តេច ។ សេចក្តីមិនត្រេកអរ ប្រព្រឹត្តទៅក្នុងចិត្ត សេចក្តីទុក្ខ ប្រព្រឹត្តទៅ
 ក្នុងចិត្ត ការទទួលអារម្មណ៍ មិនជាទីត្រេកអរ ជាទុក្ខ ដែលកើតអំពីចេតា-
 សម្មស្ស ទុក្ខវេទនា មិនជាទីត្រេកអរ ដែលកើតអំពីចេតោសម្មស្សណា នេះ
 ហៅថា ទោមនស្ស ។ សោមនស្សនេះផង ទោមនស្សនេះផង ជាធម៌ស្ងប់
 រម្ងាប់ រលត់ ខ្ចាត់ចេញ វិនាស សាបសូន្យ ខូចខាត ហិនហោច រឹង ស្ងួត
 ធ្វើឲ្យអស់ទៅ ក្នុងកាលមុន ព្រោះហេតុនោះ ទើបពោលថា ព្រោះវិនាសទៅ
 នៃសោមនស្ស និងទោមនស្ស ក្នុងកាលមុន ។

[៤២៨] ត្រង់ពាក្យថា មិនជាទុក្ខ មិនជាសុខ គឺសេចក្តីត្រេកអរក៏ មិនមែន សេចក្តីមិនត្រេកអរក៏មិនមែន ដែលប្រព្រឹត្តទៅក្នុងចិត្ត ការទទួល អារម្មណ៍ មិនជាទុក្ខ មិនជាសុខ ដែលកើតអំពីចេតោសម្មស្ស អទុក្ខមសុខ- វេទនា ដែលកើតអំពីចេតោសម្មស្សណា ព្រោះហេតុនោះ ទើបពោលថា មិន ជាទុក្ខ មិនជាសុខ ។

[៤២៩] ត្រង់ពាក្យថា មានសតិដ៏បរិសុទ្ធដោយឧបេក្ខា សេចក្តីថា បណ្តាធម៌ទាំងនោះ ឧបេក្ខា តើដូចម្តេច ។ ការព្រងើយកន្តើយ អាការព្រងើយ កន្តើយ អាការសម្លឹងឃើញជាក់ ភាពនៃចិត្តតាំងនៅជាកណ្តាលណា នេះ ហៅថា ឧបេក្ខា ។ បណ្តាពាក្យទាំងនោះ សតិ តើដូចម្តេច ។ ការរព្វក រព្វកឃើញ ។ បេ ។ ការរព្វកត្រូវណា នេះហៅថា សតិ ។ សតិនេះ ជាធម្មជាតិ បើក បរិសុទ្ធ ផ្លូវផង ដោយឧបេក្ខានេះ ព្រោះហេតុនោះ ទើបពោលថា មានសតិដ៏បរិសុទ្ធ ដោយឧបេក្ខា ។

[៤៣០] ត្រង់ពាក្យថា ចតុត្ថៈ គឺជាគម្រប់ ៤ ដោយលំដាប់ នៃ កិរិយារាប់ បុគ្គលចូលកាន់ឈានទី ៤ នេះ ព្រោះហេតុនោះ ទើបឈ្មោះថា ចតុត្ថៈ ។

[៤៣១] ត្រង់ពាក្យថា ឈាន គឺឧបេក្ខា សតិ ឯកគ្គតានៃចិត្ត ។

[៤៣២] ត្រង់ពាក្យថា ចូល គឺការបាន ការបានចំពោះ ការដល់ ការ ដល់ព្រម ការពាល់ត្រូវ ការធ្វើឲ្យជាក់ច្បាស់ ការបំពេញនូវចតុត្ថជ្ឈាន ។

[៤៣៣] ត្រង់ពាក្យថា សម្រេចឥរិយាបថ គឺសម្រេច ។ បេ ។ សម្រាក

នៅ ព្រោះហេតុនោះ ទើបពោលថា សម្រេចឥរិយាបថ ។

[៤៣៤] ត្រង់ពាក្យថា ព្រោះកន្លងរូបសញ្ញា ដោយសព្វគ្រប់ សេចក្តី ថា បណ្តាធម៌ទាំងនោះ រូបសញ្ញា តើដូចម្តេច ។ ការសម្គាល់ អាការសម្គាល់ ភាពនៃការសម្គាល់ណា របស់បុគ្គលអ្នកចូលកាន់រូបសមាបត្តិ របស់បុគ្គល អ្នកប្រកប (ដោយរូបសមាបត្តិ) ក្តី របស់បុគ្គលអ្នកនៅជាសុខក្នុងបច្ចុប្បន្ន (ដោយរូបាវចរសមាបត្តិ) ក្តី នេះហៅថា រូបសញ្ញា បុគ្គលកន្លង ប្រព្រឹត្តកន្លង ឈានកន្លង នូវរូបសញ្ញាទាំងនេះ ព្រោះហេតុនោះ ទើបពោលថា ព្រោះ កន្លងរូបសញ្ញា ដោយសព្វគ្រប់ ។

[៤៣៥] ត្រង់ពាក្យថា ព្រោះវិនាសទៅ នៃបដិយសញ្ញាទាំងឡាយ សេចក្តីថា បណ្តាធម៌ទាំងនោះ បដិយសញ្ញា តើដូចម្តេច ។ រូបសញ្ញា សទ្ធសញ្ញា គន្ធសញ្ញា រសសញ្ញា ផោដ្ឋព្វសញ្ញា នេះហៅថា បដិយសញ្ញា បដិយសញ្ញាទាំងនេះ ជាធម៌ស្ងប់រម្ងាប់ រលត់ ខ្ចាត់ចេញ វិនាស សាប សូន្យ ខូចខាត ហិនហោច រីង ស្ងួត ធ្វើឲ្យអស់ទៅ ព្រោះហេតុនោះ ទើប ពោលថា ព្រោះវិនាសទៅ នៃបដិយសញ្ញាទាំងឡាយ ។

[៤៣៦] ត្រង់ពាក្យថា ព្រោះមិនធ្វើទុកក្នុងចិត្តនូវនានត្ថសញ្ញា សេចក្តី ថា បណ្តាធម៌ទាំងនោះ នានត្ថសញ្ញា តើដូចម្តេច ។ ការសម្គាល់ អាការសម្គាល់ ភាពនៃការសម្គាល់ណា របស់បុគ្គលអ្នកមិនចូលកាន់ (រូបសមាបត្តិ) ជា អ្នកព្រមព្រៀងដោយមនោធាតុក្តី ព្រមព្រៀងដោយមនោវិញ្ញាណធាតុក្តី នេះ ហៅថា នានត្ថសញ្ញា បុគ្គលមិនធ្វើទុកក្នុងចិត្ត នូវនានត្ថសញ្ញាទាំងនេះ ព្រោះ

ហេតុនោះ ទើបពោលថា ព្រោះមិនធ្វើទុក្ខក្នុងចិត្តនូវនានត្ថសញ្ញា ។

[៤៣៧] ត្រង់ពាក្យថា អាកាសមិនមានទីបំផុត សេចក្តីថា បណ្តា ធម៌ទាំងនោះ អាកាស តើដូចម្តេច ។ កន្លែងណា ដែលមិនអាចក្បត់រាស់បាន អាកាស ទីឥតទើស ទីអាកាស ទីចន្លោះ វាល មិនប៉ះពាល់ ដោយមហា- ភូតរូបទាំង ៤ នេះហៅថា អាកាស ភិក្ខុតម្កល់ តាំងទុកនូវចិត្ត ក្នុងអាកាស នោះ ផ្សាយចិត្តទៅកាន់ទី ដែលមិនមានទីបំផុត ព្រោះហេតុនោះ ទើបពោលថា អាកាសមិនមានទីបំផុត ។

[៤៣៨] ត្រង់ពាក្យថា អាកាសានញ្ចាយតនៈ បានដល់ ពួកធម៌ គឺ ចិត្ត និងចេតសិក របស់បុគ្គលអ្នកចូលកាន់អាកាសានញ្ចាយតនជ្ឈានក្តី របស់ បុគ្គលអ្នកប្រកប (ដោយអាកាសានញ្ចាយតនជ្ឈាន) ក្តី របស់បុគ្គលអ្នក នៅជាសុខ ក្នុងបច្ចុប្បន្ន (ដោយអាកាសានញ្ចាយតនជ្ឈាន) ក្តី ។

[៤៣៩] ត្រង់ពាក្យថា ចូល គឺការបាន ការបានចំពោះ ការដល់ ការ ដល់ព្រម ការពាល់ត្រូវ ការធ្វើឲ្យជាក់ច្បាស់ ការបំពេញនូវអាកាសា- នញ្ចាយតនជ្ឈាន ។

[៤៤០] ត្រង់ពាក្យថា សម្រេចឥរិយាបថ គឺសម្រេច ។ បេ។ នៅ ព្រោះហេតុនោះ ទើបពោលថា សម្រេចឥរិយាបថ ។

[៤៤១] ត្រង់ពាក្យថា ព្រោះកន្លងនូវអាកាសានញ្ចាយតនជ្ឈាន ដោយប្រការទាំងពួង គឺភិក្ខុជាអ្នកកន្លង ប្រព្រឹត្តកន្លង ឈានកន្លង នូវ អាកាសានញ្ចាយតនជ្ឈាននោះ ព្រោះហេតុនោះ ទើបពោលថា ព្រោះកន្លងនូវ

អាកាសានព្វាយតនជ្ឈាន ដោយប្រការទាំងពួង ។

[៤៤២] ត្រង់ពាក្យថា វិញ្ញាណមិនមានទីបំផុត គឺភិក្ខុធ្វើទុកក្នុងចិត្ត ចំពោះអាកាសនោះឯង ដែលពាល់ត្រូវដោយវិញ្ញាណ ផ្សាយទៅកាន់ទី មិនមានទីបំផុត ព្រោះហេតុនោះ ទើបពោលថា វិញ្ញាណមិនមានទីបំផុត ។

[៤៤៣] ត្រង់ពាក្យថា វិញ្ញាណព្វាយតនៈ បានដល់ ពួកធម៌ គឺចិត្ត និងចេតសិក របស់បុគ្គលអ្នកចូលកាន់វិញ្ញាណព្វាយតនជ្ឈានក្តី របស់បុគ្គល អ្នកប្រកប (ដោយវិញ្ញាណព្វាយតនជ្ឈាន) ក្តី របស់បុគ្គលអ្នកនៅជាសុខ ក្នុងបច្ចុប្បន្ន (ដោយវិញ្ញាណព្វាយតនជ្ឈាន) ក្តី ។

[៤៤៤] ត្រង់ពាក្យថា ចូល គឺការបាន ការបានចំពោះ ការដល់ ការ ដល់ព្រម ការពាល់ត្រូវ ការធ្វើឲ្យជាក់ច្បាស់ ការបំពេញនូវ វិញ្ញាណព្វាយតនជ្ឈាន ។

[៤៤៥] ត្រង់ពាក្យថា សម្រេចឥរិយាបថ គឺសម្រេច ។ បេ។ នៅ ព្រោះហេតុនោះ ទើបពោលថា សម្រេចឥរិយាបថ ។

[៤៤៦] ត្រង់ពាក្យថា ព្រោះកន្លងនូវវិញ្ញាណព្វាយតនៈ ដោយប្រការ ទាំងពួង គឺភិក្ខុជាអ្នកកន្លង ប្រព្រឹត្តកន្លង ឈានកន្លង នូវវិញ្ញាណព្វាយតនជ្ឈាននេះ ព្រោះហេតុនោះ ទើបពោលថា ព្រោះកន្លងនូវវិញ្ញាណព្វាយតនជ្ឈាន ដោយប្រការទាំងពួង ។

[៤៤៧] ត្រង់ពាក្យថា វត្ថុតិចតួចមិនមាន គឺភិក្ខុចម្រើនទូទៅ ចម្រើន វិសេស នូវវិញ្ញាណនោះឯង ធ្វើឲ្យបាត់វិញ្ញាណ រមែងឃើញថា វត្ថុតិចតួច

មិនមាន ព្រោះហេតុនោះ ទើបពោលថា វត្ថុតិចតួចមិនមាន ។

[៤៤៨] ត្រង់ពាក្យថា អាកិញ្ចញ្ញាយតនៈ បានដល់ ពួកធម៌ គឺចិត្ត
និងចេតសិក របស់បុគ្គលអ្នកចូលកាន់អាកិញ្ចញ្ញាយតនជ្ឈានក្តី របស់បុគ្គល
អ្នកប្រកប (ដោយអាកិញ្ចញ្ញាយតនជ្ឈាន) ក្តី របស់បុគ្គលអ្នកនៅជា
សុខក្នុងបច្ចុប្បន្ន (ដោយអាកិញ្ចញ្ញាយតនជ្ឈាន) ក្តី ។

[៤៤៩] ត្រង់ពាក្យថា ចូល គឺការបាន ការបានចំពោះ ការដល់ ការ
ដល់ព្រម ការពាល់ត្រូវ ការធ្វើឲ្យជាក់ច្បាស់ ការបំពេញនូវ
អាកិញ្ចញ្ញាយតនជ្ឈាន ។

[៤៥០] ត្រង់ពាក្យថា សម្រេចឥរិយាបថ គឺសម្រេច ។ បេ។ នៅ
ព្រោះហេតុនោះ ទើបពោលថា សម្រេចឥរិយាបថ ។

[៤៥១] ត្រង់ពាក្យថា ព្រោះកន្លងនូវអាកិញ្ចញ្ញាយតនៈ ដោយ
ប្រការទាំងពួង គឺកិក្ខុជាអ្នកកន្លង ប្រព្រឹត្តកន្លង ឈានកន្លង នូវអាកិញ្ចញ្ញា-
យតនជ្ឈាននេះ ព្រោះហេតុនោះ ទើបពោលថា ព្រោះកន្លងនូវអាកិញ្ចញ្ញា-
យតនជ្ឈាន ដោយប្រការទាំងពួង ។

[៤៥២] ត្រង់ពាក្យថា នេវសញ្ញានាសញ្ញី គឺភិក្ខុធ្វើទុកក្នុងចិត្ត នូវ
 អាកិញ្ចាយតនជ្ឈាននោះឯង ដោយល្អិត ចម្រើននូវសមាបត្តិមានសង្ខារសល់
 នៅ ព្រោះហេតុនោះ ទើបពោលថា នេវសញ្ញានាសញ្ញី ។

[៤៥៣] ត្រង់ពាក្យថា នេវសញ្ញានាសញ្ញាយតនៈ បានដល់ ពួកធម៌
 គឺចិត្ត និងចេតសិក របស់បុគ្គលអ្នកចូលកាន់នេវសញ្ញានាសញ្ញាយតនជ្ឈានក្តី
 របស់បុគ្គលអ្នកប្រកប (ដោយនេវសញ្ញានាសញ្ញាយតនជ្ឈាន) ក្តី របស់
 បុគ្គលអ្នកនៅជាសុខក្នុងបច្ចុប្បន្ន (ដោយនេវសញ្ញានាសញ្ញាយតនជ្ឈាន) ក្តី ។

[៤៥៤] ត្រង់ពាក្យថា ចូល គឺការបាន ការបានចំពោះ ការដល់ ការ
 ដល់ព្រម ការពាល់ត្រូវ ការធ្វើឲ្យជាក់ច្បាស់ ការបំពេញនូវនេវសញ្ញា-
 នាសញ្ញាយតនជ្ឈាន ។

[៤៥៥] ត្រង់ពាក្យថា សម្រេចឥរិយាបថ គឺសម្រេច ប្រព្រឹត្ត រក្សា
 រស់នៅ ញ៉ាំងជីវិតឲ្យរស់នៅ ត្រាច់ទៅ សម្រាកនៅ ព្រោះហេតុនោះ
 ទើបពោលថា សម្រេចឥរិយាបថ ។

សុត្តន្តកាជនីយ ចប់



អដ្ឋកថា សុត្តន្តកាជនីយ

អធិប្បាយ និទ្ទេស

[៣៤៦-៤៥៥] ឥឡូវនេះ ព្រះមានព្រះភាគ ដើម្បីនឹងសម្តែងចែក មាតិកាតាមដែលទ្រង់តាំងឡើង ទើបផ្តើមបទថា **ឥនាទិ សមិស្សា ទិដ្ឋិយា** ជាដើម ។ ក្នុងនិទ្ទេសទាំងនោះ ពាក្យប្រៀនប្រដៅរបស់ព្រះសព្វញ្ញពុទ្ធ ពោល គឺត្រៃសិក្ខា ព្រះមានព្រះភាគត្រាស់ ១០ បទ មានបទថា **ឥមិស្សា ទិដ្ឋិយា** ជាដើម ។

ពិតហើយ ពាក្យប្រៀនប្រដៅនោះ ព្រះមានព្រះភាគត្រាស់ហៅថា **ទិដ្ឋិ** ព្រោះពាក្យប្រៀនប្រដៅនោះ ព្រះមានព្រះភាគត្រាស់ដឹងហើយ ទ្រង់ឃើញ ហើយ ទើបត្រាស់ហៅថា **ទន្តិ** ដោយអំណាចនៃការពេញចិត្តក្នុងពាក្យ ប្រៀនប្រដៅនោះឯង ត្រាស់ហៅថា **រុទិ** ដោយអំណាចនៃការត្រេកអរក្នុង ពាក្យប្រៀនប្រដៅនោះ ត្រាស់ហៅថា **លទ្ធិ** ដោយអំណាចនៃការកាន់យក ក្នុងពាក្យប្រៀនប្រដៅនោះ ត្រាស់ហៅថា **ធម៌** ព្រោះអត្ថថា ជាសភាវៈ ត្រាស់ហៅថា **វិន័យ** ព្រោះអត្ថថា គួរដល់ការសិក្សា ត្រាស់ហៅថា **ធម្ម- វិន័យ** ដោយអត្ថទាំងពីរនោះ អត្ថទាំងពីរនោះ ត្រាស់ហៅថា **ទាវចន** ដោយ អំណាចនៃពាក្យដែលទ្រង់ត្រាស់ហើយ ត្រាស់ហៅថា **ព្រហ្មចរិយ** ព្រោះ អត្ថថា ជាការប្រព្រឹត្តធម៌ដែលប្រសើរបំផុត ត្រាស់ហៅថា **សត្តសាសន**

ដោយអំណាចនៃការឲ្យនូវការប្រៀនប្រដៅ ព្រោះហេតុនោះ ទើបក្នុងបទថា
ឥសិស្សា ធិដ្ឋិយា ជាដើម បណ្ឌិតគប្បីជ្រាបសេចក្តីយ៉ាងនេះ ក្នុងទិដ្ឋិរបស់
 ព្រះសម្មាសម្ពុទ្ធនេះ ក្នុងខន្តីរបស់ព្រះសម្មាសម្ពុទ្ធនេះ ក្នុងរុច្ចិរបស់ព្រះសម្មាសម្ពុទ្ធនេះ ក្នុង
 លទ្ធិរបស់ព្រះសម្មាសម្ពុទ្ធនេះ ក្នុងធម៌របស់ព្រះសម្មាសម្ពុទ្ធនេះ ក្នុងវិន័យរបស់ព្រះ
 សម្មាសម្ពុទ្ធនេះ ក្នុងធម៌វិន័យរបស់ព្រះសម្មាសម្ពុទ្ធនេះ ។

ក្នុងបាវចនារបស់ព្រះសម្មាសម្ពុទ្ធនេះ ក្នុងព្រហ្មចរិយៈរបស់ព្រះសម្មាសម្ពុទ្ធនេះ
 ក្នុងពាក្យប្រៀនប្រដៅរបស់ព្រះសម្មាសម្ពុទ្ធនេះ ដែលត្រាស់ (ក្នុងវិន័យបិដក
 ចូឡវគ្គ) ហើយយ៉ាងនេះថា ម្នាលព្រះនាងគោតមី ព្រះនាងគប្បីដឹងនូវធម៌
 ទាំងឡាយណាថា ធម៌ទាំងនេះ ប្រព្រឹត្តទៅ ដើម្បីការប្រកបដោយតម្រេក
 មិនប្រព្រឹត្តទៅ ដើម្បីការប្រាសចាកតម្រេក ប្រព្រឹត្តទៅ ដើម្បីការប្រកបក្នុង
 វដ្តៈ មិនប្រព្រឹត្តទៅ ដើម្បីការប្រាសចាកការប្រកបក្នុងវដ្តៈ ប្រព្រឹត្តទៅ
 ដើម្បីការសន្សំកិលេសវដ្តៈ មិនប្រព្រឹត្តទៅ ដើម្បីប្រាសចាកការសន្សំ
 កិលេសវដ្តៈ ប្រព្រឹត្តទៅ ដើម្បីសេចក្តីប្រាថ្នាច្រើន មិនប្រព្រឹត្តទៅ ដើម្បី
 សេចក្តីប្រាថ្នាតិច ប្រព្រឹត្តទៅ ដើម្បីសេចក្តីមិនសន្តោស មិនប្រព្រឹត្តទៅ
 ដើម្បីសេចក្តីសន្តោស ប្រព្រឹត្តទៅ ដើម្បីការច្រឡំក្រឡំដោយពួក មិន
 ប្រព្រឹត្តទៅ ដើម្បីការស្ងប់ស្ងាត់ចាកពួក ប្រព្រឹត្តទៅ ដើម្បីសេចក្តីខ្វល់ច្រអូស
 មិនប្រព្រឹត្តទៅ ដើម្បីប្រាព្វសេចក្តីព្យាយាម ប្រព្រឹត្តទៅ ដើម្បីឲ្យគេចពីភ័យ
 បានដោយក្រ មិនប្រព្រឹត្តទៅ ដើម្បីឲ្យគេចពីភ័យបានដោយឆ្ងាយ ម្នាលព្រះ
 នាងគោតមី ព្រះនាងគប្បីចងចាំដោយចំណែកមួយថា នេះមិនមែនជាធម៌

នេះមិនមែនជាវិន័យ នេះមិនមែនជាពាក្យប្រដៅរបស់ព្រះសាស្តាទេ ម្ចាស់
 ព្រះនាងគោតមី មួយវិញទៀត ព្រះនាងគប្បីដឹងនូវធម៌ណាថា ធម៌ទាំងនេះ
 ប្រព្រឹត្តទៅ ដើម្បីការប្រាសចាកតម្រេក មិនប្រព្រឹត្តទៅ ដើម្បីការប្រកប
 ដោយតម្រេក ។ បេ។ ប្រព្រឹត្តទៅ ដើម្បីឲ្យគេចិញ្ចឹមបានដោយឆាយ មិន
 ប្រព្រឹត្តទៅ ដើម្បីឲ្យគេចិញ្ចឹមបានដោយក្រ ម្ចាស់ព្រះនាងគោតមី ព្រះនាង
 គប្បីចងចាំដោយចំណែកមួយថា នេះជាធម៌ នេះជាវិន័យ នេះជាពាក្យប្រដៅ
 របស់ព្រះសាស្តាហើយ ដូច្នេះ ។

ម្យ៉ាងទៀត ពាក្យប្រៀនប្រដៅទាំងអស់ ពោល គឺត្រៃសិក្ខានេះ ឈ្មោះ
 ថា **ទិន្និ** ព្រោះភាពជាធម៌ដែលព្រះមានព្រះភាគទ្រង់ឃើញហើយ ព្រោះជា
 បច្ច័យដល់សម្មាទិដ្ឋិ និងព្រោះជាខាងដើមរបស់សម្មាទិដ្ឋិ ។ ឈ្មោះថា **ទន្តិ**
 ដោយអំណាចនៃការអត់ធន់របស់ព្រះមានព្រះភាគ ។ ឈ្មោះថា **រុច្ចិ** ដោយ
 អំណាចនៃការពេញចិត្តរបស់ព្រះមានព្រះភាគ និងឈ្មោះថា **លទ្ធិ** ដោយ
 អំណាចនៃការកាន់យករបស់ព្រះមានព្រះភាគ ។

សភាវៈណា ទ្រទ្រង់នូវសត្វដែលប្រព្រឹត្តធម៌របស់ខ្លួន មិនឲ្យធ្លាក់ទៅ
 ក្នុងអបាយទាំងឡាយ ព្រោះហេតុនោះ ទើបសភាវៈនោះ ឈ្មោះថា **ធម៌** ។
 សភាវៈនោះឯង ឈ្មោះថា **វិន័យ** ព្រោះអត្ថថា នាំចេញនូវសភាវៈដែលជា
 ចំណែកនៃសន្តិលេស ។ ធម៌នោះផង វិន័យនោះផង ឈ្មោះថា **ធម្មវិន័យ** ។

ម្យ៉ាងទៀត ឈ្មោះថា **ធម្មវិន័យ** ព្រោះអត្ថថា ជាសភាវៈកម្ចាត់នូវ
 អកុសលធម៌ទាំងឡាយ ដោយកុសលធម៌ទាំងឡាយ ដោយហេតុនោះឯង

ទើបព្រះមានព្រះភាគត្រាស់ថា ម្ចាស់ព្រះនាងគោតមី មួយវិញទៀត ព្រះនាង គប្បីដឹងនូវធម៌ណាថា ធម៌ទាំងនេះ ប្រព្រឹត្តទៅ ដើម្បីការប្រាសចាកតម្រេក មិនប្រព្រឹត្តទៅ ដើម្បីការប្រកបដោយតម្រេក ។ បេ។ ម្ចាស់ព្រះនាងគោតមី ព្រះនាងគប្បីចងចាំដោយចំណែកមួយថា នេះជាធម៌ នេះជាវិន័យ នេះជា ពាក្យប្រដៅរបស់ព្រះសាស្តាហើយ ដូច្នេះ ។

ម្យ៉ាងទៀត ឈ្មោះថា **ធម្មវិន័យ** ព្រោះអត្ថថា ជាការទូន្មានដោយធម៌ មិនមែនទូន្មានដោយអាជ្ញា មានជំបងជាដើមឡើយ ។ ពិតហើយ ដូចព្រះ មានព្រះភាគត្រាស់ (ក្នុងវិនយបិដក ចូឡវគ្គ) ថា

ជនពួកមួយ តែងទូន្មាន (ដំរី) ដោយជំបងខ្លះ ដោយកង្វេរខ្លះ ដោយរំពាត់ខ្លះ (ចំណែក) ព្រះពុទ្ធ ដែលព្រះអង្គស្វែងរកនូវ គុណធំ ឥតមានជំបង ឥតមានគ្រឿងសស្ត្រាអ្វីទេ តែអាចទូន្មាន ហត្ថិនាគបាន ដូច្នេះ ។

និងព្រះតម្រាស់ (ក្នុងវិនយបិដក មហាវគ្គ) ថា ហេតុដូចម្តេច ក៏មានសេចក្តីច្រណែននឹងពួកអ្នកប្រាជ្ញ ដែលជា អ្នកណែនាំសត្វដោយធម៌ (នោះឯង) ដូច្នេះ ។

ម្យ៉ាងទៀត ការទូន្មានដោយធម៌ ឈ្មោះថា **ធម្មវិន័យ** ។ ពិតហើយ ការទូន្មាន គឺវិន័យនេះ រមែងប្រព្រឹត្តទៅ ដើម្បីធម៌ដែលមិនមានទោស ទាំង មិនប្រព្រឹត្តទៅ ដើម្បីកោតៈ និងអាមិសក្នុងកត ដោយហេតុនោះ ទើបព្រះ មានព្រះភាគត្រាស់ (ក្នុងអង្គត្ថវិនិកាយ ចតុក្កនិបាត) ថា ម្ចាស់ភិក្ខុទាំង

ឡាយ តថាគតនឹងប្រព្រឹត្តព្រហ្មចរិយធម៌នេះ ដើម្បីកុហកមហាជនក៏ទេ ដូច្នេះ ។ បណ្ឌិតគប្បីធ្វើឲ្យពិស្តារ ។ សូម្បីព្រះបុណ្ណត្ថេរក៏បានពោល (ក្នុង មជ្ឈិមនិកាយ មូលបណ្ណាសក) ថា ម្នាលអារុសោ ព្រហ្មចរិយធម៌ ដែល ខ្ញុំប្រព្រឹត្តក្នុងសម្មាសម្ពុទ្ធិព្រះមានព្រះភាគ ដើម្បីអនុបាទាបរិនិព្វានទេតី ដូច្នេះ ។

ម្យ៉ាងទៀត ឈ្មោះថា **វិន័យ** ព្រោះអត្ថថា នាំវត្ថុវិសេសទៅ ។ វិន័យ ដោយធម៌ ក៏ឈ្មោះថា **ធម្មវិន័យ** ។ ពិតហើយ ធម្មវិន័យនេះ រមែងឲ្យ ចេញចាកសង្ខារធម៌ ឬសោកាទិធម៌ ហើយនាំទៅកាន់ព្រះនិព្វានវិសេស ។ ម្យ៉ាងទៀត វិន័យរបស់ព្រះពុទ្ធអ្នកមានធម៌ មិនមែនរបស់មេលទ្ធិទាំងឡាយ ឡើយ ព្រោះហេតុនោះ ទើបឈ្មោះថា **ធម្មវិន័យ** ។ ពិតហើយ ព្រះមាន ព្រះភាគទ្រង់ជាម្ចាស់នៃធម៌ វិន័យរបស់ព្រះមានព្រះភាគជាម្ចាស់នៃធម៌នោះ ។

ម្យ៉ាងទៀត ព្រោះធម៌ទាំងឡាយនោះ ជាធម៌គប្បីដឹងក្រៃលែង ជាធម៌ គប្បីកំណត់ដឹង ជាធម៌គប្បីលះ ជាធម៌គប្បីចម្រើន និងជាធម៌គប្បីធ្វើឲ្យជាក់ ច្បាស់ ហេតុនោះ ទើបវិន័យក្នុងធម៌ទាំងឡាយនេះ មិនមែនវិន័យក្នុងសត្វទាំង ឡាយ មិនមែនវិន័យក្នុងជីវៈទាំងឡាយ ព្រោះហេតុនោះ ទើបឈ្មោះថា **ធម្មវិន័យ** ។

ឈ្មោះថា **ចាវចន** ព្រោះអត្ថថា ជាប្រធានជាងពាក្យរបស់ជនដទៃ ព្រោះជាពាក្យដែលដល់ព្រមដោយអត្ថ និងព្យញ្ជនៈជាដើម ។ ពាក្យជាប្រធាន នោះឯង ឈ្មោះថា **ចាវចន** ។ ឈ្មោះថា **ព្រហ្មចរិយ** ព្រោះជាចរិយា ដ៏ប្រសើរ ជាងចរិយាទាំងពួង ។ ឈ្មោះថា **សត្តសាសន** ព្រោះអត្ថថា ជា

ពាក្យប្រៀនប្រដៅរបស់ព្រះមានព្រះភាគនោះ ជាគ្រូរបស់ទេវតា និងមនុស្ស
ទាំងឡាយ ។ ម្យ៉ាងទៀត ឈ្មោះថា សត្តសាសន ព្រោះអត្ថថា ពាក្យប្រៀន
ប្រដៅក៏ជាសាស្តា ។ ពិតហើយ ព្រះធម្មវិន័យនោះឯង ហៅថា ជាសាស្តា
ដូចបាលីថា លុះអំណះឥតអំពើតថាគតទៅ ធម៌ និងវិន័យនោះ ជាគ្រូរបស់
អ្នកទាំងឡាយ ដូច្នេះជាដើម ព្រោះហេតុនោះ គប្បីជ្រាបអត្ថនៃពាក្យទាំង
នោះ ដោយប្រការដូច្នេះ ។

ព្រោះភិក្ខុអ្នកញ៉ាំងឈាន មានប្រការទាំងពួងឲ្យកើតឡើង ប្រាកដក្នុង
សាសនានេះ មិនបានប្រាកដក្នុងសាសនាដទៃ ហេតុនោះ គប្បីជ្រាបថា ព្រះ
មានព្រះភាគទ្រង់ធ្វើនិយាមក្នុងទីនោះៗ ដោយបទថា **ឥមិស្សា ខ្លះ ឥមស្មី**
ខ្លះ ។ សេចក្តីនេះ ជាពាក្យអធិប្បាយមាតិកាបទនិទ្ទេស ក្នុងបទថា **ឥធ ។**

គប្បីជ្រាបវិនិច្ឆ័យក្នុងភិក្ខុនិទ្ទេសដូចតទៅ បទថា **សមញ្ញាយ** បាន
ដល់ ជាភិក្ខុដោយបញ្ញត្ត គឺដោយវេហារ ។ ពិតហើយ បុគ្គលខ្លះ រមែង
ប្រាកដថាជាភិក្ខុ ព្រោះសន្មតនោះឯង ។ ពិតហើយ ជនទាំងឡាយ កាល
រាប់ចំនួនភិក្ខុទាំងឡាយ ក្នុងពេលនិមន្តជាដើម រមែងរួមសាមណេរផង
ហើយពោលថា មានភិក្ខុមួយរយ មានភិក្ខុមួយពាន់ ដូច្នោះ ។

បទថា **បដិញ្ញាយ** បានដល់ ដោយប្តេជ្ញារបស់ខ្លួន ។ ពិតហើយ
បុគ្គលខ្លះ រមែងជាភិក្ខុដោយប្តេជ្ញា ។ គប្បីជ្រាបការកើតឡើងនៃបទថា ព្រោះ
ប្តេជ្ញានោះ ក្នុងពាក្យជាដើមយ៉ាងនេះថា អ្នកណានៅក្នុងទីនេះ មានពាក្យ
ប្តេជ្ញាថា នៃអារុសោ ខ្ញុំជាភិក្ខុ ។ ពាក្យប្តេជ្ញានេះ ឈ្មោះថា ប្រកបដោយ

ធម៌ ជាពាក្យដែលព្រះអាននូវពោលហើយ ។ ម្យ៉ាងទៀត ក្នុងពេលរាត្រី ភិក្ខុទាំងឡាយសូម្បីទ្រុស្តសីល ដើរបញ្ចាសផ្លូវមក កាលមានអ្នកសួរថា អ្នកណានៅក្នុងទីនេះ រមែងពោលដោយប្លេជ្ជាដែលមិនប្រកបដោយធម៌ គឺ ដែលមិនពិតថា ខ្ញុំ ជាភិក្ខុ ដូច្នេះ ។

បទថា ភិក្ខុតិ បានដល់ រមែងសូម ។ ពិតហើយ បុគ្គលខ្លះ រមែង សូម រមែងស្វះស្វែង រមែងស្វែងរកនូវភិក្ខុបានក្តី មិនបានក្តី នូវភិក្ខុនោះ ដោយពិត បុគ្គលនោះ ឈ្មោះថា ភិក្ខុ ព្រោះអត្ថថា សូម ។ បទថា ភិក្ខុកោ (អ្នកសូម) ព្រះមានព្រះភាគបន្ថែមបទព្យញ្ជនៈ អធិប្បាយថា ឈ្មោះថា ភិក្ខុ ព្រោះសូមជាធម្មតា ។

បទថា ភិក្ខុាចរិយំ អន្ត្របគតោ ឈ្មោះថា ភិក្ខុាចរិយំ អន្ត្រ- បគតោ ព្រោះចូលដល់ភិក្ខុចារ ដែលព្រះពុទ្ធជាដើមចូលដល់ហើយ ។ ពិត ហើយ បុគ្គលខ្លះ លះនូវគំនរកោតៈតិចខ្លះ ច្រើនខ្លះ បួសជាបព្វជិត ជាអ្នក មិនមានផ្ទះ លះនូវការចិញ្ចឹមជីវិតដោយកសិកម្ម និងគោរក្ខកម្មជាដើម ហើយជាអ្នកចូលដល់ភិក្ខុចារ ដោយភេទនោះឯង ព្រោះហេតុនោះ បុគ្គល នោះ ឈ្មោះថា ភិក្ខុ ។ ម្យ៉ាងទៀត បុគ្គលណាបរិភោគភត្តដែលគេនាំមក ដោយអម្រែក ក្នុងកណ្តាលវិហារ ព្រោះភាពជាបុគ្គលមានជីវិតទាក់ទង ដោយបុគ្គលដទៃ ជាអ្នកចូលដល់ភិក្ខុចារ ព្រោះហេតុនោះ បុគ្គលនោះ ឈ្មោះថា ភិក្ខុ ។ ម្យ៉ាងទៀត បុគ្គលណាជាអ្នកចូលដល់ភិក្ខុចារ អាស្រ័យ ដុំបាយ ព្រោះកើតឧស្សាហៈក្នុងបព្វជ្ជា ព្រោះហេតុនោះ បុគ្គលនោះ ឈ្មោះថា

ភិក្ខុ ។

បុគ្គលណា ទ្រទ្រង់សំពត់ ដែលត្រូវទម្លាយ គឺធ្វើឲ្យថយតម្លៃ ថយ
 នូវសម្ផស្ស ថយនូវពណ៌ ព្រោះហេតុនោះ បុគ្គលនោះ ឈ្មោះថា ទ្រទ្រង់
 នូវសំពត់ដែលត្រូវទម្លាយ ។ ក្នុងការទម្លាយតម្លៃសម្ផស្ស និងពណ៌នោះ
 គប្បីជ្រាបការទម្លាយតម្លៃដោយការកាត់ដោយកាំបិត ។ ពិតហើយ ផ្ទាំង
 សំពត់ដែលមានតម្លៃរាប់ពាន់ កាលបុគ្គលកាត់ឲ្យជាកំណាត់តូចធំ ដោយ
 កាំបិតហើយ រមែងជាសំពត់ថយតម្លៃ រមែងមិនបានតម្លៃត្រឹមពាក់កណ្តាល
 នៃតម្លៃដើម ។ គប្បីជ្រាបការទម្លាយសម្ផស្ស ដោយការដេរដោយអំបោះ ។
 ពិតហើយ ផ្ទាំងសំពត់ សូម្បីមានសម្ផស្សសប្បាយ ត្រូវដេរដោយអំបោះ
 ហើយ រមែងជាសំពត់ខូចនូវសម្ផស្ស រមែងដល់នូវភាពជាសំពត់ មាន
 សម្ផស្សគ្រោតគ្រាត ។ គប្បីជ្រាបការទម្លាយពណ៌ដោយច្រេះនៃម្ជុលជាដើម ។
 ពិតហើយ ផ្ទាំងសំពត់ សូម្បីស្អាតល្អហើយ រមែងជាផ្ទាំងសំពត់ដែលត្រូវ
 ទម្លាយដោយមន្ទិលនៃម្ជុល ចាប់តាំងអំពីការដេរ ដោយប្រឡាក់ញើសក្តែល
 ធូលីរបស់ដៃជាដើម និងក្នុងទីបំផុតដោយការជ្រលក់ ការធ្វើកប្បះ រមែង
 ខុសទៅអំពីពណ៌ដើម ។ បុគ្គលណា ទ្រទ្រង់នូវសំពត់ដែលត្រូវទម្លាយ
 ហើយ ព្រោះការទ្រទ្រង់នូវសំពត់ដែលត្រូវទម្លាយ ដោយអាការ ៣ យ៉ាង
 នេះ ព្រោះហេតុនោះ បុគ្គលនោះ ឈ្មោះថា ភិក្ខុ ។ ម្យ៉ាងទៀត បុគ្គលណា
 ទ្រទ្រង់នូវសំពត់ដែលត្រូវទម្លាយហើយ ដោយហេតុត្រឹមតែការទ្រទ្រង់នូវ
 សំពត់កាសាវៈ ដែលជាវិសភាគៈ អំពីសំពត់របស់គ្រហស្ថ ព្រោះហេតុនោះ

បុគ្គលនោះ ឈ្មោះថា ភិក្ខុ ។

ឈ្មោះថា ភិក្ខុ ព្រោះកំពុងទម្លាយនូវបាបអកុសលទាំងឡាយ គឺ

ឈ្មោះថា ភិក្ខុ ព្រោះកំពុងទម្លាយនូវកិលេស ៥ ដោយសោតាបត្តិមគ្គ ។

ឈ្មោះថា ភិក្ខុ ព្រោះកំពុងទម្លាយនូវកិលេស ៤ ដោយសកទាគាមិមគ្គ ។

ឈ្មោះថា ភិក្ខុ ព្រោះកំពុងទម្លាយនូវកិលេស ៤ ដោយអនាគាមិមគ្គ ។

ឈ្មោះថា ភិក្ខុ ព្រោះកំពុងទម្លាយនូវកិលេស ៨ ដោយអរហត្តមគ្គ ។

ព្រះមានព្រះភាគ ទ្រង់សម្តែងបុគ្គលដែលតាំងនៅក្នុងមគ្គ ៤ ដោយ
ពាក្យមានប្រមាណប៉ុណ្ណោះ ។

ចំណែកបុគ្គលដែលតាំងនៅក្នុងផល ៤ ទ្រង់សម្តែងដោយពាក្យថា
ភិទ្ធិត្តា ។ ពិតហើយ ព្រះសោតាបន្ន ទម្លាយកិលេស ៥ យ៉ាង ដោយ
សោតាបត្តិមគ្គ ហើយតាំងនៅ ។ ព្រះសកទាគាមី ទម្លាយកិលេស ៤
ដោយសកទាគាមិមគ្គ ហើយតាំងនៅ ។ ព្រះអនាគាមី ទម្លាយកិលេស ៤
ដោយអនាគាមិមគ្គ ហើយតាំងនៅ ។ ព្រះអរហន្ត ទម្លាយកិលេស ៨ ដោយ
អរហត្តមគ្គ ហើយទាំងនៅ ។ ព្រះអរិយបុគ្គលដែលតាំងនៅក្នុងផល ៤
យ៉ាងនេះ ឈ្មោះថា ភិក្ខុ ព្រោះទម្លាយបាបអកុសលធម៌ទាំងឡាយហើយ
ដោយប្រការដូច្នេះ ។

ក្នុងបទថា ឱទិសោ កិលេសានំ បហានា បទថា ឱទិ មាន ២ យ៉ាង
មន្តោធិ និវំ កិលេសោធិ ។ ព្រំដែន ឈ្មោះថា ឱទិ ក្នុងឱទិ ២ នោះ ព្រះ
សោតាបន្ន ឈ្មោះថា ភិក្ខុ ព្រោះលះកិលេសចំណែកខ្លះដោយ មន្តោធិ ។

ពិតហើយ ព្រះសោតាបន្ននោះ លះកិលេសដោយឱទ្ធិមួយប៉ុណ្ណោះ ក្នុងទាំង
 ៤ មិនមែនលះដោយមគ្គទាំង ៤ ។ សូម្បីក្នុងព្រះសកទាគាមី និងព្រះ
 អនាគាមី ក៏ន័យនេះដូចគ្នា ។ ព្រោះព្រះសោតាបន្ន ឈ្មោះថា ភិក្ខុ ព្រោះ
 លះកិលេសចំណែកខ្លះ ដោយ កិលេសោធិ ។ ពិតហើយ ព្រះសោតាបន្ន
 នោះ លះកិលេសដោយឱទ្ធិ ក្នុងកិលេសដែលលោកគួរលះប៉ុណ្ណោះ មិន
 មែនលះទៅម្តងទាំងអស់ ។ ចំណែកព្រះអរហន្ត ឈ្មោះថា ភិក្ខុ ព្រោះលះ
 កិលេសដោយមិនចំពោះ ។ ពិតហើយ ព្រះអរហន្ត លះកិលេសដោយមិន
 ចំពោះ ដោយមគ្គ ៤ មិនមែនលះដោយព្រំដែននៃមគ្គតែមួយឡើយ ។ ម្យ៉ាង
 ទៀត ក្នុងកិលេសដែលគប្បីលះ លោកលះដោយមិនមានចំណែកសេស
 សល់ឡើយ ព្រោះថា ដែននៃកិលេសណាមួយ ឈ្មោះថា តាំងនៅមិនមាន ។
 ព្រះអរហន្ត ឈ្មោះថា ភិក្ខុ ព្រោះលះកិលេសទាំងឡាយដោយមិនចំពោះ
 ដោយចំណែកទាំងពីរ ដូចពណ៌នាមក ដូច្នេះ ។

គប្បីជ្រាបវិគ្គហៈក្នុងបទថា សេត្តោ ដូចតទៅ ព្រះអរិយបុគ្គល ៧
 និងកល្យាណបុគ្គល ដែលនៅសិក្សាសិក្ខា ៣ នៅឡើយ ព្រោះហេតុនោះ
 ទើបបុគ្គលនោះ ឈ្មោះថា សេត្តោ ។ ព្រះសេត្តោណាមួយ ក្នុងលោកទាំងនោះ
 គប្បីជ្រាបថាជា ភិក្ខុ ។

ឈ្មោះថា អសេត្តោ ព្រោះអត្ថថា មិនចាំបាច់សិក្សា ។ ព្រះខ័ណ្ឌស្រព
 ឈានកន្លងសេក្ខធម៌ហើយ តាំងនៅក្នុងអត្ថផល ហៅថា អសេត្តោ ព្រោះមិន
 មានសេក្ខធម៌ ដែលគប្បីសិក្សាឲ្យក្រៃលែងជាងនោះ ។

ភិក្ខុបុប្ផជនដ៏សេស កំពុងសិក្សាសិក្ខា ៣ ក៏មិនមែន សិក្សាហើយក៏
មិនមែន ព្រោះហេតុនោះ គប្បីជ្រាបថា ភិក្ខុបុប្ផជននោះ ជាសេក្ខៈក៏មិនមែន
ជាអសេក្ខៈក៏មិនមែន ។ ឈ្មោះថា ភិក្ខុ ព្រោះការសម្រេចធម៌ដ៏ប្រសើរនេះ
គឺសីលដ៏ប្រសើរ សមាធិដ៏ប្រសើរ បញ្ញាដ៏ប្រសើរ វិមុត្តិដ៏ប្រសើរ តាំងនៅ ។

បុគ្គលមិនលាមក ឈ្មោះថា ភន្ត្រា (បុគ្គលចម្រើន) ។ ពិតហើយ
តាំងអំពីកល្យាណបុប្ផជន រហូតដល់ព្រះអរហន្ត រមែងដល់នូវការរាប់ថា ជា
ភិក្ខុ ដែលតាំងនៅក្នុងធម៌ស្អាត ព្រោះប្រកបដោយសីលដ៏ស្អាត សមាធិ
ដ៏ស្អាត បញ្ញាដ៏ស្អាត វិមុត្តិដ៏ស្អាត វិមុត្តិញ្ញាណទស្សនៈដ៏ស្អាត ។

ភិក្ខុដែលផ្លូវផង ឈ្មោះថា មណ្ឌា (ផ្លូវផង) ។ អធិប្បាយថា
បុគ្គលមិនល្អក៏ មានសេចក្តីផ្លូវផងវិសេស ដូចភាពផ្លូវផងរបស់សប្បី ។

បទថា សារោ គប្បីជ្រាបថា ឈ្មោះថា បុគ្គលប្រកបដោយធម៌ជាខ្លឹម
ឈ្មោះថា ភិក្ខុ ព្រោះប្រកបដោយខ្លឹម គឺសីលជាដើមនោះឯង ដូចសំពត់
ពណ៌ខៀវ ព្រោះប្រកបដោយពណ៌ខៀវ ។ ម្យ៉ាងទៀត ព្រះខ័ណ្ឌាស្រព
ប៉ុណ្ណោះ គប្បីជ្រាបថា ឈ្មោះថា ជាអ្នកមានធម៌ជាខ្លឹម ព្រោះប្រាសចាក
កិលេសដែលឥតខ្លឹម ។

ម្យ៉ាងទៀត ក្នុងពាក្យថា ព្រះមានព្រះភាគត្រាស់ដល់ព្រះសេក្ខៈ ៧
ក្នុងឋានៈ ៣ គឺឈ្មោះថា ភិក្ខុ ព្រោះទម្លាយអកុសលធម៌ទាំងឡាយ ឈ្មោះ
ថា ភិក្ខុ ព្រោះការលះកិលេសទាំងឡាយដោយចំណែក បុគ្គលជាសេក្ខៈ
ឈ្មោះថា ភិក្ខុ ដូច្នេះ ។ ព្រះមានព្រះភាគ ត្រាស់ដល់ព្រះខ័ណ្ឌាស្រព

ប៉ុណ្ណោះ ក្នុងឋានៈទាំង ៥ នេះ គឺឈ្មោះថា ភិក្ខុ ព្រោះហេតុទម្លាយ
អកុសលធម៌ទាំងឡាយដ៏លាមក ឈ្មោះថា ភិក្ខុ ព្រោះការលះកិលេស
ទាំងឡាយដោយមិនមានចំណែក បុគ្គលជាអសេក្ខៈ ឈ្មោះថា ភិក្ខុ បុគ្គល
ប្រសើរ ឈ្មោះថា ភិក្ខុ បុគ្គលផ្លូវផង ឈ្មោះថា ភិក្ខុ ។ ព្រះមានព្រះភាគ
ត្រាស់បុប្ផជនប៉ុណ្ណោះក្នុងបទនេះថា បុគ្គលជាសេក្ខៈក៏មិនមែន ជាអសេក្ខៈ
ក៏មិនមែន ។ ទ្រង់ត្រាស់ដល់បុគ្គលទាំងនេះ គឺកល្យាណបុប្ផជន ព្រះសេក្ខៈ
៧ ពួក និងព្រះខីណាស្រព ក្នុងឋានៈដ៏សេស ។

ព្រះមានព្រះភាគ កាលទ្រង់សម្ដែងភិក្ខុដោយសញ្ញាជាដើមយ៉ាងនេះ
ហើយ ឥឡូវនេះ ដើម្បីសម្ដែងអំណាចនៃឧបសម្បទា ទើបត្រាស់ថា
សមគ្គេន សង្ឃេន ជាដើម ។ ក្នុងបទទាំងនោះ បទថា សមគ្គេន សង្ឃេន
បានដល់ ចូលដល់ហើយនូវភាពជាអ្នកព្រមព្រៀងក្នុងកម្មឯណានីមួយ ព្រោះ
កម្មដែលកំណត់យ៉ាងទាប ត្រូវមានភិក្ខុជាគម្រប់ ៥ ភិក្ខុដែលធ្វើសង្ឃកម្ម
មកហើយ ព្រោះនាំឆន្ទៈរបស់ភិក្ខុដែលគួរដល់ឆន្ទៈមក និងព្រោះមិនមាន
ការជំទាស់របស់ភិក្ខុដែលនៅចំពោះមុខ ។ បទថា ញត្តិចតុត្តេន បានដល់
កម្មដែលសង្ឃគប្បីធ្វើដោយអនុស្សាវនា ៣ ដង និងដោយញត្តិ ១ ដង ។
បទថា កម្មេន បានដល់ ដោយវិន័យកម្មដែលប្រកបដោយធម៌ ។ បទថា
អកុប្បេន បានដល់ ចូលដល់ភាពជាកម្មដែលធ្វើឲ្យកម្រើកមិនបាន ដែល
មិនត្រូវជំទាស់ ព្រោះដល់ព្រមដោយវត្ថុសម្បត្តិ ញត្តិសម្បត្តិ អនុស្សាវនា-
សម្បត្តិ សីមាសម្បត្តិ និងបរិសទសម្បត្តិ ។ បទថា ថាណារហេន បានដល់

គួរដល់ហេតុ គួរដល់សត្វសាសនៈ ។

បុគ្គលចូលដល់ហើយ គឺសម្រេចហើយនូវការវះខាងលើ ឈ្មោះថា **ឧបសម្បទ្ធ** ។ ពិតហើយ ភាពជាភិក្ខុ ឈ្មោះថា ការវះខាងលើ ព្រះមាន ព្រះភាគត្រាស់ហៅការវះខាងលើថា **ឧបសម្បទ្ធ** ព្រោះជាអ្នកដល់ព្រមដោយ កម្ម តាមដែលពោលមកហើយ ។ ដោយបទថា **ឧបសម្បទ្ធ** នេះ ព្រះមាន ព្រះភាគត្រាស់ឧបសម្បទា ៨ យ៉ាង ពួកណា គឺឧបសម្បទា ៨ យ៉ាងនេះថា ឯហិក្ខុឧបសម្បទា ១ សរណគមនឧបសម្បទា ១ ឱវាទបដិគ្គហណឧបសម្បទា ១ បញ្ញាព្យាករណឧបសម្បទា ១ គរុធម្មបដិគ្គហណឧបសម្បទា ១ ទូតេនឧបសម្បទា ១ អដ្ឋវាចិកាឧបសម្បទា ១ ញត្តិបតុត្តកម្មឧបសម្បទា ១ ។

បណ្តាឧបសម្បទាទាំងនោះ ឧបសម្បទា ៣ គឺញត្តិបតុត្តកម្មឧបសម្បទា ១ ទូតេនឧបសម្បទា ១ អដ្ឋវាចិកាឧបសម្បទា ១ ទាំងនេះប៉ុណ្ណោះមាំទាំ ឯឧបសម្បទាដ៏សេស មានត្រឹមតែសម័យព្រះពុទ្ធគង់ព្រះជន្មនៅប៉ុណ្ណោះ ។ បណ្តាឧបសម្បទាទាំងនោះ ក្នុងទីនេះ លោកបំណងយកញត្តិបតុត្តកម្មឧបសម្បទាតែម្យ៉ាង ។

គប្បីជ្រាបវិនិច្ឆ័យក្នុងនិទ្ទេសនៃបាតិមោក្ខសំវរៈ បទថា **ចាតិមោក្ខំ** បានដល់ សីលដែលជាសិក្ខាបទ ។ ពិតហើយ សីល គឺសិក្ខាបទប៉ុណ្ណោះ ព្រះមានព្រះភាគត្រាស់ថា បាតិមោក្ខ ព្រោះបុគ្គលណា គ្រប់គ្រងរក្សាសីល គឺសិក្ខាបទប៉ុណ្ណោះ សីលនោះ រមែងញ៉ាំងបុគ្គលនោះឲ្យរួចផុត រមែងដោះចាក

ទុក្ខទាំងឡាយ មានទុក្ខក្នុងអបាយជាដើម ។

បទថា សីលំ បតិជ្ជា ជាដើម ជាវេវចនៈរបស់បទថា បាតិមោក្ខ នោះឯង ។ ក្នុងពាក្យទាំងនោះ ពាក្យថា សីល នេះ ជាវេវចនៈរបស់ បាតិមោក្ខ ដែលសម្រេចព្រមជាមួយការបញ្ចប់កម្មវាចាក៏ពិត តែពោលដោយ ធម៌ ធម៌ទាំងឡាយមានចេតនាជាដើមរបស់បុគ្គលដែលវៀរចាកបាណាតិបាត ជាដើម ឬបុគ្គលញ្ចាំងវត្ថុបដិបត្តិឲ្យពេញ គប្បីជ្រាបថា សេចក្តីនោះ ក៏ជា សីល ។ សមដូចព្រះសារីបុត្តពោលក្នុងបដិសម្ពិទ្ធាថា សំណួរថា អ្វី ឈ្មោះ ថា សីល ចេតនា ឈ្មោះថា សីល ចេតសិក ឈ្មោះថា សីល សេចក្តី សង្រួម ឈ្មោះថា សីល ការមិនប្រព្រឹត្តកន្លង ឈ្មោះថា សីល ដូច្នេះ ។

ក្នុងពាក្យទាំងនោះ ចេតនារបស់បុគ្គលដែលវៀរចាកបាណាតិបាត ជាដើម ឬការញ្ចាំងវត្ថុបដិបត្តិឲ្យពេញ ឈ្មោះថា ចេតនាជាសីល ។

ការវៀររបស់បុគ្គលដែលវៀរចាកបាណាតិបាតជាដើម ឈ្មោះថា ចេតសិក ជាសីល ។ ម្យ៉ាងទៀត ចេតនាដែលប្រព្រឹត្តទៅក្នុងកម្មបថ ៧ របស់បុគ្គល ដែលលះបាណាតិបាតជាដើម ក៏ឈ្មោះថា ចេតនាជាសីល ។ ក្នុងសំយុត្ត- និកាយ មហាវារគ្គ លោកពោលធម៌ គឺការមិនលោភ មិនព្យាបាទ និង សម្មាទិដ្ឋិដោយន័យជាដើមថា បុគ្គលលះអភិជ្ឈា នៅដោយចេតនាប្រាស ចាកសេចក្តីលោភ ដូច្នេះ ក៏ឈ្មោះថា ចេតសិកសីល ។

ក្នុងពាក្យថា សេចក្តីសង្រួម ឈ្មោះថា សីល គប្បីជ្រាបការសង្រួម ៥ គឺបាតិមោក្ខសំវេរៈ ១ សតិសំវេរៈ ១ ញាណសំវេរៈ ១ ខន្តិសំវេរៈ ១

វិរិយសំរេ: ១ ។ ការផ្សេងគ្នានៃការសង្រួមទាំងនោះ លោកពោលក្នុង
បករណ៍វិសេស ឈ្មោះវិសុទ្ធិមគ្គ ។

ពាក្យថា ការមិនប្រព្រឹត្តកន្លង ឈ្មោះថា សីល អធិប្បាយថា ការមិន
ឈានកន្លង ដែលប្រព្រឹត្តទៅផ្លូវកាយ និងវាចារបស់បុគ្គលដែលសមាទាន
សីលហើយ ។

ពាក្យថា សេចក្តីសង្រួម ឈ្មោះថា សីល ការមិនប្រព្រឹត្តកន្លង
ឈ្មោះថា សីល នេះឯង គប្បីជ្រាបថា ជាសីលដោយត្រង់ ។ ពាក្យថា
ចេតនា ឈ្មោះថា សីល ចេតសិក ឈ្មោះថា សីល គប្បីជ្រាបថា ជា
សីលដោយអម ព្រោះភិក្ខុ ឈ្មោះថា រមែងតាំងមាំក្នុងសាសនា ដោយ
បាតិមោក្ខសំរេសីល ហេតុនោះ ទើបបាតិមោក្ខសំរេសីលនោះ ព្រះមាន
ព្រះភាគត្រាស់ថា បតិជ្ជា គឺការតាំងមាំ ដូច្នេះ ។

ភិក្ខុតាំងមាំនៅក្នុងសីលនេះ ឬកុសលធម៌ទាំងឡាយប៉ុណ្ណោះ រមែង
តាំងមាំនៅក្នុងសីលនេះ ព្រោះហេតុនោះ ទើបសីលឈ្មោះថា បតិជ្ជា ។

សេចក្តីនេះ គប្បីជ្រាបដោយអំណាចព្រះសូត្រ (សំយុត្តនិកាយ
សគាថវគ្គ) ថា

នរជនមានប្រាជ្ញា បានតាំងមាំក្នុងសីល ហើយចម្រើននូវសមាធិចិត្ត
និងវិបស្សនាបញ្ញា ជាអ្នកមានព្យាយាមដុតកម្ដៅកិលេស ប្រកបដោយ
បារិហារិយប្បញ្ញា ជាអ្នកឃើញភ័យក្នុងសង្សារ បុគ្គលនោះ ទើបកាប់គ្រានូវ
តណ្ហាជាគ្រឿងចាក់ស្រែនេះបាន ដូច្នេះ ។

និងព្រះសូត្រថា មហាបពិត្រ សីលជាទីតាំងនៃកុសលធម៌ទាំងពួង ។
 និងសូត្រថា មហាបពិត្រ កាលបុគ្គលអាស្រ័យសីលហើយ កុសលធម៌ទាំង
 ពួង រមែងមិនវិនាសទៅដោយជុំវិញ ដូច្នេះជាដើម ។

សីលនោះ ឈ្មោះថា កិច្ចខាងដើម ព្រោះអត្ថថា កើតឡើងមុន សម
 ដូចព្រះមានព្រះភាគត្រាស់ (ក្នុងសំយុត្តនិកាយ មហាវារ្យគ្គ) ថា ម្ចាស់
 ឧត្តិយៈ បើដូច្នោះ ក្នុងសាសនានេះ ចូរអ្នកជម្រះនូវដើមនៃកុសលធម៌
 ទាំងឡាយសិន ។ ចុះអ្វី ជាដើមនៃកុសលធម៌ទាំងឡាយ ។ គឺសីល
 ស្អាតល្អ ១ ទិដ្ឋិត្រង់ ១ ដូច្នេះ ។

ប្រៀបដូចមេជាងអ្នកសាងនគរ មានបំណងនឹងសាងនគរ រមែងជម្រះ
 ផ្ទៃដីរបស់នគរមុន ក្រោយមក ទើបបែងចែកទីសាងនគរ ដោយកំណត់យក
 ផ្លូវ និងផ្លូវបែកជា ៤ ជាដើមហើយ ទើបសាងនគរ យ៉ាងណា ព្រះ
 យោគាវចរ ក៏យ៉ាងនោះ រមែងជម្រះសីលតាំងអំពីខាងដើមនោះឯងឲ្យ
 បរិសុទ្ធ ខាងក្រោយអំពីនោះ រមែងធ្វើឲ្យជាក់ច្បាស់នូវសមថៈ វិបស្សនា
 មគ្គ ផល និងព្រះនិព្វាន ។

ម្យ៉ាងទៀត ប្រៀបដូចជាងជ្រលក់ បោកគក់សំពត់ដោយទឹកក្បូង ៣
 យ៉ាង កាលសំពត់ស្អាតល្អហើយ ទើបជ្រលក់ដោយពណ៌ផ្សេងៗ តាម
 ប្រាថ្នា យ៉ាងណា ឬថា វិចិត្រករជាអ្នកឈ្លាស ប្រាថ្នានឹងគូររូប រមែងធ្វើ
 ការតាក់តែងទាំងសំពត់សម្រាប់គូរជាមុន បន្ទាប់អំពីនោះ ទើបគូររូប យ៉ាង
 ណា ព្រះយោគាវចរក៏យ៉ាងនោះដូចគ្នា ជម្រះសីលអំពីខាងដើមឲ្យបរិសុទ្ធ

បន្ទាប់អំពីនោះ ក៏ធ្វើឲ្យជាក់ច្បាស់នូវសមថៈ និងវិបស្សនាជាដើម ព្រោះ
ហេតុនោះ ទើបសីល ទ្រង់ត្រាស់ថា កិច្ចខាងដើម ដូច្នេះ ។

សីលនោះ ឈ្មោះថា ការប្រព្រឹត្ត ព្រោះជាធម្មជាតិដូចគ្នានឹងជើង
ជាគ្រឿងដើរទៅ ពិតហើយ ជើង ព្រះមានព្រះភាគត្រាស់ហៅថាជា ចរណា
ដូចសភាវៈនៃការតាក់តែងឲ្យដើរទៅកាន់ទិស រមែងមិនកើតដល់បុរសដែល
មានជើងកំបុតហើយ រមែងកើតដល់បុរសដែលមានជើងគ្រប់គ្រាន់នោះឯង
យ៉ាងណា សេចក្តីនេះក៏យ៉ាងនោះ សីលរបស់បុគ្គលណាបែកឆ្ងាយហើយ
ដាច់ហើយ មិនសម្បូរហើយ ការប្រព្រឹត្តទៅនៃញាណដើម្បីសម្រេចព្រះ
និព្វាន ក៏រមែងមិនសម្រេចដល់បុគ្គលនោះ ។ ចំណែកសីលនោះ របស់
បុគ្គលណា មិនបែក មិនដាច់ បរិបូណ៌ហើយ ការប្រព្រឹត្តទៅនៃញាណ
ដើម្បីសម្រេចព្រះនិព្វាន រមែងសម្រេចដល់បុគ្គលនោះ ព្រោះហេតុនោះ
ទើបសីល ព្រះមានព្រះភាគត្រាស់ថា ការប្រព្រឹត្ត ដូច្នេះ ។

សីលនោះ ឈ្មោះថា សញ្ញមោ ដោយអំណាចនៃការសង្រួម ឈ្មោះ
ថា សំរោ ដោយអំណាចនៃការរារាំង ។ ដោយហេតុទាំងពីរនេះ ទើបព្រះ
មានព្រះភាគត្រាស់ថា សីលជាការសង្រួម និងជាការរារាំង ដូច្នេះ ។

គប្បីជ្រាបអត្ថនៃពាក្យក្នុងទីនេះដូចតទៅ សភាវៈណា គ្រប់គ្រងនូវការ
អន្ទះអន្ទែង ដោយឈានកន្លង ឬញ៉ាំងបុគ្គលឲ្យសង្រួម គឺមិនឲ្យបុគ្គលនោះ
អន្ទះអន្ទែង ដោយអំណាចការឈានកន្លង ព្រោះហេតុនោះ ទើបសភាវៈនោះ
ឈ្មោះថា សញ្ញមោ ។ សភាវៈណា រារាំង គឺរារាំងនូវទ្វារដែលចូលទៅនៃ

ការកន្លងល្មើស ព្រោះហេតុនោះ ទើបសភាវៈនោះ ឈ្មោះថា សំវរោ ។

បទថា មុំ បានដល់ ជាធម៌ឧត្តម ឬជាប្រធាន ដូចអាហារ ៤ យ៉ាង^១ របស់សត្វទាំងឡាយ ចូលទៅតាមមាត់ហើយ រមែងផ្សាយទៅកាន់ អវយវៈតូចធំ យ៉ាងណា កុសលដែលប្រព្រឹត្តទៅក្នុងភូមិ ៤ របស់ព្រះ យោគី ក៏យ៉ាងនោះ ចូលទៅតាមមាត់ គឺសីលហើយ រមែងញ៉ាំងនូវការ សម្រេចនៃប្រយោជន៍ឲ្យបរិបូណ៌ ។ ដោយហេតុនោះ ទើបព្រះមានព្រះភាគ ត្រាស់ថា មុំ ដូច្នេះ ។

ឈ្មោះថា ចាមោក្ខ ព្រោះអត្ថថា ឲ្យសម្រេចប្រយោជន៍ដោយកាតជា ប្រមុខ អធិប្បាយថា ជាធម្មជាតិដល់មុន ជាធម្មជាតិប្រសើរបំផុត ជា ប្រធាន ។ បទថា កុសលានំ ធម្មានំ សមាបត្តិយា បណ្ឌិតគប្បីជ្រាបថា សីលជាប្រមុខ ជាធម្មជាតិដល់មុន ជាធម្មជាតិប្រសើរបំផុត ជាប្រធាន ដើម្បីប្រយោជន៍ដល់ការបានចំពោះនូវកុសល ដែលប្រព្រឹត្តទៅក្នុងភូមិ ៤ ។

បទថា កាយិកោ អវិភិក្កមោ បានដល់ កាយសុចរិត ៣ យ៉ាង ។ បទថា វាចសិកោ បានដល់ វចិសុចរិត ៤ ។ បទថា កាយិកាវាចសិកោ ព្រះមានព្រះភាគទ្រង់រួមសម្តែងអាជីវជ្ជមកសីល ដោយការមិនកន្លងល្មើស តាមផ្លូវកាយ និងវាចានេះ ។

បទថា សំវុតោ បានដល់ ដែលគេបិទហើយ អធិប្បាយថា មាន

១- អាហារ ៤ យ៉ាង គឺរបស់ទំពា របស់បរិភោគ របស់ទិលភ្នក្ស និងរបស់ សម្រាប់ហិត (ដីកា) ។

ឥន្ទ្រិយដែលសង្រួមហើយ គឺមានឥន្ទ្រិយដែលបិទហើយ ដូចស្រុកមានទ្វារ
បិទហើយ លោក ហៅថា ស្រុកដែលគេបិទហើយ ស្រុកដែលគេការពារ
ហើយ យ៉ាងណា ក្នុងសេចក្តីនេះក៏យ៉ាងនោះ ក៏មានឥន្ទ្រិយសង្រួមហើយ
ព្រះមានព្រះភាគត្រាស់ថា សំរុំតោ ។

បទថា បាតិមោក្ខសំរុំរេន បានដល់ ដោយបាតិមោក្ខ នឹងសំរុំរេន ។
ម្យ៉ាងទៀត បានដល់ ដោយសំរុំរេន ពោល គឺបាតិមោក្ខ ។ បទថា ឧបេតោ
ជាដើម មានអត្ថដូចពោលហើយនោះឯង ។ ព្រះមានព្រះភាគត្រាស់ការនៅ
ដោយឥរិយាបថរបស់ភិក្ខុ ដែលតាំងនៅក្នុងបាតិមោក្ខសំរុំរេន ដោយបទ
ទាំង ៧ មានពាក្យថា ស៊ីយតិ ជាដើម ។

ក្នុងនិទ្ទេសនៃអាចារ និងគោចរ ព្រះមានព្រះភាគ ទ្រង់បំណងនឹង
ត្រាស់ដល់អាចាររបស់សមណៈ គោចររបស់សមណៈ ទើបទ្រង់លើក
បទថា អាចារគោចរសម្បន្នោ មានអធិប្បាយថា អាចារក៏មាន អនាចារ
ក៏មាន ក៏ពិត តែដូចបុរសអ្នកឈ្លាសក្នុងផ្លូវ កាលប្រាប់ផ្លូវ ក៏ពោលថា ចូរ
អ្នកបោះបង់ផ្លូវខាងឆ្វេង កាន់យកផ្លូវខាងស្តាំ រមែងប្រាប់ផ្លូវដែលមានភ័យ
ផ្លូវដែលខុស ដែលបុគ្គលគប្បីលះបង់ជាមុន ខាងក្រោយ ទើបប្រាប់ផ្លូវ
ដ៏ក្សេម ផ្លូវដែលត្រង់ ដែលបុគ្គលគប្បីកាន់យក យ៉ាងណា សេចក្តីនេះ
ក៏យ៉ាងនោះឯង ព្រះធម្មរាជា ដូចគ្នានឹងបុរសដែលឈ្លាសក្នុងផ្លូវ ទ្រង់បំណង
ប្រាប់អនាចារ ដែលព្រះពុទ្ធទ្រង់រង្សៀសហើយ ដែលបុគ្គលគប្បីលះបង់មុន
ទ្រង់ប្រាប់អាចារខាងក្រោយ ទើបត្រាស់ថា តត្ថ កតមោ អនាចារោ

ជាដើម ។ ពិតហើយ ផ្លូវដែលបុគ្គលប្រាប់ហើយ គប្បីទៅដល់ ឬមិនដល់ ក៏បាន ចំណែកផ្លូវដែលព្រះតថាគតប្រាប់ហើយ ជាផ្លូវមិនខុស ជាផ្លូវមិន ភ្លាំងភ្លាត់ រមែងប្រជុំចុះក្នុងនគរ គឺព្រះនិព្វាននោះឯង ដូចវិជ្ជារុក្ខ ដែល ព្រះឥន្ទ្រទ្រង់គ្រវែងទៅហើយ ដោយហេតុនោះ ទើបព្រះមានព្រះភាគត្រាស់ (ក្នុងសំយុត្តនិកាយ ខន្ធវារវគ្គ) ថា ម្ចាស់តិស្សៈ ពាក្យថា បុរសស្អាតក្នុង ផ្លូវនោះ ជាឈ្មោះរបស់ព្រះតថាគត អរហន្តសម្មាសម្ពុទ្ធ ដូច្នេះ ។

ម្យ៉ាងទៀត ព្រោះការប្រកបសេចក្តីព្យាយាមក្នុងកល្យាណធម៌ រមែង ជាធម៌ដែលសម្បូរដល់បុគ្គលដែលមានបាបធម៌លះហើយ ប្រៀបដូចការ ទ្រទ្រង់នូវគ្រឿងប្រដាប់ មានកម្រងផ្កា គ្រឿងក្រអូប គ្រឿងលាបជាដើម ជារបស់សមគួរដល់បុគ្គលដែលជម្រះញើសក្តែល និងមន្ទិលហើយ ដោយ ការងូតទឹក ព្រមទាំងកក់ក្បាល ហេតុនោះ ព្រះមានព្រះភាគទ្រង់បំណងនឹង ប្រាប់អនាថារ ដែលបុគ្គលគប្បីលះមុន ដូចញើសក្តែល និងមន្ទិល ដែល បុគ្គលគួរជម្រះ ខាងក្រោយ ទើបប្រាប់អាថារដែលប្រៀបដូចការទ្រទ្រង់នូវ គ្រឿងប្រដាប់ មានផ្កាកម្រង គ្រឿងក្រអូប និងគ្រឿងលាបជាដើម របស់ បុគ្គលជម្រះញើសក្តែល និងមន្ទិលហើយ ទើបត្រាស់ថា ឥត្ត កតមោ អនាថារោ ជាដើម ។

បណ្តាបទទាំងនោះ បទថា កាយិកោ វិភិក្កមោ បានដល់ កាយ- ទុច្ចរិត ៣ ។ បទថា វាចសិកោ វិភិក្កមោ បានដល់ វច្ចិទុច្ចរិត ៤ ។ បទថា កាយិកាវាចសិកោ វិភិក្កមោ បានដល់ ទុច្ចរិតទាំង ២ គឺកាយ-

ទុច្ចរិត ៣ និងវចីទុច្ចរិត ៤ ។ ព្រះមានព្រះភាគ ទ្រង់សម្តែងការឈាន
កន្លងអាជីវដ្ឋមកសីលនោះឯង ដោយអាការយ៉ាងនេះ ព្រោះបុគ្គលប្រព្រឹត្ត
អនាចារតាមផ្លូវកាយ និងវាចាតែម្យ៉ាងប៉ុណ្ណោះក៏មិនមែន រមែងប្រព្រឹត្ត
សូម្បីផ្លូវចិត្តផងដែរ ហេតុនោះ ដើម្បីទ្រង់សម្តែងសេចក្តីនោះ ទើបព្រះមាន
ព្រះភាគត្រាស់ថា សព្វម្បី ទុស្សីល្បំ អនាចារោ ដូច្នេះ ។

ក្នុងសេចក្តីនេះ ព្រះមានព្រះភាគ កាលទ្រង់សម្តែងចែកអនាចារ
ឯណានីមួយ ទើបត្រាស់បទថា ឥនេកច្ឆោ វេទ្យនានេន ជាដើម ។

បណ្តាបទទាំងនោះ បទថា វេទ្យនានេន បានដល់ ការឲ្យឫស្សី ដែល
ជាហេតុនៃបច្ច័យ ៤ ពិតហើយ ភិក្ខុមិនគួរឲ្យឫស្សីដែលដុះឯងក្នុងវត្ត ឬ
ឫស្សីដែលនាំមកអំពីព្រៃ រក្សាដល់ពួកឧបដ្ឋាក ដោយគិតថា ពួកគេនឹង
ឲ្យបច្ច័យ ៤ ដល់អញដោយអាការយ៉ាងនេះ ព្រោះថា ភិក្ខុកាលចិញ្ចឹមជីវិត
យ៉ាងនេះ ឈ្មោះថា រស់នៅដោយការស្វែងរកដែលមិនប្រកបដោយធម៌ ជា
មិច្ឆាអាជីវៈ ។ ភិក្ខុនោះឯង រមែងត្រូវនូវពាក្យនិន្ទាក្នុងបច្ចុប្បន្ន រមែងធ្លាក់
ទៅក្នុងអបាយក្នុងភពខាងមុខ ។ ភិក្ខុនោះ កាលឲ្យឫស្សីដែលជារបស់ចំពោះ
ខ្លួន ដើម្បីសង្គ្រោះត្រកូល រមែងត្រូវអាបត្តិទុក្ខដណ្តោះកុលទូសកៈ កាល
ឲ្យឫស្សីដែលជារបស់អ្នកដទៃដោយថេយ្យចិត្ត សង្ឃគប្បីកាត់អាបត្តិតាម
តម្លៃទ្រព្យ ។ ឯការឲ្យឫស្សីដែលជារបស់សង្ឃ ក៏ន័យនេះដូចគ្នា បើភិក្ខុឲ្យ
ឫស្សីនោះ ព្រោះភាពដែលខ្លួនជាធំ ភិក្ខុក៏ត្រូវអាបត្តិ ព្រោះលះគុកុណ ។

ឈឺប្រភេទណាជាគុកុណ ប្រភេទណាមិនជាគុកុណ គប្បីជ្រាបដូច

តទៅនេះថា ឫស្សីណា មិនបានដាំ កើតឡើងឯងមុន ឫស្សីនោះជាគុកុណ្ណ
 ក្នុងទីដែលសង្ឃកំណត់ប៉ុណ្ណោះ ក្រៅអំពីនោះ មិនជាគុកុណ្ណ ។ ឫស្សីក្នុងទី
 ដែលត្រូវដាំ ជាគុកុណ្ណទាំងអស់គ្រប់ប្រការ ឫស្សីនោះ លោកកំណត់ដោយ
 ប្រមាណ ។ ពិតហើយ ឫស្សីប្រមាណប៉ុននាឡិវល្លិប្រេង ចាត់ជាគុកុណ្ណ
 តូចជាងនោះមិនជាគុកុណ្ណ ។ ម្យ៉ាងទៀត ភិក្ខុដែលត្រូវការដោយនាឡិវាល់
 ប្រេង ឬត្រូវការឈើច្រត់ គប្បីធ្វើជាតិកម្ម (ការដោះដូរ) កាន់យកចុះ ។
 ជាតិកម្មជារបស់មានតម្លៃស្មើគ្នា ឬមានតម្លៃច្រើនជាងរមែងគួរ តិចជាងមិន
 គួរឡើយ ។ ជាតិកម្មដោយការធ្វើការងារ ត្រឹមតែដងទឹក ឬត្រឹមតែធ្វើដោយ
 ការជម្រះស្មៅបន្តិចបន្តួច មិនគួរ បើធ្វើវត្ថុដែលជាថាវរៈ គួរ ព្រោះហេតុ
 នោះ ការដែលភិក្ខុកោយកក់ឡើងអំពីស្រះទឹកក្តី ឲ្យក្រាលផែនដីត្រង់ជណ្តើរ
 ក្តី ធ្វើទីដែលមិនស្មើឲ្យស្មើក្តី ហើយកាន់យក គួរ ។ បើនាំឫស្សីដែលមិន
 បានធ្វើជាតិកម្មមកប្រើប្រាស់ ភិក្ខុដែលអាស្រ័យនៅក្នុងទីនោះឯង គប្បី
 ប្រើប្រាស់ កាលភិក្ខុចៀសចេញទៅហើយ គប្បីធ្វើនូវរបស់នោះឲ្យជារបស់
 សង្ឃហើយទៅចុះ កាលភិក្ខុមិនមានស្មារតី កាន់យកទៅ កាលទៅហើយក្នុង
 ទីណាពួកបាន គប្បីនាំត្រឡប់មកសងក្នុងទីនោះ បើភ័យមានក្នុងរវាងផ្លូវ
 គប្បីដាក់វត្ថុនោះក្នុងវិហារ ដែលខ្លួនទៅដល់ហើយទៅចុះ ។ ពួកមនុស្សទៅ
 កាន់វិហារសូមឫស្សី ភិក្ខុទាំងឡាយមិនអាចឲ្យបាន ដោយប្រាប់ថា នុ៎ះជា
 របស់សង្ឃ បើពួកអ្នកស្រុកសូមរឿយៗ ឬគំរាមក្នុងពេលនោះ ភិក្ខុទាំង
 ឡាយគប្បីពោលថា ចូរអ្នកទាំងឡាយធ្វើទណ្ឌកម្ម (ធ្វើការងារដើម្បីដោះដូរ)

ហើយកាន់យកចុះ គួរ ឈ្មោះថា ការឲ្យឫស្សី មិនមាន ។ បើពួកមនុស្ស
ទាំងនោះប្រគេនវត្ថុ មានកាំបិត និងពូថៅជាដើម ឬខាទន័យៈ កោជន័យៈ
ដើម្បីធ្វើឲ្យជាទណ្ឌកម្ម មិនគួរទទួល ។ ក្នុងអដ្ឋកថាព្រះវិន័យពោលថា ពួក
មនុស្សត្រូវភ្លើងឆេះផ្ទះ កាន់យកទៅ ភិក្ខុមិនគួរហាម ។

បើខូតកើតឡើងត្រង់គុម្ពឫស្សីរបស់សង្ឃ កាលមិនមានអ្នកណាគោះ
ឫស្សីនោះវិនាសទៅ សង្ឃគប្បីធ្វើដូចម្តេច សង្ឃគប្បីប្រាប់ពួកមនុស្សក្នុង
ពេលដែលទៅភិក្ខុចារ បើពួកគេមិនប្រាថ្នាជួយធ្វើ គប្បីពោលថា ពួកលោក
នឹងបានចំណែកស្មើគ្នា បើពួកគេមិនត្រូវការ គប្បីពោលថា ពួកអ្នកនឹងបាន
២ ចំណែក បើពួកគេមិនប្រាថ្នាសូម្បីដោយអាការយ៉ាងនេះ ប្រយោជន៍ដោយ
ឫស្សីដែលវិនាសហើយនេះមិនមាន គប្បីប្រាប់ថា កាលពួកអ្នកមានពេល
ចូរពួកអ្នកធ្វើទណ្ឌកម្មកាប់ឫស្សី ហើយយកចុះ ។ ឈ្មោះថា ការឲ្យឫស្សី
មិនមាន សូម្បីគុម្ពឫស្សីត្រូវភ្លើងឆេះក្តី ឬត្រូវទឹកក្អួចទៅក្តី ក៏ន័យនេះដូចគ្នា ។

កថាមគ្គនេះឯង ក៏បានក្នុងដើមឈើទាំងឡាយ ។ សម្រាប់ដើមឈើ
មានប្រមាណប៉ុនដងដែកចារ ក៏ចាត់ជាគុកណ្ណបាន ។ ភិក្ខុឲ្យកាត់ដើមឈើ
ដែលជាបស់សង្ឃមិនសូមអនុញ្ញាតសង្ឃជាមុន រមែងបានដើម្បីធ្វើអាវាស
ដែលជាបស់សង្ឃ តែដើម្បីដោះនូវវាទៈគប្បីសូមអនុញ្ញាតហើយសឹមធ្វើ ។

សួរថា ភិក្ខុឲ្យកាត់ដើមឈើរបស់សង្ឃ មិនសូមអនុញ្ញាតអំពីសង្ឃមុន
គួរធ្វើអាវាសចំពោះបុគ្គលដែរឬទេ ឆ្លើយថា មិនគួរ ។ ការពោលដោយ
ហត្ថកម្មយ៉ាងខ្ពស់ ភិក្ខុរមែងបានត្រឹមតែទីតម្កល់គ្រែក្នុងកុដិមួយខ្នង ក្នុងកុដិ

៣ ខ្លួន ភិក្ខុមានសិទ្ធិបានមួយខ្លួន ។ បើទព្វសម្ភារជាបស់បុគ្គល ផ្ទៃដី
 ជាបស់សង្ឃ ភិក្ខុធ្វើកុដិមួយខ្លួនរមែងបានចំណែកស្មើគ្នា ។ ក្នុងកុដិ ២ ខ្លួន
 លោកគួរបានមួយខ្លួន ។ សួរថា កាលដើមឈើដែលជាបស់សង្ឃ បៀតបៀន
 អាវាស (លំនៅ) របស់សង្ឃ ភិក្ខុមិនសូមអនុញ្ញាតអំពីសង្ឃជាមុន ឲ្យ
 នាំចេញទៅ តើគួរដែរឬទេ ឆ្លើយថា គួរ តែដើម្បីកាត់នូវគន្លងនៃវាទៈ គួរ
 សូមអនុញ្ញាតសង្ឃមុនហើយ សឹមនាំចេញទៅ ។ បើលោកធំរបស់សង្ឃ
 អាស្រ័យដើមឈើមាន ក៏មិនគួរនាំចេញទៅ ។

កាលដើមឈើដែលជាបស់ចំពោះបុគ្គល បៀតបៀនអាវាសដែលជា
 របស់សង្ឃ គប្បីប្រាប់ដល់ម្ចាស់ដើមឈើ ។ បើម្ចាស់ឈើមិនប្រាថ្នានឹង
 នាំចេញទៅ គប្បីឲ្យបុគ្គលកាប់មុន ហើយសឹមនាំចេញទៅ បើគេប្រាប់ថា
 សូមលោកម្ចាស់សងដើមឈើដល់ខ្ញុំ គប្បីឲ្យគេវាយតម្លៃដើមឈើនោះ
 ហើយឲ្យទ្រព្យតាមតម្លៃ បើដើមឈើដែលជាបស់សង្ឃ បៀតបៀនលំនៅ
 របស់បុគ្គលក្តី ដើមឈើដែលជាបស់បុគ្គលបៀតបៀនអាវាសរបស់បុគ្គល
 ក្តី ក៏មានន័យដូចគ្នា ។

កថាមគ្គក្នុងវល្លិមានដូចតទៅនេះ ក្នុងទីណាវល្លិគេធ្វើការលក់ដូរ ជា
 របស់ក្រ ក្នុងទីនោះ ចាត់ជាគរុកណ្ណ បើវល្លិនោះប្រវែងកន្លះលូក (មួយ
 ហត្ថ) ចាត់ជាគរុកណ្ណ កំណាត់វល្លិខ្លីជាងនោះ មិនជាគរុកណ្ណ ។

ក្នុងការឲ្យស្លឹកឈើជាដើម បណ្ឌិតគប្បីជ្រាបពាក្យទាំងពួង មានពាក្យ
 ថា បត្តនានេន ជាដើម ដោយន័យដែលពោលហើយក្នុងការឲ្យឬស្សីនោះ

ឯង ។ គប្បីជ្រាបវិនិច្ឆ័យក្នុងការឲ្យស្លឹកឈើនេះដោយកាតជាគុករណ្ណដូចតទៅ
 ពិតហើយ ស្លឹកឈើដែលជនទាំងឡាយលក់ដូរក្នុងទីណា ជនទាំងឡាយ
 មានអ្នកធ្វើគម្ពីរជាដើម រមែងទិញយកដើម្បីប្រយោជន៍ដល់ការធ្វើជាគម្ពីរ
 ជាដើម (ស្លឹករឹត) ក្នុងទីដែលរកបានដោយក្របែបនោះ ចាត់ជាគុករណ្ណ
 នោះឯង ។ វិនិច្ឆ័យនេះជាវិនិច្ឆ័យក្នុងស្លឹករលូសផ្កូង និងស្លឹកត្នោតដែលធ្វើ
 ជាគ្រឿងប្រដាប់ត្រចៀកមុន ។ ក្នុងស្លឹកត្នោត បណ្ឌិតគប្បីពោលក្នុងឋានៈ
 នេះដូចគ្នា ។ ពិតហើយ ក្នុងស្លឹកត្នោត ត្នោតណាកើតឯង ក្នុងទីដែលសង្ឃ
 កំណត់នោះឯង ចាត់ជាគុករណ្ណ ក្រៅអំពីនោះ មិនចាត់ជាគុករណ្ណ ត្នោត
 ដែលសង្ឃដាំ ចាត់ជាគុករណ្ណទាំងអស់ ។ ស្លឹករឹតទេ ដោយហោចមាន
 ប្រមាណ ៨ ធ្មាប់ ជាប្រមាណរបស់គុករណ្ណ ។ ស្មៅ ក៏គប្បីអនុលោមក្នុង
 សេចក្តីនេះដូចគ្នា ។ ក្នុងទីណា ស្មៅមិនមាន ទីនោះ ជនទាំងឡាយរមែង
 ប្រក់ដោយស្មៅដំណេកទន្សាយ ដោយចំបើង និងដោយស្លឹកដូងជាដើម
 ព្រោះហេតុនោះ ស្មៅដំណេកទន្សាយជាដើមនោះ សង្គ្រោះជាស្មៅនោះឯង
 ព្រោះហេតុនោះ ក្នុងស្មៅដំណេកទន្សាយ និងចំបើងជាដើម ស្មៅណាមួយ
 មានប្រមាណមួយក្តាប់ និងក្នុងស្លឹកដូងជាដើមមួយក្តាប់ ដែលបុគ្គលប្រគេន
 សង្ឃ ឬក្នុងទីកើតរបស់សង្ឃ ឬស្មៅដែលកើតឯក្នុងវាលស្មៅរបស់សង្ឃ
 ខាងក្រៅអាណា ជារបស់ដែលសង្ឃគ្រប់គ្រងរក្សា ចាត់ជាគុករណ្ណ ។ កាល
 ការងាររបស់សង្ឃ និងការងាររបស់ចេតិយ ដែលសង្ឃធ្វើសម្រេចហើយ
 ការឲ្យស្មៅចំណែកដែលសល់នោះ ក្នុងការងារចំពោះបុគ្គល ក៏គួរ ។ ក្នុង

ឬស្សីដែលពោលហើយខាងដើម ក៏ន័យនេះដូចគ្នា ។

គប្បីជ្រាបវិនិច្ឆ័យក្នុងការឲ្យផ្កាដូចតទៅនេះ គរុកណ្ណដែលសង្ឃកំណត់
យ៉ាងនេះថា ភិក្ខុទាំងឡាយបេះផ្កាត្រង់ដើមឈើទាំងឡាយ មានប្រមាណ
ប៉ុណ្ណេះ ចូរបង្ហានទៅក្នុងតម្លៃនៃបបរ និងភត្ត ផ្កាត្រង់ដើមឈើទាំងឡាយ
មានប្រមាណប៉ុណ្ណេះ ចូរបង្ហានទៅក្នុងការជួសជុលសេនាសនៈ ។ សាមណេរ
ទាំងឡាយ បេះផ្កាទាំងឡាយខាងក្រៅធ្វើឲ្យជាគំនរ ភិក្ខុប្រកបដោយអង្គ ៥
រាប់ចំនួនភិក្ខុសង្ឃហើយ បែងជាចំណែកៗ ភិក្ខុនោះ មិនចាំបាច់សូមអនុញ្ញាត
អំពីសង្ឃជាមុន រមែងចែកដល់បរិស័ទដែលមកហើយបាន ។ ម្យ៉ាងទៀត
ភិក្ខុអ្នកចែកនោះ សង្ឃមិនបានសន្មត គប្បីសូមអនុញ្ញាតសង្ឃហើយ ធ្វើនូវ
ការចែកចុះ ។

សួរថា ភិក្ខុអាចឲ្យផ្កាទាំងឡាយដល់អ្នកណា មិនគួរឲ្យដល់អ្នកណា
ឆ្លើយថា ភិក្ខុនាំផ្កាទៅកាន់ផ្ទះរបស់មាតាបិតាក្តី ឬប្រើបុគ្គលឲ្យហៅមាតាបិតា
មកអំពីផ្ទះក្តី ភិក្ខុនោះរមែងបានដើម្បីនឹងឲ្យដោយពាក្យថា លោកទាំងឡាយ
ចូរបូជាព្រះរតនត្រ័យ មិនមែនឲ្យដើម្បីជាគ្រឿងប្រដាប់ ។ ភិក្ខុមិនគួរនាំទៅ
ឲ្យដល់ញាតិដ៏សេសទាំងឡាយ គួរឲ្យបុគ្គលហៅមកហើយ ឲ្យដោយពាក្យថា
លោកទាំងឡាយ ចូរធ្វើការបូជា ដូច្នេះ ។ ភិក្ខុមិនគប្បីប្រាថ្នានូវការតបស្មង
គប្បីឲ្យដល់ជនដ៏សេស ដែលមកកាន់លំនៅជាទីបូជា ។ ឈ្មោះថា ការឲ្យ
ផ្កា រមែងមិនមាន ។ ក្នុងវិហារមានផ្ការីកច្រើន ភិក្ខុដែលត្រាច់បិណ្ឌបាត
ឃើញពួកមនុស្សហើយ គប្បីពោលថា ក្នុងវិហារមានផ្កាច្រើន ចូរពួកអ្នក

បូជា ដូច្នេះ ។ ទោស រមែងមិនមាន ព្រោះត្រឹមតែវាថា តែភិក្ខុមានចិត្តគិត
 ថា ពួកមនុស្សកាន់យកខាទនីយៈ កោជនីយៈហើយ នឹងមកដូច្នេះ មិនគួរ
 ពោល ។ បើភិក្ខុនោះនិយាយ មិនគួរឆាន់ខាទនីយៈកោជនីយៈ ។ មនុស្ស
 ទាំងឡាយសួរតាមធម្មតាថា ផ្កាទាំងឡាយមានក្នុងវិហារឬ នឹងពោលបន្តថា
 ពួកខ្ញុំនឹងមកកាន់វិហារក្នុងថ្ងៃឈ្មោះនោះ សូមលោកម្ចាស់ទាំងឡាយ កុំឲ្យ
 ពួកសាមណេរបេះផ្កាទាំងឡាយ ដូច្នេះ តែពួកភិក្ខុភ្លេចប្រាប់សាមណេរ ពួក
 សាមណេរក៏បេះផ្កាទាំងឡាយគរជាគំនរ កាលពួកមនុស្សចូលទៅរកភិក្ខុ
 ពោលថា បពិត្រលោកម្ចាស់ ក្នុងថ្ងៃឈ្មោះនោះ ពួកខ្ញុំប្រាប់ដល់លោកម្ចាស់
 ហើយថា កុំឲ្យសាមណេរបេះផ្កា លោកម្ចាស់ទាំងឡាយមិនឃាត់ ភិក្ខុគប្បី
 ពោលថា អាត្មាភ្លេច ផ្កាទាំងឡាយសាមណេរបេះហើយនោះឯង មិនទាន់
 បានធ្វើការបូជានៅឡើយ មិនគួរពោលថា ចូរលោកកាន់យក ចូរបូជា ។
 បើភិក្ខុពោល ក៏មិនគួរបរិភោគអាមិស ។

ភិក្ខុដទៃប្រាប់ដល់ពួកសាមណេរថា មនុស្សទាំងឡាយនៅក្នុងស្រុក
 នោះប្រាប់ថា ពួកលោកកុំបេះផ្កា សូម្បីពួកមនុស្សនាំអាមិសមកប្រគេន និង
 ពោលថា មនុស្សរបស់ពួកខ្ញុំមិនមានច្រើន សូមលោកម្ចាស់ប្រាប់សាមណេរ
 ឲ្យជួយបេះផ្កាជាមួយពួកខ្ញុំចុះ ពួកភិក្ខុគប្បីពោលថា ឧបាសក សាមណេរ
 ទាំងឡាយមានភិក្ខុហើយ ពួកសាមណេរក៏មិនទៅកាន់ទីស្វែងរកភិក្ខុ នឹង
 ដឹងឯងនោះឯង ។ ការដែលគ្រហស្ថបាទន័យមានប្រមាណប៉ុណ្ណេះហើយ ធ្វើ
 សាមណេរឲ្យដូចបុត្ត ឬបងប្រុស ឬប្អូនប្រុស ឲ្យជួយបេះផ្កាទាំងឡាយ រមែង

មិនមានទោស ឈ្មោះថា ការឲ្យនូវផ្កា រមែងមិនមាន ។

គប្បីជ្រាបវិនិច្ឆ័យក្នុងការឲ្យផ្លែឈើដូចតទៅនេះ ផ្លែឈើដែលសង្ឃ
កំណត់ហើយ ដូចគ្នានឹងផ្កានោះឯង ចាត់ជាគរុកណ្ណ ។ កាលមានផ្លែឈើ
តូចធំច្រើនក្នុងវិហារ ពួកមនុស្សមានជំងឺមកសួរ ភិក្ខុទាំងឡាយគិតថា ផ្លែ
ឈើទាំងនោះជារបស់សង្ឃ ទើបមិនខ្វល់ខ្វាយដើម្បីឲ្យ ។ ពួកមនុស្សក្តៅ
ក្រហាយ រមែងជេរ រមែងបរិកាស ក្នុងសេចក្តីនេះ ភិក្ខុគប្បីធ្វើដូចម្តេច ។

ភិក្ខុទាំងឡាយ គប្បីដាក់ច្បាប់កំណត់ដោយផ្លែឈើទាំងឡាយ ឬដើម
ឈើទាំងឡាយថា អ្នកទាំងឡាយមិនគប្បីហាមពួកមនុស្ស ដែលកាន់យកផ្លែ
ឈើទាំងឡាយមានប្រមាណប៉ុណ្ណោះ ត្រង់ដើមឈើឈ្មោះនោះ ឬបុគ្គលកាន់
យកផ្លែឈើទាំងឡាយក្នុងដើមឈើទាំងឡាយ មានចំនួនប៉ុណ្ណោះ ។

ម្យ៉ាងទៀត ពួកចោរ ឬពួកជនដែលជាធំ កាន់យកដោយកម្លាំងបាយ
មិនគប្បីហាម ព្រោះថា ជនទាំងនោះខឹងក្រោធហើយ គប្បីញៀនវិហារទាំង
មូលឲ្យវិនាសក៏បាន តែភិក្ខុគប្បីប្រាប់ដល់ទោស ។

គប្បីជ្រាបវិនិច្ឆ័យក្នុងការឲ្យលម្អិតសម្រាប់ឆ្នុតដូចតទៅ លម្អិតសម្រាប់
ឆ្នុត ដែលគេវាយ ឬបុកហើយ មិនជាគរុកណ្ណ សម្បកឈើដែលគេមិនទាន់
បុកនោះឯង ជាគរុកណ្ណ ។ លម្អិតសម្រាប់ឆ្នុតដែលឆ្អិនហើយ ដោយទឹក
ជ្រលក់ រមែងគួរដល់បុគ្គលអ្នកមានជំងឺ លម្អិតសម្រាប់ឆ្នុតណាមួយ រមែង
គួរដល់អ្នកជំងឺទាំងអស់ ។ ដីតដ្ឋក៏គួរសង្គ្រោះពោលក្នុងទីនោះឯង ។ ពិត
ហើយ ដីតដ្ឋក្នុងទីណាដែលជាប់រកបានដោយក្រ ក្នុងទីនោះឯង ចាត់ជា

គរុកណ្ណ ដ៏តង្គនោះយ៉ាងតូចបំផុត មានប្រមាណប៉ុនស្ករអំពៅ ទម្ងន់ ៣០ បលៈនោះឯង បើតូចជាងនោះ មិនជាគរុកណ្ណ ។

គប្បីជ្រាបវិនិច្ឆ័យក្នុងការឲ្យឈើស្គន់ដូចតទៅ ឈើស្គន់ដែលគេមិន ទាន់កាត់ ជាគរុកណ្ណ វារៈអំពីសង្ឃក្នុងការធ្វើឈើស្គន់ រមែងដល់សាមណេរ ពួកណា សាមណេរទាំងនោះ រមែងមិនបានដើម្បីឲ្យដល់អាចារ្យ និងឧបជ្ឈាយ៍ របស់ខ្លួនដោយចែកចំពោះ ។ តែសាមណេរទាំងឡាយណា ទទួលវារៈដែល កំណត់ថា គប្បីនាំឈើស្គន់មានប្រមាណប៉ុណ្ណោះមក សាមណេរទាំងនោះ រមែងបានដើម្បីប្រគេនឈើស្គន់ ចំណែកដែលលើសដល់អាចារ្យ និង ឧបជ្ឈាយ៍ ។ ភិក្ខុមួយរូប មិនគួរកាន់យកឈើស្គន់ច្រើន អំពីរោងឈើស្គន់ គប្បីកាន់យកមួយប៉ុណ្ណោះរាល់ៗ ថ្ងៃ ។ ភិក្ខុកាលបែកទៅតែម្នាក់ឯង គប្បី រាប់ពួកភិក្ខុហើយ កាន់យកឈើស្គន់តាមចំនួនដែលដល់លំដាប់ខ្លួន ហើយ ទៅ ។ បើអាគន្ធកិក្ខុទាំងឡាយមកក្នុងរវាងនោះ ឬកាលលោកចៀសទៅ កាន់ទិស គប្បីសងឈើស្គន់ក្នុងទីដែលចាប់យកមកនោះឯង ដែលកាន់យក បាននោះឯង ។

គប្បីជ្រាបវិនិច្ឆ័យក្នុងបទថា វាជុកម្យតាយ ជាដើមដូចតទៅនេះ ព្រះមានព្រះភាគ ត្រាស់ហៅពាក្យសរសើរដើម្បីឲ្យគេស្រឡាញ់ ព្រោះតាំង ខ្លួនទាបដូចជាទាសៈខ្លះ ព្រោះធ្វើពាក្យដែលភ្លាំងភ្លាត់របស់អ្នកដទៃឲ្យប្រាកដ ច្បាស់ខ្លះថា ភាពបន្ទាបបន្ថន់កាយ ។

បទថា មុត្តសូបយតា នេះ ជាឈ្មោះរបស់អ្នកចិញ្ចឹមជីវិតដោយការ

ពោល លាយលេង លាយមែន ដូចគ្នានឹងសម្មសណ្ឋានបាយ ។ ធម្មតាកាល
 គេស្ទូសណ្ហកបាយៗ ចំនួនច្រើនឆ្អិន ចំនួនតិចមិនឆ្អិន យ៉ាងណា សេចក្តី
 នេះក៏យ៉ាងនោះដូចគ្នា ភិក្ខុចិញ្ចឹមជីវិតដោយការពោល លាយលេង លាយ
 មែន រមែងនិយាយកុហកច្រើន និយាយពិតតិច ។

ម្យ៉ាងទៀត ឈ្មោះថា សម្មសណ្ឋានបាយ រមែងចូលបានជាមួយ
 អាហារគ្រប់យ៉ាង យ៉ាងណា សេចក្តីនេះក៏យ៉ាងនោះ ឈ្មោះថា វាចារបស់
 បុគ្គលដែលនិយាយលាយលេង លាយមែន រមែងចូលបានគ្រប់មនុស្ស ។
 វាចានោះ តាំងនៅក្នុងក្រសែនៃពាក្យដែលខ្លួនប្រាថ្នាហើយប្រាថ្នាទៀត ដូច
 ផ្លូវបែកជាបួន ដោយហេតុនោះ ភាពដែលបុគ្គលនោះ ពោលមុសានោះ
 ព្រះមានព្រះភាគត្រាស់ហៅថា វាចាដូចជាសម្មសណ្ឋានបាយ ។

ភាពជាការងាររបស់បុគ្គលបីថ្នាក់របស់ត្រកូល ឈ្មោះថា ចារិ-
 កជយតា ។ ពិតហើយ ការងាររបស់បុគ្គលអ្នកចិញ្ចឹមក្មេង ឈ្មោះថា
 ចារិកជយំ ។ ភាពនៃបុគ្គលអ្នកចិញ្ចឹមក្មេងនោះ ឈ្មោះថា ចារិកជយតា ។
 បទថា ចារិកជយតា នោះ ជាឈ្មោះរបស់បុគ្គលដែលញ៉ាំងក្មេងឲ្យលេង
 ដោយការធ្វើនូវគ្រឿងប្រដាប់ជាដើម ។

បទថា ជង្គុលបេសនិកំ បានដល់ ការនាំដំណឹងទៅ និងនាំត្រឡប់មក
 របស់គ្រហស្ថនោះៗ ក្នុងទីទាំងឡាយ មានចន្លោះស្រុក និងចន្លោះប្រទេស
 ជាដើម ។ ពិតហើយ ឈ្មោះថា ការបម្រើត្រកូលដោយកម្លាំងស្ទឹងនេះ គួរ
 ដោយអំណាចនៃការទទួលដំណឹងរបស់មាតាបិតាជាដើម ឬរបស់ជនអ្នកបម្រើ

មាតាបិតានៃភិក្ខុនោះ ហើយទៅក្នុងទីណាមួយ ការនាំដំណឹងរបស់មេជាង
 អ្នកធ្វើចេតិយរបស់សង្ឃ ឬរបស់ខ្លួន គួរ ។ ម្យ៉ាងទៀត ពួកមនុស្សប្រាប់ថា
 ពួកខ្ញុំនឹងថ្វាយទាន នឹងធ្វើការបូជា សូមលោកម្ចាស់ប្រាប់ដល់ភិក្ខុសង្ឃ
 ដូច្នេះក្តី ពួកប្រគេនបិណ្ឌបាតក្តី ភេសជ្ជៈក្តី ចីវរក្តី ដោយពោលថា សូម
 លោកម្ចាស់ទាំងឡាយប្រគេនដល់ព្រះថេរៈឈ្មោះនោះ ដូច្នេះក្តី ពួកមនុស្ស
 ប្រគេនវត្ថុទាំងឡាយ មានកម្រងផ្កា គ្រឿងក្រអូប និងគ្រឿងលាបជាដើម ឬ
 ទង់ជ័យ និងទង់ជាលាជាដើម ដោយប្រាប់ថា បពិត្រលោកម្ចាស់ទាំងឡាយ
 សូមលោកម្ចាស់ធ្វើការបូជាក្នុងវិហារ ដូច្នេះក្តី ការនាំដំណឹងទាំងអស់របស់
 ជនទាំងនោះទៅ គួរ មិនឈ្មោះថា ការបម្រើត្រកូលដោយកម្លាំងស្មន់ ។ ភិក្ខុ
 កាន់យកដំណឹងរបស់ជនទាំងឡាយដ៏សេស ក្រៅអំពីនោះ ទោសរមែងមាន
 គ្រប់ជំហាន ។

បទថា អញ្ញតរញ្ញតរេន បានដល់ ដោយអាជីវៈឯណានីមួយនៃ
 ការងារទាំងឡាយ មានការឲ្យឬស្សីជាដើមនោះ ឬដោយអាជីវៈណាមួយ
 នៃការងារជាគ្រឿងចិញ្ចឹមជីវិត ដែលជាមិច្ឆាជីវៈនៃកម្មបែបនេះ គឺវេជ្ជកម្ម
 ភណ្ឌគារិកកម្ម គឺការយាមឃ្លាំងផ្សារ គឺឲ្យជុំបាយប្រាថ្នាវត្ថុតបស្មន៍ កម្ម គឺ
 ការឲ្យបម្រើដោយរបស់ដែលកើតឡើងដល់សង្ឃ និងដល់ចេតិយ ដោយ
 មិនសមគួរ ។

បទថា តុទ្ធបដិកុដ្ឋេន បានដល់ ដែលព្រះពុទ្ធទាំងឡាយទ្រង់តិះដៀល
 ហើយ រង្សៀសហើយ ។ បទថា អយំ វុច្ឆតិ បានដល់ អាការទាំងពួងនេះ

ព្រះសម្មាសម្ពុទ្ធត្រាស់ហៅថា អនាថារ ។ បណ្ឌិតគប្បីជ្រាបអាចារនិទ្ទេស ដោយ
ន័យដែលផ្ទុយគ្នាតាមដែលពោលហើយនោះឯង ។ ក្នុងគោចរនិទ្ទេស បណ្ឌិត
គប្បីជ្រាបហេតុ ក្នុងការពោលដល់អគោចរមុន ដោយន័យដែលធ្លាប់ពោល
ហើយនោះឯង ។

ក្នុងបទទាំងនោះ បទថា គោចរោ បានដល់ ដែលគួរចូលទៅដើម្បី
ការបិណ្ឌបាតជាដើម ឈ្មោះថា គោចរ ដែលមិនសមគួរចូលទៅ ឈ្មោះថា
អគោចរ ។

ការត្រាច់ទៅក្នុងសម្មាភវសស្រីពេស្យា មានដល់ភិក្ខុនោះ ព្រោះ
ហេតុនោះ ទើបភិក្ខុនោះ ឈ្មោះថា ជាអ្នកត្រាច់ទៅកាន់ទីនៃស្រីពេស្យា
អធិប្បាយថា ទីដែលបុគ្គលគប្បីចូលទៅ ដោយអំណាចសេចក្តីស្ម័គ្រចិត្តស្នេហ៍ ។
ក្នុងអធិការនេះ ស្រីទាំងឡាយចិញ្ចឹមជីវិតដោយរូប ឈ្មោះថា ស្រីពេស្យា
ភិក្ខុចូលទៅដោយអំណាចជាអ្នកប្រព្រឹត្តខុសបានដោយងាយ ព្រោះសេចក្តី
ស្នេហ៍ស្ម័គ្រដោយអាការណាមួយនោះឯង ឈ្មោះថា ជាអ្នកត្រាច់ទៅកាន់ទីនៃ
ស្រីពេស្យា ព្រោះហេតុនោះ ភិក្ខុនោះចូលទៅដោយអាការយ៉ាងនេះ មិនគួរ ។

សួរថា ព្រោះហេតុអ្វី ឆ្លើយថា ព្រោះជាការវិបត្តិក្នុងការរក្សា ។ ពិត
ហើយ សមណធម៌របស់ភិក្ខុដែលចូលទៅដោយអាការយ៉ាងនេះ សូម្បីលោក
គ្រប់គ្រងរក្សាហើយអស់កាលយូរ រមែងវិនាសទៅ ដោយហេតុបន្តិចបន្តួច
នោះឯង ។ បើសមណធម៌របស់លោកមិនវិនាស ក៏នឹងបានទទួលនូវការ
តិះដៀល ។ ម្យ៉ាងទៀត ភិក្ខុកាលចូលទៅដោយអំណាចនៃការទទួលទុក្ខណា

គប្បីផ្ដន្ទាស្មារតី ហើយចូលទៅ ។ ស្រីប្ដីស្លាប់ ឬស្រីដែលប្ដីលែង លោក
ហៅថា ស្រីមេម៉ាយ ស្រីចាស់ដែលមិនបានរៀបការ ឈ្មោះថា ក្រមុំចាស់ ។

បទថា បណ្ឌិតា បានដល់ ខ្មើយដែលមានវាចាអាស្រ័យលោកាមិស
មានកិលេសក្រាស់ មានការក្ដៅក្រហាយមិនស្ងប់ ទោសក្នុងការចូលទៅ
រកជនទាំងអស់នោះ គប្បីជ្រាបដោយន័យដែលពោលហើយនោះឯង ។ ក្នុង
ភិក្ខុទាំងឡាយ ក៏មានន័យដូច្នេះ ។

ម្យ៉ាងទៀត ធម្មតាភិក្ខុត្រូវប្រព្រឹត្តព្រហ្មចរិយៈឲ្យច្រើន ភិក្ខុទាំងឡាយ
ក៏ដូចគ្នា ។ ភិក្ខុ និងភិក្ខុទាំងនោះ រមែងញ៉ាំងសមណធម៌ដែលខ្លួនរក្សា
គ្រប់គ្រងហើយ ឲ្យវិនាសទៅ ដោយអំណាចនៃការស្ម័គ្រស្មាលនូវគ្នានិងគ្នា
ដោយថ្លៃបន្តិចបន្តួចនោះឯង តែការដែលភិក្ខុទៅសួរជំងឺ គួរ ។ ភិក្ខុឲ្យផ្កា
ទាំងឡាយដើម្បីការបូជាខ្លះ ដើម្បីឲ្យឱវាទខ្លះ គួរដូចគ្នា ។

រោងសុរា ឈ្មោះថា ចាធាគារំ រោងសុរានោះ រមែងមិនស្ងាត់ចាក
អ្នកលេងសុរា ដែលធ្វើអន្តរាយចំពោះព្រហ្មចរិយៈ ។ ក្នុងរោងសុរានោះ
ភិក្ខុទាំងឡាយមិនគួរចូលទៅជាមួយអ្នកលេងសុរាទាំងនោះ ដោយអំណាច
នៃការសេពគប់អ្នកលេង ព្រោះអន្តរាយរបស់ព្រហ្មចរិយៈមាន ។

គប្បីជ្រាបវិនិច្ឆ័យក្នុងបទថា សំសង្ខោ វិហារតិ រាជ្ជហិ ជាដើម ដូច
តទៅនេះ ព្រះរាជាទាំងឡាយណាអភិសេកហើយក្ដី មិនទាន់អភិសេកក្ដី
រមែងសិក្សាក្នុងភាពជាព្រះរាជា ជនទាំងនោះ ក៏ឈ្មោះថា រាជា ។

បទថា រាជមហាមន្តា បានដល់ អ្នកប្រកបដោយភាពជាធំ ដូចគ្នា

នឹងការងារធំរបស់ព្រះរាជា ។ បទថា **តិរិយា** បានដល់ អ្នកបួសខាងក្រៅ
 ព្រះពុទ្ធសាសនាដែលមានមិច្ឆាទិដ្ឋិ ។ បទថា **តិរិយសវាគា** បានដល់ អ្នក
 ទំនុកបម្រុងបច្ច័យដល់ពួកតិរិយទាំងនោះ ដោយអំណាចសេចក្តីស្រឡាញ់
 អធិប្បាយថា ជាអ្នកច្រឡកច្រឡំជាមួយជនទាំងនោះ ។

បទថា **អនុលោមិកេន តិហិសំសគ្គេន** បានដល់ សភាវៈដែល
 ទាក់ទងនឹងចំណែកផ្ទុយគ្នាដែលមិនអនុលោមតាមសិក្ខា ៣ ដែលឈ្មោះថា
 ការច្រឡកច្រឡំដែលមិនសមគួរ ជាគ្រឿងឲ្យដល់អន្តរាយចំពោះព្រហ្មចរិយៈ
 ឈានកន្លងបញ្ញត្តិ និងសេចក្តីវិនាសដោយជុំវិញ ចាកការដុសខាត់ ។ សេចក្តី
 នេះដូចម្តេច សេចក្តីថា ភាពជាអ្នកមានសេចក្តីសោករួមគ្នា មានសេចក្តីសុខ
 ទុក្ខរួមជាមួយព្រះរាជា និងមហាមាត្យរបស់ព្រះរាជា ការចាប់ផ្តើមធ្វើដោយ
 ខ្លួនឯង ក្នុងកាលមានករណីយកិច្ចកើតឡើង ការប្រព្រឹត្តតាមចិត្តជាឯកច្ឆន្ទ
 ឬការស្ម័គ្រស្មាល មានចិត្តច្រើនដោយសេចក្តីស្រឡាញ់ ដែលនាំមកនូវភាវៈ
 នៃសេចក្តីប្រព្រឹត្តតាមចិត្តជាឯកច្ឆន្ទ មួយអង្វើដោយតិរិយ និងសាវ័កតិរិយ
 ទាំងឡាយ ។ ក្នុងអធិការនេះ ការច្រឡកច្រឡំជាមួយព្រះរាជា និងមាត្យ
 របស់ព្រះរាជា រមែងធ្វើអន្តរាយចំពោះព្រហ្មចរិយៈ ការច្រឡកច្រឡំជាមួយ
 តិរិយ និងសាវ័ករបស់តិរិយទាំងឡាយ រមែងធ្វើអន្តរាយ គឺការកាន់យក
 លទ្ធិរបស់ជនទាំងនោះ តែភិក្ខុដែលអាចចូលទៅទម្លាយវាទៈរបស់តិរិយ និង
 សាវ័ករបស់តិរិយ ហើយឲ្យកាន់យកលទ្ធិរបស់ខ្លួន ចូលទៅរក គួរ ។

ឥឡូវនេះ ដើម្បីសម្តែងអគោចរដោយបរិយាយដទៃទៀត ទើបព្រះ

មានព្រះភាគផ្ដើមបទថា យានិ វា បន តានិ កុលានិ ជាដើម ។

បណ្ដាបទទាំងនោះ បទថា អស្សុទ្ធានិ បានដល់ មិនមានសទ្ធា ក្នុង ព្រះពុទ្ធជាដើម គឺមិនជឿថា ព្រះពុទ្ធជាសព្វញ្ញ ព្រះធម៌ជានេយ្យានិកៈ ព្រះសង្ឃជាអ្នកបដិបត្តិល្អហើយ ដូច្នេះ ។

បទថា អប្បសន្ធានិ បានដល់ មិនអាចធ្វើចិត្តឲ្យផ្សេងផង មិនឲ្យល្អក់ កករ ។ បទថា អក្កោសកបរិភាសកានិ បានដល់ ការជេរ និងការបរិភាស អធិប្បាយថា រមែងជេរដោយអក្កោសវត្ថុ ១០ យ៉ាងនេះថា ឯងជាចោរ ជា បុគ្គលពាល ជាបុគ្គលវង្វេង ជាអ្នក ជាគោ ជាលា ជាអ្នកកើតក្នុងអបាយ ជាសត្វនរក ជាសត្វតិរច្ឆាន សុគតិមិនមានដល់លោកឡើយ មានតែទុគ្គតិ ប៉ុណ្ណោះដែលសង្ឃឹម ដូច្នេះ ។ ម្យ៉ាងទៀត រមែងបរិភាសដោយការសម្ដែង វត្ថុគួរខ្លាចយ៉ាងនេះថា ឈ្លើយចុះ ឥឡូវនេះ អញនឹងវាយអា នឹងចងអា នឹងសម្លាប់អា ។

បទថា អនត្តកាមានិ បានដល់ រមែងមិនប្រាថ្នាប្រយោជន៍ គឺរមែង ប្រាថ្នាសេចក្ដីវិនាសនោះឯង ។ បទថា អហិរតកាមានិ បានដល់ រមែងប្រាថ្នា វត្ថុមិនជាប្រយោជន៍ប៉ុណ្ណោះ គឺមិនប្រាថ្នាប្រយោជន៍ ។ បទថា អជាសុក- កាមានិ បានដល់ រមែងមិនប្រាថ្នាជាសុក គឺរមែងប្រាថ្នាតែអជាសុក ប៉ុណ្ណោះ ។ បទថា អយោគក្សេមកាមានិ បានដល់ រមែងមិនប្រាថ្នាដែន ក្សេមចាកយោគៈ ៤ ដែលមិនមានភ័យ គឺរមែងប្រាថ្នាដែនដែលប្រព្រឹត្តទៅ ជាមួយភ័យនោះឯង ។ សូម្បីសាមណេរទាំងឡាយ ក៏រមែងដល់នូវការ

សង្គ្រោះក្នុងបទថា **ភិក្ខុនំ** នេះ ។ សូម្បីសិក្ខាមាតា និងសាមណេរីទាំងឡាយ ក៏ដល់នូវការសង្គ្រោះចូលក្នុងបទថា **ភិក្ខុនីនំ** នេះដែរ ។ ពិតហើយ ត្រកូល ទាំងនោះ ឈ្មោះថា ជាអ្នកប្រាថ្នាតែសេចក្តីវិនាសដល់បរិស័ទទាំង ៤ គឺដល់ ជនទាំងឡាយដែលបួសឧទ្ទិសចំពោះព្រះមានព្រះភាគទាំងអស់ និងអ្នកដល់ សរណគមន៍ ។

បទថា **តថាវុទានិ កុលានិ** បានដល់ ត្រកូលទាំងឡាយ មានត្រកូល នៃក្សត្រជាដើមបែបនេះ ។ បទថា **សេវតិ** បានដល់ អាស្រ័យចិត្តមជ្ឈិវិត ។ បទថា **ភជតិ** បានដល់ ចូលទៅរក ។ បទថា **បយិរុទាសតិ** បានដល់ ចូលទៅរករឿយៗ ។ បទថា **អយំ វុច្ឆតិ** បានដល់ គោចរដែលមិនសមគួរ មានប្រការទាំង ៣ គឺគោចរ មានស្រីពេស្យា នៃគោចរក្នុងសម្លាករបស់ ស្រីពេស្យាជាដើម គោចរ មានព្រះរាជានៃបុគ្គលច្រឡំជាមួយព្រះ រាជាជាដើម គោចរ មានត្រកូលរបស់បុគ្គលមិនមានសទ្ធានៃបុគ្គលគប់រក ត្រកូលមិនមានសទ្ធាជាដើម បណ្ឌិតគប្បីជ្រាបថា ជាអគោចរ ។ ភាពជា គោចររបស់ភិក្ខុនោះ គប្បីជ្រាបដោយបរិយាយនេះ ។ គោចរ មានស្រីពេស្យា ជាដើម គប្បីជ្រាបថា ជាអគោចរ ព្រោះជាគោចរអាស្រ័យបញ្ចកាមគុណមុន ដូចពាក្យដែលព្រះមានព្រះភាគត្រាស់ (ក្នុងសំយុត្តនិកាយ មហាវារវគ្គ) ថា ម្នាលភិក្ខុទាំងឡាយ ចុះទីមិនមែនជាទីគោចរ ជាដែននៃបុគ្គលដទៃ តើដូចម្តេច ។ គឺកាមគុណទាំង ៥ នេះឯង ដូច្នេះ ។ គោចរ មានព្រះរាជាជាដើម គប្បី ជ្រាបថា ជាអគោចរ ព្រោះមិនជាឧបនិស្ស័យនៃការប្រកបព្យាយាមរឿយៗ

ក្នុងឈាន និងព្រោះជាហេតុនៃការសង្ឃឹមលាភសក្ការៈ ការមិននាំទៅកាន់
សេចក្តីចម្រើន ការបំផ្លាញ និងទិដ្ឋិវិបត្តិ ។ គោចរ មានត្រកូលរបស់អ្នកមិន
មានសទ្ធាជាដើម គប្បីជ្រាបថា ជាអគោចរ ព្រោះនាំមកនូវសេចក្តីវិនាស
សទ្ធា និងការតក់ស្លុតនៃចិត្ត ។

ក្នុងគោចរនិទ្ទេស បទថា ន វេសិយគោចរោ ជាដើម បណ្ឌិតគប្បី
ជ្រាបដោយអំណាចនៃពាក្យដែលជាបដិបក្ខ ចំពោះពាក្យដែលពោលហើយ ។
បទទាំងឡាយ មានបទថា ឱចានក្ខតានិ ជាដើម បទថា ឱចានក្ខតានិ
បានដល់ ដូចអណ្តូងទឹក គឺដូចគ្នានឹងផ្ទះរបស់ចិត្តមហាមាត្យដែលភិក្ខុសង្ឃគួរ
ចូលទៅតាមសប្បាយ ដូចស្រះបោក្ខរណីដែលជីកត្រង់ផ្លូវជំនាន់មុន ៤ ។
បានឮថា ត្រង់ផ្ទះរបស់មហាមាត្យនោះ គេប្រកបសសរប្រាប់កាល (សសរ
កំណត់ស្រមោលពេលវេលា) ឈ្មោះថា ការខ្វះខាតដោយបច្ច័យ រមែង
មិនមានដល់ភិក្ខុ ដែលមកដល់ទ្វារផ្ទះរបស់មហាមាត្យនោះ ។ ក្នុងថ្ងៃនីមួយៗ
បុរសនោះចំណាយប្រាក់ ៦០ កហាបណៈ ដើម្បីការប្រព្រឹត្តទៅនៃភេសជ្ជៈ
នោះឯង ។

បទថា កាសាវបន្លោតានិ បានដល់ មានឱកាសឯណាមួយនៃស្នី
របស់សំពត់កាសាវៈទាំងឡាយ ដែលភិក្ខុ និងភិក្ខុនីស្ងៀកដណ្តប់ហើយនោះ
ឯង ដូចគ្នានឹងត្រកូលសេដ្ឋីឈ្មោះកូតបាល ។ បទថា ឥសិវាតបជិវាតានិ
បានដល់ មានការផ្សាយទៅច្រាសខ្យល់ ឬអកុសលដែលកម្ចាត់បានហើយ
ដោយខ្យល់នៃចីវររបស់ឥសីទាំងឡាយ ពោល គឺភិក្ខុ និងភិក្ខុនី ដែលចូល

ស្រុក និងចេញអំពីស្រុក និងដោយខ្យល់នៃសរីរៈ ដែលកើតអំពីការបត់
អង្គញ លាតសណ្តូកជាដើម ។

គប្បីជ្រាបវិនិច្ឆ័យក្នុងឧទ្ទេសនៃបទថា អណ្តាមត្ថេសុ វរដ្ឋេសុ កយ-
ទស្សាវី ដូចតទៅនេះ បទថា អណ្តាមត្តា បានដល់ មានប្រមាណដ៏តូច ។
បទថា វរដ្ឋា បានដល់ ទោសជាគ្រឿងប្រទូស្តទាំងឡាយ ។ បទថា យានិ
កានិ វរដ្ឋានិ បានដល់ ឈ្មោះថា ទោសទាំងឡាយនោះ ព្រោះអត្ថថា ជា
វត្ថុដែលបណ្ឌិតគប្បីតិះដៀល ។ បទថា អប្បមត្តកានិ បានដល់ មាន
ប្រមាណតិចតួច គឺមានប្រមាណបន្តិចបន្តួច ។ បទថា ឡាមត្តកានិ បាន
ដល់ ឈ្មោះថា មានប្រមាណស្អាចស្អាង ព្រោះមានប្រមាណទាបបំផុត ជាង
ចំនួនដែលតិច ។ បទថា លហុសានិ បានដល់ ជាវបស់ស្រាល ។ បទថា
លហុសម្មតានិ បានដល់ ដែលសត្វលោកសន្មតថាជាទោសស្រាល ។ បទ
ថា សំយមករណីយានិ បានដល់ ការសម្តែងដែលភិក្ខុគប្បីធ្វើដោយការ
សង្រួម ។ បទថា សំវរករណីយានិ បានដល់ គប្បីធ្វើដោយការសង្រួម
គឺការសម្តែងដែលភិក្ខុនោះគប្បីធ្វើដោយការសង្រួម ។ បទថា ចិត្តប្បាទក-
រណីយានិ បានដល់ ការសម្តែងដែលភិក្ខុនោះ គប្បីធ្វើដោយត្រឹមតែ
ចិត្តប្បាទ ។ បទថា មនសិការបទិត្យានិ បានដល់ ការសម្តែងដែលភិក្ខុ
គប្បីធ្វើដោយហេតុត្រឹមតែនឹកដោយចិត្តនោះឯង ។

ការសម្តែងទាំងនោះដូចម្តេច គប្បីជ្រាបថា ព្រះសុមត្ថេរ ដែលមាន
ប្រក្រតីនៅក្នុងទិវាវិហារ លោកពោលថា ហេតុត្រឹមតែចិត្តប្បាទ ដែលឲ្យ

ដល់នូវការមិនមានអាបត្តិ រមែងបរិសុទ្ធដោយហេតុត្រឹមតែបង្កាន់ចិត្តថា អញនឹងមិនធ្វើកម្មបែបនេះទៀត ឈ្មោះថា ពោលដល់ការធ្វើ (អាបត្តិ) ឲ្យជាក់ច្បាស់ដោយការអធិដ្ឋាននេះ ។

ព្រះចូឡនាគត្ថេរ អ្នកទ្រទ្រង់ព្រះត្រៃបិដក ដែលជាអន្តេវាសិករបស់ លោកនោះពោលថា បទនេះ ជាបទកាជនីយបាតិមោក្ខសំវរសីលនោះឯង ព្រោះហេតុនោះ អាបត្តិទុក្ខដ និងទុញ្ញាសិតដែលស្រាលជាងទោសទាំងពួង គប្បីជ្រាបថា ជាទោសក្នុងទីនេះ ឈ្មោះថា ជាការពោលដល់ការធ្វើឲ្យជាក់ ច្បាស់ ដោយការចេញចាកអាបត្តិនោះ ។

បទថា **ឥតិ សមេសុ** បានដល់ ទាំងនេះ មានប្រការយ៉ាងនេះ ។ បទថា **វន្តទស្សវី** បានដល់ មានប្រក្រតីឃើញទោស ដោយកាតជាទោស ។ បទ ថា **កយទស្សវី** បានដល់ មានប្រក្រតីឃើញដោយកាតជាក័យ ព្រោះជា ហេតុនៃក័យ ៤ យ៉ាង ។ បទថា **អាទិនវទស្សវី** នេះ បានដល់ មាន ប្រក្រតីឃើញដោយកាតជាទោស មានប្រការផ្សេងៗ នោះ គឺដោយការនាំ មកនូវការនិន្ទាក្នុងលោកនេះ ដោយមានទុក្ខជាផលខាងមុខ ដោយធ្វើអន្តរាយ ចំពោះគុណក្នុងខាងលើ និងព្រោះឲ្យកើតនូវការក្តៅក្រហាយ ។

បទថា **និស្សរណទស្សវី** បានដល់ មានប្រក្រតីឃើញទោសក្នុងការ រលាស់ខ្លួនចេញនូវទោសនោះ ។ ក្នុងអធិការនេះ ការរលាស់ខ្លួនចេញ តើ ដូចម្តេច ក្នុងអាចរិយត្ថេរវាទពោលជាបឋមថា កាលមានការឲ្យដល់នូវ អនាបត្តិ ការធ្វើឲ្យជាក់ច្បាស់ដោយការអធិដ្ឋាន ឈ្មោះថា ការរលាស់ខ្លួន

ចេញ ក្នុងឱវាទរបស់ព្រះថេរៈដែលជាអន្តរាសិក ។ ពោលថា កាលមាន
 ការឲ្យដល់នូវអាបត្តិ ការធ្វើឲ្យជាក់ច្បាស់ដោយការចេញចាកអាបត្តិ ឈ្មោះ
 ថា រលាស់ខ្លួនចេញ ។ ក្នុងបទថា អណ្តាមត្តេសុ វជ្ជេសុ ភយទស្សារី នោះ
 ភិក្ខុបែបនេះ ឈ្មោះថា រមែងឃើញទោសទាំងឡាយ ដែលមានប្រមាណតិច
 ដោយកាតជាទោស ដោយកាតជាក័យ ដើម្បីសម្តែងនូវប្រមាណតិចនោះ
 លោកពោលន័យដូចតទៅនេះ ឈ្មោះថា បរមាណុ ១ ឈ្មោះថា អណុ ១
 ឈ្មោះថា តជ្ជារី ១ ឈ្មោះថា រថរណុ ១ ឈ្មោះថា លិក្ខា ១ ឈ្មោះថា
 " កា ១ ឈ្មោះថា ធម្មាមាស ១ ឈ្មោះថា អង្គុលៈ ១ ឈ្មោះថា វិទត្តិ
 ១ ឈ្មោះថា រតនៈ ១ ឈ្មោះថា យដ្ឋិ ១ ឈ្មោះថា ឧសភៈ ១ ឈ្មោះថា
 តារុត ១ ឈ្មោះថា យោជនៈ ១ ។

បណ្តាឈ្មោះទាំងនោះ ឈ្មោះថា បរមាណុ ជាចំណែកនៃអាកាស គឺ
 ចំណែកតូចបំផុតដែលមិនអាចឃើញដោយភ្នែកសាច់បាន ឃើញបានដោយ
 ទិព្វចក្ខុប៉ុណ្ណោះ ។ ឈ្មោះថា អណុ គឺវត្ថុដែលប្រាកដវិលនៅក្នុងរស្មីនៃព្រះ
 អាទិត្យដែលចាំងទៅតាមប្រហោងជញ្ជាំង ប្រហោងសោ ។ ឈ្មោះថា តជ្ជារី
 គឺវត្ថុដែលបែកត្រង់ផ្លូវគោ ផ្លូវមនុស្ស និងផ្លូវរទេះ ហើយហុយឡើងជាប់
 ត្រង់ចំហៀងទាំងពីរ ។ ឈ្មោះថា រថរណុ រមែងជាប់ត្រង់រថនោះៗ ឯង ។
 ឈ្មោះថា លិក្ខា ជាដើម ប្រាកដច្បាស់ហើយ ។

ក្នុងពាក្យទាំងនេះ គប្បីជាប្រមាណដូច្នេះថា ៣៦ បរមាណុ ជា ១
 អណុ ៣៦ អណុ ជា ១ តជ្ជារី ៣៦ តជ្ជារី ជា ១ រថរណុ (ល្អវថ)

អភិធម្មបិដក វិភង្គ

៦៩៨

៣៦ រថរោណុ ជា ១ លិក្ខា (ពង្សិច) ៧ លិក្ខា ជា ១ ឧកា (ខន្ធចៃ)
 ៧ ឧកា ជា ១ ធចញ្ញមាស (គ្រប់ស្រូវ) ៧ ធចញ្ញមាស ជា ១ អង្គុលៈ
 (ថ្នាំដៃ) ១២ អង្គុលៈ ជា ១ វិទត្តិ (ចំអាម) ២ វិទត្តិ ជា ១ រតនៈ
 (ហត្ថ) ៧ រតនៈ ជា ១ យដ្ឋិ (ឈើប្រត់) ២០ យដ្ឋិ ជា ១ ឧសកៈ
 ៨០ ឧសកៈ ជា ១ គារុត (សម្រែកគោ) ៤ គារុត ជា ១ យោជន៍ ។

ភ្នំសិរេរុរាជមានកម្ពស់ ១៦៨០០០ យោជន៍ ដោយយោជន៍នោះ ។

ភិក្ខុណាអាចឃើញនូវទោសមានប្រមាណតិច ឲ្យដូចគ្នានឹងសិរេរុរាជ
 ដែលមានកម្ពស់ ១៦៨០០០ យោជន៍បាន ។ ភិក្ខុនេះ បណ្ឌិតគប្បីជ្រាបថា
 ឈ្មោះថា រមែងឃើញទោសទាំងឡាយដែលមានប្រមាណតិច ដោយភាពជា
 ភ័យ ភិក្ខុណាអាចឃើញអាបត្តិត្រឹមតែទុក្ខដ ទុព្ភាសិត ដែលស្រាលជាង
 ទោសទាំងពួង ឲ្យដូចគ្នានឹងអាបត្តិបឋមបារាជិក ភិក្ខុនេះ បណ្ឌិតគប្បីជ្រាប
 ថា ឃើញទោសទាំងឡាយ មានប្រមាណតិច ដោយភាពជាទោស ដោយ
 ភាពជាភ័យ ។

គប្បីជ្រាបវិនិច្ឆ័យក្នុងនិទ្ទេសនៃបទថា សមាធាយ សិក្ខតិ សិក្ខា-
 បទេសុ ដូចតទៅ

បទថា ភិក្ខុសិក្ខា បានដល់ សិក្ខាដែលភិក្ខុទាំងឡាយគប្បីសិក្សា ។
 ភិក្ខុសិក្ខានោះ ទូទៅដល់ភិក្ខុនីខ្លះ មិនទូទៅខ្លះ ទោះជាយ៉ាងនោះ ក៏ឈ្មោះថា
 ភិក្ខុសិក្ខា នោះឯង ។ បទថា ភិក្ខុនិសិក្ខា បានដល់ សិក្ខាដែលភិក្ខុនី
 ទាំងឡាយគប្បីសិក្សា ។ ភិក្ខុនិសិក្ខានោះ ទូទៅដល់ភិក្ខុទាំងឡាយខ្លះ មិន

ទូទៅខ្លះ ឈ្មោះថា ភិក្ខុនីសិក្ខា នោះឯង ។ ក្នុងសិក្ខារបស់សាមណេរ សិក្ខាមាតា និងសាមណេរទាំងឡាយ ក៏សង្ខេបក្នុងភិក្ខុសិក្ខា និងភិក្ខុនីសិក្ខា នោះឯង ។

បទថា ឧបាសកសិក្ខា បានដល់ សិក្ខាដែលឧបាសកទាំងឡាយគប្បី សិក្សា ។ សិក្ខារបស់ឧបាសកនោះ រមែងគួរដោយអំណាចនៃសីល ៥ សីល ១០ ។ បទថា ឧបាសិកាសិក្ខា បានដល់ សិក្ខាដែលឧបាសិកា ទាំងឡាយគប្បីសិក្សា ។ សិក្ខានោះ រមែងគួរដោយអំណាចនៃសីល ៥ សីល ១០ ។

បណ្តាសិក្ខាទាំងនោះ សិក្ខារបស់ភិក្ខុ និងភិក្ខុនី រមែងគួររហូតដល់ អរហត្តមគ្គ ។ សិក្ខារបស់ឧបាសក និងឧបាសិកា រមែងគួររហូតដល់ អនាគាមិមគ្គ ។ ក្នុងបទថា សមាធាយ សិក្ខាតិ សិក្ខាបទេសុ នោះ ភិក្ខុនេះ រមែងសិក្សាក្នុងសិក្ខាបទ ដែលខ្លួនគប្បីរក្សាប៉ុណ្ណោះ ។ ឯសិក្ខាដ៏សេស ព្រះមានព្រះភាគត្រាស់ដើម្បីសម្តែងអត្ថនៃសិក្ខាបទ ដោយអំណាចនៃការ លើកឡើងអធិប្បាយ ។

បទថា ឥតិ ឥមាសុ សិក្ខាសុ បានដល់ ក្នុងសិក្ខាទាំងឡាយនេះ មានប្រការយ៉ាងនេះ ។ បទថា សព្វេន សព្វំ បានដល់ សិក្ខាទាំងពួង ដោយ ការសមាទានសិក្ខាទាំងពួង ។ បទថា សព្វថា សព្វំ បានដល់ សិក្ខាទាំងពួង ដោយអាការដែលគប្បីសិក្ខា ។

បទថា អសេសំ និស្សេសំ បានដល់ ឈ្មោះថា អសេសំ ព្រោះមិន

មានចំណែកសល់ ឈ្មោះថា **និស្សេសំ** ព្រោះធ្វើសិក្ខាបទសូម្បីដែលជាប់
ហើយ ដោយការក្លែងស្មារតី ឲ្យជាប្រក្រតីវិញ ។ បទថា **សមាធាយ វត្ថុតិ**
បានដល់ សមាទានហើយ កាន់យកហើយប្រព្រឹត្ត ។ បទថា **តេន វុច្ចតិ**
បានដល់ សមាទានសិក្ខាទាំងពួងនេះហើយ ដោយអាការដែលគប្បីសិក្សា
រមែងសិក្សា រមែងឲ្យពេញ ដោយហេតុណា ហេតុនោះ ទើបព្រះមាន
ព្រះភាគត្រាស់ថា **សមាធាយ សិក្ខុតិ សិក្ខាបទេសុ** ដូច្នេះ ។

គប្បីជ្រាបវិនិច្ឆ័យក្នុងនិទ្ទេសនៃពួក ២ មានបទថា **ឥន្ទ្រិយេសុ**
គុត្តទ្វារោ ភោជនេ មត្តញ្ញ ជាដើមដូចតទៅ

ក្នុងបទដំបូង គប្បីជ្រាបប្រយោជន៍នៃធម៌ ដែលជាចំណែកខ្មៅដោយ
ន័យដែលខ្ញុំពោលហើយ ក្នុងអាថ៌កំបាំងនិទ្ទេសនោះឯង ។ ក្នុងបទថា **តត្ថ កតមា**
ឥន្ទ្រិយេសុ អគុត្តទ្វារតា ជាដើម ពាក្យណាដែលគួរពោល ពាក្យទាំងអស់
នោះ ខ្ញុំបានពោលហើយ ក្នុងនិក្ខេបកណ្ណវណ្ណនានោះឯង ។

គប្បីជ្រាបវិនិច្ឆ័យក្នុងនិទ្ទេសនៃបទថា **ជាតិយានុយោគ** ដូចតទៅ
ក្នុងបទថា **បុព្វរត្តាបររត្តំ** នេះ ខាងដើមនៃរាត្រី ពោល គឺកណ្តាលយប់
ឈ្មោះថា **បុព្វរត្ត** ។ ព្រះមានព្រះភាគទ្រង់កំណត់បឋមយាម និងវេលាខាង
ក្រោយភត្ត ដោយសព្វថា **បុព្វរត្ត** នេះ ។ ខាងក្រោយនៃរាត្រី ឈ្មោះថា
អបររត្ត ។ ទ្រង់កំណត់បច្ច័មយាម និងវេលាមុនភត្តដោយសព្វថា **អបររត្ត**
នេះ ។ ចំណែកមជ្ឈិមយាម ទ្រង់មិនកំណត់ ព្រោះជាឱកាសសម្រាប់ដេក
និងការបន្ទោបង្ខំនូវភាពនឿយហត់របស់ភិក្ខុនោះ ។

បទថា ជាតិយានុយោគំ បានដល់ ការប្រកបរឿយៗ របស់បុគ្គល ភ្ញាក់រឭក ដែលឈ្មោះថា ជាតិយ ។ បទថា អនុយុត្តោ ហោតិ បានដល់ ជាអ្នកប្រកបរឿយៗ ជាអ្នកខ្វល់ខ្វាយនូវការសេពសេចក្តីចម្រើន ពោល គឺ ការប្រកបរឿយៗ នោះ ។ បទថា សធិ ភិក្ខុ ទិវសំ ក្នុងនិទ្ទេសដែលមាន ពាក្យថា ភិក្ខុក្នុងសាសនានេះ ... អស់មួយថ្ងៃ រហូតដល់ពាក្យថា ក្នុងពេល មុនរាត្រី និងក្រោយរាត្រីនោះ ព្រះមានព្រះភាគទ្រង់កំណត់ថ្ងៃមួយ ចែក ចេញជា ៣ ចំណែក គឺពេលព្រឹក ពេលថ្ងៃត្រង់ និងពេលល្ងាច ។

បទថា ចង្គមេន និសង្ខាយ បានដល់ ភិក្ខុ កាលនៅដោយឥរិយាបថ ទាំងពីរនេះ រមែងជម្រះចិត្តចាកអារាវរណៈ គឺចាកធម៌ដែលជាគ្រឿងរារាំង មិនឲ្យសម្រេចសេចក្តីល្អ ចាកនិវរណៈទាំង ៥ ឬចាកអកុសលធម៌ទាំងអស់ គឺរមែងជម្រះចិត្ត រមែងដោះចិត្តចាកអកុសលធម៌ទាំងនោះ ។ ម្យ៉ាងទៀត ការឈរ ទ្រង់មិនប្រារព្ធដល់ក្នុងអធិការនេះក៏ពិត តែគប្បីកាន់យកការឈរ នោះឯងផងដែរ ព្រោះអាស្រ័យរវាងការដើរ និងការអង្គុយ ។ បទថា បឋមយាមំ បានដល់ ក្នុងបឋមយាមទាំងមូល ។ បទថា មជ្ឈិមយាមំ បានដល់ ក្នុងមជ្ឈិមយាម ពោល គឺចំណែកទាំង ៦ របស់ពេលយប់ និង ពេលថ្ងៃ ។

ក្នុងបទថា សីហសេយ្យំ នេះ បានដល់ សេយ្យា ៤ យ៉ាង គឺ តាមភោគីសេយ្យា គឺការដេកដូចអ្នកបរិភោគកាម ១ បេតសេយ្យា គឺការ ដេកដូចប្រេត ១ សីហសេយ្យា គឺការដេកដូចសីហៈ ១ តថាគតសេយ្យា

គឺការដេកដូចព្រះតថាគត ១ ។

ក្នុងការដេកទាំងនោះ ការដេកដោយព្រះបាលី (អង្គត្ថនិកាយ ចតុក្កនិបាត) ថា ម្ចាស់ភិក្ខុទាំងឡាយ ពួកអ្នកបរិភោគកាមច្រើនតែដេក ផ្អៀងទៅខាងឆ្វេង ដូច្នេះ នេះឈ្មោះថា ការដេកបែបអ្នកបរិភោគកាម ។ ពិតហើយ បណ្តាអ្នកបរិភោគកាមទាំងនោះ ឈ្មោះថា ដេកផ្អៀងទៅខាង ស្តាំ ដោយច្រើនមិនមាន ។

ការដេកដូចព្រះបាលីថា ម្ចាស់ភិក្ខុទាំងឡាយ ពួកប្រេត^(១)ច្រើនតែដេក ផ្ទាវ ដូច្នេះ នេះឈ្មោះថា ការដេកបែបប្រេត ។ ពិតហើយ ពួកប្រេតមានតែ រាងឆ្អឹងមិនអាចដេកផ្អៀងម្ខាងបាន ព្រោះខ្លួនមានសាច់ និងឈាមតិច ទើប ដេកផ្ទាវប៉ុណ្ណោះ ។

ការដេកដូចព្រះបាលីថា ម្ចាស់ភិក្ខុទាំងឡាយ សីហមិត្តរាជ សម្រេច ការដេកដោយខាងៗ ស្តាំ ។ បេ។ រមែងត្រេកអរ ដូច្នេះ នេះឈ្មោះថា ការ ដេកបែបសីហៈ ។ ពិតហើយ សីហៈដែលជាមិត្តរាជ ដាក់ជើងមុខទាំងពីរ មួយកន្លែង ដាក់ជើងក្រោយទាំងពីរមួយកន្លែង យកកន្ទុយដាក់ក្នុងរវាងភ្លៅ ហើយកំណត់ឱកាស ទាំងជើងមុខ ជើងក្រោយ និងកន្ទុយដែលខ្លួនដាក់ ហើយ ទើបដេក ដាក់ក្បាលលើជើងមុខទាំងពីរ ព្រោះភាពដែលខ្លួនជាអ្នក មានអំណាចច្រើន ទោះបីដេកអស់មួយថ្ងៃ ក្រាក់ឡើងក៏មិនតក់ស្លុត កាល ក្រោកឡើង ក៏អើតក្បាលកំណត់មើលឱកាស នៃជើងមុខជាដើមតាមដែល

១- បិដកខ្មែរ ជាមនុស្សស្លាប់ ។

ខ្លួនដាក់ បើអវយវៈណាមួយឃ្លៀតទៅអំពីទីដើម មានចិត្តមិនត្រេកអរដោយ
គិតថា លក្ខណៈបែបនេះ មិនសមគួរដល់ជាតិ មិនគួរដល់ភាពក្លាហានរបស់
អ្នក ហើយក៏ដេកក្នុងទីនោះឯង មិនចេញទៅរកអាហារ បើជើងមុខជាដើម
ដែលខ្លួនតម្កល់ហើយ មិនឃ្លាតខុសប្រក្រតី រមែងជាអ្នកមានចិត្តត្រេកអរ
ដោយគិតថា អាហារនេះសមគួរដល់ជាតិ និងភាពជាអ្នកក្លាហាន ហើយក្រោក
ឡើង សម្តែងលីលារបស់សីហៈ រលាស់កេសរត្រង់ក បន្ទីសីហនាទ ៣
ដងហើយ ទើបចេញទៅស្វែងរកអាហារ ។

ម្យ៉ាងទៀត ការដេកប្រកបដោយឈានទី ៤ ព្រះមានព្រះភាគត្រាស់
ហៅថា ការដេកបែបព្រះតថាគត ។ ក្នុងបណ្ណាការដេកទាំងនោះ ការដេក
បែបសីហៈ មកហើយក្នុងពាក្យថា សីហសេយ្យ នេះ ។ ពិតហើយ ការ
ដេកបែបសីហៈនេះ ជាការដេកដ៏ប្រសើរ ព្រោះជាឥរិយាបថខ្ពង់ខ្ពស់
ដោយតេជៈ ។

បទថា ចានេ ចានំ បានដល់ ដាក់ជើងឆ្វេងតម្រួតលើជើងស្តាំ ។
បទថា អច្ឆាធាវ បានដល់ តម្រួតលើគ្នា គឺដាក់ជើងឲ្យវែងខ្លីជាងគ្នាបន្តិច
ព្រោះថា កាល-កជើងប៉ះនឹងកជើង ឬជង្គង់ប៉ះជង្គង់ ទុក្ខវេទនារមែងកើត
ឡើងរឿយៗ ចិត្តមិនជាឯកគ្គតាផង ការដេកក៏មិនជាសុកុផង ។ ការដេក
នោះ ក្បាលជង្គង់ក្តី កជើងក្តី មិនប៉ះគ្នាដោយអាការណា កាលដាក់ជើង
ហួសគ្នាបន្តិច ដោយអាការនោះហើយ ទុក្ខវេទនា រមែងមិនកើតឡើង ចិត្ត
រមែងជាឯកគ្គតាផង ការដេកក៏ជាសុកុផង ដោយហេតុនោះ ទើបព្រះមាន

ព្រះភាគត្រាស់ថា តម្រូវជើងដោយជើង ដូច្នេះ ។

បទថា សនោ សម្បជានោ បានដល់ ជាអ្នកប្រកបដោយសតិ និង បញ្ញាជាគ្រឿងដឹងព្រម ។ សតិសម្បជញ្ញៈដែលភិក្ខុកំណត់កាន់យកល្អហើយ ព្រះមានព្រះភាគត្រាស់ដោយបទថា សនោ សម្បជានោ នេះ ។

បទថា ឧដ្ឋានសញ្ញំ មនសិករិទ្ធា បានដល់ តម្កល់សញ្ញាក្នុងការ ក្រោកឡើង គឺកំណត់កាលដែលគប្បីក្រោកឡើងក្នុងចិត្តយ៉ាងនេះថា អញ នឹងក្រោកឡើងក្នុងវេលាល្បោះនោះ ។ ពិតហើយ កាលធ្វើយ៉ាងនេះហើយ ដេកក៏អាចក្រោកឡើងតាមពេលដែលកំណត់នោះឯង ។

បទថា សាតន្ធុំ នេបក្កំ អធិប្បាយថា ភិក្ខុប្រកបហើយ ប្រកបរឿយៗ ហើយញ្ចាំងវិរិយៈ ពោល គឺសេចក្តីព្យាយាមជាប់តគ្នាទៅ ព្រោះគប្បីញ្ចាំង សេចក្តីព្យាយាមនោះឲ្យប្រព្រឹត្តទៅជាប់តគ្នា និងនូវបញ្ញា ពោល គឺបញ្ញា ដែលរក្សានូវខ្លួន ព្រោះដល់នូវការចាស់ដោយជុំវិញ កាលញ្ចាំងវិរិយៈ និងបញ្ញាឲ្យប្រព្រឹត្តទៅនោះឯង ឈ្មោះថា ប្រកបរឿយៗ ក្នុងជាគរិយា- នុយោគ ។ ក្នុងទីនេះ ព្រះមានព្រះភាគត្រាស់ការព្យាយាម ដែលលាយ ដោយលោកិយ និងលោកុត្តរ ។ សូម្បីបញ្ញាក៏មានគតិដូចវិរិយៈនោះឯង ។ អធិប្បាយថា បញ្ញាក្នុងវិរិយៈដែលជាលោកិយ ក៏ជាលោកិយ បញ្ញាក្នុង វិរិយៈដែលជាលោកុត្តរ ក៏ជាលោកុត្តរ ។

បទថា ពោធិបក្ខិយានំ ធម្មានំ បានដល់ ធម៌ទាំងឡាយដែលប្រព្រឹត្ត ទៅក្នុងចំណែកនៃមគ្គញ្ញាណ ពោល គឺបញ្ញាជាគ្រឿងត្រាស់ដឹងនូវសច្ចៈទាំង

៤ ។ ដោយពាក្យមានប្រមាណប៉ុណ្ណោះ ព្រះមានព្រះភាគទ្រង់រួមពោធិបក្ខិយ-
 ធម៌ទាំង ៣៧ កាលទ្រង់សម្តែងអង្គនៃការត្រាស់ដឹងនោះឯង ដែលអាច
 ប្រព្រឹត្តទៅដោយភាពតែមួយ ក្នុងអារម្មណ៍មួយនៃការវិនាសជាលោកិយ ទើប
 ត្រាស់បទថា សត្វ ពោជ្ឈង្គា ជាដើម ។ ពោធិបក្ខិយធម៌ទាំងនោះ បណ្ឌិត
 គប្បីជ្រាបថា ព្រះមានព្រះភាគត្រាស់ជាលោកិយផង លោកុត្តរផង លាយ
 ឡំគ្នា ។ ពាក្យដ៏សេសក្នុងទីនេះ មានអត្ថន័យយល់ហើយ ព្រោះមានន័យ
 ដូចខ្ញុំពោលហើយខាងដើមនោះឯង ។

គប្បីជ្រាបវិនិច្ឆ័យក្នុងនិទ្ទេសនៃបទថា អភិក្កន្ធ ជាដើម ការឈាន
 ទៅខាងមុខ ព្រះមានព្រះភាគត្រាស់ថា អភិក្កន្ធ ក្នុងបទថា អភិក្កន្ធ
 បដិក្កន្ធ នេះ ។ ការឈានមកខាងក្រោយ ហៅថា បដិក្កន្ធ ។ អភិក្កន្ធ
 និង បដិក្កន្ធ ទាំងពីរនេះ រមែងបានក្នុងឥរិយាបថទាំង ៤ គឺនឹងពោលអំពី
 ឥរិយាបថដើរមុន កាលបង្ហាត់កាយដើរទៅខាងមុខ ឈ្មោះថា អភិក្កន្ធ
 ការត្រឡប់ថយមក ឈ្មោះថា បដិក្កន្ធ ។ ក្នុងឥរិយាបថឈរ កំពុងឈរ
 នោះឯង កាលឱនកាយទៅខាងមុខ ឈ្មោះថា អភិក្កន្ធ កាលពត់កាយទៅ
 ខាងក្រោយ ឈ្មោះថា បដិក្កន្ធ ។ ក្នុងឥរិយាបថអង្គុយ កំពុងអង្គុយនោះឯង
 មានមុខចំពោះចំណែកខាងមុខនៃអាសនៈ បង្ហាត់កាយទៅ ឈ្មោះថា
 អភិក្កន្ធ ។ ផ្អែកកាយទៅកាន់ប្រទេសចំណែកខាងក្រោយ ឈ្មោះថា
 បដិក្កន្ធ ។ ក្នុងឥរិយាបថដេក ក៏ន័យនេះឯង ។

បទថា សម្បជានកាវី ហោតិ បានដល់ ជាអ្នកមានប្រក្រតីធ្វើកិច្ច

ទាំងពួងដោយសម្បជញ្ញៈ ឬជាបុគ្គលមានប្រក្រតីធ្វើនូវសម្បជញ្ញៈ ។ ពិត
ហើយ ភិក្ខុនោះ រមែងធ្វើនូវសម្បជញ្ញៈនោះឯង ក្នុងឥរិយាបថទាំងឡាយ
មានការឈានទៅខាងមុខជាដើម គឺរមែងជាបុគ្គលមិនរៀបចំកសម្បជញ្ញៈ
ក្នុងឥរិយាបថណាមួយឡើយ ព្រោះសម្បជញ្ញៈនោះ សម្បយុត្តដោយសតិ
នោះឯង ព្រោះហេតុនោះ ក្នុងនិទ្ទេសនៃឈានវិក័ត្តនេះ ទើបត្រាស់ថា សតោ
សម្បជានោ អភិក្កមតិ សតោ សម្បជានោ បដិក្កមតិ ដូច្នេះ ។ ពិត
ហើយ ភិក្ខុនេះ ឈានទៅខាងមុខ ឬថយមកខាងក្រោយ ឈ្មោះថា ជាអ្នក
មិនភ្លេចស្មារតី មានសម្បជញ្ញៈ ភិក្ខុដែលប្រកបដោយសតិ មានការជឿនខ្លួន
ព្រមដោយបញ្ញានោះឯង រមែងឈានទៅខាងមុខផង រមែងឈានមកខាង
ក្រោយផង ។ ភិក្ខុនោះញ៉ាំងសម្បជញ្ញៈ ៤ យ៉ាង ឲ្យឈមចុះក្នុងឥរិយាបថ
ទាំងពួង មានការឈានទៅខាងមុខជាដើម ។ ពិតហើយ សម្បជញ្ញៈនេះមាន
៤ យ៉ាង គឺសាត្តកសម្បជញ្ញៈ ១ សប្បាយសម្បជញ្ញៈ ១ គោចរ-
សម្បជញ្ញៈ ១ អសម្មោហសម្បជញ្ញៈ ១ ។

បណ្តាសម្បជញ្ញៈទាំងនោះ ចិត្តគិតឈានទៅខាងមុខកើតឡើងហើយ
មិនទាន់ទៅដោយអំណាចរបស់ចិត្តនោះឯង កំណត់វត្ថុដែលជាប្រយោជន៍
នឹងមិនជាប្រយោជន៍ថា អញទៅក្នុងទីនោះបានប្រយោជន៍អ្វីហ្ន៎ ប្រយោជន៍
នឹងមាន ឬមិនមានហ្ន៎ ទើបកាន់យកតែវត្ថុដែលជាប្រយោជន៍ ឈ្មោះថា
សាត្តកសម្បជញ្ញៈ ។

ក្នុងពាក្យទាំងនោះ ពាក្យថា ប្រយោជន៍ បានដល់ សេចក្តីចម្រើន

ដោយធម៌ ដោយអំណាចការឃើញចេតិយ ការឃើញពោធិត្រីក្ស ការ
 ឃើញព្រះសង្ឃ ការឃើញព្រះថេរៈ ការឃើញអសុកជាដើម ។ ពិតហើយ
 ភិក្ខុឃើញចេតិយ ឬពោធិត្រីក្សហើយ ញ៉ាំងបីតិ មានពុទ្ធភុណ្ណជាអារម្មណ៍
 ឲ្យកើតឡើង ឬឃើញព្រះសង្ឃហើយ ធ្វើបីតិ មានព្រះសង្ឃជាអារម្មណ៍ឲ្យ
 កើតឡើង ពិចារណានូវបីតិនោះឯង ដោយការអស់ទៅ រមែងសម្រេចអហត្ត
 បាន ។ បុគ្គលឃើញព្រះថេរៈទាំងឡាយ តាំងនៅក្នុងឱវាទរបស់លោកទាំង
 នោះ ឬឃើញអសុកហើយ ញ៉ាំងបឋមជ្ឈាន ក្នុងអសុកនោះឲ្យកើតឡើង
 ហើយ ពិចារណាវត្ថុទាំងនោះឯង ដោយការអស់ទៅ សូន្យទៅ រមែង
 សម្រេចអហត្តបាន ព្រោះហេតុនោះ ទើបការឃើញវត្ថុទាំងនោះ ឈ្មោះថា
 មានប្រយោជន៍ ។

ម្យ៉ាងទៀត អាចារ្យពួកខ្លះពោលថា ការចម្រើនដោយអាមិស ក៏ឈ្មោះ
 ថា ជាប្រយោជន៍ដូចគ្នា ព្រោះភាពដែលខ្លួនអាស្រ័យវត្ថុនោះហើយ បដិបត្តិ
 ដើម្បីយកព្រហ្មចរិយៈនេះ ។

ការដែលភិក្ខុកំណត់សប្បាយ និងអសប្បាយ ហើយកំណត់យកតែ
 សប្បាយ ឈ្មោះថា សប្បាយសម្បជញ្ញៈ ។ សេចក្តីនេះដូចម្តេច គឺការ
 ឃើញព្រះចេតិយដែលប្រព្រឹត្តទៅជាមួយប្រយោជន៍មុន បើបរិស័ទប្រជុំគ្នា
 ក្នុងរវាងផ្លូវ ១២ យោជន៍ ដើម្បីធ្វើការបូជាធំដល់ព្រះចេតិយ ស្រីក្តី បុរសក្តី
 ប្រដាប់តាក់តែងតាមសម្បត្តិរបស់ខ្លួន ហាក់បីដូចរូបគំនូរ នាំគ្នាត្រាច់ទៅក្នុងទី
 បែបនេះ សេចក្តីលោភរបស់ភិក្ខុនោះៗ រមែងកើត ព្រោះអារម្មណ៍ដែលគួរ

ពេញចិត្ត បដិមៈ រមែងកើត ព្រោះអារម្មណ៍ដែលមិនពេញចិត្ត មោហៈ រមែងកើត ព្រោះការមិនពិចារណា ។

ម្យ៉ាងទៀត ភិក្ខុនោះ រមែងត្រូវអាបត្តិកាយសំសគ្គៈ ឬមានអន្តរាយដល់ ជីវិត និងព្រហ្មចរិយៈ ។ ស្ថានទីបែបនោះ រមែងជាអសប្បាយ ។ តែជា សប្បាយ ព្រោះមិនមានអន្តរាយ មានប្រការតាមដែលពោលហើយ ដោយ ប្រការដូច្នេះ ។ ក្នុងការមើលពោធិព្រឹក្ស ក៏ន័យនេះដូចគ្នា ។

ក្នុងការមើលព្រះសង្ឃ ក៏ប្រព្រឹត្តទៅដោយប្រយោជន៍ បើពួកមនុស្ស ធ្វើបារាំងក្នុងរវាងស្រុក ហើយស្តាប់ធម៌អស់រាត្រី ការប្រជុំរបស់ជន និង អន្តរាយរមែងមានតាមប្រការដែលពោលហើយនោះឯង ។ ស្ថានទីបែបនោះ ជាអសប្បាយ ។ ជាសប្បាយ ព្រោះការមិនមានអន្តរាយ ដោយប្រការ ដូច្នេះ ។ ក្នុងការឃើញព្រះថេរៈទាំងឡាយ ដែលមានបរិស័ទច្រើន ក៏ន័យ នេះឯង ។

ការឃើញអសុភក៏មានប្រយោជន៍ ។ ដើម្បីសម្តែងប្រយោជន៍ក្នុង អសុភនោះ មានរឿងជាឧទាហរណ៍ដូចតទៅ

បានឮថា ភិក្ខុកំលោះមួយរូប នាំសាមណេរធ្វើដំណើរទៅដើម្បីរកឈើ ស្កន់ ។ សាមណេរដើរទៅខាងមុខភិក្ខុ ហើយចុះកាន់ផ្លូវឃើញអសុភ ញ៉ាំង បឋមជ្ឈានឲ្យកើតឡើង ធ្វើឈាននោះឯងឲ្យជាបាទនៃវិបស្សនា ពិចារណា នូវសង្ខារទាំងឡាយ ធ្វើផល ៣ ឲ្យជាក់ច្បាស់ហើយ កំណត់កម្មដ្ឋានដើម្បី មគ្គខាងលើ ។ ចំណែកភិក្ខុកំលោះ កាលមិនឃើញសាមណេរនោះ ទើប

ស្រែកហៅថា អី សាមណេរ ។ សាមណេរនោះគិតថា តាំងពីអញបួស
មក ឈ្មោះថា ឲ្យភិក្ខុហៅពីរដង មិនមានដល់អាត្មាអញឡើយ ក្នុងថ្ងៃដទៃ
អញនឹងញ៉ាំងគុណវិសេសខាងលើឲ្យកើតឡើង ដូច្នេះ ទើបឆ្លើយថា ករុណា
លោកម្ចាស់ ដូច្នេះ ភិក្ខុកំលោះក៏ពោលថា មក សាមណេរៗ នោះមក
ហើយដោយពាក្យមួយមាត់ប៉ុណ្ណោះ ហើយទើបប្រាប់ថា បពិត្រលោកម្ចាស់
សូមលោកម្ចាស់ទៅផ្លូវនេះ ហើយសម្លឹងទៅខាងមុខមួយស្របក់ ក្នុងទីដែល
ខ្ញុំឈរ ។ ភិក្ខុនោះ ធ្វើយ៉ាងនោះហើយ សម្រេចគុណវិសេស ដែល
សាមណេរសម្រេចហើយនោះឯង ។ អសុកមួយ មានប្រយោជន៍ដល់ជន
ទាំងពីរដោយអាការយ៉ាងនេះ ។

ម្យ៉ាងទៀត អសុករបស់មាតុត្រាម ជាអសប្បាយដល់បុរស ឯអសុក
របស់បុរស ជាអសប្បាយដល់មាតុត្រាម ។ ការកំណត់សប្បាយថា វត្ថុ
ដែលជាសកាគៈគ្នា ទើបជាសប្បាយ ឈ្មោះថា សប្បាយសម្បជញ្ញៈ ។

ម្យ៉ាងទៀត ការដែលភិក្ខុកំណត់សប្បាយដែលមានប្រយោជន៍យ៉ាង
នេះហើយ រៀនយកគោចរ ពោល គឺកម្មដ្ឋានដែលសមនឹងចរិតរបស់ខ្លួន
ក្នុងកម្មដ្ឋាន ៣៨ យ៉ាង ហើយកាន់យកកម្មដ្ឋាននោះឯង ត្រាច់ទៅក្នុងទី
គោចរ ដើម្បីកិក្ខុចារ ឈ្មោះថា គោចរសម្បជញ្ញៈ ។

បណ្ឌិតគប្បីជ្រាបពួក ៤ ដើម្បីការជាក់ច្បាស់នៃគោចរសម្បជញ្ញៈនោះ
ដូចតទៅនេះ

ភិក្ខុបង្គំក្នុងសាសនានេះ នាំកម្មដ្ឋានទៅ តែមិននាំត្រឡប់មក ១ ភិក្ខុ

រូបខ្លះ នាំត្រឡប់មក តែមិននាំទៅ ១ ភិក្ខុរូបខ្លះ មិននាំទៅផង មិននាំត្រឡប់
មកផង ១ ភិក្ខុរូបខ្លះ នាំទៅផង នាំត្រឡប់មកផង ១ ។

បណ្តាភិក្ខុទាំងនោះ ភិក្ខុណាជម្រះចិត្តឲ្យបរិសុទ្ធចាកធម៌ទាំងឡាយដែល
ជាគ្រឿងរារាំងអស់ ១ ថ្ងៃ ដោយការដើរចង្រ្កម ដោយការអង្គុយក្នុងបឋម-
យាមនៃរាត្រីយ៉ាងនោះ ក្នុងមជ្ឈិមយាម សម្រេចការដេក ក្នុងបច្ឆិមយាម
លោកក៏ញ៉ាំងកាលឲ្យកន្លងទៅដោយការអង្គុយ ការដើរចង្រ្កម ការធ្វើវត្ត
គឺបោសលាងព្រះចេតិយ លាងពោធិព្រឹក្សអំពីព្រលឹម ស្រោចពោធិព្រឹក្ស
តម្កល់ទឹកឆាន់ ទឹកប្រើប្រាស់ សមាទានប្រព្រឹត្តខន្ធកវត្តទាំងពួង មាន
អាចរិយវត្ត ឧបជ្ឈាយវត្តជាដើម ជម្រះរាងកាយហើយ ក៏ចូលទៅកាន់
សេនាសនៈ បួរឥរិយាបថ ២-៣ ដង ត្រង់ទីអង្គុយ ឲ្យកម្ដៅកើតឡើង
ហើយ ប្រកបកម្មដ្ឋានរឿយៗ ក្រោកឡើងក្នុងពេលដែលត្រូវត្រាច់បិណ្ឌបាត
កាន់បាត្រ និងចីវរ ជាមួយកម្មដ្ឋានដែលជាសីសៈនោះឯង ចេញអំពី
សេនាសនៈ មនសិការកម្មដ្ឋានយ៉ាងនោះ ទៅកាន់លានព្រះចេតិយ បើកម្មដ្ឋាន
ជាពុទ្ធនុស្សតិសោត មិនលះកម្មដ្ឋាននោះ ចូលទៅកាន់លានព្រះចេតិយ
បើមានកម្មដ្ឋានដទៃ ឈរត្រង់ជើងជណ្តើរ ផ្អាកកម្មដ្ឋាននោះ ដូចរបស់ដែល
កាន់មកដោយដៃ កាន់យកបីតិដែលមានពុទ្ធកុណជាអារម្មណ៍ ឈានឡើង
កាន់លានព្រះចេតិយ ធ្វើប្រទក្សិណចេតិយធំ ៣ ជុំ ហើយគប្បីថ្វាយបង្គំ
ក្នុងទីទាំង ៤ គប្បីធ្វើប្រទក្សិណចេតិយតូចយ៉ាងនោះឯង ហើយគប្បីថ្វាយ
បង្គំក្នុងទីទាំង ៨ ។ កាលភិក្ខុថ្វាយបង្គំចេតិយហើយ មកដល់លានពោធិព្រឹក្ស

គប្បីសម្ដែងការឱនថ្វាយបង្គំពោធិព្រឹក្ស ដូចការនៅក្នុងទីចំពោះព្រះកក្ក
ព្រះមានព្រះភាគ ។

ភិក្ខុនោះ ថ្វាយបង្គំចេតិយ និងពោធិព្រឹក្សហើយ ក៏កាន់យកម្នាស់
ដែលខ្លួនផ្អាកហើយ ដូចបុគ្គលទៅកាន់ទីដែលខ្លួនទុករបស់ ហើយយកដៃ
កាន់យករបស់ដែលខ្លួនទុកហើយ ដូច្នោះ ដោយកម្មដ្ឋានសីសៈនោះឯង
ដណ្ដប់ចីវរក្នុងទីជិតស្រុក ហើយចូលទៅកាន់ស្រុកដើម្បីបិណ្ឌបាត ។ ក្នុង
កាលនោះ ពួកមនុស្សឃើញភិក្ខុនោះហើយ ក៏នាំគ្នាក្រោកឡើងទទួលដោយ
គិតថា លោកម្ចាស់របស់ពួកយើងមកហើយ ដូច្នេះ ទទួលបាត និងន្ទូល
អង្គុយត្រង់រោងឆាន់ ឬត្រង់ផ្ទះ ប្រគេនបបរ លាងជើង លាបប្រេង ដរាប
ដែលភក្ដិមិនទាន់សម្រេច អង្គុយខាងមុខសួរហោរាខ្លះ ប្រាថ្នាជាអ្នកស្តាប់ធម៌
ខ្លះ ។

ព្រះអដ្ឋកថាចារ្យទាំងឡាយពោលថា បើពួកមនុស្សមិនត្រូវការឲ្យភិក្ខុ
ពោលធម៌ ធម្មតាធម្មកថាដើម្បីការសង្គ្រោះប្រជុំជន ភិក្ខុនោះគប្បីធ្វើនោះឯង
ពិតហើយ ធម្មតាធម្មកថាដែលផុតចាកកម្មដ្ឋាន មិនមាន ។ ព្រោះហេតុនោះ
ភិក្ខុឆាន់អាហារដោយកម្មដ្ឋានសីសៈនោះឯងស្រេចហើយ ពោលអនុមោទនា
ភិក្ខុនោះដែលមនុស្សទាំងឡាយតាមជូនដំណើរទៅ ចេញទៅអំពីស្រុកហើយ
ឲ្យមនុស្សទាំងនោះត្រឡប់ ហើយដើរទៅតាមផ្លូវ ។ លំដាប់នោះ សាមណេរ
និងភិក្ខុទាំងឡាយចេញទៅកាន់ស្រុកមុន មានភក្ដិកិច្ចដែលធ្វើហើយខាងក្រៅ
ស្រុកនោះឯង ឃើញភិក្ខុនោះកំពុងនិមន្តមក ក៏នាំគ្នាទៅទទួលៗ បាត និង

ចីវររបស់លោក ។

បានឮថា ភិក្ខុក្នុងកាលមុនមិនបានជ្រើសរើសថា បុគ្គលនេះជាឧបជ្ឈាយ៍ របស់អញ បុគ្គលនេះជាអាចារ្យរបស់អញ ហើយធ្វើវត្ថុ គឺរមែងធ្វើការកំណត់ ដល់ភិក្ខុទាំងឡាយដែលនិមន្តមកប៉ុណ្ណោះ ។

សាមណេរ និងភិក្ខុកំលោះទាំងនោះ សួរភិក្ខុនោះថា បពិត្រលោកម្ចាស់ ពួកមនុស្សទាំងនោះ ត្រូវជាអ្វីនឹងលោកម្ចាស់ ទាក់ទងនឹងខ្សែស្រឡាយខាង មាតា ឬខាងបិតា ។ ភិក្ខុនោះឆ្លើយថា ពួកអ្នកឃើញដូចម្តេចទើបសួរ ពួក សាមណេរ និងភិក្ខុកំលោះទាំងនោះឆ្លើយថា ពួកខ្ញុំឃើញការស្រឡាញ់រាប់ អានរបស់ជនទាំងនោះ មានច្រើនក្នុងលោកម្ចាស់ ភិក្ខុនោះ ពោលសរសើរ គុណរបស់មនុស្សទាំងនោះថា អើ អាវុសោទាំងឡាយ កម្ម សូម្បីមាតាបិតា របស់ខ្ញុំ ធ្វើបានលំបាក តែមនុស្សទាំងនេះធ្វើដល់ពួកយើងបានងាយ បាត្រ និងចីវររបស់ពួកយើងក៏ជារបស់មនុស្សទាំងនោះឯង ដោយអានុភាពរបស់ ជនទាំងនោះ ទើបពួកយើងមិនស្គាល់ភ័យក្នុងពេលមានភ័យ មិនដឹងដល់ការ អត់ឃ្លាន ក្នុងវេលាស្រុកកើតអត់ឃ្លាន ជនទាំងឡាយដែលមានឧបការៈ ដល់ពួកយើងបែបនេះ រមែងមិនមាន ហើយទើបទៅ ។ ភិក្ខុនេះ លោកហៅ ថា នាំកម្មដ្ឋានទៅ តែមិននាំត្រឡប់មក ។

ម្យ៉ាងទៀត ភិក្ខុណាធ្វើវត្ថុបដិបត្តិ តាមដែលពោលហើយអំពីព្រលឹម ភ្លើងធាតុកើតអំពីកម្ម រមែងដុតកម្លៅ លះបង់អនុបាទិទ្ធករូប ហើយកាន់យក ឧបាទិទ្ធករូប (ភ្លើងធាតុកើតអំពីកម្មដុតរោលក្រពះ) ញើសទាំងឡាយ

រមែងហូរចេញអំពីសរីរៈ កម្មដ្ឋានឡើងកាន់វិចីមិនបាន ។ ភិក្ខុនោះ កាន់យក
 បាត្រ និងបីវរអំពីព្រលឹម ថ្វាយបង្គំចេតិយដោយរហ័ស ចូលទៅកាន់ស្រុក
 ក្នុងពេលដែលជាទីចេញទៅរបស់ហ្មងគោនោះឯង ដើម្បីភិក្ខុ គឺបបរ បានបបរ
 ហើយ នាំទៅកាន់អាសនសាលាហើយឆាន់ ។ លំដាប់នោះ តេជោធាតុកើត
 អំពីកម្មរបស់ភិក្ខុនោះ ក៏បោះបង្គំឧបាទិទ្ធករុប កាន់យកអនុបាទិទ្ធករុប ត្រឹម
 តែហុតបបរ ២ ឬ ៣ មាត់ ។ ភិក្ខុនោះដល់នូវការរម្ងល់សេចក្តីក្តៅក្រហាយ
 ដែលកើតអំពីតេជោធាតុបាន ដូចងូតទឹកមួយរយក្អម ឆាន់បបរដោយ
 កម្មដ្ឋានសីសៈ លាងបាត្រ និងមាត់ហើយ មនសិការកម្មដ្ឋាន ក្នុងរវាងភក្ត្រ
 ត្រាច់ទៅបិណ្ឌបាត ក្នុងទីដ៏សេស ឆាន់អាហារដោយកម្មដ្ឋានសីសៈ ចាប់
 តាំងពីកាលនោះមក ក៏កាន់យកកម្មដ្ឋានដែលប្រាកដអស់កាលដែលត្រឡប់
 មក ភិក្ខុនេះ ហៅថា នាំកម្មដ្ឋានត្រឡប់មក តែមិននាំទៅ ។

ភិក្ខុបែបនេះ ឆាន់បបរហើយប្រារព្ធវិបស្សនា សម្រេចអរហត្តក្នុងព្រះ
 ពុទ្ធសាសនាច្រើនហួសនឹងរាប់ ។ ក្នុងសីហឡទ្វីបនោះឯង ក្នុងអាសនសាលា
 ក្នុងស្រុកនោះៗ អាសនៈដែលពួកភិក្ខុអង្គុយឆាន់បបរហើយ មិនសម្រេច
 អរហត្ត មិនមាន ។

ភិក្ខុណា ជាអ្នកមានប្រក្រតីនៅដោយសេចក្តីប្រមាទ មានធុរៈដាក់ចុះ
 ហើយ ទម្លាយវត្ថុទាំងពួងហើយ មានចិត្តជាប់ជំពាក់ក្នុងចំណងរបស់ចិត្ត ៥
 យ៉ាង គឺនីវរណៈ ៥ មិនមានសញ្ញាក្នុងកម្មដ្ឋានថា កម្មដ្ឋានមាន ដូច្នេះ
 ហើយ ចូលទៅកាន់ស្រុកដើម្បីបិណ្ឌបាត ជាអ្នកច្រឡំច្រឡំហើយ ដោយ

ការច្រឡំក្រឡំដោយគ្រហស្ថដែលមិនសមគួរ ត្រាច់ទៅផង ឆាន់អាហារ ផង ជាអ្នកទទេចេញទៅ ភិក្ខុបែបនេះ ហៅថា មិននាំកម្មដ្ឋានទៅ មិននាំ កម្មដ្ឋានត្រឡប់ ។

ចំណែកភិក្ខុណាដែលលោកពោលថា ភិក្ខុនេះ រមែងនាំកម្មដ្ឋានទៅផង នាំត្រឡប់មកផង ដូច្នេះ បណ្ឌិតគប្បីជ្រាបភិក្ខុនោះ ដោយអំណាចនៃវត្ថុ របស់ភិក្ខុដែលបដិបត្តិកម្មដ្ឋានទាំងទៅ ទាំងមក ។

ពិតហើយ កុលបុត្រទាំងឡាយដែលប្រាថ្នាប្រយោជន៍ ឬសក្ខីសាសនា ហើយ នៅរួមគ្នា ១០ ឆ្នាំខ្លះ ២០ ឆ្នាំខ្លះ ៣០ ឆ្នាំខ្លះ ៤០ ឆ្នាំខ្លះ ៥០ ឆ្នាំខ្លះ ១០០ ឆ្នាំខ្លះ រមែងធ្វើកតិការត្រូវ អាវុសោទាំងឡាយ ពួកលោកមិនបាន ឬសដើម្បីគេចបំណុល មិនបានឬសគេចអំពីភ័យ មិនបានឬសដើម្បីចិញ្ចឹម ជីវិត តែពួកលោកជាអ្នកប្រាថ្នាដើម្បីផុតចាកទុក្ខ ទើបឬសក្ខីសាសនានេះ ព្រោះហេតុនោះ បើកិលេសកើតឡើងក្នុងពេលដើរ ចូរពួកលោកសង្កត់ សង្កិននូវកិលេសក្នុងខណៈដើរនោះឯង កិលេសកើតឡើងក្នុងការឈរ អង្គុយ ដេក ក៏ចូរសង្កត់កិលេសក្នុងពេលឈរ អង្គុយ ដេកនោះឯង ដូច្នេះ ។

ភិក្ខុទាំងនោះ កាលធ្វើកតិការត្រូវយ៉ាងនេះហើយ កាលទៅបិណ្ឌបាត រមែងមនសិការកម្មដ្ឋានដោយសញ្ញានៃដុំថ្ម ដែលមានក្នុងរវាងកន្លះឧសភៈ ខ្លះ ១ ឧសភៈខ្លះ កន្លះគាវុតខ្លះ ១ គាវុតខ្លះ ។ បើកិលេសរបស់អ្នកណា ម្នាក់កើតឡើងក្នុងខណៈដើរសោត ឬគ្រលនោះ រមែងសង្កត់កិលេសក្នុងទី នោះឯង ។ កាលមិនអាចសង្កត់កិលេសបាន ភិក្ខុនោះ ក៏ឈប់ កាលបើ

ដូច្នេះ ភិក្ខុដែលមកខាងក្រោយ ក៏ត្រូវឈប់ផងដែរ ។ ភិក្ខុដែលឈប់មុន
 ជាសំឡេងខ្លួនថា ភិក្ខុនេះ ដឹងវិតក្ករបស់អញដែលកើតឡើង សេចក្តីនេះ
 មិនសមគួរដល់អ្នក ញ៉ាំងវិបស្សនាឲ្យចម្រើន ឈានចុះកាន់អរិយក្ខមិ ។
 ភិក្ខុកាលមិនអាចធ្វើយ៉ាងនោះ រមែងអង្គុយចុះ កាលបើយ៉ាងនោះ ភិក្ខុដែល
 មកខាងក្រោយ ក៏រមែងអង្គុយដែរ ពាក្យដ៏សេសក៏ន័យនេះឯង ។ កាលភិក្ខុ
 មិនអាចឈានចុះកាន់អរិយក្ខមិ ក៏មិនសិការកម្មដ្ឋានសង្កត់កិលេសនោះ
 ហើយក៏ក្រោកនិមន្តទៅ ។ ភិក្ខុនោះ មិនលើកជើងដោយចិត្តប្រាសចាកកម្មដ្ឋាន
 បើលើកជើងដោយចិត្តដែលប្រាសចាកកម្មដ្ឋានសោត លោកក៏ត្រឡប់ទៅ
 កាន់ទីដើម ហើយដើរមកសាជាថ្មី ដូចព្រះថេរៈឈ្មោះមហាផុស្សទេវៈ ដែល
 នៅត្រង់អាសន្នកប្រទេស ។

បានឮថា ព្រះថេរៈអង្គនោះ បំពេញគតបច្ចាគតវត្តនោះឯង អស់ ១៩
 វស្សា បានឮថា ពួកមនុស្សអ្នកភ្ជួរស្រែ ព្រោះស្រូវ បោកស្រូវ ធ្វើនូវការងារ
 ផ្សេងៗ ក្នុងរវាងផ្លូវ ឃើញព្រះថេរៈនិមន្តទៅយ៉ាងនោះ ក៏សន្ទនាគ្នាយ៉ាង
 សុខសាន្តថា ព្រះថេរៈអង្គនេះ ត្រឡប់ទៅ ត្រឡប់មក ប្រហែលជាលោក
 វង្វេងផ្លូវ ឬភ្លេចអ្វីទេដឹងឬ ដូច្នេះ ។

ព្រះថេរៈមិនអើពើក្នុងពាក្យទាំងនោះ ធ្វើសមណធម៌ដោយចិត្តប្រកប
 ដោយកម្មដ្ឋាននោះឯង សម្រេចអរហត្តក្នុងរវាងវស្សាទី ២០ ។ ក្នុងថ្ងៃដែល
 លោកសម្រេចអរហត្ត ទេវតាដែលអាស្រ័យនៅខាងចុងទីចង្រ្កមរបស់លោក
 បានឈរធ្វើប្រទីបឲ្យភ្លឺរឿងដោយម្រាមដៃទាំងឡាយ ឯមហារាជទាំង ៤

និងសក្កទេវរាជ មួយអន្លើដោយសហម្បត្តិព្រហ្ម ក៏មកកាន់ទីបម្រើ ។

ព្រះថេរៈឈ្មោះមហាតិស្សៈ ជាអ្នកមានប្រក្រតីនៅព្រៃ ឃើញពន្លឺនោះ ក៏សួរព្រះថេរៈក្នុងថ្ងៃទី ២ ថា កាលពីយប់ មានពន្លឺក្នុងសម្មាភវរបស់អារុសោ នុ៎ះជាពន្លឺអ្វី ។ ព្រះថេរៈកាលពោលបន្ទប់ ក៏ពោលយ៉ាងនេះថា ធម្មតាពន្លឺ ជាពន្លឺប្រទីបក៏មាន ជាពន្លឺកែវមណីក៏មាន ។ លំដាប់នោះ ត្រូវព្រះថេរៈដេញ ដោលថា លោកម្ចាស់បិទបាំងឬ ទើបទទួលថា ពិត ហើយក៏ប្រាប់ ។

ម្យ៉ាងទៀត ដូចគ្នានឹងរឿងរបស់ព្រះមហានាគត្ថេរដែលនៅក្នុងកាឡ- វល្លិមណ្ឌប ។ បានឮថា ព្រះមហានាគត្ថេរអង្គនោះ បំពេញគតបច្ចាគតវត្ថុ បានអធិដ្ឋានឥរិយាបថត្រឹមតែការឈរ និងការចង្រ្កមប៉ុណ្ណោះ អស់ ៧ ឆ្នាំ ដោយគិតថា ខាងដើម អញនឹងបូជាមហាបធាន គឺការព្យាយាមជំរបស់ ព្រះមានព្រះភាគ ដូច្នេះ បន្ទាប់មក ក៏បំពេញគតបច្ចាគតវត្ថុ អស់ ១៦ ឆ្នាំ ទើបសម្រេចអរហត្ត ។

ព្រះមហានាគនោះ លើកជើងឡើងដោយចិត្តដែលប្រកបដោយកម្មដ្ឋាន នោះឯង កាលលើកជើងដោយចិត្តដែលប្រាសចាកកម្មដ្ឋាន ក៏ត្រឡប់ទៅ កាន់ទីដើម កាលទៅកាន់ទីជិតស្រុកហើយ ឈរក្នុងប្រទេសដែលពួកមនុស្ស សង្ស័យថា នុ៎ះជាមេតោឬហ្ន៎ ឬក៏ជាបព្វជិត ដណ្តប់ចីវរ លាងបាត្រ ដោយ ទឹកអំពីកុណ្ឌីដែលភ្លៀតត្រង់ភ្លៀកមក ហើយបៀមទឹកមួយមាត់ ។ សួរថា ព្រោះហេតុអ្វី ឆ្លើយថា កាលមនុស្សទាំងឡាយមកដើម្បីប្រគេនភិក្ខុ ឬដើម្បី ថ្វាយបង្គំ កាលរាយមាយទៅក្រៅអំពីកម្មដ្ឋាន កុំបីមាន សូម្បីត្រឹមតែពាក្យ

ថា ចូរពួកអ្នកមានអាយុវែង ដូច្នេះ ។

ភិក្ខុនោះត្រូវមនុស្សទាំងឡាយសួរដល់ការរាប់ថ្ងៃថា បពិត្រលោកម្ចាស់ ថ្ងៃនេះជាថ្ងៃអ្វី ឬសួរដល់ចំនួនភិក្ខុ ឬសួរបញ្ជា ក៏លេបទឹកហើយប្រាប់ បើ អ្នកសួរដល់ថ្ងៃជាដើមមិនមាន ក្នុងពេលចេញទៅអំពីស្រុក ក៏ខ្វាក់ទឹកចោល ត្រង់ទ្វារស្រុកនោះឯង ត្រឡប់ទៅកាន់វត្ត ។ ម្យ៉ាងទៀត ដូចរឿងភិក្ខុ ៥០ រូប ដែលចាំវិស្សក្នុងកលម្ពតិត្តវិហារ ។

បានឮថា ភិក្ខុទាំងនោះ បានធ្វើកតិការវត្តក្នុងថ្ងៃ ១៥ កើត ខែអាសាឍ ថា ពួកយើងបើមិនទាន់សម្រេចអរហត្ត មិនគប្បីសន្មនាគ្នា ដូច្នេះ ។ ម្យ៉ាង ទៀត ភិក្ខុទាំងនោះ កាលចូលទៅកាន់ស្រុកដើម្បីបិណ្ឌបាត ធ្វើនូវការបៀម ទឹកមួយមាត់ហើយទើបចូលទៅ កាលត្រូវសួរដល់ថ្ងៃជាដើម ក៏បដិបត្តិដោយ ន័យដែលពេលហើយ ។ ពួកមនុស្សឃើញទឹកដែលខ្វាក់ចោលក្នុងទីនោះ ក៏ជ្រាបថា ថ្ងៃនេះ លោកម្ចាស់របស់យើងមក ១ អង្គ ឬ ២ អង្គ ដូច្នេះ ។ មនុស្សទាំងនោះ គិតថា លោកម្ចាស់ទាំងនេះ មិននិយាយជាមួយពួកយើង ប៉ុណ្ណោះឬ ឬមួយមិននិយាយរកគ្នា ដូច្នេះ បើពួកលោកមិននិយាយរកគ្នានឹង គ្នាសោត លោកពិតជាទាស់ទែងគ្នា ចូរពួកយើងមក អ្នកទាំងឡាយ ចូរមក យើងនឹងឲ្យភិក្ខុទាំងនោះខ្វះទាស់ដល់គ្នានឹងគ្នា ដូច្នេះ ។ ពួកមនុស្សទាំង អស់ នាំគ្នាទៅកាន់វិហារ បណ្តាភិក្ខុ ៥០ រូប ភិក្ខុសម្បីពីររូប ក៏មិននៅក្នុង ទីជាមួយគ្នា ។ ក្នុងមនុស្សទាំងនោះ បុរសអ្នកមានបញ្ញាម្នាក់ពេលក្នុងពេល នោះថា នែលោកដ៏ចម្រើនទាំងឡាយ លំនៅរបស់អ្នកទាស់ទែងគ្នា មិនមាន

សភាពបែបនេះ លានព្រះចេតិយក្តី លានមហាពោធិព្រឹក្សក្តី ដែលលោក
 ម្ចាស់ទាំងនេះបោសសម្អាតល្អហើយ អំបោសទាំងឡាយ លោកក៏ទុកដាក់
 រៀបរយ ទឹកឆាន់ក្តី ទឹកប្រើប្រាស់ក្តី លោកបានតម្កល់យ៉ាងល្អ ដូច្នេះ ពួក
 មនុស្សទាំងនោះ ក៏នាំគ្នាត្រឡប់ទៅអំពីទីនោះឯង ។

ភិក្ខុទាំងនោះសម្រេចអរហត្តក្នុង ៣ ខែនោះឯង បវារណាហើយ នូវ
 វិសុទ្ធិបវារណា ក្នុងថ្ងៃមហាបវារណា ។

ភិក្ខុកាលលើកជើងឡើងដោយចិត្ត ដែលប្រកបដោយកម្មដ្ឋាននោះឯង
 ទៅកាន់ទីជិតស្រុក ហើយធ្វើការបៀមទឹកមួយមាត់ ដូចព្រះមហានាគត្មេរ
 ដែលអាស្រ័យនៅត្រង់កាឡវល្លិមណ្ឌប និងដូចភិក្ខុ ៥០ រូបដែលចាំវស្សា
 ក្នុងកលម្ពតិត្តវិហារយ៉ាងនេះហើយ កំណត់ផ្លូវទាំងឡាយ ដើរទៅកាន់ផ្លូវ
 ដែលមិនមានពួកជនទាស់គ្នា មិនមានអ្នកលេងសុរា មិនមានអ្នកលេងល្បែង
 មិនមានជីវកាច សេះកាចជាដើម ។ កាលលោកត្រាច់ទៅក្នុងស្រុកដើម្បី
 បិណ្ឌបាត្រ មិនគួរទៅដោយរូសរាន់ ដូចជនដែលមានធុរៈប្រញាប់ ព្រោះថា
 ឈ្មោះថា បិណ្ឌបាតិកធុត្តន្តណាមួយ ដែលប្រញាប់ប្រញាល់មិនមាន ។ ជា
 អ្នកមិនញាប់ញ័រ គឺមិនប្រញាប់ប្រញាល់ដើរទៅ ដូចរទេះដែលដឹកទឹកពេញ
 បរទៅក្នុងទីមិនរាបស្មើ ។ ភិក្ខុដែលចូលទៅកាន់ចន្លោះស្រុក គួររង់ចាំពេល
 សមគួរដល់ភត្ត ដើម្បីកំណត់ដល់បុគ្គលដែលបំណងនឹងឲ្យ ឬមិនឲ្យ ទទួល
 ភិក្ខុហើយ អង្គុយក្នុងស្រុកក្តី អង្គុយក្រៅស្រុកក្តី មកកាន់វិហារក្តី អង្គុយ
 ក្នុងឱកាសដែលសមគួរតាមសុខ មនសិការកម្មដ្ឋាន ញ៉ាំងបដិកូលសញ្ញា

ក្នុងអាហារឲ្យកើតឡើង ពិចារណាអាហារនោះ ដោយអំណាចនៃការប្រៀបធៀបនឹងប្រេងបន្តក់ភ្លាមនេះក្តី សំពត់រុំដំបៅក្តី សាច់កូនក្តី ហើយឆាន់អាហារប្រកបដោយអង្គ ៨ មិនមែនដើម្បីលេង មិនមែនដើម្បីស្រវឹង មិនមែនដើម្បីប្រដាប់ មិនមែនដើម្បីតាក់តែង គ្រាន់តែធ្វើកាយនេះ ឲ្យតាំងនៅប្រព្រឹត្តទៅ ដើម្បីរម្ងាប់បង្ខំនូវសេចក្តីក្រវល់ក្រវាយ ដើម្បីអនុគ្រោះព្រហ្មចរិយៈ ដោយមនសិការថា អញនឹងកម្ចាត់វេទនាចាស់ នឹងមិនឲ្យវេទនាថ្មីកើតឡើង ការប្រព្រឹត្តទៅ ការមិនមានទោស ការនៅជាផាសុក នឹងមានដល់អញ ។

កាលឆាន់ស្រេចហើយ ធ្វើកិច្ចដោយទឹកហើយ ញ៉ាំងសេចក្តីស្រវឹងក្នុងកត្តាឲ្យស្ងប់ត្រឹមមួយស្របក់ហើយ មនសិការដល់កម្មដ្ឋាននោះឯង ក្នុងវេលាខាងក្រោយកត្តា បុរិមយាម និងមជ្ឈិមយាម ដូចមនសិការនូវកម្មដ្ឋានក្នុងពេលមុនកត្តា ដូច្នោះ ភិក្ខុនេះ លោកហៅថា នាំកម្មដ្ឋានទៅ និងនាំកម្មដ្ឋានត្រឡប់មក ។

ភិក្ខុអ្នកបំពេញគតបច្ចាគតវត្ថុ ពេល គឺការនាំកម្មដ្ឋានទៅ និងនាំកម្មដ្ឋានត្រឡប់នេះ បើភិក្ខុមានឧបនិស្ស័យដល់ព្រមហើយ រមែងសម្រេចអរហត្តក្នុងបឋមវ័យនោះឯង បើមិនសម្រេចក្នុងបឋមវ័យ ក៏នឹងសម្រេចក្នុងមជ្ឈិមវ័យ បើមិនសម្រេចក្នុងមជ្ឈិមវ័យ ក៏នឹងសម្រេចក្នុងបច្ច័មវ័យ បើមិនសម្រេចក្នុងបច្ច័មវ័យ ក៏នឹងសម្រេចក្នុងមរណសម័យ បើមិនសម្រេចក្នុងមរណសម័យ កើតជាទេវបុត្រហើយ រមែងសម្រេច បើជាទេវបុត្រហើយ មិនសម្រេច បើ

គ្មានព្រះពុទ្ធកើតឡើងក្នុងលោក ភិក្ខុនោះ នឹងធ្វើឲ្យជាក់ច្បាស់នូវបច្ចេក-
 ពោធិញ្ញាណ បើមិនធ្វើឲ្យជាក់ច្បាស់នូវបច្ចេកពោធិញ្ញាណ រមែងជាឱប្បា-
 ភិញ្ញា ក្នុងទីចំពោះព្រះភក្ត្ររបស់ព្រះសម្មាសម្ពុទ្ធ ដូចព្រះពាហិយទារុចិរិយត្ថេរ ឬ
 នឹងបានជាអ្នកមានបញ្ញាច្រើន ដូចព្រះសារីបុត្តត្ថេរ ឬមានបុទ្ធិច្រើន ដូចព្រះ
 មហាមោគ្គល្លានត្ថេរ ឬជាអ្នកទ្រទ្រង់នូវធុតង្គគុណ ដូចព្រះមហាកស្សបត្ថេរ
 ឬជាអ្នកមានទិព្វចក្ខុ ដូចព្រះអនុរុទ្ធត្ថេរ ឬជាអ្នកទ្រទ្រង់ព្រះវិន័យ ដូចព្រះ
 ឧបាលិត្ថេរ ឬជាធម្មកថិក ដូចព្រះបុណ្ណមន្តានីបុត្តត្ថេរ ឬជាអ្នកនៅព្រៃជាវត្ត
 ដូចព្រះវេរតត្ថេរ ឬជាពហុសូត ដូចព្រះអានន្ទត្ថេរ ឬជាអ្នកប្រាថ្នាចំពោះការ
 សិក្សា ដូចព្រះរាហុលត្ថេរដែលជាពុទ្ធបុត្រ ។ ក្នុងកម្មដ្ឋានដែលប្រកបដោយ
 ពួក ៤ នេះ ភិក្ខុណានាំកម្មដ្ឋានទៅផង នឹងនាំកម្មដ្ឋានត្រឡប់មកផង គោចរ-
 សម្បជញ្ញៈរបស់លោក ឈ្មោះថា ដល់កំពូល ដោយប្រការដូច្នេះ ។

ការមិនវង្វេងក្នុងឥរិយាបថទាំងឡាយ មានការឈានទៅខាងមុខជាដើម
 ឈ្មោះថា អសម្មោហសម្បជញ្ញៈ បណ្ឌិតគប្បីជ្រាបសេចក្តីនោះដូចតទៅ

ក្នុងធម្មវិន័យនេះ កាលឈានទៅខាងមុខ ឬថយមកខាងក្រោយ មិន
 វង្វេង ដូចបុគ្គលអន្តពាលវង្វេងក្នុងឥរិយាបថទាំងឡាយ មានការឈានទៅ
 ខាងមុខជាដើមថា ខ្លួនរមែងឈានទៅមុខ ការឈានទៅសម្រេចបានដោយ
 ខ្លួន ឬថា អញរមែងឈានទៅ ការឈានទៅសម្រេចបានដោយអញ ដូច្នេះ
 កាលមានចិត្តកើតឡើងថា អញនឹងឈានទៅ ដូច្នេះ វាយោធាតុ ដែលមាន
 ចិត្តជាសមុដ្ឋានញ៉ាំងការកម្រើកឲ្យកើត រមែងកើតឡើងដោយចិត្តនោះឯង ។

ដោយអាការយ៉ាងនេះ គ្រោងឆ្លឹងដែលសន្មតថា កាយនេះ រមែងឈានទៅ
 ដោយអំណាចនៃការផ្សាយទៅរបស់វាយោធាតុ ដែលកើតអំពីការធ្វើរបស់
 ចិត្ត កាលគ្រោងឆ្លឹងដែលសន្មតថា កាយនោះ ឈានទៅយ៉ាងនេះ ក្នុងការ
 លើកជើងនីមួយៗ ធាតុទាំងពីរ គឺបឋវីធាតុ អាប្មាធាតុ មានប្រមាណតិច
 តួ មានកម្លាំងតិច ធាតុពីរក្រៅអំពីនេះ គឺវាយោធាតុ និងតេជោធាតុ មាន
 ប្រមាណច្រើន មានកម្លាំងច្រើន ។ ក្នុងការឈានទៅ និងការឈានទៅស៊ីប
 ក៏ដូចគ្នា ។ ក្នុងការដាក់ជើងចុះ ធាតុពីរ គឺតេជោធាតុ វាយោធាតុ មាន
 ប្រមាណតិច មានកម្លាំងតិច ធាតុពីរក្រៅអំពីនេះ មានប្រមាណច្រើន មាន
 កម្លាំងច្រើន ។ ក្នុងការដាក់ជើងចុះ និងការដាក់ជើងស៊ីបក៏ដូចគ្នា ។ ក្នុងការ
 ឈានទៅមុខនេះ រូបធម៌ និងអរូបធម៌ទាំងឡាយ ដែលប្រព្រឹត្តទៅក្នុងការ
 លើកជើងឡើងនោះ រមែងមិនដល់នូវការលើកជើងឡើងស៊ីប ។ រូបធម៌ និង
 អរូបធម៌ទាំងឡាយ ដែលប្រព្រឹត្តទៅក្នុងខណៈឈានជើងទៅនោះ រមែងមិន
 ដល់នូវការឈានទៅស៊ីប ។ រូបធម៌ និងអរូបធម៌ទាំងឡាយ ដែលប្រព្រឹត្ត
 ទៅក្នុងខណៈឈានទៅស៊ីប រមែងមិនដល់នូវការដាក់ជើងចុះ ។ រូបធម៌ និង
 អរូបធម៌ទាំងឡាយ ដែលប្រព្រឹត្តទៅក្នុងខណៈដាក់ជើងចុះ រមែងមិនដល់
 នូវការដាក់ជើងចុះស៊ីប ។ រូបធម៌ និងអរូបធម៌ទាំងឡាយ ដែលប្រព្រឹត្តទៅ
 ក្នុងខណៈដាក់ជើងចុះស៊ីប រមែងមិនដល់នូវការលើកជើង ។ រូបធម៌ និង
 អរូបធម៌ទាំងឡាយ ក្នុងការឈានទៅខាងមុខនោះៗ ឯង ដំណាក់កាល
 នីមួយៗ តំណនីមួយៗ ចំណែកនីមួយៗ រមែងបែកធ្លាយទៅ ដូចគ្រាប់ល្ង

ដែលគេដាក់ក្នុងអំបែងក្តៅ រមែងផុះ បដះ បដះ ដូច្នោះ ។ ក្នុងការប្រព្រឹត្តទៅបែបនេះ បុគ្គលណាម្នាក់ រមែងឈានទៅឬ ជាការឈានទៅរបស់បុគ្គលណាម្នាក់ឬ ដែលពិត ពោលដោយបរមត្ថហើយ ជាការប្រព្រឹត្តទៅរបស់ធាតុទាំងឡាយប៉ុណ្ណោះ ជាការឈររបស់ធាតុទាំងឡាយ ជាការអន្តររបស់ធាតុទាំងឡាយ ជាការដេករបស់ធាតុទាំងឡាយ សេចក្តីថា ជាអាការនៃធាតុទាំងឡាយប៉ុណ្ណោះ ។ ដ្បិតថា ក្នុងកោដ្ឋាសនោះៗ ចិត្តមួយជួនរមែងកើតឡើង ចិត្តមួយជួនរមែងរលត់ទៅ មួយអន្លើដោយដោយរូបទាំងឡាយ រមែងប្រព្រឹត្តទៅ ដូចក្រសែទឹកដែលទាក់ទងតាមគ្នាទៅមិនជាប់ខ្សែ ដូច្នោះ ។ ការមិនរង្វេងក្នុងឥរិយាបថទាំងឡាយ មានការឈានទៅខាងមុខជាដើម ដោយអាការយ៉ាងនេះ ឈ្មោះថា សម្មាសម្បជញ្ញៈ ដូច្នេះឯង ។ អត្ថនៃបទថា អភិក្កន្តេ បដិក្កន្តេ សម្បជានកាវី ហោតិ មានប្រមាណប៉ុណ្ណោះ ។

គប្បីជ្រាបវិនិច្ឆ័យក្នុងបទថា អាសោភិតេ វិសោភិតេ ដូចតទៅនេះ ការសម្លឹងមើលខាងមុខ ឈ្មោះថា អាសោភិតេ ការសម្លឹងមើលទិសតូចទិសធំទាំងឡាយ ឈ្មោះថា វិសោភិតេ ។ ការសម្លឹងមើលទិសដទៃៗ ដោយអំណាចនៃការសម្លឹងខាងក្រោម ខាងលើ ខាងក្រោយ ឈ្មោះថា ឧសោភិតេ មើលខាងក្រោម ឧសោភិតេ មើលខាងលើ អបសោភិតេ មើលខាងក្រោម ។ ការមើល ៣ យ៉ាងនោះ លោកមិនបានកាន់យកក្នុងបទថា អាសោភិតេ វិសោភិតេ នេះ ព្រោះថា ការមើល ២ យ៉ាងនេះ ព្រះមានព្រះភាគកាន់យកហើយ ដោយអំណាចនៃភាពសមគួរ ។ ម្យ៉ាងទៀត បើ

ពោលដោយមាតិកា ដែលជាប្រធានហើយ ការមើលទាំង ៣ យ៉ាងនោះ ក៏រួមក្នុងបទថា អាសោកិតេ វិសោកិតេ នេះឯង ។

ក្នុងបណ្តាញការមើលទាំងនោះ កាលចិត្តកើតឡើងថា អញនឹងសម្លឹង មើលខាងមុខ ដូច្នេះ មិនបានសម្លឹងមើលដោយអំណាចត្រឹមតែចិត្តប៉ុណ្ណោះ ត្រូវកំណត់កាន់យកប្រយោជន៍ផង ទើបឈ្មោះថា សាត្តកសម្បជញ្ញៈ ។

សាត្តកសម្បជញ្ញៈនោះ បណ្ឌិតគប្បីជ្រាបដោយធ្វើព្រះនន្ទឲ្យជាបន្ទាល់ ដូច្នេះ ។ សមដូចព្រះតម្រាស់ដែលព្រះមានព្រះភាគត្រាស់នៅ (ក្នុងអង្គត្ថរ- និកាយ អង្គកនិបាត) ថា ម្នាលភិក្ខុទាំងឡាយ បើនន្ទភិក្ខុរមិលមើលទៅ ទិសខាងកើត លុះតែប្រមូលនូវហេតុទាំងអស់ដោយចិត្ត ទើបនន្ទភិក្ខុរមិល មើលនូវទិសខាងកើត ដោយគំនិតថា អកុសលធម៌ទាំងឡាយដ៏លាមក គឺ អភិជ្ឈា នឹងទោមនស្ស នឹងមិនជាប់តាមអាត្មាអញ ដែលកំពុងរមិលមើល ទិសខាងកើតយ៉ាងនេះ ។ ព្រោះហេតុនោះ ក្នុងសាសនានេះ ទើបនន្ទភិក្ខុ ឈ្មោះថា ជាអ្នកមានសេចក្តីដឹងខ្លួនក្នុងធម៌ ដែលប្រព្រឹត្តទៅដោយ ប្រយោជន៍^១ ក្នុងការគ្រប់គ្រងទ្វារនោះ ។ ម្នាលភិក្ខុទាំងឡាយ បើនន្ទភិក្ខុ រមិលមើលទិសខាងលិច រមិលមើលទិសខាងជើង រមិលមើលទិសខាងត្បូង ឆ្លើយមើលទៅទិសខាងលើ ឱនមើលទិសខាងក្រោម ងាកមើលទៅទិសជា លំដាប់ លុះតែប្រមូលនូវហេតុទាំងអស់ដោយចិត្ត ទើបនន្ទភិក្ខុងាកមើលនូវ

១- បិដកខ្មែរ មិនមានពាក្យថា ក្នុងធម៌ដែលប្រព្រឹត្តទៅដោយប្រយោជន៍ ព្រោះបាលី មិនមានពាក្យថា សាត្តក ឯបាលីរបស់អង្គកថា មាន ។

ទិសជាលំដាប់ ដោយគិតថា អកុសលធម៌ទាំងឡាយដ៏លាមក គឺអភិជ្ឈា
និងទោមនស្ស នឹងមិនជាប់តាមអាត្មាអញ ដែលកំពុងឆកមើលទិសជា
លំដាប់ ។ ព្រោះហេតុនោះ ក្នុងសាសនានេះ ទើបនន្ទភិក្ខុ ឈ្មោះថា ជាអ្នក
មានសេចក្តីដឹងខ្លួន ក្នុងការគ្រប់គ្រងទ្វារយ៉ាងនេះ ដូច្នេះ ។

ម្យ៉ាងទៀត ក្នុងបទថា អាណាគិតេ វិលោគិតេ នេះ បណ្ឌិតគប្បី
ជ្រាបការប្រព្រឹត្តទៅដោយប្រយោជន៍ និងការប្រព្រឹត្តទៅនៃសប្បាយ ដោយ
អំណាចនៃការឃើញព្រះចេតិយជាដើម តាមដែលពោលហើយនោះឯង ។
គោចរសម្បជញ្ញៈ គឺការមិនលះកម្មដ្ឋាននោះឯង ព្រោះហេតុនោះ ភិក្ខុអ្នក
ចម្រើនកម្មដ្ឋាន មានខន្ធ ធាតុ អាយតនៈ ជាអារម្មណ៍ គួរធ្វើការសម្ងំ
មើលខាងមុខ សម្ងំមើលក្នុងទីផ្សេងៗ ដោយអំណាចនៃកម្មដ្ឋានរបស់ខ្លួន
នោះឯង ឬថា បុគ្គលចម្រើនកម្មដ្ឋាន មានកសិណជាដើម គួរធ្វើការសម្ងំ
មើលទៅខាងមុខ និងការសម្ងំមើលទៅកាន់ទីផ្សេងៗ ដោយមានកម្មដ្ឋាន
ជាធំនោះឯង ។ ឈ្មោះថា អត្តាខាងក្នុងជាអ្នកសម្ងំមើលទៅមុខ ឬសម្ងំ
មើលក្នុងទីផ្សេងៗ មិនមាន ។ តែកាលចិត្តកើតឡើងថា អញនឹងមើលទៅ
មុខ វាយោធាតុដែលមានចិត្តជាសម្មដ្ឋាន ញ៉ាំងការកម្រើកឲ្យកើតដោយចិត្ត
នោះឯង ត្របកភ្នែកខាងក្រោមក៏ទាញមកក្រោម ត្របកភ្នែកខាងលើក៏ទាញ
ឡើងលើ ដោយអំណាចនៃការផ្សាយទៅរបស់វាយោធាតុ ដែលជាការធ្វើ
របស់ចិត្ត ។ បុគ្គលណាម្នាក់ ឈ្មោះថា បើកភ្នែកដោយគ្រឿងយន្ត មិន
មាន ។ ក្នុងលំដាប់នោះ ចក្ខុវិញ្ញាណក៏កើតឡើង ញ៉ាំងទស្សនកិច្ចឲ្យសម្រេច

ការដឹងយ៉ាងនេះ ឈ្មោះថា អសម្មោហសម្បជញ្ញៈ ក្នុងបទថា អាសោកិតេ
វិសោកិតេ នេះ ។

ម្យ៉ាងទៀត គប្បីជ្រាបអសម្មោហសម្បជញ្ញៈក្នុងទីនេះ ដោយអំណាច
នៃភាពជាមូលបរិញ្ញាអាគន្ធកៈ និងតាវកាលិកៈដូចតទៅ

ពោលដោយមូលបរិញ្ញា គឺការដឹងជុំវិញដោយមូល ជាមុនដូច្នេះថា
កវ្លចិត្ត អារជ្ជនចិត្ត ចក្ខុវិញ្ញាណចិត្ត សម្បជីច្ឆន្ទចិត្ត សន្តិ-
រណចិត្ត វេទ្ខនចិត្ត បន្ទាប់អំពីនោះ ជវនចិត្ត រមែងកើត
ជាគម្រប់ ៧ ។

បណ្តាចិត្តទាំងនោះ កវ្លចិត្ត រមែងញ៉ាំងកិច្ចដែលជាចំណែកនៃឧប-
បត្តិកតឲ្យសម្រេចប្រព្រឹត្តទៅ ។ កិរិយាមនោធាតុ ញ៉ាំងកវ្លចិត្តឲ្យកន្លងទៅ
ហើយ ទើបញ៉ាំងអារជ្ជនកិច្ចឲ្យសម្រេចប្រព្រឹត្តទៅ ព្រោះការរលត់ទៅ
នៃកិរិយាមនោធាតុនោះ ទើបចក្ខុវិញ្ញាណចិត្ត ញ៉ាំងទស្សនកិច្ចឲ្យសម្រេច
ប្រព្រឹត្តទៅ ព្រោះការរលត់ទៅនៃចក្ខុវិញ្ញាណចិត្តនោះ ទើបវិបាកមនោធាតុ
ញ៉ាំងសម្បជីច្ឆន្ទកិច្ចឲ្យសម្រេចប្រព្រឹត្តទៅ ព្រោះការរលត់ទៅនៃវិបាក-
មនោធាតុនោះ ទើបវិបាកមនោវិញ្ញាណធាតុ ញ៉ាំងសន្តិរណកិច្ចឲ្យសម្រេច
ប្រព្រឹត្តទៅ ព្រោះការរលត់ទៅនៃវិបាកមនោវិញ្ញាណធាតុនោះ ទើបកិរិយា-
មនោវិញ្ញាណធាតុ ញ៉ាំងវេទ្ខនកិច្ចឲ្យសម្រេចប្រព្រឹត្តទៅ ព្រោះការរលត់
ទៅនៃកិរិយាមនោវិញ្ញាណធាតុនោះ ជវនចិត្តក៏ស្ទុះទៅ ៧ ខណៈ ។ ក្នុង
ជវនចិត្តទាំងនោះ ក្នុងជវនទីមួយៗ មិនមានការសម្លឹងមើលទៅមុខ ឬការ

សម្លឹងមើលទៅកាន់ទីផ្សេងៗ ថា នេះស្រី នេះបុរស ដោយអំណាចនៃការ
ត្រេកអរ មិនត្រេកអរ និងការវង្វេង ក្នុងជវនចិត្តដួងទី ២ ។ បេ ។ ក្នុងជវនចិត្ត
ដួងទី ៧ ក៏យ៉ាងនោះ ។ កាលជវនចិត្តទាំងនោះបែកធ្លាយទៅ ដោយ
អំណាចនៃអារម្មណ៍ខ្ពស់ទាបៗ ដូចទាហានក្នុងលានចម្បាំង ការសម្លឹងមើល
ទៅមុខ ឬការសម្លឹងមើលទៅកាន់ទីផ្សេងៗ ថា នេះជាស្រី នេះជាប្រុស
ដោយអំណាចនៃការត្រេកអរជាដើម ទើបមាន ។ បណ្ឌិតគប្បីជ្រាប
អសម្មោហសម្បជញ្ញៈ ក្នុងទីនេះ ដោយអំណាចនៃមូលបរិញ្ញា ដោយប្រការ
ដូច្នេះ ។

(ពោលដោយអាគន្ធកៈ គឺដោយអំណាចនៃភាពដូចជាក្លៀវដូច្នេះ)

ក្នុងចក្ខុទ្ធារ កាលរូបមកកាន់គន្លងហើយ បន្ទាប់អំពីកវីកវីចលនៈ កាល
ចិត្តទាំងឡាយ មានអារជួនចិត្តជាដើម កើតឡើងដោយអំណាចនៃការញ៉ាំង
កិច្ចរឿងៗ ខ្លួនឲ្យសម្រេច ហើយរលត់ទៅក្នុងទីបំផុត ជវនចិត្តក៏កើតឡើង
ជវនចិត្តនោះ រមែងកើតក្នុងចក្ខុទ្ធារ ដែលជាផ្ទះរបស់អារជួនចិត្តជាដើម
ដែលកើតឡើងមុន ដូចបុរសដែលជាក្លៀវ កាលបុរសជាក្លៀវនោះចូលទៅ
ដើម្បីសូមរបស់ណាមួយក្នុងផ្ទះរបស់អ្នកដទៃ មិនគួរប្រទូស្តក្នុងម្ចាស់របស់
ផ្ទះ ដែលអង្គុយស្ងៀម យ៉ាងណា កាលអារជួនចិត្តជាដើមដែលមិនត្រេកអរ
មិនប្រទូស្ត និងមិនវង្វេងក្នុងចក្ខុទ្ធារដែលជាផ្ទះរបស់អារជួនចិត្តជាដើម ការ
ត្រេកអរ ការប្រទូស្ត ការវង្វេង ក៏មិនគួរមាន យ៉ាងនោះ គប្បីជ្រាប
អសម្មោហសម្បជញ្ញៈ ដោយអំណាចនៃភាពជាអាគន្ធកៈ ដូចពណ៌នាមក

ដូច្នេះ ។

(ពោលដោយភាពជាតាវកាលិកៈ គឺធម៌មួយជួរខណៈ ដូច្នេះថា)

ចិត្តទាំងឡាយ មានរវាងពួនចិត្តជាបរិយោសានពួកណា រមែងកើតឡើង ក្នុងចក្ខុទ្វារ ចិត្តទាំងនោះ នឹងសម្បយុត្តធម៌ទាំងឡាយ រមែងបែកធ្លាយទៅក្នុង ទីនោះៗ ឯង រមែងមិនឃើញនូវគ្នានិងគ្នា ព្រោះហេតុនោះ ចិត្តក្រៅអំពីនេះ ឈ្មោះថា ជាតាវកាលិកៈ គឺជាធម៌មួយជួរខណៈ បណ្ឌិតគប្បីជ្រាបវិនិច្ឆ័យ ក្នុងសេចក្តីនោះដូចតទៅ

កាលពួកមនុស្សទាំងពួងក្នុងផ្ទះមួយស្លាប់ហើយ ឈ្មោះថា ការត្រេកអរ ក្រៃលែងក្នុងការរាំប្រៀងជាដើម មិនគួរមានដល់បុគ្គលដ៏សេស ដែលនៅ តែម្នាក់ឯង ដែលគេក៏នឹងស្លាប់ក្នុងខណៈនោះឯង (ដែរ) យ៉ាងណា ក្នុង ទ្វារមួយ ក៏យ៉ាងនោះដូចគ្នា កាលអារាជ្ជនចិត្តជាដើម មួយអង្វើដោយសម្ប- យុត្តធម៌រលត់ទៅហើយ ក្នុងទីនោះៗ ឯង ឈ្មោះថា ការត្រេកអរក្រៃលែង ដោយអំណាចនៃការត្រេកអរ មិនត្រេកអរ និងការវង្វេង មិនគួរមានហើយ ដល់ជវនចិត្តដ៏សេស ដែលនឹងមានការរលត់ទៅក្នុងខណៈនោះឯង ។ គប្បី ជ្រាបអសម្មោហសម្បជញ្ញៈ ដោយអំណាចភាពជាធម៌មួយជួរខណៈ ដូច ពណ៌នាមកនេះ ។

ម្យ៉ាងទៀត គប្បីជ្រាបអសម្មោហសម្បជញ្ញៈនោះ ដោយអំណាចនៃការ ពិចារណាដោយភាពជាខន្ធ អាយតនៈ ធាតុ និងបច្ច័យ ។ ពិតហើយ ក្នុង ការពិចារណាដោយភាពជាខន្ធនោះ មានដូចតទៅ

ចក្ខុ និងរូបទាំងឡាយ ជាបុព្វក្ខណ្ឌ ចក្ខុវិញ្ញាណដែលធ្វើទស្សនកិច្ច ជា
វិញ្ញាណក្ខណ្ឌ វេទនាដែលសម្បយុត្តជាមួយចក្ខុវិញ្ញាណនោះ ជាវេទនាខន្ធ
សញ្ញាជាសញ្ញាខន្ធ ផស្សៈជាដើម ជាសន្ធិរក្ខណ្ឌ ។

ដោយប្រការដូច្នេះ ការមើលទៅខាងមុខ និងការមើលក្នុងទិសផ្សេងៗ
ទើបប្រាកដឡើងបាន ព្រោះការប្រជុំគ្នានៃខន្ធទាំង ៥ នេះ ។ ក្នុងទីនេះ តើ
មានបុគ្គលណាម្នាក់សម្លឹងមើលទៅខាងមុខ និងសម្លឹងមើលទៅកាន់ទិស
ផ្សេងៗ នោះ ដោយទំនងដូចគ្នានេះ ក្នុងការពិចារណាដោយកាតជា
អាយតនៈនោះ ដូច្នេះ គឺ

ចក្ខុ ជាចក្ខុយតនៈ រូប ជាបុព្វាយតនៈ ចក្ខុវិញ្ញាណដែលធ្វើទស្សនកិច្ច
ជាមនាយតនៈ ធម៌ដែលសម្បយុត្តជាមួយចក្ខុវិញ្ញាណ មានវេទនាជាដើម ជា
ធម្មាយតនៈ ។

ដោយប្រការដូច្នេះ ការមើលទៅខាងមុខ និងការមើលទៅកាន់ទិស
ផ្សេងៗ ទើបប្រាកដឡើងបាន ព្រោះការប្រជុំគ្នានៃអាយតនៈទាំង ៤ នេះ ។
ក្នុងទីនេះ តើមានអ្នកណាម្នាក់ ដែលសម្លឹងមើលខាងមុខ ឬសម្លឹងមើលក្នុង
ទិសផ្សេងៗ នោះ ។

ដោយទំនងដូចគ្នា ក្នុងការពិចារណាដោយកាតជាធាតុនោះ មានដូច
តទៅ ចក្ខុ ជាចក្ខុធាតុ រូប ជាបុព្វធាតុ ចក្ខុវិញ្ញាណដែលធ្វើទស្សនកិច្ច ជា
ចក្ខុវិញ្ញាណធាតុ ធម៌ មានវេទនាជាដើម ដែលសម្បយុត្តដោយចក្ខុវិញ្ញាណ
នោះ ជាធម្មធាតុ ។

ដោយប្រការយ៉ាងនេះ ការសម្លឹងមើលខាងមុខ និងការសម្លឹងមើល
ក្នុងទិសផ្សេងៗ ទើបប្រាកដឡើងបាន ព្រោះការប្រជុំគ្នានៃធាតុទាំង ៤ នោះ
ក្នុងទីនេះ តើមានបុគ្គលណាម្នាក់ សម្លឹងមើលទៅមុខ ឬសម្លឹងមើលក្នុង
ទិសផ្សេងៗ នោះ ។ ដោយទំនងដូចគ្នានេះ ក្នុងការពិចារណាដោយភាពជា
បច្ច័យ មានដូចតទៅ

ចក្ខុ ជានិស្សយប្បច្ច័យ រូប ជាអាមាណប្បច្ច័យ អារជ្ជនចិត្ត ជា
អានន្តរប្បច្ច័យ សមនន្តរប្បច្ច័យ អានន្តរូបនិស្សយប្បច្ច័យ នត្តិប្បច្ច័យ
វិតតប្បច្ច័យ អាសោកៈ ជាឧបនិស្សយបច្ច័យ វេទនាជាដើម ជាសហជា-
តប្បច្ច័យ ។

ដោយប្រការដូច្នេះ ការសម្លឹងមើលទៅខាងមុខ និងការសម្លឹងមើល
ទៅកាន់ទិសផ្សេងៗ ទើបប្រាកដឡើងបាន ព្រោះការប្រជុំគ្នានៃបច្ច័យទាំង
ឡាយនេះ ។ ក្នុងទីនេះ តើមានបុគ្គលណាម្នាក់ ជាអ្នកសម្លឹងមើលទៅខាង
មុខ និងសម្លឹងមើលក្នុងទិសផ្សេងៗ នោះ ។ គប្បីជ្រាបអសម្មោហសម្ប-
ជញ្ញៈ ក្នុងបទថា អាសោកិតេ វិសោកិតេ នេះ ដោយអំណាចនៃការ
ពិចារណាជាខន្ធ អាយតនៈ ធាតុ និងភាពជាបច្ច័យដូចពណ៌នាមក ដូច្នេះ ។

បទថា សមិត្តិតេ បសារិតេ បានដល់ ជាអ្នកដឹងច្បាស់ដោយ
ប្រក្រតី ក្នុងការលាតអង្ក័ញ្ញ បត់សណ្ឋកន្ធុរអវយវៈដូចតទៅ

បទថា សមិត្តិតេ បសារិតេ បានដល់ ការបត់អវយវៈចូល និង
ការលាអវយវៈចេញនៃសន្ទាក់ទាំងឡាយ ។ ក្នុងទីនេះ ការដែលភិក្ខុមិនធ្វើ

ការបត់អង្គញ្ច និងការលាតសណ្ឋកអវយវៈ ដោយអំណាចនៃចិត្តប៉ុណ្ណោះ ហើយកំណត់ដល់វត្ថុដែលជាប្រយោជន៍ និងវត្ថុមិនមែនប្រយោជន៍ ព្រោះ ការបត់អង្គញ្ច និងការលាតសណ្ឋកដៃ និងជើងជាបច្ច័យ ហើយកំណត់កាន់ យកតែប្រយោជន៍ក្នុងការបត់ចូល លាចេញនោះ បានឈ្មោះថា **សាត្តក- សម្បជញ្ញៈ** ។

គប្បីជ្រាបវិនិច្ឆ័យក្នុងសេចក្តីនេះដូចតទៅ

កាលភិក្ខុនោះ បត់ ឬលា ដៃ និងជើងយូរពេក ទុក្ខវេទនាមែនកើត ឡើងគ្រប់ៗ ខណៈ ចិត្តមិនជាឯកគ្គតា កម្មជ្ជានរមែងធ្លាក់ទៅ ភិក្ខុនោះ រមែងមិនសម្រេចគុណវិសេស ។

បើភិក្ខុនោះ បត់អវយវៈចូលក្នុងកាលដែលសមគួរ កាលលាអវយវៈ ចេញក្នុងពេលដែលគួរ ទុក្ខវេទនាទាំងនោះ រមែងមិនកើត ចិត្តរមែងមាន អារម្មណ៍តែមួយ កម្មជ្ជានរមែងដល់នូវការផ្សាយទៅ ភិក្ខុនោះរមែងសម្រេច គុណវិសេស បណ្ឌិតគប្បីជ្រាបការកំណត់វត្ថុដែលជាប្រយោជន៍ និងមិន មែនប្រយោជន៍យ៉ាងនេះ ។

កាលប្រយោជន៍ មានការកំណត់សប្បាយ និងអសប្បាយ ហើយ កាន់តែសប្បាយ ឈ្មោះថា **សប្បាយសម្បជញ្ញៈ** ។

ក្នុងសប្បាយសម្បជញ្ញៈនោះ មានន័យដូចតទៅនេះ បានឮថា ភិក្ខុ កំលោះទាំងឡាយស្វាធារ្យាយពុទ្ធវចនៈ ត្រង់លានព្រះមហាចេតិយ ភិក្ខុនីទាំង ឡាយ កំពុងស្តាប់ធម៌ខាងក្រោយភិក្ខុកំលោះនោះ ។ បណ្ឌិតភិក្ខុទាំងនោះ

ភិក្ខុកំលោះមួយរូប លាដៃចេញទៅ ត្រូវកាយភិក្ខុនីហើយ ជាហេតុឲ្យលោក
 លាសិក្ខាទៅជាគ្រហស្ថ ។ ភិក្ខុមួយរូបទៀត លាជើង ក៏ទៅប៉ះគំនរភ្លើង
 ភ្លើងឆេះជើងរបស់លោករហូតដល់ឆ្អឹង ។ ភិក្ខុមួយរូបទៀត សណ្តូកទៅត្រង់
 ដំបូក ត្រូវអាសិរពិសខាំហើយ ។ ភិក្ខុមួយរូបទៀត លាដៃទៅត្រង់ខ្សែ
 ស្បៀង ត្រូវពស់ខៀវចឹកហើយ ព្រោះហេតុនោះ ភិក្ខុមិនគប្បីលាដៃ លា
 ជើងក្នុងទីអសប្បាយបែបនេះ គួរលាផ្ទះទីសប្បាយ ។ នេះឈ្មោះថា
 សប្បាយសម្បជញ្ញៈ ក្នុងសេចក្តីនេះ ។

គោចរសម្បជញ្ញៈ បណ្ឌិតគប្បីសម្តែងរឿងព្រះមហាថេរៈដូចតទៅនេះ
 បានឮថា ព្រះមហាថេរៈអង្គុយសម្រាកក្នុងទីសម្រាកពេលថ្ងៃ សន្ទនាជាមួយ
 នឹងអន្តេវាសិកទាំងឡាយ ខ្វះស្មារតី បត់ដៃចូលមកដោយរហ័ស ហើយ
 ក៏ដកដៃត្រឡប់មកដាក់ក្នុងទីដើម ហើយបត់ចូលសន្សឹមៗ មក ។ ពួក
 អន្តេវាសិកសួរថា ព្រោះហេតុអ្វី ទើបលោកម្ចាស់បត់ដៃចូលមកដោយ
 រហ័ស ហើយដកដៃមកដាក់កន្លែងដើម បត់ចូលម្តងទៀត ដោយសន្សឹមៗ
 ព្រះថេរៈឆ្លើយថា អើអាវុសោទាំងឡាយ ចាប់តាំងពីខ្ញុំផ្តើមមនសិការកម្មដ្ឋាន
 ខ្ញុំមិនធ្លាប់លះកម្មដ្ឋានបត់ដៃចូលមក តែឥឡូវនេះ ខ្ញុំកំពុងសន្ទនាជាមួយពួក
 លោក លះនូវកម្មដ្ឋាន បត់ដៃចូលមក ព្រោះហេតុនោះ ទើបខ្ញុំដកដៃត្រឡប់
 មកដាក់កន្លែងដើម ហើយបត់ចូលសាជាថ្មី ។ ពួកអន្តេវាសិកទាំងនោះ នាំ
 គ្នាឲ្យសាធុការថា សាធុ លោកម្ចាស់ ធម្មតាភិក្ខុ គប្បីជាបុគ្គលដូចលោក
 ម្ចាស់នោះឯង ។ ការមិនលះកម្មដ្ឋាននោះឯង គប្បីជាបថា គោចរសម្បជញ្ញៈ

ក្នុងបទថា សមិញ្ញតេ បសារិតេ នេះ ដោយអាការយ៉ាងនេះ ។

ឈ្មោះថា អត្តាក្នុងខាងក្នុង ដែលជាអ្នកបត់អវយវៈចូល ឬលាអវយវៈចេញ មិនមាន ។ ការកំណត់ថា ការបត់អវយវៈចូល ការលាអវយវៈចេញ រមែងមានដោយការផ្សាយទៅនៃវាយោធាតុ ដែលជាការធ្វើរបស់ចិត្ត មានប្រការតាមដែលពេលហើយ ដូចរូបមនុស្សយន្តកម្រើកដៃជើងបាន ដោយអំណាចនៃការទាញអំបោះ គប្បីជ្រាបថា អសម្មោហសម្បជញ្ញ ក្នុងបទថា សមិញ្ញតេ បសារិតេ នេះ ។

ក្នុងបទថា សង្ឃាធិបត្តចីវរធារណេ នេះ ការប្រើប្រាស់សង្ឃាដី និងចីវរ ដោយអំណាចនៃការស្លៀកដណ្តប់ និងការប្រើប្រាស់បាត្រ ដោយអំណាចនៃការទទួលភិក្ខុជាដើម ឈ្មោះថា ធារណេ ។ បណ្ឌិតគប្បីជ្រាបវិនិច្ឆ័យក្នុងការទ្រទ្រង់នូវសំពត់សង្ឃាដី និងចីវរ ក្នុងបទថា សង្ឃាធិបត្ត-ចីវរធារណេ នេះប៉ុណ្ណោះ ។ កាលបើអាមិសរបស់ភិក្ខុដែលស្លៀកដណ្តប់ហើយ ត្រាច់ទៅដើម្បីបិណ្ឌបាត និងប្រយោជន៍ មានប្រការដូចព្រះមានព្រះភាគ ត្រាស់ដោយន័យជាដើមថា ដើម្បីការងារនូវត្រជាក់នោះឯង ឈ្មោះថា ប្រយោជន៍ ។ បណ្ឌិតគប្បីជ្រាបថា ជាសាត្វកសម្បជញ្ញៈ ដោយអំណាចនៃប្រយោជន៍នោះ ។

ម្យ៉ាងទៀត ចីវរស្មើនឹង ជាសប្បាយដល់ភិក្ខុដែលមានប្រក្រតីក្តៅ មានកម្លាំងថមថយ ។ ចីវរសាច់ក្រាស់ ឬពីរជាន់ ជាសប្បាយដល់ភិក្ខុដែលមានប្រក្រតីរង្វា ក្រៅអំពីនេះជាអសប្បាយ ។ បុគ្គលមានចីវរចាស់គ្រាំគ្រា

ជាអសប្បាយដូចគ្នា ដល់ភិក្ខុបង្គុះ ព្រោះថា ចីវរចាស់ផ្ទាំងនោះ រមែងធ្វើ
 បលិពោធដល់ភិក្ខុ ព្រោះលំបាកក្នុងការជួសជុលជាដើម ដោយទំនងដូចគ្នា
 ចីវរដែលពួកចោរចង់បាន មានសំពត់ត្បាញដោយសូត្រ រោមសត្វ សំពត់
 ទុក្ខលជាដើម ក៏ជាអសប្បាយ ។ ពិតហើយ សំពត់បែបនោះ រមែងធ្វើ
 អន្តរាយដល់ការនៅ ឬធ្វើអន្តរាយចំពោះជីវិតរបស់ភិក្ខុដែលនៅតែម្នាក់ឯង
 ក្នុងព្រៃ ។ ម្យ៉ាងទៀត បើពោលដោយត្រង់ហើយ ចីវរណាកើតឡើងដោយ
 អំណាចនៃមិច្ឆាជីវៈ មានការទាយនិមិត្តជាដើម និងចីវរណា កាលភិក្ខុប្រើ
 ប្រាស់ អកុសលធម៌ទាំងឡាយចម្រើន កុសលធម៌សាបសូន្យទៅ ចីវរនោះ
 ជាអសប្បាយ ។ ក្រៅអំពីនេះ ជាសប្បាយ ។

ក្នុងបទថា សង្ឃាធិបត្តចីវរធារណ នេះ ឈ្មោះថា គប្បីជ្រាបថា
 ជាអសប្បាយសម្បជញ្ញៈ ដោយអំណាចនៃការទ្រទ្រង់សំពត់សង្ឃាដី និង
 ចីវរដែលជាសប្បាយនោះ ។ គោចរសម្បជញ្ញៈ គប្បីជ្រាបថា មិនលះបង់
 កម្មដ្ឋានដូចគ្នា ។

ឈ្មោះថា អត្តាណាមួយខាងក្នុង ធ្វើការដណ្តប់ចីវរមិនមាន តែការ
 ដណ្តប់ចីវរ រមែងមានដោយអំណាចនៃការផ្សាយទៅរបស់វាយោធាតុ ដែល
 ជាការធ្វើរបស់ចិត្ត មានប្រការតាមដែលពោលហើយនោះឯង ក្នុងការទ្រទ្រង់
 ចីវរនោះ សូម្បីចីវរក៏មិនមានចេតនា សូម្បីកាយក៏មិនមានចេតនា ចីវរក៏មិន
 ដឹងថា អញស្រោបកាយ កាយសោតក៏មិនដឹងថា អញត្រូវចីវរស្រោប
 ដូច្នេះ ។ ធាតុទាំងឡាយនោះឯង រមែងបិទបាំងនូវពួកនៃធាតុជាមួយគ្នា ដូច

ការខ្ទប់សៀវភៅដោយកំណាត់សំពត់ចាស់ៗ ព្រោះហេតុនោះ ការដែលភិក្ខុ
 បានច្រើនដែលល្អមក ក៏មិនគប្បីសោមនស្ស បានច្រើនដែលមិនល្អមក ក៏មិន
 គប្បីទោមនស្ស ដូចក្នុងទីទាំងឡាយ មានដំបូក និងដើមឈើធំជាដើម បុគ្គល
 ណាម្នាក់ធ្វើសក្ការៈដោយវត្ថុទាំងឡាយ មានផ្កាកម្រង គ្រឿងក្រអូប ផ្សែង
 ក្រអូប និងសំពត់ជាដើម បុគ្គលណាម្នាក់ មិនធ្វើសក្ការៈ ដោយការគ្រវែង
 ដោយលាមក ម្ស្រ ភក់ ឬប្រទូស្តដោយដំបង និងសស្រ្តាជាដើម និង
 ដើមឈើជាដើមនោះ រមែងមិនសោមនស្ស មិនទោមនស្ស ដោយហេតុនោះ
 យ៉ាងណា ភិក្ខុនោះក៏យ៉ាងនោះ បាននូវចីវរល្អ ក៏មិនធ្វើនូវការពេញចិត្ត បាន
 នូវចីវរមិនល្អ ក៏មិនធ្វើនូវការមិនពេញចិត្ត ។ បណ្ឌិតគប្បីជ្រាបថា អសម្មោហ-
 សម្បជញ្ញៈ ក្នុងការស្លៀកដណ្តប់ចីវរនេះ ដោយអំណាចនៃការពិចារណា
 ដែលប្រព្រឹត្តទៅហើយ ដោយអាការយ៉ាងនេះ ដោយប្រការដូច្នេះ ។

ក្នុងការទ្រទ្រង់បាត្រ គប្បីជ្រាបថា ជាសាត្វកសម្បជញ្ញៈ ដោយ
 អំណាចប្រយោជន៍ ដែលភិក្ខុមិនកាន់យកបាតដោយរហ័សពេក ទៅហើយ
 គួរបាន ព្រោះការកាន់យកបាតជាបច្ច័យយ៉ាងនេះថា អញកាន់យកបាតនេះ
 ហើយត្រាច់ទៅដើម្បីបិណ្ឌបាតនឹងបានភិក្ខុ បាតធ្ងន់ ជាអសប្បាយដល់ភិក្ខុ
 ដែលមានរាងកាយស្គម មិនមានកម្លាំង ។ បាតដែលមានពក ៤ ឬដែល
 លាងឲ្យស្អាតបានដោយក្រ ជាអសប្បាយដល់ភិក្ខុបង្ខំ បាតដែលភិក្ខុធ្វើ
 ការសម្អាតមិនល្អ មិនសមគួរដល់ភិក្ខុ ។ បលិពោធរមែងមានដល់លោក
 ដែលលាងបាតនោះ ។ ម្យ៉ាងទៀត បាតមានពណ៌ដូចកែវមណី ដែលជាទី

តាំងនៃលោកៈ ជាអសប្បាយ ដូចន័យដែលពោលក្នុងរឿងច័រវនោះឯង ។
 បាត្រណា ដែលបានមកដោយអំណាចនៃការទាយនិមិត្តជាដើមក្តី បាត្រណា
 កាលលោកប្រើប្រាស់ អកុសលធម៌ទាំងឡាយចម្រើន កុសលធម៌ទាំងឡាយ
 វិនាសក្តី បាត្រនេះ ជាអសប្បាយដោយចំណែកមួយ ។ បាត្រក្រៅអំពីនេះ
 ជាសប្បាយ ។

ការទ្រទ្រង់បាត្រនេះ បណ្ឌិតគប្បីជ្រាបថា ជាសប្បាយសម្បជញ្ញៈ
 ដោយអំណាចនៃបាត្រដែលជាសប្បាយនោះ គប្បីជ្រាបថា ជាគោចរ-
 សម្បជញ្ញៈ ដោយមិនលះកម្មដ្ឋាននោះឯង ។

ឈ្មោះថា ត្ថុខនណាមួយនៅខាងក្នុង កាន់នូវបាត្រមិនមាន ព្រោះថា
 ការកាន់បាត្រ រមែងមានដោយអំណាចការផ្សាយទៅរបស់វាយោធាតុ ដែល
 ជាការធ្វើរបស់ចិត្ត មានប្រការតាមដែលពោលហើយនោះឯង ។

ក្នុងឋានៈបែបនេះ បាត្រក៏មិនមានចេតនា ដែក៏មិនមានចេតនា បាត្រមិន
 ដឹងថា អញត្រូវដៃកាន់ ដៃសោតក៏មិនដឹងថា បាត្រត្រូវអញកាន់ហើយដូច្នេះ
 ធាតុទាំងឡាយនោះឯង រមែងកាន់នូវធាតុផងគ្នា ដូចការប្រើអង្គដែកច្រៀប
 បាត្រក្នុងភ្លើង ។ គប្បីជ្រាបអសម្មាហសម្បជញ្ញៈ ក្នុងពាក្យថា ការទ្រទ្រង់
 នូវបាត្រនេះ ដោយអំណាចនៃការពិចារណា ការប្រព្រឹត្តទៅហើយ ដោយ
 អាការយ៉ាងនេះ ដោយប្រការដូច្នេះ ។

ម្យ៉ាងទៀត បុរសដែលពោរពេញដោយករុណា ឃើញជនអនាថា មាន
 ដៃ និងជើងកំបុតហើយ មានឈាម និងខ្ទុះហូរចេញមក មួយអន្លើដោយ

ដង្កូវ អំពីមុខដំបៅ ដែលដេរជាសហើយដោយរុយខៀវ ត្រង់សាលាមនុស្ស
 អនាថា ទើបឲ្យសំពត់ផ្ទាំងតូច សម្រាប់រុំដំបៅ និងថ្នាំសម្រាប់ព្យាបាល
 មួយអន្លើដោយអំបែងដើម្បីមនុស្សអនាថាទាំងនោះ ។ ក្នុងទ្រព្យទាំងនោះ
 អ្នកខ្លះបានសំពត់រុំដំបៅសាច់ម្ជុំ អ្នកខ្លះបានសំពត់សាច់គ្រោតគ្រោត សូម្បី
 អំបែងសម្រាប់ដាក់ថ្នាំ បុគ្គលខ្លះបានអំបែងល្អ បុគ្គលខ្លះបានអំបែងអាក្រក់
 ជនទាំងនោះ រមែងមិនត្រេកអរ មិនទោមនស្សក្នុងរបស់ទាំងនោះ ដ្បិតថា
 សេចក្តីត្រូវការរបស់ជនទាំងនោះ ដោយសំពត់ត្រឹមតែរុំដំបៅប៉ុណ្ណោះ ឯ
 អំបែង ក៏ត្រឹមតែជារបស់ដាក់ថ្នាំនោះឯង យ៉ាងណា សេចក្តីនេះ ក៏យ៉ាង
 នោះ ភិក្ខុណាកំណត់ចីវរដូចសំពត់រុំដំបៅ កំណត់ គឺពិចារណាបាត្រ ដូច
 អំបែងស្មារថ្នាំ កំណត់ភិក្ខុដែលបានហើយក្នុងបាត្រដូចថ្នាំក្នុងអំបែង ភិក្ខុ
 នេះ បណ្ឌិតគប្បីជ្រាបថា ជាអ្នកមានប្រក្រតីធ្វើសម្បជញ្ញៈដ៏ឧត្តម ដោយ
 អសម្មោហសម្បជញ្ញៈក្នុងការទ្រទ្រង់សំពត់សង្ឃារដ៏ បាត្រ និងចីវរនោះឯង ។

គប្បីជ្រាបវិនិច្ឆ័យក្នុងបទថា **អសិទេ** ជាដើមដូចតទៅនេះ

បទថា **អសិទេ** បានដល់ ការបរិភោគដុំបាយដែលធ្លាក់ក្នុងបាត្រ
 ជាដើម ។ បទថា **បិទេ** បានដល់ ក្នុងការហុតបបរជាដើម ។ បទថា
ទាយិទេ បានដល់ ក្នុងការខាំទំពាអាហាររឹងដែលធ្វើដោយម្សៅជាដើម ។
 បទថា **សាយិទេ** បានដល់ ការលិទ្ធក្បូរសេទីកយ្មំ និងទឹកអំពៅជាដើម ។
 ក្នុងការបរិភោគអាហារជាដើមនោះ ប្រយោជន៍ទាំង ៨ យ៉ាង ដែលព្រះមាន
 ព្រះភាគត្រាស់ដោយន័យថា អញនឹងមិនបរិភោគដើម្បីលេងជាដើម ឈ្មោះ

ថា ប្រយោជន៍ ។ គប្បីជ្រាបសាត្វកសម្បជញ្ញៈ ដោយអំណាចនៃការ
បរិភោគដែលជាប្រយោជន៍នោះ ។

បណ្តាអាហារទាំងឡាយដែលអាក្រក់ ដែលប្រណីត មានរសល្ងិន រស
ផ្អែមជាដើម ភិក្ខុណាមិនមានផាសុកដោយអាហារប្រភេទណា អាហារនោះ
ចាត់ជាអសប្បាយដល់ភិក្ខុនោះ ។ ម្យ៉ាងទៀត អាហារណាដែលភិក្ខុបានមក
ដោយអំណាចនៃការទាយនិមិត្តជាដើមក្តី អាហារណា កាលភិក្ខុឆាន់ អកុ-
សលធម៌ទាំងឡាយចម្រើន កុសលធម៌ទាំងឡាយវិនាសទៅក្តី អាហារនោះៗ
ជាអសប្បាយដោយចំណែកមួយនោះឯង អាហារដែលផ្ទុយគ្នា តាមដែល
ពោលមក ជាសប្បាយ ។ ក្នុងទីនេះ គប្បីជ្រាបថា ជាសប្បាយសម្បជញ្ញៈ
ដោយអំណាចនៃការបរិភោគអាហារដែលជាសប្បាយនោះៗ ឯង ។ គប្បី
ជ្រាបថា ជាគោចរសម្បជញ្ញៈ ដោយអំណាចនៃការមិនលះបង់កម្មដ្ឋាន
នោះឯង ។

ឈ្មោះថា ត្ថុខនណាមួយខាងក្នុង ជាអ្នកបរិភោគមិនមាន ដ្បិតថា
ឈ្មោះថា ការទទួលបានបាត្រ រមែងមានព្រោះការផ្សាយទៅនៃវាយោធាតុ ដែល
ជាការធ្វើរបស់ចិត្ត មានប្រការដូចពោលហើយនោះឯង ។ ឈ្មោះថា ការ
លូកដៃក្នុងបាត្រ រមែងមានព្រោះការផ្សាយទៅនៃវាយោធាតុ ដែលជាការ
ធ្វើរបស់ចិត្តនោះឯង ។ ការធ្វើពុទ្ធិបាយ ការលើកដុំបាយដាក់ចូលក្នុងមាត់
ការបើកមាត់ រមែងមានព្រោះការផ្សាយទៅរបស់វាយោធាតុ ដែលជាការធ្វើ
របស់ចិត្តនោះឯង មិនមានបុគ្គលណាបញ្ជារដោយគ្រឿងចក្រ ឬដោយគ្រឿង

យន្តណាមួយឡើយ ការដាក់ពន្ធព្រលាញ់ក្នុងមាត់ ការដែលធ្វេញខាងក្រៅធ្វើ
 កិច្ចសម្រេចដូចអង្រែ ការដែលធ្វេញខាងក្រោមធ្វើកិច្ចសម្រេចដូចត្បាល
 ការដែលអណ្តាតធ្វើកិច្ចសម្រេចដូចដៃ មានដោយការផ្សាយទៅរបស់
 វាយោធាតុ ដែលជាការធ្វើរបស់ចិត្តនោះឯង ។ បន្ទាប់អំពីនោះ ទឹកមាត់ថ្លា
 ត្រង់ចុងអណ្តាត ទឹកមាត់ខាងត្រង់គល់អណ្តាត រមែងផ្សើមអាហារក្នុងទី
 នោះៗ ។ ដុំបាយនោះប្រមូលដោយដៃ គឺអណ្តាត ត្រង់ត្បាល គឺធ្វេញខាង
 ក្រោម ផ្សើមដោយទឹកមាត់ បុគ្គលិតហើយដោយធ្វេញខាងលើ ឈ្មោះថា
 បុគ្គលណាម្នាក់ដែលឲ្យចូលទៅខាងក្នុងដោយស្វាបព្រា ឬវែក មិនមាន ។
 អាហារនោះ រមែងចូលទៅ ដោយវាយោធាតុ ដោយវាយោធាតុប៉ុណ្ណោះ ។
 ឈ្មោះថា បុគ្គលណាម្នាក់ ដែលធ្វើនូវរង្វេលចំបើង ហើយទ្រនូវពន្ធព្រលាញ់
 ដែលចូលទៅ មិនមាន ពន្ធព្រលាញ់នោះ តាំងនៅបានដោយអំណាចវាយោ-
 ធាតុប៉ុណ្ណោះ បុគ្គលណា ឈ្មោះថា ធ្វើនូវចង្រ្កានដុតភ្លើងដាំបាយយ៉ាងនោះ
 ក៏មិនមាន តេជោធាតុនោះឯង រមែងញ៉ាំងអាហារនោះៗ ឲ្យឆ្អិន ។ ឈ្មោះថា
 បុគ្គលណាម្នាក់ នាំអាហារដែលឆ្អិនហើយ ចេញទៅខាងក្រៅដោយកំណាត់
 ឈើ ឬចុងឈើប្រត់ក៏មិនមាន វាយោធាតុនោះឯង រមែងនាំចេញទៅ ដោយ
 ប្រការដូច្នេះ ទើបពោលបានថា វាយោធាតុរមែងនាំអាហារនោះឲ្យចូលទៅ
 ខាងក្នុង រមែងឲ្យរំកិលទៅ រមែងទ្រអាហារនោះ រមែងច្របល់ រមែងធ្វើឲ្យ
 បែកជាលម្អិត រមែងឲ្យស្អាត និងរមែងឲ្យចេញទៅខាងក្រៅ ។ បបរីធាតុ
 រមែងទ្រនូវអាហារ រមែងច្របល់ រមែងធ្វើឲ្យបែកជាលម្អិត រមែងឲ្យស្អាត

និងរមែងនាំចេញទៅខាងក្រៅ ។ អាបោធាតុ រមែងធ្វើអាហារឲ្យស្អិត ធ្វើឲ្យ
សើម រមែងរក្សាឲ្យស្រស់ ។ តេជោធាតុ រមែងឲ្យអាហារដែលចូលទៅខាង
ក្នុងឆ្អឹង ។ អាកាសធាតុ រមែងជាផ្លូវនៃអាហារធ្លាក់ទៅ ។ វិញ្ញាណធាតុ
អាស្រ័យប្រកបសេចក្តីព្យាយាមដោយប្រពៃ ក្នុងទីនោះៗ ហើយបរិភោគ
អាហារ ។

បណ្ឌិតគប្បីជ្រាបថា ជាអសម្មោហសម្បជញ្ញៈ ក្នុងការបរិភោគជាដើម
នេះ ដោយអំណាចការពិចារណា ដែលប្រព្រឹត្តទៅហើយ ដោយអាការ
យ៉ាងនេះ ដោយប្រការដូច្នេះ ។

ម្យ៉ាងទៀត ក្នុងទីនេះ គប្បីជ្រាបថា ជាអសម្មោហសម្បជញ្ញៈ ដោយ
ការពិចារណានូវភាពជារបស់បដិកូល ១០ យ៉ាង គឺដោយការដើរទៅ ១
ដោយការស្វែងរក ១ ដោយការបរិភោគ ១ ដោយទីអាស្រ័យ ១ ដោយ
ការសន្សំ ១ ដោយភាពជារបស់មិនទាន់រលួយ ១ ដោយភាពជារបស់
រលួយហើយ ១ ដោយភាពជាផល ១ ដោយការហូរចេញ ១ ដោយការ
ប្រឡាក់ប្រឡុស ១ ។ ចំណែកពាក្យពិស្តារដោយភាពជាបដិកូលនេះ បណ្ឌិត
គប្បីសិក្សាក្នុងគម្ពីរវិសុទ្ធិមគ្គ ត្រង់និទ្ទេសនៃអាហារបដិកូលសញ្ញាឯណោះ ។

បទថា ឧច្ចារបស្សាវកម្ម បានដល់ ក្នុងការបន្ទោបង់ឧច្ចារៈ និង
បស្សាវៈ ។ ក្នុងទីនេះ កាលបុគ្គលណា មិនធ្វើនូវការបន្ទោបង់ឧច្ចារបស្សាវៈ
ក្នុងពេលដែលគួរហើយ ញើសទាំងឡាយរមែងហូរចេញអំពីសរីរៈ ភ្នែកទាំង
ពីររមែងស្រវាំង ចិត្តមិនតាំងមាំ រោគផ្សេងៗ រមែងកើតឡើង ។ តែកាលធ្វើ

នូវការបន្ទោបង់តាមប្រក្រតីហើយ ហេតុទាំងពួងនោះ រមែងមិនកើតឡើង
ដូច្នេះ នេះជាអធិប្បាយក្នុងការបន្ទោបង់ឧច្ចារបស្សៈ ។ គប្បីជ្រាបថា ជា
សាត្តកសម្បជញ្ញៈ ដោយអំណាចនៃការបន្ទោបង់ឧច្ចារបស្សៈនោះ ។ ម្យ៉ាង
ទៀត កាលធ្វើនូវការបន្ទោបង់នូវឧច្ចារបស្សៈក្នុងទីដែលមិនគួរ រមែងត្រូវ
អាបត្តិ រមែងវិនាសចាកយស រមែងជាអន្តរាយចំពោះជីវិតក៏បាន ។ កាលធ្វើ
ការបន្ទោបង់ក្នុងទីដែលគួរ ហេតុទាំងអស់នោះ រមែងមិនកើតឡើង ។ ព្រោះ
ហេតុនោះ នេះឈ្មោះថា សប្បាយ ក្នុងពាក្យថា ឧច្ចារបស្សៈកម្ម នេះ ។
គប្បីជ្រាបថា ជាសប្បាយសម្បជញ្ញៈ ដោយអំណាចនៃសប្បាយនោះ ។
គប្បីជ្រាបថា ជាគោចរសម្បជញ្ញៈ ដោយអំណាចនៃការមិនលះកម្មដ្ឋាន
នោះឯង ។

ឈ្មោះថា អត្តាណាម្មយក្នុងខាងក្នុង ធ្វើនូវការបន្ទោបង់ឧច្ចារបស្សៈ
មិនមាន ។ ការបន្ទោបង់ឧច្ចារបស្សៈ រមែងមានដោយការផ្សាយទៅនៃ
វាយោធាតុ ជាការធ្វើរបស់ចិត្តនោះឯង ។ ឧបមាដូចបួសដែលទុំហើយ
ព្រោះការបែកទៅនៃបួសនោះ ខ្ទុះ និងឈាមក៏ហូរចេញ ដោយមិនចាំបាច់
បំណងឲ្យហូរ វាក៏ហូរចេញ យ៉ាងណា ឬដូចទឹក រមែងហូរចេញអំពីកាជនៈ
ដែលបុគ្គលធ្វើឲ្យឆ្លុះហើយ ទោះបីមិនបំណងឲ្យទឹកនោះចេញ យ៉ាងណា
ឧច្ចារដែលសន្សំហើយក្នុងក្រពះ ឬបស្សៈដែលសន្សំហើយក្នុងតម្រង
បស្សៈ ក៏យ៉ាងនោះ ត្រូវបៀតបៀនដោយកម្លាំងខ្យល់ ក៏រមែងចេញទៅ
ទោះបីមិនបំណងឲ្យចេញ ។ ឧច្ចារបស្សៈដែលហូរចេញយ៉ាងនេះ មិនមែន

ជាបស្ចិមភិក្ខុនោះ មិនមែនជាបស្ចិមភិក្ខុដទៃ ឧច្ចារបស្សាវៈនោះ ជា
 បស្ចិមភិក្ខុ ដែលហូរចេញអំពីសរីរៈប៉ុណ្ណោះ ប្រៀបដូចអ្វី ប្រៀបដូច
 បុគ្គលចាក់ទឹកចាស់ចេញអំពីក្អមទឹក ទឹកចាស់នោះ ក៏មិនមែនជាបស្ចិមភិក្ខុ
 ទឹកនោះផង មិនមែនជាបស្ចិមភិក្ខុផង ទឹកចាស់នោះ ត្រឹមតែជាការបែ
 រក្សាប៉ុណ្ណោះ ។ ក្នុងសេចក្តីនេះ បណ្ឌិតគប្បីជ្រាបថា ជាអសម្មាហសម្ប-
 ជញ្ញៈ ដោយអំណាចការពិចារណា ដែលប្រព្រឹត្តទៅហើយ ដោយអាការ
 យ៉ាងនេះ ដោយប្រការដូច្នេះ ។

គប្បីជ្រាបវិនិច្ឆ័យក្នុងបទថា គតេ ជាដើមដូចតទៅនេះ

បទថា គតេ បានដល់ ក្នុងការទៅ ។ បទថា វិគតេ បានដល់ ក្នុង
 ការឈរ ។ បទថា វិនិស្លេ បានដល់ ក្នុងការអង្គុយ ។ បទថា សុត្តេ
 បានដល់ ក្នុងការដេក ។

ក្នុងការដើរជាដើមនោះ បណ្ឌិតគប្បីជ្រាបការធ្វើសម្បជញ្ញៈដោយន័យ
 ដែលពោលក្នុងការឈានទៅមុខជាដើមនោះឯង ។

ក្នុងបទថា គតេ ជាដើមនេះ មានន័យម្យ៉ាងទៀតដូចតទៅនេះ

សេចក្តីសង្ខេបថា ភិក្ខុមួយរូបដើរទៅ ក៏ដើរគិតរឿងដទៃ ត្រិះរិះរឿង
 ដទៃ ភិក្ខុមួយរូបទៀត មិនលះបង់កម្មដ្ឋាន ដើរទៅដោយទំនងនោះ ភិក្ខុមួយ
 រូប កាលឈរ អង្គុយ ដេក ក៏គិតរឿងដទៃ ត្រិះរិះរឿងដទៃ ។ ចំណែក
 ភិក្ខុមួយរូបទៀត មិនលះបង់កម្មដ្ឋាន ក្នុងកាលដែលឈរផង អង្គុយផង
 ដេកផង ។

កម្មដ្ឋានរមែងមិនប្រាកដដោយហេតុ មានប្រមាណប៉ុណ្ណោះ ព្រោះហេតុ
នោះ ទើបបោកណាចារ្យទាំងឡាយ សម្តែងដោយការចង្រ្កម ។ ពិតហើយ
ភិក្ខុណា ឈានចុះកាន់ទីចង្រ្កម ភិក្ខុឈរក្នុងទីបំផុតនៃទីចង្រ្កម ក៏កំណត់
កម្មដ្ឋាន ។ លោកកំណត់យ៉ាងនេះថា រូបធម៌ និងនាមធម៌ទាំងឡាយ ដែល
ប្រព្រឹត្តទៅក្នុងទីបំផុតនៃទីចង្រ្កមទិសខាងកើត មិនទាន់ដល់ខាងចុងទីចង្រ្កម
ទិសខាងលិច រលត់ទៅហើយក្នុងទីនោះឯង រូបធម៌ និងនាមធម៌ទាំងឡាយ
ប្រព្រឹត្តទៅក្នុងទីបំផុតនៃទីចង្រ្កមទិសខាងលិច មិនទាន់ដល់ខាងចុងនៃទី
ចង្រ្កមទិសខាងកើត រលត់ទៅហើយក្នុងទីនោះឯង ។ រូបធម៌ និងនាមធម៌ទាំង
ឡាយ ដែលប្រព្រឹត្តទៅក្នុងកណ្តាលនៃទីចង្រ្កម មិនទាន់ដល់ទីបំផុតទាំងសង
ខាង រលត់ទៅហើយក្នុងទីនោះឯង ។ រូបធម៌ និងនាមធម៌ទាំងឡាយ ដែល
ប្រព្រឹត្តទៅក្នុងការដើរចង្រ្កម មិនទាន់ដល់ការឈរ រលត់ហើយក្នុងទីនោះ
ឯង ។ រូបធម៌ និងនាមធម៌ទាំងឡាយ ដែលប្រព្រឹត្តទៅក្នុងការឈរ មិនទាន់
ដល់ការអង្គុយ រលត់ទៅហើយក្នុងទីនោះឯង ។ រូបធម៌ និងនាមធម៌ទាំង
ឡាយ ដែលប្រព្រឹត្តទៅក្នុងការអង្គុយ មិនទាន់ដល់ការដេក រលត់ទៅហើយ
ក្នុងទីនោះឯង រមែងញ៉ាំងចិត្តឲ្យធ្លាក់ចុះកាន់ភវន្ត ។ កាលក្រោកចេញទៅ
ក៏កាន់យកកម្មដ្ឋាននោះឯង ហើយក្រោកចេញទៅ ។ ភិក្ខុនេះ ឈ្មោះថា ជា
អ្នកដឹងច្បាស់ដោយប្រក្រតី ក្នុងបទថា ការដើរជាដើម ។

ចំណែកកម្មដ្ឋានក្នុងការដេកលក់ មិនជាក់ច្បាស់យ៉ាងនេះ ។ កម្មដ្ឋាន
ដែលមិនជាក់ច្បាស់ ភិក្ខុមិនគួរធ្វើ ព្រោះហេតុនោះ ភិក្ខុណាអាចត្រឹមណា

អង្គកថា ឈានវិភង្គ

៧៤៣

ក៏ដើរ ឈរ អង្គុយហើយត្រឹមនោះ កាលដេក កំណត់យ៉ាងនេះហើយ សឹម
 ដេក គឺលោកកំណត់យ៉ាងនេះថា កាយមិនមានចេតនា ត្រៃក៏មិនមានចេតនា
 កាយមិនដឹងថា អញដេកលើគ្រែ គ្រែសោត ក៏មិនដឹងថា កាយដេកលើ
 អញ កាយមិនមានចេតនា ដេកហើយលើគ្រែដែលមិនមានចេតនា រមែង
 ញ៉ាំងចិត្តឲ្យធ្លាក់ចុះកាន់កវន្ត កាលភ្ញាក់ ក៏កាន់យកកម្មដ្ឋាននោះឯង រមែង
 ភ្ញាក់ ។ ភិក្ខុនេះ ឈ្មោះថា ជាអ្នកដឹងច្បាស់ដោយប្រក្រតី ក្នុងការដេក
 ដូច្នេះ ។

បទថា ជាតិរតេ បានដល់ ក្នុងការភ្ញាក់ ។ ក្នុងសេចក្តីនេះ កាលមិន
 មានចិត្តដែលប្រព្រឹត្តទៅឲ្យសម្រេចការធ្វើ ឈ្មោះថា ការភ្ញាក់មិនទាន់មាន
 ភិក្ខុកាលកំណត់ថា កាលមានការប្រើចិត្តដែលប្រព្រឹត្តទៅឲ្យសម្រេចការធ្វើ
 ឈ្មោះថា ការភ្ញាក់រមែងមាន ឈ្មោះថា ជាអ្នកដឹងច្បាស់ដោយប្រក្រតី ក្នុង
 ការភ្ញាក់ ។ ម្យ៉ាងទៀត ភិក្ខុចែកពេលយប់ និងពេលថ្ងៃជា ៦ ផ្នែក ភ្ញាក់
 រពូក ៥ ផ្នែក ឈ្មោះថា ជាអ្នកដឹងច្បាស់ដោយប្រក្រតី ក្នុងការភ្ញាក់ ។

បទថា ភាសិតេ បានដល់ ក្នុងការនិយាយ ។ ក្នុងសេចក្តីនេះ កាល
 សទ្ទាយតនៈ ដែលជាឧបាយរូបមិនប្រព្រឹត្តទៅ ឈ្មោះថា ការនិយាយ
 មិនមាន ។ ភិក្ខុកំណត់ថា កាលសទ្ទាយតនៈប្រព្រឹត្តទៅ ការនិយាយរមែង
 មាន ឈ្មោះថា ជាអ្នកដឹងច្បាស់ដោយប្រក្រតី ក្នុងការនិយាយ ។ ភិក្ខុសម្តែង
 ធម៌ដោយវិមុត្តាយតនសីសៈក្តី លះនូវតិរច្ឆានកថា ៣២ ហើយពោលកថា
 ដែលអាស្រ័យកថាវត្ថុ ១០ ក្តី ជាអ្នកដឹងច្បាស់ដោយប្រក្រតី ក្នុងការ

និយាយ ។

បទថា តុណ្ហិកាវេ បានដល់ ក្នុងការមិននិយាយ ។ ក្នុងសេចក្តីនេះ កាលសទ្ធាយតនៈដែលជាឧបាទាយរូបប្រព្រឹត្តទៅ ឈ្មោះថា ការស្ងៀម មិនមាន ។ ភិក្ខុកំណត់ថា កាលសទ្ធាយតនៈមិនប្រព្រឹត្តទៅ ការស្ងៀម រមែងមិនមាន ឈ្មោះថា ជាអ្នកដឹងច្បាស់ដោយប្រក្រតី ក្នុងការស្ងៀម ។ បណ្តាអារម្មណកម្មដ្ឋាន ៣៨ ប្រការនោះ (វៀរអាកាស និងអលោក- កសិណ) ភិក្ខុកាន់យកកម្មដ្ឋានតាមការពេញចិត្ត អង្គុយក្តី ចូលទុតិយជ្ឈាន ក្តី ឈ្មោះថា ជាអ្នកដឹងច្បាស់ដោយប្រក្រតី ក្នុងការអង្គុយនោះឯង ។

ម្យ៉ាងទៀត ក្នុងនិទ្ទេសនៃឈានវិភង្គនេះ ឥរិយាបថមួយមកក្នុងទីពីរ កន្លែង គឺឥរិយាបថនោះ បណ្ឌិតគប្បីជ្រាបថា ក្នុងបទថា អភិក្ខន្ធន្ត បដិក្ខន្ធន្ត ខាងដើមនេះ ព្រះមានព្រះភាគ ត្រាស់ដោយអំណាចការដើរផ្លូវឆ្ងាយរបស់ ភិក្ខុដែលដើរទៅកាន់ស្រុក ដើម្បីបិណ្ឌបាត និងដើរត្រឡប់មក ក្នុងបទថា គតេ ចិតេ និសិន្នេ នេះ ទ្រង់ត្រាស់ដោយអំណាចឥរិយាបថ គឺការឈាន ជើងទៅបន្តិចបន្តួចក្នុងវិហារ (វត្ត) ។

បទទាំងអស់ មានបទថា តត្ថ កតមា សតិ មានអត្ថន័យយល់ ហើយ ។ សួរថា ព្រះមានព្រះភាគទ្រង់សម្តែងប្រយោជន៍អ្វី ដោយបទថា សោ វិវិត្តំ ឆ្លើយថា សម្តែងសេនាសនៈដែលជាសប្បាយ ដែលជាវិថី នៃការប្រកបសេចក្តីព្យាយាម ដែលជាទីចូលទៅអង្គុយរបស់ភិក្ខុនោះ ។

ពិតហើយ គុណទាំងឡាយមានប្រមាណប៉ុណ្ណេះ របស់ភិក្ខុណា មាន

ខាងក្នុង ភិក្ខុនោះ សមគួរនៅព្រៃ តែបើគុណទាំងនោះ មិនមានដល់ភិក្ខុណា
 ភិក្ខុនោះ មិនគួរនៅព្រៃឡើយ ។ ការនៅព្រៃរបស់ភិក្ខុបែបនេះ រមែងដូចគ្នា
 នឹងការនៅក្នុងព្រៃរបស់សត្វសាហាវទាំងឡាយ មានស្វាខ្មៅ ខ្លាឃ្មុំ ខ្លាខ្លី
 ខ្លាដំបងជាដើម ។ សួរថា ព្រោះហេតុអ្វី ឆ្លើយថា ព្រោះភិក្ខុនោះ តាំងនៅ
 ក្នុងសេចក្តីប្រាថ្នាហើយ ទើបចូលទៅ ដ្បិតថា ប្រយោជន៍ណាមួយដែល
 មានការនៅព្រៃជាហេតុ រមែងមិនមានដល់ភិក្ខុនោះ ភិក្ខុនោះ ប្រទូស្តអ្នកនៅ
 ព្រៃផង ប្រទូស្តព្រៃផង មិនញ៉ាំងសេចក្តីជ្រះថ្លាឲ្យកើតឡើងដល់ព្រះពុទ្ធ-
 សាសនា ។ ចំណែកភិក្ខុណា មានគុណមានប្រមាណប៉ុណ្ណោះក្នុងខាងក្នុង ភិក្ខុ
 នោះ រមែងសមគួរនៅព្រៃ ព្រោះថា ភិក្ខុនោះ អាស្រ័យការនៅព្រៃ ផ្ដើម
 វិបស្សនាហើយ កាន់យកអរហត្ត បរិនិព្វាន ឈ្មោះថា រមែងធ្វើព្រៃទាំង
 មូលឲ្យស្អាត ធ្វើសីសៈនៃព្រៃ (ការគិតរបស់អ្នកនៅព្រៃ) ទាំងឡាយឲ្យ
 ស្អាត ធ្វើពាក្យប្រៀនប្រដៅរបស់ព្រះជិនស្រីទាំងមូល ឲ្យផ្សាយចេញទៅ
 ព្រោះហេតុនោះ ព្រះសាស្តា កាលទ្រង់សម្ដែងនូវសេនាសនៈដែលជា
 សប្បាយ ដែលជាវិថីនៃសេចក្តីព្យាយាម ដែលជាទីចូលទៅអង្គុយរបស់ភិក្ខុ
 បែបនេះ ទើបត្រាស់ពាក្យជាដើមថា សោ វិវិត្តំ សេនាសនំ ភជតិ ប្រែថា
 ភិក្ខុនោះ គប់រកសេនាសនៈដ៏ស្អាត ដូច្នេះ ។

បណ្តាបទទាំងនោះ បទថា វិវិត្តំ បានដល់ ជាសេនាសនៈស្អាត មាន
 សំឡេងតិច គឺមានសំឡេងអ្វីអតិច ដើម្បីសម្ដែងសេចក្តីនោះ ព្រះសាស្តា
 ទ្រង់ត្រាស់ថា តព្វា អនាគិណ្ឌំ តែសេនាសនៈនោះមិនច្រឡកច្រឡំជាដើម ។

បណ្តាបទទាំងនោះ បទថា អនាគិណ្ឌំ បានដល់ មិនច្រឡកច្រឡំ គឺមិនត្រូវ
 បៀតបៀន ។ ក្នុងទីនេះ ការអាស្រ័យភ្នំ អាស្រ័យព្រៃ អាស្រ័យស្ទឹងដោយ
 ជុំវិញប្រមាណ ១ គាវុតក្តី កន្លះយោជន៍ក្តី នៃសេនាសនៈណា បុគ្គលណា
 ម្នាក់មិនអាចចូលទៅក្នុងវេលាដែលមិនសមគួរ សេនាសនៈនេះ ឈ្មោះថា
 មិនច្រឡកច្រឡំសូម្បីក្នុងទីជិត ។ សេនាសនៈណាឆ្ងាយ មានប្រមាណកន្លះ
 យោជន៍ ឬប្រមាណមួយយោជន៍ សេនាសនៈនេះ ឈ្មោះថា មិនច្រឡក
 ច្រឡំក្នុងទីឆ្ងាយ ។

ភិក្ខុមែនដេក និងអង្គុយក្នុងទីនេះ ព្រោះហេតុនោះ ទើបទីនេះ ឈ្មោះ
 ថា សេនាសនៈរបស់ភិក្ខុ ។ ដើម្បីសម្តែងប្រភេទនៃសេនាសនៈនោះ ទើប
 ព្រះមានព្រះភាគត្រាស់ថា មព្ភោ គ្រៃ បីបំ តាំងជាដើម ។

បណ្តាបទទាំងនោះ បទថា មព្ភោ បានដល់ គ្រៃ ៤ យ៉ាង គឺគ្រៃ
 ដែលគេបញ្ចូលមេទៅក្នុងដំណាប់ជើង ១ គ្រៃដែលមានមេជាប់នឹងជើង ១
 គ្រៃដែលមានជើងដូចជាជើងក្តាម ១ គ្រៃដែលមានជើងចុច ឬគ្រៃដែលគេ
 បញ្ចូលជើងទៅក្នុងដំណាប់មេ ១ ។ តាំងក៏ដូចគ្នា ។

បទថា ភិសី បានដល់ ពួក ៥ យ៉ាង គឺពួកដែលគេញាត់ដោយរោម
 សត្វ ១ ពួកដែលគេញាត់សម្បកឈើ ១ ពួកដែលគេញាត់កំណាត់សំពត់
 ១ ពួកដែលគេញាត់ស្មៅ ១ ពួកដែលគេញាត់ស្លឹកឈើ ១ ។

ឡើយកើយក្បាល ព្រះមានព្រះភាគត្រាស់ថា តិម្ភោហនំ ។ ឡើយនោះ
 ពោលដោយចំណែកទទឹង មានប្រមាណ ១ ចំអាម ៤ ធ្មាប់ សមគួរ ។

ចំណែកបណ្តោយ ប្រមាណសមគួរដល់ទទឹងរបស់គ្រែ ។ បទថា វិហារោ
 បានដល់ សេនាសនៈដែលលោកសម្តែង គឺសេនាសនៈដែលជាទីសម្រាក
 ក្នុងពេលថ្ងៃ និងទីសម្រាកក្នុងពេលយប់ ក្នុងខាងក្នុងនោះឯង ធ្វើឲ្យជាផ្លូវ
 បរិហារដោយជុំវិញ ។ បទថា អឡុយោតោ បានដល់ ផ្ទះដែលមានដំបូល
 កោងដូចស្វាបគ្រុឌ ។ បទថា វាសាទោ បានដល់ ប្រាសាទវែង ដែលគេ
 ធ្វើមានកំពូលពីរ ឬមានហោជាងពីរ ។ បទថា អន្តោ បានដល់ ទីសម្រាក
 ពិសេស មាន ៤-៥ ជាន់ មានជញ្ជាំងកដោយឥដ្ឋ ដើម្បីការពារសត្រូវ
 មានព្រះរាជា ដែលជាសត្រូវនឹងគ្នាជាដើម ។ បទថា មាឡោ បានដល់
 រោងមូល ដូចគ្នានឹងរោងឆាន់អាហារ ។ ក្នុងអង្គកថាព្រះវិន័យ លោកពោល
 ថា ជាប្រាសាទដែលមានមុខ ៤ សង្គ្រោះចូលក្នុងប្រាសាទដែលមានកំពូល
 ១ ។ បទថា លេណំ បានដល់ សេនាសនៈដែលគេដឹកភ្នំធ្វើ ឬសេនាសនៈ
 ដែលគេកដេញឡើងធ្វើក្នុងទីដែលគ្រប់គ្រាន់ ដែលជាញកភ្នំ ។ បទថា
 គុហា បានដល់ ស្នាមប្រេះនៃផែនដី ដែលសមគួរអុជប្រទីបទាំងពេលយប់
 និងពេលថ្ងៃ ឬគុហានៃភ្នំ ឬគុហានៃផែនដី ។ បទថា រុក្ខមូលំ បានដល់
 ដែលគេព័ទ្ធ ឬមិនបានព័ទ្ធខាងក្រោមដើមឈើ ។ បទថា វេន្យុតុម្ពោ បាន
 ដល់ គុម្ពឬស្សី ។ បទថា យត្ថ វា បន ភិក្ខុ បដិក្ខមន្តិ បានដល់
 វៀរគ្រែជាដើមទាំងនោះចេញ ក្នុងទីណា ពួកភិក្ខុប្រជុំគ្នា ឬទីណា ជាទីគួរ
 ប្រជុំរបស់ភិក្ខុទាំងនោះ ទីទាំងអស់នោះ ក៏ចាត់ជាសេនាសនៈ ។

បទថា ភណ្ឌិ បានដល់ ចូលដល់ ។ ក្នុងបទថា សម្ពុជតិ នោះ បាន

ដល់ ជាបុគ្គលមិនក្លៅក្រហាយ ដោយអំណាចនៃការត្រេកអរក្រៃលែង ក្នុង
 សេនាសនៈនោះ ទើបឈ្មោះថា ចូលដល់ដោយល្អ ។ បទថា សេវតិ
 បានដល់ រមែងសេពដោយអំណាចនៃការនៅអាស្រ័យ ។ បទថា និសេវតិ
 បានដល់ មិនជាបុគ្គលក្លៅក្រហាយ ចូលអាស្រ័យហើយសេព ។ បទថា
 សំសេវតិ បានដល់ កាលញ៉ាំងសេនាសនវត្ថុឲ្យដល់ព្រម សេពដោយប្រពៃ ។

ឥឡូវនេះ ដើម្បីសម្តែងប្រភេទនៃបទថា វិវិត្ត នោះ ទើបព្រះមាន
 ព្រះភាគត្រាស់បទថា អរញ្ញំ រុក្ខមូលំ ជាដើម ។ ក្នុងបទថា អរញ្ញំ ពាក្យ
 ថា អរញ្ញំ មកហើយដោយបរិយាយរបស់ព្រះវិន័យមុនថា ទីដ៏សេស វៀរ
 ស្រុក និងឧបចារស្រុក ហៅថា ព្រៃ ។ មកហើយ ដោយបរិយាយនៃ
 ព្រះសូត្រ សំដៅដល់ភិក្ខុដែលនៅព្រៃថា សេនាសនៈ ឈ្មោះថា នៅក្នុងព្រៃ
 គឺសេនាសនៈតាំងនៅក្នុងទីផុត ៥០០ ជួរផ្ទុំ ។ ព្រះវិន័យ និងព្រះសូត្រទាំង
 ពីរ ឈ្មោះថា បរិយាយទេសនា ។ ចំណែកព្រះអភិធម្ម ឈ្មោះថា និប្ប-
 រិយាយទេសនា គឺទេសនាដោយត្រង់ ។ ដើម្បីសម្តែងព្រៃ ដោយបរិយាយ
 នៃព្រះអភិធម្ម ទើបព្រះមានព្រះភាគត្រាស់ថា និកុមិទ្ធា តហិ សន្តទីលា
 ដូច្នេះ អធិប្បាយថា ចេញទៅខាងក្រៅអំពីសសរខៀន ។

ព្រះមានព្រះភាគត្រាស់ថា រុក្ខមូលំយេវ រុក្ខមូលំ ជាដើម ព្រោះរុក្ខ-
 មូលជាដើម យល់បានន័យដោយប្រក្រតី ។ ម្យ៉ាងទៀត ក្នុងសេចក្តីនេះ
 ពាក្យថា រុក្ខមូល បានដល់ គល់ឈើដែលស្ងាត់ មានម្លប់ក្រាស់ឯណានីមួយ
 បទថា បព្វតំ បានដល់ ភ្នំថ្ម ។ ពិតហើយ ក្នុងសេចក្តីនេះ កាលភិក្ខុធ្វើកិច្ច

ដោយទឹកក្នុងស្រះ ឬត្រពាំងដែលមានថ្មសម្រេចហើយ អង្គុយសម្រាកត្រង់ ម្លប់ឈើដ៏ត្រជាក់ កាលទិដ្ឋភាពកំពុងប្រាកដ ត្រូវខ្យល់ត្រជាក់បក់មក ចិត្ត រមែងស្ងប់ ។ វិនិច្ឆ័យក្នុងបទថា កន្ទំ ដូចតទៅ ទឹក ព្រះមានព្រះភាគ ត្រាស់ហៅថា កំ ។ សួរថា ប្រទេសនៃភ្នំដែលញែកចេញទៅដោយទឹក ហៅថា អ្វី ឆ្លើយថា ហៅថា ជ្រោះ ។ អាចារ្យពួកខ្លះពោលថា ទីនោះ ជាទី ជម្រាលខ្លះ ជាចង្កូរខ្លះ ។ ពិតហើយ ក្នុងទីនោះ មានគ្រាប់ខ្សាច់ពណ៌ដូច ប្រាក់ ដងព្រៃនោះ ដូចគ្នានឹងវត្ថុដែលគ្របដណ្តប់ដោយកែវមណី ខាងលើ ទឹកដូចគ្នានឹងគំនរកែវមណីហូរចេញមក ។ កាលភិក្ខុឈានចុះកាន់ស្នាមបែក បែបនេះ ផឹកទឹកដែលគួរផឹក ធ្វើខ្លួនឲ្យត្រជាក់ សប្បាយ ធ្វើគំនរខ្សាច់ឲ្យខ្ពស់ ក្រាលសំពត់បង្អួកប្រដាប់ ហើយអង្គុយធ្វើសមណាធម៌ ចិត្តរបស់លោក រមែងស្ងប់ ។ បទថា តិរតុហំ បានដល់ គុហាក្នុងរវាងភ្នំទាំងពីរ ឬក្នុងភ្នំ មួយមានល្អាងធំ ដូចគ្នានឹងឧម្ពង្គ ។ លក្ខណៈនៃសួសាន ខ្ញុំពោលហើយ ក្នុងបករណ៍ ឈ្មោះវិសុទ្ធិមគ្គ ។

បទថា វនបត្តំ បានដល់ ទីក្រៅអំពីស្រុក មិនមែនជាទីជិតរបស់ពួក មនុស្ស គឺក្នុងទីដែលមិនមានការក្អក មិនមានការសាបព្រោះ ។ ដោយហេតុ នោះឯង ក្នុងនិទ្ទេសនៃសេនាសនៈស្ងាត់នេះ ទើបព្រះមានព្រះភាគត្រាស់ថា ព្រៃព្រៀតស្បាតជាដើម ។ ម្យ៉ាងទៀត ព្រោះសេនាសនៈ មានគល់ឈើ ជាដើម ទ្រង់ចែកសម្តែងព្រៃនេះប្រភេទតែមួយប៉ុណ្ណោះ ហេតុនោះ បណ្ឌិត គប្បីជ្រាបថា ព្រះមានព្រះភាគ ទ្រង់មិនបានអធិប្បាយព្រៃនោះតាមលំដាប់នៃ

ពាក្យដែលទ្រង់តាំង តែទ្រង់អធិប្បាយខាងក្រោយនៃពាក្យទាំងពួង ។

បទថា អត្តោកាសំ បានដល់ ទីដែលមិនមានអ្វីបិទបាំង ។ ភិក្ខុបំណង ក្នុងទីបែបនេះ ត្រូវធ្វើឲ្យជាបង្ហា គឺបាំងដោយចីវរហើយនៅក្នុងទីបែបនេះ ។ បទថា បលាលបុត្តំ បានដល់ ពំនូកចំបើង ។ ពិតហើយ ភិក្ខុទាញចំបើង ចេញអំពីពំនូកចំបើងធំ ហើយធ្វើឲ្យជាលំនៅ ដូចគ្នានឹងញកក្អំ និងគុហា ។ ទោះបីភិក្ខុយកចំបើងដាក់លើគុម្ពឈើជាដើម ហើយអង្គុយខាងក្រោម ធ្វើ សមណធម៌ក៏បាន ។ ពាក្យនេះ លោកសំដៅយកសេនាសនៈ គឺពំនូកចំបើង នោះឯង ។

ក្នុងនិទ្ទេសពោលដោយព្រះព្យាគស្សាត បទថា សលោមហំសានំ បានដល់ សេនាសនៈដែលគួរភ័យខ្លាចបែបនេះ កាលចូលទៅហើយ ការ ព្រីរោមក៏កើតឡើង ។

បទថា បរិយន្តានំ បានដល់ ឈ្មោះថា សេនាសនៈដែលតាំងនៅចុង ដែន ព្រោះជាសេនាសនៈឆ្ងាយ ។ បទថា ន មនុស្សបចារានំ បានដល់ សេនាសនៈដែលតាំងនៅហួសជាយព្រៃដែលពួកមនុស្ស គប្បីចូលទៅធ្វើ ការកួរ និងការសាបព្រោះ (ទីដែលហួសតំបន់ដែលមនុស្សសាបព្រោះ) ។ បទថា ទុរភិសម្ពាទំ បានដល់ សេនាសនៈដែលបុគ្គលមិនបាននូវសេចក្តី ត្រេកអរក្នុងវិវេក មិនអាចសង្កត់ចិត្តនៅអាស្រ័យបាន ។

គប្បីជ្រាបវិនិច្ឆ័យក្នុងនិទ្ទេស នៃទីមិនមានសំឡេងបៀតបៀនជាដើម ដូចតទៅនេះ បទថា អប្បសន្ធិំ បានដល់ មានសំឡេងតិច ដោយសំឡេង

និយាយ ។

បទថា អប្បនិគ្គ្វាសំ បានដល់ មានសំឡេងកង់រំពងតិច ដោយ
សំឡេងអ្នកអររបស់អ្នកនគរ ។ ព្រោះសព្វទាំងពីរនេះដូចគ្នាដោយអត្ត ហេតុ
នោះ ទើបក្នុងនិទ្ទេសនៃ អប្បនិគ្គ្វាសំ នេះ ព្រះមានព្រះភាគត្រាស់ថា ទី
ណា មិនមានសំឡេង ទីនោះ ឈ្មោះថា ទីមិនគឺកកង ដូច្នេះ ។

បទថា វិជនវាតំ បានដល់ វៀរចាកខ្យល់នៃសរីរៈរបស់ជនដែល
សព្វរមកខាងក្រោយ ។ ព្រះបាលីថា វិជនវាតំ ដូច្នេះក៏មាន ។ អធិប្បាយ
ថា វៀរហើយចាកការពោលរបស់ជនដែលនៅខាងក្នុង ព្រោះសេនាសនៈ
ណា មានសំឡេងអ្នកអតិច សេនាសនៈនោះឯង រមែងវៀរហើយចាកការ
សព្វរបស់មនុស្ស និងចាកវាទៈរបស់មនុស្ស ហេតុនោះ ទើបក្នុងនិទ្ទេស
នៃព្រះបាលីនេះ ព្រះមានព្រះភាគត្រាស់ថា ទីណា មិនគឺកកង ទីនោះ
ឈ្មោះថា ទីប្រាសចាកខ្យល់ដែលកើតអំពីសរីរៈនៃជន ដូច្នេះ ។

បទថា មនុស្សរាហសេយ្យកំ បានដល់ ជាទីតាំងនៃការធ្វើនូវកាត
កំបាំងរបស់ពួកមនុស្ស ។ ព្រោះសេនាសនៈនោះ វៀរចាកការសព្វរបស់
ជន ដោយហេតុនោះ ទើបក្នុងនិទ្ទេសនៃព្រះបាលីនេះ ព្រះមានព្រះភាគ
ត្រាស់ថា ទីណា ដែលប្រាសចាកខ្យល់កើតអំពីសរីរៈនៃជន ទីនោះ ឈ្មោះ
ថា ទីស្ងាត់កំបាំងរបស់មនុស្ស ដូច្នេះ ។

បទថា បដិសល្លាទសារុប្បំ បានដល់ ជាសេនាសនៈសមគួរដល់
វិវេក ។ ព្រោះសេនាសនៈនោះ ជាទីអាស្រ័យ ធ្វើនូវការកំបាំងរបស់ពួក

មនុស្សដោយពិតប្រាកដនោះឯងមាន ព្រោះហេតុនោះ ទើបក្នុងនិទ្ទេសនៃព្រះ
បាលីនេះ ព្រះមានព្រះភាគត្រាស់ថា ទីណា ដែលស្ងាត់កំបាំងរបស់មនុស្ស
ទីនោះ ឈ្មោះថា ទីសមគួរដល់ការព្រួសសម្លៀក ដូច្នេះ ។

សេនាសនៈ គឺព្រៃ លោកពោលហើយក្នុងនិទ្ទេសនៃពាក្យថា អរញ្ញតតា
ជាដើមនោះឯង ។ សេនាសនៈ គឺគល់ឈើក៏ដូចគ្នា ។ ចំណែកសេនាសនៈ
ទាំងអស់ដ៏សេស សង្រ្គោះដោយសុញ្ញតាវ ។

បទថា បល្លង្គី អាកុជិត្យា បានដល់ ការអង្គុយពត់ភ្នែកដោយជុំវិញ ។
បទថា ឧជុំ កាយំ បណ្ឌិធាយ បានដល់ តាំងសរីរៈកំណត់ខាងលើឲ្យត្រង់
គឺញ៉ាំងឆ្អឹងទ្រង់ខ្នងទាំង ១៨ ឲ្យបង្អួចទល់គ្នា ។ ពិតហើយ កាលភក្តីនោះ
អង្គុយយ៉ាងនេះ ស្បែក សាច់ និងសរសៃទាំងឡាយ មិនរៀប ។ ពេល
នោះ វេទនាដែលគប្បីកើតឡើងគ្រប់ៗ ខណៈ ព្រោះការបង្ហូរទៅនៃអវយវៈ
ទាំងនោះ រមែងមិនកើតឡើងដល់ភក្តីនោះ ។ កាលទុក្ខវេទនាទាំងនោះមិន
កើតឡើង ចិត្តរបស់ភក្តីនោះ រមែងជាធម្មជាតិស្ងប់ កម្មដ្ឋានមិនធ្លាក់ទៅ
រមែងដល់នូវការចម្រើន ។ សូម្បីបទថា ឧជុំកោ ហោតិ កាយោ វិហោ
បណ្ឌិហិកោ នេះ ព្រះមានព្រះភាគ ក៏ត្រាស់សំដៅយកសេចក្តីនេះដូចគ្នា ។

បទថា បរិមុខំ សតី ឧបជ្ឈបេត្យា បានដល់ តម្កល់សតិឲ្យមានមុខ
ឆ្ពោះទៅកាន់កម្មដ្ឋាន ។ ម្យ៉ាងទៀត អធិប្បាយថា ធ្វើសតិក្នុងទីជិតមាត់ ។
ដោយហេតុនោះឯង ទើបព្រះមានព្រះភាគត្រាស់ថា សតិនេះ ដែលបុគ្គល
តម្កល់ហើយ តាំងល្អហើយ ត្រង់ទីបំផុតនៃច្រមុះក្តី ត្រង់និមិត្តនៃមាត់ក្តី ។ ក្នុង

បទថា មុទនិមិត្តំ នេះ បណ្ឌិតគប្បីឃើញនូវប្រទេស ត្រង់កណ្តាលនៃបបួរ មាត់ខាងលើ គឺទីដែលខ្យល់ច្រមុះរមែងប៉ះ ។ ម្យ៉ាងទៀត សព្វថា បរិ មាន ការកំណត់ជាអត្ថ ។ បទថា មុទំ មានការនាំចេញទៅជាអត្ថ ។ បទថា សតិ មានការតាំងមាំជាអត្ថ ។ ដោយហេតុនោះ ទើបព្រះមានព្រះភាគត្រាស់ថា បរិមុទំ សតិ ដូច្នេះ ។ បណ្ឌិតគប្បីជ្រាបអត្ថយ៉ាងនេះក្នុងសេចក្តីនេះ ដោយ ន័យដែលពោលហើយ ក្នុងបដិសម្ពិទ្ធាមគ្គនោះឯង ។ ក្នុងសេចក្តីនេះ មាន សេចក្តីសង្ខេប ដូច្នេះថា ធ្វើសតិទៅកាន់អារម្មណ៍ដែលកំណត់ហើយ ។

អភិជ្ឈានិទ្ទេស មានអត្ថន័យយល់ហើយ ។

គប្បីជ្រាបកិច្ចពណ៌នាដោយសង្ខេប ក្នុងអភិជ្ឈានិទ្ទេសដូចតទៅនេះ បទថា អភិជ្ឈំ លោកេ បហាយ បានដល់ ឧបាទានក្ខន្ធ ៥ ឈ្មោះថា លោក ព្រោះអត្ថថា វិនាស នឹងបែកបាត ព្រោះហេតុនោះ ក្នុងសេចក្តីនេះ គប្បីជ្រាបអត្ថដូចតទៅនេះ លោកលះរាគៈ ក្នុងឧបាទានក្ខន្ធ ៥ ហើយ សង្កត់សង្កិនកាមឆន្ទៈ ។

បទថា វិគតាវិជ្ឈេន បានដល់ ឈ្មោះថា កាលអភិជ្ឈាទៅប្រាស ហើយ ព្រោះលះបានហើយដោយអំណាចនៃវិក្ខម្ពនប្បហាន អធិប្បាយថា ដូចគ្នាដោយចក្ខុវិញ្ញាណក៏មិនមែន ។

បទថា អភិជ្ឈាយ ចិត្តំ បរិសោធនតិ បានដល់ រមែងដោះចិត្តចាក អភិជ្ឈា អធិប្បាយថា អភិជ្ឈានោះ រមែងបណ្តោយនូវចិត្តនោះ កាលបណ្តោយ ហើយ រមែងមិនកាន់យកនូវចិត្តនោះទៀត ដោយប្រការណា ភិក្ខុនោះ រមែង

ធ្វើដោយប្រការនោះ ។ ក្នុងបទនិទ្ទេសទាំងឡាយ គប្បីជ្រាបអត្ថនៃពាក្យថា ឲ្យស្អាតចាកអភិជ្ឈានោះ យ៉ាងនេះថា កាលសេពឈ្មោះថា សោធនតិ (ឲ្យស្អាត) ការចម្រើន ឈ្មោះថា វិសោធនតិ ការធ្វើឲ្យច្រើន ឈ្មោះថា បរិសោធនតិ ក្នុងបទថា មោចតិ ជាដើម ក៏មានន័យដូចគ្នា ។ បណ្ឌិតគប្បីជ្រាបអត្ថដោយន័យនេះឯង សូម្បីបទទាំងឡាយ មានបទថា ព្យាបាទ-បនោសំ បហាយ ជាដើម ។ ចិត្ត រមែងព្យាបាទដោយធម្មជាតិនេះ គឺ រមែងលះប្រក្រតី ដូចគ្នានឹងនំកុម្មាសផ្អុមជាដើម ព្រោះហេតុនោះ ទើបធម្មជាតិនេះ ឈ្មោះថា ព្យាបាទ ។

ចិត្តណា រមែងទម្លាយ ឬធ្វើឲ្យវិនាស ឬរមែងវិនាសទៅ ព្រោះដល់នូវការប្រែប្រួល ព្រោះហេតុនោះ ទើបចិត្តនោះ ឈ្មោះថា បនោសោ ។

ពាក្យទាំងពីរនេះ ជាឈ្មោះនៃសេចក្តីក្រោធដោយពិត ដោយហេតុនោះ ទើបព្រះមានព្រះភាគត្រាស់ថា យោ ព្យាបាទោ សោ បនោសោ យោ បនោសោ សោ ព្យាបាទោ ប្រែថា សេចក្តីព្យាបាទ គឺសេចក្តីប្រទូស្ត សេចក្តីប្រទូស្ត គឺសេចក្តីព្យាបាទ ។ ព្រោះសព្វនេះ ទ្រង់លើកឡើងសម្តែងហើយ ដោយអំណាចនៃការសង្គ្រោះវត្ថុទាំងពួង ព្រោះហេតុនោះ ទើបទ្រង់មិនត្រាស់ថា មានសេចក្តីអនុគ្រោះនូវប្រយោជន៍ដល់សត្វមានជីវិតទាំងអស់ តែត្រាស់ថា មានចិត្តមិនព្យាបាទត្រឹមតែប៉ុណ្ណោះ ។

អាពាធនៃចិត្ត ឈ្មោះថា ជិន អាពាធនៃចេតសិក ឈ្មោះថា មិទ្ធ ។
 ជិនៈផង មិទ្ធៈផង ហៅថា ជិនមិទ្ធ ។

បទថា សន្តា ហោត្តិ បានដល់ ធម៌ទាំងពីរ គឺបីនមិទ្ធុនេះ ឈ្មោះថា ស្ងប់ហើយ ព្រោះស្ងប់ហើយដោយនិរោធិ ។ ក្នុងទីនេះ លោកធ្វើការចែក ពាក្យដោយសំដៅយកបីនមិទ្ធុនេះ ។

បទថា អាណោកសញ្ញា បានដល់ ដែលប្រកបដោយសញ្ញាបរិសុទ្ធ ដែលមានន័យរណៈទៅប្រាសហើយ ដើម្បីចាំនូវពន្លឺដែលខ្លួនឃើញហើយ ក្នុង រាត្រីខ្លះ ក្នុងពេលថ្ងៃខ្លះ ។ បទថា សតោ សម្បជានោ បានដល់ បុគ្គល ដែលប្រកបដោយសតិ និងញាណ ពាក្យទាំងពីរនេះ ព្រះមានព្រះភាគត្រាស់ ព្រោះជាឧបការៈដល់អាណោកសញ្ញា ។ ក្នុងភាពជាអ្នកប្រាសចាកបីនមិទ្ធុនេះ បទថា ចត្តត្តា ជាដើម ជាវេចនៈនៃគ្នានិងគ្នា ក្នុងនិទ្ទេសបទនៃអាណោក- សញ្ញា ។

បណ្តាបទទាំងនោះ បទថា ចត្តត្តា បានដល់ ព្រោះជាហេតុដែលភិក្ខុ នោះលះបង់ហើយ ។ ក្នុងបទដ៏សេស ក៏មានន័យនេះដូចគ្នា ។ ម្យ៉ាងទៀត ក្នុងបទទាំងនេះថា សូម្បីបទថា ចត្តត្តា នេះ ព្រះមានព្រះភាគ ត្រាស់ ដោយអំណាចនៃការលះដោយសភាវៈរបស់ខ្លួន ។ បទថា វន្តត្តា នេះ ត្រាស់ដោយអំណាចនៃការសម្តែងភាពមិនប្រកាន់ ។ បទថា មុត្តត្តា នេះ ត្រាស់ដោយអំណាចនៃការរួចផុតចាកការបន្ត ។ បទថា បហ៌ិនត្តា នេះ ត្រាស់ដោយអំណាចភាពមិនមានទីតាំងក្នុងទីណាមួយ របស់បុគ្គលអ្នករួចផុត ហើយ ។ បទថា បដិនិស្សន្នត្តា នេះ ត្រាស់ដោយអំណាចការសម្តែងការ លះបង់នូវបីនមិទ្ធុ ដែលប្រកាន់មកក្នុងកាលមុន ។ ម្យ៉ាងទៀត អធិប្បាយ

ថា ព្រោះលះបង់ហើយដោយការរួចផុត គឺព្រោះគ្របសង្កត់ លះបង់ដោយ
 អំណាចនៃការវនា ។ បទថា បហិនបដិទិស្សដ្ឋត្តា បានដល់ ការលះបង់
 ហើយ ដោយប្រការដែលលះបានដោយអំណាចនៃការសង្កត់សង្កិន គឺរមែង
 មិនឲ្យការបន្តកើតឡើងរឿយៗ ។ បទថា អាសោកា ហោតិ បានដល់
 មានស្នី ។ ឈ្មោះថា វិវដា ព្រោះអត្ថថា មិនមានគ្រឿងរារាំង ។ ឈ្មោះថា
 បរិសុទ្ធា ព្រោះអត្ថថា មិនមានឧបក្កិលេស ។ ឈ្មោះថា បរិយោធាតា
 ព្រោះអត្ថថា ភ្លឺត្រចះត្រចង់ ។

ក្នុងបទថា ឧទុច្ចកកុច្ចំ នេះ អាការដែលមិនស្ងប់ ឈ្មោះថា ឧទុច្ច
 ការប្រព្រឹត្តខុសព្រោះវត្ថុ ព្រោះមិនពិនិត្យពិចារណាក្នុងអារម្មណ៍ ឈ្មោះថា
 កកុច្ចំ ។ ក្នុងបទថា ឧទុច្ចកកុច ៤ នេះ បណ្ឌិតគប្បីជ្រាបការព្រែកពាក្យក្នុង
 បទថា សត្តា ហោន្តិ ដោយន័យមុននោះឯង ។

បទថា តិណ្ណាវិចិត្តិច្ឆា បានដល់ ឆ្លងហើយ ឈានកន្លងហើយ នូវ
 វិចិត្តិច្ឆា តាំងនៅ ។ ក្នុងនិទ្ទេសនៃបទនោះ បទថា តិណ្ណាវិចិត្តិច្ឆា គប្បីជ្រាប
 វិនិច្ឆ័យដូចតទៅនេះ បទថា តិណ្ណា នេះ ព្រះមានព្រះភាគ ក៏ត្រាស់ដោយ
 អំណាចនៃការសម្តែងដល់ការមិនលិចចុះក្នុងវិចិត្តិច្ឆា ។ បទថា ឧត្តិណ្ណា
 នេះ ទ្រង់ត្រាស់ហើយ ដោយអំណាចការសម្តែងដល់ការឈានកន្លងនូវ
 វិចិត្តិច្ឆានោះ ។ បទថា ធិត្តិណ្ណា នេះ ទ្រង់ត្រាស់ដោយអំណាចនៃការសម្តែង
 វិចិត្តិច្ឆានោះ ដែលខ្លួនឆ្លងនូវឧបទ្រពទាំងឡាយបានហើយ ព្រោះគ្របសង្កត់
 ដោយអំណាចការវនា ។ បទថា ចារដ្ឋតោ បានដល់ ដល់នូវត្រើយវិចិត្តិច្ឆា

គឺមិនមានវិចិត្តិក្ខុ ។ បទថា ទារមនុប្បត្តោ បានដល់ ដល់នូវត្រើយនោះ ឯងដោយការប្រកបសេចក្តីព្យាយាមក្នុងការនារឿយៗ គឺសម្តែងថា បដិបទា មានផលយ៉ាងនេះដល់ភិក្ខុនោះ ។

បទថា អក្កម៌កង្ខី បានដល់ វៀរចាកការសង្ស័យយ៉ាងនេះថា នេះអ្វី នេះអ្វី ។ បទថា កុសលេសុ ធម្មេសុ បានដល់ ក្នុងធម៌ដែលមិនមានទោស ទាំងឡាយ ។ បទថា ន កង្ខតិ បានដល់ មិនញ៉ាំងនូវសេចក្តីសង្ស័យឲ្យ កើតឡើងថា ធម៌ទាំងនេះ ជាកុសលឬឬ ។ បទថា ន វិចិត្តិច្ឆតិ បានដល់ មិនក្រ មិនលំបាក ដើម្បីវិនិច្ឆ័យធម៌ទាំងនោះដោយសភាវៈ ។ បទថា អក្កម៌- កង្ខី ហោតិ បានដល់ ជាអ្នកវៀរចាកសេចក្តីសង្ស័យថា កុសលធម៌ទាំងនេះ ដូចម្តេចឬ ។ បទថា និក្ខម៌កង្ខី វិភត្តកម៌កថា ជាវេចនៈនៃបទថា អក្កម៌កង្ខី នោះឯង ។ ម្យ៉ាងទៀត បណ្ឌិតគប្បីជ្រាបវចនត្ថៈក្នុងព្រះបាលី នោះដូចតទៅ

ភិក្ខុណាចេញទៅហើយចាកសេចក្តីសង្ស័យ ព្រោះហេតុនោះ ទើបភិក្ខុ នោះ ឈ្មោះថា និក្ខម៌កង្ខី ។ សេចក្តីសង្ស័យរបស់ភិក្ខុនោះ ទៅប្រាស ហើយ ព្រោះហេតុនោះ ទើបភិក្ខុនោះ ឈ្មោះថា វិភត្តកម៌កថា ។

បទថា ឧបក្កិលេសេ បានដល់ ឧបក្កិលេស ។ ពិតហើយ នីវរណៈ ទាំង ៥ នោះ ចូលដល់ចិត្តហើយ នឹងធ្វើចិត្តនោះឲ្យសៅហ្មង ព្រោះហេតុ នោះ ទើបព្រះមានព្រះភាគត្រាស់ថា ឧបក្កិលេសេ ដូច្នេះ ។

បទថា បញ្ញាយ ទុព្វលីករណោ បានដល់ ព្រោះនីវរណៈទាំង ៥

នោះ កាលកើតឡើងហើយ រមែងមិនឲ្យនូវការកើតឡើងនៃបញ្ញាដែលជា
 លោកិយ និងបញ្ញាដែលជាលោកុត្តរ ដែលមិនទាន់កើតឡើងផង ចូលទៅ
 កាត់នូវសមាបត្តិ ៨ អភិញ្ញា ៥ ដែលកើតឡើងហើយឲ្យធ្លាក់ទៅផង ព្រោះ
 ហេតុនោះ ទើបព្រះមានព្រះភាគត្រាស់ថា ជាគ្រឿងធ្វើបញ្ញាឲ្យមានកម្លាំង
 ថយ ដូច្នេះ ។ បទថា អនុប្បដ្ឋា ចេវ បញ្ញា ន ឧប្បជ្ជតិ ឧប្បដ្ឋា ច
 បញ្ញា និរុជ្ឈតិ នេះ ព្រះមានព្រះភាគត្រាស់សំដៅយកអត្ថនោះឯង ។ ពាក្យ
 ទាំងពួងដ៏សេសក្នុងទីនេះ មានអត្ថន័យយល់ហើយ ព្រោះមានអត្ថដូចខ្ញុំ
 ប្រកាសហើយខាងដើម ក្នុងទីនោះៗ ឯង ។

ពាក្យដែលខ្ញុំគប្បីពោលក្នុងនិទ្ទេសទាំងឡាយ មានពាក្យថា វិវិច្ឆេវ
 កាមេហំ ជាដើម ពាក្យនោះ ខ្ញុំបានពោលហើយក្នុងរូបវនិទ្ទេស ក្នុង
 ចិត្តប្បទេកណ្ឌខាងដើមនោះឯង និងពោលក្នុងទីនោះៗ ក្នុងនិទ្ទេសនេះ ក្នុង
 ឈានវិភង្គនោះឯង ។ ពិតហើយ ក្នុងសេចក្តីនេះ មានសេចក្តីសង្ខេបដូច្នេះ
 ក្នុងនិទ្ទេសនៃទុតិយជ្ឈាន តតិយជ្ឈាន និងចតុត្ថជ្ឈានទាំងឡាយ ព្រះមាន
 ព្រះភាគត្រាស់ខាងដើមថា ឈានប្រកបដោយអង្គ ៣ ឈានប្រកបដោយ
 អង្គ ២ ត្រឹមតែម្យ៉ាង យ៉ាងណា ឈាននោះៗ ព្រះមានព្រះភាគមិនបាន
 ត្រាស់យ៉ាងនោះ ទ្រង់កាន់យកអង្គទាំង ៣ នោះ និងសេចក្តីផ្សេងជាដើម
 ដោយអមអំពីព្រះបាលីថា អជ្ឈត្តំ សម្បសាននំ ជាដើម ទ្រង់លើកឡើង
 សម្តែងហើយដោយន័យថា ត្រង់ពាក្យថា ឈាន គឺសេចក្តីជ្រះថ្លាស៊ីបំ បីតិ
 សុខ ឯកគ្គតានៃចិត្ត ដូច្នេះជាដើម ។

ក្នុងបទនិទ្ទេសថា យន្តំ អរិយា អាចិក្ខុន្តិ ពាក្យទាំងអស់ មានពាក្យ
 ថា អាចិក្ខុន្តិ ទេសេន្តិ ជាដើម ជាវេវចនៈនៃគ្នានិងគ្នាក៏ពិត តែបណ្ឌិតគប្បី
 ជ្រាបសេចក្តីយ៉ាងនេះថា ព្រះអរិយៈមែនពោលសរសើរដោយអំណាចនៃ
 ឧទ្ទេស មានបទថា ឧបេក្ខកោ សតិមា សុខវិហារី ជាដើម ទ្រង់រមែង
 សរសើរដោយអំណាចនៃឧទ្ទេស ទ្រង់រមែងសម្តែងដោយអំណាចនៃនិទ្ទេស
 ទ្រង់រមែងបញ្ញត្តដោយអំណាចនៃបដិនិទ្ទេស ព្រោះតាំងនូវអត្ថដោយប្រការ
 នោះៗ ឈ្មោះថា តាំង កាលសម្តែងហេតុនៃអត្ថនោះៗ ឈ្មោះថា បើក
 កាលសម្តែងនូវការចែកបទព្យញ្ជនៈ ឈ្មោះថា ចែក កាលនាំចេញនូវភាព
 នៃអត្ថត្រូវបើកផ្ទារ និងភាពនៃអត្ថជ្រាលជ្រៅ ញ៉ាំងទីពឹងដល់ញាណនៃអ្នក
 ស្តាប់ទាំងឡាយឲ្យកើតឡើង ឈ្មោះថា ធ្វើឲ្យរាក់ កាលកម្ចាត់នឹងតក្កក្នុងការ
 មិនដឹងរបស់អ្នកស្តាប់ទាំងឡាយ ដោយអាការទាំងអស់នេះ ឈ្មោះថា
 ប្រកាស ។

ក្នុងនិទ្ទេសនៃបទថា សមតិក្កម បណ្ឌិតគប្បីជ្រាបសេចក្តីយ៉ាងនេះថា
 ឈ្មោះថា អតិក្កមន្តោ ព្រោះចេញចាកធម៌នោះៗ ក្នុងទីនោះៗ ។ ឈ្មោះថា
 វិទិក្កន្តោ ព្រោះសម្រេចក្នុរមិខាងលើ ។ ឈ្មោះថា សមតិក្កន្តោ ព្រោះមិន
 វិនាសចាកឈាននោះ ។^{២០៣}

អង្គកថាសុត្តន្តកាជនីយ ចប់



អភិធម្មបិដក

អភិធម្មកាជនីយ

[៤៥៦] ឈាន ៤ យ៉ាង គឺបឋមជ្ឈាន ១ ទុតិយជ្ឈាន ១ តតិយជ្ឈាន ១ ចតុត្ថជ្ឈាន ១ ។

[៤៥៧] បណ្តាឈានទាំងនោះ បឋមជ្ឈាន តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ស្ងាត់ចាកកាម ទាំងឡាយ ។ បេ។ ចូលកាន់បឋមជ្ឈាន មានបឋវិកសិណ (ជាអារម្មណ៍) ហើយសម្រាកនៅ ក្នុងសម័យនោះ ឈានមានអង្គ ៥ គឺវិតក្ក វិចារ បីតិ សុខ ចិត្តេកគ្គតាក៏កើតមាន នេះហៅថា បឋមជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៥៨] បណ្តាឈានទាំងនោះ ទុតិយជ្ឈាន តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះរម្ងាប់វិតក្ក និងវិចារ ។ បេ។ ចូលកាន់ទុតិយជ្ឈាន មានបឋវិកសិណ (ជាអារម្មណ៍) ហើយសម្រាកនៅ ក្នុងសម័យនោះ ឈានមានអង្គ ៣ គឺបីតិ សុខ ចិត្តេកគ្គតា ក៏កើតមាន នេះហៅថា ទុតិយជ្ឈាន ធម៌ទាំងឡាយដ៏សេស ក៏ឈ្មោះថា ប្រកប ដោយឈាន ។

[៤៥៩] បណ្តាឈានទាំងនោះ តតិយជ្ឈាន តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះនឿយ ណាយចាកបីតិ ។ បេ។ ចូលកាន់តតិយជ្ឈាន មានបឋវិកសិណ (ជាអារម្មណ៍) ហើយសម្រាកនៅ ក្នុងសម័យនោះ ឈានមានអង្គ ២ គឺសុខ ចិត្តេកគ្គតា

ក៏កើតមាន នេះហៅថា តតិយជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៦០] បណ្តាឈានទាំងនោះ ចតុត្ថជ្ឈាន តើដូចម្តេច ។ ក្នុង សម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះ លះបង្គំនូវសុខផង ។ បេ។ ចូលកាន់ចតុត្ថជ្ឈាន មានបឋវិកសិណ (ជា អារម្មណ៍) ហើយសម្រាកនៅ ក្នុងសម័យនោះ ឈានមានអង្គ ២ គឺ ឧបេក្ខា ចិត្តកក្កតាក៏កើតមាន នេះហៅថា ចតុត្ថជ្ឈាន ធម៌ទាំងឡាយ ដ៏សេស ក៏ឈ្មោះថា ប្រកបដោយឈាន ។

[៤៦១] ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បី កើតក្នុងរូបភព ស្ងាត់ចាកកាមទាំងឡាយ ។ បេ។ ចូលកាន់បឋមជ្ឈាន មាន បឋវិកសិណ (ជាអារម្មណ៍) ហើយសម្រាកនៅ ក្នុងសម័យនោះ ឈាន មានអង្គ ៥ គឺវិតក្ក វិចារ បីតិ សុខ ចិត្តកក្កតាក៏កើតមាន នេះហៅថា បឋមជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៦២] ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បី កើតក្នុងរូបភព ចូលកាន់ទុតិយជ្ឈាន មិនមានវិតក្ក មានត្រឹមតែវិចារ មាន បីតិ និងសុខ កើតអំពីសេចក្តីស្ងាត់ មានបឋវិកសិណ (ជាអារម្មណ៍) ហើយសម្រាកនៅ ក្នុងសម័យនោះ ឈានមានអង្គ ៤ គឺវិចារ បីតិ សុខ ចិត្តកក្កតាក៏កើតមាន នេះហៅថា ទុតិយជ្ឈាន ធម៌ទាំងឡាយដ៏សេស ក៏ ឈ្មោះថា ប្រកបដោយឈាន ។

[៤៦៣] ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើត ក្នុងរូបភព ព្រោះរម្ងាប់វិតក្ក និងវិចារ ។ បេ ចូលកាន់តតិយជ្ឈាន មាន បឋវិកសិណ (ជាអារម្មណ៍) ហើយសម្រាកនៅ ក្នុងសម័យនោះ ឈាន មានអង្គ ៣ គឺបីតិ សុខ ចិត្តកក្កតាក៏កើតមាន នេះហៅថា តតិយជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៦៤] ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បី កើតក្នុងរូបភព ព្រោះនឿយណាយចាកបីតិផង ។ បេ ចូលកាន់ចតុត្ថជ្ឈាន មានបឋវិកសិណ (ជាអារម្មណ៍) ហើយសម្រាកនៅ ក្នុងសម័យនោះ ឈានមានអង្គ ២ គឺសុខ ចិត្តកក្កតាក៏កើតមាន នេះហៅថា ចតុត្ថជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៦៥] ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បី កើតក្នុងរូបភព ព្រោះលះបង់សុខផង ។ បេ ចូលកាន់បញ្ចមជ្ឈាន មាន បឋវិកសិណ (ជាអារម្មណ៍) ហើយសម្រាកនៅ ក្នុងសម័យនោះ ឈាន មានអង្គ ២ គឺឧបេក្ខា ចិត្តកក្កតាក៏កើតមាន នេះហៅថា បញ្ចមជ្ឈាន ធម៌ ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៦៦] ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើត ក្នុងអរូបភព កន្លងនូវអាកិញ្ចញ្ញាយតនៈ ដែលច្រឡំដោយនេវសញ្ញានាសញ្ញា- យតនសញ្ញាដោយប្រការទាំងពួង ព្រោះលះបង់សុខផង ។ បេ ចូលកាន់ ចតុត្ថជ្ឈាន ហើយសម្រាកនៅ ក្នុងសម័យនោះ ឈានមានអង្គ ២ គឺឧបេក្ខា

ចិត្តកក្កតាក៏កើតមាន នេះហៅថា ចតុត្ថជ្ឈាន ធម៌ទាំងឡាយដ៏សេស ក៏
ឈ្មោះថា ប្រកបដោយឈាន ។

[៤៦៧] ឈាន ៤ គឺបឋមជ្ឈាន ១ ទុតិយជ្ឈាន ១ តតិយជ្ឈាន ១
ចតុត្ថជ្ឈាន ១ ។

[៤៦៨] បណ្តាឈានទាំងនោះ បឋមជ្ឈាន តើដូចម្តេច ។ ក្នុង
សម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌
ជាគ្រឿងដល់នូវការមិនសន្សំ (នូវកម្មក្តិលេស) ដើម្បីលះទិដ្ឋិទាំងឡាយ
ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ចូលកាន់បឋមជ្ឈាន
ជាទុក្ខាបដិបទាទន្ធាភិញ្ញា ហើយសម្រាកនៅ ក្នុងសម័យនោះ ឈានមានអង្គ
៥ គឺវិតក្ក វិចារ បីតិ សុខ ចិត្តកក្កតាក៏កើតមាន នេះហៅថា បឋមជ្ឈាន
ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៦៩] បណ្តាឈានទាំងនោះ ទុតិយជ្ឈាន តើដូចម្តេច ។ ក្នុងសម័យ
ណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿង
ដល់នូវការមិនសន្សំ (នូវកម្មក្តិលេស) ដើម្បីលះទិដ្ឋិទាំងឡាយ ដើម្បីដល់
នូវបឋមភូមិ ព្រោះរម្ងាប់នូវវិតក្ក និងវិចារ ។ បេ។ ចូលកាន់ទុតិយជ្ឈាន ជា
ទុក្ខាបដិបទាទន្ធាភិញ្ញា ហើយសម្រាកនៅ ក្នុងសម័យនោះ ឈានមានអង្គ ៣
គឺបីតិ សុខ ចិត្តកក្កតាក៏កើតមាន នេះហៅថា ទុតិយជ្ឈាន ធម៌ទាំងឡាយ
ដ៏សេស ក៏ឈ្មោះថា ប្រកបដោយឈាន ។

[៤៧០] បណ្តាឈានទាំងនោះ តតិយជ្ឈាន តើដូចម្តេច ។ ក្នុង

សម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកម្មក្តិលេស) ដើម្បីលះទិដ្ឋិទាំងឡាយ ដើម្បីដល់នូវបឋមភូមិ ព្រោះនឿយណាយចាកបីតិផង ។ បេ។ ចូលកាន់ តតិយជ្ឈាន ជាទុក្ខាបដិបទាទន្ធភិញ្ញា ហើយសម្រាកនៅ ក្នុងសម័យនោះ ឈានមានអង្គ ២ គឺសុខ ចិត្តកក្កតាក៏កើតមាន នេះហៅថា តតិយជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៧១] បណ្តាឈានទាំងនោះ ចតុត្ថជ្ឈាន តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿង ដល់នូវការមិនសន្សំ (នូវកម្មក្តិលេស) ដើម្បីលះទិដ្ឋិទាំងឡាយ ដើម្បីដល់ នូវបឋមភូមិ ព្រោះលះសុខផង ។ បេ។ ចូលកាន់ចតុត្ថជ្ឈាន ជាទុក្ខាបដិ- បទាទន្ធភិញ្ញា ហើយសម្រាកនៅ ក្នុងសម័យនោះ ឈានមានអង្គ ២ គឺ ឧបេក្ខា ចិត្តកក្កតាក៏កើតមាន នេះហៅថា ចតុត្ថជ្ឈាន ធម៌ទាំងឡាយ ដ៏សេស ក៏ឈ្មោះថា ប្រកបដោយឈាន ។

[៤៧២] ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកម្មក្តិលេស) ដើម្បីលះ ទិដ្ឋិទាំងឡាយ ដើម្បីដល់នូវបឋមភូមិ ស្ងាត់ចាកកាមទាំងឡាយ ។ បេ។ ចូល កាន់បឋមជ្ឈាន ជាទុក្ខាបដិបទាទន្ធភិញ្ញា ហើយសម្រាកនៅ ក្នុងសម័យនោះ ឈានមានអង្គ ៥ គឺវិតក្ក វិហារ បីតិ សុខ ចិត្តកក្កតាក៏កើតមាន នេះហៅ ថា បឋមជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៧៣] ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកម្មក្តិលេស) ដើម្បី លះទិដ្ឋិទាំងឡាយ ដើម្បីដល់នូវបឋមភូមិ (លុះស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយហើយ) ចូលកាន់ទុតិយជ្ឈាន មិនមាន វិតក្ក មានត្រឹមតែវិចារ មានបីតិ និងសុខ កើតក្នុងវិវេក ជាទុក្ខាបដិបទាទន្ទា- ភិញ្ញា ហើយសម្រាកនៅ ក្នុងសម័យនោះ ឈានមានអង្គ ៤ គឺវិចារ បីតិ សុខ ចិត្តកក្កតាក៏កើតមាន នេះហៅថា ទុតិយជ្ឈាន ធម៌ទាំងឡាយដ៏សេស ក៏ ឈ្មោះថា ប្រកបដោយឈាន ។

[៤៧៤] ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកម្មក្តិលេស) ដើម្បី លះទិដ្ឋិទាំងឡាយ ដើម្បីដល់នូវបឋមភូមិ ព្រោះរម្ងាប់វិតក្ក និងវិចារ ។ បេ។ ចូលកាន់តតិយជ្ឈាន ជាទុក្ខាបដិបទាទន្ទាភិញ្ញា ហើយសម្រាកនៅ ក្នុងសម័យ នោះ ឈានមានអង្គ ៣ គឺបីតិ សុខ ចិត្តកក្កតាក៏កើតមាន នេះហៅថា តតិយជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៧៥] ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកម្មក្តិលេស) ដើម្បីលះ ទិដ្ឋិទាំងឡាយ ដើម្បីដល់នូវបឋមភូមិ ព្រោះនឿយណាយចាកបីតិផង ។ បេ។ ចូលកាន់ចតុត្ថជ្ឈាន ជាទុក្ខាបដិបទាទន្ទាភិញ្ញា ហើយសម្រាកនៅ ក្នុងសម័យ នោះ ឈានមានអង្គ ២ គឺសុខ ចិត្តកក្កតាក៏កើតមាន នេះហៅថា ចតុត្ថជ្ឈាន

ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៧៦] ក្នុងសម័យណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿងដល់នូវការមិនសន្សំ (នូវកម្មក្តិលេស) ដើម្បីលះ ទិដ្ឋិទាំងឡាយ ដើម្បីដល់នូវបឋមភូមិ ព្រោះលះបង់សុខផង ។ បេ ។ ចូលកាន់ បញ្ចមជ្ឈាន ជាទុក្ខាបជិបទាទន្ធាភិញ្ញា ហើយសម្រាកនៅ ក្នុងសម័យនោះ ឈានមានអង្គ ២ គឺឧបេក្ខា ចិត្តកក្កតាក៏កើតមាន នេះហៅថា បញ្ចមជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៧៧] ឈាន ៤ គឺបឋមជ្ឈាន ១ ទុតិយជ្ឈាន ១ តតិយជ្ឈាន ១ ចតុត្ថជ្ឈាន ១ ។

[៤៧៨] បណ្តាឈានទាំងនោះ បឋមជ្ឈាន តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ស្ងាត់ចាកកាម ទាំងឡាយ ។ បេ ។ ចូលកាន់បឋមជ្ឈាន មានបឋវីកសិណ (ជាអារម្មណ៍) ហើយសម្រាកនៅ ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈ (ការ មិនរាយមាយ) ក៏កើតមាន ធម៌ទាំងនេះ ឈ្មោះថា ជាកុសល ភិក្ខុស្ងាត់ ចាកកាមទាំងឡាយ ។ បេ ។ ចូលកាន់បឋមជ្ឈាន ជាវិបាក មានបឋវីកសិណ (ជាអារម្មណ៍) ហើយសម្រាកនៅ ព្រោះភាពនៃកម្ម ជាបូរាណចរកុសលនោះ ឯង ដែលលោកធ្វើហើយ សន្សំហើយ ក្នុងសម័យនោះ ឈានមានអង្គ ៥ គឺ វិតក្ក វិចារ បីតិ សុខ ចិត្តកក្កតាក៏កើតមាន នេះហៅថា បឋមជ្ឈាន ធម៌ ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៧៩] បណ្តាឈានទាំងនោះ ទុតិយជ្ឈាន តើដូចម្តេច ។ ក្នុងសម័យ
ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះរម្ងាប់វិតក្ក
និងវិចារ ។ បេ ។ ចូលកាន់ទុតិយជ្ឈាន មានបបរិកសិណ (ជាអារម្មណ៍)
ហើយសម្រាកនៅ ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈ ក៏
កើតមាន ធម៌ទាំងនេះ ឈ្មោះថា ជាកុសល ព្រោះរម្ងាប់វិតក្ក និងវិចារ ។ បេ ។
ចូលកាន់ទុតិយជ្ឈាន ។ បេ ។ តតិយជ្ឈាន ។ បេ ។ ចតុត្ថជ្ឈាន ។ បេ ។ បឋមជ្ឈាន
។ បេ ។ ចូលកាន់បញ្ចមជ្ឈាន ជាវិបាក ព្រោះភាពនៃកម្មជាអប្បបរមាកុសលនោះ
ឯង ដែលលោកធ្វើហើយ សន្សំហើយ មានបបរិកសិណ (ជាអារម្មណ៍)
ហើយសម្រាកនៅ ក្នុងសម័យនោះ ឈានមានអង្គ ២ គឺឧបេក្ខា ចិត្តកក្កតា
ក៏កើតមាន នេះហៅថា បញ្ចមជ្ឈាន ធម៌ទាំងឡាយដ៏សេស ក៏ឈ្មោះថា
ប្រកបដោយឈាន ។ បេ ។ ក្នុងសម័យណា ភិក្ខុក្នុងសាសនានេះ ចម្រើនមគ្គ
ដើម្បីកើតក្នុងអរូបភព កន្លងអាកិញ្ចញ្ញាយតនៈ ដែលប្រឡំដោយនេវសញ្ញា-
នាសញ្ញាយតនសញ្ញា ដោយប្រការទាំងពួង ព្រោះលះបង់សុខផង ។ បេ ។
ចូលកាន់ចតុត្ថជ្ឈាន ហើយសម្រាកនៅ ក្នុងសម័យនោះ ផស្សៈក៏កើតមាន
។ បេ ។ អវិក្ខេបៈក៏កើតមាន ធម៌ទាំងនេះ ឈ្មោះថា ជាកុសល កន្លងអាកិញ្ចញ្ញា-
យតនៈ ដែលប្រឡំដោយនេវសញ្ញានាសញ្ញាយតនសញ្ញា ដោយប្រការទាំង
ពួង ព្រោះលះសុខផង ។ បេ ។ ចូលកាន់ចតុត្ថជ្ឈាន ជាវិបាក ព្រោះភាពនៃកម្ម
ជាអប្បបរមាកុសលនោះឯង ដែលលោកធ្វើហើយ សន្សំហើយ ក្នុងសម័យ
នោះ ឈានមានអង្គ ២ គឺឧបេក្ខា ចិត្តកក្កតាក៏កើតមាន នេះហៅថា

ចតុត្ថជ្ឈាន ធម៌ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៨០] ឈាន ៤ គឺបឋមជ្ឈាន ១ ទុតិយជ្ឈាន ១ តតិយជ្ឈាន ១ ចតុត្ថជ្ឈាន ១ ។

[៤៨១] បណ្តាឈានទាំងនោះ បឋមជ្ឈាន តើដូចម្តេច ។ ក្នុងសម័យ
ណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿង
ដល់នូវការមិនសន្សំ (នូវកម្មក្តិលេស) ដើម្បីលះទិដ្ឋិទាំងឡាយ ដើម្បី
ដល់នូវបឋមភូមិ ស្ងាត់ចាកកាមទាំងឡាយ ។ បេយ្យ ចូលកាន់បឋមជ្ឈាន ជា
ទុក្ខាបដិបទាទន្ធាភិញ្ញា ហើយសម្រាកនៅ ក្នុងសម័យនោះ ផស្សៈក៏កើតមាន
។ បេយ្យ អវិក្ខេបៈក៏កើតមាន ធម៌ទាំងនេះ ឈ្មោះថា ជាកុសល ភិក្ខុស្ងាត់ចាក
កាមទាំងឡាយ ។ បេយ្យ ចូលកាន់បឋមជ្ឈាន ជាវិបាក ព្រោះភាពនៃឈានជា
លោកុត្តរកុសលនោះឯង ដែលលោកធ្វើហើយ អប់រំហើយ ជាទុក្ខាបដិ-
បទាទន្ធាភិញ្ញា ជាសុញ្ញតៈ ក្នុងសម័យនោះ ឈានមានអង្គ ៥ គឺវិតក្ក
វិចារ បីតិ សុខ ចិត្តកក្កតាក៏កើតមាន នេះហៅថា បឋមជ្ឈាន ធម៌ទាំង
ឡាយដ៏សេស ក៏ឈ្មោះថា ប្រកបដោយឈាន ។

[៤៨២] បណ្តាឈានទាំងនោះ ទុតិយជ្ឈាន តើដូចម្តេច ។ ក្នុងសម័យ
ណា ភិក្ខុក្នុងសាសនានេះ ចម្រើនលោកុត្តរជ្ឈាន ជានិយ្យានិកធម៌ ជាគ្រឿង
ដល់នូវការមិនសន្សំ ដើម្បីលះទិដ្ឋិទាំងឡាយ ដើម្បីដល់នូវបឋមភូមិ ព្រោះ
រម្ងាប់វិតក្ក និងវិចារ ។ បេយ្យ ចូលកាន់ទុតិយជ្ឈាន ជាទុក្ខាបដិបទាទន្ធាភិញ្ញា
ហើយសម្រាកនៅ ក្នុងសម័យនោះ ផស្សៈក៏កើតមាន ។ បេយ្យ អវិក្ខេបៈ ក៏

កើតមាន ធម៌ទាំងនេះ ឈ្មោះថា ជាកុសល ព្រោះរម្ងាប់វិតក្ក និងវិចារ ។ បេ ។
 ចូលកាន់បឋមជ្ឈាន ។ បេ ។ ចូលកាន់បញ្ចមជ្ឈាន ជាវិបាក ព្រោះភាពនៃឈាន
 ជាលោកុត្តរកុសលនោះឯង ដែលលោកធ្វើហើយ អប់រំហើយ ជាទុក្ខាបដិ-
 បទាទន្ធាភិញ្ញា ជាសុញ្ញតៈ ក្នុងសម័យនោះ ឈានមានអង្គ ២ គឺឧបេក្ខា
 ចិត្តកក្កតាក៏កើតមាន នេះហៅថា បញ្ចមជ្ឈាន ធម៌ទាំងឡាយដ៏សេស ក៏
 ឈ្មោះថា ប្រកបដោយឈាន ។

[៤៨៣] ឈាន ៤ គឺបឋមជ្ឈាន ១ ទុតិយជ្ឈាន ១ តតិយជ្ឈាន ១
 ចតុត្ថជ្ឈាន ១ ។

[៤៨៤] បណ្តាឈានទាំងនោះ បឋមជ្ឈាន តើដូចម្តេច ។ ក្នុងសម័យ
 ណា ភិក្ខុក្នុងសាសនានេះ ចម្រើនរូបាវចរជ្ឈាន ជាកិរិយា មិនមែនកុសល
 មិនមែនអកុសល ទាំងមិនមែនជាកម្មវិបាក ជាគ្រឿងនៅជាសុខក្នុងបច្ចុប្បន្ន
 ស្ងាត់ចាកកាមទាំងឡាយ ។ បេ ។ ចូលកាន់បឋមជ្ឈាន មានបឋវិកសិណ
 (ជាអារម្មណ៍) ហើយសម្រាកនៅ ក្នុងសម័យនោះ ឈានមានអង្គ ៥ គឺ
 វិតក្ក វិចារ បីតិ សុខ ចិត្តកក្កតាក៏កើតមាន នេះហៅថា បឋមជ្ឈាន ធម៌
 ទាំងឡាយដ៏សេស ក៏ឈ្មោះថា ប្រកបដោយឈាន ។

[៤៨៥] បណ្តាឈានទាំងនោះ ទុតិយជ្ឈាន តើដូចម្តេច ។ ក្នុងសម័យ
 ណា ភិក្ខុក្នុងសាសនានេះ ចម្រើនរូបាវចរជ្ឈាន ជាកិរិយា មិនមែនកុសល
 មិនមែនអកុសល ទាំងមិនមែនជាកម្មវិបាក ជាគ្រឿងនៅជាសុខក្នុងបច្ចុប្បន្ន
 ព្រោះរម្ងាប់វិតក្ក និងវិចារ ។ បេ ។ ចូលកាន់ទុតិយជ្ឈាន ។ បេ ។ តតិយជ្ឈាន

។បេ។ ចតុត្ថជ្ឈាន ។បេ។ បឋមជ្ឈាន ។បេ។ បញ្ចមជ្ឈាន មានបឋវីកសិណ
 (ជាអារម្មណ៍) ហើយសម្រាកនៅ ក្នុងសម័យនោះ ឈានមានអង្គ ២ គឺ
 ឧបេក្ខា ចិត្តកក្កតាក៏កើតមាន នេះហៅថា បញ្ចមជ្ឈាន ធម៌ទាំងឡាយ
 ដ៏សេស ក៏ឈ្មោះថា ប្រកបដោយឈាន ។បេ។ ក្នុងសម័យណា ភិក្ខុក្នុង
 សាសនានេះ ចម្រើនអរូបាវចរជ្ឈាន ជាកិរិយា មិនមែនកុសល មិនមែន
 អកុសល ទាំងមិនមែនជាកម្មវិបាក ជាគ្រឿងនៅជាសុខក្នុងបច្ចុប្បន្ន កន្លងរូ
 អាកិញ្ចញ្ញាយតនៈ ដែលច្រឡំដោយនេវសញ្ញានាសញ្ញាយតនសញ្ញា ដោយ
 ប្រការទាំងពួង ព្រោះលះសុខផង ។បេ។ ចូលកាន់ចតុត្ថជ្ឈាន ហើយ
 សម្រាកនៅ ក្នុងសម័យនោះ ឈានមានអង្គ ២ គឺឧបេក្ខា ចិត្តកក្កតា ក៏
 កើតមាន នេះហៅថា ចតុត្ថជ្ឈាន ធម៌ទាំងឡាយដ៏សេស ក៏ឈ្មោះថា
 ប្រកបដោយឈាន ។

អភិធម្មកាជនីយ ចប់



អដ្ឋកថា

អភិធម្មកាជនីយ

[៤៥៦-៤៨៥] ព្រះមានព្រះភាគទ្រង់តាំងបែបផែន ក្នុងអភិធម្មកាជនីយ
ដោយន័យដែលមកហើយ ក្នុងចិត្តប្បាទកណ្ឌខាងដើមនោះឯង ព្រោះហេតុ
នោះ ក្នុងអភិធម្មកាជនីយនេះ បណ្ឌិតគប្បីជាបអត្ថនៃឈានទាំងឡាយ
ដែលព្រះមានព្រះភាគទ្រង់សម្តែងហើយ ដោយអំណាចនៃធម៌ដែលជាកុសល
វិបាក និងកិរិយា ដោយន័យដែលពោលក្នុងចិត្តប្បាទកណ្ឌនោះឯង អត្ថទាំង
អស់ ទោះបីផ្សេងគ្នា ដោយអត្ថ មានសុទ្ធិកន្សែងជាដើម ក៏ដូចគ្នានឹងន័យ
ដែលពោលហើយ ក្នុងចិត្តប្បាទកណ្ឌដូចគ្នា ។^{១៣៣}

អដ្ឋកថាអភិធម្មកាជនីយ ចប់



អភិធម្មបិដក

បញ្ញាបុគ្គកៈ

[៤៨៦] ឈាន ៤ គឺភិក្ខុក្នុងសាសនានេះ ស្ងាត់ចាកកាមទាំងឡាយ ស្ងាត់ចាកអកុសលធម៌ទាំងឡាយ ហើយចូលកាន់បឋមជ្ឈាន ប្រកបដោយ វិតក្ក និងវិចារ មានបីតិ និងសុខកើតក្នុងវិវេក ភិក្ខុព្រោះរម្ងាប់វិតក្ក និង វិចារហើយ ក៏ចូលកាន់ទុតិយជ្ឈាន ជាធម្មជាតិកើតមានក្នុងសន្តាន ប្រកប ដោយសេចក្តីជ្រះថ្លា គឺសទ្ធា មានភាពជាចិត្តខ្ពស់ឯក មិនមានវិតក្ក មិនមាន វិចារ មានតែបីតិ និងសុខដែលកើតក្នុងសមាធិ គឺបឋមជ្ឈាន ព្រោះនឿយ ណាយចាកបីតិផង ប្រកបដោយឧបេក្ខាផង មានសតិ និងសម្បជញ្ញៈផង ទទួលសុខដោយនាមកាយផង ព្រះអរិយៈទាំងឡាយ តែងសរសើរនូវបុគ្គល ដែលព្រមព្រៀងដោយតតិយជ្ឈាននោះថា បុគ្គលប្រកបដោយឧបេក្ខា មាន ស្មារតី មានធម៌ជាគ្រឿងនៅជាសុខ ដូច្នេះ ព្រោះតតិយជ្ឈានណា ក៏ចូល កាន់តតិយជ្ឈាននោះ ព្រោះលះសុខផង ព្រោះលះទុក្ខផង ព្រោះវិនាសទៅ នៃសោមនស្ស និងទោមនស្ស ក្នុងកាលមុនផង ហើយចូលកាន់ចតុត្ថជ្ឈាន មានអារម្មណ៍មិនមែនទុក្ខ មិនមែនសុខ មានសតិដ៏បរិសុទ្ធដោយឧបេក្ខា ។ បណ្តាឈានទាំង ៤ ឈានជាកុសលប៉ុន្មាន ជាអកុសលប៉ុន្មាន ជា អព្យាក្រឹតប៉ុន្មាន ។ បេ។ ជាសរណៈប៉ុន្មាន ជាអរណៈប៉ុន្មាន ។

[៤៨៧] ឈានជាកុសលក៏មាន ជាអព្យាក្រឹតក៏មាន ។ ឈាន ៣ ប្រកបដោយសុខវេទនា វៀរលែងតែសុខវេទនា ដែលកើតក្នុងឈាននុ៎ះ ចេញ ឈានទី ៤ ប្រកបដោយអទុក្ខមសុខវេទនា វៀរលែងតែអទុក្ខម-

សុខវេទនាដែលកើតក្នុងឈាននុ៎ះចេញ ។ ឈានជាវិបាកក៏មាន មានវិបាកធម៌
 ជាប្រក្រតីក៏មាន មិនមែនជាវិបាក ទាំងមិនមែនមានវិបាកធម៌ជាប្រក្រតីក៏មាន
 មានកម្មប្រកបដោយកិលេស មានតណ្ហាជាដើមកាន់យកហើយ ទាំងជា
 ប្រយោជន៍ដល់ឧបាទានក៏មាន មានកម្មប្រកបដោយកិលេស មានតណ្ហា
 ជាដើមមិនកាន់យក តែជាប្រយោជន៍ដល់ឧបាទានក៏មាន មានកម្មប្រកបដោយ
 កិលេស មានតណ្ហាជាដើមមិនកាន់យក ទាំងមិនជាប្រយោជន៍ដល់ឧបាទាន
 ក៏មាន មិនសៅហ្មង តែគួរដល់សេចក្តីសៅហ្មងក៏មាន មិនសៅហ្មង ទាំង
 មិនគួរដល់សេចក្តីសៅហ្មងក៏មាន ។ ឈានទី ១ ប្រកបដោយវិតក្ក ប្រកប
 ដោយវិចារ វៀរលែងតែវិតក្ក និងវិចារ ដែលកើតក្នុងឈាននុ៎ះចេញ ឈាន
 ៣ មិនមានវិតក្ក មិនមានវិចារ ។ ឈាន ២ ច្រឡំដោយបីតិ វៀរលែងតែបីតិ
 ដែលកើតក្នុងឈាននុ៎ះចេញ ឈាន ៣ ច្រឡំដោយសុខ វៀរលែងតែសុខ
 ដែលកើតក្នុងឈាននុ៎ះចេញ ឈានទី ៤ ច្រឡំដោយឧបេក្ខា វៀរលែងតែ
 ឧបេក្ខាដែលកើតក្នុងឈាននុ៎ះចេញ ។ ឈានដែលមិនគួរលះដោយទស្សនៈ
 ទាំងមិនគួរលះដោយការវនា មានហេតុ មិនគួរលះដោយទស្សនៈ ទាំងមិនគួរ
 លះ ដោយការវនា ដល់នូវការសន្សំ (នូវកម្មកិលេស) ក៏មាន ដល់នូវការ
 មិនសន្សំក៏មាន មិនដល់នូវការសន្សំ ទាំងមិនដល់នូវការមិនសន្សំក៏មាន ជា
 របស់សេក្ខបុគ្គលក៏មាន ជារបស់អសេក្ខបុគ្គលក៏មាន មិនមែនជារបស់
 សេក្ខបុគ្គល ទាំងមិនមែនជារបស់អសេក្ខបុគ្គលក៏មាន ដល់នូវសភាពធំ
 ក៏មាន មិនមានប្រមាណក៏មាន ។ ឈាន ៣ មិនគួរពោលថា មានអារម្មណ៍

តូចផង ថាមានអារម្មណ៍ដល់នូវសភាពធំផងឡើយ មានអារម្មណ៍ប្រមាណ
មិនបានក៏មាន មិនគួរពោលថា មានអារម្មណ៍មិនមានប្រមាណក៏មាន ឈាន
ទី ៤ មានអារម្មណ៍តូចធ្លាក់ក៏មាន មានអារម្មណ៍ដល់នូវសភាពធំក៏មាន មាន
អារម្មណ៍មិនមានប្រមាណក៏មាន មិនគួរពោលថា មានអារម្មណ៍តូចធ្លាក់ផង
ថាមានអារម្មណ៍ដល់នូវសភាពធំផង ថាមានអារម្មណ៍មិនមានប្រមាណផង
ក៏មាន ។ ឈានជាកណ្តាលក៏មាន ឧត្តមក៏មាន មានសភាពត្រូវ និងទៀង
ក៏មាន មានសភាពមិនទៀងក៏មាន ឈាន ៣ មិនមានមគ្គជាអារម្មណ៍ តែមាន
មគ្គជាហេតុក៏មាន មានមគ្គជាអធិបតីក៏មាន មិនគួរពោលថា មានមគ្គជា
ហេតុផង ថាមានមគ្គជាអធិបតីផងក៏មាន ឈានទី ៤ មានមគ្គជាអារម្មណ៍
ក៏មាន មានមគ្គជាហេតុក៏មាន មានមគ្គជាអធិបតីក៏មាន មិនគួរពោលថា មាន
មគ្គជាអារម្មណ៍ផង ថាមានមគ្គជាហេតុផង ថាមានមគ្គជាអធិបតីផងក៏មាន ។
ឈានដែលកើតហើយក៏មាន មិនទាន់កើតក៏មាន បម្រុងនឹងកើតក៏មាន ជា
អតីតក៏មាន ជាអនាគតក៏មាន ជាបច្ចុប្បន្នក៏មាន ។ ឈាន ៣ មិនគួរពោល
ថា មានអារម្មណ៍ជាអតីតផង ថាមានអារម្មណ៍ជាអនាគតផង ថាមាន
អារម្មណ៍ជាបច្ចុប្បន្នផងឡើយ ឈានទី ៤ មានអារម្មណ៍ជាអតីតក៏មាន មាន
អារម្មណ៍ជាអនាគតក៏មាន មានអារម្មណ៍ជាបច្ចុប្បន្នក៏មាន មិនគួរពោលថា
មានអារម្មណ៍ជាអតីតផង ថាមានអារម្មណ៍ជាអនាគតផង ថាមានអារម្មណ៍
ជាបច្ចុប្បន្នផងក៏មាន ។ ឈានខាងក្នុងក៏មាន ខាងក្រៅក៏មាន ទាំងខាងក្នុង
ទាំងខាងក្រៅក៏មាន ។ ឈាន ៣ មានអារម្មណ៍ខាងក្រៅ ឈានទី ៤ មាន

អារម្មណ៍ខាងក្នុងក៏មាន មានអារម្មណ៍ខាងក្រៅក៏មាន មានអារម្មណ៍ខាងក្នុង
និងខាងក្រៅក៏មាន មិនគួរពោលថា មានអារម្មណ៍ខាងក្នុងផង ថាមានអារម្មណ៍
ខាងក្រៅផង ថាមានអារម្មណ៍ខាងក្នុង និងខាងក្រៅផងក៏មាន ។ ឈានមិន
ប្រកបដោយការឃើញ ទាំងមិនប្រកបដោយការប៉ះពាល់ ។

[៤៨៨] ពួកឈានមិនមែនហេតុ តែប្រព្រឹត្តទៅជាមួយនឹងហេតុ ប្រកប
ដោយហេតុ មិនគួរពោលថា ជាហេតុ ទាំងប្រព្រឹត្តទៅជាមួយនឹងហេតុទេ
គ្រាន់តែប្រព្រឹត្តទៅជាមួយនឹងហេតុ តែមិនមែនហេតុ មិនគួរពោលថា ជា
ហេតុ ទាំងប្រកបដោយហេតុឡើយ គ្រាន់តែប្រកបដោយហេតុ តែមិនមែន
ហេតុ គឺមិនមែនហេតុ គ្រាន់តែប្រព្រឹត្តទៅជាមួយនឹងហេតុ ។ ពួកឈាន
ប្រកបដោយបច្ច័យ ត្រូវបច្ច័យតាក់តែង មិនប្រកបដោយការឃើញ មិន
ប្រកបដោយការប៉ះពាល់ ឥតរូប ជាលោកិយក៏មាន ជាលោកុត្តរក៏មាន
ដែលបុគ្គលគប្បីដឹងដោយវិញ្ញាណណាមួយ ដែលបុគ្គលមិនគប្បីដឹងដោយ
វិញ្ញាណណាមួយក៏មាន ។ ពួកឈានមិនមែនអាសវៈ តែប្រព្រឹត្តទៅជាមួយនឹង
អាសវៈក៏មាន មិនមានអាសវៈ ទាំងប្រាសចាកអាសវៈ តែមិនគួរពោលថា
ជាអាសវៈ ទាំងប្រព្រឹត្តទៅជាមួយនឹងអាសវៈក៏មាន គ្រាន់តែប្រព្រឹត្តទៅជា
មួយនឹងអាសវៈ តែមិនមែនអាសវៈក៏មាន មិនគួរពោលថា ប្រព្រឹត្តទៅជា
មួយនឹងអាសវៈ តែមិនមែនជាអាសវៈក៏មាន មិនគួរពោលថា ជាអាសវៈ
ទាំងប្រកបដោយអាសវៈផង ថាប្រកបដោយអាសវៈ តែមិនមែនជាអាសវៈ
ផងក៏មាន ប្រាសចាកអាសវៈ តែប្រព្រឹត្តទៅជាមួយនឹងអាសវៈក៏មាន ប្រាស

ចាកអាសវៈ ទាំងមិនមានអាសវៈក៏មាន ។ ពួកឈាន មិនមែនសំយោជនៈ
 ។ បេ ។ មិនមែនគន្លះ ។ បេ ។ មិនមែនឱ្យៈ ។ បេ ។ មិនមែនយោគៈ ។ បេ ។
 មិនមែននីវរណៈ ។ បេ ។ មិនមែនបរាមាស ។ បេ ។ ពួកឈានប្រព្រឹត្តទៅជា
 មួយនឹងអារម្មណ៍ មិនមែនចិត្ត ជាចេតសិក ប្រកបដោយចិត្ត ច្រឡំដោយចិត្ត
 តាំងឡើងអំពីចិត្ត កើតជាមួយនឹងចិត្ត ប្រព្រឹត្តទៅតាមនូវចិត្ត ច្រឡំ ទាំងតាំង
 ឡើងអំពីចិត្ត ច្រឡំ ទាំងតាំងឡើង ទាំងកើតជាមួយនឹងចិត្ត ច្រឡំ ទាំង
 ប្រព្រឹត្តទៅតាមចិត្ត ជាខាងក្រៅ មិនមែនឧបាទា មានកម្មប្រកបដោយ
 កិលេស មានតណ្ហាជាដើមកាន់យកហើយក៏មាន មិនមានកម្មប្រកបដោយ
 កិលេស មានតណ្ហាជាដើមកាន់យកហើយក៏មាន ។ ពួកឈាន មិនមែន
 ឧបាទាន ។ បេ ។ មិនមែនកិលេស ។ បេ ។

[៤៨៩] ពួកឈាន មិនគួរលះដោយទស្សនៈ មិនគួរលះដោយការវិនា
 មានហេតុ មិនគួរលះដោយទស្សនៈ ។ ឈានទី ១ ប្រកបដោយវិតក្ក វៀរ
 លែងតែវិតក្កដែលកើតក្នុងឈាននុ៎ះចេញ ឈាន ៣ មិនមានវិតក្កទេ ។
 ឈានទី ១ ប្រកបដោយវិចារ វៀរលែងតែវិចារដែលកើតក្នុងឈាននុ៎ះចេញ
 ឈាន ៣ មិនមានវិចារទេ ។ ឈាន ២ ប្រកបដោយបីតិ វៀរលែងតែ

បីតិដែលកើតក្នុងឈាននុ៎ះចេញ ឈាន ២ មិនមានបីតិទេ ។ ឈាន ២ ច្រឡំ
 ដោយបីតិ វៀរលែងតែបីតិដែលកើតក្នុងឈាននុ៎ះចេញ ឈាន ២ មិនច្រឡំ
 ដោយបីតិទេ ។ ឈាន ៣ ច្រឡំដោយសុខ វៀរលែងតែសុខដែលកើតក្នុង
 ឈាននុ៎ះចេញ ឈានទី ៤ មិនច្រឡំដោយសុខទេ ។ ឈានទី ៤ ច្រឡំ
 ដោយឧបេក្ខា វៀរលែងតែឧបេក្ខាដែលកើតក្នុងឈាននុ៎ះចេញ ឈាន ៣ មិន
 ច្រឡំដោយឧបេក្ខាទេ ។ ពួកឈានមិនមែនជាកាមាវចរ តែជារូបាវចរក៏មាន
 មិនមែនរូបាវចរក៏មាន ។ ឈាន ៣ មិនមែនអរូបាវចរ ឈានទី ៤ ជាអរូ-
 បាវចរក៏មាន មិនមែនអរូបាវចរក៏មាន ។ ពួកឈានជាបរិយាបន្នក៏មាន ជា
 អបរិយាបន្នក៏មាន ជានិយ្យានិកៈក៏មាន ជាអនិយ្យានិកៈក៏មាន ជានិយតៈក៏មាន
 ជាអនិយតៈក៏មាន ជាសឧត្តរៈក៏មាន ជាអនុត្តរៈ ជាអរណៈក៏មាន ។

បញ្ញាបុច្ឆកៈ ចប់

ឈានវិភង្គ ចប់



អដ្ឋកថា

បញ្ញាបុច្ឆកៈ

[៤៨៦-៤៨៩] ក្នុងបញ្ញាបុច្ឆកៈ បណ្ឌិតគប្បីជ្រាបកាតដែលឈាន
 ទាំងឡាយជាកុសលជាដើម តាមទំនងនៃព្រះបាលីនោះឯង តែនៅក្នុង
 អារម្មណត្ថិកៈ គឺពួក ៣ នៃអារម្មណ៍ ឈានទាំងនោះ គប្បីជ្រាបថា មិន
 គប្បីពោលដោយកាតជាអារម្មណ៍ មានបរិវារម្មណ៍ជាដើម ព្រោះឈានទាំង
 ៣ មាននិមិត្តជាអារម្មណ៍ ។ ចំណែកក្នុងបញ្ញាបុច្ឆកៈនេះ ឈានទាំងនោះ
 ជាលោកុត្តរ ជាអប្បមាណារម្មណៈ គប្បីមានក្នុងខណៈនៃមគ្គ ឬក្នុងខណៈ
 នៃផល ។ ក្នុងបទថា ចតុត្ថំ ឈានំ សិយា បរិវារម្មណំ នេះ ពោល
 ដោយកុសលហើយ ចតុត្ថជ្ឈានមាន ១៣ ប្រភេទ គឺចតុត្ថជ្ឈានដែលជាបាទ
 នៃធម៌ទាំងពួង ១ ចតុត្ថជ្ឈានដែលឲ្យសម្រេចឥន្ទ្រិធិ ១ ចតុត្ថជ្ឈានដែលឲ្យ
 សម្រេចទិព្វសោតញ្ញាណ ១ ចតុត្ថជ្ឈានដែលឲ្យសម្រេចចេតោបរិយញ្ញាណ
 ១ ចតុត្ថជ្ឈានដែលឲ្យសម្រេចបុព្វេនិវាសញ្ញាណ ១ ចតុត្ថជ្ឈានដែលឲ្យ
 សម្រេចទិព្វចក្ខុញ្ញាណ ១ ចតុត្ថជ្ឈានដែលឲ្យសម្រេចយថាភម្មបក្ខញ្ញាណ ១
 ចតុត្ថជ្ឈានដែលឲ្យសម្រេចអនាគតំសញ្ញាណ ១ ចតុត្ថជ្ឈានដែលឲ្យសម្រេច
 អាកាសានញ្ញាយតនជ្ឈានជាដើម មាន ៤ និងចតុត្ថជ្ឈានដែលជាលោកុត្តរ
 ១ ។

ក្នុងឈានទាំងនោះ ចតុត្ថជ្ឈានដែលជាបាទក្នុងធម៌ទាំងពួង ជា
 នវត្ថុញ្ញាម្មណ៍តែម្យ៉ាង គឺមានអារម្មណ៍ដែលមិនគប្បីពោល ។

កាលភិក្ខុបង្ហោនកាយទៅដោយអំណាចនៃចិត្ត ចតុត្ថជ្ឈានដែលឲ្យសម្រេចឥទ្ធិវិធី ឈ្មោះថា **បរិត្តារម្មណ** ព្រោះមានកាយជាអារម្មណ៍ ក្នុងខណៈដែលធ្វើបាដិហារ្យ ដោយកាយមិនប្រាកដ ។ កាលបង្ហោនចិត្តទៅដោយអំណាចនៃកាយ ធ្វើបាដិហារ្យដោយកាយដែលប្រាកដទៅកាន់ព្រហ្មលោក ចតុត្ថជ្ឈានដែលឲ្យសម្រេចឥទ្ធិ ឈ្មោះថា **មហគ្គតារម្មណ** ព្រោះមានចិត្តក្នុងសមាបត្តិជាអារម្មណ៍ ។

ចតុត្ថជ្ឈានដែលឲ្យសម្រេចទិព្វសោតញ្ញាណ ឈ្មោះថា **បរិត្តារម្មណ** ព្រោះមានសំឡេងជាអារម្មណ៍ ។

ចតុត្ថជ្ឈានដែលឲ្យសម្រេចចេតោបរិយញ្ញាណ ជាបរិត្តារម្មណ៍ ក្នុងខណៈដែលដឹងចិត្តជាកាមាវចរ ជាមហគ្គតារម្មណៈ ក្នុងខណៈដឹងចិត្តដែលជារូបាវចរ និងអរូបាវចរ ជាអប្បមាណារម្មណៈ ក្នុងខណៈដែលដឹងចិត្តជាលោកុត្តរ ។ បុប្ផជនដែលបានចេតោបរិយញ្ញាណ រមែងដឹងចិត្តរបស់បុប្ផជនទាំងឡាយប៉ុណ្ណោះ រមែងមិនដឹងចិត្តរបស់ព្រះអរិយៈទាំងឡាយ ព្រះសោតាបន្ន រមែងដឹងចិត្តរបស់ព្រះសោតាបន្ន និងបុប្ផជនទាំងឡាយ ព្រះសកទាគាមី រមែងដឹងចិត្តរបស់ព្រះសកទាគាមី និងបុគ្គលដែលមានភូមិទាបជាង ព្រះអនាគាមី រមែងដឹងចិត្តរបស់ព្រះអនាគាមី និងរបស់បុគ្គល ៣ ពួក ដែលមានភូមិទាបជាង ព្រះខីណាស្រព រមែងដឹងចិត្តរបស់ជនទាំងអស់ ។

ចតុត្ថជ្ឈានដែលឲ្យសម្រេចជាបុព្វេនិវាសញ្ញាណ ជាបរិត្តារម្មណៈ ក្នុងខណៈដែលរក្សាដល់ខន្ធដែលជាកាមាវចរ ជាមហគ្គតារម្មណៈ ក្នុងខណៈ

ដែលតាមរក្សាក្នុងខន្ធដែលជារូបាវចរ និងអរូបាវចរ ជាអប្បមាណារម្មណៈ ក្នុងកាលដែលតាមរក្សាថា ក្នុងអតីតកាល ព្រះពុទ្ធ ព្រះបច្ចេកពុទ្ធ ព្រះ ខីណាស្រពទាំងឡាយ ចម្រើនមគ្គហើយ ធ្វើឲ្យជាក់ច្បាស់នូវផល ដូច្នេះ ជានវត្តញ្ញារម្មណៈ ក្នុងពេលដែលតាមរក្សាក្នុងឈ្មោះ និងគោត្រ ។

ចតុត្ថជ្ឈានដែលជាទិព្វចក្ខុញ្ញាណ ឈ្មោះថា បរិត្តារម្មណៈ ព្រោះ មានពណ៌ជាអារម្មណ៍ ។ ចតុត្ថជ្ឈានដែលឲ្យសម្រេចយថា កម្មបុគ្គញ្ញាណ ជា បរិត្តារម្មណៈ ក្នុងខណៈដែលរក្សាក្នុងកម្មជាតាមាវចរ ជាមហគ្គតារម្មណៈ ក្នុងខណៈរក្សាក្នុងកម្មដែលជារូបាវចរ និងអរូបាវចរ ។

ចតុត្ថជ្ឈានដែលឲ្យសម្រេចអនាគតសញ្ញាណ ជាបរិត្តារម្មណៈ ក្នុង កាលដែលដឹងការកើតឡើងក្នុងកាយធាតុ ក្នុងអនាគតកាល ជាមហគ្គតារម្មណៈ ក្នុងកាលដែលដឹងការកើតឡើងក្នុងរូបកត និងអរូបកត ជាអប្បមាណារម្មណៈ ក្នុងការដឹងថា ក្នុងអនាគតកាល ព្រះពុទ្ធ ព្រះបច្ចេកពុទ្ធ ព្រះខីណាស្រព ទាំងឡាយ នឹងចម្រើនមគ្គ នឹងសម្រេចផល ដូច្នេះ ជានវត្តញ្ញារម្មណៈ ក្នុង កាលដែលរក្សាក្នុងឈ្មោះ និងគោត្រ ដោយន័យជាដើមថា ក្នុងអនាគតកាល នឹងមានព្រះរាជាព្រះនាមសង្ខៈ ។

ចតុត្ថជ្ឈានដែលឲ្យសម្រេចអាកាសានញ្ញាយតនៈ និងអាកិញ្ចញ្ញា- យតនៈ ជានវត្តញ្ញារម្មណៈ ។

ចតុត្ថជ្ឈានដែលឲ្យសម្រេចវិញ្ញាណញ្ញាយតនៈ និងនេវសញ្ញានា- សញ្ញាយតនៈ ជាមហគ្គតារម្មណៈ ។

ចតុត្ថជ្ឈានដែលជាលោកុត្តរ ជាអប្បមាណារម្មណៈ ។

ពោលដោយកិរិយា ចតុត្ថជ្ឈាននោះឯង មានការកំណត់អារម្មណ៍ តាមឈានទាំង ១២ នោះ ។

បទថា តិណ្ហិ ឈានានិ នមគ្គារម្មណា បានដល់ បច្ចវេក្ខណញ្ញាណ ឬចេតោបរិយញ្ញាណជាដើម គប្បីធ្វើមគ្គឲ្យជាអារម្មណ៍បាន ។ ឈានទាំង ៣ មិនជាមគ្គារម្មណៈ ព្រោះមិនប្រព្រឹត្តទៅយ៉ាងនោះ តែគប្បីជាមគ្គហេតុកៈ ដោយអំណាចនៃសហជាតហេតុ ។ ជាមគ្គាធិបតី ដោយការចម្រើនមគ្គដែល មានវិរិយៈជាប្រធាន ឬមានវិមំសាជាប្រធាន ។ តែមិនគប្បីពោលថា ជា មគ្គាធិបតី ក្នុងកាលដែលមានឆន្ទៈ និងចិត្តជាប្រធាន និងក្នុងកាលនៃផល ។

ក្នុងបទថា ចតុត្ថំ ឈានំ នេះ ពោលដោយកុសលក្នុងចតុត្ថជ្ឈាន ១៣ មិនគប្បីពោលថា ចតុត្ថជ្ឈានដែលឲ្យសម្រេចសព្វត្ថបាទកៈ ឥទ្ធិវិធា ទិព្វសោតញ្ញាណ ទិព្វចក្ខុញ្ញាណ យថាកម្មបុគ្គញ្ញាណ និងចតុត្ថជ្ឈានដែល ជាអរូប ៤ យ៉ាង ថាជាមគ្គារម្មណៈជាដើម ។ ចំណែកចតុត្ថជ្ឈានដែលជា ចេតោបរិយញ្ញាណ បុព្វេនិវាសញ្ញាណ អនាគតិសញ្ញាណ ជាមគ្គារម្មណៈ តែមិនគប្បីពោលថា ជាមគ្គហេតុកៈ ឬមគ្គាធិបតី ។ លោកុត្តរជ្ឈាន មិនជា មគ្គារម្មណៈ តែក្នុងកាលចម្រើនមគ្គដែលមានវិរិយៈ និងវិមំសាជាធំ មិនគប្បី ពោលថា ជាមគ្គាធិបតី ក្នុងកាលចម្រើនមគ្គដែលមានឆន្ទៈ និងចិត្តជាធំ និង ក្នុងកាលនៃផល ។ បើពោលដោយកិរិយាហើយ ក្នុងឈាន ១២ ក៏ន័យ នេះដូចគ្នា ។

បទថា តិណ្ឌិ ឈានានិ ន វត្ថុញ្ចា បណ្ឌិតគប្បីជាបថា ឈាន ៣ មិនគប្បីពោលថា ជាអតីតារម្មណៈជាដើម ព្រោះមិនប្រារព្ធធម៌ណាមួយ ក្នុងអតីតជាដើម ឲ្យប្រព្រឹត្តទៅ ។

បទថា ចតុត្ថំ ឈានំ បានដល់ បើពោលដោយកុសល សព្វត្ថ- បាទកចតុត្ថជ្ឈាន ដែលជាបាទនៃឈានទាំងអស់ ក្នុងចតុត្ថជ្ឈាន ១៣ ជា នវត្ថុញ្ចារម្មណៈប៉ុណ្ណោះ ។

ចតុត្ថជ្ឈានដែលជាឥទ្ធិវិធី ជាអតីតារម្មណៈ ព្រោះមានចិត្តក្នុងសមាបត្តិ ជាអារម្មណ៍ ក្នុងការបង្កើនចិត្តដោយអំណាចកាយ ជាអនាគតារម្មណ៍ ក្នុង កាលអធិដ្ឋានថា ក្នុងអនាគតកាល សូមផ្កាទាំងនេះ កុំបីស្វិតស្រពោន ប្រទីប ទាំងឡាយកុំបីរលត់ គំនរភ្លើងមួយ ចូរតាំងឡើង ភ្នំ ចូរតាំងឡើងដោយល្អ ដូច្នេះ ។ ជាបច្ចុប្បន្នារម្មណ៍ ព្រោះមានកាយជាអារម្មណ៍ ក្នុងកាលបង្កើន កាយទៅ ដោយអំណាចនៃចិត្ត ។

ចតុត្ថជ្ឈានដែលឲ្យសម្រេចទិព្វសោតញ្ញាណ ឈ្មោះថា បច្ចុប្បន្នា- រម្មណៈ ព្រោះមានសំឡេងជាអារម្មណ៍ ។

ចតុត្ថជ្ឈានដែលឲ្យសម្រេចចេតោបរិយញ្ញាណ ជាអតីតារម្មណៈ ក្នុង កាលដែលដឹងចិត្តដែលកើតឡើងហើយ រលត់ទៅខាងក្នុង ៧ ថ្ងៃ ក្នុង អតីតកាល ជាអនាគតារម្មណ៍ ក្នុងកាលដឹងចិត្តដែលកើតឡើងខាងក្នុង ៧ ថ្ងៃ ក្នុងអនាគតកាល ។ ពិតហើយ ព្រះមានព្រះភាគទ្រង់ប្រកាសការប្រព្រឹត្ត ទៅនៃចេតោបរិយញ្ញាណនោះឯង ដោយព្រះសូត្រ (ក្នុងអង្គត្ថរនិកាយ

តិកនិបាត) នេះថា មនោសង្ខារទាំងឡាយរបស់បុគ្គលដ៏ចម្រើននេះ តាំងទុក
ហើយ យ៉ាងណា បុគ្គលដ៏ចម្រើន និងត្រិះរិះនូវវិតក្កឈ្មោះឯណោះ អំពី
លំដាប់នៃចិត្តនេះ ។ បុគ្គលនោះ ទោះបីទាយច្រើន ហេតុដែលទាយដូច្នោះ
នោះ ក៏មិនភ្លាត់ ដូច្នេះ ។ ជាបច្ចុប្បន្នារម្មណ៍ ក្នុងកាលប្រារព្ធបច្ចុប្បន្ន
ប្រព្រឹត្តទៅ ដោយអំណាចអន្ទានបច្ចុប្បន្ន និងសន្តតិបច្ចុប្បន្ន ។ ក្នុងសេចក្តី
នេះ គប្បីជ្រាបរឿងពិស្តារដោយន័យដែលពោលហើយ ក្នុងកិច្ចពណ៌នា
អង្គកថាកណ្ណខាងដើមនោះឯង ។

ចតុត្ថជ្ឈានដែលជាបុព្វេនិវាសញ្ញាណជាអតីតារម្មណ៍ ក្នុងកាលតាម
រឭកដល់អតីតក្ខន្ធ ជានវត្ថុញ្ញារម្មណ៍ ក្នុងកាលតាមរឭកដល់ឈ្មោះ និង
គោត្រ ។

ចតុត្ថជ្ឈានដែលឲ្យសម្រេចទិព្វចក្ខុ ឈ្មោះថា បច្ចុប្បន្នារម្មណ៍ ព្រោះ
មានពណ៌ជាអារម្មណ៍ ។

ចតុត្ថជ្ឈានដែលឲ្យសម្រេចយថាភម្មបគ្គញ្ញាណ រមែងធ្វើអតីតកម្ម
ប៉ុណ្ណោះឲ្យជាអារម្មណ៍ ព្រោះហេតុនោះ ទើបឈ្មោះថា អតីតារម្មណ៍ ។

ចតុត្ថជ្ឈានដែលឲ្យសម្រេចអនាគតសញ្ញាណជាអនាគតារម្មណ៍ ក្នុង
កាលតាមរឭកដល់ខន្ធដែលជាអនាគត ជានវត្ថុញ្ញារម្មណ៍ ក្នុងកាលតាម
រឭកដល់ឈ្មោះ និងគោត្រ ។

អាកាសានញ្ញាយតនចតុត្ថជ្ឈាន និងអាកិញ្ញាយតនចតុត្ថជ្ឈាន ជា
នវត្ថុញ្ញារម្មណ៍ប៉ុណ្ណោះ ។

វិញ្ញាណញាយតនចតុត្ថជ្ឈាន នឹងនេវសញ្ញានាសញ្ញាយតនចតុត្ថជ្ឈាន
ជាអតីតារម្មណ៍ប៉ុណ្ណោះ ។

លោកុត្តរចតុត្ថជ្ឈាន ជានវត្ថុញារម្មណ៍ប៉ុណ្ណោះ ។

ពោលដោយកិរិយាក្នុងចតុត្ថជ្ឈាន ១២ ក៏ន័យនេះដូចគ្នា ។

បទថា តីណិ ឈានានិ ពហិទ្ធារម្មណា បានដល់ ឈ្មោះថា
ពហិទ្ធារម្មណា ព្រោះប្រារព្ធនិមិត្តដែលជាខាងក្រៅអំពីខាងក្នុងឲ្យប្រព្រឹត្ត
ទៅ ។ សូម្បីក្នុងបទថា ចតុត្ថំ ឈានំ នេះ បើពោលដោយកុសលហើយ
បានចតុត្ថជ្ឈាន ១៣ ដូច្នេះ គឺ

ចតុត្ថជ្ឈានដែលជាបាទក្នុងធម៌ទាំងពួង ជាពហិទ្ធារម្មណ៍ ។

ចតុត្ថជ្ឈានដែលឲ្យសម្រេចឥទ្ធិវិធី ឈ្មោះថា អដ្ឋត្តារម្មណា ព្រោះ
មានកាយ និងចិត្តរបស់ខ្លួននោះឯងជាអារម្មណ៍ ក្នុងកាលបង្កើនចិត្តទៅ
ដោយអំណាចរបស់កាយខ្លះ ក្នុងកាលបង្កើនកាយទៅ ដោយអំណាចរបស់
ចិត្តខ្លះ ជាពហិទ្ធារម្មណ៍ ក្នុងកាលដែលប្រព្រឹត្តទៅដោយន័យថា ភិក្ខុនោះ
រមែងនិម្មិតនូវរូបដ៏រីឆាយក្រៅ ដូច្នេះជាដើម ។

ចតុត្ថជ្ឈានដែលឲ្យសម្រេចទិព្វសោតញ្ញាណ ជាអដ្ឋត្តារម្មណ៍ ក្នុង
កាលដែលភិក្ខុនោះមានសំឡេង ដែលមានក្នុងផ្ទៃរបស់ខ្លួនជាអារម្មណ៍ ជា
ពហិទ្ធារម្មណ៍ ក្នុងកាលភិក្ខុនោះ មានសំឡេងរបស់អ្នកដទៃជាអារម្មណ៍ ជា
អដ្ឋត្តពហិទ្ធារម្មណ៍ ដោយអំណាចមានសំឡេងទាំងពីរជាអារម្មណ៍ ។

ចតុត្ថជ្ឈានដែលឲ្យសម្រេចចេតោចរិយញ្ញាណ ជាពហិទ្ធារម្មណ៍

តែម្យ៉ាង ។

ចតុត្ថជ្ឈានដែលឲ្យសម្រេចបុព្វេនិវាសញ្ញាណ ជាអជ្ឈត្តារម្មណ៍ ក្នុង កាលតាមរព្វកដល់ខន្ធរបស់ខ្លួន ជាពហិទ្ធារម្មណ៍ ក្នុងកាលតាមរព្វកដល់ខន្ធ ទាំងឡាយរបស់បុគ្គលដទៃ ក្នុងកាលតាមរព្វកដល់ឈ្មោះ និងគោត្រ ។

ចតុត្ថជ្ឈានដែលឲ្យសម្រេចទិព្វចក្ខុញ្ញាណ ជាអជ្ឈត្តារម្មណ៍ ក្នុងកាល ដែលមានរូបរបស់ខ្លួនជាអារម្មណ៍ ជាពហិទ្ធារម្មណ៍ ក្នុងកាលមានរូបរបស់ បុគ្គលដទៃជាអារម្មណ៍ ជាអជ្ឈត្ថពហិទ្ធារម្មណ៍ ដោយអំណាចមានរូបទាំងពីរ ជាអារម្មណ៍ ។

ចតុត្ថជ្ឈានដែលឲ្យសម្រេចយថាភម្មបុគ្គញ្ញាណ ជាអជ្ឈត្តារម្មណ៍ ក្នុង កាលដឹងកម្មរបស់ខ្លួន ជាពហិទ្ធារម្មណ៍ ក្នុងកាលដឹងកម្មរបស់អ្នកដទៃ ជា អជ្ឈត្ថពហិទ្ធារម្មណ៍ ដោយអំណាចនៃកាលដឹងកម្មទាំងពីរ ។

ចតុត្ថជ្ឈានដែលឲ្យសម្រេចអនាគតសញ្ញាណ ជាអជ្ឈត្តារម្មណ៍ ក្នុង កាលដឹងការកើតឡើងក្នុងអនាគតរបស់ខ្លួន ជាពហិទ្ធារម្មណ៍ ក្នុងកាលតាម រព្វកដល់ខន្ធរបស់អ្នកដទៃ និងក្នុងកាលតាមរព្វកដល់ឈ្មោះ និងគោត្រ ជា អជ្ឈត្ថពហិទ្ធារម្មណ៍ ដោយអំណាចក្នុងកាលតាមដឹងការកើតឡើង និងក្នុង ការតាមរព្វកទាំងពីរនោះ ។

អាកាសានព្វាយតនចតុត្ថជ្ឈាន ជាពហិទ្ធារម្មណ៍ ។

អាកិញ្ចព្វាយតនចតុត្ថជ្ឈាន ជានវត្ថុញ្ញារម្មណ៍ ។

វិញ្ញាណព្វាយតនចតុត្ថជ្ឈាន និងនេវសញ្ញានាសព្វាយតន-

ចតុត្ថជ្ឈាន ជាអជ្ឈត្តារម្មណ៍ ។

លោកុត្តរចតុត្ថជ្ឈាន ជាពហិទ្ធារម្មណ៍ប៉ុណ្ណោះ ។

ពោលដោយកិរិយាក្នុងឈានទាំង ១២ ក៏ន័យនេះដូចគ្នា ។

ម្យ៉ាងទៀត ក្នុងឈានវិភង្គនេះ ព្រះសម្មាសម្ពុទ្ធត្រាស់ឈានទាំងឡាយ ជា
មិស្សកៈ គឺជាលោកិយ និងជាលោកុត្តរ ឆ្លាស់គ្នានោះឯង ក្នុងសុត្តន្តកាជនីយ
ខ្លះ ក្នុងអភិធម្មកាជនីយខ្លះ ក្នុងបញ្ញាបុច្ឆកៈខ្លះ ពិតហើយ ន័យទាំង ៣
នោះ ឈ្មោះថា ឯកបរិច្ឆេទនោះឯង ព្រោះន័យទាំង ៣ នោះ ជាធម៌ដែល
លាយឡំគ្នាក្នុងភូមិទាំង ៣ ។ ឈានវិភង្គនេះ ព្រះមានព្រះភាគ ទ្រង់នាំចែក
សម្តែងហើយ ៣ បរិវដ្តៈ ដូចពណ៌នាមក ដូច្នេះ ។^{១២៣}

បញ្ញាបុច្ឆកៈ ចប់

អដ្ឋកថាឈានវិភង្គ ចប់



អភិធម្មបិដក

អប្បមញ្ញាវិក័ត្ត

[៤៩០] អប្បមញ្ញា ៤ យ៉ាង ។ គឺភិក្ខុក្នុងសាសនានេះ មានចិត្តប្រកប
 ដោយមេត្តា ផ្សាយទៅកាន់ទិស ១ ផ្សាយទៅកាន់ទិសទី ២ ទិសទី ៣ ទិស
 ទី ៤ ក៏ដូចគ្នា ផ្សាយទៅកាន់ទិសខាងលើ ទិសខាងក្រោម ទិសទទឹង
 គឺទិសតូច មានចិត្តប្រកបដោយមេត្តា ដ៏ធំទូលាយ មិនមានប្រមាណ មិន
 មានពៀរ មិនមានព្យាបាទ ផ្សាយទៅកាន់សត្វលោកទាំងពួង ដោយការយក
 ខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង ហើយសម្រាកនៅ ១ ។
 ភិក្ខុមានចិត្តប្រកបដោយករុណា ផ្សាយទៅកាន់ទិស ១ ផ្សាយទៅកាន់ទិសទី
 ២ ទិសទី ៣ ទិសទី ៤ ក៏ដូចគ្នា ផ្សាយទៅកាន់ទិសខាងលើ ទិសខាងក្រោម
 ទិសទទឹង គឺទិសតូច មានចិត្តប្រកបដោយករុណា ដ៏ធំទូលាយ មិនមាន
 ប្រមាណ មិនមានពៀរ មិនមានព្យាបាទ ផ្សាយទៅកាន់សត្វលោកទាំងពួង
 ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង ហើយសម្រាក
 នៅ ១ ។ ភិក្ខុមានចិត្តប្រកបដោយមុទិតា ផ្សាយទៅកាន់ទិស ១ ផ្សាយទៅ
 កាន់ទិសទី ២ ទិសទី ៣ ទិសទី ៤ ក៏ដូចគ្នា ផ្សាយទៅកាន់ទិសខាងលើ
 ទិសខាងក្រោម ទិសទទឹង គឺទិសតូច មានចិត្តប្រកបដោយមុទិតា ដ៏ធំទូលាយ
 មិនមានប្រមាណ មិនមានពៀរ មិនមានព្យាបាទ ផ្សាយទៅកាន់សត្វលោក
 ទាំងពួង ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង ហើយ
 សម្រាកនៅ ១ ។ ភិក្ខុមានចិត្តប្រកបដោយឧបេក្ខា ផ្សាយទៅកាន់ទិស ១
 ផ្សាយទៅកាន់ទិសទី ២ ទិសទី ៣ ទិសទី ៤ ក៏ដូចគ្នា ផ្សាយទៅកាន់ទិស

ខាងលើ ទិសខាងក្រោម ទិសទទឹង គឺទិសតូច មានចិត្តប្រកបដោយឧបេក្ខា ដ៏ធំទូលាយ មិនមានប្រមាណ មិនមានពៀរ មិនមានព្យាបាទ ផ្សាយទៅកាន់ សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទី ទាំងពួង ហើយសម្រាកនៅ ១ ។

[៤៩១] ចុះភិក្ខុមានចិត្តប្រកបដោយមេត្តា ផ្សាយទៅកាន់ទិស ១ តើ ដូចម្តេច ។ បុគ្គលឃើញបុគ្គលម្នាក់ ជាទីស្រឡាញ់ ជាទីពេញចិត្ត គប្បី ផ្សាយមេត្តា យ៉ាងណា ភិក្ខុរមែងផ្សាយមេត្តា ចំពោះពួកសត្វទាំងពួង ក៏ យ៉ាងនោះឯង ។

[៤៩២] បណ្តាអប្បមញ្ញាទាំងនោះ មេត្តា តើដូចម្តេច ។ ការរាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិ (ការរួចស្រឡះ ចាកព្យាបាទដោយអំណាចចិត្ត) ណា ចំពោះពួកសត្វ នេះហៅថា មេត្តា ។ បណ្តាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ហទយៈ បណ្ណរ (ធម្មជាតិដ៏ផ្លូវផង) មនោ មនាយតនៈ មនិន្ទ្រិយ វិញ្ញាណ វិញ្ញាណក្ខន្ធ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ។ ចិត្តនេះ ជាធម្មជាតិទៅជាមួយគ្នា កើតជាមួយគ្នា ប្រឡំ គ្នា ប្រកបព្រមដោយមេត្តានេះ ព្រោះហេតុនោះ ទើបពោលថា មានចិត្ត ប្រកបដោយមេត្តា ។ ពាក្យថា ទិស ១ គឺទិសខាងកើតក្តី ទិសខាងលិចក្តី ទិសខាងជើងក្តី ទិសខាងត្បូងក្តី ទិសខាងលើក្តី ទិសខាងក្រោមក្តី ទិស ទទឹងក្តី ទិសផ្សេងៗ ក្តី ។ ពាក្យថា ផ្សាយ គឺផ្សាយចិត្តទៅ បញ្ជូនចិត្តទៅ ។

ពាក្យថា សម្រាកនៅ គឺសម្រេចឥរិយាបថ ប្រព្រឹត្ត រក្សា រស់នៅ ញ៉ាំង ជីវិតឲ្យរស់នៅ ត្រាច់ទៅ សម្រាន្តនៅ ព្រោះហេតុនោះ ទើបពោលថា សម្រាកនៅ ។ ពាក្យថា ទិសទី ២ ក៏ដូចគ្នា គឺផ្សាយចិត្តទៅកាន់ទិស ១ យ៉ាងណា ផ្សាយចិត្តទៅកាន់ទិសទី ២ ទិសទី ៣ ទិសទី ៤ ទិសខាងលើ ទិសខាងក្រោម ទិសទទឹង ទិសផ្សេងៗ ក៏យ៉ាងនោះដែរ ។ ពាក្យថា ផ្សាយ ទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង មានសេចក្តីថា ពាក្យថា ផ្សាយទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង នុ៎ះជាពាក្យ រូបរមសត្វទាំងពួង ទាំងអស់ រាល់រូប គ្រប់រូប មិនមានសល់ ឥតសេស សល់ ។ ពាក្យថា មានចិត្តប្រកបដោយមេត្តា សេចក្តីថា បណ្តាអប្បមញ្ញ ទាំងនោះ មេត្តា តើដូចម្តេច ។ ការរាប់អាន អាការរាប់អាន ភាពនៃការរាប់ អាន ការរាប់រក ចេតោវិមុត្តិណា ចំពោះពួកសត្វ នេះហៅថា មេត្តា ។ បណ្តាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តី ប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ។ ចិត្តនេះ ជាធម្មជាតិទៅជាមួយគ្នា កើតជាមួយគ្នា ប្រឡំគ្នា ប្រកប ព្រមដោយមេត្តានេះ ព្រោះហេតុនោះ ទើបពោលថា មានចិត្តប្រកបដោយ មេត្តា ។ ពាក្យថា ទូលាយ គឺគុណជាតណាដ៏ទូលាយ គុណជាតនោះ ដល់ នូវភាពជាធំ គុណជាតណា ដល់នូវភាពជាធំ គុណជាតនោះ មិនមាន ប្រមាណ គុណជាតណា មិនមានប្រមាណ សភាវៈនោះ មិនមានពៀរ

សភាវៈណា មិនមានពៀរ សភាវៈនោះ មិនមានព្យាបាទ ។ ពាក្យថា ផ្សាយ គឺផ្សាយចិត្តទៅ បញ្ចូនចិត្តទៅ ។ ពាក្យថា សម្រាកនៅ គឺសម្រេចឥរិយាបថ ។ បេ។ សម្រាន្តនៅ ព្រោះហេតុនោះ ទើបពោលថា សម្រាកនៅ ។

[៤៩៣] ចុះភិក្ខុមានចិត្តប្រកបដោយករុណា ផ្សាយទៅកាន់ទិស ១ តើដូចម្តេច ។ បុគ្គលឃើញបុគ្គលម្នាក់ ជាអ្នកក្រីក្រ ដល់នូវសេចក្តីលំបាក ហើយផ្សាយករុណា យ៉ាងណា ភិក្ខុផ្សាយករុណា ចំពោះពួកសត្វទាំងពួង ក៏យ៉ាងនោះឯង ។

[៤៩៤] បណ្តាធម៌ទាំងនោះ ករុណា តើដូចម្តេច ។ ការអាណិត អាការអាណិត ភាពនៃការអាណិត ការអាណិតអាសូរ ចេតោវិមុត្តិណា ចំពោះពួកសត្វ នេះហៅថា ករុណា ។ បណ្តាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែល កើតអំពីវិញ្ញាណនោះណា នេះហៅថា ចិត្ត ។ ចិត្តនេះ ជាធម្មជាតិទៅជាមួយ គ្នា កើតជាមួយគ្នា ច្រឡំគ្នា ប្រកបព្រមដោយករុណានេះ ព្រោះហេតុនោះ ទើបពោលថា មានចិត្តប្រកបដោយករុណា ។ ពាក្យថា ទិស ១ គឺទិសខាង កើតក្តី ទិសខាងលិចក្តី ទិសខាងជើងក្តី ទិសខាងត្បូងក្តី ទិសខាងលើក្តី ទិសខាងក្រោមក្តី ទិសទទឹងក្តី ទិសផ្សេងៗ ក្តី ។ ពាក្យថា ផ្សាយ គឺផ្សាយ ចិត្តទៅ បញ្ចូនចិត្តទៅ ។ ពាក្យថា សម្រាកនៅ គឺសម្រេចឥរិយាបថ ប្រព្រឹត្ត រក្សា រស់នៅ ញ៉ាំងជីវិតឲ្យរស់នៅ ត្រាច់ទៅ សម្រាន្តនៅ ព្រោះហេតុនោះ ទើបពោលថា សម្រាកនៅ ។ ពាក្យថា ទិសទី ២ ក៏ដូចគ្នា

អង្គកថា អប្បមញ្ញាវិក្ក

៧៩១

គឺផ្សាយចិត្តទៅកាន់ទិស ១ យ៉ាងណា ផ្សាយចិត្តទៅកាន់ទិសទី ២ ទិសទី ៣ ទិសទី ៤ ទិសខាងលើ ទិសខាងក្រោម ទិសទទឹង ទិសផ្សេងៗ ក៏យ៉ាង នោះដែរ ។ ពាក្យថា ផ្សាយទៅកាន់សត្វលោកទាំងពួង ដោយការយកខ្លួនទៅ ប្រៀបផ្ទឹមនឹងសត្វលោកទាំងអស់ ក្នុងទីទាំងពួង មានសេចក្តីថា ពាក្យថា ផ្សាយទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វ ទាំងអស់ ក្នុងទីទាំងពួង នេះជាពាក្យប្រមូលសត្វទាំងពួង ទាំងអស់ រាល់រូប គ្រប់រូប មិនមានសល់ ឥតសេសសល់ ។ ពាក្យថា មានចិត្តប្រកបដោយ ករុណា សេចក្តីថា បណ្តាអប្បមញ្ញាទាំងនោះ ករុណា តើដូចម្តេច ។ ការ អាណិត អាការអាណិត ភាពនៃការអាណិត ការអាណិតអាសូរ ចេតោវិមុត្តិ ណា ចំពោះពួកសត្វ នេះហៅថា ករុណា ។ បណ្តាធម៌ទាំងនោះ ចិត្ត តើដូច ម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ ។ មនោវិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ។ ចិត្តនេះ ជាធម្មជាតិទៅ ជាមួយគ្នា កើតជាមួយគ្នា ច្រឡំគ្នា ប្រកបព្រមដោយករុណានេះ ព្រោះ ហេតុនោះ ទើបពោលថា មានចិត្តប្រកបដោយករុណា ។ ពាក្យថា ទូលាយ គឺគុណជាតណាជីទូលាយ គុណជាតនោះ ដល់នូវភាពជាធំ គុណជាតណា ដល់នូវភាពជាធំ គុណជាតនោះ មានប្រមាណមិនបាន គុណជាតណា មិន មានប្រមាណ សភាវៈនោះ មិនមានពៀរ សភាវៈណា មិនមានពៀរ សភាវៈ នោះ មិនមានព្យាបាទ ។ ពាក្យថា ផ្សាយ គឺផ្សាយចិត្តទៅ បញ្ជូនចិត្តទៅ ។ ពាក្យថា សម្រាកនៅ គឺសម្រេចឥរិយាបថ ។ បេ ។ សម្រាន្តនៅ ព្រោះហេតុ

នោះ ទើបពោលថា សម្រាកនៅ ។

[៤៩៥] ចុះភិក្ខុ មានចិត្តប្រកបដោយមុទិតា ផ្សាយទៅកាន់ទិស ១ តើដូចម្តេច ។ បុគ្គលឃើញបុគ្គលម្នាក់ ជាទីស្រឡាញ់ ជាទីពេញចិត្ត ហើយ ជាអ្នករីករាយ យ៉ាងណា ភិក្ខុផ្សាយមុទិតា ចំពោះពួកសត្វទាំងពួង ក៏យ៉ាង នោះឯង ។

[៤៩៦] បណ្តាអប្បមញ្ញាទាំងនោះ មុទិតា តើដូចម្តេច ។ ការរីករាយ អាការរីករាយ កាតនៃការរីករាយ ការស្រស់ស្រាយ ចេតោវិមុត្តិណា ចំពោះ ពួកសត្វ នេះហៅថា មុទិតា ។ បណ្តាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើត អំពីវិញ្ញាណណា នេះហៅថា ចិត្ត ។ ចិត្តនេះ ជាធម្មជាតិទៅជាមួយគ្នា កើត ជាមួយគ្នា ប្រឡំគ្នា ប្រកបព្រមដោយមុទិតានេះ ព្រោះហេតុនោះ ទើប ពោលថា មានចិត្តប្រកបដោយមុទិតា ។ ពាក្យថា ទិស ១ គឺទិសខាងកើតក្តី ទិសខាងលិចក្តី ទិសខាងជើងក្តី ទិសខាងត្បូងក្តី ទិសខាងលើក្តី ទិសខាង ក្រោមក្តី ទិសទទឹងក្តី ទិសផ្សេងៗ ក្តី ។ ពាក្យថា ផ្សាយ គឺផ្សាយចិត្តទៅ បញ្ជូនចិត្តទៅ ។ ពាក្យថា សម្រាកនៅ គឺសម្រេចឥរិយាបថ ។ បេ។ សម្រាន្ត នៅ ព្រោះហេតុនោះ ទើបពោលថា សម្រាកនៅ ។ ពាក្យថា ទិសទី ២ ក៏ដូចគ្នា គឺផ្សាយចិត្តទៅកាន់ទិស ១ យ៉ាងណា ផ្សាយចិត្តទៅកាន់ទិសទី ២ ទិសទី ៣ ទិសទី ៤ ទិសខាងលើ ទិសខាងក្រោម ទិសទទឹង ទិសផ្សេងៗ ក៏យ៉ាងនោះដែរ ។ ពាក្យថា ផ្សាយទៅកាន់សត្វលោកទាំងពួង ដោយការ

យកខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង មានសេចក្តីថា ពាក្យ
ថា ផ្សាយទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹមនឹង
សត្វទាំងអស់ ក្នុងទីទាំងពួង នេះជាពាក្យរបបរមសត្វទាំងពួង ទាំងអស់ រាល់
រូប គ្រប់រូប មិនមានសល់ ឥតសេសសល់ ។ ពាក្យថា មានចិត្តប្រកប
ដោយមុទិតា សេចក្តីថា បណ្តាអប្បមញ្ញទាំងនោះ មុទិតា តើដូចម្តេច ។
ការរីករាយ អាការរីករាយ ភាពនៃការរីករាយ ការស្រស់ស្រាយ ចេតោ-
វិមុត្តិណា ចំពោះពួកសត្វ នេះហៅថា មុទិតា ។ បណ្តាធម៌ទាំងនោះ ចិត្ត
តើដូចម្តេច ។ ចិត្ត សេចក្តីដឹងអារម្មណ៍ សេចក្តីប្រាថ្នា ។ បេ។ មនោ-
វិញ្ញាណធាតុ ដែលកើតអំពីវិញ្ញាណនោះណា នេះហៅថា ចិត្ត ។ ចិត្តនេះ
ជាធម្មជាតិទៅជាមួយគ្នា កើតជាមួយគ្នា ប្រឡំគ្នា ប្រកបព្រមដោយមុទិតា
នេះ ព្រោះហេតុនោះ ទើបពោលថា មានចិត្តប្រកបដោយមុទិតា ។ ពាក្យថា
ទូលាយ គឺគុណជាតណាដ៏ទូលាយ គុណជាតនោះ ដល់នូវភាពជាធំ
គុណជាតណា ដល់នូវភាពជាធំ គុណជាតនោះ មិនមានប្រមាណ គុណជាត
ណា មិនមានប្រមាណ សភាវៈនោះ មិនមានពៀរ សភាវៈណា មិនមាន
ពៀរ សភាវៈនោះ មិនមានព្យាបាទ ។ ពាក្យថា ផ្សាយ គឺផ្សាយចិត្តទៅ
បញ្ជូនចិត្តទៅ ។ ពាក្យថា សម្រាកនៅ គឺសម្រេចឥរិយាបថ ។ បេ។ សម្រាន្ត
នៅ ព្រោះហេតុនោះ ទើបពោលថា សម្រាកនៅ ។

[៤៩៧] ចុះភិក្ខុ មានចិត្តប្រកបដោយឧបេក្ខា ផ្សាយទៅកាន់ទិស ១
តើដូចម្តេច ។ បុគ្គលឃើញបុគ្គលម្នាក់ ជាទីពេញចិត្តក៏មិនមែន មិនជាទីពេញ

ចិត្តក៏មិនមែន ហើយជាអ្នកព្រងើយកន្តើយ យ៉ាងណា ភិក្ខុផ្សាយឧបេក្ខា
ចំពោះសត្វទាំងពួង យ៉ាងនោះឯង ។

[៤៩៨] បណ្តាអប្បមញ្ញាទាំងនោះ ឧបេក្ខា តើដូចម្តេច ។ ការព្រងើយ
អាការព្រងើយ ភាពនៃការព្រងើយ ការតោះតើយ ចេតោវិមុត្តិណា ចំពោះ
ពួកសត្វ នេះហៅថា ឧបេក្ខា ។ បណ្តាធម៌ទាំងនោះ ចិត្ត តើដូចម្តេច ។ ចិត្ត
សេចក្តីដឹងអារម្មណ៍ សេចក្តីប្រាថ្នា ។ បេ។ មនោវិញ្ញាណធាតុ ដែលកើត
អំពីវិញ្ញាណនោះណា នេះហៅថា ចិត្ត ។ ចិត្តនេះ ជាធម្មជាតិទៅជាមួយគ្នា
កើតជាមួយគ្នា ប្រឡំគ្នា ប្រកបព្រមដោយឧបេក្ខានេះ ព្រោះហេតុនោះ ទើប
ពោលថា មានចិត្តប្រកបដោយឧបេក្ខា ។ ពាក្យថា ទិស ១ គឺទិសខាងកើតក្តី
ទិសខាងលិចក្តី ទិសខាងជើងក្តី ទិសខាងត្បូងក្តី ទិសខាងលើក្តី ទិសខាង
ក្រោមក្តី ទិសទទឹងក្តី ទិសផ្សេងៗ ក្តី ។ ពាក្យថា ផ្សាយ គឺផ្សាយចិត្តទៅ
បញ្ជូនចិត្តទៅ ។ ពាក្យថា សម្រាកនៅ គឺសម្រេចឥរិយាបថ ។ បេ។ សម្រាន្ត
នៅ ព្រោះហេតុនោះ ទើបពោលថា សម្រាកនៅ ។ ពាក្យថា ទិសទី ២ ក៏
ដូចគ្នា គឺផ្សាយចិត្តទៅកាន់ទិស ១ យ៉ាងណា ទិសទី ២ ទិសទី ៣ ទិសទី
៤ ទិសខាងលើ ទិសខាងក្រោម ទិសទទឹង ឬទិសផ្សេងៗ ក៏យ៉ាងនោះដែរ ។
ពាក្យថា ផ្សាយទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹម
នឹងសត្វទាំងអស់ ក្នុងទីទាំងពួង មានសេចក្តីថា ពាក្យថា ផ្សាយទៅកាន់
សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទី
ទាំងពួង នុ៎ះជាពាក្យរូបរួមសត្វទាំងពួងទាំងអស់ រាល់រូប គ្រប់រូប មិនសល់

ឥតសេសសល់ ។ ពាក្យថា មានចិត្តប្រកបដោយឧបេក្ខា សេចក្តីថា បណ្តា
អប្បមញ្ញទាំងនោះ ឧបេក្ខា តើដូចម្តេច ។ ការព្រងើយ អាការព្រងើយ ភាព
នៃការព្រងើយ ការតោះតើយ ចេតោវិមុត្តិណា ចំពោះពួកសត្វ នេះហៅថា
ឧបេក្ខា ។ បណ្តាធម៌ទាំងនោះ ចិត្ត តើដូចម្តេច ។ ចិត្ត សេចក្តីដឹងអារម្មណ៍
សេចក្តីប្រាថ្នា ។ បេ។ មនោវិញ្ញាណធាតុ ដែលកើតអំពីវិញ្ញាណនោះណា
នេះហៅថា ចិត្ត ។ ចិត្តនេះ ជាធម្មជាតិទៅជាមួយគ្នា កើតជាមួយគ្នា ច្រឡំ
គ្នា ប្រកបព្រមដោយឧបេក្ខានេះ ព្រោះហេតុនោះ ទើបពោលថា មានចិត្ត
ប្រកបដោយឧបេក្ខា ។ ពាក្យថា ទូលាយ គឺគុណជាតណាដ៏ទូលាយ គុណជាត
នោះ ដល់នូវភាពជាធំ គុណជាតណា ដល់នូវភាពជាធំ គុណជាតនោះ មិន
មានប្រមាណ គុណជាតណា មិនមានប្រមាណ សភាវៈនោះ មិនមានពៀរ
សភាវៈណា មិនមានពៀរ សភាវៈនោះ មិនមានព្យាបាទ ។ ពាក្យថា ផ្សាយ
គឺផ្សាយចិត្តទៅ បញ្ជូនចិត្តទៅ ។ ពាក្យថា សម្រាកនៅ គឺសម្រេចឥរិយាបថ
។ បេ។ សម្រាន្តនៅ ព្រោះហេតុនោះ ទើបពោលថា សម្រាកនៅ ។

សុត្តន្តកាជនីយ ចប់



អដ្ឋកថា អប្បមញ្ញាវិក័ត្ត

សុត្តន្តកាជនីយ

[៤៩០-៤៩៨] ឥឡូវនេះ បណ្ឌិតគប្បីជាបរិនិច្ឆ័យក្នុងអប្បមញ្ញា-
វិក័ត្ត ក្នុងលំដាប់នៃឈានវិក័ត្តនោះដូចតទៅ

បទថា ចតុស្សោ ជាពាក្យកំណត់ចំនួន ។ បទថា អប្បមញ្ញាយោ
បានដល់ ឈ្មោះថា អប្បមញ្ញាទាំងឡាយ ព្រោះអំណាចនៃការផ្សាយទៅមិន
មានប្រមាណ ។ ពិតហើយ អប្បមញ្ញាទាំងនោះ រមែងផ្សាយទៅកាន់សត្វ
ទាំងឡាយ មិនមានប្រមាណ ដោយអំណាចនៃអារម្មណ៍ ឬរមែងផ្សាយទៅ
កាន់សត្វស្ម័គ្រមួយ ដោយអំណាចនៃការផ្សាយទៅ ដែលមិនមានចំណែក
សេសសល់ ព្រោះហេតុនោះ ទើបខ្ញុំពោលថា ឈ្មោះថា អប្បមញ្ញា ព្រោះ
អំណាចនៃការផ្សាយទៅ មិនមានប្រមាណ ។ បទថា សង ភិក្ខុ បានដល់
ភិក្ខុក្នុងសាសនានេះ ។ បទថា មេត្តាសហគរោន បានដល់ ប្រកបដោយ
មេត្តា ។ បទថា ចេតសា បានដល់ ដោយចិត្ត ។ បទថា ឯកំ ទិសំ បាន
ដល់ ទិសមួយ ។ ពាក្យនេះ ព្រះមានព្រះភាគត្រាស់សំដៅយកសត្វ ដែល
ភិក្ខុកំណត់ដំបូងដោយអំណាចនៃការផ្សាយទៅកាន់សត្វ ដែលទាក់ទងដោយ
ទិសមួយ ។

បទថា ជិវត្វា បានដល់ ពាល់ត្រូវហើយ គឺធ្វើឲ្យជាអារម្មណ៍ ។ បទថា វិហារតិ បានដល់ ឲ្យវិហារធម៌ប្រព្រឹត្តទៅក្នុងឥរិយាបថ ដែលខ្លួនតាំងមាំហើយ ដោយព្រហ្មវិហារ ។ បទថា តថា ទុតិយំ អធិប្បាយថា រមែងផ្សាយទៅកាន់សត្វក្នុងទិសទាំងឡាយ មានទិសខាងកើតជាដើម ទិសណាមួយ ក្នុងទិសទី ២ ទិសទី ៣ ទិសទី ៤ ដោយលំដាប់ ក៏យ៉ាងនោះដូចគ្នា ។ បទថា សតិ ទុំ មានពាក្យអធិប្បាយថា ទិសខាងលើ ក៏ន័យនេះដូចគ្នា ។ បទថា អធា តិរិយំ បានដល់ ទិសខាងក្រោមក្តី ទិសទីនឹងក្តី គប្បីផ្សាយមេត្តាទៅយ៉ាងនោះឯង ។ ម្យ៉ាងទៀត ក្នុងពាក្យថា ទិសខាងលើ ទិសខាងក្រោម បទថា អធា នេះ បានដល់ ទិសខាងក្រោម ។ បទថា តិរិយំ បានដល់ ទិសតូច អធិប្បាយថា ភិក្ខុញ៉ាំងចិត្ត ដែលសហគតៈដោយមេត្តាឲ្យផ្សាយទៅខ្លះ ឲ្យស្ទុះត្រឡប់មកខ្លះ ក្នុងទិសទាំងពួង ដោយអាការយ៉ាងនេះ ប្រៀបដូចសារថីឲ្យសេះស្ទុះទៅមកក្នុងទីលានសេះ ព្រោះហេតុនោះទើបព្រះមានព្រះភាគទ្រង់សម្តែងការកំណត់ទិសនីមួយៗ ហើយផ្សាយដោយចំពោះ ដោយពាក្យមានប្រមាណប៉ុណ្ណោះ ។ បទថា សព្វធិ ជាដើម ត្រាស់ដើម្បីសម្តែងការផ្សាយទៅដោយមិនចំពោះ ។

ក្នុងបទទាំងនោះ បទថា សព្វធិ បានដល់ ក្នុងសត្វលោកទាំងពួង ។ បទថា សព្វត្ថតាយ មានពាក្យអធិប្បាយថា ព្រោះជាអ្នកមានចិត្តស្មើគ្នា ដោយមិនធ្វើការបែងចែកក្នុងសត្វទាំងពួង មានសត្វថោកទាប កណ្តាល ខ្ពង់ខ្ពស់ មិនមែនជាមិត្ត មិនមែនជាសត្រូវជាដើម ចាកភាពជាដើមថា

នេះជាសត្វដទៃ ។

ម្យ៉ាងទៀត បទថា សត្វត្ថតាយ នេះ បានដល់ មានចិត្តទាំងអស់
 មិនរាយមាយទៅខាងក្រៅ សូម្បីបន្តិចបន្តួច ។ បទថា សព្វារន្តំ បានដល់
 មានសត្វទាំងពួង អធិប្បាយថា ប្រកបដោយសត្វលោកទាំងពួង ។ បទថា
 លោកំ បានដល់ លោក គឺពួកសត្វ ។ ក្នុងអធិការនេះ ទ្រង់ត្រាស់ថា
 មានមេត្តាដដែលទៀត ព្រោះសម្តែងដោយអមយ៉ាងនេះថា វិបុលេន
 ជាដើម ។ ម្យ៉ាងទៀត សព្វថា តថា ក្តី ឥតិ ក្តី ព្រះមានព្រះភាគមិន
 បានត្រាស់ដដែល ក្នុងការផ្សាយទៅដោយមិនចំពោះនេះ ដូចត្រាស់ក្នុងការ
 ផ្សាយមេត្តាចិត្តទៅដោយចំពោះ ព្រោះហេតុនោះ ទើបត្រាស់ថា មេត្តា-
 សហគរេន ចេតសា ដដែលទៀត ។ ម្យ៉ាងទៀត បទថា មេត្តាសហ-
 គរេន ចេតសា នេះ ត្រាស់ដោយអំណាចនៃពាក្យនិគម គឺពាក្យដែល
 ត្រាស់សរុបសេចក្តី ។

ម្យ៉ាងទៀត ក្នុងបទថា វិបុលេន នេះ បណ្ឌិតគប្បីជ្រាបភាពដែល
 មេត្តាបរិបូណ៌ដោយអំណាចនៃការផ្សាយទៅ ។ មេត្តាចិត្តនោះ ជាចិត្តទូលាយ
 ដោយអំណាចភូមិ ។ មេត្តាចិត្តនោះ ជាចិត្តមិនមានប្រមាណ ដោយអំណាច
 នៃការធ្វើឲ្យស្អាតជំនាញ និងគប្បីជ្រាបថា ជាចិត្តមិនមានប្រមាណ ដោយ
 អំណាចនៃការធ្វើសត្វឲ្យជាអារម្មណ៍ ។ មេត្តាចិត្តនោះ ជាចិត្តមិនមានពៀរ
 ព្រោះលះនូវធម៌ដែលជាសត្រូវ គឺការបៀតបៀន ។ មេត្តាចិត្តនោះ ជាចិត្តមិន
 មានព្យាបាទ ព្រោះលះទោមនស្ស អធិប្បាយថា ជាចិត្តមិនមានទុក្ខ ដូច្នេះ ។

អត្ថដែលបានពណ៌នានេះ ជាអត្ថនៃមាតិកាដែលព្រះមានព្រះភាគទ្រង់តាំង
ដោយន័យថា មេត្តាសហគរោន ចេតសា ជាដើមប្រមានប៉ុណ្ណោះ ។

ឥឡូវនេះ ក្នុងបទកាជនីយ ដែលព្រះមានព្រះភាគត្រាស់ដោយន័យថា
កងព្វ ភិក្ខុវេ មេត្តាសហគរោន ចេតសា ជាដើម ព្រោះកម្មជាននេះ
ជាសប្បាយដល់បុគ្គលដែលជាទោសចរិត ព្រោះហេតុនោះ មេត្តានេះដល់
អប្បនា ព្រោះបុគ្គលបែបណា ដើម្បីសម្តែងបុគ្គលបែបនោះ ដែលជាទីតាំង
នៃមេត្តា ទើបព្រះមានព្រះភាគត្រាស់ថា សេយ្យថាមិ នាម ឯកំ បុគ្គលំ
ជាដើម ។

ក្នុងបទទាំងនោះ បទថា សេយ្យថាមិ នាម ជានិបាត ចុះក្នុងអត្ថ
នៃឧបមា អធិប្បាយថា ប្រៀបដូច ... បុគ្គលណាម្នាក់ ។ បទថា មិយំ បាន
ដល់ ជាទីតាំងនៃការស្រឡាញ់ ។ បទថា មនាបំ បានដល់ បុគ្គលអ្នក
ធ្វើសេចក្តីចម្រើនឲ្យដល់ហេតុនេះ ។

ក្នុងបុគ្គលទាំងនោះ ឈ្មោះថា មិយំ ព្រោះធ្លាប់នៅរួមគ្នាក្នុងកាលមុន
ឬព្រោះមានឧបការៈដល់គ្នានិងគ្នាក្នុងបច្ចុប្បន្ន ។ ឈ្មោះថា មនាបំ ព្រោះ
ប្រកបដោយសីលគុណជាដើម ។

ម្យ៉ាងទៀត គប្បីជ្រាបភាពជាទីស្រឡាញ់ ព្រោះទាន និងសមានត្ថតា
គប្បីជ្រាបភាពជាទីពេញចិត្ត ព្រោះបិយវាចា និងអត្ថចរិយា ។

ក្នុងទីនេះ ការលះព្យាបាទរបស់បុគ្គលនោះ រមែងមានព្រោះភាពដែល
បុគ្គលនោះ ជាបុគ្គលជាទីស្រឡាញ់ បន្ទាប់អំពីនោះ មេត្តាក៏រមែងផ្សាយទៅ

បានដោយងាយ ការព្រងើយ រមែងមិនតាំងនៅ ព្រោះភាពជាអ្នកពេញចិត្ត
ហិរិឌ្ឍប្បៈ រមែងតាំងឡើងបន្ទាប់អំពីនោះ មេត្តា ហិរិ ឌ្ឍប្បៈ តាមរក្សា
ហើយ រមែងមិនវិនាស ព្រោះហេតុនោះ ទើបព្រះមានព្រះភាគទ្រង់ធ្វើបុគ្គល
ឲ្យជាឧបមាហើយ ទើបត្រាស់ពាក្យនេះថា មិយំ មនាបំ ដូច្នេះ ។

បទថា មេត្តាយេយ្យ បានដល់ គប្បីផ្សាយមេត្តាទៅ អធិប្បាយថា
គប្បីធ្វើមេត្តា គឺគប្បីញ៉ាំងមេត្តាឲ្យប្រព្រឹត្តទៅក្នុងបុគ្គលនោះ ។ បទថា
ឯវមេវ សព្វេ សត្តេ អធិប្បាយថា គប្បីផ្សាយមេត្តាទៅកាន់បុគ្គលជាទី
ស្រឡាញ់ យ៉ាងណា រមែងផ្សាយមេត្តាដែលដល់អប្បនា ដែលចូលដល់
ភាពជាវសីក្នុងបុគ្គលនោះ ទៅកាន់សត្វទាំងពួង សូម្បីជាកណ្តាល និងជា
អ្នកមានពៀរដោយលំដាប់ ក៏យ៉ាងនោះ ។

បទថា មេត្តិ មេត្តាយនា ជាដើម មានអត្ថដូចពោលហើយនោះឯង ។
បទថា វិទិសំ វា ជាពាក្យដែលព្រះមានព្រះភាគត្រាស់ហើយ ដើម្បីឲ្យអត្ត
នៃបទថា តិរិយំ វា នេះជាកំច្បាស់ ។

បទថា ជិវិត្វា បានដល់ ពាល់ត្រូវហើយ ដោយអំណាចធ្វើឲ្យជា
អារម្មណ៍ ។ បទថា អធិមុត្តិត្វា បានដល់ បង្ហាន់ទៅ ដោយភាពជាចិត្ត
ដែលក្រៃលែង អធិប្បាយថា បង្ហាន់ទៅហើយ ឱនទៅល្អហើយ បញ្ចូនទៅ
ល្អហើយ ឲ្យផ្សាយទៅហើយដោយល្អ យ៉ាងណា បង្ហាន់ចិត្តទៅហើយ
ក៏យ៉ាងនោះ ។

ក្នុងនិទ្ទេសនៃបទថា សព្វតិ ជាដើម បទទាំង ៣ នេះ សង្គ្រោះក្នុង

សត្វទាំងពួង ព្រោះហេតុនោះ ដើម្បីសម្តែងអត្ថនៃបទទាំងនោះ ដោយភាព
តែមួយ ទើបត្រាស់ថា សព្វេន សព្វំ ជាដើម ។ អត្ថនៃបទទាំងនោះ ខ្ញុំ
ពោលហើយនោះឯង ។

ក្នុងនិទ្ទេសនៃបទថា វិបុលា ជាដើម ក៏ព្រោះមេត្តាចិត្តណា ជាធម្មជាតិ
ដល់អប្បនា ជាចិត្តបរិបូណ៌ដោយអំណាចផ្សាយទៅកាន់សត្វមិនមានទីបំផុត
ចិត្តនោះ ឈ្មោះថា ជាចិត្តទូលាយ ដោយអំណាចនៃភូមិដោយកំណត់ ។
ចិត្តណា ជាចិត្តទូលាយ ចិត្តនោះ ឈ្មោះថា ជាចិត្តមិនមានប្រមាណ ដោយ
អំណាចនៃអារម្មណ៍មិនមានប្រមាណ ។ ចិត្តណា ប្រមាណមិនបាន ចិត្តនោះ
ឈ្មោះថា មិនមានពៀរ ដោយអំណាចការទម្លាយកិលេស ដែលធ្វើឲ្យជា
សត្រូវចំពោះគ្នា ចិត្តណា មិនមានពៀរ ចិត្តនោះ ឈ្មោះថា មិនមានព្យាបាទ
ព្រោះហេតុនោះ ទើបព្រះមានព្រះភាគត្រាស់ថា យំ វិបុលំ តំ មហាគ្គតំ
ជាដើម ។

ម្យ៉ាងទៀត ក្នុងបទថា អវេរោ អព្យាបដ្ឋោ នេះ ទ្រង់ត្រាស់ដោយ
បរិយាយនៃលិង្គវិបល្លាស ។ ម្យ៉ាងទៀត ទ្រង់ប្រើសព្វថា អវេរោ អព្យា-
បដ្ឋោ នេះ ចូលជាមួយ មនោ សព្វ ដូចចិត្តណាមិនមានប្រមាណ មន
គឺចិត្តនោះ ឈ្មោះថា មិនមានពៀរ ចិត្តណា មិនមានពៀរ ចិត្តនោះ ឈ្មោះ
ថា មិនមានព្យាបាទ ដូច្នេះ ។

ម្យ៉ាងទៀត ក្នុងពាក្យថា យំ វិបុលំ តំ មហាគ្គតំ ជាដើមនេះ បណ្ឌិត
គប្បីជ្រាបថា បទក្រោយៗ អធិប្បាយបទមុនៗ ឬថា បទមុនៗ អធិប្បាយ

បទក្រោយៗ ដូច្នេះក៏បាន ។

បទថា សេយ្យថាបិ នាមំ ឯកំ បុគ្គលំ ទុគ្គតំ ទុរុបេតំ នេះ ព្រះ
មានព្រះភាគត្រាស់ដើម្បីសម្តែងបុគ្គល ដែលជាទីតាំងនៃករុណា ។ ពិត
ហើយ ភាពនៃករុណាដែលមានកម្លាំង រមែងកើតក្នុងបុគ្គលបែបនេះ ។

ក្នុងបទទាំងនោះ បទថា ទុគ្គតំ បានដល់ ដល់នូវការដល់ព្រមដោយ
ទុក្ខ ។ បទថា ទុរុបេតំ បានដល់ ដែលប្រកបដោយកាយទុច្ចរិតជាដើម ។
ម្យ៉ាងទៀត គប្បីជ្រាបអត្ថក្នុងសេចក្តីនោះថា បុគ្គលតាំងនៅក្នុងភាពជាបុគ្គល
ឆន្ទ៍ ដោយអំណាចនៃគតិវិបត្តិ ត្រកូលវិបត្តិ ភោគវិបត្តិជាដើម ឈ្មោះថា
ទុគ្គតៈ បុគ្គលតាំងនៅក្នុងភាពជាអ្នកឆន្ទ៍ក្នុងភពខាងមុខ ព្រោះប្រកបដោយ
ទុច្ចរិតជាដើម ឈ្មោះថា ទុរុបេត ។

បទថា ឯកំ បុគ្គលំ មិយំ មនាបំ នេះ ព្រះមានព្រះភាគត្រាស់
ដើម្បីសម្តែងបុគ្គលដែលជាទីតាំងនៃមុទិតា ។ ក្នុងសេចក្តីនេះ គប្បីជ្រាបថា
បុគ្គលដែលតាំងនៅក្នុងភាពជាអ្នករុះរើ ដោយអំណាចនៃគតិសម្បត្តិ
ត្រកូលសម្បត្តិ និងភោគសម្បត្តិជាដើម ឈ្មោះថា មិយ ។ បុគ្គលដែលតាំង

អង្គកថា អប្បមញ្ញាវិក័ត្ត

៨០៣

នៅក្នុងភាពរុងរឿង ក្នុងភពខាងមុខ ព្រោះខ្លួនប្រកបកាយសុចរិតជាដើម
ឈ្មោះថា មនាប ។

បទថា នៅ មនាបំ ន អមនាបំ នេះ ព្រះសាស្តាត្រាស់ដើម្បីសម្តែង
បុគ្គលដែលជាទីតាំងនៃឧបេក្ខា ។ ក្នុងសេចក្តីនេះ គប្បីជ្រាបថា ឈ្មោះថា
នៅ មនាទោ ព្រោះខ្លួនមិនមែនដល់ព្រមដោយភាពជាមិត្ត ។ ឈ្មោះថា ន
អមនាទោ ព្រោះខ្លួនមិនមែនដល់ព្រមដោយភាពជាអមិត្ត ។ ពាក្យណា នៅ
សេសសល់ ដែលគប្បីពោលក្នុងទីនេះ ពាក្យទាំងអស់ ខ្ញុំពោលហើយ
ក្នុងចិត្តប្បាទកណ្ឌខាងដើមនោះឯង ។

សូម្បីវិធីចម្រើនការវិនាសកម្មដ្ឋានទាំងនេះ ខ្ញុំក៏បានពោលហើយ
ដោយពិស្តារ ក្នុងវិសុទ្ធិមគ្គនោះឯង ។^{១៣៣}

អង្គកថាសុត្តន្តកាជនីយ ចប់



អភិធម្មបិដក

អភិធម្មកាជនីយ

[៤៩៩] អប្បមញ្ញា ៤ យ៉ាង គឺមេត្តា ១ ករុណា ១ មុទិតា ១
ឧបេក្ខា ១ ។

[៥០០] បណ្តាអប្បមញ្ញាទាំងនោះ មេត្តា តើដូចម្តេច ។ ក្នុងសម័យ
ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ស្ងាត់ចាកកាម
ទាំងឡាយ ។ បេ។ ចូលកាន់បឋមជ្ឈាន ប្រកបដោយមេត្តា ក្នុងសម័យនោះ
ការរាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិ
ណា នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកបដោយ
មេត្តា ។ បណ្តាអប្បមញ្ញាទាំងនោះ មេត្តា តើដូចម្តេច ។ ក្នុងសម័យណា ភិក្ខុ
ក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះរម្ងាប់នូវវិតក្ក និង
វិចារ ។ បេ។ ចូលកាន់ទុតិយជ្ឈាន ប្រកបដោយមេត្តា ក្នុងសម័យនោះ ការ
រាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិណា
នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកបដោយមេត្តា ។
បណ្តាអប្បមញ្ញាទាំងនោះ មេត្តា តើដូចម្តេច ។ ក្នុងសម័យណា ភិក្ខុក្នុង
សាសនានេះ ចម្រើនមគ្គ ដើម្បីកើតក្នុងរូបភព ព្រោះនឿយណាយចាកបីតិ
ផង ។ បេ។ ចូលកាន់តតិយជ្ឈាន ប្រកបដោយមេត្តា ក្នុងសម័យនោះ ការ
រាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិណា
នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកបដោយមេត្តា ។
ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព

ស្ងាត់ចាកកាមទាំងឡាយ ។ បេ។ ចូលកាន់បឋមជ្ឈាន ប្រកបដោយមេត្តា ក្នុងសម័យនោះ ការរាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិណា នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកបដោយមេត្តា ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបកព ចូលកាន់ទុតិយជ្ឈាន មិនមានវិតក្ក មានត្រឹមតែវិចារ មានបីតិ និងសុខកើតក្នុងវិវេក ប្រកបដោយមេត្តា ក្នុងសម័យនោះ ការរាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិណា នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកបដោយមេត្តា ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបកព ព្រោះរម្ងាប់នូវវិតក្ក និងវិចារ ។ បេ។ ចូលកាន់តតិយជ្ឈាន ប្រកបដោយមេត្តា ក្នុងសម័យនោះ ការរាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិណា នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកបដោយមេត្តា ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបកព ព្រោះនឿយណាយចាកបីតិផង ។ បេ។ ចូលកាន់ចតុត្ថជ្ឈាន ប្រកបដោយមេត្តា ក្នុងសម័យនោះ ការរាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិណា នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកបដោយមេត្តា ។

[៥០១] បណ្តាអប្បមញ្ញាទាំងនោះ ករុណា តេជូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបកព ស្ងាត់ចាកកាម

ទាំងឡាយ ។ បេ ។ ចូលកាន់បឋមជ្ឈាន ប្រកបដោយករុណា ក្នុងសម័យនោះ
 ការអាណិត អាការអាណិត ភាពនៃការអាណិត ការអាណិតអាសូរ ចេតោ-
 វិមុត្តិណា នេះហៅថា ករុណា ធម៌ទាំងឡាយដ៏សេស ក៏ឈ្មោះថា ប្រកប
 ដោយករុណា ។ បណ្តាអប្បមញ្ញាទាំងនោះ ករុណា តើដូចម្តេច ។ ក្នុង
 សម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះ
 រម្ងាប់វិតក្ក និងវិចារ ។ បេ ។ ចូលកាន់ទុតិយជ្ឈាន ប្រកបដោយករុណា ក្នុង
 សម័យនោះ ការអាណិត អាការអាណិត ភាពនៃការអាណិត ការអាណិត
 អាសូរ ចេតោវិមុត្តិណា នេះហៅថា ករុណា ធម៌ទាំងឡាយដ៏សេស ក៏
 ឈ្មោះថា ប្រកបដោយករុណា ។ បណ្តាអប្បមញ្ញាទាំងនោះ ករុណា តើដូច
 ម្តេច ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព
 ព្រោះនឿយណាយចាកបីតិផង ។ បេ ។ ចូលកាន់តតិយជ្ឈាន ប្រកបដោយ
 ករុណា ក្នុងសម័យនោះ ការអាណិត អាការអាណិត ភាពនៃការអាណិត
 ការអាណិតអាសូរ ចេតោវិមុត្តិណា នេះហៅថា ករុណា ធម៌ទាំងឡាយ
 ដ៏សេស ក៏ឈ្មោះថា ប្រកបដោយករុណា ។ ក្នុងសម័យណា ភិក្ខុក្នុងសាសនា
 នេះ ចម្រើនមគ្គ ដើម្បីកើតក្នុងរូបភព ស្ងាត់ចាកកាមទាំងឡាយ ។ បេ ។ ចូល
 កាន់បឋមជ្ឈាន ប្រកបដោយករុណា ក្នុងសម័យនោះ ការអាណិត អាការ
 អាណិត ភាពនៃការអាណិត ការអាណិតអាសូរ ចេតោវិមុត្តិណា នេះហៅ
 ថា ករុណា ធម៌ទាំងឡាយដ៏សេស ក៏ឈ្មោះថា ប្រកបដោយករុណា ។ ក្នុង
 សម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ចូលកាន់

អង្គកថា អប្បមញ្ញវិក័ត្ត

៨០៧

ទុតិយជ្ឈាន មិនមានវិតក្ក មានត្រឹមតែវិចារ មានបីតិ និងសុខ កើតក្នុងវិវេក
 ប្រកបដោយករុណា ក្នុងសម័យនោះ ការអាណិត អាការអាណិត ភាពនៃ
 ការអាណិត ការអាណិតអាសូរ ចេតោវិមុត្តិណា នេះហៅថា ករុណា
 ធម៌ទាំងឡាយដ៏សេស ក៏ឈ្មោះថា ប្រកបដោយករុណា ។ ក្នុងសម័យណា
 ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះរម្ងាប់វិតក្ក និង
 វិចារ ។ បេ ។ ចូលកាន់តតិយជ្ឈាន ប្រកបដោយករុណា ក្នុងសម័យនោះ ការ
 អាណិត អាការអាណិត ភាពនៃការអាណិត ការអាណិតអាសូរ ចេតោវិមុត្តិ
 ណា នេះហៅថា ករុណា ធម៌ទាំងឡាយដ៏សេស ក៏ឈ្មោះថា ប្រកបដោយ
 ករុណា ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុង
 រូបភព ព្រោះនឿយណាយចាកបីតិផង ។ បេ ។ ចូលកាន់ចតុត្ថជ្ឈាន ប្រកប
 ដោយករុណា ក្នុងសម័យនោះ ការអាណិត អាការអាណិត ភាពនៃការ
 អាណិត ការអាណិតអាសូរ ចេតោវិមុត្តិណា នេះហៅថា ករុណា ធម៌
 ទាំងឡាយដ៏សេស ក៏ឈ្មោះថា ប្រកបដោយករុណា ។

[៥០២] បណ្តាអប្បមញ្ញទាំងនោះ មុទិតា តើដូចម្តេច ។ ក្នុងសម័យ
 ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ស្ងាត់ចាកកាម
 ទាំងឡាយ ។ បេ ។ ចូលកាន់បឋមជ្ឈាន ប្រកបដោយមុទិតា ក្នុងសម័យនោះ
 ការរីករាយ អាការរីករាយ ភាពនៃការរីករាយ ការស្រស់ស្រាយ ចេតោវិមុត្តិ
 ណា នេះហៅថា មុទិតា ធម៌ទាំងឡាយដ៏សេស ក៏ឈ្មោះថាប្រកបដោយមុទិតា ។
 បណ្តាអប្បមញ្ញទាំងនោះ មុទិតា តើដូចម្តេច ។ ក្នុងសម័យណា ភិក្ខុក្នុងសាសនា

នេះ ចម្រើនមគ្គ ដើម្បីកើតក្នុងរូបភព ព្រោះរម្ងាប់វិតក្ក និងវិចារ ។ បេ។
 ចូលកាន់ទុតិយជ្ឈាន ប្រកបដោយមុទិតា ក្នុងសម័យនោះ ការរីករាយ អាការ
 រីករាយ ភាពនៃការរីករាយ ការស្រស់ស្រាយ ចេតោវិមុត្តិណា នេះហៅថា
 មុទិតា ធម៌ទាំងឡាយដ៏សេស ក៏ឈ្មោះថា ប្រកបដោយមុទិតា ។ បណ្តា
 អប្បមញ្ញាទាំងនោះ មុទិតា តើដូចម្តេច ។ ក្នុងសម័យណា ភិក្ខុក្នុងសាសនា
 នេះ ចម្រើនមគ្គ ដើម្បីកើតក្នុងរូបភព ព្រោះនឿយណាយចាកបីតិផង ។ បេ។
 ចូលកាន់តតិយជ្ឈាន ប្រកបដោយមុទិតា ក្នុងសម័យនោះ ការរីករាយ អាការ
 រីករាយ ភាពនៃការរីករាយ ការស្រស់ស្រាយ ចេតោវិមុត្តិណា នេះហៅថា
 មុទិតា ធម៌ទាំងឡាយដ៏សេស ក៏ឈ្មោះថា ប្រកបដោយមុទិតា ។ ក្នុងសម័យ
 ណា ភិក្ខុក្នុងសាសនានេះ ចម្រើនមគ្គដើម្បីកើតក្នុងរូបភព ស្ងាត់ចាកកាមទាំង
 ឡាយ ។ បេ។ ចូលកាន់បឋមជ្ឈាន ប្រកបដោយមុទិតា ក្នុងសម័យនោះ ការ
 រីករាយ អាការរីករាយ ភាពនៃការរីករាយ ការស្រស់ស្រាយ ចេតោវិមុត្តិ
 ណា នេះហៅថា មុទិតា ធម៌ទាំងឡាយដ៏សេស ក៏ឈ្មោះថា ប្រកបដោយ
 មុទិតា ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុង
 រូបភព ចូលកាន់ទុតិយជ្ឈាន មិនមានវិតក្ក មានត្រឹមតែវិចារ មានបីតិ និង
 សុខ កើតអំពីសេចក្តីស្ងប់ស្ងាត់ ប្រកបដោយមុទិតា ក្នុងសម័យនោះ ការ
 រីករាយ អាការរីករាយ ភាពនៃការរីករាយ ការស្រស់ស្រាយ ចេតោវិមុត្តិ
 ណា នេះហៅថា មុទិតា ធម៌ទាំងឡាយដ៏សេស ក៏ឈ្មោះថា ប្រកបដោយ
 មុទិតា ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុង

អង្គកថា អប្បមញ្ញវិក្ក

៨០៩

រូបភព ព្រោះរម្ងាប់វិតក្ក និងវិចារ ។ បេ ។ ចូលកាន់តតិយជ្ឈាន ប្រកបដោយ មុទិតា ក្នុងសម័យនោះ ការរីករាយ អាការរីករាយ ភាពនៃការរីករាយ ការ ស្រស់ស្រាយ ចេតោវិមុត្តិណា នេះហៅថា មុទិតា ធម៌ទាំងឡាយដ៏សេស ក៏ឈ្មោះថា ប្រកបដោយមុទិតា ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះនឿយណាយចាកបីតិផង ។ បេ ។ ចូល កាន់ចតុត្ថជ្ឈាន ប្រកបដោយមុទិតា ក្នុងសម័យនោះ ការរីករាយ អាការ រីករាយ ភាពនៃការរីករាយ ការស្រស់ស្រាយ ចេតោវិមុត្តិណា នេះហៅថា មុទិតា ធម៌ទាំងឡាយដ៏សេស ក៏ឈ្មោះថា ប្រកបដោយមុទិតា ។

[៥០៣] បណ្តាអប្បមញ្ញទាំងនោះ ឧបេក្ខា តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះលះបង់ សុខផង ។ បេ ។ ចូលកាន់ចតុត្ថជ្ឈាន ប្រកបដោយឧបេក្ខា ក្នុងសម័យនោះ ការព្រងើយ អាការព្រងើយ ភាពនៃការព្រងើយ ការតោះតើយ ចេតោវិមុត្តិ ណា នេះហៅថា ឧបេក្ខា ធម៌ទាំងឡាយដ៏សេស ក៏ឈ្មោះថា ប្រកបដោយ ឧបេក្ខា ។

[៥០៤] អប្បមញ្ញ ៤ យ៉ាង គឺមេត្តា ១ ករុណា ១ មុទិតា ១ ឧបេក្ខា ១ ។

[៥០៥] បណ្តាអប្បមញ្ញទាំងនោះ មេត្តា តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ស្ងាត់ចាកកាម ទាំងឡាយ ។ បេ ។ ចូលកាន់បឋមជ្ឈាន ប្រកបដោយមេត្តា ក្នុងសម័យនោះ

ផស្សៈក៏កើតមាន ។ បេ ។ អវិក្ខេបៈក៏កើតមាន ធម៌ទាំងនេះ ឈ្មោះថា ជា កុសល ភិក្ខុស្ងាត់ចាកកាមទាំងឡាយ ។ បេ ។ ចូលកាន់បឋមជ្ឈាន ជាវិបាក ប្រកបដោយមេត្តា ព្រោះភាពនៃកម្មជាបូរាណចរកុសលនោះឯង ដែលលោក ធ្វើហើយ សន្សំហើយ ក្នុងសម័យនោះ ការរាប់អាន អាការរាប់អាន ភាព នៃការរាប់អាន ការរាប់រក ចេតោវិមុត្តិណា នេះហៅថា មេត្តា ធម៌ទាំង ឡាយដ៏សេស ក៏ឈ្មោះថា ប្រកបដោយមេត្តា ។ បណ្តាអប្បមញ្ញាទាំងនោះ មេត្តា តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ព្រោះម្ចាស់វិតក្ក និងវិចារ ។ បេ ។ ចូលកាន់ទុតិយជ្ឈាន ប្រកបដោយមេត្តា ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈ ក៏កើតមាន ធម៌ទាំងនេះ ឈ្មោះថា ជាកុសល ភិក្ខុព្រោះម្ចាស់វិតក្ក និងវិចារ ។ បេ ។ ចូលកាន់ទុតិយជ្ឈាន ។ បេ ។ តតិយជ្ឈាន ។ បេ ។ បឋមជ្ឈាន ។ បេ ។ ចតុត្ថជ្ឈាន ជាវិបាក ប្រកបដោយមេត្តា ព្រោះភាពនៃកម្មជាបូរាណចរកុសល នោះឯង ដែលលោកធ្វើហើយ សន្សំហើយ ក្នុងសម័យនោះ ការរាប់អាន អាការរាប់អាន ភាពនៃការរាប់អាន ការរាប់រក ចេតោវិមុត្តិណា នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកបដោយមេត្តា ។

[៥០៦] បណ្តាអប្បមញ្ញាទាំងនោះ ករុណា តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ស្ងាត់ចាកកាម ទាំងឡាយ ។ បេ ។ ចូលកាន់បឋមជ្ឈាន ប្រកបដោយករុណា ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈក៏កើតមាន ធម៌ទាំងនេះ ឈ្មោះថាជាកុសល

អដ្ឋកថា អប្បមញ្ញាវិក្ក

៨១១

ភិក្ខុស្ងាត់ចាកកាមទាំងឡាយ ។ បេ ។ ចូលកាន់បឋមជ្ឈាន ជាវិបាក ប្រកប
 ដោយករុណា ព្រោះភាពនៃកម្មជារូបាវចរកុសលនោះឯង ដែលលោកធ្វើហើយ
 សន្សំហើយ ក្នុងសម័យនោះ ការអាណិត អាការអាណិត ភាពនៃការអាណិត
 ការអាណិតអាសូរ ចេតោវិមុត្តិណា នេះហៅថា ករុណា ធម៌ទាំងឡាយ
 ដ៏សេស ក៏ឈ្មោះថា ប្រកបដោយករុណា ។ បណ្តាអប្បមញ្ញាទាំងនោះ
 ករុណា តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនមគ្គ
 ដើម្បីកើតក្នុងរូបភព ព្រោះរម្ងាប់វិតក្ក និងវិចារ ។ បេ ។ ចូលកាន់ទុតិយជ្ឈាន
 ប្រកបដោយករុណា ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈ
 ក៏កើតមាន ធម៌ទាំងនេះ ឈ្មោះថា ជាកុសល ភិក្ខុ ព្រោះរម្ងាប់វិតក្ក និង
 វិចារ ។ បេ ។ ចូលកាន់ទុតិយជ្ឈាន ។ បេ ។ តតិយជ្ឈាន ។ បេ ។ បឋមជ្ឈាន
 ។ បេ ។ ចតុត្ថជ្ឈាន ជាវិបាក ប្រកបដោយករុណា ព្រោះភាពនៃកម្មជារូបា-
 វចរកុសលនោះឯង ដែលលោកធ្វើហើយ សន្សំហើយ ក្នុងសម័យនោះ ការ
 អាណិត អាការអាណិត ភាពនៃការអាណិត ការអាណិតអាសូរ ចេតោវិមុត្តិ
 ណា នេះហៅថា ករុណា ធម៌ទាំងឡាយដ៏សេស ក៏ឈ្មោះថា ប្រកប
 ដោយករុណា ។

[៥០៧] បណ្តាអប្បមញ្ញាទាំងនោះ មុទិតា តើដូចម្តេច ។ ក្នុងសម័យ
 ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបភព ស្ងាត់ចាកកាម
 ទាំងឡាយ ។ បេ ។ ចូលកាន់បឋមជ្ឈាន ប្រកបដោយមុទិតា ក្នុងសម័យនោះ
 ផស្សៈក៏កើតមាន ។ បេ ។ អវិក្ខេបៈក៏កើតមាន ធម៌ទាំងនោះ ឈ្មោះថា ជាកុសល

ភិក្ខុស្វាត់ចាកកាមទាំងឡាយ ។ បេ ។ ចូលកាន់បឋមជ្ឈាន ជាវិបាក ប្រកបដោយ មុទិតា ព្រោះភាពនៃកម្មជារូបារាជកុសលនោះឯង ដែលលោកធ្វើហើយ សន្សំហើយ ក្នុងសម័យនោះ ការរីករាយ អាការរីករាយ ភាពនៃការរីករាយ ការស្រស់ស្រាយ ចេតោវិមុត្តិណា នេះហៅថា មុទិតា ធម៌ទាំងឡាយដ៏សេស ក៏ឈ្មោះថា ប្រកបដោយមុទិតា ។ បណ្តាអប្បមញ្ញាទាំងនោះ មុទិតា តើ ដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុង រូបកត ព្រោះរម្ងាប់វិតក្ក និងវិចារ ។ បេ ។ ចូលកាន់ទុតិយជ្ឈាន ប្រកបដោយ មុទិតា ក្នុងសម័យនោះ ផស្សៈក៏កើតមាន ។ បេ ។ អវិក្ខេបៈក៏កើតមាន ធម៌ ទាំងនេះ ឈ្មោះថា ជាកុសល ភិក្ខុ ព្រោះរម្ងាប់វិតក្ក និងវិចារ ។ បេ ។ ចូល កាន់ទុតិយជ្ឈាន ។ បេ ។ តតិយជ្ឈាន ។ បេ ។ បឋមជ្ឈាន ។ បេ ។ ចតុត្ថជ្ឈាន ជាវិបាក ប្រកបដោយមុទិតា ព្រោះភាពនៃកម្មជារូបារាជកុសលនោះឯង ដែល លោកធ្វើហើយ សន្សំហើយ ក្នុងសម័យនោះ ការរីករាយ អាការរីករាយ ភាពនៃការរីករាយ ការស្រស់ស្រាយ ចេតោវិមុត្តិណា នេះហៅថា មុទិតា ធម៌ទាំងឡាយដ៏សេស ក៏ឈ្មោះថា ប្រកបដោយមុទិតា ។

[៥០៨] បណ្តាអប្បមញ្ញាទាំងនោះ ឧបេក្ខា តើដូចម្តេច ។ ក្នុងសម័យ ណា ភិក្ខុក្នុងសាសនានេះ ចម្រើនមគ្គ ដើម្បីកើតក្នុងរូបកត ព្រោះលះសុខផង ។ បេ ។ ចូលកាន់ចតុត្ថជ្ឈាន ប្រកបដោយឧបេក្ខា ក្នុងសម័យនោះ ផស្សៈ ក៏កើតមាន ។ បេ ។ អវិក្ខេបៈក៏កើតមាន ធម៌ទាំងនេះ ឈ្មោះថា ជាកុសល ភិក្ខុ ព្រោះលះសុខផង ។ បេ ។ ចូលកាន់ចតុត្ថជ្ឈាន ជាវិបាក ប្រកបដោយ

អដ្ឋកថា អប្បមញ្ញាវិក័ត្ត

៨១៣

ឧបេក្ខា ព្រោះភាពនៃកម្មជារូបាវចរកុសលនោះឯង ដែលលោកធ្វើហើយ សន្សំ
ហើយ ក្នុងសម័យនោះ ការព្រងើយ អាការព្រងើយ ភាពនៃការព្រងើយ
ការតោះតើយ ចេតោវិមុត្តិណា នេះ ហៅថា ឧបេក្ខា ធម៌ទាំងឡាយដ៏សេស
ក៏ឈ្មោះថា ប្រកបដោយឧបេក្ខា ។

[៥០៩] អប្បមញ្ញា ៤ យ៉ាង គឺមេត្តា ១ ករុណា ១ មុទិតា ១
ឧបេក្ខា ១ ។

[៥១០] បណ្តាអប្បមញ្ញាទាំងនោះ មេត្តា តើដូចម្តេច ។ ក្នុងសម័យ
ណា ភិក្ខុក្នុងសាសនានេះ ចម្រើនរូបាវចរជ្ឈាន ជាកិរិយា មិនមែនកុសល
មិនមែនអកុសល ទាំងមិនមែនកម្មវិបាក គឺជាគ្រឿងនៅជាសុខ ក្នុងបច្ចុប្បន្ន
ស្ងាត់ចាកកាមទាំងឡាយ ។ បេ ។ ចូលកាន់បឋមជ្ឈាន ប្រកបដោយមេត្តា
ក្នុងសម័យនោះ ការរាប់អាន អាការរាប់អាន ភាពនៃការរាប់អាន ការ
រាប់រក ចេតោវិមុត្តិណា នេះហៅថា មេត្តា ធម៌ទាំងឡាយដ៏សេស ក៏ឈ្មោះថា
ប្រកបដោយមេត្តា ។ បណ្តាអប្បមញ្ញាទាំងនោះ មេត្តា តើដូចម្តេច ។ ក្នុង
សម័យណា ភិក្ខុក្នុងសាសនានេះ ចម្រើនរូបាវចរជ្ឈាន ជាកិរិយា មិនមែន
កុសល មិនមែនអកុសល ទាំងមិនមែនកម្មវិបាក គឺជាគ្រឿងនៅជាសុខ ក្នុង
បច្ចុប្បន្ន ព្រោះរម្ងាប់វិតក្ក និងវិចារ ។ បេ ។ ចូលកាន់ទុតិយជ្ឈាន ។ បេ ។
តតិយជ្ឈាន ។ បេ ។ បឋមជ្ឈាន ។ បេ ។ ចតុត្ថជ្ឈាន ប្រកបដោយមេត្តា ក្នុង
សម័យនោះ ការរាប់អាន អាការរាប់អាន ភាពនៃការរាប់អាន ការរាប់រក
ចេតោវិមុត្តិណា នេះហៅថា មេត្តា ធម៌ទាំងឡាយដ៏សេស ក៏ឈ្មោះថា ប្រកប

ដោយមេត្តា ។ បណ្តាអប្បមញ្ញាទាំងនោះ កុណា តើដូចម្តេច ។ បេ ។ បណ្តា
អប្បមញ្ញាទាំងនោះ មុទិតា តើដូចម្តេច ។ បេ ។ បណ្តាអប្បមញ្ញាទាំងនោះ
ឧបេក្ខា តើដូចម្តេច ។ ក្នុងសម័យណា ភិក្ខុក្នុងសាសនានេះ ចម្រើនរូបា-
វចរជ្ឈាន ជាកិរិយា មិនមែនកុសល មិនមែនអកុសល ទាំងមិនមែនកម្ម-
វិបាក គឺជាគ្រឿងនៅជាសុខ ក្នុងបច្ចុប្បន្ន ព្រោះលះសុខផង ។ បេ ។ ចូល
កាន់ចតុត្ថជ្ឈាន ប្រកបដោយឧបេក្ខា ក្នុងសម័យនោះ ការព្រងើយ អាការ
ព្រងើយ ភាពនៃការព្រងើយ ការតោះតើយ ចេតោវិមុត្តិណា នេះហៅថា
ឧបេក្ខា ធម៌ទាំងឡាយដ៏សេស ក៏ឈ្មោះថា ប្រកបដោយឧបេក្ខា ។

អភិធម្មកាជនីយ ចប់



អដ្ឋកថា

អភិធម្មកាជនីយ

[៤៩៩-៥១០] អភិធម្មកាជនីយនេះ ពោលដោយកុសលក្ខី ដោយ
វិបាកក្ខី ដោយកិរិយាក្ខី ព្រះមានព្រះភាគទ្រង់ចែកហើយ ដោយន័យដែល
ចែកក្នុងចិត្តប្បាទកណ្ឌខាងដើមនោះឯង ។ អត្ថនៃអភិធម្មកាជនីយនោះ
បណ្ឌិតគប្បីជ្រាបដោយន័យដែលខ្ញុំពោលហើយ ក្នុងចិត្តប្បាទកណ្ឌ ។^{១៣៣}

អដ្ឋកថាអភិធម្មកាជនីយ ចប់



អភិធម្មបិដក

បញ្ញាប្បដកៈ

[៥១១] អប្បមញ្ញា ៤ យ៉ាង ។ គឺភិក្ខុក្នុងសាសនានេះ មានចិត្តប្រកបដោយមេត្តា ផ្សាយទៅកាន់ទិស ១ ទិសទី ២ ទិសទី ៣ ទិសទី ៤ ក៏ដូចគ្នា ផ្សាយទៅកាន់ទិសខាងលើ ទិសខាងក្រោម ទិសទទឹង គឺទិសតូច មានចិត្តប្រកបដោយមេត្តា ជាចិត្តធំទូលាយ មិនមានប្រមាណ មិនមានពៀរ មិនមានព្យាបាទ ផ្សាយទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង ១ ។ ភិក្ខុ មានចិត្តប្រកបដោយករុណា ផ្សាយទៅកាន់ទិស ១ ទិសទី ២ ទិសទី ៣ ទិសទី ៤ ក៏ដូចគ្នា ផ្សាយទៅកាន់ទិសខាងលើ ទិសខាងក្រោម ទិសទទឹង គឺទិសតូច មានចិត្តប្រកបដោយករុណា ជាចិត្តធំទូលាយ មិនមានប្រមាណ មិនមានពៀរ មិនមានព្យាបាទ ផ្សាយទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង ១ ។ ភិក្ខុ មានចិត្តប្រកបដោយមុទិតា ផ្សាយទៅកាន់ទិស ១ ទិសទី ២ ទិសទី ៣ ទិសទី ៤ ក៏ដូចគ្នា ផ្សាយទៅកាន់ទិសខាងលើ ទិសខាងក្រោម ទិសទទឹង គឺទិសតូច មានចិត្តប្រកបដោយមុទិតាជាចិត្តធំទូលាយ មិនមានប្រមាណ មិនមានពៀរ មិនមានព្យាបាទ ផ្សាយទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វទាំងអស់ ក្នុងទីទាំងពួង ១ ។ ភិក្ខុ មានចិត្តប្រកបដោយឧបេក្ខា ផ្សាយទៅកាន់ទិស ១ ទិសទី ២ ទិសទី ៣ ទិសទី ៤ ក៏ដូចគ្នា ផ្សាយទៅកាន់ទិសខាងលើ ទិសខាងក្រោម ទិសទទឹង គឺទិសតូច មានចិត្តប្រកបដោយ

អង្គកថា អប្បមញ្ញវិក័ត្ត

៨១៧

ឧបេក្ខា ជាចិត្តធំទូលាយ មិនមានប្រមាណ មិនមានពៀរ មិនមានព្យាបាទ ផ្សាយទៅកាន់សត្វលោកទាំងពួង ដោយការយកខ្លួនទៅប្រៀបផ្ទឹមនឹងសត្វ ទាំងអស់ ក្នុងទីទាំងពួង ១ ។ បណ្ណាអប្បមញ្ញ ៤ យ៉ាង អប្បមញ្ញជា កុសលប៉ុន្មាន ជាអកុសលប៉ុន្មាន ជាអព្យាក្រឹតប៉ុន្មាន ។ បេ។ ជាសរណៈ ប៉ុន្មាន ជាអរណៈប៉ុន្មាន ។

[៥១២] ពួកអប្បមញ្ញ ជាកុសលក៏មាន ជាអព្យាក្រឹតក៏មាន ។ អប្បមញ្ញ ៣ ប្រកបដោយសុខវេទនា ឧបេក្ខា ប្រកបដោយអទុក្ខមសុខ- វេទនា ។ អប្បមញ្ញ ជាវិបាកក៏មាន មានវិបាកធម៌ជាប្រក្រតីក៏មាន មិន មែនជាវិបាក ទាំងមិនមែនមានវិបាកធម៌ជាប្រក្រតីក៏មាន មានកម្មប្រកបដោយ កិសេស មានតណ្ហាជាដើមកាន់យក ទាំងជាប្រយោជន៍ដល់ឧបាទានក៏មាន មានកម្មប្រកបដោយកិលេស មានតណ្ហាជាដើមមិនបានកាន់យក តែជា ប្រយោជន៍ដល់ឧបាទាន ដែលមិនសៅហ្មង តែគួរដល់សេចក្តីសៅហ្មង ក៏មាន ។ អប្បមញ្ញ ៣ ប្រកបដោយវិតក្ក ប្រកបដោយវិចារក៏មាន មិនមាន វិតក្ក មានត្រឹមតែវិចារក៏មាន មិនមានវិតក្ក មិនមានវិចារក៏មាន ឧបេក្ខា មិន មានវិតក្ក មិនមានវិចារ ។ អប្បមញ្ញ ៣ ច្រឡំដោយបីតិក៏មាន ច្រឡំ ដោយសុខ តែមិនច្រឡំដោយឧបេក្ខាក៏មាន មិនគួរពោលថា ច្រឡំដោយ បីតិក៏មាន ឧបេក្ខា ច្រឡំដោយឧបេក្ខា ។ ពួកអប្បមញ្ញ មិនគួរលះដោយ ទស្សនៈ ទាំងមិនគួរលះដោយការវេទនា មានហេតុ មិនគួរលះដោយទស្សនៈ ទាំងមិនគួរលះដោយការវេទនា ដល់នូវការសន្សំ (នូវកម្មក្តិលេស) ក៏មាន

មិនដល់នូវការសន្សំ ទាំងមិនដល់នូវការមិនសន្សំ មិនមែនរបស់សេក្ខបុគ្គល
 ទាំងមិនមែនជារបស់អសេក្ខបុគ្គល ដល់នូវភាពធំ មិនគួរពោលថា មាន
 អារម្មណ៍ដ៏តូចឆ្មារផង ថាមានអារម្មណ៍ដល់នូវភាពធំផង ថាមានអារម្មណ៍
 មិនមានប្រមាណផង ជាកណ្តាល ជាសភាពមិនទៀង មិនគួរពោលថា មាន
 មគ្គជាអារម្មណ៍ផង ថាមានមគ្គជាហេតុផង ថាមានមគ្គជាអធិបតីផងក៏មាន
 ដែលកើតហើយក៏មាន មិនទាន់កើតក៏មាន បម្រុងនឹងកើតក៏មាន ជាអតីត
 ក៏មាន ជាអនាគតក៏មាន ជាបច្ចុប្បន្ន តែមិនគួរពោលថា មានអារម្មណ៍ជា
 អតីតផង ថាមានអារម្មណ៍ជាអនាគតផង មានអារម្មណ៍ជាបច្ចុប្បន្នផងក៏មាន
 ជាខាងក្នុងក៏មាន ជាខាងក្រៅក៏មាន ជាខាងក្នុង និងខាងក្រៅ មានអារម្មណ៍
 ជាខាងក្រៅ មិនប្រកបដោយការឃើញ មិនប្រកបដោយការប៉ះពាល់ក៏មាន ។

[៥១៣] មេត្តា ជាហេតុ អប្បមញ្ញា ៣ មិនមែនហេតុ ។ ពួកអប្បមញ្ញា
 ប្រព្រឹត្តទៅជាមួយនឹងហេតុ ប្រកបដោយហេតុ ។ មេត្តា ជាហេតុ ទាំងប្រព្រឹត្ត
 ទៅជាមួយនឹងហេតុ អប្បមញ្ញា ៣ មិនគួរពោលថា ជាហេតុ ទាំងប្រព្រឹត្តទៅ
 ជាមួយនឹងហេតុទេ គ្រាន់តែប្រព្រឹត្តទៅជាមួយនឹងហេតុ តែមិនមែនហេតុ ។
 មេត្តា ជាហេតុ ទាំងប្រកបដោយហេតុ អប្បមញ្ញា ៣ មិនគួរពោលថា ជា
 ហេតុ ទាំងប្រកបដោយហេតុទេ គ្រាន់តែប្រកបដោយហេតុ តែមិនមែនហេតុ ។
 អប្បមញ្ញា ៣ មិនមែនហេតុ គ្រាន់តែប្រព្រឹត្តទៅជាមួយនឹងហេតុ មេត្តា មិន
 គួរពោលថា មិនមែនហេតុ គ្រាន់តែប្រព្រឹត្តទៅជាមួយនឹងហេតុផង ថាមិន
 មែនហេតុ ទាំងឥតមានហេតុ ដូច្នេះផង ។

[៥១៤] ពួកអប្បមញ្ញា ប្រកបដោយបច្ច័យ ត្រូវបច្ច័យតាក់តែង មិន
 ប្រកបដោយការឃើញ មិនប្រកបដោយការប៉ះពាល់ ឥតរូប ជាលោកិយ
 ដែលគប្បីដឹងដោយវិញ្ញាណណាមួយ ដែលមិនគប្បីដឹងដោយវិញ្ញាណណា
 មួយ ។ ពួកអប្បមញ្ញា មិនមែនអាសវៈ គ្រាន់តែប្រព្រឹត្តទៅជាមួយនឹង
 អាសវៈ ប្រាសចាកអាសវៈ មិនគួរពោលថា ជាអាសវៈ ទាំងប្រព្រឹត្តទៅ
 ជាមួយនឹងអាសវៈឡើយ គ្រាន់តែប្រព្រឹត្តទៅជាមួយនឹងអាសវៈ តែមិនមែន
 ជាអាសវៈ មិនគួរពោលថា ជាអាសវៈ ទាំងប្រកបដោយអាសវៈផង ថា
 ប្រកបដោយអាសវៈ តែមិនមែនជាអាសវៈផងទេ ប្រាសចាកអាសវៈ គ្រាន់
 តែប្រព្រឹត្តទៅជាមួយនឹងអាសវៈ ។ ពួកអប្បមញ្ញា មិនមែនសំយោជនៈ ។បេ។
 មិនមែនគន្លុះ ។បេ។ មិនមែនឱ្យៈ ។បេ។ មិនមែនយោគៈ ។បេ។ មិនមែន
 នីវរណៈ ។បេ។ មិនមែនបរមាស ។បេ។ ប្រកបដោយអារម្មណ៍ មិនមែន
 ចិត្ត ជាចេតសិក ប្រកបដោយចិត្ត ច្រឡំដោយចិត្ត តាំងឡើងដោយចិត្ត
 កើតជាមួយនឹងចិត្ត ប្រព្រឹត្តទៅតាមចិត្ត ច្រឡំ ទាំងតាំងឡើងដោយចិត្ត
 ច្រឡំ ទាំងតាំងឡើង ទាំងកើតជាមួយនឹងចិត្ត ច្រឡំ ទាំងតាំងឡើង ទាំង
 ប្រព្រឹត្តទៅតាមចិត្ត ជាខាងក្រៅ មិនមែនឧបាទា មានកម្មប្រកបដោយ
 កិលេស មានតណ្ហាជាដើមកាន់យកក៏មាន មានកម្ម ប្រកបដោយកិលេស
 មានតណ្ហាជាដើមមិនបានកាន់យកក៏មាន ។ មិនមែនឧបាទាន ។បេ។ មិនមែន
 កិលេស ។បេ។

[៥១៥] ពួកអប្បមញ្ញា មិនគួរលះដោយទស្សនៈ មិនគួរលះដោយ

ការវនា មានហេតុ មិនគួរលះដោយទស្សនៈ មានហេតុ មិនគួរលះដោយការវនា ។
 អប្បមញ្ញា ៣ ប្រកបដោយវិតក្កក៏មាន មិនមានវិតក្កក៏មាន ឧបេក្ខា មិនមាន
 វិតក្ក ។ អប្បមញ្ញា ៣ ប្រកបដោយវិចារក៏មាន មិនមានវិចារក៏មាន ឧបេក្ខា
 មិនមានវិចារ ។ អប្បមញ្ញា ៣ ប្រកបដោយបីតិក៏មាន មិនមានបីតិក៏មាន
 ឧបេក្ខា មិនមានបីតិ ។ អប្បមញ្ញា ៣ ច្រឡំដោយបីតិក៏មាន មិនច្រឡំ
 ដោយបីតិក៏មាន ឧបេក្ខា មិនច្រឡំដោយបីតិ ។ អប្បមញ្ញា ៣ ច្រឡំដោយ
 សុខ ឧបេក្ខា មិនច្រឡំដោយសុខ ។ ឧបេក្ខា ច្រឡំដោយឧបេក្ខា អប្បមញ្ញា
 ៣ មិនច្រឡំដោយឧបេក្ខា ។ អប្បមញ្ញា មិនមែនកាមាវចរ តែជារូបាវចរ
 មិនមែនអរូបាវចរ តែជាបរិយាបន្ន ជាអនិយ្យានិកៈ ជាអនិយតៈ ជា
 សឧត្តរៈ ជាអរណៈ ។

បញ្ញាបុច្ឆកៈ ចប់

អប្បមញ្ញាវិភង្គ ចប់



អដ្ឋកថា

បញ្ញាបុច្ឆកៈ

[៥១១-៥១៥] ក្នុងបញ្ញាបុច្ឆកៈ បណ្ឌិតគប្បីជាបកាតដែលធម៌
 ទាំងឡាយ មានមេត្តាជាដើម ជាកុសលជាដើម ដោយទំនងនៃព្រះបាលីនោះ
 ឯង ។ តែក្នុងអារម្មណត្ថិកៈ អប្បមញ្ញា ៤ ជានវត្ថុញ្ញាម្មណៈ ក្នុងតិកៈទាំង
 ៣ ។ ក្នុងអដ្ឋត្ថារម្មណត្ថិកៈ អប្បមញ្ញា ៤ ជាពហិទ្ធារម្មណៈ គឺជាអារម្មណ៍
 ខាងក្រៅ ។

ម្យ៉ាងទៀត ក្នុងអប្បមញ្ញាវិភង្គនេះ ដែលព្រះសម្មាសម្ពុទ្ធត្រាស់
 អប្បមញ្ញាទាំងឡាយជាលោកិយតែម្យ៉ាង ក្នុងសុត្តន្តកាជនីយក្ខី ក្នុងអភិ-
 ធម្មកាជនីយក្ខី ក្នុងបញ្ញាបុច្ឆកៈក្តី ។ ពិតហើយ ន័យទាំង ៣ នេះ កំណត់
 បានតែមួយដូចគ្នា ព្រោះអប្បមញ្ញាទាំងនោះ ត្រឹមតែជាលោកិយ ។ សូម្បី
 អប្បមញ្ញាវិភង្គនិទ្ទេសនេះ ព្រះមានព្រះភាគទ្រង់ក៏នាំចេញ ចែកសម្តែង
 ហើយ ជាបរិវដ្តៈ ៣ ដូចពណ៌នាមក ដូច្នេះ ។^{១២៣}

បញ្ញាបុច្ឆកៈ ចប់

អប្បមញ្ញាវិភង្គ ចប់

សម្មាហរិទោទនី អដ្ឋកថាវិភង្គ ចប់



ក្បាលទី ៦៨

អភិធម្មបិដក ចាលីប្រៃ - ៨៧

សន្ធិកចន្ទលប្រាប់មាតិកា

មាតិកា

លេខទំព័រ

បច្ចយាការវិកង្គ

អភិធម្មបិដក បច្ចយាការវិកង្គ		២
អង្គកថាបដិច្ចសមុប្បាទវិកង្គ		៩
អវិជ្ជានិទ្ទេស		២៩
សង្ខារនិទ្ទេស		៣៧
វិញ្ញាណនិទ្ទេស		៥៦
នាមរូបនិទ្ទេស		៩២
សឡាយតននិទ្ទេស		១០១
ផស្សនិទ្ទេស		១០៨
វេទនានិទ្ទេស		១១២
តណ្ហានិទ្ទេស		១១៤
ឧបាទាននិទ្ទេស		១១៧
កវនិទ្ទេស		១២៣
ជាតិជរាមរណាទិនិទ្ទេស		១៣៣
អធិប្បាយកវចក្ក ១២		១៣៥
អភិធម្មបិដក អភិធម្មកាជនីយ		១៥៨
អង្គកថាអភិធម្មកាជនីយ		១៦៨

បច្ចុប្បន្នភាព:		១៦៩
ហេតុបច្ចុប្បន្នភាព:		១៨០
សម្បជញ្ញបច្ចុប្បន្នភាព:		១៨៣
អញ្ញាបច្ចុប្បន្នភាព:		១៨៣
សង្ខារទិដ្ឋភាពកម្មវិធី		១៨៤
អភិធម្មបិដក អកុសលនិទ្ទេស		១៨៧
អង្គកថាអកុសលនិទ្ទេស		២៣៤
អភិធម្មបិដក កុសលនិទ្ទេស		២៤០
អង្គកថាកុសលនិទ្ទេស		២៤០
អភិធម្មបិដក អព្យាកតនិទ្ទេស		២៤២
អង្គកថាអព្យាកតនិទ្ទេស		២៧២
អភិធម្មបិដក អវិជ្ជាមូលកុសលនិទ្ទេស		២៧៤
អង្គកថាអវិជ្ជាមូលកុសលនិទ្ទេស		២៨៥
អភិធម្មបិដក កុសលមូលកិបាកនិទ្ទេស		២៨៧
អង្គកថាកុសលមូលកិបាកនិទ្ទេស		២៩២

សតិប្បដ្ឋានវិភង្គ

អភិធម្មបិដក សតិប្បដ្ឋានវិភង្គ		២៩៤
អង្គកថាសុត្តន្តកាជនីយឧទ្ទេសវារ		៣១៥
អធិប្បាយឧទ្ទេសនៃវេទនានុបស្សនាជាដើម		៣៣១
អធិប្បាយកាយានុបស្សនានិទ្ទេស		៣៣៤
អង្គកថាវេទនានុបស្សនានិទ្ទេស		៤១០
អង្គកថាចិត្តានុបស្សនានិទ្ទេស		៤២០
អង្គកថាធម្មានុបស្សនានិទ្ទេស		៤២៣

និរោធបញ្ចៈ		៤២៣
ពោជ្ឈង្គបញ្ចៈ		៤៣៦
អភិធម្មបិដក អភិធម្មកាជនីយ		៤៦១
អដ្ឋកថាអភិធម្មកាជនីយ		៤៦៧
អភិធម្មបិដក បញ្ញាបច្ចកៈ		៤៦៩
អដ្ឋកថាបញ្ញាបច្ចកៈ		៤៧៣

សម្មប្បធានវិក្កង្គ

អភិធម្មបិដក សម្មប្បធានវិក្កង្គ		៤៧៤
អដ្ឋកថាសម្មប្បធានវិក្កង្គ		៤៨១
អភិធម្មបិដក អភិធម្មកាជនីយ		៥០៨
អដ្ឋកថាអភិធម្មកាជនីយ		៥១៥
អភិធម្មបិដក បញ្ញាបច្ចកៈ		៥១៧
អដ្ឋកថាបញ្ញាបច្ចកៈ		៥២១

ឥទ្ធិបាទវិក្កង្គ

អភិធម្មបិដក ឥទ្ធិបាទវិក្កង្គ		៥២២
អដ្ឋកថាឥទ្ធិបាទវិក្កង្គ		៥២៩
អភិធម្មបិដក អភិធម្មកាជនីយ		៥៤០
អដ្ឋកថាអភិធម្មកាជនីយ		៥៤៨
អភិធម្មបិដក បញ្ញាបច្ចកៈ		៥៤៩
អដ្ឋកថាបញ្ញាបច្ចកៈ		៥៥៣

ពោជ្ឈង្គវិក្កង្គ

អភិធម្មបិដក ពោជ្ឈង្គវិក្កង្គ		៥៥៥
អដ្ឋកថាពោជ្ឈង្គវិក្កង្គ		៥៦០

អភិធម្មបិដក អភិធម្មកាជនីយ		៥៧៦
អដ្ឋកថាអភិធម្មកាជនីយ		៥៨២
អភិធម្មបិដក បញ្ចាប្បចកៈ		៥៨៤
អដ្ឋកថាបញ្ចាប្បចកៈ		៥៨៨

មគ្គវិក័ត្ត

អភិធម្មបិដក មគ្គវិក័ត្ត		៥៩០
អដ្ឋកថាមគ្គវិក័ត្ត		៥៩៤
អភិធម្មបិដក អភិធម្មកាជនីយ		៥៩៥
អដ្ឋកថាអភិធម្មកាជនីយ		៦០២
អភិធម្មបិដក បញ្ចាប្បចកៈ		៦០៩
អដ្ឋកថាបញ្ចាប្បចកៈ		៦១៣

ឈានវិក័ត្ត

អភិធម្មបិដក ឈានវិក័ត្ត		៦១៤
អដ្ឋកថាឈានវិក័ត្ត		៦១៧
អភិធម្មបិដក សុត្តន្តកាជនីយ		៦២២
អដ្ឋកថាសុត្តន្តកាជនីយ		៦៥៨
អភិធម្មបិដក អភិធម្មកាជនីយ		៧៦០
អដ្ឋកថាអភិធម្មកាជនីយ		៧៧១
អភិធម្មបិដក បញ្ចាប្បចកៈ		៧៧២
អដ្ឋកថាបញ្ចាប្បចកៈ		៧៧៨

អប្បមញ្ញវិក័ត្ត

អភិធម្មបិដក អប្បមញ្ញវិក័ត្ត		៧៨៧
អដ្ឋកថាអប្បមញ្ញវិក័ត្ត		៧៩៦

- ៨២៦ -

អភិធម្មបិដក អភិធម្មកាជនីយ		៨០៤
អដ្ឋកថាអភិធម្មកាជនីយ		៨១៥
អភិធម្មបិដក បញ្ចាបច្ចកៈ		៨១៦
អដ្ឋកថាបញ្ចាបច្ចកៈ		៨២១



